



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

### Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

### About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

KC

15960

NEDL TRANSFER



HN 5ZXW G

~~86-1585~~  
KC15965

Harvard College Library



THE GIFT OF  
**JAMES LOEB**  
(Class of 1888)  
OF NEW YORK

---

FROM THE LIBRARY OF  
**PROFESSOR ADOLF FURTWÄNGLER**  
OF MUNICH

RECEIVED MAY 7, 1909

Aug. 1871.





# PLUTARCHI VITAE PARALLELAE.

---

AD  
OPTIMORUM LIBRORUM FIDEM  
ACCURATE EDITAE.

---

EDITIO STEREOTYPA.

---

## TOMUS VIII.

Insunt: *Tib. et C. Gracchi, Demosthenes, Cicero,  
Artaxerxes, Demetrius, Antonius.*

---

LIPSIAE  
SUMTIBUS ET TYPIS CAROLI TAUCHNITII.  
1829.

---

Tabenpreis 6 Groschen.

RC15-36C

~~Sup 86.152.5.~~

Harvard College Library  
Gift of  
James Loeb,  
May 7, 1909

## ΤΙΒΕΡΙΟΣ ΚΑΙ ΓΑΙΟΣ ΓΡΑΚΧΟΙ.

Ἡμεῖς δὲ, τὴν πρώτην ἱστορίαν ἀποδεδωκότες, ἔχομεν οὐκ ἐλάττωνα πάθη τούτων ἐν τῇ Ῥωμαϊκῇ συζυγίᾳ θεωρῆσαι, τὸν Τιβερίου καὶ Γαίου βίον ἀντιπαραβάλλοντες. Οὗτοι Τιβερίου Γράκχου παῖδες ἦσαν· ὃ τιμητῇ τε Ῥωμαίων γενομένῳ, καὶ δις ὑπατεύσαντι, καὶ θριάμβους δύο καταγαγόντι, λαμπρότερον ἢ τὸ ἀπὸ τῆς ἀρετῆς ἀξίωμα. Διὸ καὶ ἦν Σκηπίωνος, τοῦ καταπολεμήσαντος Ἀννίβαν, θυγατέρα, Κορνηλίαν, οὐκ ὢν φίλος, ἀλλὰ καὶ διάφορος τῷ ἀνδρὶ γεγονώς, λαβεῖν ἡξιώθη μετὰ τὴν ἐκείνου τελευτήν. Λέγεται δὲ ποτε συλλαβεῖν αὐτὸν ἐπὶ τῆς κλίνης ζεύγος δρακόντων· τοὺς δὲ μάντις, σκεψαμένους τὸ τέρας, ἀμφῶ μὲν οὐκ ἔα' ἀνελεῖν, οὐδ' ἀφεῖναι· περὶ δὲ θατέρου διαιρεῖν, ὥς ὁ μὲν ἄρξῃ τῷ Τιβερίῳ φέροι θάνατον ἀναιρεθεὶς, ἡ δὲ θήλεια τῇ Κορνηλίᾳ. Τὸν οὖν Τιβερίον, καὶ φιλοῦντα τὴν γυναῖκα, καὶ μᾶλλον αὐτῇ

προσῆκειν, ὄντι προσβυτέρῳ, τελευτῶν ἡγούμενον, ἔτι νέας οὔσης ἐκείνης, τὸν μὲν ἄρρενα κτεῖναι τῶν δρακόντων, ἀφείναι δὲ τὴν θήλειαν· εἶτα ὕστερον οὐ πολλῷ χρόνῳ τελευτῆσαι, δεκαδύο παῖδας ἐκ τῆς Κορνηλίας αὐτῷ γεγονότας καταλιπόντα. Κορνηλία δ', ἀναλαβοῦσα τοὺς παῖδας καὶ τὸν οἶκον, οὕτω σώφρονα καὶ φιλότεκνον καὶ μεγαλόψυχον αὐτὴν παρέσχεν, ὥστε μὴ κακῶς δόξαι βεβουλευσθαι τὸν Τιβέριον, ἀντὶ τοιαύτης γυναικὸς ἀποθανεῖν ἐλόμενον· ἥ γε καὶ, Πτολεμαίου τοῦ βασιλέως κοινουμένου τὸ διάδημα, καὶ μνωμένου τὸν γάμον αὐτῆς, ἠρνήσατο, καὶ χρηεῖν οὐσα τοὺς μὲν ἄλλους ὑπέβαλε παῖδας, μίαν δὲ τῶν θυγατέρων, ἣ Σκηπίωνι τῷ νεωτέρῳ συνῶκησε, καὶ δύο υἱοὺς, περὶ ὧν τὰδε γέγραπται, Τιβέριον καὶ Ιᾷον, διαγενομένους οὕτω φιλοτίμως ἐξέθρεψεν, ὥστε πάντων εὐφρεστάτους Ῥωμαίων ὁμολογουμένως γεγονότας, πεπαιδεῦσθαι δοκεῖν βέλτιον, ἢ πεφυκέναι, πρὸς ἀρετὴν.

II. Ἐπεὶ δ', ὥσπερ ἡ τῶν πλασσομένων καὶ γραφομένων Λιοσκούρων ὁμοιότης ἔχει τινὰ τοῦ πυκτικοῦ πρὸς τὸν δρομικὸν ἐπὶ τῆς μορφῆς διαφορὰν, οὕτω τῶν νεανίσκων ἐκείνων ἐν πολλῇ τῇ πρὸς ἀνδρείαν καὶ σωφροσύνην, ἔτι δ' ἐλευθεριότητα καὶ λογιότητα καὶ μεγαλοψυχίαν ἐμφορεῖα, μεγάλα περὶ τὰ ἔργα καὶ τὰς πολιτείας οἷον ἐξήνθησαν καὶ διαφάνησαν ἀνομοιότητες· οὐ χεῖρον εἶναι μοι δοκεῖ ταύτας προεκθῆσθαι. Πρῶτον μὲν οὖν ἰδέα προσώπου καὶ βλέμματι καὶ κινήματι πρῶτος καὶ κατα-

οιηματικὸς ἦν ὁ Τιβέριος, ἔντονος δὲ καὶ σφοδρὸς ὁ Γαῖος, ὥστε καὶ δημηγορεῖν τὸν μὲν ἐν μιᾷ χώρῃ βεβηκότα κοσμίως, τὸν δὲ Ῥωμαίων πρῶτον ἐπὶ τοῦ βήματος περιπάτω τε χρῆσασθαι, καὶ περισπάσαι τὴν τήβεννον ἐξ ὤμου λέγοντα, καθάπερ ἐὶ Κλέωνα τὸν Ἀθηναῖον ἰστόρηται λῦσαι τε τὴν περιβολήν, καὶ τὸν μηρὸν πατάξαι πρῶτον τῶν δημηγορούντων. Ἐπειτα ὁ λόγος τοῦ μὲν Γαῖου φοβερὸς καὶ περιπαθὴς εἰς δαίνωσιν, ἡδίων δ' ὁ τοῦ Τιβερίου, καὶ μᾶλλον ἐπαγωγὸς οἴκτου· τῇ δὲ λέξει καθαρός καὶ διαπεπὸνρημένος ἀκριβῶς ἐκεῖνος, ὁ δὲ Γαῖου πιθανὸς καὶ γεγανωμένος. Οὕτω δὲ καὶ περὶ τὴν δίαίταν καὶ τράπεζαν εὐτελὴς καὶ ἀφελὴς ὁ Τιβέριος, ὁ δὲ Γαῖος, τοῖς μὲν ἄλλοις παραβαλεῖν, σώφρων καὶ αὐστηρὸς, τῇ δὲ πρὸς τὸν ἀδελφὸν διαφορᾷ νεοπρεπὴς καὶ περιέργος· ὥς οἱ περὶ Δροῦσον ἤλεγχον, ὅτι δελφῖνας ἀργυροῦς ἐπρίατο τιμῆς εἰς ἐκάστην λίτραν δραχμῶν χιλίων καὶ διακοσίων πεντήκοντα. Τῷ δ' ἦθει, κατὰ τὴν τοῦ λόγου διαφορὰν, ὁ μὲν ἐπιεικὴς καὶ πρᾶος, ὁ δὲ τραχὺς καὶ θυμοειδής· ὥστε καὶ παρὰ γνώμην ἐν τῷ λέγειν ἐκφερόμενον πολλάκις ὑπ' ὀργῆς, τὴν τε φωνὴν ἀποξύνειν, καὶ βλασφημεῖν, καὶ συνταράττειν τὸν λόγον. Ὅθεν καὶ βοήθημα τῆς ἐκτροπῆς ταύτης ἐποιήσατο τὸν Δικλίνιον, οἰκίτην οὐκ ἀνόητον, ὃς ἔχων φωνασικὸν ὄργανον, ᾧ τοὺς φθόγγους ἀναβιβάζουσιν, ὅπισθεν ἐστὼς τοῦ Γαῖου λέγοντος, ὀπηνέκα τραχυνόμενον αἰσθόιτο τῇ φωνῇ καὶ πα-

ραρῶν γινόμενον δι' ὀργήν, ἐνεδίδου τόνον μαλακόν, ὥς τὸ σφοδρὸν ἐκείνος εὐθὺς ἅμα τοῦ πάθους καὶ τῆς φωνῆς ἀνιεῖς ἐπασύνετο, καὶ παρῆγεν ἑαυτὸν εὐανάκλητον.

III. Αἱ μὲν οὖν διαφοραὶ τοιαυταὶ τινες ἦσαν αὐτῶν· ἀνδραγαθία δὲ πρὸς τοὺς πολεμίους, καὶ πρὸς τοὺς ὑπηκόους δικαιοσύνη, καὶ πρὸς τὰς ἀρχὰς ἐπιμέλεια, καὶ πρὸς τὰς ἡδονὰς ἐγκράτεια ἀπαράλλακτος. Ἦν δὲ πρεσβύτερος ἐνιαυτοῖς ἐννέα δ' Τιβέριος· καὶ τοῦτο τὴν ἐκατέρου πολιτείαν ἀπηρτημένην τοῖς χρόνοις ἐποίησε, καὶ τὰς πράξεις οὐχ ἥκιστα διελυμήνατο, μὴ συνακμασάντων, μηδὲ συμβαλόντων εἰς τὸ αὐτὸ τὴν δύναμιν, μεγάλην ἂν ἔξ ἀμφοῖν ὁμοῦ καὶ ἀνυπερβλήτον γενομένην. Δεκτέον οὖν ἰδίᾳ περὶ ἐκατέρου, καὶ περὶ τοῦ πρεσβύτερου πρότερον.

IV. Ἐκείνος τοίνυν εὐθὺς ἐκ παίδων γενόμενος, οὕτως ἦν περιβόητος, ὥστε τῆς τῶν Αὐγούρων λεγομένης ἱερωσύνης ἄξιωθῆναι δι' ἀρετὴν μᾶλλον, ἢ διὰ τὴν εὐγένειαν. Ἐδήλωσε δ' Ἀππίος Κλαύδιος, ἀνὴρ ὑπατικός καὶ τιμητικός καὶ προγεγραμμένος κατ' ἀξίωμα τῆς Ῥωμαίων βουλῆς, καὶ πολὺ φρονήματι τοὺς κατ' αὐτὸν ὑπεραίρων. Ἐστιωμένων γὰρ ἐν ταύτῃ τῶν ἱερέων, προσαγορεύσας τὸν Τιβέριον, καὶ φιλοφρονηθεὶς, αὐτὸς ἐμνάτο τῇ θυγατρὶ νυμφίον. Δεξαμένου δ' ἀσμένως ἐκείνου, καὶ τῆς καταινέσεως οὕτω γενομένης, εἰσιὼν δ' Ἀππίος οἴκαδε πρὸς αὐτὸν, ἀπὸ τῆς θύρας εὐθὺς ἐκάλεε τὴν γυ-

ναῖκα, μεγάλη τῇ φωνῇ βοῶν· „Ω Ἀντιστία, τὴν Κλαυδίαν ἡμῶν ἀνδρὶ καθωμολόγηκα.“ Κακείνη θαυμάσασα, „Τίς, εἶπεν, ἡ σπουδὴ; ἢ τί τὸ τάχος, εἰ μὴ Τιβέριον αὐτῇ Γράκχον εὐρίσκεις νυμφίον;“ Οὐκ ἄγνοῶ δ', ὅτι τοῦτό τινες ἐπὶ τὸν πατέρα τῶν Γράκχων, Τιβέριον, καὶ Σκηπίωνα τὸν Ἀφρικανὸν ἀναφέρουσιν· ἀλλ' οἱ πλείους, ὥς ἡμεῖς γράφομεν, ἱστοροῦσι, καὶ Πολύβιος, μετὰ τὴν Σκηπίωνος τοῦ Ἀφρικανοῦ τελευτὴν, τοὺς οἰκείους φησὶν ἐκ πάντων προκρίναντας ἰὸν Τιβέριον δοῦναι τὴν Κορηλίαν, ὥς ὑπὸ τοῦ πατρὸς ἀνέκδοτον καὶ ἀνέγγυον ἀπολειφθεῖσαν. Ὁ δ' οὖν νεώτερος Τιβέριος, στρατευόμενος ἐν Λιβύῃ μετὰ τοῦ δευτέρου Σκηπίωνος, ἔχοντος αὐτοῦ τὴν ἀδελφὴν, ὁμοῦ συνδιατώμενος ὑπὸ σκηνῇ τῷ στρατηγῷ, ταχὺ μὲν αὐτοῦ τὴν φύσιν κατέμαθε, πολλὰ καὶ μεγάλα πρὸς ζῆλον ἀρετῆς καὶ μίμησιν ἐπὶ τῶν πράξεων ἐκφέρουσιν· ταχὺ δὲ τῶν νέων πάντων ἐπρώτευνεν εὐταξίᾳ καὶ ἀνδρείᾳ· καὶ τοῦ γε τείχους ἐπέβη τῶν πολεμίων πρῶτος, ὥς φησι Φάνιος, λέγων καὶ αὐτὸς τῷ Τιβερίῳ συνεπιβῆναι καὶ συμμετασχεῖν ἐκείνης τῆς ἀριστείας. Πολλὴν δὲ καὶ παρὼν εὐνοίαν εἶχεν ἐν τῷ στρατοπέδῳ, καὶ πόθον ἀπαλλαττόμενος αὐτοῦ κατέλιπεν.

V. Μετὰ δὲ τὴν στρατείαν ἐκείνην αἵρεθεις ταμίας, ἔλαχε τῶν ὑπάτων Γαῖος Μαγκίνῳ συστρατεύειν ἐπὶ Νομαντίνους, ἀνθρώπων μὲν οὐ πονηρῶν, βαρυνποτμωτάτῳ δὲ Ῥωμαίων στρατηγῷ. Διὸ καὶ μᾶλλον ἐν τύχαις παραλόγοις καὶ πράγμασιν ἐναν-



τίοις τοῦ Τιβερίου διέλαμψεν οὐ μόνον τὸ σινετὸν καὶ ἀνδρεῖον, ἀλλ' ὃ θαυμάσιον ἦν, αἰδῶς τε πολλή καὶ τιμὴ τοῦ ἄρχοντος, ὑπὸ τῶν κακῶν οὐδ' ἑαυτὸν, εἰ στρατηγὸς ἔστιν, ἐπιγινώσκοντος. Ἡτιθέεις γὰρ μάχαις μεγάλαις, ἐπεχείρησε μὲν ἀναξευγνύναι νυκτός, ἐκλιπὼν τὸ στρατόπεδον· αἰσθόμενων δὲ τῶν Νομαντίνων, καὶ τὸ μὲν στρατόπεδον εὐθύς λαβόντων, τοῖς δ' ἀνθρώποις ἐπιπεσόντων φεύγουσι, καὶ τοὺς ἐσχάτους φρονεύντων, τὸ δὲ πῦν ἐγκυκλουμένων στρατεύμα, καὶ συνωθούντων εἰς τόπους χαλεποὺς καὶ διάφρευξιν οὐκ ἔχοντας, ἀπογνοὺς τὴν ἐκ τοῦ βιάζεσθαι σωτηρίαν ὁ Μαγκίνος, ἐπεκηρυκεύετο περὶ σπονδῶν καὶ διαλύσεων πρὸς αὐτούς· οἱ δὲ πιστεύειν ἔφασαν οὐδενί, πλὴν μόνῳ Τιβερίῳ, καὶ τοῦτον ἐκέλευον ἀποστέλλειν πρὸς αὐτούς. Ἐπεπόνθεσαν δὲ τοῦτο καὶ δι' αὐτὸν τὸν νεανίσκον· ἦν γὰρ αὐτοῦ πλεῖστος λόγος ἐπὶ στρατιᾷ· καὶ μέμνημένοι τοῦ πατρὸς Τιβερίου, ὃς πολεμήσας Ἰβηρσι, καὶ πολλοὺς καταστρεφάμενος, εὐρήνην ἔθετο πρὸς τοὺς Νομαντίνους, καὶ ταύτην ἐμπεδοῦντα τὸν δῆμον ὀρθῶς καὶ δικαίως αἰεὶ παρέσχεν. Οὕτω δὴ πεμφθεὶς ὁ Τιβέριος, καὶ συγγενόμενος τοῖς ἀνδράσι, καὶ τὰ μὲν πείσας, τὰ δὲ δεξάμενος ἐσπέλατο, καὶ δισμυρίους ἔσωσε περιφανῶς Ῥωμαίων πολίτας ἄνευ θραπείας καὶ τῶν ἔξω τάξεως ἐπομένων.

VI. Τὰ δ' ἐν τῷ χάρακι ληφθέντα χρήματα πάντα κατέσχον οἱ Νομαντίνοι καὶ διεπόρθησαν. Ἐν

δὲ τούτοις καὶ πινακίδες ἦσαν τοῦ Τιβερίου, γράμματα καὶ λόγους ἔχουσαι τῆς ταμειυτικῆς ἀρχῆς, ὥς περὶ πολλοῦ ποιούμενος ἀπολαβεῖν, ἤδη τοῦ στρατοῦ προκεχωρηκότος, ἀνέστρεψε πρὸς τὴν πόλιν, ἔχων μεθ' ἑαυτοῦ τρεῖς ἢ τέτταρας ἐταίρους. Ἐκκαλέσας δὲ τῶν Νομαντίνων τοὺς ἄρχοντας, ἡξίου κομίσασθαι τὰς δέλτους, ὥς μὴ παράσχοι τοῖς ἐχθροῖς διαβολὴν, οὐκ ἔχων ἀπολογίσασθαι περὶ τῶν ὠκονομημένων. Ἡσθύνοντες οὖν οἱ Νομαντίνοι τῇ συντυχίᾳ τῆς χρείας, παρεκάλουν αὐτὸν εἰσελθεῖν εἰς τὴν πόλιν· ὥς δ' εἰσίστηκει βουλευόμενος, ἔγγυς προσελθόντες ἐνέφθοντο ταῖς χερσὶ, καὶ λιπαρεῖς ἦσαν, δεόμενοι, μηκέτι νομίζειν αὐτοὺς πολεμίους, ἀλλ' ὥς φίλους χρῆσθαι καὶ πιστεύειν. Ἐδοξεν οὖν τῷ Τιβερίῳ ταῦτα ποιεῖν, τῶν τε δέλτων περιεχομένων, καὶ δεδοικότε παροξύνειν, ὥς ἀπιστουμένους, τοὺς Νομαντίνους. Εἰσελθόντι δ' εἰς τὴν πόλιν πρῶτον μὲν ἄριστον παρέθεσαν, καὶ πᾶσαν ἐποιήσαντο δέησιν ἐμπαγεῖν τι κοινῇ μετ' αὐτῶν καθήμενον· ἔπειτα τὰς δέλτους ἀπέδωκαν, καὶ τῶν ἄλλων, ἃ βούλοιτο, χρημάτων λαβεῖν ἐκέλευον. Ὁ δ' οὐδέν, ἢ τὸν λιβανωτὴν, ὃ πρὸς τὰς δημοσίας ἐχρήτο θυσίας, λυβὼν, ἀπῆλθεν ἀσπασάμενος καὶ φιλοφρονηθεὶς τοὺς ἀνδρας.

VII. Ἐπεὶ δ' εἰς Ῥώμην ἐπανῆλθεν, ἡ μὲν ὅλη πρῶξις, ὥς δεινὴ καὶ καταισχύνουσα τὴν Ῥώμην, αἰτίαν εἶχε καὶ κατηγορίαν· οἱ δὲ τῶν στρατιωτῶν οἰκῆται καὶ φίλοι, μέγα μέρος ὄντες τοῦ δήμου, συν-

ἔτρεχον πρὸς τὸν Τιβέριον, τὰ μὲν αἰσχροὶ τῶν γε-  
 γονότων ἀναφέροντες εἰς τὸν ἄρχοντα, δι' αὐτὸν δὲ  
 σώζεσθαι τοσαύτους πολίτας φάσκοντες. Οἱ μέντοι  
 δυαχεραίνοντες τὰ πεπραγμένα μιμεῖσθαι τοὺς προ-  
 ρόνους ἐκέλευον. Καὶ γὰρ ἐκεῖνοι τοὺς ἀγαπήσαντας  
 ὑπὸ Σαννιτῶν ἀφεθῆναι στρατηγούς, αὐτοὺς τε τοῖς  
 πολεμίοις γυμνοὺς προσέβριψαν, καὶ τοὺς ἐφαψαμέ-  
 νους καὶ μετασχόντας τῶν σπονδῶν, οἷον ταμίαι καὶ  
 χιλιάρχους, ὁμοίως προὔβαλον, εἰς ἐκείνους τὴν  
 ἐπιτορκίαν καὶ τὴν διάλυσιν τῶν ὁμολογημένων τρέ-  
 ποντες. Ἐνθα δὴ καὶ μάλιστα τὴν πρὸς τὸν Τιβέ-  
 ριον εὐνοίαν καὶ σπουδὴν ἐξέφηνεν ὁ δῆμος. Τὸν  
 μὲν γὰρ ὕπατον ἐψηφίσαντο γυμνὸν καὶ δεδεμένον  
 παραδοῦναι τοῖς Νομαντίνοις, τῶν δ' ἄλλων ἐφεί-  
 σαντο πάντων διὰ Τιβέριον. Δοκεῖ δὲ καὶ Σκηπίων  
 βοηθῆσαι, μέγιστος ὢν τότε, καὶ πλεῖστον δυνάμε-  
 νος Ῥωμαίων· ἀλλ' οὐδὲν ἤτιον ἐν αἰτίαις ἦν, ὅτι  
 τὸν Μαγκλίον οὐ περιέσωσεν, οὐδὲ τὰς σπονδὰς ἐμ-  
 πεδωθῆναι τοῖς Νομαντίνοις ἐσπούδασε, δι' ἀνδρὸς  
 οἰκείου καὶ φίλου, τοῦ Τιβερίου, γενομένης. Τὸ  
 δὲ πλεῖστον ἔοικεν ἐκ φιλοτιμίας, καὶ τῶν ἐπαιρόν-  
 των τὸν Τιβέριον φίλων καὶ σοφιστῶν, ἐκγενέσθαι  
 τὰ τῆς διαφορᾶς. Ἄλλ' αὕτη γε πρὸς οὐδὲν ἀνήκε-  
 στον, οὐδὲ φαῦλον ἐξέπεσε. Δοκεῖ δ' ἂν μοι μηδα-  
 μῶς πέριπεσεῖν ὁ Τιβέριος, οἷς ἔπαθεν, εἰ παρῇν  
 αὐτοῦ τοῖς πολιτεύμασι Σκηπίων ὁ Ἀφρικανός· νῦν  
 δ' ἐκείνου περὶ Νομαντίαν ὄντος ἤδη καὶ πολεμοῦν-  
 τος, ἦπατο τῆς περὶ τοὺς νόμους πολιτείας ἐκ τοι-  
 αύτης αἰτίας.

VIII. Ῥωμαῖοι τῆς τῶν ἀστυγειτόνων χώρας ὅσον ἀπετέμοντο πολέμῳ, τὴν μὲν ἐπίπρασκον, τὴν δὲ ποιούμενοι δημοσίαν, ἐδίδουσαν νέμεσθαι τοῖς ἀκτῆ-  
μοσι καὶ ἀπόροις τῶν πολιτῶν, ὑποφορὰν οὐ πολλὴν εἰς τὸ δημοσίον τελοῦσιν. Ἀρξαμένων δὲ τῶν πλου-  
σίων ὑπερβάλλειν τὰς ἀποφορὰς, καὶ τοὺς πένητας ἐξελαυνόντων, ἐγράφη νόμος, οὐκ ἔων πλείθρα γῆς ἔχειν πλείονα πεντακοσίων. Καὶ βραχὺν μὲν χρόνον ἐπέσχε τὴν πλεονεξίαν τὸ γράμμα τοῦτο, καὶ τοῖς πέ-  
τησιν ἐβοήθησε, κατὰ χώραν μένουσιν ἐπὶ τῶν με-  
μισθωμένων, καὶ νεμομένοις ἦν ἕκαστος ἐξ ἀρχῆς εἶχε μοῖραν. Ὑστερον δὲ, τῶν γειτνιόντων πλουσίων ὑπο-  
βλήτοις προσώποις μεταφερόντων τὰς μισθώσεις εἰς ἑαυτοὺς, τέλος δὲ φανερῶς ἤδη δι' ἑαυτῶν τὰ πλεῖ-  
στα κατεχόντων, ἐξωσθέντες οἱ πένητες, οὗτε ταῖς στρατείαις ἔτι προθύμους παρῆχον ἑαυτοὺς, ἡμέλουν τε παίδων ἀνατροφῆς, ὥστε ταχὺ τὴν Ἰταλίαν ἄπα-  
σαν ὀλιγανδρίας ἐλευθέρων αἰσθῆσθαι, δεσμωτη-  
ρίων δὲ βαρβαρικῶν ἐμπεπλῆσθαι, δι' ὧν ἐγεώρ-  
γουν οἱ πλούσιοι τὰ χωρία, τοὺς πολίτας ἐξελάσαν-  
τες. Ἐπεχείρησε μὲν οὖν τῇ διορθώσει Γάϊος Λαί-  
λιος, ὁ Σκηπίωνος ἐταῖρος· ἀντικρουσάντων δὲ τῶν δυνατῶν, φοβηθεὶς τὸν θόρυβον καὶ πανσῆμενος, ἐπεκλήθη σοφός, ἢ φρόνιμος· ἑκάτερον γὰρ ἐδόκει σημαίνειν ὁ σάπιες. Ὁ Τιβέριος δὲ, δῆμαρχος ἀπο-  
δειχθεὶς, εὐθὺς ἐπ' αὐτὴν ὥρμησε τὴν προῦξιν, ὥς μὲν οἱ πλεῖστοι λέγουσι, Διοφάνους τοῦ ῥήτορος καὶ Βλοσίου τοῦ φιλοσόφου παρορμησάντων αὐτόν·

ὧν ὁ μὲν Διοφάνης φυγὰς ἦν Μιτυληναῖος, ὁ δ' αὐτόθεν ἐξ Ἰταλίας Κυμαῖος, Ἀντιπάτρου τοῦ Ταρσεῖως γεγωνὸς ἐν ᾧσιν συνήθης, καὶ τετιμημένος ὑπ' αὐτοῦ προσφωνήσας γραμμάτων φιλοσόφων. Ἐνιοὶ δὲ καὶ Κορινθίαν σηνεπαιτιῶνται, τὴν μητέρα, πολλάκις τοὺς υἱοὺς ὄνειδίζουσιν, ὅτι Ῥωμαῖοι Σκηπίωνος αὐτὴν ἔτι πενθερόν, οὐπω δὲ μητέρα Γράκχων προσαγορεύουσιν. Ἄλλοι δὲ Σπόριόν τινα Ποστούμιον λέγουσιν αἴτιον γενέσθαι, ἡλικιώτην τοῦ Τιβερίου, καὶ πρὸς δόξαν ἐφάμιλλον αὐτῷ περὶ τὰς συνηγορίας· ὃν, ὥς ἐπανήλθεν ἀπὸ τῆς στρατείας, εὐρὼν πολὺ τῇ δόξῃ καὶ τῇ δυνάμει παρηγλαχότα καὶ θαυμαζόμενον, ἠθέλησεν, ὥς ἔοικεν, ὑπερβαλέσθαι, πολιτεύματος παραβόλου καὶ μεγάλην προσδοκίαν ἔχοντος ἀψάμενος. Ὁ δ' ἀδελφὸς αὐτοῦ, Γάϊος, ἐν τινὶ βιβλίῳ γέγραπεν, εἰς Νομαντίαν πορευόμενον διὰ τῆς Τυρρηνίας τὸν Τιβέριον, καὶ τὴν ἐρημίαν τῆς χώρας ὁρῶντα, καὶ τοὺς γεωργοῦντας, ἢ νέμοντας, οἰκέτας ἐπεισάκτους καὶ βαρβάρους, τότε πρῶτον ἐπὶ νοῦν βαλέσθαι τὴν μυρίων κακῶν ἄρξασαν αὐτοῖς πολιτείαν. Τὴν δὲ πλείστην αὐτὸς ὁ δῆμος ὁρμὴν καὶ φιλοτιμίαν ἐξῆψε, προκαλούμενος διὰ γραμμάτων αὐτὸν ἐν στοαῖς καὶ τοίχοις καὶ μνημασι κατὰγραφομένων, ἀναλαβεῖν τοῖς πένησι τὴν δημοσίαν χώραν.

IX. Οὐ μὴν ἐφ' αὐτοῦ γε συνέθηκε τὸν νόμον, τοῖς δὲ πρωτεύουσιν ἀρετῇ καὶ δόξῃ τῶν πολιτῶν συμβούλοις χρησάμενος· ὧν καὶ Κράσσος ἦν, ὁ ἀρ-

χιερέυς, καὶ Μούκιος Σκαιουόλας, ὁ νομοδείκτης, ὑπα-  
 τεύων τότε, καὶ Κλαύδιος Ἀππίος, ὁ κηδεστής τοῦ  
 Τιβερίου. Καὶ δοκεῖ νόμος εἰς ἀδικίαν καὶ πλεονε-  
 ξίαν τοσαύτην μηδέποτε προῶτερος γραφῆναι καὶ  
 μαλακώτερος. Οὕς γὰρ ἔδει δίκην τῆς ἀπειθείας δοῦ-  
 ναι, καὶ μετὰ ζημίας ἦν παρὰ τοὺς νόμους ἐκαρ-  
 ποῦντο χώραν ἀφείναι, τούτους ἐκέλευσε τιμὴν προσ-  
 λαμβάνοντις ἐκβαίνειν ὧν ἀδίκως ἐκέκτηντο, καὶ  
 παρὰδέχεσθαι τοὺς βοηθείας θεομένους τῶν πολε-  
 τῶν. Ἀλλὰ, καίπερ οὕτω τῆς ἐπανορθώσεως οὔσης  
 εὐγνώμονος, ὁ μὲν δῆμος ἡγάπα, παρεῖς τὰ γεγενη-  
 μένα, παύσασθαι τὸ λοιπὸν ἀδικούμενος· οἱ δὲ  
 πλούσιοι καὶ κτηματικοὶ πλεονεξία μὲν τὸν νόμον,  
 ὀργῇ δὲ καὶ φιλονεικίᾳ τὸν νομοθέτην δι' ἐχθροὺς  
 ἔχοντες, ἐπεχείρουν ἀποτρέπειν τὸν δῆμον, ὥς γῆς  
 ἀνάδασμόν ἐπὶ συγχύσει τῆς πολιτείας εἰσάγοντος  
 τοῦ Τιβερίου, καὶ πάντα πράγματα κινουντος. Ἀλλ'  
 οὐδὲν ἐπέραινον· ὁ γὰρ Τιβέριος, πρὸς καλὴν ὑπό-  
 θεσιν καὶ δικαίαν ἀγωνιζόμενος λόγῳ καὶ φανυλότε-  
 ρα κοσμησαί δύναμένῳ πράγματα, δεινὸς ἦν καὶ  
 ἄμαχος, ὁπότε, τοῦ δήμου τῷ βήματι περιεχυμέ-  
 νου, καταστάς λέγοι περὶ τῶν πενήτων, ὥς τὰ μὲν  
 θηρία, τὰ τὴν Ἰταλίαν νεμόμενα, καὶ φωλεὸν ἔχει,  
 καὶ κοιταῖόν ἐστιν αὐτῶν ἐκάστῳ καὶ κατὰδυσιν, τοῖς  
 δ' ὑπὲρ τῆς Ἰταλίας μαχομένοις καὶ ἀποθνήσκουσιν  
 αἶρος καὶ φωτὸς, ἄλλου δ' οὐδενός, μέτεστιν, ἀλλ'  
 ἄοικοι καὶ ἀνίδρυτοι μετὰ τέκνων πλανῶνται καὶ γυ-  
 ναικῶν· οἱ δ' αὐτοκράτορες ψεύδονται, τοὺς στρα-

τιώτας ἐν ταῖς μάχαις παρακαλοῦντες ὑπὲρ τάφων καὶ ἱερῶν ἀμύνεσθαι τοὺς πολεμίους· οὐδενὶ γὰρ ἔστιν οὐ βαιμὸς πατρῷος, οὐκ ἡρίον προγονικὸν τῶν τοσούτων Ῥωμαίων, ἀλλ' ὑπὲρ ἀλλοτρίας τρυφῆς καὶ πλούτου πολεμοῦσι καὶ ἀποθνήσκουσι, κύριοι τῆς οἰκουμένης εἶναι λεγόμενοι, μίαν δὲ βῶλον ἰδίαν οὐκ ἔχοντες.

Χ. Τοὺτους ἀπὸ φρονήματος μεγάλου καὶ πάθους ἀληθινοῦ τοὺς λόγους κατιόντας εἰς τὸν δῆμον ἐνθουσιῶντα καὶ συνεξανιστάμενον οὐδεὶς ὑφίστατο τῶν ἐναντίων. Ἐάσαντες οὖν τὸ ἀντιλέγειν ἐπὶ Μάρκον Ὀκταουῖον τρέπονται, τῶν δημάρχων ἓνα, νεανίαν ἐμβριθῆ τὸ ἦθος καὶ κόσμιον, ἐταῖρον δὲ τοῦ Τιβερίου καὶ συνήθη. Διὸ τὸ μὲν πρῶτον αἰδοῦμένος ἐκείνον ἀνεδύετο· πολλῶν δὲ καὶ δυνατῶν δεομένων καὶ λιπαρῶντων, ὥσπερ ἐκβιασθεῖς, ἀντικαθίστατο τῷ Τιβερίῳ, καὶ διεκρούετο τὸν νόμον. Ἔστι δὲ τοῦ κωλύοντος ἐν τοῖς δημάρχοις τὸ κράτος· οὐδὲν γὰρ οἱ πολλοὶ κελεύοντος περαίνουσιν, ἐνὸς ἐνισταμένου. Πρὸς τοῦτο παροξυνθεὶς ὁ Τιβέριος, τὸν μὲν φιλάνθρωπον ἐπανείλετο νόμον· τὸν δ' ἡδίωτε τοῖς πολλοῖς καὶ σφοδρότερον ἐπὶ τοὺς ἀδικοῦντας εἰσέφερεν, ἥδη κελεύων ἐξίστασθαι τῆς χώρας, ἣν ἐκέκτηντο παρὰ τοὺς προτέρους νόμους. Ἦσαν οὖν ὁμοῦ τι κατ' ἐκάστην ἡμέραν ἀγῶνες αὐτῷ πρὸς τὸν Ὀκταουῖον ἐπὶ τοῦ βήματος· ἐν οἷς καίπερ ἐξ ἄκρας σπουδῆς καὶ φιλονεικίας ἀντερείδοντες, οὐδὲν εἰπεῖν λέγοντι περὶ ἀλλήλων φαῦλον, οὐδὲ ῥῆμα προπα-

σεῖν θατέρου πρὸς τὸν ἕτερον δι' ὀργὴν ἀνεπιτή-  
 δειον. Οὐ γὰρ μόνον ἐν βακχεύμασιν, ὥς ἔοικεν,  
 ἀλλὰ καὶ ἐν φιλοτιμίαις καὶ ὀργαῖς, τὸ πεφυκέναι  
 καλῶς καὶ πεπαιδεῦσθαι σωφρόνως ἐφίστησι καὶ  
 κατακοσμεῖ τὴν διάνοιαν. Ἐπεὶ δ' ἑώρα τὸν Ὀκτα-  
 οὔτιον ἐνεχόμενον τῷ νόμῳ καὶ κατέχοντα τῆς δημο-  
 σίας χώραν συχρὴν ὁ Τιβέριος, ἐδεῖτο παρεῖναι τὴν  
 φιλονεικίαν, ὑφιστάμενος αὐτῷ τὴν τιμὴν ἀποδῶ-  
 σειν ἐκ τῶν ἰδίων, καίπερ οὐ λαμπρῶν ὄντων. Οὐκ  
 ἀνασχομένου δὲ τοῦ Ὀκταοῦτου, διαγράμματι τὰς ἄλ-  
 λας ἀρχὰς ἀπάσας ἐκώλυσε χρηματίζειν, ἕχρως ἂν ἡ  
 περὶ τοῦ νόμου διενεχθῇ ψῆφος· τῷ δὲ τοῦ Κρό-  
 νου ναῶ σφραγίδας ἰδίας ἐπέβαλεν, ὅπως οἱ ταμίαι  
 μηδὲν ἐξ αὐτοῦ λαμβάνοιεν, μηδ' εἰσφέροιεν· καὶ  
 τοῖς ἀπειθήσασι τῶν στρατηγῶν ζημίαν ἐπεκέρυξεν,  
 ὥστε πάντας ὑποδείσαντας ἀφεῖναι τὴν ἐκάστῳ προσ-  
 ῆκουσαν οἰκονομίαν. Ἐντεῦθεν οἱ κτηματικοὶ τὰς  
 μὲν ἐσθῆτας μετέβαλον, καὶ περιήεσαν οἰκτροὶ καὶ  
 ταπεινοὶ κατὰ τὴν ἀγοράν· ἐπεβούλευον δὲ τῷ Τι-  
 βερίῳ κρύφα, καὶ συνίστασαν ἐπ' αὐτὸν τοὺς ἀνα-  
 ρήσοντας· ὥστε κακῆϊνον, οὐδενὸς ἀγνοοῦντος, ὑπο-  
 ζώννυσθαι ξιφίδιον ληστρικόν, ὃ δύλωνα καλαῦσιν.

XI. Ἐνστάσης δὲ τῆς ἡμέρας, καὶ τὸν δῆμον αὐ-  
 τοῦ καλοῦντος ἐπὶ τὴν ψῆφον, ἡρπάσθησαν ὑπὸ τῶν  
 πλουσίων αἱ ὑδρίαι, καὶ τὰ γινόμενα πολλὴν εἶχε  
 σύγχυσιν. Οὐ μὲν ἀλλὰ τῶν περὶ τὸν Τιβέριον πλή-  
 θει βιάσασθαι δυναμένων, καὶ συστρεφομένων ἐπὶ  
 τοῦτο, Μάλλιος καὶ Φούλβιος, ἄνδρες ὑπατικοί,



προσπεσόντες τῷ Τιβερίῳ, καὶ χειρῶν ἀπτόμενοι καὶ δακρύοντες ἐδέοντο παύσασθαι. Τοῦ δὲ καὶ τὸ μίλλον ὅσον οὕτω δεικὼν ἤδη συμφρονοῦντος, καὶ δι' αἰδῶ τῶν ἀνδρῶν πυθομένου, τί κελεύουσι πράττειν αὐτόν, οὐκ ἔφασαν ἀξιοχρεῶ εἶναι πρὸς τηλικαύτην συμβουλίαν, ἐπιτρέψαι δὲ τῇ βουλῇ κελεύοντες καὶ δεόμενοι συνέπεισαν. Ὡς δ' οὐδὲν ἐπέραινεν ἡ βούλη συνελθούσα διὰ τοὺς πλουσίους ἰσχύοντας ἐν αὐτῇ, τρέπεται πρὸς ἔργον οὐ νόμιμον, οὐδ' ἐπιεικές, ἀφελῆσθαι τῆς ἀρχῆς τὸν Ὀκταυῖον, ἀμνηχανῶν ἄλλως ἐπαγαγεῖν τῷ νόμῳ τὴν ψῆφον. Καὶ πρῶτον μὲν ἐδεῖτο φανερώς αὐτοῦ, λόγους δὲ προσφέρων φιλανθρωπούς, καὶ χειρῶν ἀπτόμενος, ἐνδοῦναι καὶ χαρίσασθαι τῷ δήμῳ δίκαια μὲν ἀξιοῦντι, μικρὰ δ' ἀντὶ μεγάλων πόνων καὶ κινδύνων ληψομένῳ. Διωθομένου δὲ τοῦ Ὀκταουῖου τὴν ἔντευξιν, ὑπειπὼν δ' Τιβέριος, ὥς οὐκ ἔστιν ἄρχοντας ἀμφοτέρους, καὶ περὶ πραγμάτων μεγάλων ἀπ' ἴσης ἐξουσίας διαφερομένους, ἄνευ πολέμου διεξελεθεῖν τὸν χρόνον, ἐν ἱαμα τούτου μόνον ὁρᾷν ἔφη, τὸ παύσασθαι τῆς ἀρχῆς τὸν ἕτερον. Καὶ περὶ αὐτοῦ γε προτέρου τὸν Ὀκταουῖον ἐκέλευσε τῷ δήμῳ ψῆφον ἀναδοῦναι καταβῆσθαι γὰρ εὐθύς ἰδιώτης γενόμενος, ἂν τοῦτο δόξῃ τοῖς πολίταις· τοῦ δ' Ὀκταουῖου μὴ θέλοντος, αὐτὸς ἔφη περὶ ἐκείνου ψῆφον ἀναδῶσειν, εἴαν μὴ μεταγνῶ βουλευσάμενος.

XII. Καὶ τότε μὲν ἐπὶ τούτοις διέλυσε τὴν ἐκκλησίαν. τῇ δ' ὑστεραίᾳ τοῦ δήμου συνελθόντος, ἀνα-

βίας ἐπὶ τὸ βῆμα, πάλιν ἐπειρᾶτο πείθειν τὸν Ὀκταοῦιον· ὥς δ' ἦν ἀμετάπειστος, εἰσῆνεγκα νόμον ἀφαιρούμενον αὐτοῦ τὴν δημαρχίαν, καὶ τοὺς πολίτας εὐθύς ἐκάλει τὴν ψῆφον ἐπιφέροντας. Οὐσῶν δὲ πέντε καὶ τριάκοντα φυλῶν, ὥς αἱ δεκαεπτὰ τὴν ψῆφον ἐπενηνόχεισαν, καὶ μιῶς ἔτι προσγενομένης, ἔδει τὸν Ὀκταοῦιον ἰδιώτην γενέσθαι, κλεύσας ἐπισχεῖν, αὐτῆς ἐδεῖτο τοῦ Ὀκταοῦιου, καὶ περιέβαλλεν αὐτὸν ἐν ὧρει τοῦ δήμου καὶ κατησπάζετο, λιπαρῶν καὶ δεόμενος, μὴθ' ἑαυτὸν ἄτιμον περιῦδεῖν γενόμενον, μὴτ' ἐκείνῳ βαρέος οὕτω καὶ σκυθρωποῦ πολιτεύματος αἰτίαν προσάψαι. Τούτων τῶν δεήσεων οὐ πανταλῶς ἀτεγκτον οὐδ' ἀτενῇ λέγουσιν ἀκροᾶσθαι τὸν Ὀκταοῦιον, ἀλλὰ καὶ δακρύων ὑποπίμπλασθαι τὰ ὄμματα, καὶ σιωπᾶν ἐπὶ πολὺν χρόνον. Ὡς μέντοι πρὸς τοὺς πλουσίους καὶ τοὺς κτηματικούς συνεστῶτας ἀπέβλεψεν, αἰδесθεῖς δοκεῖ καὶ φοβηθεῖς τὴν παρ' ἐκείνοις ἀδοξίαν ὑποστῆναι καὶ πᾶν δεινὸν οὐκ ἀγεννῶς, καὶ κελεῦσαι πράττειν, ὃ βούλεται, τὸν Τιβέριον. Οὕτω δὴ τοῦ νόμου κυρωθέντος, ὃ μὲν Τιβέριος τῶν ἀπελευθέρων τινὶ προσέταξεν ἀπὸ τοῦ βήματος ἐλκύσαι τὸν Ὀκταοῦιον· ἐχρήτο δ' ὑπηρέταις ἀπελευθέροις ἰδίοις· καὶ τοῦτο τὴν ὧσιν οἰκτροτέραν τοῦ Ὀκταοῦιου παρέσχεν, ἐλκομένου πρὸς ὕβριν. Ὁ δὲ δῆμος ἐφόρμησεν αὐτῷ, καὶ τῶν πλουσίων συνδραμόντων, καὶ διασχόντων τὰς χεῖρας, ὃ μὲν Ὀκταοῦιος ἐσώθη μέλις ἑξαρπαγείς καὶ διαφυγὼν τὸν ὄχλον, οἰκέτην δ' αὐτοῦ πιστὸν ἐμπροσθεν

[illegible]

φαρμακείαν δόξαντες. Ἐξόραγῃ γὰρ ὁ νεκρὸς, καὶ διε-  
φθορότων ὑγρῶν πλῆθος ἐξέβλυσεν, ὥστ' ἀποσβέ-  
σαι τὴν φλόγα· καὶ φερόντων ἄλλην, αὐτῷ οὐκ  
ἐκάρετο, πρὶν εἰς ἕτερον τόπον μετακομισθῆναι, καὶ  
πολλὰ πραγματευσαμένων, μόλις ἤψατο τὸ πῦρ αὐ-  
τοῦ. Πρὸς ταῦτα τοὺς πολλοὺς ἔτι μᾶλλον ὁ Τιβε-  
ριος παροξύνων, μετέβαλε τὴν ἐσθῆτα, καὶ τοὺς παῖ-  
δας προαγαγὼν, ἐδεῖτο τοῦ δήμου τούτων κήδεσθαι  
καὶ τῆς μητρὸς, ὥς αὐτὸς ἀπεγνωκὼς ἑαυτὸν.

XIV. Ἐπεὶ δὲ, τοῦ Φιλομήτορος Ἀττάλου τελευ-  
τήσαντος, Εὐδῆμος ὁ Περγαμηνὸς ἀνήνεγκε διαθή-  
κην, ἐν ᾗ κληρονόμος ἐγγράπτο τοῦ βασιλέως ὁ  
Ῥωμαίων δῆμος· εὐθύς ὁ Τιβέριος δημαγωγῶν εἰς-  
ήνεγκε νόμον, ὅπως τὰ βασιλικά χρήματα κοι-  
σθέντα τοῖς τὴν χώραν διαλαγχάνουσι τῶν πολιτῶν  
ὑπάρχοντες πρὸς κατασκευὴν καὶ γεωργίας ἀφορμήν.  
Περὶ δὲ τῶν πόλεων, ὅσαι τῆς Ἀττάλου βασιλείας  
ἦσαν, οὐδὲν ἔφη τῇ συγκλήτῃ βουλευέσθαι προσή-  
κειν, ἀλλὰ τῷ δήμῳ γνώμην αὐτὸς προθήσειν. Ἐκ  
τούτου μάλιστα προσέκρουσε τῇ βουλῇ· καὶ Πομ-  
πήιος μὲν ἀναστὰς ἔφη γειτνιάειν τῷ Τιβερίῳ, καὶ  
διὰ τοῦτο γινώσκειν Εὐδῆμον αὐτῷ τὸν Περγαμηνὸν  
τῶν βασιλικῶν διάδημα δεδωκότα καὶ πορφύραν, ὥς  
μέλλοντι βασιλεύειν ἐν Ῥώμῃ· Κόϊντος δὲ Μέτελλος  
ὠνείδισε τὸν Τιβέριον, ὅτι, τοῦ μὲν πατρὸς αὐτοῦ  
τιμητεύοντος, ὁσάκις ἀναλῦοι μετὰ δεῖπνον οἶκαδε,  
τὰ φῶτα κατεσβέννυσαν οἱ πολῖται, φοβούμενοι, μὴ  
πορφύρεω τοῦ μετρίου δόξωσιν ἐν συνουσίαις εἶναι

προσπεσόντες τῷ Τιβερίῳ, καὶ χειρῶν ἀπτόμενοι καὶ δακρύοντες ἐδέοντο παύσασθαι. Τοῦ δὲ καὶ τὸ μέλλον ὅσον οὐπω δεικὸν ἤδη συμῆρονοῦντος, καὶ δι' αἰδῶ τῶν ἀνδρῶν πυθομένου, τί κελεύουσι πράττειν αὐτόν, οὐκ ἔφασαν ἀξιοχρεῶ εἶναι πρὸς τηλικαύτην συμβουλίαν, ἐπιτρέψαι δὲ τῇ βουλῇ κελεύοντες καὶ δεόμενοι συνέπεισαν. Ὡς δ' οὐδὲν ἐπέβαινεν ἡ βούλη συνελθοῦσα διὰ τοὺς πλουσίους ἰσχύοντας ἐν αὐτῇ, τρέπεται πρὸς ἔργον οὐ νόμιμον, οὐδ' ἐπιεικές, ἀφελίσθαι τῆς ἀρχῆς τὸν Ὀκταυῖον, ἀμνηχανῶν ἄλλως ἐπαγαγεῖν τῷ νόμῳ τὴν ψῆφον. Καὶ πρῶτον μὲν ἐδεῖτο φανερώς αὐτοῦ, λόγους δὲ προσφέρων φιλανθρωπούς, καὶ χειρῶν ἀπτόμενους, ἐνδοῦναι καὶ χαρίσασθαι τῷ δήμῳ δίκαια μὲν ἀξιοῦντι, μικρὰ δ' ἀντὶ μεγάλων πόνων καὶ κινδύνων ληψομένῳ. Διωθομένου δὲ τοῦ Ὀκταυῖου τὴν ἔντευξιν, ὑπειπὼν ὁ Τιβέριος, ὡς οὐκ ἔστιν ἄρχοντας ἀμφοτέρους, καὶ περὶ πραγμάτων μεγάλων ἀπ' ἴσης ἐξουσίας διαφερομένους, ἄνευ πολέμου διεξελθεῖν τὸν χρόνον, ἐν ἱάμα τούτου μόνον ὄραν ἔφη, τὸ παύσασθαι τῆς ἀρχῆς τὸν ἕτερον. Καὶ περὶ αὐτοῦ γε προτίρου τὸν Ὀκταυῖον ἐκέλευσε τῷ δήμῳ ψῆφον ἀναδοῦναι καταβῆσθαι γὰρ εὐθύς ἰδιώτης γενόμενος, ἂν τοῦτο δόξη τοῖς πολίταις· τοῦ δ' Ὀκταυῖου μὴ θέλοντος, αὐτὸς ἔφη περὶ ἐκείνου ψῆφον ἀναδώσειν, εἰ μὴ μεταγνῶ βουλευσάμενος.

XII. Καὶ τότε μὲν ἐπὶ τούτοις διέλυσε τὴν ἐκκλησίαν. τῇ δ' ὑστεραίᾳ τοῦ δήμου συνελθόντος, ἀνα-

Βίης ἐπὶ τὸ βῆμα, πάλιν ἐπειρᾶτο πείθειν τὸν Ὀκταούϊον· ὥς δ' ἦν ἀμετάπειστος, εἰσήνεγκε νόμον ἀφαιρούμενον αὐτοῦ τὴν δημαρχίαν, καὶ τοὺς πολίτας εὐθύς ἐκάλει τὴν ψῆφον ἐπιφέροντας. Οὐσῶν δὲ πέντε καὶ τριάκοντα φυλῶν, ὥς αἱ δεκαεπτὰ τὴν ψῆφον ἐπενηνόχρισαν, καὶ μίῳς ἔτι προσγενομένης, ἔδει τὸν Ὀκταούϊον ἰδιώτην γενέσθαι, κελεύσας ἐπισχεῖν, αὐτὸς ἐδεῖτο τοῦ Ὀκταουΐου, καὶ περιέβαλλεν αὐτὸν ἐν ὄψει τοῦ δήμου καὶ κατησπάζετο, λιπαρῶν καὶ δεόμενος, μήθ' ἑαυτὸν ἄτιμον περιῦδεῖν γενόμενον, μήτ' ἐκείνῳ βαρέος οὕτω καὶ σκυθρωποῦ πολιτεύματος αἰτίαν προσάψαι. Τούτων τῶν δεήσεων οὐ παντελῶς ἄτεγκτον οὐδ' ἄτενῃ λέγουσιν ἀκροᾶσθαι τὸν Ὀκταούϊον, ἀλλὰ καὶ δακρύων ὑποπίμπλασθαι τὰ ὄμματα, καὶ σιωπᾶν ἐπὶ πολὺν χρόνον. Ὡς μὲντοι πρὸς τοὺς πλουσίους καὶ τοὺς κτηματικούς συνεστῶτας ἀπέβλεπεν, αἰδесθεὶς δοκεῖ καὶ φοβηθεὶς τὴν παρ' ἐκείνοις ἀδοξίαν ὑποστῆναι καὶ πᾶν δεινὸν οὐκ ἀγεννῶς, καὶ κελεῦσαι πράττειν, ὃ βούλεται, τὸν Τιβέριον. Οὕτω δὲ τοῦ νόμου κυρωθέντος, ὁ μὲν Τιβέριος τῶν ἀπελευθέρων τινὲ προσέταξεν ἀπὸ τοῦ βήματος ἐλκύσαι τὸν Ὀκταούϊον· ἐχρῆτο δ' ὑπηρέταις ἀπελευθέροις ἰδίοις· καὶ τοῦτο τὴν ὄψιν οὐκ κτροτέραν τοῦ Ὀκταουΐου παρέσχεν, ἐλκομένου πρὸς ὕβριν. Ὁ δὲ δῆμος ἐφόρμησεν αὐτῷ, καὶ τῶν πλουσίων συνδραμόντων, καὶ διασχόντων τὰς χεῖρας, ὁ μὲν Ὀκταουΐος ἐσώθη μόλις ἑξαρπαγείς καὶ διαφυγὼν τὸν ὄχλον, οἰκέτην δ' αὐτοῦ πιστὸν ἔμπροσθεν

ἐστῶτα καὶ προτεταγμένον ἐξετύφλωσαν, ἄκοντος τοῦ Τιβερίου, καὶ πρὸς τὸν θόρυβον, ὥς ᾗσθετο τὰ γινόμενα, πολλῇ σπουδῇ καταδραμόντο·

XIII. Ἐκ τούτου κυροῦται μὲν ὁ περὶ τῆς χώρας νόμος, αἰροῦνται δὲ τρεῖς ἄνδρες ἐπὶ τὴν διακρίσιν καὶ διανομὴν, αὐτὸς Τιβέριος, καὶ Κλαύδιος Ἀππίος, ὁ πενθερός, καὶ Γάϊος Γράκχος, ὁ ἀδελφός, οὐ παρῶν οὗτος, ἀλλ' ὑπὸ Σκηπίωνι πρὸς Νομαντίαν στρατευόμενος. Ταῦτα τοῦ Τιβερίου διαπραξαμένου κατ' ἡσυχίαν, μηδεὶς ἐνισταμένου, καὶ πρὸς τούτοις δῆμαρχον ἀντικαταστήσαντος οὐδένα τῶν ἐπιφανῶν, ἀλλὰ Μούκιόν τινα, πελάτην αὐτοῦ, πρὸς πάντα δυσχεραίναντες οἱ δυνατοὶ, καὶ φοβούμενοι τοῦ Τιβερίου τὴν αὔξησιν, ἐν τῇ βουλῇ προεπηλάκιζον αὐτὸν, αἰτουμένῳ μὲν, ὥς ἔθος ἐστίν, ἐκ δημοσίου σκηπὴν, ὅπως ἔχοι διανεμὼν τὴν χώραν, οὐ δόντες, ἐτέρων ἐπ' ἐλάττωσι χρεῖαις πολλάκις λαβόντων, ἀνάλωμα δ' εἰς ἑκάστην ἡμέραν ἐννέα ὀβολοὺς τάξαντες· εἰσηγουμένου ταῦτα Ποπλίου Νασικᾶ, καὶ δεδωκότος ἑαυτὸν εἰς τὴν πρὸς ἐκείνον ἔχθραν ἀφειδῶς· πλείστην γὰρ ἐκέκτητο γῆν δημοσίαν, καὶ χαλεπῶς ἔφερεν ἐκβαίνειν αὐτῆς ἀναγκαζόμενος. Ὁ δὲ δῆμος ἔτι μᾶλλον ἐξεκάρτετο· καὶ φίλου τινὸς τοῦ Τιβερίου τελευτήσαντος αἰφνιδίως, καὶ σημείων τῶ νεκρῷ μοχθηρῶν ἐπιδραμόντων, βοῶντες, ὑπὸ φαρμάκων ἀνῆρῆσθαι τὸν ἄνθρωπον, ἐπὶ τὴν ἐκφορὰν συνέδραμον, καὶ τὸ λέχος ἦραντο, καὶ θάπτομένῳ παρέστησαν, οὐ φαύλως ὑπονοῆσαι τὴν

φαρμακείαν δόξαντες. Ἐρῶα γὰρ ὁ νεκρὸς, καὶ διε-  
φθορότων ὑγρῶν πληθὸς ἐξέβλυσεν, ὥστ' ἀποσβέ-  
σαι τὴν φλόγα· καὶ φερόντων ἄλλην, αὐθις οὐκ  
ἐκείτο, πρὶν εἰς ἕτερον τόπον μετακομισθῆναι, καὶ  
πολλὰ πραγματευσαμένων, μόλις ἤψατο τὸ πῦρ αὐ-  
τοῦ. Πρὸς ταῦτα τοὺς πολλοὺς ἔτι μᾶλλον ὁ Τιβε-  
ριος παροξύνων, μετέβαλε τὴν ἐσθῆτα, καὶ τοὺς παῖ-  
δας προαγαγὼν, ἐδείτο τοῦ δήμου τούτων κήδεσθαι  
καὶ τῆς μητρὸς, ὥς αὐτὸς ἀπεγνωκὼς ἑαυτὸν.

XIV. Ἐπεὶ δὲ, τοῦ Φιλομήτορος Ἀττάλου τελευ-  
τήσαντος, Εὐδήμος ὁ Περγαμηνὸς ἀνήνεγκε διαθή-  
κην, ἐν ἣ κληρονόμος ἐγέγραπτο τοῦ βασιλέως ὁ  
Ῥωμαίων δῆμος· εὐθύς ὁ Τιβέριος δημαγωγῶν εἰς-  
ήνεγκε νόμον, ὅπως τὰ βασιλικὰ χρήματα κοι-  
σθέντα τοῖς τὴν χώραν διαλαγχάνουσι τῶν πολιτῶν  
ὑπάρχοντες πρὸς κατασκευὴν καὶ γεωργίας ἀφορμήν.  
Περὶ δὲ τῶν πόλεων, ὅσαι τῆς Ἀττάλου βασιλείας  
ἦσαν, οὐδὲν ἔφη τῇ συγκλήτῃ βουλευέσθαι προσή-  
κειν, ἀλλὰ τῷ δήμῳ γνώμην αὐτὸς προθήσειν. Ἐκ  
τούτου μάλιστα προσέκρουσε τῇ βουλῇ· καὶ Πομ-  
πήιος μὲν ἀναστάς ἔφη γειτνιῶν τῷ Τιβερίῳ, καὶ  
διὰ τοῦτο γινώσκειν Εὐδήμον αὐτῷ τὸν Περγαμηνὸν  
τῶν βασιλικῶν διάδημα δεδωκότα καὶ πορφύραν, ὥς  
μέλλοντι βασιλεύειν ἐν Ῥώμῃ· Κόϊντος δὲ Μέτελλος  
ὠνείδισε τὸν Τιβέριον, ὅτι, τοῦ μὲν πατρὸς αὐτοῦ  
τιμητεύοντος, ὁσάκις ἀναλῶσι μετὰ δέπνον οἶκαδε,  
τὰ φῶτα κατεσβέννυσαν οἱ πολῖται, φοβούμενοι, μὴ  
πορφύρω τοῦ μετρίου δύξωσιν ἐν συνουσίαις εἶναι



καὶ πότοις, τοῦτω δὲ παραφαίνουσι νυκτὸς οἱ θρασύτατοι καὶ ἀπορώτατοι τῶν δημοτῶν. Τίτος δ' Ἄννιος, οὐκ ἐπιεικὴς μὲν, οὐδὲ σώφρων ἄνθρωπος, ἐν δὲ λόγῳ περὶ τὰς ἐρωτήσεις καὶ ἀποκρίσεις ἄμαχος εἶναι δοκῶν, εἰς ὁρισμὸν τινα προῦκαλεῖτο τὸν Τιβέριον, ἧ μὴν ἱερὸν ὄντα καὶ ἄσυλον ἐκ τῶν νόμων ἡτιμωκέναι τὸν συνάρχοντα. Θορυβούντων δὲ πολλῶν, ἐκπηδήσας ὁ Τιβέριος τὸν τε δῆμον συνεκάλει, καὶ τὸν Ἄννιον ἀχθῆναι κελεύσας ἐβούλετο κατηγορεῖν. Ὁ δὲ, καὶ τῷ λόγῳ καὶ τῇ δόξῃ πολὺ λειπόμενος, εἰς τὴν ἑαυτοῦ δεινότητα κατεδύετο, καὶ παρεκάλει μικρὰ πρὸ τῶν λόγων ἀποκρίνασθαι τὸν Τιβέριον. Συγχωροῦντος δ' ἐρωτᾶν ἐκείνον, καὶ σιωπῆς γενομένης, εἶπεν ὁ Ἄννιος· „Ἄν σὺ μὲν ἀτιμοῦν με βούλῃ καὶ προπηλακίζῃς, ἐγὼ δὲ τινα τῶν σῶν ἐπικαλέσωμαι συναρχόντων, ὃ δ' ἀναβῇ βοηθήσων, σὺ δ' ὀργισθῇς· ἅρᾳ γ' αὐτοῦ τὴν ἀρχὴν ἀφαιρήσῃ;“ Πρὸς ταύτην λέγεται τὴν ἐρώτησιν οὕτω διαπορηθῆναι τὸν Τιβέριον, ὥστε, πάντων ὄντα καὶ τῷ λέγειν ἐτοιμότατον, καὶ τῷ θαρρῆν ἱταμότατον, ἀποσιωπῆσαι.

XV. Τότε μὲν οὖν διέλυσε τὴν ἐκκλησίαν. Αἰσθανόμενος δὲ τῶν πολιτευμάτων τὸ περὶ τὸν Ὀκταοῦιον οὐ τοῖς δυνατοῖς μόνον, ἀλλὰ καὶ τοῖς πολλοῖς ἐκπαθέστερον, (μέγα γάρ τι καὶ καλὸν ἐδόκει τὸ τῶν δημάρχων ἀξίωμα μέχρι τῆς ἡμέρας ἐκείνης διατετηρημένον ἀνηρῆσθαι καὶ καθυβρίσθαι) λόγον ἐν τῷ δήμῳ διεξῆλθεν, οὗ μικρὰ παραθέσθαι τῶν ἐπιχει-

ρημάτων οὐκ ἄτοπον ἦν, ὥστε ὑπονοηθῆναι τὴν πιθανότητα καὶ πυκνότητα τοῦ ἀνδρός. Ἐφη γάρ, ἱερὸν τὸν δήμαρχον εἶναι καὶ ἄσυλον, ὅτι τῷ δήμῳ καθωσίωται, καὶ τοῦ δήμου προέστηκεν. Ἄν οὖν μεταβαλλόμενος τὸν δήμον ἀδικῇ, καὶ τὴν ἰσχὺν κολούῃ, καὶ παραιρῇται τὴν ψῆφον, αὐτὸς ἐαυτὸν ἀπεστέργει τῆς τιμῆς, ἐφ' οἷς ἔλαβεν, οὐ ποιῶν· ἐπεὶ καὶ τὸ Καπετώλιον κατασκάπτοντα, καὶ τὸ νεώριον ἐμπιπράντα δήμαρχον ἔαν δεήσει. Καὶ ταῦτα μὲν ποιῶν δήμαρχός ἐστι πονηρός· ἐάν δὲ καταλύῃ τὸν δῆμον, οὐδὲ δήμαρχός ἐστι. Πῶς οὖν οὐ δεινὸν, εἰ τὸν μὲν ὑπατον ὁ δήμαρχος ἄξει, τὸν δὲ δήμαρχον οὐκ ἀφαιρήσεται τὴν ἐξουσίαν ὁ δῆμος, ὅταν αὐτῇ κατὰ τοῦ δεδωκότος χρῆται; καὶ γὰρ ὑπατον καὶ δήμαρχον ὁμοίως ὁ δῆμος αἰρεῖται. Καὶ μὴν ἡ γε βασιλεία, πρὸς τῷ πᾶσαν ἀρχὴν ἔχειν ἐν ἑαυτῇ συλλαβοῦσα, καὶ ταῖς μεγίσταις ἱερουργίαις καθωσίωται πρὸς τὸ θεῖον· ἀλλὰ Ταρκύνιον ἐξεβάλεν ἡ πόλις ἀδικοῦντα, καὶ δι' ἐνὸς ἀνδρός ὕβριν ἡ πάτριος ἀρχὴ καὶ κτίσασα τὴν Ῥώμην κατελύθη. Τί ὃ οὕτως ἅγιον ἐν Ῥώμῃ καὶ σεμνόν, ὥς αἱ περιέπουσαι παρθένοι καὶ φυλάττουσαι τὸ ἄφθιτον πῦρ; ἀλλ' εἴ τις ἂν ἁμάρτη αὐτῶν, ζῶσα κατορύσσεται· τὸ γὰρ ἄσυλον οὐ φυλάττουσιν ἀσεβοῦσαι εἰς τοὺς θεοὺς, ὃ διὰ τοὺς θεοὺς ἔχουσιν. Οὐκ οὖν οὐδὲ δήμαρχος, ἀδικῶν δῆμον, ἔχει τὴν διὰ τὸν δῆμον ἄσυλλαν δίκαιός ἐστιν· ἡ γὰρ ἰσχὺς δυνάμει, ταύτην ἀναιρεῖ. Καὶ μὴν εἰ δικαίως ἔλαβε τὴν δημαρχίαν, τῶν πλείστων

φυλῶν ψηφισαμένων, πῶς οὐχὶ καὶ ἀφαιρεθεῖη δικαιότερον, πασῶν ἀποψηφισαμένων; Ἰερὸν δὲ καὶ ἄσυλον οὐδὲν οὕτως ἐστίν, ὥς τὰ τῶν θεῶν ἀναθήματα· χρῆσθαι δὲ τούτοις, καὶ κινεῖν καὶ μεταφέρειν, ὥς βούλεται, τὸν δῆμον οὐδεὶς κεκώλυκεν. Ἐξήν οὖν αὐτῷ καὶ τὴν δημαρχίαν ὥς ἀνάθημα μετενεγκεῖν εἰς ἕτερον. Ὅτι δ' οὐκ ἄσυλον, οὐδ' ἀναφαιρετον ἢ ἀρχή, δῆλόν ἐστι τῷ πολλάκις ἔχοντας τινὰς ἀρχὴν ἐξόμνυσθαι καὶ παραιτεῖσθαι δι' αὐτῶν.

XVI. Τοιαῦτα μὲν ἦν τὰ κεφάλαια τῆς τοῦ Τιβερίου δικαιολογίας. Ἐπεὶ δὲ συνορῶντες οἱ φίλοι τὰς ἀπειλὰς καὶ τὴν σύστασιν, ᾤοντο δεῖν ἑτέρας περιέχεσθαι δημαρχίας εἰς τὸ μέλλον, αὐτίς ἄλλοις νόμοις ἀνελάμβανε τὸ πλῆθος, τοὺς τε χρόνους τῶν στρατειῶν ἀφαιρῶν, καὶ διδοὺς ἐπικαλεῖσθαι τὸν δῆμον ἀπὸ τῶν δικαστῶν, καὶ τοῖς κρίνουσι τότε, συγκλητικοῖς οὖσι, καταμιγνὺς ἐκ τῶν ἱππέων τὸν ἴσον ἀριθμὸν, καὶ πάντα τρόπον ἤδη τῆς βουλῆς τὴν ἰσχὺν κολούων, πρὸς ὄργην καὶ φιλονεικίαν μᾶλλον, ἢ τὸν τοῦ δικαίου καὶ συμφέροντος λογισμὸν. Ἐπεὶ δὲ, τῆς ψήφου φερομένης ᾗσθοντο τοὺς ἐναντίους κρατοῦντας, (οὐ γάρ παρῆν ἅπας ὁ δῆμος) πρῶτον μὲν εἰς βλασφημίας τραπόμενοι τῶν συναρχόντων, εἴλκον τὸν χρόνον· ἔπειτα τὴν ἐκκλησίαν ἀφῆκαν, εἰς τὴν ὕστεραίαν ἀπαντᾶν κελεύσαντες. Καὶ πρῶτον μὲν εἰς τὴν ἀγορὰν καταβὰς ὁ Τιβέριος, ἰκέτευε τοὺς ἀνθρώπους ταπεινὸς καὶ δεδακρυμένος, ἔπειτα δεδοικέναι φήσας, μὴ νυκτὸς ἐκκόψωσι τὴν οἰκίαν οἱ ἐχθροί, καὶ

διαφθείρωσιν αὐτον, οὕτως τοὺς ἀνθρώπους διέθηκεν, ὥστε περὶ τὴν οἰκίαν αὐτοῦ παμπόλλους τινὰς ἀυλίσασθαι καὶ διανυκτερεῦσαι παραφυλάττοντας.

XVII. Ἀμα δ' ἡμέρᾳ παρῆν ὁ τὰς ὄρνιθας, αἷς διαμαντεύονται, κομίζων, καὶ προέβαλε τροφὴν αὐταῖς. Αἱ δ' οὐ προῆλθον, εἰ μὴ μία μόνη, διασεύσαντος εὖ μάλιστα τοῦ ἀνθρώπου τὸ ἄγγειον· οὐδ' αὐτὴ γὰρ τῆς τροφῆς ἔθιγεν, ἀλλ' ἐπάρασα τὴν ἀριστερὰν πτέρυγα, καὶ παρατείνασα τὸ σκέλος, πάλιν εἰς τὸ ἄγγειον κατέφυγε. Τοῦτο καὶ τοῦ προτέρου σημείου τὸν Τιβέριον ἀνέμνησεν. Ἦν γὰρ αὐτῷ κρῖνος, ὃ πρὸς τὰς μάχας ἐχρῆτο, κεκοσμημένον ἐκπρεπῶς καὶ διάσημον· εἰς τοῦτο καταδύντες ὄφεις, ἔλαθον ἐντεκόντες ὡὰ, καὶ ταῦτα ἐξεγλύψαντο. Διὸ καὶ μᾶλλον ὁ Τιβέριος τοῖς περὶ τὰς ὄρνιθας ἐταράττετο. Προῆι δ' ὅμως ἄνω, τὸν δῆμον ἡθροῖσθαι περὶ τὸ Καπιτώλιον πυνθανόμενος· καὶ πρὶν ἐξελθεῖν, προσέπταισε πρὸς τὸν οὐδὸν, σφοδρῶς οὕτω πληγῆς γενομένης, ὥστε τὸν μὲν ὄνυχά τοῦ μεγάλου δακτύλου φραγῆναι, τὸ δ' αἷμα διὰ τοῦ ὑποδήματος ἔξω φέρεσθαι. Μικρὸν δ' αὐτοῦ προελθόντος, ὤφθησαν ὑπὲρ κεράμου μαχόμενοι κόρακες ἐν ἀριστερᾷ· καὶ πολλῶν, ὡς εἰκός, ἀνθρώπων παρερχομένων, κατ' αὐτὸν τὸν Τιβέριον λίθος ἀπωσθεῖς ὑπὸ θατέρου τῶν κοράκων ἔπεσε παρὰ τὸν πόδα. Τοῦτο καὶ τοὺς θρασυτάτους τῶν περὶ αὐτὸν ἐπέστησεν· ἀλλὰ Βλόσσιος ὁ Κυμαῖος παρῶν, αἰσχύνην ἔφη καὶ κατήφειαν παρεῖναι πολλήν, εἰ Τιβέριος, Γράκχου μὲν

νίδος, Ἀφρικανοῦ δὲ Σκηπίωνος θυγατριδοῦς, προ-  
 σιτάτης δὲ τοῦ Ῥωμαίων δήμου, κόρακα δέισας, οὐχ  
 ὑπακούσεις τοῖς πολίταις καλοῦσι· τοῦτο μέντοι τὸ  
 αἰσχρὸν οὐκ ἐν γέλῳτι θήσεσθαι τοὺς ἐχθροὺς, ἀλλ'  
 ὡς τυραννοῦντος καὶ τρυφῶντος ἤδη καταβοήσεσθαι  
 πρὸς τὸν δήμον. Ἄμα δὲ καὶ προσέθεον πολλοὶ τῷ  
 Τιβερίῳ παρὰ τῶν ἐν Καπετωλίῳ φίλων, ἐπείγεσθαι  
 κελεύοντες, ὥς τῶν ἐκεῖ καλῶς ἐχόντων. Καὶ τὰ γε  
 πρῶτα λαμπρῶς ἀπήντα τῷ Τιβερίῳ, φανέντι μὲν  
 εὐθὺς ἀραμένων βοήν φίλιον, ἀναβαίνοντα δὲ προ-  
 θύμως δεχομένων, καὶ περὶ αὐτὸν, ὥς μηδεὶς πελά-  
 σεις ἀγνώς, παραταττομένων.

XVIII. Ἀρξαμένου δὲ πάλιν τοῦ Μουκίου τὰς  
 φυλάς ἀναγορεύειν, οὐδὲν ἐπεραίνετο τῶν εἰωθότων  
 διὰ τὸν ἀπὸ τῶν ἐσχάτων θόρυβον, ὠθουμένων καὶ  
 ὠθούντων τοὺς ἐναντίους εἰσβιαζομένους καὶ ἀναμι-  
 γνυμένους. Ἐν δὲ τούτῳ Φλάβιος Φλάκκος, ἀπὸ βου-  
 λῆς ἀνὴρ, εἰς ἐμφανὲς καταστάς, ὥς οὐκ ἦν φθεγγό-  
 μενον ἐφικέσθαι, διεσήμενε τῇ χειρὶ φράσαι τι βου-  
 λόμενον αὐτὸν ἰδίᾳ τῷ Τιβερίῳ. Καὶ κελεύσαντος  
 ἐκείνου διασχεῖν τὸ πλῆθος, ἀναβὰς μόλις καὶ προσ-  
 ελθὼν, ἀπήγγειλεν, ὅτι, τῆς βουλῆς συγκαθεζο-  
 μένης, οἱ πλούσιοι, τὸν ὕπατον μὴ πείθοντες, αὐ-  
 τοὶ διανοοῦνται καθ' αὐτοὺς ἀποκτινύναι τὸν Τι-  
 βέριον, πολλοὺς ἐπὶ τοῦτο δούλους καὶ φίλους ὥπλι-  
 σμένους ἔχοντες.

XIX. Ὡς οὖν ταῦτα τοῖς περὶ αὐτὸν ἐξηγγείλεν  
 ὁ Τιβέριος, οὗτοι μὲν εὐθὺς τὰς τε τηβέννους πε-

ριεζώνοντο, καὶ τὰ τῶν ὑπηρετῶν δόρατα συγκλῶ-  
 ντες, οἷς ἀνείργουσι τὸν ὄχλον, διελάμβανον, ὥς  
 ἀμυνόμενοι τοῖς κλάσμασι τοὺς ἐπερχομένους. Τῶν  
 δ' ἀποτέρῳ θαυμαζόντων τὰ γινόμενα, καὶ πυνθα-  
 νομένων, ὁ Τιβέριος ἤψατο τῇ χειρὶ τῆς κεφαλῆς,  
 ἐνδεικνύμενος τῇ ὄψει τὸν κίνδυνον, ἐπεὶ τῆς φωνῆς  
 οὐκ ἐπήκουον. Οἱ δ' ἐναντίοι τοῦτ' ἰδόντες, ἔθειον  
 πρὸς τὴν βουλὴν, ἀπαγγέλλοντες αἰτεῖν διάδημα  
 τὸν Τιβέριον· καὶ τοῦτου σημεῖον εἶναι τὸ τῆς κε-  
 φαλῆς ἐπιθιγγάνειν. Πάντες μὲν οὖν ἐθορυβήθη-  
 σαν· ὁ δὲ Νασικῆς ἡξίου τὸν ὑπατον τῇ πόλει βοη-  
 θεῖν, καὶ καταλύειν τὸν τύραννον. Ἀποκριναμένου  
 δὲ πρῶτως ἐκείνου, βίας μὲν οὐδεμιᾶς ὑπάρξειν, οὐδ'  
 ἀναιρήσειν οὐδέν· τῶν πολιτῶν ἄκριτον, εἰ μέντοι  
 ψηφίσαιτό τι τῶν παρανόμων ὁ δῆμος ὑπὸ τοῦ Τι-  
 βερίου πεισθεὶς, ἢ βιασθεὶς, τοῦτο κύριον μὴ φυ-  
 λάξειν· ἀναπηδήσας ὁ Νασικῆς, „Ἐπεὶ τοίνυν, ἔφη,  
 προδίδωσιν ὁ ἄρχων τὴν πόλιν, οἱ βουλόμενοι τοῖς  
 νόμοις βοηθεῖν ἀκολουθεῖτε.“ Καὶ ταῦτα λέγων ἅμα,  
 καὶ τὸ κράσπεδον τοῦ ἱματίου θέμενος ἐπὶ τῆς κε-  
 φαλῆς ἐχώρει πρὸς τὸ Καπετώλιον. Ἐκαστος δὲ τῶν  
 ἐπομένων αὐτῷ, τῇ χειρὶ τὴν τήβεννον περιελίξας,  
 ἐώθει τοὺς ἐμποδῶν, οὐδενὸς ἐνισταμένου πρὸς τὸ  
 ἀξίωμα τῶν ἀνδρῶν, ἀλλὰ φευγόντων καὶ πατούν-  
 των ἀλλήλους. Οἱ μὲν οὖν περὶ αὐτοὺς ῥόπαλα καὶ  
 σκυτάλας ἐκόμιζον οἴκοθεν· αὐτοὶ δὲ τῶν δίφρων,  
 καταγνυμένων ὑπὸ τοῦ φεύγοντος ὄχλου, τὰ κλά-  
 σματα καὶ τοὺς πόδας λαμβάνοντες, ἀνέβαινον ἐπὶ

τὸν Τιβέριον, ἅμα παίοντες τοὺς προτεταγμένους. Καὶ τούτων μὲν ἦν τροπὴ καὶ φύνος· αὐτοῦ δὲ τοῦ Τιβερίου φεύγοντος ἀντελάβετό τις τῶν ἱματίων. Ὁ δὲ τὴν τῆβεννον ἀφείς, καὶ φεύγων ἐν τοῖς χιτῶσιν, ἐσφάλη, καὶ κατηνέχθη περὶ τινὰς τῶν πρὸ αὐτοῦ πεπτωκότας. Ἀνιστάμενον δ' αὐτὸν ὁ μὲν ἐμφανῶς καὶ πρῶτος εἰς τὴν κεφαλὴν πατάξας ποδὶ δίσφρον Πρόπλιος ἦν Σατυρήϊος, εἰς τῶν συναρχόντων· τῆς δὲ δευτέρας ἀντεποιεῖτο πληγῆς Λεύκιος Ροῦφος, ὡς ἐπὶ καλῷ τινι σεμνυνόμενος. Τῶν δ' ἄλλων ἀπέθανον ὑπὲρ τριακοσίους ξύλοις καὶ λίθοις συγκοπέντες, σιδήρῳ δ' οὐδεῖς.

XX. Ταύτην πρώτην ἱστοροῦσιν ἐν Ῥώμῃ στήσιν, ἀφ' οὗ τὸ βασιλεύεσθαι κατέλυσαν, αἵματι καὶ φόβῳ πολιτῶν διακριθῆναι· τὰς δ' ἄλλας, οὔτε μικρὰς, οὔτε περὶ μικρῶν γενομένας, ἀνθυπεείκοντες ἁλλήλοις, φόβῳ μὲν οἱ δυνατοὶ τῶν πολλῶν, αἰδούμενοι δὲ τὴν βουλὴν ὁ δῆμος, ἔπαυον. Δοκεῖ δὲ καὶ τότε μὴ χαλεπῶς ἂν ἐνδοῦναι παρηγορηθεῖς ὁ Τιβέριος· ἔτι δὲ ῥᾶον εἶξαι δίχα φύνον καὶ τραυμάτων ἐπιούσιν· οὐ γὰρ πλείονες, ἢ τρισχίλιοι, περὶ αὐτὸν ἦσαν. Ἀλλ' ἔοικεν ὀργῇ τῶν πλουσίων καὶ μίσει πλέον, ἢ δι' ἧς ἐσκήπτοντο προφάσεις, ἢ σύστασις ἐπ' αὐτὸν γενέσθαι· καὶ τούτου μέγα τεκμήριον ὁμῶς καὶ παρανόμως ὑβρισθεῖς ὁ νεκρὸς. Οὐ γὰρ ἐπέτρεψαν ἀνιλέσθαι τὸ σῶμα τῷ ἀδελφῷ δεομένῳ, καὶ θάψαι νυκτός, ἀλλὰ μετὰ τῶν ἄλλων νεκρῶν εἰς τὸν ποταμὸν ἔρρίψαν. Καὶ τοῦτο πέρας οὐκ ἦν, ἀλλὰ καὶ τῶν φίλων αὐτοῦ τοὺς μὲν

ἐξεκίρυστον ἀκρίτους, τοὺς δὲ συλλαμβάνοντες ἀπέκτιννυσαν· ἐν οἷς καὶ Διοφάνης, ὁ ῥήτωρ, ἀπώλετο. Γαῖον δὲ τινα Βίλλιον εἰς ἀγγεῖον καθείρξαντες, καὶ συνεμβάλλοντες ἐχίδνας καὶ δράκοντας, οὕτω διέφθειραν. Ὁ δὲ Κυμαῖος Βλόσσιος ἀνήχθη μὲν ἐπὶ τοὺς ὑπάτους, ἐρωτώμενος δὲ περὶ τῶν γεγονότων, ὁμολογεῖ πεποιηκέναι πάντα Τιβερίου κελεύοντος. Εἰπόντος δὲ τοῦ Νασικᾶ πρὸς αὐτόν, „Τί οὖν, εἴ σε Τιβέριος ἐκέλευσεν ἐμπροῆσαι τὸ Καπετώλιον;“ τὸ μὲν πρῶτον ἀντίλεγεν, ὥς οὐκ ἂν τοῦτο Τιβερίου κελεύσαντος· πολλάκις δὲ καὶ πολλῶν τὸ αὐτὸ πυνθανομένων, „Ἀλλ’ ἐκείνου γέ προστάσσοντος,“ ἔφη, „καλῶς καὶ μοι τοῦτο πρᾶξαι εἶχεν· οὐ γὰρ ἂν Τιβέριος τοῦτο προσέταξεν, εἰ μὴ τῷ δήμῳ συνέφερον.“ Οὗτος μὲν οὖν διαφυγὼν, ὕστερον ὄχρετο πρὸς Ἀριστόνικον εἰς Ἀσίαν· καὶ τῶν ἐκεῖνου πραγμάτων διαφθαρέντων, ἑαυτὸν ἀνέειλεν.

XXI. Ἡ δὲ βουλὴ, θεραπεύουσα τὸν δῆμον ἐκ τῶν παρόντων, οὔτε πρὸς τὴν διαμονὴν ἔτι τῆς χώρας ἠγαντιοῦτο, καὶ ἕτερον ἀντὶ τοῦ Τιβερίου προὔθηκε τοῖς πολλοῖς ὀριστὴν ἐλέσθαι. Λαβόντες δὲ τὰς ψήφους, εἶλοντο Πόπλιον Κράσσον, οἰκεῖον ὄντα Γράκῳ. Θυγάτηρ γὰρ αὐτοῦ, Δικιννία, Γαῖον Γράκῳ συνώκει. Καίτοι Νέπως ὁ Κορνήλιος φησὶν, οὐ Κράσσου, Βρούτου δὲ τοῦ θριαμβεύσαντος ἀπὸ Λυσιτανῶν, θυγατέρα γῆμαι Γαῖον· ἀλλ’ οἱ πλείους, ὥς ἡμεῖς γράφουμεν, ἱστοροῦσιν. Ἐπεὶ δὲ χαλεπῶς μὲν ὁ δῆμος εἶχε τῷ θανάτῳ τοῦ Τιβερίου, καὶ φανερός ἦν ἀμύνης περιμένων καιρὸν, ἤδη δὲ



καὶ δίκαι τῷ Νασικῷ προσανασείοντο, δείσασα περὶ τοῦ ἀνδρὸς ἡ βουλὴ, ψηφίζεται μηδὲν δεομένη, πέμπεῖν αὐτὸν εἰς Ἀσίαν. Οὐ γὰρ ἀπεκρύνοντο κατὰ τὰς ἀπάντησεις οἱ ἄνθρωποι τὴν δυσμένειαν, ἀλλ' ἐξηργαίνοντο, καὶ κατεβόων, ὅπου προστύχοιεν, ἐναγῇ καὶ τύραννον καὶ μεμιαγκότα φόβῳ σώματος ἀσύλου καὶ ἱεροῦ τὸ ἁγιώτατον καὶ φορικωδέστατον ἐν τῇ πόλει τῶν ἱερῶν ἀποκαλοῦντες. Οὕτω μὲν οὖν ὑπεξῆλθε τῆς Ἰταλίας ὁ Νασικῆς, καίπερ ἐνδεδεμένος ταῖς μεγίσταις ἱερουργίαις· ἦν γὰρ ὁ μέγιστος καὶ πρῶτος τῶν ἱερῶν. Ἐξω δ' ἁλῶν καὶ πλανώμενος ἀδόξως, οὐ μετὰ πολὺν χρόνον κατέστρεψε περὶ Πέργαμον. Οὐ δεῖ δὲ θαυμάζειν, εἰ Νασικᾶν μεμίσηκεν οὕτως ὁ δῆμος, ὅπου καὶ Σκηπίων ὁ Ἀφρικανὸς, οὗ δοκοῦσι Ῥωμαῖοι μηδένα δικαιότερον μηδὲ μᾶλλον ἀγαπῆσαι, παρὰ μικρὸν ἤλθεν ἐκπεσεῖν καὶ στέρεσθαι τῆς πρὸς τὸν δῆμον εὐνοίας, ὅτι πρῶτον μὲν ἐν Νομαντίᾳ τὴν τελευταίαν τοῦ Τιβερίου πυθόμενος, ἀνεφώνησεν ἐκ τῶν Ὀμηρικῶν·

Ὡς ἀπόλοιτο καὶ ἄλλος, ὃ τις τοιαῦτά γε ῥήσῃ;  
 ἔπειτα τῶν περὶ Γαῖον καὶ Φούλβιον αὐτοῦ δι' ἐκκλησίας πυνθανομένων, τί φρονοίῃ περὶ τῆς Τιβερίου τελευτῆς, οὐκ ἀρεσκομένην τοῖς ὑπ' ἐκείνου πεπολιτευμένοις ἀπόκρισιν ἔδωκεν. Ἐκ τούτου γὰρ ὁ μὲν δῆμος ἀντέκρουσεν αὐτῷ λέγοντι, μηδέπω τουτὶ ποιήσας πρότερον· αὐτὸς δὲ τὸν δῆμον εἰπεῖν κακῶς προήχθη. Περὶ μὲν οὖν τούτων ἐν τῷ Σκηπίωνος βίῳ τὰ καθ' ἕκαστα γέγραπται.

---

---

## Γ. ΓΡΑΚΧΟΣ.

---

**Γ**αῖος δὲ Γράκχος, ἐν ἀρχῇ μὲν, ἥ δεδιώς τοὺς ἐχθρούς, ἥ φθόρον συνάγων ἐπ' αὐτούς, ὑπεξέστη τε τῆς ἀγορᾶς, καὶ καθ' ἑαυτὸν ἡσυχίαν ἔχων διέτριβεν, ὥς ἂν τις ἐν τε τῷ παρόντι ταπεινὰ πράττων, καὶ τὸ λοιπὸν οὕτως ἀπραγμόνως βιωσόμενος· ὥστα καὶ λόγον τισὶ κατ' αὐτοῦ παρασχεῖν, ὥς δυσχεραίνοντος καὶ προβεβλημένου τὴν τοῦ Τιβερίου πολιτείαν. Ἦν δὲ καὶ μειράκιον παντάπασιν· ἐννέα γὰρ ἐνιαυτοῖς ἐλείπετο τᾷδελεφοῦ καθ' ἡλικίαν· ἐκεῖνος δ' οὕτω τριάκοντα γεγονὼς ἀπέθανεν. Ἐπεὶ δὲ, προϊόντος τοῦ χρόνου, τὸν τε τρόπον ἡσυχῇ διαφαινεῖν, ἀργίας καὶ μαλακίας καὶ πότων καὶ χρηματισμῶν ἀλλότριον ὄντα, καὶ τὸν λόγον, ὥσπερ ὠκύπτερα, κατασκευαζόμενος ἐπὶ τὴν πολιτείαν, δῆλος ἦν οὐκ ἡρεμήσων, δίκην τε τινὲ τῶν φίλων φεύγοντι, Βεττίῳ, συνειπῶν, τοῦ δήμου συνενθουσιῶντος ἔφ' ἡδονῆς καὶ βακχεύοντος περὶ αὐτόν, ἀπέδειξε τοὺς ἄλλους ρήτορας παίδων μηδὲν διαφέ-

ροντίας εἰς φόβον αὐτοῖς οἱ δυνατοὶ καθίσταντο, καὶ πολὺς ἦν ἐν αὐτοῖς λόγος, ὥς οὐκ ἐάσουσιν ἐπὶ δημαρχίαν τὸν Γαῖον προελθεῖν. Συντυγχάνει δ' ἀπὸ ταυτομάτου λαχεῖν αὐτῷ εἰς Σαρδῶ ταμίαν Ὀρέστην, τῷ ὑπάτῳ· καὶ τοῦτο τοῖς μὲν ἐχθροῖς καθ' ἡδονὴν ἐγεγόνει, τὸν δὲ Γαῖον οὐκ ἐλύπησεν. Ἄτε γὰρ ὢν πολεμικός, καὶ χεῖρον οὐδέν πρὸς στρατείας ἡσκημένος, ἢ δίκας, ἔτι δὲ τὴν πολιτείαν καὶ τὸ βῆμα φοιτῶν, ἀντέχειν δὲ καλοῦντι τῷ δήμῳ καὶ τοῖς φίλοις οὐκ δυνάμενος, παντάπασιν τὴν ἀποδημίαν ἐκείνην ἠγάπησε. Καίτοι κρατεῖ δόξα πολλή, τοῦτον ἄκρατον γενέσθαι δημαγωγόν, καὶ πολὺ τοῦ Τιβερίου λαμπρότερον πρὸς τὴν ἀπὸ τῶν ὄχλων δόξαν. Οὐκ ἔχει δ' οὕτω τὸ ἀληθές· ἀλλ' ἔοικεν ὑπ' ἀνάγκης τινὸς μᾶλλον οὗτος, ἢ προαιρέσεως, ἐμπεσεῖν εἰς τὴν πολιτείαν. Ἱστορεῖ δὲ καὶ Κικέρων, ὃ ρήτωρ, ὥς ἄρα φεύγοντι πῦσαν ἀρχὴν τῷ Γαίῳ, καὶ μεθ' ἡσυχίας ἡρημένῳ ζῆν, ὃ ἀδελφὸς ὄναρ φανεῖς, καὶ προσαγορεύσας, „Τί δήτα,“ φαίη, „Γαῖε, βραδύνεις; Οὐκ ἔστιν ἀπόδρασις, ἀλλ' εἰς μὲν ἡμῖν ἀμφοτέροις βίος, εἰς δὲ θάνατος, ὑπὲρ τοῦ δήμου πεπολιτευμένοις, πέπρωται.“

II. Γενόμενος οὖν ὁ Γαῖος ἐν Σαρδόνι, πᾶσαν ἀρετῆς ἀπόδειξιν ἐδίδου, καὶ πολὺ πάντων διέφερε τῶν νέων ἐν τοῖς πρὸς τοὺς πολεμίους ἀγῶσι, καὶ ἐν τοῖς πρὸς τοὺς ὑπηκόους δικαίοις, καὶ ἐν τῇ πρὸς τὸν στρατηγὸν εὐνοίᾳ καὶ τιμῇ· σωφροσύνη δὲ καὶ λιτότητι καὶ φιλοπονίᾳ παρήλλαττε καὶ τοὺς

πρεσβυτέρους. Ἰσχυροῦ δὲ καὶ νοσώδους ἅμα χειμῶνος ἐν Σαρδάνι γενομένου, καὶ τοῦ στρατηγοῦ τὰς πόλεις ἐσθῆτα τοῖς στρατιώταις αἰτοῦντος, ἔπεμψαν εἰς Ῥώμην παραιτούμενοι. Λεξαμένης δὲ τῆς βουλῆς τὴν παραίτησιν αὐτῶν, καὶ τὸν στρατηγὸν ἄλλοθεν ἀμφιέζειν τοὺς στρατιώτας κελευούσης, ἀποροῦντος δ' ἐκείνου, καὶ τῶν στρατιωτῶν κακοπαθούντων, ἐπελθὼν τὰς πόλεις ὁ Γαῖος, αὐτοὺς ἀφ' ἑαυτῶν ἐποίησεν ἐσθῆτα πέμψαι, καὶ βοηθῆσαι τοῖς Ῥωμαίοις. Ταῦτα πάλιν εἰς Ῥώμην ἀπαγγελλόμενα, καὶ δοκοῦντα δημαγωγίας προάγωνες εἶναι, διετάραττε τὴν βουλήν. Καὶ πρῶτον μὲν ἐκ Λιβύης παρὰ Μικιψᾶ, τοῦ βασιλέως, πρέσβεις παραγενσμένους, καὶ λέγοντας, ὡς ὁ βασιλεὺς χάριτι Γαίου Γράκχου πέμπειεν εἰς Σαρδόνα σῖτον τῷ στρατηγῷ, δυσχεραίνοντες ἐξέβαλον· ἔπειτα δόγμα ποιοῦνται, τοῖς μὲν στρατιώταις διαδοχὴν ἀποσταλῆναι, τὸν δ' Ὀρέστην ἐπιμένειν, ὡς δὴ καὶ τοῦ Γαίου διὰ τὴν ἀρχὴν παραμενοῦντος. Ὁ δὲ, τούτων αὐτῷ προσπεσόντων, εὐθὺς ἐξέπλευσε πρὸς ὄρηγην, καὶ φανείς ἐν Ῥώμῃ παρ' ἐλπίδας, οὐ μῆνον ὑπὸ τῶν ἐχθρῶν αἰτίαν εἶχεν, ἀλλὰ καὶ τοῖς πολλοῖς ἀλλόκοτον ἐδόκει, τὸ ταμίαν ὄντα προαποστῆναι τοῦ ἀρχοντος. Οὐ μὲν ἀλλὰ κατηγορίας αὐτῷ γενομένης ἐπὶ τῶν τιμητῶν, αἰτησάμενος λόγον, οὕτω μετέστησε τὰς γνώμας τῶν ἀκουσάντων, ὥστ' ἀπελθεῖν ἡδικῆσθαι τὰ μέγιστα δόξας. Ἐστρατεῦσθαι μὲν γὰρ ἔφη δώδεκα ἔτη, τῶν ἄλλων δέκα

στρατευομένων ἐν ἀνέγκαις· ταμιεύων δὲ τῶ στρα-  
τηγῷ παραμεμενημέναι τριετία, τοῦ νόμου μετ'  
ἐνιαυτὸν ἐπανελθεῖν διδόντος· μόνος δὲ τῶν στρα-  
τευσαμένων πλήρες τὸ βαλλάντιον εἰσηρηνοχῶς κενὸν  
ἐξηρηνοχέαι, τοὺς δ' ἄλλους ἐκπιόντας ὃν εἰσήνεγ-  
καν οἶνον, ἀργυρίου καὶ χρυσίου μεστοὺς δεῦρο-τούς  
ἀμφορεῖς ἤκειν κομίζοντας.

III. Ἐκ τούτου πάλιν ἄλλας αἰτίας αὐτῷ καὶ  
δίκας ἐπῆγον, ὥς τοὺς συμμάχους ἀφιστάντι καὶ  
κεκοινωνηκότι τῆς περὶ Φρέγελλαν ἐνδειχθείσης συν-  
ωμοσίας. Ὁ δὲ πᾶσαν ὑποψίαν ἀπολυσάμενος, καὶ  
φανεῖς καθαρὸς, εὐθὺς ἐπὶ δημαρχίαν ὤρμησε, τῶν  
μὲν γνωρίμων ἀνδρῶν ὁμαλῶς ἀπάντων ἐναντιουμέ-  
νων πρὸς αὐτόν, ὅχλου δὲ τοσοῦτου συρρέοντος εἰς  
τὴν πόλιν ἐκ τῆς Ἰταλίας, καὶ συναρχαιρεσιάζοντος,  
ὥς πολλοῖς μὲν οἰκήσεις ἐπιλιπεῖν, τοῦ δὲ πεδίου μὴ  
δεξαμένου τὸ πλήθος, ἀπὸ τῶν τεγῶν καὶ τῶν  
κεράμων τὰς φωνὰς συνηγεῖν. Τοσοῦτον δ' οὖν ἐξ-  
εβιάσαντο τὸν δῆμον οἱ δυνατοὶ, καὶ τῆς ἐλπίδος  
τοῦ Γαΐου καθεῖλον, ὅσον οὐχ, ὥς προσεδόκησε,  
πρῶτον, ἀλλὰ τέταρτον ἀναγορευθῆναι. Παρα-  
λαβὼν δὲ τὴν ἀρχήν, εὐθὺς ἦν ἀπάντων πρῶτος,  
ἰσχύων τε τῷ λέγειν, ὥς ἄλλος οὐδεὶς, καὶ τοῦ πά-  
θους αὐτῷ παρόρησίαν πολλὴν διδόντος ἀνακλαιομέ-  
νω τὸν ἀδελφόν. Ἐνταῦθα γὰρ ἐξ ἀπάσης προφά-  
σεως περιῆγε τὸν δῆμον, ἀναμιμνήσκων τῶν γεγρονό-  
των, καὶ παρατιθείς τὰ τῶν προγόνων, ὥς ἐκεῖνοι  
μὲν καὶ Φαλίσκοις ἐπολέμησαν ὑπὲρ Γενυκίου τινός.

δημάρχον, λαιδορθηθέντος, καὶ Γαῖου Βουττουρίον θάνατον κατέγνωσαν, ὅτι δημάρχῳ πορευομένῳ δι' ἀγορᾶς οὐχ ὑπεξίστη μόνος. „Τμῶν δ' ὁρώντων, ἔφη, Τιβερίον ξύλοις συνέκοπτον οὗτοι, καὶ διὰ μέσης τῆς πόλεως ἐσύρετο νεκρὸς ἐκ Καπετωλίου, ῥιφησόμενος εἰς τὸν ποταμόν· οἱ δ' ἀλίσκόμενοι τῶν φίλων ἀπέθνησκον ἄκριτοι. Καίτοι πάτριόν ἐστιν ἡμῖν, εἴ τις ἔχων δίκην θανατικὴν μὴ ὑπακούει, τούτου πρὸς τὰς θύρας ἔωθεν ἐλθόντα σαλπικτὴν, ἀνακαλιῦσθαι τῇ σάλπιγγι, καὶ μὴ πρότερον ἐπιφέρειν ψῆφον αὐτῷ τοὺς δικαστάς. Οὕτως εὐλαβεῖς καὶ πεφυλαγμένοι περὶ τὰς κρίσεις ἦσαν.“

IV. Τοιούτοις λόγοις προανασείσας τὸν δῆμον, (ἦν δὲ καὶ μεγαλοφωνότατος καὶ ῥωμαλεώτατος ἐν τῷ λέγειν) δύο νόμους εἰσέφερε, τὸν μὲν, εἴ τις ἀρχοντος ἀφῆρητο τὴν ἀρχὴν ὁ δῆμος, οὐκ ἔωντα τούτῳ δευτέρας ἀρχῆς μετουσίαν εἶναι· τὸν δ', εἴ τις ἀρχὼν ἄκριτον ἐκκεκηρύχοι πολίτην, κατὰ τοῦτου κρίσιν διδόντα τῷ δήμῳ. Τούτων τῶν νόμων ἄντικρυς ὁ μὲν Μάρκον Ὀκταουῖον ἠτίμουν, τὸν ὑπὸ Τιβερίου τῆς δημαρχίας ἐκπεσόντα, τῷ δ' ἐνείχετο Ποπίλλιος· οὗτος γὰρ στρατηγῶν τοὺς τοῦ Τιβερίου φίλους ἐξεκήρυξε. Καὶ Ποπίλλιος μὲν οὐχ ὑποστάς τὴν κρίσιν, ἔφυγεν ἐξ Ἰταλίας· τὸν δ' ἕτερον νόμον Γαῖος αὐτὸς ἐπανείλετο, φήσας, τῇ μητρὶ Κορνηλίᾳ δεηθεῖσθαι χαρίζεσθαι τὸν Ὀκταουῖον. Καὶ ὁ δῆμος ἠγάσθη καὶ συνεχώρησε, τιμῶν τὴν Κορνηλίαν οὐδὲν ἥττον ἀπὸ τῶν παίδων, ἢ τοῦ πατρὸς ἦς

γε καὶ χαλκῇν εἰκόνα στήσας ὕστερον, ἐπέγραψε Κορνηλίαν, μητέρα Γράκχων. Ἀπομνημονεύεται δὲ καὶ τοῦ Γαΐου πολλὰ ῥητορικῶς καὶ ἄγοραίως ὑπὲρ αὐτῆς εἰρημένα πρὸς τινὰ τῶν ἐχθρῶν. „Σὺ γάρ, ἔφη, Κορνηλίαν λοιδορεῖς, τὴν Τιβέριον τεκοῦσαν;“ Ἐπεὶ δὲ διαβεβλημένος ἦν εἰς μιλακίαν ὁ λοιδορηθεὶς. „Τίνα δ', εἶπεν, ἔχων παρῳήσιαν, συγκρίνεις Κορνηλίᾳ σεαυτὸν;“ Ἔτεκες γάρ, ὥς ἐκείνη; Καὶ μὲν πάντες ἴσασι Ῥωμαῖοι πλείω χρόνον ἐκείνην ἀπ' ἀνδρὸς οὖσαν, ἢ σέ, τὸν ἄνδρα.“ Τοιαύτη μὲν ἡ πικρία τῶν λόγων ἦν αὐτοῦ, καὶ πολλὰ λαβεῖν ἐκ τῶν γεγραμμένων ἐστὶν ὅμοια.

V. Τῶν δὲ νόμων, οὓς εἰσέφερε τῷ δήμῳ χαριζόμενος καὶ καταλύων τὴν σύγκλητον; ὁ μὲν ἦν κληρουχικός, ἅμα νέμων τοῖς πένησι τὴν δημοσίαν· ὁ δὲ στρατιωτικός, ἐσθῆτά τε κελεύων δημοσίᾳ χορηγεῖσθαι, καὶ μηδὲν εἰς τοῦτο τῆς μισθοφορᾶς ὑφαιρεῖσθαι τῶν στρατευομένων, καὶ νεώτερον ἐπὶ ἑτῶν καὶ δέκα μὴ κατ'ἀλέγεσθαι στρατιώτην· ὁ δὲ συμμαχικός, ἰσοψήφους ποιῶν τοῖς πολίταις τοὺς Ἰταλιώτας· ὁ δὲ σιτικός, ἐπενωνίζων τοῖς πένησι τὴν ἀγοράν· ὁ δὲ δικαστικός, ὃ τὸ πλεῖστον ἀπέκοψε τῆς τῶν συγκλητικῶν δυνάμεως. Μόνοι γὰρ ἔκρινον τὰς δίκας, καὶ διὰ τοῦτο φοβεροὶ τῷ τε δήμῳ καὶ τοῖς ἱππεῦσιν ἦσαν· ὁ δὲ τριακοσίους τῶν ἱππέων προσκατέλεξεν αὐτοῖς, οὓσι τριακοσίους, καὶ τὰς κρίσεις κοινὰς τῶν ἑξακοσίων ἐποίησε. Τοῦτόν τὸν νόμον εἰσφέρον, τὰ τ' ἄλλα λέγεται σπουδάσαι δια-

φερόντως, καὶ τῶν πρὸ αὐτοῦ πάντων δημαγωγῶν  
πρὸς τὴν σύγκλητον ἀφορώντων καὶ τὸ καλούμενον  
κομίτιον, πρῶτος τότε στραφεὶς ἔξω πρὸς τὴν ἀγο-  
ρὰν δημηγορῆσαι, καὶ τὸ λοιπὸν οὕτω ποιεῖν ἐξ  
ἐκείνου, μικρὰ παρעγκλίσει καὶ μεταθέσει σχήματος  
μέγα πρᾶγμα κινήσας, καὶ μετενεγκὼν τρόπον τινὰ  
τὴν πολιτείαν ἐκ τῆς ἀριστοκρατίας εἰς τὴν δημο-  
κρατίαν, ὡς τῶν πολλῶν δέον, οὐ τῆς βουλῆς, στο-  
χάζεσθαι τοὺς λέγοντας.

VI. Ἐπεὶ δ' οὐ μόνον ἐδέξατο τὸν νόμον τοῦτον  
ὁ δῆμος, ἀλλὰ καὶ κείνῳ τοὺς κρίνοντας ἐκ τῶν ἱπ-  
πέων ἔδωκε καταλέξει, μοναρχικὴ τις ἰσχὺς ἐγε-  
γόνει περὶ αὐτόν· ὥστε καὶ τὴν σύγκλητον ἀνέχεσθαι  
συμβουλευόντος αὐτοῦ. Συνεβούλευε δ' αἰεὶ τι τῶν  
ἐκείνῃ προπόντων εἰσηγούμενος· οἷον ἦν καὶ τὸ περὶ  
τοῦ σίτου δόγμα μετριώτατον καὶ κάλλιστον, ὃν  
ἔπεμψε μὲν ἐξ Ἰβηρίας Φάβιος ἀντιστράτηγος· ἐκεῖ-  
νος δ' ἔπεισε τὴν βουλὴν ἀποδομένην τὸν σῖτον,  
ἀναπέμψαι ταῖς πόλεσι τὸ ἀργύριον, καὶ προσεπαι-  
τιάσασθαι τὸν Φάβιον, ὡς ἐπαχθῇ καὶ ἀφόρητον  
ποιοῦντα τὴν ἀρχὴν τοῖς ἀνθρώποις· ἐφ' ᾧ μεγά-  
λην ἔσχε δόξαν μετ' εὐνοίας ἐν ταῖς ἐπαρχίαις. Ἐγρα-  
ψε δὲ καὶ πόλεις ἀποικίδας ἐκπέμπεσθαι, καὶ τὰς  
ὁδοὺς ποιεῖσθαι, καὶ κατασκευάζεσθαι σιτοβόλια·  
τούτοις ἅπασιν πραττομένοις αὐτόν ἄρχοντα καὶ διοι-  
κητὴν ἐφιστάς, καὶ πρὸς οὐδὲν ἀποτιγνόμενος τῶν  
τοσούτων καὶ τηλικούτων, ἀλλὰ καὶ θαυμαστικῶς τινι  
τάχει καὶ πόνῳ τῶν γινομένων, ὡς μόνον ἔκα-



στον ἐξεργαζόμενος· ὥστε καὶ τοὺς πάνι μισοῦντας αὐτὸν καὶ δεδοικότας ἐκπλήττεσθαι τὸ διὰ πάντων ἀνύσιμον καὶ τελεσιουργόν. Οἱ δὲ πολλοὶ καὶ τὴν ὄψιν αὐτὴν ἐθαύμαζον, ἐξηρημένον ὁρῶντες αὐτοῦ πλῆθος ἐργολάβων, τεχνιτῶν, πρεσβευτῶν, ἀρχόντων, στρατιωτῶν, φιλολόγων· οἷς πᾶσιν ἐντυγχάνων μετ' εὐκολίας, καὶ τὸ σεμνὸν ἐν τῷ φιλανθρωπῷ διαφυλάττων, καὶ νέμων αὐτοῦ τὸ ἁρμόδιον οἰκείως ἐκάστω, χαλεποὺς ἀπεδείκνυε συκοφάντας τοὺς φοβερὸν αὐτὸν, ἢ φθονικὸν ὅλως, ἢ βίαιον ἀποκαλοῦντας. Οὕτω δεινότερος ἦν ἐν ταῖς ὁμιλίαις καὶ ταῖς πράξεσιν, ἢ τοῖς ἀπὸ τοῦ βήματος λόγοις δημαγωγός.

VII. Ἐσπούδασε δὲ μάλιστα περὶ τὴν ὁδοποιίαν, τῆς τε χρείας ἅμα καὶ τοῦ πρὸς χάριν καὶ κάλλος ἐπιμεληθεῖς. Εὐθεῖαι γὰρ ἦγοντο διὰ τῶν χωρίων ἄτρεμεῖς· καὶ τὸ μὲν ἐστίδοντο πέτρα ξεστῇ, τὸ δ' ἄμμου χώμασι συννακτοῖς ἐπυκνοῦτο. Πιμπλαμένων δὲ τῶν κοίλων, καὶ ζευγνυμένων γεφύραις, ὅσα χεῖμαρῶσι διέκοπτον, ἢ φάραγγες, ὕψος τε τῶν ἐκατέρωθεν ἴσον καὶ παράλληλον λαμβανόντων, ὁμαλὴν καὶ καλὴν ὄψιν εἶχε δι' ὅλου τὸ ἔργον. Πρὸς δὲ τούτοις διαμετρήσας κατὰ μίλιον ὁδὸν πᾶσαν, (τὸ δὲ μίλιον ὀκτὼ σταδίων ὀλίγον ἀποδεῖ) κίονας λίθινους σημεῖα τοῦ μέτρου κατέστησεν. Ἄλλους δὲ λίθους ἔλαττον ἀπέχοντας ἀλλήλων ἐκατέρωθεν τῆς ὁδοῦ διεθήκεν, ὥς εἴη ῥαδίως τοῖς ἵππους ἔχουσιν ἐπιβαίνειν ἀπ' αὐτῶν, ἀναβολέως μὴ δεομένοις.

VIII. Ἐπὶ τούτοις τοῦ δήμου μεγαλύνοντος αὐτὸν, καὶ πᾶν διοῦν ἐτοίμως ἔχοντος ἐνδείκνυσθαι πρὸς εὐνοίαν, ἔφη ποτὲ δημηγορῶν αὐτὸς αἰτήσιν χάριν, ἣν λαβὼν μὲν, ἀντὶ παντός ἐξειν· εἰ δ' ἀποτύχοι, μηδὲν ἐκείνοις μεμψιμοιρήσειν. Τοῦτο ῥηθὲν ἔδοξεν αἰτήσις ὑπατείας εἶναι, καὶ προσδοκίαν πᾶσιν, ὥς ἅμα μὲν ὑπατείαν, ἅμα δὲ δημαρχίαν μετιῶν, παρέσχεν. Ἐνστάτων δὲ τῶν ὑπατικῶν ἀρχαιρεσιῶν, καὶ μετεώρων ὄντων ἀπάντων, ᾤφθη Γαῖον Φάννιον κατὰγων εἰς πεδίον, καὶ συναρχαιρεσιάζων ἐκείνῳ μετὰ τῶν φίλων. Τοῦτο ῥοπήν ἦνεγκε τῷ Φαννίῳ μεγάλην. Κῦκεῖνος μὲν ὑπατος, Γαῖος δὲ δήμαρχος ἀπεδείχθη τὸ δεῦτερον, οὐ παραγγέλλων, οὐδὲ μετιῶν, ἀλλὰ τοῦ δήμου σπουδάζοντος. Ἐπεὶ δ' ἑώρα τὴν μὲν σύγκλητον ἐχθρὰν ἀντικρὺς, ἀμβλὺν δὲ τῇ πρὸς αὐτὸν εὐνοίᾳ τὸν Φάννιον, αὐτὸς ἐτέροις νόμοις ἀπήρτησε τὸ πλῆθος· ἀποικίας μὲν εἰς Τάραντα καὶ Καπύην πέμπεσθαι γράφων, καλῶν δ' ἐπὶ κοινωνίᾳ πολιτείας τοὺς Λατίνους. Ἡ δὲ βουλή, δείσασα, μὴ παντάπασιν ἅμαχος γένηται, καινὴν καὶ ἀσυνήθη πείραν ἐπῆγε τοῖς πολλοῖς ἀποτροπῆς, ἀντιδημαγωγοῦσα καὶ χαριζομένη παρὰ τὸ βέλτιστον. Ἦν γὰρ εἷς τῶν τοῦ Γαίου συναρχόντων Λίβιος Δρουσος, ἀνὴρ οὔτε γεροντῶς τινὸς Ῥωμαίων, οὔτε τεθραμμένος χεῖρον· ἦθει δὲ καὶ λόγῳ καὶ πλούτῳ ἐν τοῖς μάλιστα τιμωμένοις καὶ δυναμένοις ἀπὸ τούτων ἐνάμιλλος. Ἐπὶ τοῦτον μὲν οὖν οἱ γνωριμώτατοι τρέπονται· καὶ παρεκάλουν

αὐτὸν ἄψασθαι τοῦ Γαΐου, καὶ μετ' αὐτῶν ἐπὶ τὸν ἄνδρα συστῆναι, μὴ βιαζόμενον, μηδ' ἀντικρούοντα τοῖς πολλοῖς, ἀλλὰ πρὸς ἡδονὴν ἄρχοντα, καὶ χαριζόμενον, ὑπὲρ ὧν καὶ ἀπεχθάνεσθαι καλῶς εἶχεν.

ΙΧ. Ἐπιδούς οὖν ὁ Λίβιος εἰς ταῦτα τῇ βουλῇ τὴν ἑαυτοῦ δημαρχίαν, νόμους ἔγραψεν, οὔτε τῶν καλῶν τινας, οὔτε τῶν λυσitteλῶν ἐχομένους, ἀλλ' ἔν μόνον, ὑπερβαλέσθαι τὸν Γαῖον ἡδονῇ καὶ χάριτι τῶν πολλῶν, ὥσπερ ἐν κωμῳδίᾳ, σπεύδων καὶ διαμιλλώμενος. Ὡς καὶ καταφανεστάτην ἐποίησεν ἑαυτὴν ἢ σύγκλητος, οὐ δυσχεραίνουσα τοῖς τοῦ Γαΐου πολιτεύμασιν, ἀλλ' αὐτὸν ἐκείνον ἀνελεῖν, ἣ ταπεινῶσαι παντάπασιν βουλομένη. Τὸν μὲν γὰρ ἀποικίας δύο γράψαντα, καὶ τοὺς χαριστάτους τῶν πολιτῶν εἰσάγοντα, δημοκοπεῖν ᾗτιῶντο. Λίβιος δὲ, δώδεκα κατοικίζοντι, καὶ τριαχιλίους εἰς ἐκάστην ἀποστέλλοντι τῶν ἀπόρων, συναλαμβάνοντο. Καί κεινῷ μὲν, ὅτι χώραν διένειμε τοῖς πένησι, προστάξας ἐκάστῳ τελεῖν ἀποφορὰν εἰς τὸ δημόσιον, ὥς κολακεύοντι τοὺς πολλοὺς ἀπηχθάνοντο. Λίβιος δὲ καὶ τὴν ἀποφορὰν ταύτην τῶν νειμαμένων ἀφαιρῶν, ἤρεσκεν αὐτοῖς. Ἔτι δ', ὁ μὲν τοῖς Λατίνοις ἰσοψηφίαν διδούς ἐλύπει· τοῦ δ', ὅπως μηδ' ἐπὶ στρατείας ἐξῇ τινὰ Λατίνων ῥάβδοις αἰκίσασθαι, γράψαντος, ἐβοήθουν τῷ νόμῳ. Καὶ μέντοι καὶ αὐτὸς ὁ Λίβιος αἰεὶ δημηγορῶν ἔλεγεν, ὥς γράφοι ταῦτα τῇ βουλῇ δοκοῦντα κηδομένη τῶν πολλῶν. Ἡ

δὴ καὶ μόνον ἀπὸ τῶν πολιτευμάτων αὐτοῦ χρήσιμον ὑπῆρχεν. Ἡμερώτερον γὰρ ἔσχε πρὸς τὴν βουλὴν ὁ δῆμος· καὶ τοὺς γνωριμωτάτους αὐτοῦ πρότερον ὑφορωμένου καὶ μισοῦντος, ἐξέλυσε καὶ κατεπράυνε τὴν μνησικακίαν καὶ χαλεπότητα ταύτην ὁ Αἰβίος, ὥς ἐκ τῆς ἐκείνων δριμύμενος γνώμης ἐπὶ τὸ δημαγωγεῖν καὶ χαρίζεσθαι τοῖς πολλοῖς.

Χ. Μεγίστη δὲ τῷ Δροῦσῳ πίστις εὐνοίας πρὸς τὸν δῆμον ἐγένετο καὶ δικαιοσύνης· τὸ μὴδὲν αὐτῷ, μὴδ' ὑπὲρ ἑαυτοῦ, φαίνεσθαι γράφοντα. Καὶ γὰρ οἰκιστὰς ἑτέρους ἐξέπεμπε τῶν πόλεων, καὶ διοικήσεις χρημάτων οὐ προσήει, τοῦ Γαΐου τὰ πλεῖστα καὶ μέγιστα τῶν τοιούτων αὐτῷ προστιθέντος. Ἐπεὶ δὲ, Ρουβρίου, τῶν συναρχόντων ἑνὸς, οἰκίζεσθαι Καρχηδόνα γράψαντος, ἀνηρημένην ὑπὸ Σκηπίωνος, κλήρῳ λαχὼν ὁ Γαῖος ἐξέπλευσεν εἰς Αἰβύην ἐπὶ τὸν κατοικισμὸν, ἔτι μᾶλλον ἐπιβὰς ὁ Δροῦσος ἀπόντος αὐτοῦ, τὸν δῆμον ὑπελάμβανε καὶ προσήγετο, μάλιστα ταῖς κατὰ τοῦ Φουλβίου διαβολαῖς. Ὁ δὲ Φούλβιος οὗτος ἦν τοῦ Γαΐου φίλος, καὶ συνάρχων ἐπὶ τὴν διανομὴν τῆς χώρας ἡρημένος· ἦν δὲ θορυβώδης, καὶ μισούμενος μὲν ὑπὸ τῆς βουλῆς ἀντικρυς, ὑποπτος δὲ καὶ τοῖς ἄλλοις, ὥς τὰ συμμαχικὰ διακινῶν, καὶ παροξύνων κρύφα τοὺς Ἰταλιώτας πρὸς ἀπόστασιν. Οἷς ἀναποδείκτως καὶ ἀνελέγκτως λεγομένοις αὐτὸς προσετίθει πλίστιν ὁ Φούλβιος, οὐχ ὑγιαίνουσης οὐδ' εἰρηρικῆς ὦν προαιρέσεως. Τοῦτο μάλιστα κατέλυε τὸν Γαῖον, ἀπο-

λαύοντα τοῦ μίσους. Καὶ ὅτε Σκηπίων Ἀφρικανὸς ἐξ οὐδενὸς αἰτίου προφανοῦς ἐτελεύτησε, καὶ σημειῖά τινα τῷ νεκρῷ πληγῶν καὶ βίας ἐπιδραμεῖν ἔδοξεν, ὥς ἐν τοῖς περὶ ἐκείνου γέγραπται· τὸ μὲν πλεῖστον ἐπὶ τὸν Φούλβιον ἦλθε τῆς διαβολῆς, ἐχθρὸν ὄντα, καὶ τὴν ἡμέραν ἐκείνην ἐπὶ τοῦ βήματος τῷ Σκηπίωνι λειοδορημένον· ἤψατο δὲ καὶ τοῦ Γαΐου ἐπόνοια. Καὶ δεινὸν οὕτως ἔργον, ἐπ' ἀνδρὶ τῷ πρώτῳ καὶ μεγίστῳ Ῥωμαίων τολμηθὲν, οὐκ ἔτυχε δίκης, οὐδ' εἰς ἔλεγχον προῆλθεν. Ἐνέστησαν γάρ οἱ πολλοὶ, καὶ κατέλυσαν τὴν κρίσιν, ὑπὲρ τοῦ Γαΐου φοβηθέντες, μὴ περιπετὴς τῇ αἰτίᾳ τοῦ φόβου ζητουμένου γένηται. Ταῦτα μὲν οὖν ἐγεγόνει πρότερον.

XI. Ἐν δὲ τῇ Αἰβύῃ περὶ τὸν τῆς Καρχηδόνης κατοικισμὸν, ἣν ὁ Γαῖος Ἰουνωνίαν, ὅπερ ἐστὶν Ἡραίαν, ὠνόμασε, πολλὰ κωλύματα γενέσθαι παρὰ τοῦ δαιμονίου λέγουσιν. Ἡ τε γὰρ πρώτη σημαία, πνεύματος ἀφαρπάζοντος αὐτήν, τοῦ δὲ φέροντος ἐγκρατῶς ἀντεχομένου, συνετρίβη· καὶ τὰ ἱερὰ τοῖς βωμοῖς ἐπικείμενα διεσκέδασεν ἀνέμου θύελλα, καὶ διέρριψεν ὑπὲρ τοὺς ὄρους τῆς γεγενημένης ὑπογραφῆς· αὐτοὺς δὲ τοὺς ὄρους ἀνέσπασαν ἐπελθόντες λύκοι, καὶ μακρὰν ὥχοντο φέροντες. Οὐ μὲν ἀλλὰ πάντα συντάξας καὶ διακοσμήσας ὁ Γαῖος ἡμέραις ἐβδομήκοντα ταῖς πάσαις, ἐπανῆλθεν εἰς Ῥώμην, πιέζεσθαι τὸν Φούλβιον ὑπὸ τοῦ Δρούσου πυνθά- νόμενος, καὶ τῶν πραγμάτων τῆς αὐτοῦ παρουσίας δεομένων. Δεύκιος γάρ Ὀπίμιος, ἀνὴρ ὀλιγαρχικὸς

καὶ δυνατὸς ἐν τῇ βουλῇ, πρότερον μὲν ἐξέπεισεν, ὑπατείαν παρ'αγγέλλων, τοῦ Γαΐου τὸν Φάννιον προ-  
αγαγόντος, ἐκέϊνον δὲ καταρχαιρεσιάζαντος· τότε δὲ  
πολλῶν βοηθούντων, ἐπίδοξος ἦν ὑπατεύσειν, ὑπα-  
τεύων δὲ, καταλύσειν τὸν Γαΐον, ἥδη τρόπον τινὰ  
τῆς, δυνάμεως αὐτοῦ μαραινομένης, καὶ τοῦ δήμου  
μειστοῦ γεγονότος τῶν τοιούτων πολιτευμάτων, διὰ  
τὸ πολλοὺς τοὺς πρὸς χάριν δημαγωγοῦντας εἶναι,  
καὶ τὴν βουλὴν ὑπέκειν ἐκοῦσαν.

XII. Ἐπανελθὼν δὲ, πρῶτον μὲν ἐκ τοῦ Παλα-  
τίου μετώκησεν εἰς τὸν ὑπὸ τὴν ἀγορὰν τόπον, ὡς  
δημοτικώτερον, ὅπου πλείστους τῶν ταπεινῶν καὶ πε-  
νήτων συνέβαινεν οἰκεῖν· ἔπειτα τῶν νόμων ἐξεῖθεκε  
τοὺς λοιποὺς, ὡς ἐπάξων τὴν ψῆφον αὐτοῖς. Ὀχλου  
δὲ πανταχόθεν αὐτῷ συνιόντος, ἔπεισεν ἡ βουλὴ τὸν  
ὑπάτον, Φάννιον, ἐκβαλεῖν τοὺς ἄλλους, πλὴν Ῥω-  
μαίων, ἅπαντας. Γενομένου δὲ κηρύγματος ἀθήτους  
καὶ ἄλλοκότου, μηδὲνα τῶν συμμάχων, μηδὲ τῶν φί-  
λων, ἐν Ῥώμῃ φανῆναι περὶ τὰς ἡμέρας ἐκείνας, ἀν-  
τεξεῖθηκεν ὁ Γαῖος διάγραμμα, κατηγορῶν τοῦ ὑπά-  
του, καὶ τοῖς συμμάχοις, ἃν μένωσι, βοηθήσειν  
ἐπαγγελλόμενος. Οὐ μὴν ἐβοήθησεν, ἀλλ' ὁρῶν ἕνα  
τῶν ξένων αὐτοῦ καὶ συνήθων ἐλκόμενον ὑπὸ τῶν ὑπη-  
ρετῶν τῶν τοῦ Φαννίου, παρῆλθε, καὶ οὐ προσήμυ-  
νεν, εἴτε τὴν ἰσχὺν, ἐπιλείπουσαν ἤδη, δεδιὼς ἐλέγ-  
χειν, εἴτε μὴ βουλόμενος, ὥς ἔλεγεν, ἀψιμαχίας αὐ-  
τὸς καὶ συμπλοκῆς ἀρχὰς ζητοῦσι τοῖς ἐχθροῖς πα-  
ρασχεῖν. Συνέτυχε δ' αὐτῷ καὶ πρὸς τοὺς συνάρχον-

τας ἐν ὀργῇ γενέσθαι διὰ τοιαύτην αἰτίαν. Ἐμελλεν ὁ δῆμος θεᾶσθαι μονομάχους ἐν ἀγορᾷ, καὶ τῶν ἀρχόντων οἱ πλείστοι θεωρητήρια κύκλῳ κατασκευάσαντες ἐξεμίσθουν. Ταῦτα ὁ Γαῖος ἐκέλευεν αὐτοὺς καθαιρεῖν, ὅπως οἱ πένητες ἐκ τῶν τόπων ἐκείνων ἀμισθὶ θεάσασθαι δύνωνται. Μηδενὸς δὲ προσέχοντος, ἀναμείνας τὴν πρὸ τῆς θεᾶς νύκτα, καὶ τῶν τεχνιτῶν, ὅσους εἶχεν ἐργολάβους ὑφ' ἑαυτῷ, παραλαβὼν, τὰ θεωρητήρια καθεῖλε, καὶ τῷ δήμῳ σχολάζοντα μεθ' ἡμέραν ἀπέδειξε τὸν τόπον· ἐφ' ᾧ τοῖς μὲν πολλοῖς ἀνὴρ ἔδοξεν εἶναι, τοὺς δὲ συναρχοντας, ὥς ἱταμὸς καὶ βίαιος, ἐλύπησεν. Ἐκ τούτου καὶ τὴν τρίτην ἔδοξε δημορχίαν ἀφρηῇσθαι, ψήφων μὲν αὐτῷ πλείστων γενομένων, ἀδίκως δὲ καὶ κακούργως τῶν συναρχόντων ποιησαμένων τὴν ἀναγόμεναι καὶ ἀνάδειξιν. Ἀλλὰ ταῦτα μὲν ἀμφισβήτησιν εἶχεν. Ἦνεγκε δ' οὐ μετρίως ἀποτυχῶν, καὶ πρὸς γε τοὺς ἐχθροὺς ἐπεγγελῶντας αὐτῷ λέγεται θρασύτερον τοῦ θείαντος εἰπεῖν, ὥς Σαρδόνιον γέλωτα γελῶσιν, οὐ γινώσκοντες, ὅσον αὐτοῖς σκότος ἐκ τῶν αὐτοῦ περικέχυται πολιτευμάτων.

XIII. Ἐπεὶ δὲ καὶ τὸν Ὀπίμιον καταστήσαντες ὑπατον, τῶν νόμων πολλοὺς διέγραφον, καὶ τὴν Καρχηδόνος ἐκίνουν διάταξιν, ἐρεθίζοντες τὸν Γαῖον, ὥς ἂν αἰτίαν ὀργῆς παρασχῶν ἀναιρεθεῖν, τὸν μὲν πρῶτον χρόνον ἐκαρτέρει, τῶν δὲ φίλων, καὶ μάλιστα τοῦ Φουλβίου παροξύνοντος, ὥρμησε πάλιν συναγείν τοὺς ἀντιταξομένους πρὸς τὸν ὑπατον. Ἐνταῦ-

θα καὶ τὴν μητέρα λέγουσιν αὐτῷ συστασιάσαι, μισθουμένην ἀπὸ τῆς ξένης κρύφα καὶ πέμπουσιν εἰς Ῥώμην ἄνδρας, ὡς δὴ θειριστάς· ταῦτα γὰρ ἐν τοῖς ἐπιστολοῖς αὐτῆς ἡνιγμένα γεγράφθαι πρὸς τὸν υἱόν. Ἕτεροι δὲ, καὶ πάνυ τῆς Κορινθίας δυσχεραίνουσης, ταῦτα πράττεσθαι λέγουσιν. Ἡ δ' οὖν ἑμὲλλον ἡμέρᾳ τοὺς νόμους λύσειν οἱ περὶ τὸν Ὀπίμιον, κατεῖληπτο μὲν ὑπ' ἀμφοτέρων ἑωθεν εὐθὺς τὸ Καπετώλιον· θύσαντος δὲ τοῦ ὑπάτου, τῶν ὑπηρετῶν τις αὐτοῦ, Κόϊντος Ἀντύλλιος, διαφέρον ἐτέρωσσε τὰ σπλάγχνα, πρὸς τοὺς περὶ τὸν Φούλβιον εἶπε· „Δότε τόπον ἀγαθῆς, κακοὶ πολῖται.“ Τινὲς δὲ φασιν, ἅμα τῇ φωνῇ ταύτῃ καὶ τὸν βραχίονα γυμνὸν οἷον ἐφ' ὕβρει σχηματίζοντα παρενεγκεῖν. Ἀποθνήσκει γοῦν εὐθύς ὁ Ἀντύλλιος ἐκεῖ, μεγάλοις γραφείοις κεντούμενος, ἐπ' αὐτὸ τοῦτο πεποῆσθαι λεγομένοις. Καὶ τὸ μὲν πλῆθος διαταράχθη πρὸς τὸν φόνον, ἐναντία δὲ τοὺς ἡγεμόνας ἔσχε διάθεσις. Ὁ μὲν γὰρ Γάϊος ἤχθετο, καὶ κακῶς ἔλεγε τοὺς περὶ αὐτὸν, ὡς αἰτίαν δεδομένοις πάλαι καθ' ἑαυτῶν τοῖς ἐχθροῖς δεδωκότας· ὁ δ' Ὀπίμιος, ὥσπερ ἐνδόσιμον λαβὼν, ἐπῆρτο, καὶ παρῶντες τὸν δῆμον ἐπὶ τὴν ἄμυναν.

XIV. Καὶ τότε μὲν ὄμβρου γενομένου, διελύθησαν· ἅμα δ' ἡμέρᾳ τὴν μὲν βουλὴν ὁ ὑπάτος συναγαγὼν, ἔνδον ἐχρημάτιζεν, ἕτεροι δὲ τὸ τοῦ Ἀντυλίου σῶμα γυμνὸν ἐπὶ κλίνης προθέμενοι, δι' ἀγορᾶς παρὰ τὸ βουλευτήριον ἐπίτηδες παρεκόμιζον, οἰμωγῇ χρώμενοι καὶ θρήνῳ, γνώσκοντες μὲν τοῦ



Ὀπιμίῳ τὰ πραττόμενα, προσποιουμένου δὲ θανά-  
 μαιζειν· ὥστε καὶ τοὺς βουλευτὰς προελθεῖν. Κατα-  
 τεθείσης δὲ τῆς κλίνης εἰς μέσον, οἱ μὲν ἐσχειλία-  
 ζον, ὥς ἐπὶ δεινῷ καὶ μεγάλῳ· πάθει· τοῖς δὲ πολ-  
 λῶς ἐπῆρει μισεῖν καὶ προβάλλεσθαι τοὺς ὀλιγαρχι-  
 κοὺς, ὥς Τιβέριον μὲν Γράκχον ἐν Καπετωλίῳ φο-  
 νεύσαντες αὐτοὶ, δῆμαρχον ὄντα, καὶ τὸν νεκρὸν  
 προσεξεβάλον· ὁ δ' ὑπηρέτης, Ἀντύλλιος, οὐ δίκαια  
 μὲν ἴσως πεπονθὼς, τὴν δὲ πλείστην αἰτίαν εἰς τὸ  
 παθεῖν αὐτῷ παρασχών, ἐν ἀγορᾷ πρόκειται, καὶ  
 περιέστηκεν ἡ Ῥωμαίων βουλὴ θρηνοῦσα, καὶ συν-  
 εκκομίζουσα, μισθωτὸν ἄνθρωπον ἐπὶ τῷ τὸν ἔτε-  
 λειπόμενον ἀνελεῖν τῶν τοῦ δήμου κηδομένων. Ἐκ  
 τούτου πάλιν εἰς τὸ βουλευτήριον ἀπελθόντες, ἐψη-  
 φίσαντο καὶ προσέταξαν Ὀπιμίῳ, τῷ ὑπάτῃ, σώ-  
 ζειν τὴν πόλιν, ὅπως δύναίτο, καὶ καταλύειν τοὺς  
 τυράννους. Ἐκείνου δὲ προειπόντος, ἐπὶ τὰ ὄπλα  
 χωρεῖν τοὺς συγκλητικοὺς, καὶ τῶν ἱππέων ἐκάστῳ  
 παράγγελμα δόντος, ἄγειν ἔωθεν οἰκέτας δύο καθω-  
 πλισμένους, ὁ μὲν Φούλβιος ἀντιπαρεσκευάζετο, καὶ  
 συνῆγεν ὄχλον· ὁ δὲ Γάϊος, ἐκ τῆς ἀγορᾶς ἀπερχό-  
 μενος, ἔστη κατὰ τὸν τοῦ πατρὸς ἀνδριάντα, καὶ  
 πολὺν χρόνον ἐμβλέψας εἰς αὐτὸν, οὐδὲν ἐφθέγγα-  
 το, δακρύσας δὲ καὶ στενάξας ἀπῆει. Τοῦτο πολ-  
 λοῖς τῶν ἰδόντων οἰκτιῖραι τὸν Γάϊον ἐπῆλθε· καὶ  
 κακίσαντες αὐτοὺς, ὥς ἐγκαταλείποντες τὸν ἄνδρα  
 καὶ προδιδόντες, ἤκον ἐπὶ τὴν οἰκίαν, καὶ παρενυ-  
 κτέρευον ἐπὶ τῶν θυρῶν, οὐχ ὁμοίως τοῖς τὸν Φούλ-

βιον φυλάττουσιν. Ἐκεῖνοι μὲν γὰρ ἐν κρότοις καὶ ἀλαλαγμοῖς πίνοντες καὶ θρασυνόμενοι διετέλεσαν, αὐτοῦ τοῦ Φουλβίου πρῶτου μεθυσκομένου, καὶ πολλὰ φορτικῶς παρ' ἡλικίαν φθεγγομένου καὶ πρᾶττοντος· οἱ δὲ περὶ τὸν Γαῖον ὥς ἐπὶ συμφορᾷ κοινῇ τῆς πατρίδος ἡσυχίαν ἄγοντες, καὶ περισκοποῦμενοι τὸ μέλλον, ἐν μέρει φυλάττοντες καὶ ἀναπαυόμενοι διῆγον.

XV. Ἄμα δ' ἡμέρᾳ τὸν μὲν Φούλβιον, ἐκ τοῦ πότου καθεύδοντα, μόλις ἐπεγείραντες, ὥπλιζοντο τοῖς περὶ τὴν οἰκίαν αὐτοῦ λαφύροις, ᾧ Γαλάτας νενικηκώς, ὅτε ὑπάρτευσεν, εἰλήφει, καὶ μετὰ πολλῆς ἀπειλῆς καὶ κραυγῆς ἐχώρουν καταληψόμενοι τὸν Ἀβεντίνον λόφον. Ὁ δὲ Γαῖος ὀπλίσασθαι μὲν οὐκ ἠθέλησεν, ἀλλ', ὥσπερ εἰς ἀγογάν, ἐν τηβένῳ προῆει, μικρὸν ἐπεζωσμένος ἐγχειρίδιον. Ἐξιδόντι δ' αὐτῷ περὶ τὰς θύρας ἡ γυνὴ προσπεσοῦσα, καὶ περιπτύξασα τῶν χειρῶν τῇ μὲν αὐτὸν ἐκείνον, τῇ δὲ τὸ παιδίον, „Οὐκ ἐπὶ τὸ βῆμά σε, εἶπεν, ὦ Γαῖε, προπέμπω δῆμαρχον, ὥς πρότερον, καὶ νομοθέτην, οὐδ' ἐπὶ πόλεμον ἔνδοξον, ἵνα μοι καὶ παθῶν τι τῶν κοινῶν ἀπολίπῃς τιμώμενον γοῦν πένθος· ἀλλὰ τοῖς Τιβερίου φονεῦσιν ὑποβάλλεις σεαυτὸν, ἄνοπλον μὲν καλῶς, ἵνα πάθῃς τι μᾶλλον, ἢ θράσῃς, πρὸς οὐδέν δὲ τοῖς κοινοῖς ὄφελος ἀπολῇ. Κεκράτηκεν ἤδη τὰ χεῖρῳ· βία καὶ σιδήρῳ τὰς δίκας πράττουσιν. Εἰ περὶ Νομαντίαν ὁ σὸς ἀδελφὸς ἔπεςεν, ὑπόσπονδος ἂν ἡμῖν ἀπεδόθη νεκρός· νῦν δ' ἕως καὶ γὰρ ποταμοῦ τινοῦ

ἢ θαλάσσης ἰκέτις ἔσθαι, φῆναί ποτε τό σόν σῶμα φρουρούμενον. Τί γάρ ἡ νόμοις ἔτι πιστόν, ἡ θεοῖς, μετὰ τὸν Τιβερίου φόνον; “Τοιαῦτα τῆς Λικιννίας ὀδυρομένης, ἄτρεμα τὰς περιβολαῖς ἀπολυσάμενος αὐτῆς ὁ Γαῖος, ἐχώρει σιωπῇ μετὰ τῶν φίλων. Ἡ δὲ τοῦ ἱματίου λαβέσθαι γλιχομένη, καταρῥυεῖσα πρὸς τοῦδαφος, ἔκειτο πολὺν χρόνον ἄναυδος· ἄχρις οὗ λειποθυμήσασαν αὐτὴν οἱ θεράποντες ἀράμενοι, πρὸς Κράσσον ὤχοντο, τὸν ἀδελφόν, κομίζοντες.

XVI. Ὁ δὲ Φούλβιος, ὡς ἐγένοντο πάντες ἀθρόοι, πεισθεὶς ὑπὸ τοῦ Γαίου, πέμπει τῶν νύων τὸν νεώτερον, ἔχοντα κηρύκιον, εἰς ἀγοράν. Ἦν δὲ κάλλιστος ὁ νεανίσκος σφθῆναι· καὶ τότε κατασταῖς κοσμίως καὶ μετ’ αἰδοῦς δεδακρυμένος, ἐποιήσατο συμβατικούς λόγους πρὸς τὸν ὑπάτον καὶ τὴν σύγκλητον. Οἱ μὲν οὖν πολλοὶ τῶν παρόντων οὐκ ἀηδῶς πρὸς τὰς διαλύσεις εἶχον· ὁ δ’ Ὀπίμιος οὐ δι’ ἀγγέλων ἔφη χρῆναι πείθειν τὴν σύγκλητον, ἀλλὰ καταβάντας, ὡς ὑπευθύνους πολίτας, ἐπὶ κρίσειν, καὶ παραδόντας αὐτοὺς οὕτως παρατεῖσθαι τὴν ὀργήν· τῷ δὲ μειρακίῳ καὶ διηγόρευσεν ἐπὶ τούτοις κατιέναι πάλιν, ἢ μὴ κατιέναι. Γαῖος μὲν οὖν, ὡς φασιν, ἐβούλετο βαδίζειν καὶ πείθειν τὴν σύγκλητον· οὐδενὸς δὲ τῶν ἄλλων συγχωρῶντος, αὐθις ἔπεμψεν ὁ Φούλβιος τὸν παῖδα διαλεξόμενον ὑπὲρ αὐτῶν ὅμοια τοῖς προτέροις. Ὁ δ’ Ὀπίμιος σπεύδων μάχην συνάψαι, τὸ μὲν μειράκιον εὐθὺς συνέλαβε καὶ παρέδωκεν εἰς φυλακὴν

τοῖς δὲ περὶ τὸν Φούλβιον ἐπῆρει μετὰ πολλῶν ὀπλι-  
τῶν καὶ τοξοτῶν Κρητῶν, οἱ μάλιστα βάλλοντες  
αὐτοὺς καὶ κατατραυματίζοντες συνειάραξαν. Γενο-  
μένης δὲ τῆς τροπῆς, ὃ μὲν Φούλβιος, εἰς τι βαλα-  
νεῖον ἡμελημένον καταφυγὼν, καὶ μετὰ μικρὸν ἀνευ-  
ρεθεὶς, κατεσφάγη μετὰ τοῦ πρεσβυτέρου παιδός·  
ὃ δὲ Γάιος ὥφθη μὲν ὑπ' οὐδενὸς μαχόμενος, ἀλλὰ  
δυσανασχετῶν τοῖς γινομένοις, ἀνεχώρησεν εἰς τὸ τῆς  
Ἀρτίμιδος ἱερὸν· ἐκεῖ δὲ βουλόμενος ἑαυτὸν ἀνελεῖν,  
ὑπὸ τῶν πιστοτάτων ἐταίρων ἐκωλύθη, Πομπωνίου  
καὶ Λικωνίου· παρόντες γὰρ οὗτοι τί τε ξίφος ἀφείλον-  
το, καὶ πάλιν φεύγειν ἐπῆραν αὐτόν. Ἐνθα δὴ λέγε-  
ται καθεστθεὶς εἰς γόνυ, καὶ τὰς χεῖρας ἀνατείνας  
πρὸς τὴν θεόν, ἐπέυξασθαι, τὸν Ῥωμαίων δῆμον  
ἀντὶ τῆς ἀχαριστίας ἐκείνης καὶ προδοσίας μηδέποτε  
παύσασθαι δουλεύοντα. - Φανερώς γὰρ οἱ πλείστοι  
μετεβάλλοντο, κηρύγματι δοθείσης ἀδείας.

**XVII.** Φεύγοντι γοῦν τῷ Γαίῳ τῶν ἐχθρῶν ἐπι-  
φερομένων, καὶ καταλαμβανόντων περὶ τὴν ξυλίνην  
γέφυραν, οἱ μὲν δύο φίλοι προχωρεῖν αὐτὸν κελεί-  
σαντες, αὐτοὶ τοὺς διώκοντας ὑπέστησαν, καὶ μα-  
χόμενοι πρὸ τῆς γεφύρας, οὐδένα παρήκαν, ἕως ἀπέ-  
θανον. Τῷ δὲ Γαίῳ συνέφευγεν εἰς οἰκίτης, ὄνομα  
Φιλοκράτης· πάντων μὲν, ὥσπερ ἐν ἀμίλλῃ, παρα-  
κελευομένων, οὐδενὸς δὲ βοηθοῦντος, οὐδ' ἵππον  
αἰτουμένῳ παρασχεῖν ἐθέλησαντος· ἐπέκειντο γὰρ  
ἐγγὺς οἱ διώκοντες. Ὁ δὲ φθάνει μικρὸν εἰς ἱερὸν  
ἄλσος Ἐρινύων καταφυγὼν, καὶ κεῖ διαφθείρεται,

τοῦ Φιλοκράτους ἀνελόντος ἐκείνον, εἴτα ἑαυτὸν ἐπι-  
 σφάξαντος. Ὡς δ' ἔμοι φασίν, ἀμφοτέροι μὲν ὑπὸ  
 τῶν πολεμίων κατελήφθησαν ζῶντες· τοῦ δε θερά-  
 ποντος τὸν δεσπότην περιβαλόντος, οὐδεὶς ἐκείνον  
 ἠδυνήθη πατάξαι πρότερον, ἢ τοῦτον ὑπὸ πολλῶν  
 παιόμενον ἀναιρεθῆναι. Τὴν δὲ κεφαλὴν τοῦ Γαΐου  
 λέγουσιν ἄλλον μὲν ἀποκόψαι καὶ κομίζειν, ἀφελέ-  
 σθαι δὲ τούτου φίλον Ὀπιμίου τινὰ, Σεπτουμου-  
 λήϊον· ἦν γὰρ προκεκηρυγμένον ἐν ἀρχῇ τῆς μάχης  
 ἰσοστάσιον χρυσίον τοῖς ἀνενεγκοῦσι τὴν Γαΐου καὶ  
 Φουλβίου κεφαλὴν. Ἀνιέρχθη δὲ ὑπὸ τοῦ Σεπτου-  
 μουλήϊου περιπεπαρμένη δόρατι πρὸς τὸν Ὀπίμιον,  
 καὶ ζυγοῦ κομισθέντος ἐντεθεῖσα λίτρας ἑπτακαίδε-  
 κα καὶ δίμοιρον εἴλκυσε, τοῦ Σεπτουμουλήϊου καὶ πε-  
 ρὶ τοῦτο μικρολόγου γενομένου καὶ κακουργήσαντος·  
 ἐξελὼν γὰρ τὸν ἐγκέφαλον, ἐνέτηξε μόλιβδον. Οἱ δὲ  
 τοῦ Φουλβίου τὴν κεφαλὴν κομίσαντες (ἦσαν γὰρ τῶν  
 ἀσημοτέρων) οὐδὲν ἔλαβον. Τὰ δὲ σώματα καὶ τού-  
 των καὶ τῶν ἄλλων εἰς τὸν ποταμὸν ἐρόφι, τρισχι-  
 λλων ἀναιρεθέντων· καὶ τὰς οὐσίας αὐτῶν ἀπέδον-  
 το πρὸς τὸ δημόσιον. Ἀπεῖπαν δὲ πενθεῖν ταῖς γυ-  
 ναιξί, τὴν δὲ Γαΐου Λικιννίαν καὶ τῆς προικὸς ἀπε-  
 στέρησαν. Ὡμότερα δὲ προσειργάσαντο τοῦ Φουλ-  
 βίου τὸν νεώτερον υἱὸν, οὔτε χεῖρας ἀνταράμενον,  
 οὔτ' ἐν τοῖς μαχομένοις γεγόμενον, ἀλλ' ἐπὶ σπον-  
 δὰς ἐλθόντα πρὸ τῆς μάχης συλλαβόντες, καὶ μετὰ  
 τὴν μάχην ἀνελόντες. Οὐ μὴν ἀλλὰ καὶ τούτου καὶ  
 τῶν ἄλλων ἀπάντων μᾶλλον ἠνίασε τοὺς πολλοὺς τὸ

κατασκευασθὲν Ὀμονοίας ἱερὸν ὑπὸ τοῦ Ὀπιμίου·  
σεμνύνεσθαι γὰρ ἰδόκει καὶ μέγα φρονεῖν, καὶ τρό-  
πον τινὰ θριαμβεύειν ἐπὶ φόνοις τοσούτοις πολιτῶν.  
Διὸ καὶ νυκτὸς ὑπὸ τὴν ἐπιγραφὴν τοῦ νεῷ παρενέ-  
γραψάν τινες τὸν στίχον τοῦτον·

*Ἔργον ἀπονοίας ναδὴν Ὀμονοίας ποιῆ.*

**XVIII.** Οὗτος μέντοι πρῶτος ἐξουσίᾳ δικτάτωρ  
ἐν ὑπατείᾳ χρησάμενος, καὶ κατακρίνας ἀκρίτους ἐπὶ  
τρισχιλοῖς πολιταῖς Γάϊον Γράκχον καὶ Φούλβιον  
Φλάκκον, ὧν ὁ μὲν ἦν ὑπατικός καὶ θριαμβικός, ὁ  
δὲ τῆς καθ' αὐτὸν ἡλικίας ἀρετῇ καὶ δόξῃ πε-  
πρατευκώς, οὐκ ἀπέσχετο κλοπῆς, ἀλλὰ πεμ-  
φθεὶς ὡς Ἰουγούρθαν τὸν Νομάδα πρεσβευτῆς, διε-  
φθάρη χρήμασιν ὑπ' αὐτοῦ· καὶ δίκην ὄφλων αἰ-  
σχίστην δωροδοκίας, ἐν ἀτιμίᾳ κατεγέγρασε, μισού-  
μενος καὶ προπηλακιζόμενος ὑπὸ τοῦ δήμου, παρ'  
αὐτὰ μὲν τὰ πραχθέντα ταπεινοῦ γενομένου καὶ συ-  
σταλέντος, ὀλίγῳ δ' ὕστερον ἐκφάναντος, ὅσον εἶχεν  
ἡμέρου καὶ πόθου τῶν Γράκχων. Εἰκόνας τε γὰρ  
αὐτῶν ἀναδείξαντες, ἐν φανερωῇ προὔτιθεντο, καὶ  
τοὺς τόπους, ἐν οἷς ἐφονεύθησαν, ἀφιερῶσαντες,  
ἀπήρχοντο μὲν, ὧν ὥραι φέρουσι, πάντων· ἔθνον  
δὲ καθ' ἡμέραν πολλοὶ καὶ προσέπιπτον, ὥσπερ  
θεῶν ἱεροῖς ἐπιφοιτῶντες.

**XIX.** Καὶ μέντοι καὶ ἡ Κορνηλία λέγεται τὰ τ'  
ἄλλα τῆς συμφορᾶς εὐγενῶς καὶ μεγαλοψύχως ἐνεγ-  
κεῖν, καὶ περὶ τῶν ἱερῶν, ἐν οἷς ἀνηρέθησαν, εἰπεῖν,  
ὡς ἄξιους οἱ νεκροὶ τάφους ἔχουσιν. Αὕτη δὲ περὶ

τοὺς καλουμένους Μισηνοὺς διέτριβεν, οὐδὲν μεταλλάξασα τῆς συνήθους διαίτης. Ἦν δὲ καὶ πολύφιλος, καὶ διὰ φιλοξενίαν εὐτράπεζος, αἱ μὲν Ἑλλήνων καὶ φιλολόγων περὶ αὐτὴν ὄντων, ἀπάντων δὲ τῶν βασιλείων καὶ δεχομένων παρ' αὐτῆς δῶρα καὶ πεμπόντων. Ἠδίστη μὲν οὖν ἦν αὕτη τοῖς ἀφικνουμένοις καὶ συνοῦσι διηγουμένη τὸν τοῦ πατρὸς Ἀφρικανοῦ βίον καὶ διαίταν, θαυμασιωτάτη δὲ τῶν παιδων ἀπενθής καὶ ἀδάκρυτος μνημονεύουσα, καὶ πάθη καὶ πράξεις αὐτῶν, ὥσπερ ἀρχαίων τιῶν, ἐξηγουμένη τοῖς πυνθανομένοις. Ὅθεν ἔδοξεν ἐνίοις ἔκτους ὑπὸ γήρωσ ἢ μεγέθους κακῶν γεγονέναι, καὶ τῶν ἀτυχημάτων ἀναίσθητος· αὐτοῖς ὡς ἀληθῶς ἀναισθητοῖς οὔσιν, ὅσον ἐξ εὐφυίας καὶ τοῦ γεγονέναι καὶ τετράφθαι καλῶς ὄφελός ἐστι πρὸς ἀλυπλίαν ἀνθρώποις, καὶ ὅτι τῆς ἀρετῆς ἢ τύχης φυλαττομένης μὲν τὰ κακὰ πολλάκις περιέστω, ἐν δὲ ταῖς πταῖσαι τὸ φέρειν εὐλογίστως οὐ παραιρεῖται.

---

---

## COMPARATIO AGIDIS ET CLEO- MENIS CVM GRACCHIS.

---

*Ἡμῖν δὲ καὶ ταύτης πέρας ἐχούσης τῆς διηγήσεως, ὑπολείπεται λαβεῖν ἐκ παραλλήλου τῶν βίων τὴν ἀποθεώρησιν. Τούς μὲν οὖν Γράκχους οὐδ' οἱ πάνυ τᾶλλα κακῶς λέγοντες καὶ μισοῦντες ἐτόλμησαν εἰπεῖν, ὥς οὐκ εὐφυνέστατοι πρὸς ἀρετὴν ἐγένοντο Ῥωμαίων ἀπάντων, καὶ τροφῆς τε καὶ παιδεύσεως ἐκπρεποῦς ἔτυχον· ἡ δ' Ἀγιδος καὶ Κλεομένους φύσις ἐρῶμενεστέρα φαίνεται τῆς ἐκείνων γενομένη, παρ' ὅσον οὔτε παιδείας μεταλαβόντες ὀρθῆς, ἔθιστε καὶ διαίταις ἐντραφέντες, ὑφ' ὧν οἱ πρεσβύτεροι πάλαι διεφθάρεισαν, αὐτοὺς ἡγεμόνας εὐτελείας καὶ σωφροσύνης παρέσχον. Ἔτι δ' οἱ μὲν, ὅτε λαμπρότατον εἶχεν ἡ Ῥώμη καὶ μέγιστον ἀξίωμα, καὶ καλῶν ἔργων ζῆλον, ὥσπερ διαδοχὴν ἀρετῆς πατρῴας καὶ προγονικῆς ἡσχύνθησαν ἐγκαταλιπεῖν· οἱ δὲ καὶ πατέρων τᾶναντία προηρημένων γεγονότες, καὶ τὴν*



πατρίδα μοχθηρὰ πράττουσαν καὶ νοσοῦσαν παρα-  
λαβόντες, οὐδέν τι διὰ ταῦτα τὴν πρὸς τὸ καλὸν  
ἀπήμβλυναν ὁρμήν. Καὶ μὴν τῆς γε Γράκων ἀφι-  
λορηματίας καὶ πρὸς ἀργύριον ἐγκρατείας μέγιστόν  
ἐστίν, ὅτι λημμάτων ἀδίκων καθαροὺς ἐν ἀρχαῖς καὶ  
πολιτείαις διεφύλαξαν ἑαυτούς. Ἄγρις δὲ καὶ διηγα-  
νάκτησεν ἐπὶ τῷ μηδὲν ἀλλότριον λαβεῖν ἐπαινούμε-  
νος, ὅς τὴν οὐσίαν τὴν ἑαυτοῦ τοῖς πολίταις ἐπέδω-  
κεν, ἄνευ τῶν ἄλλων κτημάτων, ἐξακόσια τάλαντα  
νομίσματος ἔχουσαν. Πηλίκον οὖν ἐνόμιζε κακὸν  
εἶναι τὸ κερδαίνειν ἀδίκως ὃ καὶ δικαίως πλέον ἔχειν  
ἐτέρου πλεονεξίαν ἡγούμενος;

II. Ἡ γε μὴν ἐπιβολὴ καὶ τόλμα τῶν καινοτομου-  
μένων πολὺ τῷ μεγέθει παρήλλαττεν. Ἐπολιτεύοντο  
γάρ ὃ μὲν ὀδῶν κατασκευὰς καὶ πόλεων κτίσεις· καὶ  
τὸ πάντων νεανικώτατον ἦν Τιβερίῳ μὲν ἀνασῶσαι  
δημοσίους ἀγροὺς, Γάϊῳ δὲ μίξαι τὰ δικαστήρια,  
προσεμβαλόντι τῶν ἵππικῶν τριακοσίους· ὃ δ' Ἄγι-  
δος καὶ Κλεομένους νεωτερισμὸς, τὸ μικρὰ καὶ κα-  
τὰ μέρος τῶν ἡμαρτημένων ἰᾶσθαι καὶ ἀποκόπτειν,  
ὑδραν τινὰ τέμνοντος, ὡς φησιν ὁ Πλάτων, ἡγησά-  
μενος εἶναι, τὴν ἅμα πάντα ἀπαλλάξαι κακὰ καὶ  
μετασκευάσαι δυναμένην μεταβολὴν ἐπῆγε τοῖς  
πράγμασιν. Ἀληθέστερον δ' ἴσως εἰπεῖν ἐστίν, ὅτι  
τὴν πάντα ἀπεργασαμένην κακὰ μεταβολὴν ἐξήλα-  
νεν, ἀπάγων καὶ καθιστάς εἰς τὸ οἰκεῖον σχῆμα τὴν  
πόλιν. Ἐπεὶ καὶ τοῦτ' ἂν τις εἴποι, τῇ μὲν Γράκων  
πολιτείᾳ τοὺς μέγιστους ἐνίστασθαι Ῥωμαίων, οἷς

δ' Ἄγρις ἐνεχείρησε, Κλεομένης δὲ τὸ ἔργον ἐπέθηκε, τῶν παραδειγμάτων τὸ κάλλιστον ὑπέκειτο καὶ μεγαλοπρεπέστατον, αἱ πατριοὶ ῥήτραι περὶ σωφροσύνης καὶ ἰσότητος· ὧν τούτοις μὲν ὁ Λυκούργος, ἐκείνοις δὲ ὁ Πύθιος βεβαιωτής. Ὁ δὲ μέγιστον, ὅτι τοῖς μὲν ἐκείνων πολιτεύμασιν εἰς οὐδέν ἢ Ῥώμῃ μείζον ἐπέδωκε τῶν ὑπαρχόντων· ἐκ δ' ὧν ὁ Κλεομένης ἔπραξεν, ὀλίγου χρόνου τὴν Σπάρτην τῆς Πελοποννήσου κρατοῦσαν ἢ Ἑλλάς ἐπέιδε, καὶ τοῖς τότε μέγιστον δυναμένοις διαγωνιζομένην ἀγῶνα τὸν περὶ τῆς ἡγεμονίας· οὗ τέλος ἦν, ἀπαλλαγεῖσαν Ἰλλυρικῶν ὀπλων καὶ Γαλατικῶν τὴν Ἑλλάδα, κοσμεῖσθαι πάλιν ὑπ' Ἡρακλείδαις.

III. Οἶμαι δὲ καὶ τῆς τελευτᾶς τῶν ἀνδρῶν ἐμφαίνειν τινὰ τῆς ἀρετῆς διαφορὰν. Ἐκεῖνοι μὲν γὰρ μαχόμενοι πρὸς τοὺς πολίτας, εἴτα φεύγοντες ἐτελεύτησαν· τούτων δ' Ἄγρις μὲν ὑπὲρ τοῦ μηδένα κτεῖναι τῶν πολιτῶν ὀλίγου δεῖν ἐκὼν ἀπέθανε, Κλεομένης δὲ προπηλακισθεὶς καὶ ἀδικηθεὶς, ὥρμησε μὲν ἀμύνεσθαι, τοῦ δὲ καιροῦ μὴ παρασχόντος, αὐτὸν εὐτόλμως ἀνείλε. Πάλιν δὲ τὰναντία σκοποῦσιν, Ἄγρις μὲν οὐδέν ἀπεδείξατο στρατηγίας ἔργον, ἀλλὰ προσηρέθη· ταῖς δὲ Κλεομένους νίκαις, πολλαῖς καὶ καλαῖς γενομέναις, παραβαλεῖν ἐστὶ Τιβερίου τὴν ἐν Καρχηδόνι τοῦ τείχους κατάληψιν, οὐ μικρὸν ἔργον, καὶ τὰς ἐν Νομαντία σπονδὰς, αἷς διςμυρίους στρατιώτας Ῥωμαίων, οὐκ ἔχοντας ἄλλην ἐλπίδα σωτηρίας, περιεποίησε· καὶ Γάιος δὲ πολλὴν μὲν αὐτόθι,

πολλήν δ' ἐν Σαρδόνι στρατευόμενος ἀρδραγαθίαν ἔφηνεν· ὥστε τοῖς πρώτοις ἐναμίλλους Ῥωμαίων γενέσθαι ἂν στρατηγοῖς, εἰ μὴ προανηρέθησαν.

IV. Τῆς δὲ πολιτείας ὁ μὲν Ἄγις ἔοικεν ἁψασθαι μαλακώτερον, ἐκκρουσθεὶς ὑπ' Ἀγησιλάου, καὶ ψευ-  
σάμενος τὸν ἀναδασμὸν τοῖς πολίταις, καὶ ὅλως ἐλ-  
λειπῆς καὶ ἀτελῆς, ὧν προσέλετο καὶ κατήγγειλεν,  
ὑπ' ἀτολμίας διὰ τὴν ἡλικίαν γενόμενος· ὁ δὲ Κλεο-  
μένης τοῦναντίον θρασύτερον καὶ βιαϊότερον ἐπὶ τὴν  
μεταβολὴν ἤλθε τῆς πολιτείας, ἀποκτείνας τοὺς ἐφό-  
ρους παρανόμως, οὓς καὶ προσαγαγέσθαι τοῖς ὅπλοις  
κρατοῦντα, καὶ μεταστῆσαι ῥάδιον ἦν, ὥσπερ οὐκ  
ὀλίγους ἄλλους μετέστησεν ἐκ τῆς πόλεως. Τὸ γὰρ  
ἄνευ τῆς ἐσχάτης ἀνάγκης ἐπιφέρειν σίδηρον, οὗτ'  
ἱατρικόν, οὔτε πολιτικόν, ἀλλ' ἀτεχνίας μὲν ἀμφο-  
τέρα· τούτῳ δὲ καὶ τὸ ἀδικεῖν μετ' ὁμότητος πρόσ-  
στι. Τῶν δὲ Γράκκων οὐδέτερος μὲν ἤρξατο σφα-  
γῆς ἐμφυλίου· Γάϊος δὲ λέγεται μηδὲ βαλλόμενος  
ὀρμῆσαι πρὸς ἄμυναν, ἀλλὰ λαμπρότατος ὧν ἐν τοῖς  
πολεμικοῖς, ἀργότατος ἐν τῇ στάσει γενέσθαι. Καὶ  
γὰρ προῆλθεν ἄνοπλος, καὶ μαχομένων ἀνεχώρησε,  
καὶ ὅλως πλείονα τοῦ μὴ τι δοῦσαι πρόνοιαν, ἢ τοῦ  
μὴ παθεῖν, ἔχων ἐωρᾶτο. Διὸ καὶ τὴν φυγὴν αὐτῶν  
οὐκ ἀτολμίας σημεῖον, ἀλλ' εὐλαβείας, ποιητέον.  
Ἔδει γὰρ ὑπεῖξαι τοῖς ἐπιφερομένοις, ἢ μένοντας  
ὑπὲρ τοῦ μὴ παθεῖν τῷ δοῶν ἀμύνασθαι.

V. Τῶν τοίνυν ἐγκλημάτων τῶν κατὰ Τιβερίου  
μέγιστόν ἐστιν, ὅτι τὸν συνάρχοντα τῆς δημαρχίας

ἐξέβαλε, καὶ δευτέραν αὐτὸς τῷ Γαίῳ δημαρχίαν με-  
 τήρει· Γαίῳ δὲ τὸν Ἀντυλλίου φόνον οὐ δικαίως οὐδ'  
 ἀληθῶς προσετρίβοντο· διεφθάρη γὰρ, ἄκοντος  
 αὐτοῦ καὶ ἀγανακτοῦντος. Κλεομένης δ', ἵνα τὰς  
 σφαγὰς τῶν ἐφόρων ἐάσωμεν, ἡλευθέρωσε μὲν ἀπαν-  
 τας τοὺς οἰκίας, ἐβασίλευσε δὲ τῷ μὲν ἔργῳ μόνος,  
 τῷ δ' ὀνόματι δεύτερος, Εὐκλείδαν, τὸν ἀδελφόν,  
 ἐκ μιᾶς οἰκίας αὐτῷ προσελόμενος· Ἀρχίδαμον δ', ὃν  
 προσῆκον ἦν, ἀπὸ τῆς ἐτέρας οἰκίας ὄντι, συμβασιλεύ-  
 ει, ἔπεισε μὲν ἐκ Μεσσηνίας κατελθεῖν, ἀποθανόντος  
 δὲ τὸν φόνον οὐκ ἐπεξελθὼν, ἐβεβαίωσε τὴν αἰτίαν  
 καθ' αὐτοῦ τῆς ἀναιρέσεως. Καίτοι Λυκούργος, ὃν  
 προσεποιεῖτο μιμεῖσθαι, τὴν μὲν βασιλείαν ἐκὼν  
 ἀπέδωκε τῷ παιδὶ τοῦ ἀδελφοῦ, Χαρίλλῳ· φοβού-  
 μενος δὲ, μὴ, κἂν ἄλλως ἀποθάνῃ τὸ μειράκιον, αἰ-  
 τία τις ἐπ' αὐτὸν ἔλθῃ, πολὺν χρόνον ἔξω πλανη-  
 θεῖς, οὐ πρότερον ἐπανῆλθεν, ἢ παῖδα τῷ Χαρίλ-  
 λῳ γενέσθαι, διάδοχον τῆς ἀρχῆς. Ἀλλὰ Λυκούργῳ  
 μὲν οὐδ' ἄλλος τις Ἑλλήνων παραβλητὸς οὐδεὶς. Ὅτι  
 δὲ τοῖς Κλεομένους πολιτεύμασι καινοτομίαι καὶ πα-  
 ρανομίαι μείζονες ἔνεισι, δεδήλωται. Καὶ μὴν οἱ γε  
 τὸν τρύπον αὐτῶν ψέγοντες, τούτοις μὲν ἔξ ἀρχῆς  
 τυραννικὸν καὶ πολεμοποιὸν αἰτιῶνται γενέσθαι· τῇ  
 δ' ἐκείνων φύσει φιλοτιμίας ἀμετρίαν, ἄλλο δ' οὐδὲν  
 οἱ φθοροῦντες ἐπικαλεῖν εἶχον· ἐκριπισθέντας δὲ τῷ  
 πρὸς τοὺς ἐνισταμένους ἀγῶνι καὶ θυμῷ παρὰ τὴν  
 αὐτῶν φύσιν, ὥσπερ πνοαῖς ἐφεῖναι περὶ τὰ ἔσχατα  
 τὴν πολιτείαν ὁμολογοῦν. Ἐπεὶ τῆς γε πρώτης ὑπο-

Θέσεως τί κάλλιον ἢ δικαιότερον ἦν, εἰ μὴ κατὰ  
 βίαν καὶ δυναστείαν ἐπιχειρήσαντες ἐξῶσαι τὸν νό-  
 μον, οἱ πλούσιοι, περιέστησαν ἀμφοτέροις ἀγῶνας,  
 τῷ μὲν φοβουμένῳ ὑπὲρ αὐτοῦ, τῷ δ' ἐκδικοῦντι  
 τὸν ἀδελφὸν ἄνευ δίκης καὶ δόγματος, οὐδ' ὑπ' ἄρ-  
 χοντος ἀναιρεθέντα; Συνορᾷς μὲν οὖν καὶ αὐτὸς ἐκ  
 τῶν εἰρημένων τὴν διαφοράν. Εἰ δὲ δεῖ καὶ καθ'  
 ἕκαστον ἀποφῆνασθαι, Τιβέριον μὲν ἀρετῇ πεπρω-  
 τευκέναι τίθημι πάντων, ἐλάχιστα δὲ τὸ μειράκιον  
 ἡμαρτηκέναι Ἄγιν, πράξει δὲ καὶ τόλμῃ Γαῖον οὐκ  
 ὀλίγῳ Κλεομένους ὕστερον γενομέναι.

---

## ΔΗΜΟΣΘΕΝΗΣ.

Ὁ μὲν γράψας τὸ ἐπὶ τῇ νίκῃ τῆς Ὀλυμπιάσιν ἱπποδρομίας εἰς Ἀλκιβιάδην ἐγκώμιον, εἴτ' Εὐριπίδης, (ὥς ὁ πολὺς κρατεῖ λόγος) εἴθ' ἕτερός τις ἦν, Σόσσις, φησὶ χρῆναι τῷ εὐδαιμονι πρῶτον ὑπάρξαι τὴν πόλιν εὐδόκιμον· ἐγὼ δὲ τῷ μὲν εὐδαιμονήσειν μέλλοντι τὴν ἀληθινὴν εὐδαιμονίαν, ἧς ἐν ἡθελ καὶ διαθήσει τὸ πλεῖστόν ἐστιν, οὐδὲν διαφέρειν ἡγοῦμαι, ἀδόξου καὶ ταπεινῆς πατρίδος, ἢ μητρὸς ἀμόρφου καὶ μικρᾶς γενέσθαι. Γελοῖον γάρ, εἴ τις οἴοιτο, τὴν Ἰουλίδα, μέρος μικρὸν οὖσαν οὐ μεγάλης νήσου, τῆς Κέω, καὶ τὴν Αἴγιναν, ἣν τῶν Ἀττικῶν τις ἐκέλευεν ὥς λήμην ἀφαιρῆν τοῦ Πειραιῶς, ὑποκριτὰς μὲν ἀγαθοὺς τρέφειν καὶ ποιητὰς, ἄνδρα δ' οὐκ ἂν ποτε δύνασθαι δίκαιον καὶ αὐτάρκη καὶ νοῦν ἔχοντα καὶ μεγαλόψυχον προενεγκεῖν. Τὰς γὰρ ἄλλας τέχνας εἰκὸς ἐστὶ, πρὸς ἐργασίαν ἢ δόξαν συνισταμένας, ἐν ταῖς ἀδόξοις καὶ ταπειναῖς πόλεσιν ἀπομαραίνεσθαι, τὴν δ' ἀρετὴν, ὥσπερ

ἰσχυρόν καὶ διαρκές φυτὸν, ἐν ᾧ παντὶ ῥιζοῦσθαι τόπων, φύσεώς τε χρηστῆς καὶ φιλοπόνου ψυχῆς ἐπιλαμβανομένην. Ὅθεν οὐδ' ἡμεῖς, - εἰ τοῦ φρονεῖν, ὥς δεῖ, καὶ βιοῦν ἐλλείπομεν, τοῦτο τῇ συμκρότητι τῆς πατρίδος, ἀλλ' αὐτοῖς δικαίως ἀναθήσομεν.

II. Τῷ μέντοι σύνταξιν ὑποβεβλημένῳ καὶ ἱστορίαν ἐξ οὗ προχείρων, οὐδ' οἰκείων, ἀλλὰ ξένων τε τῶν πολλῶν καὶ διεσπαρμένων ἐν ἑτέροις συνιοῦσαν ἀναγνωσμάτων, τῷ ὄντι χρή πρῶτον ὑπάρχειν καὶ μάλιστα τὴν πόλιν εὐδόκιμον καὶ φιλόκαλον καὶ πολυάνθρωπον, ὥς βιβλίων τε παντοδαπῶν ἀφθονίαν ἔχων, καὶ ὅσα τοὺς γράφοντας διαφεύγοντα σωτηρίᾳ μνήμης ἐπιφανεστέραν εἴληφε πίστιν, ὑπολαμβάνων ἀκοῇ καὶ διαπυνθανόμενος, μὴ πολλῶν, μηδ' ἀναγκαίων ἐνδεές ἀποδιδόη τὸ ἔργον. Ἡμεῖς δὲ μικρὰν οἰκοῦντες πόλιν, καὶ, ἵνα μὴ μικροτέρα γένηται, φιλοχωροῦντες, ἐν δὲ Ῥώμῃ καὶ ταῖς περὶ τὴν Ἰταλίαν διατριβαῖς οὐ σχολῆς οὔσης γυμνάζεσθαι περὶ τὴν Ῥωμαϊκὴν διάλεκτον ὑπὸ χρειῶν πολιτικῶν καὶ τῶν διὰ φιλοσοφίαν πλησιαζόντων, ὅψε ποτε καὶ πόρρω τῆς ἡλικίας ἡρξάμεθα Ῥωμαῖκοῖς γράμμασιν ἐντυγχάνειν. Καὶ πρᾶγμα θαυμαστὸν μὲν, ἀλλ' ἀληθές ἐπάσχομεν. Οὐ γὰρ οὕτως ἐκ τῶν ὀνομάτων τὰ πράγματα συνιέναι καὶ γνωρίζειν συνέβαινεν ἡμῖν, ὥς ἐκ τῶν πραγμάτων, ὧν ἀμωσγέπως εἰχομεν ἐμπειρίαν, ἐπακολουθεῖν διὰ ταῦτα καὶ τοῖς ὀνόμασι. Καλλοὺς δὲ Ῥωμαϊκῆς ἀπαγγελίας καὶ τὰ

χοὺς αἰσθάνεσθαι, καὶ μεταφορῶς ὀνομάτων καὶ ἁρμονίας, καὶ τῶν ἄλλων, οἷς ὁ λόγος ἀγάλλεται, χαίρειν μὲν ἡγούμεθα καὶ οὐκ ἀτερπές· ἡ δὲ πρὸς τοῦτο μελέτη καὶ ἄσκησις οὐκ εὐχερής, ἀλλ' οἷστίσι πλείων τε σχολή καὶ τὰ τῆς ὥρας ἔτι πρὸς τὰς τοιαύτας ἐπιχωρεῖ φιλοτιμία.

III. Διὸ καὶ γράφοντες ἐν τῷ βιβλίῳ τούτῳ, τῶν παραλλήλων ὄντι πέμπτῳ, περὶ Δημοσθένους καὶ Κικέρωνος, ἀπὸ τῶν πράξεων καὶ τῶν πολιτειῶν τὰς φύσεις αὐτῶν καὶ τὰς διαθέσεις πρὸς ἀλλήλας ἐπισκεψόμεθα· τὸ δὲ τοὺς λόγους ἀντεξετάζειν, καὶ ἀποφαίνεσθαι, πότερος ἡδέων, ἢ δεινότερος εἰπεῖν, εἴσομεν. Κακεῖ γὰρ, ὥς φησιν ὁ Ἴων, δειλφίνος ἐν χέρσῳ βία· ἦν ὁ περιττός ἐν ἅπασι Καικίλιος ἀγνοήσας, ἐνεανιεύσατο σύγκρισιν τοῦ Δημοσθένους καὶ Κικέρωνος ἐξενέγκειν. Ἀλλὰ γὰρ ἴσως, εἰ πάντος ἦν τὸ Γνωθὶ σαυτὸν ἔχειν πρόχειρον, οὐκ ἂν ἐδόκει πρόσταγμα θεῖον εἶναι. Δημοσθένης γὰρ καὶ Κικέρωνα τὸν αὐτὸν ἔοικε πλάττων ἀπ' ἀρχῆς ὁ δαίμων, πολλὰς μὲν ἐμβαλεῖν εἰς τὴν φύσιν αὐτῶν τῶν ὁμοιοτήτων, ὥσπερ τὸ φιλότιμον καὶ φιλελεύθερον ἐν τῇ πολιτείᾳ, πρὸς δὲ κινδύνους καὶ πολέμους ἄτολμον· πολλὰ δ' ἀναμίξαι καὶ τῶν τυχηρῶν. Δύο γὰρ ἐτέρους οὐκ ἂν εὖρεθῆναι δοκῶ ῥήτορας, ἐκ μὲν ἀδόξων καὶ μικρῶν ἰσχυροὺς καὶ μεγάλους γενομένους, προσκρούσαντας δὲ βασιλεῦσι καὶ τυράννοις, θυγατέρας δ' ἀποβαλόντας, ἐκπεσόντας δὲ τῆς πατρίδος, κατελθόντας δὲ μετὰ τιμῆς, ἀποδράντας δ'



αὐθις, καὶ ληφθέντας ὑπὸ τῶν πολεμίων, ἅμα δὲ παυσασμένη τῇ τῶν πολιτῶν ἐλευθερίᾳ τὸν βίον συγκαταστρέψαντας· ὥστ', εἰ γένοιτο τῇ φύσει καὶ τῇ τύχῃ, καθάπερ τεχνίταις, ἅμιλλα, χαλεπῶς μὲν ἂν διακριθῆναι, πότερον αὐτῇ τοῖς τρόποις, ἢ τοῖς πράγμασιν ἐκείνῃ, τοὺς ἄνδρας ὁμοιοτέρους ἀπειργασται. Δεκτέον δὲ περὶ τοῦ πρεσβυτέρου πρότερον.

IV. Δημοσθένης, ὁ πατὴρ Δημοσθένους, ἦν μὲν τῶν καλῶν καὶ ἀγαθῶν ἀνδρῶν, ὡς ἱστορεῖ Θεόπομπος· ἐπεκαλεῖτο δὲ μαχαιροποιὸς, ἐργαστήριον ἔχων μέγα, καὶ δοῦλους τεχνίτας τοῦτο πράττοντας. Ἄ δ' Αἰσχίνης, ὁ ῥήτωρ, εἶρηκε περὶ τῆς μητρὸς, ὡς ἐκ Γύλωνός τινος, ἐπ' αἰτία προδοσίας φυγόντος ἐξ ἄστεος, γέγονοι, καὶ βαρβάρου γυναικὸς, οὐκ ἔχομεν εἰπεῖν, εἴτ' ἀληθῶς εἶρηκεν, εἴτε βλασφημῶν καὶ καταψευδόμενος. Ἀπολειφθεὶς δ' ὁ Δημοσθένης ὑπὸ τοῦ πατρὸς ἑπταέτης ἐν εὐπορίᾳ, (μικρὸν γὰρ ἀπέλιπεν ἢ σύμπασα τίμησις αὐτοῦ τῆς οὐσίας πεντεκαίδεκα ταλάντων) ὑπὸ τῶν ἐπιτρόπων ἡδίκηθη, τὰ μὲν νοσφισαμένων, τὰ δ' ἀμελησάντων· ὥστε καὶ τῶν διδασκάλων αὐτοῦ τὸν μισθὸν ἀποστερῆσαι. Διὰ τε δὴ τοῦτο τῶν ἐμμελῶν καὶ προσηκόντων ἐλευθέρῳ παιδὶ μαθημάτων ἀπαίδευτος δοκεῖ γενέσθαι, καὶ διὰ τὴν τοῦ σώματος ἀσθένειαν καὶ θρόνψιν, οὐ προῖεμένης τοῖς πόνοις τῆς μητρὸς αὐτόν, οὐδὲ προσβιαζομένων τῶν παιδαγωγῶν. Ἦν γὰρ ἐξ ἀρχῆς κάτισχνος καὶ νοσώδης, καὶ τὴν λοιδορουμένην ἐπωνυμίαν, τὸν Βάταλον, εἰς τὸ

σῶμα λέγεται σκωπτόμενος ὑπὸ τῶν παιδῶν λαβεῖν. Πιν δ' ὁ Βάταλος, ὥς μὲν ἔνιοι φασὶν, αὐλητῆς τῶν κατ'αγόνων· καὶ δραμάτιον, εἰς τοῦτο καμωδῶν αὐτόν, Ἀντιφάνης πεποίηκεν. Ἐνιοὶ δὲ τινες ὡς ποιητοῦ τρυφερά καὶ παρόλνια γραφοντος τοῦ Βατάλου μέμνηται. Δοκεῖ δὲ καὶ τῶν οὐκ εὐπρεπῶν τι λεχθῆναι τοῦ σώματος μορίων παρὰ τοῖς Ἀττικοῖς τότε καλεῖσθαι βάταλος. Ὁ δ' Ἄργας (καὶ τοῦτο γὰρ φασὶ τῷ Δημοσθένει γενέσθαι παρώκνυμον) ἢ πρὸς τὸν τρόπον, ὥς θηριώδη καὶ πικρὸν, ἐτέθη· τὸν γὰρ ὄφιν ἔνιοι τῶν ποιητῶν ἄργαν ὀνομάζουσιν· ἢ πρὸς τὸν λόγον, ὥς ἀνιῶντα τοὺς ἀκροαμένους· καὶ γὰρ Ἄργας τοῦνομα ποιητῆς ἦν νόμων πονηρῶν καὶ ἀργαλέων. Καὶ ταῦτα μὲν ταύτῃ, κατὰ Πλάτωνα.

V. Τῆς δὲ πρὸς τοὺς λόγους δομῆς ἀρχὴν αὐτῷ φασὶ τοιαύτην γενέσθαι. Καλλιστράτου, τοῦ ῥήτορος, ἀγωνίζεσθαι τὴν περὶ Ὀρωποῦ κρίσιν ἐν τῷ δικαστηρίῳ μέλλοντος, ἣν προσδοκία τῆς νίκης μεγάλη, διὰ τε τὴν τοῦ ῥήτορος δύναμιν, ἀνθ' οὗντος τότε μάλιστα τῇ δόξῃ, καὶ διὰ τὴν προῤῥξιν, οὖσαν περιβόητον. Ἀκούσας οὖν ὁ Δημοσθένης τῶν διδασκάλων καὶ τῶν παιδαγωγῶν συντιθεμένων τῇ δίκῃ παρατυχεῖν, ἔπεισε τὸν ἑαυτοῦ παιδαγωγὸν δεόμενος καὶ προθυμούμενος, ὅπως αὐτὸν ἀγάγοι πρὸς τὴν ἀκρόασιν. Ὁ δ', ἔχων πρὸς τοὺς ἀνολγοντας τὰ δικαστήρια δημοσίους συνήθειαν, εὐπόρησε χώρας, ἐν ᾗ καθήμενος ὁ παῖς ἀδήλως ἀκούσεται τῶν λεγο-

μένων. Εὐήμερήσαντος δὲ τοῦ Καλλιστράτου, καὶ θαυμασθέντος ὑπερφυῶς, ἐκείνου μὲν ἐξήλωσε τὴν δύξαν, ὁρῶν προπεμπόμενον ὑπὸ τῶν πολλῶν καὶ μακαριζόμενον· τοῦ δὲ λόγου μᾶλλον ἐθαύμασε τὴν ἰσχὺν, πάντα χειροῦσθαι καὶ τιθασσεύειν πεφυκότος. Ὅθεν ἐώσας τὰ λοιπὰ μαθήματα, καὶ τὰς παιδικὰς διατριβὰς, αὐτὸς αὐτὸν ἤσκει καὶ διεπόνει ταῖς μελέταις, ὥς τῶν λεγόντων ἐσόμενος. Ἐχρήσατο δ' Ἰσαίῳ πρὸς τὸν λόγον ὑφηγητῇ, καίπερ Ἰσοκράτους τότε σχολάζοντος, εἴτε, ὥς τινες λέγουσι, τὸν ὠρισμένον μισθὸν Ἰσοκράτει τελέσαι μὴ δυνάμενος, τὰς δέκα μνᾶς, διὰ τὴν ὀρφανίαν· εἴτε μᾶλλον τοῦ Ἰσαίου τὸν λόγον, ὥς δραστήριον καὶ πανοῦργον ἐπὶ τὴν χρεῖαν, ἀποδεχόμενος. Ἐρμιππος δὲ φησιν ἀδεσπότοις ὑπομνήμασιν ἐντυχεῖν, ἐν οἷς ἐγγράπτο, τὸν Δημοσθένη συνεσχολακῆναι Πλάτωνα, καὶ πλεῖστον εἰς τοὺς λόγους ὠφελῆσθαι· Κτησιβίου δὲ μέμνηται λέγοντος, παρὰ Καλλίου τοῦ Συρακουσίου καὶ τινων ἄλλων τὰς Ἰσοκράτους τέχνας καὶ τὰς Ἀλκιδάμαντος κρύφα λαβόντα τὸν Δημοσθένη καταμαθεῖν.

VI. Ὡς γοῦν ἐν ἡλικίᾳ γενόμενος τοῖς ἐπιτρόποις ἤρξατο δικάζεσθαι, καὶ λογογραφεῖν ἐπ' αὐτοὺς, πολλὰς διαδύσεις καὶ παλινδικίας εὗρισκοντας, ἐγγυμνασάμενος, κατὰ τὸν Θουκυδίδην, ταῖς μελέταις, οὐκ ἀκινδύνως, οὐδ' ἀργῶς, κατεντυχήσας, ἐκπρᾶξαι μὲν οὐδὲ πολλοστὸν ἡδυνήθη μέρος τῶν πατρώων· τόλμαν δὲ πρὸς τὸ λέγειν καὶ συνήθειαν

ἱκανὴν λαβὼν, καὶ γευσάμενος τῆς περὶ τοὺς ἀγῶ-  
 νας φιλοτιμίας καὶ δυνάμεως, ἐπεχείρησεν εἰς μέ-  
 σον παριέναι, καὶ τὰ κοινὰ πράττειν. Καὶ καθά-  
 περ Λαομέδοντα τὸν Ὀρχομένιον λέγουσι καχεξίαν  
 τινὰ σπληνὸς ἀμυνόμενον δρόμοις μακροῖς χρῆσθαι,  
 τῶν ἱατρῶν κελευσάντων, εἰθ' οὕτως διαπονήσαντα  
 τὴν ἑξιν ἐπιθέσθαι τοῖς στεφανίταις ἀγῶσι, καὶ  
 τῶν ἄκρων γενέσθαι δολιχοδρόμων· οὕτως τῷ Δη-  
 μοσθένει συνέβη, τὸ πρῶτον ἐπανορθώσεως ἕνεκα  
 τῶν ἰδίων ἀποδύνει πρὸς τὸ λέγειν, ἐκ δὲ τούτου  
 κτησαμένῳ δεινότητι καὶ δυνάμει, ἐν τοῖς πολιτι-  
 κοῖς ἤδη, καθάπερ στεφανίταις, ἀγῶσι πρωτεύειν  
 τῶν ἀπὸ τοῦ βήματος ἀγωνιζομένων πολιτῶν. Καί-  
 τοι τὸ πρῶτον ἐντυγχάνων τῷ δήμῳ θορόβοις πε-  
 ριέπιπτε, καὶ κατεγελᾶτο δι' ἀήθειαν τοῦ λόγου,  
 συγκεχύσθαι ταῖς περιόδοις καὶ βεβασανίσθαι τοῖς  
 ἐνθυμήμασι πικρῶς ἄγαν καὶ κατακόρως δοκοῦντος.  
 Ἦν δέ τις, ὥς ἔοικε, καὶ φωνῆς ἀσθένεια, καὶ  
 γλώττης ἀσάφεια, καὶ πνεύματος κολοβότης, ἐπι-  
 ταράττουσα τὸν νοῦν τῶν λεγομένων τῷ διασπᾶσθαι  
 τὰς περιόδους. Τέλος δ' ἀποστάντα τοῦ δήμου,  
 καὶ ρεμβόμενον ἐν Πειραιεῖ δι' ἀθυμίαν, Εὐνομος  
 ὁ Θριάσιος, ἤδη πάνυ γέρων, θεασάμενος ἐπετί-  
 μησεν, ὅτι τὸν λόγον ἔχων ὁμοιότατον τῷ Περικλέ-  
 ουσ, προδίδωσιν ὑπ' ἀτολμίας καὶ μαλακίας ἑαυτὸν,  
 οὔτε τοὺς ἔχλους ὑφιστάμενος εὐθαρσῶς, οὔτε τὸ  
 σῶμα πρὸς τοὺς ἀγῶνας ἐξαρτυνόμενος, ἀλλὰ τρυφῇ  
 περιορῶν μαραινόμενον.

VII. Πάλιν δέ ποτε φασὶν ἐκπεσόντος αὐτοῦ, καὶ ἀπρόντος οἴκαδε συγκεκαλυμμένου καὶ βαρέως φέροντος, ὑπακολουθῆσαι Σάτυρον, τὸν ὑποκριτὴν ἐπιτήδειον ὄντα, καὶ συνελθεῖν. Ὀδυρομένου δὲ τοῦ Δημοσθένους πρὸς αὐτὸν, ὅτι πάντων φιλοπώτατος ὢν τῶν λεγόντων, καὶ μικροῦ δέων καταναλωκέναι τὴν τοῦ σώματος ἀκμὴν εἰς τοῦτο, χάριν οὐκ ἔχει πρὸς τὸν δῆμον, ἀλλὰ κραιπαλῶντες ἀνθρωποι ναῦται καὶ ἀμαθεῖς ἀκούονται καὶ κατέχουσι τὸ βῆμα, παρορᾶται δ' αὐτός· „Ἀληθῆ λέγεις, ὦ Δημοσθένης,“ φάναι τὸν Σάτυρον· „ἀλλ' ἐγὼ τὸ αἷτιον ἰάσομαι ταχέως, ἂν μοι τῶν Εὐριπίδου τινα ῥήσεων, ἢ Σοφοκλέους, ἐθελήσης εἰπεῖν ἀπὸ στόματος.“ Εἰπόντος δὲ τοῦ Δημοσθένους, μεταλαβόντα τὸν Σάτυρον, οὕτω πλάσαι καὶ διεξελεθεῖν ἐν ᾗθει πρόποντι καὶ διαθέσει τὴν αὐτὴν ῥῆσιν, ὥσθ' ὅλως ἐτέραν τῷ Δημοσθένει φανῆναι. Πεισθέντα δ', ὅσον ἐκ τῆς ὑποκρισεως τῷ λόγῳ κόσμου καὶ χάριτος πρόσστι, μικρὸν ἠγῆσασθαι καὶ τὸ μηδὲν εἶναι τὴν ἀσκησιν, ἀμελοῦντι τῆς προφορᾶς καὶ διαθέσεως τῶν λεγομένων. Ἐκ τούτου κατάγειον μὲν οἰκοδομῆσαι μελετητήριον, ὃ δὴ διεσώζειο καὶ καθ' ἡμᾶς· ἐνταῦθα δὲ πάντως μὲν ἐκάστης ἡμέρας προσιόντα πλάττειν τὴν ὑπόκρισιν, καὶ διαπονεῖν τὴν φωνήν· πολλάκις δὲ καὶ μῆνας ἐξῆς δύο καὶ τρεῖς συνάπτειν, ξυρούμενον τῆς κεφαλῆς θάτερον μέρος, ὑπὲρ τοῦ μηδὲ βουλομένῳ πάνυ προσελθεῖν ἐνδέχεσθαι δι' αἰσχύνην.

VIII. Οὐ μὴν ἀλλὰ καὶ τὰς πρὸς τοὺς ἐκτὸς ἐντεύξεις καὶ λόγους καὶ ἀσχολίας ὑποθέσεις ἐποιεῖτο καὶ ἀφορμὰς τοῦ φιλοπονεῖν. Ἀπαλλαγεῖς γὰρ αὐτῶν, τάχιστα κατέβαιναν εἰς τὸ μελετητήριον, καὶ διεξήει τὰς τε πράξεις ἐφεξῆς καὶ τοὺς ὑπὲρ αὐτῶν ἀπολογισμοὺς. Ἐτι δὲ τοὺς λόγους, οἷς παρέτυχε λεγομένοις, ἀναλαμβάνων εἰς ἑαυτὸν, εἰς γνώμας ᾤκηγε καὶ περιόδους· ἐπανορθώσεις τε παντοδαπὰς καὶ μεταφράσεις ἐκαινοτόμει τῶν εἰρημένων ὑφ' ἑτέρου πρὸς αὐτὸν, ἢ ὑφ' αὐτοῦ πάλιν πρὸς ἄλλον. Ἐκ τούτου δόξαν εἶχεν ὥς οὐκ εὐφυῆς ὢν, ἀλλ' ἐκ πόνου συγκειμένη δεινότητι καὶ δυνάμει χρώμενος. Ἐδόκει τε τούτου σημεῖον εἶναι μέγα, τὸ μὴ ῥαδίως ἀκοῦσαί τινα Δημοσθένους ἐπὶ καιροῦ λέγοντος, ἀλλὰ καὶ κατήμενον ἐν ἐκκλησίᾳ πολλάκις τοῦ δήμου καλοῦντος ὀνομαστὶ, μὴ παρελθεῖν, εἰ μὴ τύχοι πεφροντικῶς καὶ παρεσκευασμένος. Εἰς τοῦτο ἄλλοι τε πολλοὶ τῶν δημαγωγῶν ἐχλεύαζον αὐτὸν, καὶ Πυθέας ἐπισκώπτων ἐλλυχνίων ἔφησεν ὅζειν αὐτοῦ τὰ ἐνθυμήματα. Τοῦτον μὲν οὖν ἡμείψατο πικρῶς ὁ Δημοσθένης. „Οὐ ταῦτά γάρ,“ εἶπεν, „ἐμοὶ καὶ σοὶ, ὦ Πυθέα, ὁ λύχνος σύνοιδε.“ Πρὸς δὲ τοὺς ἄλλους οὐ παντάπασιν ἦν ἔξαρκος, ἀλλ' οὔτε γράψας, οὔτ' ἄγραφα κομιδῇ λέγειν ὠμολόγει. Καὶ μέντοι δημοτικὸν ἀπέφαινε ἀνδρα, τὸν λέγειν μελειῶντα· θεραπείας γὰρ εἶναι τοῦτο δῆμον παρὰ σκευήν· τὸ δ', ὅπως ἔξουσιν οἱ πολλοὶ πρὸς τὸν λόγον, ἀφροντιστεῖν, ὀλιγαρχικῶς, καὶ βίᾳ μᾶλλον,

ῥ' αἰθοῖ, προσέχοντος. Τῆς δὲ πρὸς καιρὸν ἀτολμίας αὐτοῦ καὶ τοῦτο ποιοῦνται σημεῖον, ὅτι Δημάδης μὲν ἐκείνῳ θορυβηθέντι πολλάκις ἀναστὰς ἐκ προχείρου συνεῖπεν, ἐκεῖνος δ' οὐδέποτε Δημάδῃ.

ΙΧ. Πόθεν οὖν, φαίη τις ἄν, ὁ Αἰσχίνης πρὸς τὴν ἐν τοῖς λόγοις τόλμαν θαυμασιώτατον ἀπεκάλει τὸν ἄνδρα; πῶς δὲ Πύθωνι, τῷ Βυζαντίῳ, θρασυνομένῳ καὶ ῥέοντι πολλῷ κατὰ τῶν Ἀθηναίων, ἀναστὰς μόνος ἀντεῖπεν; ἢ Λαμάχου τοῦ Μυρόφηναιου γεγραφότος ἐγκώμιον Ἀλεξάνδρου καὶ Φιλίππου, τῶν βασιλέων, ἐν ᾧ πολλὰ Θηβαίους καὶ Ὀλυνθίους εἰρήκει κακῶς, καὶ ἀναγινώσκοντος Ὀλυμπιάσι, παραναστὰς, καὶ διεξιελθὼν μεθ' ἱστορίας καὶ ἀποδείξας, ὅσα Θηβαίοις καὶ Χαλκιδεῦσιν ὑπάρχει καλὰ πρὸς τὴν Ἑλλάδα, καὶ πάλιν, ὅσων αἵτιοι κακῶν γεγόνασιν οἱ κολακεύοντες Μακεδόνας, οὕτως ἐπέστρεψε τοὺς παρόντας, ὥστε δείσαντα τῷ θορύβῳ τὸν σοφιστὴν ὑπεκδῦναι τῆς πανηγύρεως; Ἄλλ' ἔοικεν ὁ ἄνθρωπος τοῦ Περικλέους τὰ μὲν ἄλλα μὴ πρὸς αὐτὸν ἡγήσασθαι, τὸ δὲ πλάσμα καὶ τὸν σχηματισμὸν αὐτοῦ, καὶ τὸ μὴ ταχέως, μηδὲ περὶ παντός, ἐκ τοῦ παρισταμένου λέγειν, ὥσπερ ἐκ τούτων μεγάλου γεγονότος, ζηλῶν καὶ μιμούμενος, οὐ πάνυ προῖσθαι τὴν ἐν τῷ καιρῷ δόξαν, οὐδ' ἐπὶ τύχῃ πολλάκις ἐκὼν εἶναι ποιεῖσθαι τὴν δύναμιν. Ἐπεὶ τόλμαν γε καὶ θάρσος οἱ λεχθέντες ὑπ' αὐτοῦ λόγοι τῶν γραφέντων μᾶλλον εἶχον, εἴ τι δεῖ πιστεῦειν Ἐρατοσθένει, καὶ Δημητρίῳ τῷ Φαληρεῖ, καὶ τοῖς κωμικοῖς. Ἦν

Ἐρατοσθένης μὲν φησιν αὐτὸν ἐν τοῖς λόγοις πολλα-  
χοῦ γεγονέναι παράβακχον· ὁ δὲ Φαληρεὺς τὸν ἔμ-  
μετρον ἐκείνον ὄρκον ὁμῶσαι ποτὲ πρὸς τὸν δῆμιον,  
ὥσπερ ἐνθουσιῶντα·

Μὰ γῆν, μὰ κρήνας, μὰ ποταμοὺς, μὰ νάματα.  
τῶν δὲ κωμικῶν ὁ μὲν τις αὐτὸν ἀποκαλεῖ ῥωποπερ-  
περήθραν· ὁ δὲ παρασκώπτων, ὡς χρώμενον τῷ ἀν-  
τιθέτῳ, φησὶν οὕτως·

Ἀτίλαβεν, ὥσπερ ἔλαβεν. ἠγάπησε γὰρ

Τὸ ῥῆμα τοῦτο παραλαβὼν Δημοσθένης.  
ἐκτός ἐῖ μὴ γῆ Δία πρὸς τὸν ὑπὲρ Ἀλονήσου λόγον ἔ-  
Ἀντιφάνης καὶ τουτὶ πέπαιχεν, ἦν Ἀθηναίους Δημο-  
σθένης συνεβούλευε μὴ λαμβάνειν, ἀλλ' ἀπολαμβά-  
νειν παρὰ Φιλίππου.

Χ. Πλὴν τὸν γε Δημάδην πάντες ὁμολογοῦν τῇ  
φύσει χρώμενον ἀνίκητον εἶναι, καὶ παραφέρειν αὐ-  
τοσχεδιάζοντα τὰς τοῦ Δημοσθένους σκέψεις καὶ πα-  
ρασκευάς. Ἀρίστων δ', ὁ Χῖος, καὶ Θεοφράστου τινα  
δόξαν ἰστύρηκε περὶ τῶν ῥητόρων. Ἐρωτηθέντα γὰρ,  
ὁποῖός-τις αὐτῷ φαίνεται ῥήτωρ ὁ Δημοσθένης, εἰπεῖν·  
„Ἄξιός τῆς πόλεως.“ ὁποῖος δὲ Δημάδης· „ὑπὲρ τὴν  
πόλιν.“ Ὁ δ' αὐτὸς φιλόσοφος Πολύευκτον ἱστο-  
ρεῖ τὸν Σφήττιον, ἓνα τῶν τότε πολιτευομένων Ἀθή-  
νησιν, ἀποφαίνεσθαι, μέγιστον μὲν εἶναι ῥήτορα Δη-  
μοσθένη, δυνατώτατον δ' εἰπεῖν Φωκίωνα· πλεῖστον  
γὰρ ἐν βραχυτάτῃ λέξει νοῦν ἐκφέρειν. Καὶ μέντοι  
καὶ τὸν Δημοσθένη φασὶν αὐτὸν, δσάκις ἀντι-  
ρῶν αὐτῷ Φωκίων ἀναβαίνοι, λέγειν πρὸς τοὺς συν-



ήθεις· „Ἡ τῶν ἐμῶν λόγων κοπὴς ἀνίσταται· Τοῦτο μὲν οὖν ἀθλητὸν εἶτε πρὸς τὸν λόγον τοῦ ἀνδρὸς ὁ Δημοσθένης, εἶτε πρὸς τὸν βίον καὶ τὴν δόξαν ἐπεπόνθει, πολλῶν πάνυ καὶ μακρῶν περιόδων ἐν ῥῆμα καὶ νεῦμα πίστιν ἔχοντος ἀνθρώπου κυριώτερον ἡγούμενος.

XI. Τοῖς δὲ σωματικοῖς ἐλαττώμασι τοιαύτην ἐπήγεν ἄσκησιν, ὥς ὁ Φαληρεὺς Δημήτριος ἱστορεῖ, λέγων αὐτοῦ Δημοσθένους ἀκούειν πρεσβύτου γεγονότος· τὴν μὲν ἀσάφειαν καὶ τραυλότητα τῆς γλώττης ἐκβιάζεσθαι καὶ διαρθροῦν εἰς τὸ στόμα ψήφους λαμβάνοντα, καὶ ῥήσεις ἅμα λέγοντα· τὴν δὲ φωνὴν ἐν τοῖς δρόμοις γυμνάζεσθαι καὶ ταῖς πρὸς τὰ σιμὰ προσβάσει, διαλεγόμενον, καὶ λόγους τινὰς, ἢ στίχους, ἅμα τῷ πνεύματι πυκνουμένῳ προφερόμενον· εἶναι δ' αὐτῷ μέγα κάτοπτρον οἴκοι, καὶ πρὸς τοῦτο τὰς μελέτας ἐξ ἐναντίας ἰστάμενον περαίνειν. Λέγεται δ', ἀνθρώπου προσελθόντος, δεομένου συνηγορίας, καὶ διεξιόντος, ὥς ὑπὸ τοῦ λάβοι πληγὰς· „Ἀλλὰ σὺ γε,“ φάναι τὸν Δημοσθένην, „τούτων, ὧν λέγεις, οὐδὲν πέπονθας.“ Ἐπιτείναντος δὲ τὴν φωνὴν τοῦ ἀνθρώπου, καὶ βοῶντος· „Ἐγὼ, Δημόσθενες, οὐδὲν πέπονθα;“ „Νῆ Δία,“ φάναι, „νῦν ἀκούω φωνὴν ἀδικουμένου καὶ πεπονθότος.“ Οὕτως ᾤετο μέγα πρὸς πίστιν εἶναι τὸν λόγον, καὶ τὴν ὑπόκρισιν τῶν λεγόντων. Τοῖς μὲν οὖν πολλοῖς ὑποκρινόμενος ἤρεσκε θαυμαστικῶς· οἱ δὲ χαρίεντες ταπεινὸν ἡγούντο καὶ ἀγενεῖς αὐτοῦ τὸ πλάσμα καὶ μαλακόν, ὧν καὶ Δη-

μήτριος ὁ Φαληρεὺς ἐστίν. Αἰσίωνα δέ φησιν Ἑρμιππος, ἐρωτηθέντα περὶ τῶν πάλαι ῥητόρων καὶ τῶν καθ' αὐτόν, εἰπεῖν, ὥς ἀκούων μὲν ἂν τις ἐθαύμασεν ἐκείνους εὐκόσμως καὶ μεγαλοπρεπῶς τῷ δῆμῳ διαλεγομένους· ἀναγινωσκόμενοι δ' οἱ Δημοσθένους λόγοι πολὺ τῇ κατασκευῇ καὶ δυνάμει διαφέρουσιν. Οἱ μὲν οὖν γεγραμμένοι τῶν λόγων ὅτι τὸ αὐστηρόν πολὺ καὶ πικρὸν ἔχουσι, τί ἂν λέγοι τις; ἐν δὲ ταῖς ἀπαντήσεσι ταῖς παρὰ τὸν καιρὸν ἐχρήτο καὶ τῷ γελοίῳ. Δημάδου μὲν γὰρ εἰπόντος· „Ἐμὲ Δημοσθένης, ἣ ὕς τὴν Ἀθηναῖαν.“ „Αὐτῇ, εἶπεν, ἣ Ἀθηναῖα πρόωγὴν ἐν Κολυττῇ μοιχεύουσα ἐλήφθη.“ Πρὸς δὲ τὸν κλέπτην, ὃς ἐπεκαλεῖτο Χαλκοῦς, καὶ αὐτόν εἰς τὰς ἀγρυπνίας αὐτοῦ καὶ νυκτογραφίας πειρώμενόν τι λέγειν· „Οἶδα, εἶπεν, ὅτι σε λυπῶ λύχρον καίων. Ὑμεῖς δὲ, ὧς ἄνδρες Ἀθηναῖοι, μὴ θαναμάζετε τὰς γενομένας κλοπὰς; ὅταν τοὺς μὲν κλέπτας χαλκοῦς, τοὺς δὲ τοίχους πηλίνους ἔχωμεν.“ Ἀλλὰ περὶ μὲν τούτων καίπερ ἔτι πλείω λέγειν ἔχοντες ἐνταῦθα παυσόμεθα· τὸν δ' ἄλλον αὐτοῦ τρόπον, καὶ τὸ ἥθος, ἀπὸ τῶν πράξεων καὶ τῆς πολιτείας θεωρεῖσθαι δικάσιόν ἐστιν.

XII. Ὡρμησε μὲν οὖν ἐπὶ τὸ πράττειν τὰ κοινὰ, τοῦ Φωκικοῦ πολέμου συνεσιῶτος, ὥς αὐτὸς τε φησὶ, καὶ λαβεῖν ἐστίν ἀπὸ τῶν Φιλιππικῶν δημηγοριῶν. Αἱ μὲν γὰρ, ἥδη διαπεπραγμένων ἐκείνων, γέγονασιν, αἱ δὲ προσβύταται τῶν ἔγγιστα πραγμάτων ἀπιοῦνται. Δῆλος δ' ἐστὶ καὶ τὴν κατὰ Μειδίον να-

ρασκευασάμενος εἶπεῖν δίκην, δύο μὲν ἐπὶ τοῖς τριάκοντα γεγονώς ἔτη, μηδέπω δ' ἔχων ἰσχὺν ἐν τῇ πολιτείᾳ, μηδὲ δόξαν. Ὁ καὶ μάλιστα μοι δοκεῖ δέσας, ἐπ' ἀργυρίῳ καταθέσθαι τὴν πρὸς τὸν ἄνθρωπον ἔχθραν.

Ὁδὲ γάρ τι γλυκύθυμος ἀνὴρ ἦν, οὐδ' ἀγανόφρων, ἀλλ' ἔντανος καὶ βίαιος περὶ τὰς ἀμύνας. Ὅρῶν δ' οὐ φαῦλον, οὐδὲ τῆς αὐτοῦ δυνάμεως ἔργον, ἄνδρα καὶ πλούτῳ, καὶ λόγῳ, καὶ φίλοις εὖ πεφραγμένον καθελεῖν, τὸν Μειδίαν, ἐνέδωκε τοῖς ὑπὲρ αὐτοῦ δεομένοις. Αἱ δὲ τρισχίλια καθ' ἑαυτὰς οὐκ ἂν μοι δοκοῦσι τὴν Δημοσθένους ἀμβλύναι πικρίαν, ἐλπίζοντος καὶ δυναμένου περιγενέσθαι. Λαβὼν δὲ τῆς πολιτείας καλὴν ὑπόθεσιν, τὴν πρὸς Φίλιππον ὑπὲρ τῶν Ἑλλήνων δικαιολογίαν, καὶ πρὸς ταύτην ἀγωνιζόμενος ἀξίως, ταχὺ δόξαν ἔοχε, καὶ περίβλεπτος ὑπὸ τῶν λόγων ἦρθη καὶ τῆς παρρησίας· ὥστε θαυμάζεσθαι μὲν ἐν τῇ Ἑλλάδι, θεραπεύεσθαι δ' ὑπὸ τοῦ μεγάλου βασιλέως, πλεῖστον δ' αὐτοῦ λόγον εἶναι παρὰ τῷ Φιλίππῳ τῶν δημαγωγούντων, ὁμολογεῖν δὲ καὶ τοὺς ἀπεχθανομένους, ὅτι πρὸς ἔνδοξον αὐτοῖς ἄνθρωπον δ' ἄγῳν ἐστι. Καὶ γὰρ Αἰσχίνης καὶ Ἱππερίδης τοιαῦτα ὑπὲρ αὐτοῦ κατηγοροῦντες εἰρήκασιν.

ΧΙΠ. Ὅθεν οὐκ οἶδ', ὅπως παρέστη Θεοδόμῳ λέγειν, αὐτὸν ἀβέβαιον τῷ τρόπῳ γεγονέναι, καὶ μήτε πράγμασι, μήτ' ἀνθρώποις, πολὺν χρόνον τοῖς αὐτοῖς ἐπιμένειν δυνάμενον. Φαίνεται γάρ, εἰς ἣν

ἀπ' ἀρχῆς τῶν πραγμάτων μερίδα καὶ τάξιν αὐτὸν ἐν τῇ πολιτείᾳ κατέστησε, ταύτην ἄχρι τέλους διαφυλάξας, καὶ οὐ μόνον ἐν τῷ βίῳ μὴ μεταβαλόμενος, ἀλλὰ καὶ τὸν βίον ἐν τῷ μὴ μεταβαλέσθαι προέμενος. Οὐ γὰρ, ὡς Δημάδης, ἀπολογούμενος διὰ τὴν ἐν τῇ πολιτείᾳ μεταβολήν, ἔλεγεν· αὐτῷ μὲν αὐτὸν τὰναντία πολλάκις εἰρηκέναι, τῇ δὲ πόλει μηδέποτε· καὶ Μελάνωπος, ἀντιπολιτευόμενος Καλλιστράτῳ, καὶ πολλάκις ὑπ' αὐτοῦ χρήμασι μετατιθέμενος, εἰώθει λέγειν πρὸς τὸν δῆμον· „Ο μὲν ἀνὴρ ἐχθρὸς, τὸ δὲ τῆς πόλεως νικᾷτω συμφέρον.“ Νικόδημος δ', ὁ Μεσσηνιος, Κασάνδρῳ προστιθέμενος πρότερον, εἴτ' αὐθις ὑπὲρ τοῦ Δημητρίου πολιτευόμενος, οὐκ ἔφη τὰναντία λέγειν· ἂν γὰρ εἶναι συμφέρον ἀκροῦσθαι τῶν κρατούντων· οὕτω καὶ περὶ Δημοσθένους ἔχομεν εἰπεῖν, οἷον ἐκτρεπομένου καὶ πλαγιαζόντος, ἥ φωνήν, ἢ πρῶξιν, ἀλλ' ὥσπερ ἐφ' ἐχθρὸς καὶ ἀμεταβλήτου διαγράμματος τῆς πολιτείας ἓνα τόνον ἔχων ἐν τοῖς πράγμασιν ἀεὶ διετίλεσε. Παναίτιος δ', ὁ φιλόσοφος, καὶ τῶν λόγων αὐτοῦ φησὶν οὕτω γεγράφθαι τοὺς πλείστους, ὡς μόνου τρυῦ καλοῦ δι' αὐτὸ αἶρετοῦ ὄντος, τὸν περὶ τοῦ στεφάνου, τὸν κατ' Ἀριστοκράτους, τὸν ὑπὲρ τῶν ἀτελειῶν, τοὺς Φιλippiκούς· ἐν οἷς πᾶσιν οὐ πρὸς τὸ ἡδιστον, ἢ ῥᾶστον, ἢ λυσιτελέστατον, ἄγει τοὺς πολίτας, ἀλλὰ πολλαχοῦ τὴν ἀσφάλειαν καὶ τὴν σωτηρίαν οἶται δεῖν ἐν δευτέρᾳ τάξει τοῦ καλοῦ ποιῆσθαι καὶ τοῦ πρέποντος· ὡς, εἴγε τῇ περὶ τὰς ὑποθέσεις αὐτοῦ φιλοτιμίᾳ καὶ τῇ

τῶν λόγων εὐγενείᾳ παρῆν ἀνδρεία τε πολεμιστήριος, καὶ τὸ καθαρώς ἕκαστα πράττειν, οὐκ ἐν τῷ κατὰ Μοιροκλέα, καὶ Πολύευκτον, καὶ Ἐπερίδην, ἀριθμῶ τῶν ρητόρων, ἀλλ' ἄνω μετὰ Κίμωνος, καὶ Θουκυδίδου, καὶ Περικλέους, ἄξιος ἦν τίθεσθαι.

XIV. Τῶν γοῦν κατ' αὐτὸν ὁ Φωκίων, οὐκ ἐπαινουμένης προϊστάμενος πολιτείας, ἀλλὰ δοκῶν μακεδονίζειν, ὅμως δι' ἀνδρείαν καὶ δικαιοσύνην οὐδὲν οὐδαμοῦ χείρων ἔδοξεν Ἐφιάλτου, καὶ Ἀριστείδου, καὶ Κίμωνος, ἀνὴρ γενέσθαι. Δημοσθένης δ', οὐκ ὢν ἐν τοῖς ὅπλοις ἀξιόπιστος, ὥς φησιν ὁ Δημήτριος, οὐδὲ πρὸς τὸ λαμβάνειν παντάπασιν ἀπωχυρωμένος, ἀλλὰ τῷ μὲν παρὰ Φιλίππου καὶ Μακεδονίας ἀνάλωτος ὢν, τῷ δ' ἄνωθεν ἐκ Σούσων καὶ Ἐκβατάνων ἐπιβατὸς χρυσίῳ γεγονώς καὶ κατακεκλυσμένος, ἐπαινέσαι μὲν ἱκανώτατος ἦν τὰ τῶν προγόνων καλὰ, μιμήσασθαι δ' οὐχ ὁμοίως. Ἐπεὶ τοῦς γε κατ' αὐτὸν ρήτορας, (ἔξω δὲ λόγου τίθεμαι Φωκίωνα,) καὶ τῷ βίῳ παρῆλθε. Φαίνεται δὲ καὶ μετὰ παρῆφηςίας μάλιστα τῷ δήμῳ διαλεγόμενος, καὶ πρὸς τὰς ἐπιθυμίας τῶν πολλῶν ἀντιτείνων, καὶ τοῖς ἁμαρτήμασιν αὐτῶν ἐπιφνύμενος, ὥς ἐκ τῶν λόγων λαβεῖν ἔστιν. Ἰστορεῖ δὲ καὶ Θεόπομπος, ὅτι, τῶν Ἀθηναίων ἐπὶ τινα προβαλλομένων αὐτὸν κατηγορίαν, ὥς οὐχ ὑπήκουε, Θορυβούντων ἀναστὰς εἶπεν· „Τμῆς ἐμοῦ, ὦ ἄνδρες Ἀθηναῖοι, συμβούλῳ μὲν, κἄν μὴ θέλητε, χρήσεσθε· συκοφάντη δ', οὐδὲ ἐὰν θέλητε.“ Σφόδρα δ' ἀριστοκρατικὸν αὐτοῦ πολίτευμα καὶ τὸ περὶ Ἀν-

ειφώντος· ὃν ὑπὸ τῆς ἐκκλησίας ἀφεθέντα συλλαβὼν, ἐπὶ τὴν ἐξ Ἀρείου πάγου βουλήν παρήγαγε, καὶ παρ' οὐδέν τὸ προσκροῦσαι τῷ δήμῳ θέμενος, ἤλεγξεν ὑπεσχημένον Φιλίππῳ τὰ νεώρια ἐμπρήσειν· καὶ παραδοθεὶς ὁ ἄνθρωπος ὑπὸ τῆς βουλῆς ἀπέθανε. Κατηγόρησε δὲ καὶ τῆς ἱερείας Θεωρίδος, ὥς ἄλλα τε ῥαδιουργούσης πολλὰ, καὶ τοὺς δούλους ἑξαπατᾶν διδασκούσης· καὶ θανάτου τιμησάμενος ἀπέκτεινε.

XV. Λέγεται δὲ καὶ τὸν κατὰ Τιμοθέου, τοῦ στρατηγοῦ, λόγον, χρησάμενος Ἀπολλύδωρος εἶλε τὸν ἄνδρα τοῦ ὀφλήματος, Δημοσθένης γράψαι τῷ Ἀπολλοδώρῳ καθάπερ καὶ τοὺς πρὸς Φορμίωνα καὶ Στέφανον, ἐφ' οἷς εἰκότως ἠδόξεσε. Καὶ γὰρ Φορμίων ἠγωνίζετο λόγῳ Δημοθένους πρὸς τὸν Ἀπολλύδωρον, ἀτεχνῶς, καθάπερ ἐξ ἑνὸς μαχαιροπωλίου, τὰ κατ' ἀλλήλων ἐγχειρίδια παλοῦντος αὐτοῦ τοῖς ἀντιδίοις. Τῶν δὲ δημοσίων, ὁ μὲν κατ' Ἀνδροτίωνος, καὶ Τιμοκράτους, καὶ Ἀριστοκράτους, ἐτέροις ἐγράφησαν, οὕπῃ τῇ πολιτείᾳ προσηλυθότος· δοκεῖ γὰρ δυοῖν, ἢ τριῶν, δέοντα ἔτη τριάκοντα γεγονώς ἐξεργασθῆναι τοὺς λόγους ἐκείνους· τὸν δὲ κατ' Ἀριστογείτονος αὐτὸς ἠγωνίσαστο, καὶ τὸν παρὲ τῶν ἀτελειῶν, διὰ τὸν Χαβρίου παῖδα, Κτήσιππον, ὥς φησιν αὐτός· ὥς δ' ἔνιοι λέγουσι, τὴν μητέρα τοῦ νεανίσκου μνώμενος. Οὗ μὴν ἔγημε ταύτην, ἀλλὰ Σαμία τινὶ συνώκησεν, ὥς ἱστορεῖ Δημήτριος ὁ Μάγνης ἐν τοῖς περὶ συνωνύμων. Ὁ δὲ κατ' Αἰσχίνου τῆς

παραπρεσβείας, ἄδηλον εἰ λέλεκται. Καίτοι φησὶν Ἰδομενεὺς, παρὰ τριάκοντα μόνας τὸν Διοχίηνην ἀπαφυγεῖν. Ἀλλ' οὐκ ἔοικεν οὕτως ἔχειν τὰληθεῖς, εἰ δεῖ τοῖς περὶ στεφάνου γεγραμμένοις ἑκατέρων λόγοις τεκμαίρεσθαι. Μέννεται γὰρ οὐδέτερος αὐτοῦ ἐναργῶς, οὐδὲ τρανῶς, ἐκείνου τοῦ ἀγῶνος, ὥς ἄχρι δίκης προσελθόντος. Ταυτὲ μὲν οὖν ἕτεροι διακρινούσι μᾶλλον,

XVI. Ἡ δὲ τοῦ Δημοσθένους πολιτεία φανερά μὲν ἦν, ἔτι καὶ τῆς εἰρήνης ὑπαρχούσης οὐδὲν ἐώντος ἀνεπιτίμητον τῶν πραττομένων ὑπὸ τοῦ Μακεδόνης, ἀλλ' ἐφ' ἐκάστῳ ταραττοντοῦς Ἀθηναίους, καὶ διακαίοντος ἐπὶ τὸν ἄνθρωπον. Διὸ καὶ παρὰ Φιλίππῳ πλείστος ἦν λόγος αὐτοῦ, καὶ ὅτε πρεσβέων δέκατος ἦκεν εἰς Μακεδονίαν, ἤκουσε μὲν πάντων Φίλιππος, ἀντεῖπε δὲ μετὰ πλείστης ἐπιμελείας πρὸς τὸν ἐκείνου λόγον. Οὐ μὴν ἔν γε ταῖς ἄλλαις τιμαῖς καὶ φιλοφροσύναις ὅμοιον αὐτὸν τῷ Δημοσθένει παρδείχεν, ἀλλὰ προσήγετο τοὺς περὶ Διοχίηνην καὶ Φιλοκράτην μᾶλλον. Ὅθεν ἐπαινοῦντων ἐκείνων τὸν Φίλιππον, ὥς καὶ λέγειν δυνατώτατον, καὶ κάλλιστον ὀφθῆναι, καὶ νῆ Δία συμπιεῖν ἱκανώτατον, ἠναγκάζετο βασκαίνων ἐπισκώπτειν, ὥς τὸ μὲν σοφιστοῦ, τὸ δὲ γυναικὸς, τὸ δὲ σπογγιῶς εἶη, βασιλέως δ' οὐδὲν ἐγκώμιον.

XVII. Ἐπεὶ δ' εἰς τὸ πολεμεῖν ἔρρύπε τα πράγματα, τοῦ μὲν Φιλίππου μὴ δυναμένου τὴν ἥσυχίαν ἄγειν, τῶν Ἀθηναίων ἐγειρομένων ὑπὸ τοῦ

Δημοσθένους, πρῶτον μὲν εἰς Εὐβοίαν ἐξώρμησε  
 τοὺς Ἀθηναίους καταδεδουλωμένην ὑπὸ τῶν τυ-  
 ράννων Φιλίππῳ· καὶ διαβάντες, ἐκείνου τὸ ψήφι-  
 σμα γράψαντος ἐξήλασαν τοὺς Μακεδόνας. Λεύ-  
 τερόν δὲ Βυζαντίοις ἐβोधήθησε καὶ Περινθίοις ὑπὸ  
 τοῦ Μακεδόνος πολεμουμένοις, πείσας τὸν δῆμον,  
 ἀφέντα τὴν ἔχθραν, καὶ τὸ μεμνησθαι τῶν περὶ τὸν  
 συμμαχικὸν ἡμαρτημένων ἐκατέροις πόλεμον, ἀπο-  
 στεῖλαι δύναμιν αὐτοῖς, ὑφ' ἧς ἐσώθησαν. Ἐπειτα  
 πρεσβεύων καὶ διαλεγόμενος τοῖς Ἕλλησι, καὶ παρο-  
 ξύνων, συνέστησε, πλὴν ὀλίγων, ἅπαντας ἐπὶ τὸν  
 Φίλιππον· ὥστε σύνταξιν γενέσθαι πεζῶν μὲν μυ-  
 ρίων καὶ πεντακισχιλίων, ἵππέων δὲ δισχιλίων, ἄνευ  
 τῶν πολιτικῶν δυνάμεων, χρήματα δὲ καὶ μισθοὺς  
 τοῖς ξέχοις εἰσφέρεισθαι προθύμως. Ὅτε καὶ φησι  
 Θεόφραστος, ἀξιούντων τῶν συμμάχων δορισθῆναι  
 τὰς εἰσφοράς, εἰπεῖν Κρωβύλον, τὸν δημαγωγὸν,  
 ὥς οὐ τεταγμένα σιτεῖται πόλεμος. Ἐπηρεμένης δὲ τῆς  
 Ἑλλάδος πρὸς τὸ μέλλον, καὶ συνισταμένων κατ'  
 ἔθνη καὶ πόλεις Εὐβοέων, Ἀχαιῶν, Κορινθίων, Με-  
 γαρέων, Λευκαδίων, Κερκυραίων, ὁ μέγιστος ὑπε-  
 λείπεται τῷ Δημοσθένει τῶν ἀγώνων, Θηβαίους προ-  
 αγαγέσθαι τῇ συμμαχίᾳ, χώραν τε σύνορον τῆς Ἀτ-  
 τικῆς καὶ δύναμιν ἐναγώνιον ἔχοντας, καὶ μάλιστα  
 τότε τῶν Ἑλλήνων εὐδοκιμοῦντας ἐν τοῖς ὅπλοις. Ἦν  
 δ' οὐ ρᾶδιον ἐπὶ προσφάτοις εὐεργετήμασι τοῖς περὶ  
 τὸν Φωκικὸν πόλεμον τιτιθασσευμένους ὑπὸ τοῦ Φι-  
 λίππου μεταστῆσαι τοὺς Θηβαίους, καὶ μάλιστα ταῖς



διὰ τὴν γειτνίασιν ἁψιμαχίαις ἀναξαινομένων ἐκαστοῖς τῶν πολεμικῶν πρὸς ἀλλήλας διαφορῶν ταῖς πόλεσιν.

XVIII. Οὐ μὴν ἀλλ' ἐπεὶ Φίλιππος, ὑπὸ τῆς περὶ τὴν Ἀμφισσαν εὐτυχίας ἐπαιρούμενος, εἰς τὴν Ἑλλάτιαν ἐξαίφνης ἐνέπεσε, καὶ τὴν Φωκίδα κατέσχευεν, ἐκπεπληγμένων τῶν Ἀθηναίων καὶ μηδενὸς τολμῶντος ἀναβαίνειν ἐπὶ τὸ βῆμα, μηδ' ἔχοντος ὃ τι χρὴ λέγειν, ἀλλ' ἀπορίας οὔσης ἐν μέσῳ καὶ σιωπῆς, παρελθὼν μόνος ὁ Δημοσθένης, συνεβούλευε τῶν Θηβαίων ἔχουσαι· καὶ τὰλλα παραθαφρύνας καὶ μετεωρίσας, ὥσπερ εἰώθει, τὸν δῆμον ταῖς ἐλπίσιν, ἀπιστάλη πρεσβευτῆς μεθ' ἑτέρων εἰς Θήβας. Ἐπεμψε δὲ καὶ Φίλιππος, ὡς Μαρσύας φησὶν, Ἀμύνταν μὲν καὶ Κλέαρχον, Μακεδόνας, Δάοχον καὶ Θρασυδαῖον, Θεσσαλοὺς, ἀντεροῦντας. Τὸ μὲν οὖν συμφέρον οὐ διεφυγε τοὺς τῶν Θηβαίων λογισμοὺς, ἀλλ' ἐν ὀμμασιν ἕκαστος εἶχε τὰ τοῦ πολέμου δεινὰ, ἔτι τῶν Φωκικῶν τραυμάτων νεαρῶν παραμενόντων. Ἡ δὲ τοῦ ῥήτορος δύναμις, ὡς φησι Θεόπομπος, ἐκριπίζουσα τὸν θυμὸν αὐτῶν, καὶ διακαίουσα τὴν φιλοτιμίαν, ἐπεσκότησε τοῖς ἄλλοις ἅπασιν· ὥστ' εἰς φόβον καὶ λογισμὸν καὶ χάριν ἐκβαλεῖν αὐτοὺς, ἐνθουσιῶντας ὑπὸ τοῦ λόγου πρὸς τὸ καλόν. Οὕτω δὲ μέγα καὶ λαμπρὸν ἐφάνη τὸ τοῦ ῥήτορος ἔργον, ὥστε τὸν μὲν Φίλιππον εὐθύς ἐπικηρυκεύεσθαι, δεόμενον εἰρήνης, ἑρθῆν δὲ τὴν Ἑλλάδα γενέσθαι, καὶ συνεξαναστῆναι πρὸς τὸ μέλλον, ὑπηρετεῖν δὲ μὴ μόνον τοὺς στρατη-

γούς τῷ Δημοσθένει ποιούντας τὸ προσταττόμενον, ἀλλὰ καὶ τοὺς Βοιωτάρχας, καὶ διοικεῖσθαι τὰς ἐκκλησίας ἀπάσας οὐδὲν ἥττον ὑπ' ἐκείνου τότε τὰς Θηβαίων, ἢ τὰς Ἀθηναίων, ἀγαπωμένου παρ' ἀμφοτέροις καὶ δυναστεύοντος, οὐκ ἀδίκως, οὐδὲ παρ' ἀξίαν, ὥσπερ ἀποφαίνεται Θεόπομπος, ἀλλὰ καὶ πάννυ προσηκόντως.

XIX. Τύχη δέ τις ἔοικε δαιμόνιος, ἐν περιφορᾷ πραγμάτων εἰς ἐκεῖνο καιροῦ συμπεραίνουσα τὴν ἐλευθερίαν τῆς Ἑλλάδος, ἐναντιοῦσθαι τοῖς πραττομένοις, καὶ πολλὰ σημεῖα τοῦ μέλλοντος ἀναφαίνειν, ἐν οἷς ἡ τε Πυθία δεινὰ προῦφαινε μαντεύματα, καὶ χρησμός ᾗδετο παλαιὸς ἐκ τῶν Σιβυλλείων.

Τῆς ἐπὶ Θερμώδοντι μάχης ἀπάνευθε γενομένην,  
 Αἰετὸς ἐν νεφέεσσι καὶ ἤρει θηήσασθαι.

Κλαίει ὁ νικηθεὶς, ὁ δὲ νικῆσας ἀπόλωλεν.

Τὸν δὲ Θερμώδοντα φασὶν εἶναι παρ' ἡμῖν ἐν Χαίρωνείᾳ ποτάμιον μικρὸν εἰς τὸν Κηφισὸν ἐμβάλλον. Ἡμεῖς δὲ νῦν μὲν οὐδὲν ἴσμεν οὐτω τῶν φευμάτων ὀνομαζόμενον, εἰκάζομεν δὲ, τὸν καλούμενον Αἰμωνα Θερμώδοντα λέγεσθαι τότε· καὶ παραβρεῖ παρὰ τὸ Ἡράκλειον, ὅπου κατεστρατοπέδευον οἱ Ἕλληνες· καὶ τεκμαιρόμεθα, τῆς μάχης γενομένης, αἵματος ἐμπλησθέντα καὶ νεκρῶν τὸν ποταμὸν, ταυτηῇ διαλλάξαι τὴν προσηγορίαν. Ὁ δὲ Δεῦρις οὐ ποταμὸν εἶναι φησι Θερμώδοντα, ἀλλ' ἰσιάντας τινὰς σκηνὴν καὶ περιορύττωντας, ἀνδριαντίσκον εὐ-

ρεῖν λίθινον ὑπὸ γραμμάτων τινῶν διασημαινόμενον, ὡς εἶη Θερωῶδων, ἐν ταῖς ἀγκάλαις Ἀμαζόνα φέρων τετρωμένην. Ἐπὶ δὲ τούτῳ χρησμὸν ἄλλον ἄδουσαι, λέγοντα·

Τὴν ἐπὶ Θερωῶδοντι μάχην μένε, παμμίλαν ὄρεν.

Τηνεὶ τοι κλέα πολλὰ παρέσσειται ἀνθρώπεια.

XX. Ταῦτα μὲν οὖν ὅπως ἔχει, διαιτῆσαι χαλεπόν. Ὁ δὲ Δημοσθένης λέγεται, τοῖς τῶν Ἑλλήνων ὅπλοις ἐκτεταρῶν καὶ λαμπρῶς ὑπὸ ῥώμης καὶ προθυμίας ἀνδρῶν τοσούτων προκαλουμένων τοὺς πολεμίους αἰρόμενος, οὔτε χρησμοῖς ἑᾶν προσέχειν, οὔτε μαντείας ἀκούειν, ἀλλὰ καὶ τὴν Πυθίαν ὑπονοεῖν ὡς φιλιππίζουσαν, ἀναμιμνήσκων Ἐπαμεινώνδου τοὺς Θηβαίους, καὶ Περικλέους τοὺς Ἀθηναίους, ὡς ἐκείνοι, τὰ τοιαῦτα δειλίας ἡγοούμενοι προφάσεις, ἐχρῶντο τοῖς λογισμοῖς. Μέχρι μὲν οὖν τούτων ἀνὴρ ἦν ἀγαθός· ἐν δὲ τῇ μάχῃ καλὸν οὐδὲν οὐδ' ὁμολογούμενον ἔργον οἷς εἶπεν ἀποδειξάμενος, ὥχαιτο τὴν τάξιν ἀποδράς αἰσχιστα, καὶ τὰ ὅπλα ῥίψας, οὐδὲ τὴν ἐπιγραφὴν τῆς ἀσπίδος, ὡς ἔλεγε Πυθίας, αἰσχυνθεὶς ἐπιγεγραμμένης γραμμασι χρυσοῖς· ἀγαθὴ τύχη. Παραυτίκα μὲν οὖν ὁ Φίλιππος ἐπὶ τῇ νίκῃ διὰ τὴν χαρὰν ἐξυβρίσας, καὶ κωμάσας ἐπὶ τοὺς νεκροὺς μεθύων, ἦδε τὴν ἀρχὴν τοῦ Δημοσθένους ψηφίσματος πρὸς πόδῃ διαιρῶν καὶ ὑποκρούων·

Δημοσθένης Δημοσθένης Παιανιεὺς τάδ' εἶπεν.

ἐκνήψας δὲ, καὶ τὸ μέγεθος τοῦ περιστάντος αὐτῷ

ἀγῶνος ἐν νῶ λαβὼν, ἔφριττε τὴν δεινότητα καὶ τὴν δύναμιν τοῦ ῥήτορος, ἐν μέρει μικρῷ μίᾳς ἡμέρας τὸν ὑπὲρ τῆς ἡγεμονίας καὶ τοῦ σώματος ἀναρρήψαι κίνδυνον ἀναγκασθεὶς ὑπ' αὐτοῦ. Διέκτο δ' ἡ δόξα μέχρι τοῦ Περσῶν βασιλείως· καὶ κεῖνος ἐπεμψε τοῖς σατράπαις ἐπὶ θάλασσαν χρήματα, Δημοσθένει διδόναι κελεύων καὶ προσάχειν ἐκείνῳ μάλιστα τῶν Ἑλλήνων, ὡς περισπᾶσαι δυναμένῳ καὶ κατασχεῖν ταῖς Ἑλληνικαῖς ταραχαῖς τὸν Μακεδόνα. Ταῦτα μὲν οὖν ὅστερον ἐφώρασεν Ἀλέξανδρος, ἐν Σάρδεσιν ἐπιστολάς τινας ἀνευρὼν τοῦ Δημοσθένους, καὶ γράμματα τῶν βασιλείως στρατηγῶν, δηλοῦντα τὸ πλῆθος τῶν δοθέντων αὐτῷ χρημάτων.

XXI. Τότε δὲ τῆς ἀτυχίας τοῖς Ἕλλησι γενομένης, οἱ μὲν ἀντιπολιτευόμενοι ῥήτορες ἐπεμβαίνοντες τῷ Δημοσθένει κατεσκεύαζον εὐθύνας καὶ γραφάς ἐπ' αὐτόν· ὁ δὲ δῆμος οὐ μόνον τούτων ἀπέλυνεν, ἀλλὰ καὶ τιμῶν διετέλει, καὶ προσκαλούμενος αὐτοῖς, ὡς εὖνουν, εἰς τὴν πολιτείαν· ὥστε καὶ τῶν ὀστέων ἐκ Χαιρωνείας κομισθέντων, καὶ θάπτομένων, τὸν ἐπὶ τοῖς ἀνδράσιν ἔπαινον εἰπεῖν ἀπέδωκεν, οὐ ταπεινῶς, οὐδ' ἀγεννῶς φέρων τὸ συμβεβηκός, ὡς γράφει καὶ τραγωδεῖ Θεόπομπος, ἀλλὰ τῷ τιμᾷ μάλιστα καὶ κοσμεῖν τὸν σύμβουλον ἀποδεικνύμενος τὸ μὴ μεταμέλεισθαι τοῖς βεβουλευμένοις. Τὸν μὲν οὖν λόγον εἶπεν ὁ Δημοσθένης, τοῖς δὲ ψηφίσμασιν οὐχ ἑαυτὸν, ἀλλ' ἐν μέρει τῶν φίλων ἕκαστον ἐπέγραφεν, ἐξοιωνιζόμενος τὸν ἴδιον δαί-

μονα καὶ τὴν τύχην, ἕως αὐθις ἀνεθάρρῃσε, Φιλίππου τελευτήσαντος. Ἐτελεύτησε δὲ τῇ περὶ Χαιρώνειαν εὐτυχίᾳ χρόνον οὐ πολλὸν ἐπιβιώσας. Καὶ τοῦτο δοκεῖ τῷ τελευταίῳ τῶν ἐπῶν ὁ χρησμὸς ἀποθεσπίσαι·

*Κλαίει ὁ νικηθεὶς, ὁ δὲ νικήσας ἀπόλωλεν.*

XXI. Ἐγνώ μὲν οὖν κρύφα τὴν τοῦ Φιλίππου τελευτὴν ὁ Δημοσθένης. Προκαταλαμβάνων δὲ τὸ θάρρειν ἐπὶ τὰ μέλλοντα τοὺς Ἀθηναίους, προῆλθε παιδρὸς εἰς τὴν βουλήν, ὥς ὄναρ ἰωρακῶς, ἀφ' οὗ τι μέγα προσδοκᾷ Ἀθηναίσις ἀγαθόν· καὶ μετ' οὐ πολὺ παρήσαν οἱ τὸν Φιλίππου θάνατον ἀπαγγέλλοντες. Εὐθὺς οὖν ἔθυον εὐαγγέλια, καὶ στεφανοῦν ἐψηφίσαντο Πανσανίαν. Καὶ προῆλθεν ὁ Δημοσθένης ἔχων λαμπρὸν ἱμάτιον ἐστεφανωμένος, ἐβδόμην ἡμέραν τῆς θυγατρὸς αὐτοῦ τεθνηκυίας, ὥς Αἰσχίνης φησὶ, λουδορῶν ἐπὶ τούτῳ, καὶ κατηγορῶν αὐτοῦ μισοτεκνίαν, αὐτὸς ὢν ἀγεννὴς καὶ μαλακός, εἰτὰ πένθη καὶ τοὺς ὀδυρμοὺς ἡμέρου καὶ φιλοστόργου ψυχῆς ἐποιεῖτο σημεῖα, τὸ δ' ἁλύτως φέρειν ταῦτα καὶ πρῶτος ἀπεδοκίμαζεν. Ἐγὼ δ', ὥς μὲν ἐπὶ θανάτῳ βασιλείᾳς ἡμέρῳς οὕτῳ καὶ φιλανθρώπως ἐν οἷς ἡντύχησε χρησαμένου πταίσασιν αὐτοῖς, στεφανηφορεῖν καλῶς εἶχε καὶ θύειν, οὐκ ἂν εἴποιμι· πρὸς γὰρ τῷ νεμεσητῷ καὶ ἀγεννὲς, ζῶντα μὲν τιμᾶν καὶ ποιεῖσθαι πόλετην, πεσόντος δ' ὑφ' ἐτέρου, μὴ φέρειν τὴν χαρὰν μετρίως, ἀλλ' ἐπισκικτῶν τῷ νεκρῷ καὶ παιωνίζειν, ὥσπερ αὐτοὺς ἀνδρα-

γαθήσαντας· ὅτι μέντοι τὰς οἰκοὶ τύχας καὶ δάκρυα καὶ ὀδυρμοὺς ἀπολιπὼν ταῖς γυναιξίν ὁ Δημοσθένης, ἃ τῇ πόλει συμφέρειν ᾔετο, ταῦτ' ἔπραττεν, ἐπαινω, καὶ τίθεμαι πολιτικῆς καὶ ἀνδρώδους ψυχῆς, αἰεὶ πρὸς τὸ κοινὸν ἰστάμενον, καὶ τὰ οἰκεῖα πάθη καὶ πράγματα τοῖς δημοσίοις ἐπανεχόντα, τηρεῖν τὸ ἀξίωμα πολὺ μᾶλλον, ἢ τοὺς ὑποκριτὰς τῶν βασιλικῶν καὶ τυραννικῶν προσώπων· οὓς δρῶμεν οὔτε κλαίοντας, οὔτε γελῶντας, ἐν τοῖς θεάτροις, ὥς αὐτοὶ θέλουσιν, ἀλλ' ὥς ὁ ἀγὼν ἀπαιτεῖ πρὸς τὴν ὑπόθεσιν. Χωρὶς δὲ τούτων, εἰ δεῖ τὸν ἀτυχήσαντα μὴ περιορᾶν ἀπαρηγόρητον ἐν τῷ πάθει κείμενον, ἀλλὰ καὶ λόγοις χρῆσθαι κουφίζουσι, καὶ πρὸς ἡδῶν πράγματα τρέπειν τὴν διάνοιαν, ὥσπερ οἱ τοὺς ὀφθαλμῶντας ἀπὸ τῶν λαμπρῶν καὶ ἀντιτύπων ἐπὶ τὰ χλωρὰ καὶ μαλακὰ χρώματα τὴν ὄψιν ἀπάγειν κελεύοντες· πόθεν ἂν τις ἐπαγάγοιτο βελτίῳ παρηγορίᾳ ἢ πατρίδος εὐτυχούσης ἐκ τῶν κοινῶν παθῶν ἐπὶ τὰ οἰκεῖα σύγκρασιν ποριζόμενος, τοῖς βελτίοισιν ἀφανίζουσιν τὰ χεῖρω; Ταῦτα μὲν οὖν εἰπεῖν προήχθημεν, δρῶντες ἐπικλῶντα πολλοὺς καὶ ἀποθηλύνοντα τὸν Αἰσχίνην τῷ λόγῳ τούτῳ πρὸς οἶκτον.

XXII. Αἱ δὲ πόλεις, πάλιν τοῦ Δημοσθένους ἀναρρόφιπλόντος αὐτὰς, συνίσταντο. Καὶ Θηβαῖοι μὲν ἀπέθιντο τῇ φρουρᾷ, καὶ πολλοὺς ἀνείλον, ὅπλα τοῦ Δημοσθένους αὐτοῖς παρασκευάσαντος· Ἀθηναῖοι δ' ὥς πολεμήσοιτες μετ' αὐτῶν παρασκευά-

ζοντο. Καὶ τὸ βῆμα κατεῖχεν ὁ Δημοσθένης, καὶ πρὸς τοὺς ἐν Ἀσίᾳ στρατηγοὺς τοῦ βασιλέως ἔγραφε, τὸν ἐκείθεν ἐπεγείρων πόλεμον Ἀλεξάνδρῳ, παῖδα καὶ Μαργίτην ἀποκαλῶν αὐτόν. Ἐπεὶ μέντοι τὰ περὶ τὴν χώραν θέμενος, παρῆν αὐτὸς μετὰ τῆς δυνάμεως εἰς τὴν Βοιωτίαν, ἐξεκέκοπτο μὲν ἡ θρασύτης τῶν Ἀθηναίων, καὶ ὁ Δημοσθένης ἀπεσβήκει. Θηβαῖοι δὲ, προδοθέντες ὑπ' ἐκείνων, ἡγωνίσαντο καθ' αὐτοὺς, καὶ τὴν πόλιν ἀπέβαλον. Θορύβου δὲ μεγάλου τοὺς Ἀθηναίους περιεστῶτος ἀπεστύλη μὲν ὁ Δημοσθένης αἰρεθεὶς μεθ' ἑτέρων πρεσβευτῆς πρὸς Ἀλεξάνδρον, δέσας δὲ τὴν ὀργήν, ἐκ τοῦ Κωθαιρῶνος ἀνεχώρησεν ὀπίσω, καὶ τὴν πρεσβειάν ἀφῆκεν. Εὐθύς δ' ὁ Ἀλέξανδρος ἐξῆτει πέμπων τῶν δημαγωγῶν δέκα μὲν, ὡς Ἰδομενεὺς καὶ Δοῦρις ἐρήκασιν· ὀκτὼ δ' ὡς οἱ πλεῖστοι καὶ δοκιμώτατοι τῶν συγγραφῶν, τοὺςδε Δημοσθένην Πολύευκτον, Ἐφιάλτην, Λυκοῦργον, Μοιροκλέα, Δάμωνα, Καλλισθένην, Χαρίδημον. Ὅτε καὶ τὸν περὶ τῶν προβάτων λόγον ὁ Δημοσθένης ὡς τοῖς λύκοις τοὺς κύνas ἐξέδωκε, διηγησάμενος, αὐτόν μὲν εἶκασε καὶ τοὺς σὺν αὐτῷ κυσὶν ὑπὲρ τοῦ δήμου μαχομένους, Ἀλεξάνδρον δὲ, τὸν Μακεδόνα, μονόλυκον προσηγόρευσε. Ἔτι δ' „Ὡς, ἔφη, τοὺς ἐμπόρους ὀρῶμεν, ὅταν ἐν τρυβλίῳ δεῖγμα περιφέρωσι, δι' ὀλίγων πυρῶν τοὺς πολλοὺς πιπράσκοντας, οὕτως ἐν ἡμῖν λανθάνετε πάντας αὐτοὺς συνεκδιδόντες.“ Ταῦτα μὲν οὖν Ἀριστόβουλος, ὁ Κασανδρεὺς, ἱστόρηκε. Βου-

λενομένων δὲ τῶν Ἀθηναίων καὶ διαποροῦντων, ὁ Δημάδης λαβὼν πέντε τάλαντα παρὰ τῶν ἀνδρῶν, ὡμολόγησε πρεσβεῦσειν καὶ δεήσεσθαι τοῦ βασιλέως ὑπὲρ αὐτῶν, εἴτε τῇ φίλλῃ πιστεύων, εἴτε προσδοκῶν μετὸν εὐρήσειν, ὥσπερ λέοντα φόνου κεκορεσμένον. Ἐπεισε δ' οὖν καὶ παρητήσατο τοὺς ἀνδρας ὁ Δημάδης, καὶ διήλλαξεν αὐτῷ τὴν πόλιν.

XXIV. Ἀπελθόντος δ' Ἀλεξάνδρου, μεγάλοι μὲν ἦσαν οὗτοι, ταπεινὰ δὲ ἔπραττεν ὁ Δημοσθένης. Κινουμένῳ δ' Ἀγιδι τῷ Σπαρτιάτῃ βραχεία συνεκινήθη πάλιν, εἴτ' ἔπηξε, τῶν μὲν Ἀθηναίων οὐ συνεξανασιάντων, τοῦ δ' Ἀγιδος πεσόντος, καὶ τῶν Λακεδαιμονίων συντριβέντων. Εἰσῆχθη δὲ τότε καὶ ἡ περὶ τοῦ στεφάνου γραφή κατὰ Κτησιφῶντος, γραφεῖσα μὲν ἐπὶ Χαιρώνδου ἀρχοντος, μικρὸν ἐπ' αὐτῷ τῶν Χαιρωνικῶν, κριθεῖσα δ' ὕστερον ἔτεσι δέκα ἐπ' Ἀριστοφάντος, γενομένη δέ, ὥς οὐδεμία τῶν δημόσιων, περιβόητος, διὰ τε τὴν δόξαν τῶν λεγόντων, καὶ τὴν τῶν δικαζόντων εὐγένειαν· οἱ τοῖς ἐλαύνουσι τὸν Δημοσθένην, τότε πλεῖστον δυναμένοις καὶ μακεδονίζουσιν, οὐ προήκαντο τὴν κατ' αὐτοῦ ψήφον, ἀλλ' οὕτω λαμπρῶς ἀπέλυσαν, ὥστε τὸ πέμπτον μέρος τῶν ψήφων Αἰσχίνῃν μὴ μεταλαβεῖν. Ἐκεῖνος μὲν οὖν εὐθύς ἐκ τῆς πόλεως ὤχēt' ἀπιὼν, καὶ περὶ Ῥόδον καὶ Ἰωνίαν σοφιστεύων κατεβίωσε.

XXV. Μετ' οὐ πολὺ δ' Ἀρπαλος ἦκεν ἐξ Ἀσίας εἰς τὰς Ἀθήνας, ἀποδράς Ἀλέξανδρον, αὐτῷ τε τὰ



πράγματα συνειδώς ποιηρὰ δι' ἁσωτίαν, καὶ κεῖνον  
 ἤδη χαλεπὸν ὄντα τοῖς φίλοις δεδοικώς. Καταφυ-  
 γόντος δὲ πρὸς τὸν δῆμον αὐτοῦ, καὶ μετὰ τῶν χρη-  
 μάτων καὶ τῶν νεῶν αὐτὸν παραδιδόντος, οἱ μὲν ἄλ-  
 λοι ῥήτορες εὐθὺς ἐποφθαλμιάσαντες πρὸς τὸν πλοῦ-  
 τον, ἐβόηθουν, καὶ συνέπειθον τοὺς Ἀθηναίους  
 δέχεσθαι καὶ σώζειν τὸν ἱκέτην. Ὁ δὲ Δημοσθένης  
 πρῶτον μὲν ἀπελαύνειν συνεβούλευε τὸν Ἀρπαλον,  
 καὶ φυλάττεσθαι, μὴ τὴν πόλιν ἐμβάλωσιν εἰς πό-  
 λεμον ἐξ οὐκ ἀναγκαίας καὶ ἀδίκου προφάσεως· ἡμέ-  
 ραις δ' ὀλίγαις ὕστερον ἐξεταζομένων τῶν χρημάτων,  
 ἰδὼν αὐτὸν ὁ Ἀρπαλος ἡσθέντα βασιλικῇ κύλικι,  
 καὶ καταμανθάνοντα τὴν πορείαν καὶ τὸ εἶδος, ἐκέ-  
 λευε διαβαστάσαντα, τὴν ὅλην τοῦ χρυσοῦ σκέψα-  
 σθαι. Θαυμάσαςτος δὲ τοῦ Δημοσθένους τὸ βάρος,  
 καὶ πυθομένου, πόσον ἄγει, μειδιᾷσας ὁ Ἀρπα-  
 λος· „Ἄξει σοι,“ φησὶν, „εἴκοσι τάλαντα“ καὶ γενο-  
 μένης τέχιστα τῆς νυκτός, ἔπεμψεν αὐτῷ τὴν κύ-  
 λικα μετὰ τῶν εἴκοσι ταλάντων. Ἦν δ' ἄρα δεινὸς  
 ὁ Ἀρπαλος ἐρωτικοῦ πρὸς χρυσίον ἀνδρὸς ὄψεως δια-  
 χύσει καὶ βολαῖς ὀμμάτων ἀνευρεῖν ἠθός. Οὐ γάρ  
 ἀντίσχευεν ὁ Δημοσθένης, ἀλλὰ πληγεὶς ὑπὸ τῆς δω-  
 ροδοκίας, ὥσπερ παραδεγεγμένος φρουράν, προσκε-  
 χωρήκει τῷ Ἀρπάλῳ. Καὶ μεθ' ἡμέραν εὖ καὶ κα-  
 λῶς ἐρίοις καὶ ταινίαις κατὰ τοῦ τραχήλου καθελι-  
 ξάμενος, εἰς τὴν ἐκκλησίαν προῆλθε· καὶ κελευόν-  
 των ἀνίστασθαι καὶ λέγειν, διένευεν, ὥς ἀποκε-  
 νομένης αὐτῷ τῆς φωνῆς. Οἱ δ' αὐφυσὶς χλευάζου-

τες, οὐχ ὑπὸ συνάγχης ἔφραζον, ἀλλ' ὑπ' ἀργυ-  
 ράγχης εἰληφθαι νύκτωρ τὸν δημαγωγόν. Ὅστιον  
 δὲ τοῦ δήμου παντός αἰσθομένου τὴν δωροδοκίαν,  
 καὶ βουλόμενον ἀπολογεῖσθαι καὶ πείθειν οὐκ ἔων-  
 τος, ἀλλὰ χαλεπαίνοντος καὶ θορυβοῦντος, ἀναστάς  
 τις ἔσκωπεν, εἰπὼν· „Οὐκ ἀκούσεσθε, ὦ ἄνδρες  
 Ἀθηναῖοι, τοῦ τὴν κύλικα ἔχοντος;“ Τότε μὲν οὖν  
 ἀπέπεμψαν ἐκ τῆς πόλεως τὸν Ἀρπαλον· δεδιότες  
 δὲ, μὴ λόγον ἀπαιτῶνται χρημάτων, ὧν διηρπάκε-  
 σαν οἱ ῥήτορες, ζήτησιν ἐποιεῦντο νεανικὴν, καὶ  
 τὰς οἰκίας ἐπιόντες ἠρεύνων, πλὴν τῆς Καλλικλέους  
 καὶ Ἀρμόνιδου. Μόνην γὰρ τὴν τούτου νεωστὶ γε-  
 γαμηκότες οὐκ εἴασαν ἐλεγχθῆναι, νύμφης ἔνδοι  
 οὔσης, ὥς ἱστορεῖ Θεόπομπος.

XXVI. Ὁ δὲ Δημοσθένης δμόσας χωρῶν, εἰσῆ-  
 νεγκε ψήφισμα, τὴν ἐξ Ἀρείου πάγου βουλήν ἐξετά-  
 σαι τὸ πρῶγμα, καὶ τοὺς ἐκείνῃ δόξαντας ἀδικεῖν  
 δοῦναι δίκην. Ἐν δὲ πρώτοις αὐτοῦ τῆς βουλῆς  
 ἐκείνου καταψηφισαμένης, εἰσῆλθε μὲν εἰς τὸ δικα-  
 στήριον, ὄφλων δὲ πεντήκοντα ταλάντων δίκην, καὶ  
 παραδοθεὶς εἰς τὸ δεσμωτήριον, αἰσχύνῃ τῆς αἰτίας,  
 φασὶ, καὶ δι' ἀσθένειαν τοῦ σώματος, οὐ δυναμέ-  
 νου φέρειν τὸν εἰργμόν, ἀποδρᾶναι, τοὺς μὲν λα-  
 θόντα, τῶν δὲ λαθεῖν ἐξουσίαν θόντων. Λέγεται  
 γοῦν, ὥς οὐ μακρὰν τοῦ ἄστεος φεύγων, αἰσθοιτό  
 τινὰς τῶν διαφόρων αὐτῷ πολιτῶν ἐπιδιώκοντας, καὶ  
 βούλοιτο μὲν αὐτὸν ἀποκρύπτειν· ὥς δ' ἐκείνοι  
 φθεγγάμενοι τοῦνομα, καὶ προσελθόντες ἐγγύς, ἐδέ-

οντο λαβεῖν ἐφόδια παρ' αὐτῶν, ἐπ' αὐτὸ τοῦτο κο-  
 μίζοντες ἀργύριον οἴκοθεν, καὶ τούτου χάριν ἐπι-  
 διώξαντες αὐτὸν, ἅμα δὲ θαρσύνειν παρεκάλουν, καὶ  
 μὴ φέρειν ἀνισαρώς τὸ συμβεβηκός· ἔτι μᾶλλον ἀνα-  
 κλαύσασθαι τὸν Δημοσθένη, καὶ εἰπεῖν· „Πῶς δ'  
 οὐ μέλλω φέρειν βαρέως, ἀπολιπὼν πόλιν ἐχθροὺς  
 τοιοῦτους ἔχουσιν, οἷους ἐν ἑτέρᾳ φίλους εὐρεῖν  
 οὐ ῥάδιόν ἐστιν;“ Ἦνεγκε δὲ τὴν φυγὴν μαλα-  
 κῶς, ἐν Αἰγίνῃ καὶ Τροιζῆνι καθεζόμενος τὰ πολ-  
 λά, καὶ πρὸς τὴν Ἀττικὴν ἀποβλέπων δεδακρυμένος,  
 ὥστε φωνὰς οὐκ εὐγνώμονας οὐδ' ὁμολογούσας  
 τοῖς ἐν τῇ πολιτείᾳ νεανιεύμασιν ἀπομνημονεύε-  
 σθαι. Λέγεται γὰρ ἐκ τοῦ ἄστεος ἀπαλλαττόμενος,  
 καὶ πρὸς τὴν ἀκρόπολιν ἀνατείνας τὰς χεῖρας εἰπεῖν·  
 „Ω δέσποινα πολιὰς, τί δὴ τρισὶ τοῖς χαλεπωτάτοις  
 χαίρεις θηρίοις, γλαυκῇ, καὶ δράκοντι, καὶ δήμῳ;“  
 Τοὺς δὲ προσιόντας αὐτῷ καὶ συνδιατρίβοντας νεανί-  
 σκους ἀπέτρεπε τῆς πολιτείας, λέγων, ὥς, εἰ, δυοῖν  
 προκειμένων ὁδῶν ἀπ' ἀρχῆς, τῆς μὲν ἐπὶ τὸ βῆμα  
 καὶ τὴν ἐκκλησίαν, τῆς δ' ἀντικρυς εἰς τὸν ὄλεθρον,  
 ἐτύγχανεν προειδὼς τὰ κατὰ τὴν πολιτείαν κακὰ,  
 φόβους, καὶ φθόνους, καὶ διαβολὰς, καὶ ἁγῶνας,  
 ἐπὶ ταύτην ἂν ὁρμῆσαι τὴν εὐθύ τοῦ θανάτου τεί-  
 νουσαν.

XXVII. Ἀλλὰ γὰρ, ἔτι φεύγοντος αὐτοῦ τὴν  
 εἰρημένην φυγὴν, Ἀλέξανδρος μὲν ἐτελεύτησε, τὰ δ'  
 Ἑλληνικά συνίσταντο πάλιν, Λεωσθένους ἀνδραγα-  
 θοῦντος, καὶ περιτειχίζοντος Ἀντίπατρον ἐν Λαμίας

πολιορκούμενον. Πυθίας μὲν οὖν, ὁ ῥήτωρ, καὶ Κωλλιμέδων, ὁ Κάρκβος, ἐξ Ἀθηναίων φεύγοντες, Ἀντιπάτρῳ προσεγένοντο, καὶ μετὰ τῶν ἐκείνου φίλων καὶ πρέσβειων περιϋόντες οὐκ εἶον ἀφίστασθαι τοὺς Ἕλληνας, οὐδὲ προσέχειν τοῖς Ἀθηναίοις. Δημοσθένης δὲ, τοῖς ἐξ ἄστεος πρεσβεύουσι προσμίζας ἑαυτὸν, ἡγωνίζετο καὶ συνέπραττεν, ὅπως αἱ πόλεις συνεπιθήσονται τοῖς Μακεδόσι, καὶ συνεκβαλοῦσιν αὐτοὺς τῆς Ἑλλάδος. Ἐν δ' Ἀρκαδίᾳ καὶ Λοιδορίᾳ τοῦ Πυθίου καὶ τοῦ Δημοσθένους γενέσθαι πρὸς ἀλλήλους εἶρηκεν ὁ Φύλαρχος ἐν ἐκκλησίᾳ, τοῦ μὲν ὑπὲρ τῶν Μακεδόνων, τοῦ δ' ὑπὲρ τῶν Ἑλλήνων λέγοντος. Λέγεται δὲ, τὸν μὲν Πυθίαν εἰπεῖν, ὅτι, καθάπερ οἰκίαν, εἰς ἣν ὄνειον εἰσφέρεται γάλα, κακὸν τι πάντως ἔχειν νομίζομεν, οὕτω καὶ πόλιν ἀνάγκη νοσεῖν, εἰς ἣν Ἀθηναίων πρεσβεία παραγίνεται· τὸν δὲ Δημοσθένη στρέψαι τὸ παράδειγμα, φήσαντα, καὶ τὸ γάλα τὸ ὄνειον ἐφ' ὑγείᾳ, καὶ τοὺς Ἀθηναίους παραγίνεσθαι ἐπὶ σωτηρίᾳ τῶν νοσοῦντων. Ἐφ' οἷς ἡσθεῖς ὁ τῶν Ἀθηναίων δῆμος, ψηφίζεται τῷ Δημοσθένει καθόδον. Τὸ μὲν οὖν ψήφισμα Δήμων, ὁ Παιανιεὺς, ἀνεψιὸς ὢν Δημοσθένους, εἰσήνεγκεν· ἐπέμφθη δὲ τριήρης ἐπ' αὐτὸν εἰς Αἴγιναν. Ἐκ δὲ Πειραιῶς ἀνέβαινεν, οὐτ' ἄρχοντας, οὐτε ἱερέως, ἀπολειφθέντος, ἀλλὰ καὶ τῶν ἄλλων πολιτῶν ὁμοῦ πάντων ἀπαντῶντων καὶ δεχομένων προθύμως. Ὅτε καὶ φησιν αὐτὸν ὁ Μάγνης Δημήτριος ἀτατείναντα τὰς χεῖρας μακαρί-

σαί τῆς ἡμέρας ἐκείνης αὐτόν, ὥς βέλτιον Ἀλκιβιάδου κατιόντα· πεπεισμένους γὰρ, οὐ βεβιασμένους, ὑπ' αὐτοῦ δέχεσθαι τοὺς πολίτας. Τῆς δὲ χρηματικῆς ζημίας αὐτῷ μενούσης, (οὐ γὰρ ἔξῃν χάριτι λῦσαι καταδίκην) ἐσοφίσαντο πρὸς τὸν νόμον. Εἰωθότες γὰρ ἐν τῇ Θυσίᾳ τοῦ Διὸς τοῦ σωτῆρος ἀργύριον τελεῖν τοῖς κατασκευάζουσι καὶ κοσμοῦσι τὸν βωμόν, ἐκείνῳ τότε ταῦτα ποιῆσαι καὶ παρασχεῖν πεντηκόντα ταλάντων ἐξέδωκαν, ὅπερ ἦν τίμημα τῆς καταδίκης.

XXVIII. Οὐ μὲν ἐπὶ πολὺν χρόνον ἀπέλυνσε τῆς πατρίδος κατελθὼν, ἀλλὰ ταχὺ τῶν Ἑλληνικῶν πραγμάτων συντριβέντων, Μεταγεινιῶνος μὲν ἡ περὶ Κρανῶνα μάχη συνέπεσε, Βοηδρομιῶνος δὲ παρῆλθεν εἰς Μουνυχίαν ἡ φρουρά, Πυανεψιῶνος δὲ Δημοσθένης ἀπέθανε τόνδε τὸν τρόπον. Ὡς Ἀντίπατρος καὶ Κρατερός ἡγγέλλοντο προσιόντες ἐπὶ τὰς Ἀθήνας, οἱ μὲν περὶ τὸν Δημοσθένη φθάσαντες ὑπεξῆλθον ἐκ τῆς πόλεως, ὁ δὲ δῆμος αὐτῶν θάνατον κατέγνω, Δημάδου γράψαντος. Ἄλλων δ' ἀλλαχοῦ διασπαρέντων, ὁ Ἀντίπατρος περιέπεμπε τοὺς συλλαμβάνοντας, ὧν ἡγεμὼν ἦν Ἀρχίας, ὁ κληθεὶς Φυγαδοθήρας. Τοῦτον δὲ, Θούριον ὄντα τῷ γένει, λόγος ἔχει τραγωδίας ὑποκρίνεσθαι ποτε, καὶ τὸν Αἰγινήτην Πῶλον, τὸν ὑπερβαλόντα τῇ τέχνῃ πάντας, ἐκείνου γεγονέναι μαθητὴν ἱστοροῦσιν. Ἑρμιππος δὲ τὸν Ἀρχίαν ἐν τοῖς Λακρίτου τοῦ ῥήτορος μαθητὴν ἀναγράφει· Δημήτριος δὲ τῆς Ἀναξι-

μένους διατριβῆς μετεσχηκέναι φησὶν αὐτόν. Οὗτος οὖν ὁ Ἀρχίας, Ὁπερίδην μὲν, τὸν φήτορα, καὶ Ἀριστόνικον, τὸν Μαραθώνιον, καὶ τὸν Δημητρίου, τοῦ Φαληρέως, ἀδελφόν, Ἱμεριῶν, ἐν Αἰγίρῃ καταφυγόντας ἐπὶ τὸ Αἰάκειον, ἀποσπάσας, ἔπεμψεν εἰς Κλεωνάς πρὸς Ἀντίπατρον· καὶ κεῖ διεφθάρησαν. Ὁπερίδου δὲ καὶ τὴν γλῶττιαν ἐκτιμήθηναί λέγουσι.

XXIX. Τὸν δὲ Δημοσθένη πυθόμενος ἰκείμεν ἐν Καλανρίᾳ ἐν τῷ ἱερῷ Ποσειδῶνος καθέζεσθαι, διαπλεύσας ὑπηρετικοῖς, καὶ ἀποβὰς μετὰ Θοράκων δορυφόρων, ἔπειθεν ἀναστάντα βαδίξειν μετ' αὐτοῦ πρὸς Ἀντίπατρον, ὥς δυσχερές πεισόμενον οὐδέν. Ὁ δὲ Δημοσθένης ἐτύγχανεν ὄψιν ἑωρακὼς κατὰ τοὺς ὑπνούς ἐκείνης τῆς νυκτὸς ἀλλόκοτον. Ἐδόκει γὰρ ἀνταγωνίζεσθαι τῷ Ἀρχίᾳ τραγῳδίαν ὑποκρινόμενος· ἐνήμερων δὲ καὶ κατέχων τὸ θέατρον, ἐνδεία παρασκευῆς καὶ χορηγίας κρατεῖσθαι. Διὸ τοῦ Ἀρχίου πολλὰ φιλάνθρωπα διαλεχθέντος, ἀναβλέψας πρὸς αὐτόν, ὥσπερ ἐτύγχανε καθήμενος· „Ὁ Ἀρχία,“ εἶπεν, „οὔτε ὑποκρινόμενός με ἔπεισας πώποτε, οὔτε νῦν πείσεις ἐπαγγελλόμενος.“ Ἀρξαιμένου δ' ἀπειλεῖν τοῦ Ἀρχίου μετ' ὀργῆς· „Νῦν,“ ἔφη, „λέγεις τὰ ἐκ τοῦ Μακεδονικοῦ τρίποδος, ἄρτι δ' ὑπεκρίνου. Μικρὸν οὖν ἐπίσχες, ὅπως ἐπιστείλω τι τοῖς οἴκοι.“ Καὶ ταῦτ' εἰπὼν, ἐντὸς ἀνεχώρησε τοῦ ναοῦ· καὶ λαβὼν βιβλίον, ὥς γράφειν μέλλων, προσήνεγκε τῷ στόματι τὸν κάλαμον, καὶ δακῶν, ὥσπερ ἐν τῷ διανοεῖσθαι καὶ γράφειν εἶω-

θει, χρόνον τινὰ κατέσχευ, εἴτα συγκαλυψάμενος ἀπέκλινε τὴν κεφαλὴν. Οἱ μὲν οὖν παρὰ τὰς θύρας ἐστῶτες δορυφόροι κατεγέλων ὡς ἀποδειλιῶντες αὐτοῦ καὶ μαλακὸν ἐκάλουν καὶ ἄνανδρον· ὁ δ' Ἀρχίας προσελθὼν ἀνίστασθαι παρεκάλει, καὶ τοὺς αὐτοὺς ἀνακυκλῶν λόγους, αὐθις ἐπηγγέλλετο διαλλαγὰς πρὸς τὸν Ἀντιπάτρον. Ἦδη δὲ συνησθημένος ὁ Δημοσθένης ἐμπεφυκός αὐτῷ τοῦ φαρμάκου καὶ κρατοῦντος, ἐξεκαλύψατο· καὶ διαβλέψας πρὸς τὸν Ἀρχίαν· „Οὐκ ἂν φθάνοις, εἶπεν, ἤδη τὸν ἐκ τῆς τραγωδίας ὑποκρινόμενος Κρέοντα, καὶ τὸ σῶμα τοῦτο ῥίπτων ἄταφον. Ἐγὼ δ', ὡ φίλε Πύσειδον, ἔτι ζῶν ἐξανίσταμαι τοῦ ἱεροῦ· τῷ δὲ Ἀντιπάτρει καὶ Μακεδόσιν οὐδ' ὁ σὸς ναὸς καθαρὸς ἀπολέλειπται.“ Ταῦτ' εἰπὼν, καὶ κελεύσας ὑπολαβεῖν αὐτὸν ἤδη τρέμοντα καὶ σφαλλόμενον, ἅμα τῷ προσελθεῖν καὶ παραλλάξαι τὸν βωμὸν ἔπεσε, καὶ στενάξας ἀφῆκε τὴν ψυχὴν.

XXX. Τὸ δὲ φάρμακον Ἀρίστων μὲν ἐκ τοῦ καλῶμου λαβεῖν φησὶν αὐτὸν, ὡς εἴρηται· Πάππος δὲ τις, οὗ τὴν ἱστορίαν Ἑρμιππος ἀνείληφε, φησὶ, πεσόντος αὐτοῦ παρὰ τὸν βωμὸν, ἐν μὲν τῷ βιβλίῳ γεγραμμένην ἐπιστολῆς ἀρχὴν εὑρεθῆναι, „Δημοσθένης Ἀντιπάτρει,“ καὶ μηδὲν ἄλλο· θαυματομένης δὲ τῆς περὶ τὸν θάνατον ὀξύτητος, διηγεῖσθαι τοὺς παρὰ ταῖς θύραις Θράκας, ὡς ἐκ τινος ῥακίου λαβὼν εἰς τὴν χεῖρα, προσθοῖτο τῷ στόματι καὶ καταπλοι τὸ φάρμακον· αὐτοὶ δ' ἄρα χρυσὸν ᾗθήθησαν εἶναι τὸ καταπινόμενον· ἡ δ' ὑπηρετοῦσα παιδίσκη, πυν-

θανομένων τῶν περὶ τὸν Ἀρχίαν, φαίη, πολὺν εἶναι χρόνον, ἐξ οὗ φοροῖη τὸν ἀπόδεσμον ἐκείνον ὁ Δημοσθένης, ὡς φυλακτήριον. Ἐρατοσθένης δὲ καὶ αὐτὸς ἐν κρίκῳ φησὶ κοίλῳ τὸ φάρμακον φυλάσσειν· τὸν δὲ κρίκον εἶναι τοῦτον αὐτῷ φόρημα περιβραχιόνιον. Τῶν δ' ἄλλων, οὗτοι γεγράφασι περὶ αὐτοῦ. πάμπολλοι δὲ εἰσι, τὰς διαφορὰς οὐκ ἀναγκαῖον ἐπεξελεῖν· πλὴν ὅτι Δημοχάρης, ὁ τοῦ Δημοσθένους οἰκεῖος, οἷσθαι φησὶν, αὐτὸν οὐχ ὑπὸ φαρμάκου, θεῶν δὲ τιμῇ καὶ προνοίᾳ τῆς Μακεδόνων ὁμότητος ἐξαρπαγῆναι, συντόμως καταστρέψαντα καὶ ἀλύπως. Κατέστρεψε δ' ἕκτη ἐπὶ δέκα τοῦ Πυανειῶνος μηνός, ἐν ᾗ τὴν σκυθρωποτάτην τῶν Θεσμοφορίων ἡμέραν ἄγουσαι παρὰ τῇ θεῷ νηστεύουσιν αἱ γυναῖκες. Τούτῳ μὲν ὀλίγον ὕστερον ὁ τῶν Ἀθηναίων δῆμος ἀξίαν ἀποδιδούς τιμὴν, εἰκόνα τε χαλκῆν ἀνέστησε, καὶ τὸν πρεσβύτατον ἐψηφίσατο τῶν ἀπὸ τοῦ γένους ἐν Πρυτανείῳ σίτησιν ἔχειν. Καὶ τὸ ἐπίγραμμα τὸ θρυλλούμενον ἐπεγράφη τῇ βάσει τοῦ ἀνδριάντος·

Εἶπερ ἴσῃν βῶμην γνώμη, Δημοσθένες, εἶχες,

Οὐποτ' ἂν Ἑλλήνων ἤρεξεν Ἄρης Μακεδών.

Οἱ γὰρ αὐτὸν τὸν Δημοσθένη τοῦτο ποιῆσαι λέγοντες ἐν Καλαυρίᾳ, μέλλοντα τὸ φάρμακον προσφέρεσθαι, κομιδῇ φλυαροῦσι.

XXXI. Μικρὸν δὲ πρόσθεν, ἢ παραβαλεῖν ἡμῶς Ἀθήναζε, λέγεται τι τοιοῦτον συμβῆναι. Στρατιώτης, ἐπὶ κρίσειν τινὰ καλούμενος ὑφ' ἡγεμόνος, ὅσον



εἶχε χρυσίδιον, εἰς τὰς χεῖρας ἐνέθηκε τοῦ ἀνδριάν-  
 τος. Ἔστηκε δὲ τοὺς δακτύλους συνέχων δι' ἀλλή-  
 λων, καὶ παραπέφυκεν οὐ μεγάλη πλάτανος. Ἀπὸ  
 ταύτης πολλὰ τῶν φύλλων, εἴτε πνεύματος ἐκ τύχης  
 καταβαλόντος, εἴτ' αὐτὸς οὗτος ὁ θεὸς ἐκάλυψε, πε-  
 ρικείμενα καὶ συμπεσόντα λαθεῖν ἐποίησε τὸ χρυσίον  
 οὐκ ὀλίγον χρόνον. Ὡς δ' ὁ ἄνθρωπος ἐπανελθὼν  
 ἀνεῦρε, καὶ διεδόθη λόγος ὑπὲρ τούτου, πολλοὶ τῶν  
 εὐφυῶν ὑπόθεσιν λαβόντες, εἰς τὸ ἀδωροδόκητον τοῦ  
 Δημοσθένους διημιλλῶντο τοῖς ἐπιγράμμασι. Δη-  
 μάδην δὲ, χρόνον οὐ πολὺν ἀπολαύσαντα τῆς φνομέ-  
 νης δόξης, ἣ Δημοσθένους δίκη κατήγαγεν εἰς Μα-  
 κεδονίαν, οὗς ἐκολάκευεν αἰσχροῦς, ὑπὸ τούτων ἐξ-  
 ολούμενον δικαίως· ἐπαχθῇ μὲν ὄντα καὶ πρότερον  
 αὐτοῖς, τότε δ' εἰς αἰτίαν ἄφικτον ἐμπεσόντα. Γράμ-  
 ματα γὰρ ἐξέπεσεν αὐτοῦ, δι' ὧν παρεκάλει Περ-  
 δίκκαν ἐπιχειρεῖν Μακεδονίᾳ, καὶ σώξειν τοὺς Ἑλλη-  
 νας, ὥς ἀπὸ σαπροῦ καὶ παλαιοῦ στήμονος (λέγων  
 τὸν Ἀντίπατρον) ἡρτημένους. Ἐφ' οἷς Δεινάρχου τοῦ  
 Κορινθίου κατηγορήσαντος, παροξυνθεὶς ὁ Κάσαν-  
 δρος ἐγκατέσφαξεν αὐτοῦ τῷ κόλπῳ τὸν νῆδον, εἴτα  
 οὕτως ἐκείνον ἀνελεῖν προσέταξεν, τοῖς μεγίστοις  
 διδασκόμενον ἀτυχήμασιν, ὅτι πρῶτους ἑαυτοὺς οἱ  
 προδόται πωλοῦσιν· ὃ πολλὰκις Δημοσθένους προα-  
 γορεύοντος, οὐκ ἐπίστευσε. Τὸν μὲν οὖν Δημοσθέ-  
 νους ἀπέχεις, Σόσσιε, βίον, ἐξ ὧν ἡμεῖς ἀνέγνωμεν  
 ἣ διηκούσαμεν.

---

---

## Κ Ι Κ Ε Ρ Ω Ν.

---

*Κικέρωνος δὲ τὴν μὲν μητέρα λέγουσιν Ἑλβίαν καὶ γεγονέναι καλῶς καὶ βεβιωκέναι· περὶ δὲ τοῦ πατρὸς οὐδὲν ἦν πυθέσθαι μίτριον. Οἱ μὲν γὰρ ἐν κναφείῳ τινὲ καὶ γενέσθαι καὶ τραφῆναι τὸν ἄνδρα λέγουσιν· οἱ δ' εἰς Τύλλον Ἄττιον ἀνάγουσι τὴν ἀρχὴν τοῦ γένους, βασιλεύσαντα λαμπρῶς ἐν Οὐρολούσκοις. Ὁ μέντοι πρῶτος ἐκ τοῦ γένους Κικέρων ἐπονομασθεὶς ἄξιος λόγου δοκεῖ γενέσθαι· διὸ τὴν ἐπικλησιν οὐκ ἀνέρῳσαν οἱ μετ' αὐτὸν, ἀλλ' ἡσπασαντο, καίπερ ὑπὸ πολλῶν χλευαζομένην. Κίκερ γὰρ οἱ Λατῖνοι τὸν ἐρεβίνθον καλοῦσι· κακῆϊνος ἐν τῇ πέρατι τῆς ρινὸς διαστολὴν ἀμβλεῖαν εἶχεν, ὥσπερ ἐρεβίνθου διαφνὴν, ἀφ' ἧς ἐκτῆσατο τὴν ἐπωνυμίαν. Αὐτὸς γε μὴν Κικέρων, ὑπὲρ οὗ τὰδε γέγραπται, τῶν φίλων αὐτὸν οἰομένων δεῖν, ὅτε πρῶτον ἀρχὴν μετήξει καὶ πολιτείας ἤπτετο, φυγεῖν τοῦνομα καὶ μεταθέσθαι, λέγεται νθανιευσάμενος εἰπεῖν, ὥς ἀγωνιέται τὸν Κικέρωνα τῶν Σκαύρων καὶ τῶν Κάτωνων ἰνδοξότερον ἀποδείξαι. Ταμειύων δ' ἐν Σικελίᾳ, καὶ*

τοῖς θεοῖς ἀνάθημα ποιούμενος ἀργυροῦν, τὰ μὲν  
 πρῶτα δύο τῶν ὀνομάτων ἐπέγραψε, τὸν τε Μάρκον  
 καὶ τὸν Τύλλιον· ἀντὶ δὲ τοῦ τρίτου σκώπτων ἐρέ-  
 βινθον ἐκέλευσε παρὰ τὰ γράμματα τὸν τεχνίτην ἐν-  
 τορεῦσαι. Ταῦτα μὲν οὖν περὶ τοῦ ὀνόματος ἱστο-  
 ρηται.

II. Τεχθῆναι δὲ Κικέρωνα λέγουσιν, ἀνωδύνως  
 καὶ ἀπόνως λοχευθείσης αὐτοῦ τῆς μητρὸς, ἡμέρα  
 τρίτῃ τῶν νέων Καλανδῶν· ἐν ἣ νῦν οἱ ἄρχοντες εὐ-  
 χονται καὶ θύουσιν ὑπὲρ τοῦ ἡγεμόνος. Τῇ δὲ τίτθῃ  
 φάσμα δοκεῖ γενέσθαι, καὶ προειπεῖν, ὥς ὄφελος μέ-  
 γα πᾶσι Ῥωμαίοις ἐκτρεφούσῃ. Ταῦτα δ', ἄλλως  
 ὀνειράτα καὶ φλύαρον εἶναι δοκοῦντα, ταχέως αὐτὸς  
 ἀπέδειξε μαντείαν ἀληθινήν, ἐν ἡλικίᾳ τοῦ μανθά-  
 νειν γενόμενος, δι' εὐφύϊαν ἐκλάμψας, καὶ λαβὼν  
 ὄνομα καὶ δόξαν ἐν τοῖς παισὶν, ὥστε τοὺς πατέρας  
 αὐτῶν ἐπιφοιτῆν τοῖς διδασκαλείοις, ὅφει τε βουλο-  
 μένους ἰδεῖν τὸν Κικέρωνα, καὶ τὴν ὑμνουμένην αὐ-  
 τοῦ περὶ τὰς μαθήσεις ὀξύτητα καὶ σύνεσιν ἱστορεῖ-  
 σαι· τοὺς δ' ἀγροικοτέρους ὀργίλζεσθαι τοῖς υἱέσιν,  
 ὀρῶντας ἐν ταῖς ὁδοῖς τὸν Κικέρωνα μέσον αὐτῶν ἐπὶ  
 τιμῇ λαμβάνοντας. Γενόμενος δ', ὥσπερ ὁ Πλάτων  
 ἄξιόι τὴν φιλομαθῆ καὶ φιλόσοφον φύσιν, οἷος ἀσπιά-  
 ζεσθαι πᾶν μάθημα, καὶ μηδὲν λύγου, μηδὲ παιδείας,  
 ἀτιμάζειν εἶδος, ἐρῆύῃ πως προθυμότερον ἐπὶ ποιη-  
 τικῇ. Καὶ τι ποιημάτων ἔτι παιδὸς αὐτοῦ διασώ-  
 ζεται, Πόντιος Γλαῦκος, ἐν τετραμέτρῳ πεποιημένον.  
 Προῖων δὲ τῷ χρόνῳ, καὶ ποικιλώτερον ἀπτόμενος

τῆς περὶ ταῦτα μούσης, ἔδοξεν οὐ μόνον ῥήτωρ, ἀλλὰ καὶ ποιητὴς ἄριστος εἶναι Ῥωμαίων. Ἡ μὲν οὖν ἐπὶ τῇ ῥητορικῇ δόξα μέχρι νῦν διαμένει, καίπερ οὐ μικρῶς γεγενημένης περὶ τοὺς λόγους καινοτομίας· τὴν δὲ ποιητικὴν αὐτοῦ, πολλῶν εὐφυῶν ἐπιγενομένων, παντὶ πασιν ἄκλεῃ καὶ ἄτιμον ἔρῳειν συμβέβηκεν.

III. Ἀπαλλαγείς δὲ τῶν ἐν παισὶ διατριβῶν, Φίλωνος ἤκουσε τοῦ ἐξ Ἀκαδημίας, ὃν μάλιστα Ῥωμαῖοι τῶν Κλειτομάχου συνήθων καὶ διὰ τὸν λόγον ἐθαύμασαν, καὶ διὰ τὸν τρόπον ἠγάπησαν. Ἄμα δὲ τοῖς περὶ Μούκιον, ἀνδράσι συνῶν πολιτικοῖς καὶ πρωτευουσι τῆς βουλῆς, εἰς ἐμπειρίαν τῶν νόμων ὠφελεῖτο· καὶ τινὰ χρόνον καὶ στρατείας μετέσχεν ὑπὸ Σύλλα περὶ τὸν Μαρσικὸν πόλεμον. Εἴθ' ὄρων εἰς στάσιν, ἐκ δὲ τῆς στάσεως εἰς ἄκρατον ἐμπίπτοντα τὰ πράγματα μοναρχίαν, ἐπὶ τὸν σχολαστὴν καὶ θεωρητικὸν ἐλθὼν βίον, Ἑλλήσι συνῆν φιλολόγοις, καὶ προσεῖχε τοῖς μαθήμασιν· ἄχρις οὗ Σύλλας ἐκράτησε, καὶ κατὰστάσιν τινὰ λαμβάνειν ἔδοξεν ἢ πόλις. Ἐν δὲ τῷ χρόνῳ τούτῳ Χρυσόγονος, ἀπελεύθερος Σύλλα, προσαγγείλαντός τινος οὐσίαν ὥς ἐκ προγομφῆς ἀναιρεθέντος, αὐτὸς ἐωνήσατο διαχιλίων δραχμῶν· ἐπεὶ δὲ Ῥώσκιος, ὁ υἱὸς καὶ κληρονόμος τοῦ τεθνηκότος, ἠγανάκτει, καὶ τὴν οὐσίαν ἀπεδείκνυε παντήκοντα καὶ διακοσίων ταλάντων οὖσαν ἀξίαν, ὃ τε Σύλλας ἐλεγχόμενος ἐχαλέπαινε, καὶ δίκην πατροκτονίας ἐπῆγε τῷ Ῥωσκίῳ, τοῦ Χρυσογόνου κατασκευάσαντος, ἐβοήθει δ' οὐδεὶς, ἀλλ' ἀπετρέποντο,

V. Ὁ γοῦν Κικέρων ἐλπίδων μεστός ἐπὶ τὴν πολιτείαν φερόμενος, ὑπὸ χρησμοῦ τινος ἀπημβλύθη τὴν δομὴν. Ἐρῶμένῳ γὰρ αὐτῷ τὸν ἐν Δελφοῖς θεόν, ὅπως ἂν ἐνδοξότατος γένοιτο, προσέταξεν ἡ Πυθία, τὴν ἑαυτοῦ φύσιν, ἀλλὰ μὴ τὴν τῶν πολλῶν δόξαν, ἡγεμόνα ποιεῖσθαι τοῦ βίου. Καὶ τὸν τε πρῶτον ἐν Ῥώμῃ χρόνον εὐλαβῶς διῆγε, καὶ ταῖς ἀρχαῖς δακνηδὺς προσήει, καὶ παρημελεῖτο· ταῦτα δὲ τὰ Ῥωμαίων τοῖς βαναυσοτάτοις πρόχειρα καὶ συνήθη ῥήματα, Γραικὸς καὶ σχολαστικὸς, ἀκούων... Ἐπεὶ δὲ, φύσει φιλότιμος ὢν, καὶ παροξυνόμενος ὑπὸ τοῦ πατρὸς καὶ τῶν φίλων, ἐπέδωκεν εἰς τὸ συνηγορεῖν ἑαυτὸν, οὐκ ἡρέμα τῷ πρωτεῷ προσήγεν, ἀλλ' εὐθύς ἐξελάμψε τῇ δόξῃ, καὶ διέφερε πολὺ τῶν ἀγωνιζομένων ἐπ' ἀγορᾶς. Λέγεται δὲ καὶ αὐτὸς οὐδὲν ἥττιον νοσήσας τοῦ Δημοσθένους πρὸς τὴν ὑπόκρισιν, τοῦτο μὲν Ῥωσκιῷ, τῷ κωμῳδῷ, τοῦτα δ' Αἰσώπῳ, τῷ ἰσαγωγῷ, προσέχειν ἐπιμελῶς. Τὸν δ' Αἰσώπον τοῦτον ἱστοροῦσιν ὑποκρινόμενον ἐν θεάτρῳ τὸν περὶ τῆς τιμωρίας τοῦ Θυέστου βουλευόμενον Ἀτρεΐα, τῶν ὑπηρετῶν τινος ἄφνω παραδραμόντος, ἔξω τῶν ἑαυτοῦ λογισμῶν διὰ τὸ πάθος ὄντα, τῷ σκήπτρῳ πατάξαι καὶ ἀνελεῖν. Οὐ μικρὰ δὲ πρὸς τὸ πείθειν ὑπῆρχεν ἐκ τοῦ ὑποκρίνεσθαι ῥοπή τῷ Κικέρωνι. Καὶ τοὺς γε τῷ βοᾷν μεγάλα χρωμένους ῥήτορας ἐπισκώπτων, εἰλεγε, δι' ἀσθένειαν ἐπὶ τὴν κραυγὴν, ὥσπερ χῶλους ἐφ' ἵππον, πηδᾷν. Ἡ δὲ περὶ τὰ σκώμματα καὶ τὴν παιδιὰν ταύτην εὐτραπελία δικανικὸν μὲν

ἐδόκει καὶ γλαφυρόν· χρώμενός δ' αὐτῇ κατακόρως, πολλοὺς ἐλύπει, καὶ κακοηθείας ἐλάμβανε δόξαν.

VI. Ἀποδειχθεὶς δὲ ταμίης ἐν σιτοδείᾳ, καὶ λαχὼν Σικελίαν, ἠνώχλησε τοῖς ἀνθρώποις ἐν ἀρχῇ, σῖτον εἰς Ῥώμην ἀποστέλλειν ἀναγκαζόμενος. Ὑστερον δὲ τῆς ἐπιμελείας καὶ δικαιοσύνης καὶ πραότητος αὐτοῦ πείραν λαμβάνοντες, ὥς οὐδένα τῶν πώποθ' ἡγεμόνων ἐτίμησαν. Ἐπεὶ δὲ πολλοὶ τῶν ἀπὸ Ῥώμης νέων ἔνδοξοι καὶ γεγονότες καλῶς, αἰτίαν ἔχοντες ἀταξίας καὶ μαλακίας περὶ τὸν πόλεμον, ἀνεπέμφθησαν ἐπὶ τὸν στρατηγὸν τῆς Σικελίας, συνεῖπεν αὐτοῖς ὁ Κικέρων ἐπιφανῶς, καὶ περισποίησεν. Ἐπὶ τοῦτοις οὖν μέγα φρονῶν, εἰς Ῥώμην βαδίζων γελοῖόν τι παθεῖν φησι. Συντυχὼν γάρ ἄνδρὶ τῶν ἐπιφανῶν, φίλῳ δοκοῦντι, περὶ Καμπανίαν, ἔρεσθαι, τίνα δὴ τῶν πεπραγμένων ὑπ' αὐτοῦ λόγον ἔχουσι Ῥωμαῖοι, καὶ τί φρονοῦσιν, ὥς ὀνόματος καὶ δόξης τῶν πεπραγμένων αὐτῷ τὴν πόλιν ἅπασαν ἐμπεπληκώς· τὸν δ' εἰπεῖν· „Ποῦ γὰρ ἦς, ὦ Κικέρων, τὸν χρόνον τοῦτον;“ Τότε μὲν οὖν ἐξαθυμῆσαι παντάπασιν, εἰ, καθάπερ εἰς πέλαγος ἄχανές τὴν πόλιν ἐμπεσὼν ὁ περὶ αὐτοῦ λόγος, οὐδὲν εἰς δόξαν ἐπιδήλον πεποίηκεν· Ὑστερον δὲ λογισμὸν ἑαυτῷ διδοὺς, πολὺ τῆς φιλοτιμίας ὑφείλεν, ὥς πρὸς ἀόριστον πρᾶγμα τὴν δόξαν ἀμιλλώμενος, καὶ πέρας οὐκ ἐφικτὸν ἔχουσαν. Οὐ μὴν ἄλλὰ τὸ γε χαίρειν ἐπαινούμενον διαφερόντως, καὶ πρὸς δόξαν ἐμπαθέστερον ἔχειν, ἄχρι παντός αὐτῷ παρέμεινε, καὶ πολλοὺς πολλὰκις τῶν ὀρθῶν ἐπετάραξε λογισμῶν,

VII. Ἀπτόμενος δὲ τῆς πολιτείας προθυμότερον, αἰσχρὸν ἡγείτο, τοὺς μὲν βαναύσους, ὀργάνοις χρωμένους καὶ σκεύεσιν ἀφύχοις, μηδενὸς ἄγνοεῖν ὄνομα, μηδὲ χώραν, ἣ δύναμιν αὐτῶν, τὸν δὲ πολιτικόν, ὃ δὲ ἀνθρώπων αἱ κοινὰ πρῶξεις περαίνονται, ῥαθυμῶς καὶ ἀμελῶς ἔχειν περὶ τὴν τῶν πολιτῶν γνῶσιν. Ὅθεν οὐ μόνον τῶν ὀνομάτων εἰθίζε μνημονεύειν αὐτόν, ἀλλὰ καὶ τὸν τόπον, ἐν ᾧ τῶν γνωρίμων ἕκαστος οἰκεῖ, καὶ χωρίον, ὃ κέκτηται, καὶ φίλους, οἷσινσι χρῆται, καὶ γείτονας ἐγίνωσκε· καὶ πῦσαν ὁδὸν Ἰταλίας διαπορευομένῳ Κικέρωνι πρῶχειρον ἦν εἰπεῖν καὶ ἐπιδειῖναι τοὺς τῶν φίλων ἀγροὺς καὶ τὰς ἐπαύλεις. Οὐσίαν δὲ μικρὰν μὲν, ἱκανὴν δὲ καὶ ταῖς δαπάναις ἐπαρκῆ κεκτημένος, ἐθαυμάζετο μήτε μισθοὺς, μήτε δῶρα, προσιέμενος ἀπὸ τῆς συνηγορίας· μάλιστα δ', ὅτε τὴν κατὰ Βέρδου δίκην ἀνέλαβε. Τοῦτον γὰρ, στρατηγὸν γεγονότα τῆς Σικελίας, καὶ πολλὰ πεπονηρευμένον, τῶν Σικελιωτῶν διωκόντων, εἶλεν, οὐκ εἰπὼν, ἀλλ' ἐξ αὐτοῦ τρόπον τινὰ τοῦ μὴ εἰπεῖν. Τῶν γὰρ στρατηγῶν τῷ Βέρδῳ χαριζομένων, καὶ τὴν δίκην ὑπερθέσει πολλὰς εἰς τὴν ὑστάτην ἐκβαλλόντων, ὥς ἦν πρόδηλον, ὅτι τοῖς λόγοις ὁ τῆς ἡμέρας οὐκ ἐξαρκέσει χρόνος, οὐδὲ λήψεται πέρας ἢ κρίσις, ἀναστὰς ὁ Κικέρων ἔφη, μὴ δεῖσθαι λόγων, ἀλλ' ἐπαγαγὼν τοὺς μάρτυρας καὶ ἐπικρίνας, ἐκέλευσε φέρειν τὴν ψῆφον τοὺς δικαστάς. Ὅμως δὲ πολλὰ χαρίεντα διαμνημονεύεται καὶ περὶ ἐκείνην αὐτοῦ τὴν δίκην. Βέρδην γὰρ οἱ Ῥωμαῖοι τὸν ἐκτετμημέ-

νον χοῖρον καλοῦσιν. Ὡς οὖν ἀπελευθερικὸς ἄνθρωπος, ἔνοχος τῷ Ἰουδαΐζειν, ὄνομα Καικίλιος, ἐβούλετο, παρῳσάμενος τοὺς Σικελιώτας, κατηγορεῖν τοῦ Βέρρου. „Τί Ἰουδαίῳ πρὸς χοῖρον;“ ἔφη ὁ Κικέρων. Ἦν δὲ τῷ Βέρρῳ ἀντίπαις υἱὸς, οὐκ ἐλευθερίως δοκῶν προΐστασθαι τῆς ὥρας. Λοιδορηθεὶς οὖν ὁ Κικέρων εἰς μαλακίαν ὑπὸ τοῦ Βέρρου. „Τοῖς υἱοῖς,“ εἶπεν, „ἐντὸς θυρῶν δεῖ λοιδορεῖσθαι.“ Τοῦ δὲ ῥήτορος Ὀρτησίου τὴν μὲν εὐθείαν τῷ Βέρρῳ συνειπεῖν μὴ τολμήσαντος, ἐν δὲ τῷ τιμήματι πεισθέντος παρὰ γενέσθαι, καὶ λαβόντος ἐλεφαντίνην Σφίγγα μισθόν, εἶπε τι πλαγίως ὁ Κικέρων πρὸς αὐτόν· τοῦ δὲ φήσαντος, αἰνιγμάτων λύσει· ἀπείρως ἔχειν. „Καὶ μὴν ἐπὶ τῆς οἰκίας τὴν Σφίγγα ἔχεις.“

VIII. Οὕτω δὲ τοῦ Βέρρου καταδικασθέντος, ἐβδμήκοντα πέντε μυριάδων τιμησάμενος τὴν δίκην ὁ Κικέρων, διαβολὴν ἔσχεν, ὥς ἐπ' ἀργυρίῳ τὸ τίμημα παθυφειμένος. Οὐ μὴν ἀλλ' οἱ Σικελιώται χάριν εἰδότες, ἀγορανομοῦντος αὐτοῦ, πολλὰ μὲν ἄγοντες ἀπὸ τῆς νήσου, πολλὰ δὲ φέροντες ἦκον· ὧν οὐδὲν ἐποίησατο κέρδος, ἀλλ' ὅσον ἐπενωνίσει τὴν ἀγοράν, ἀπεχρήσατο τῇ φιλοτιμίᾳ τῶν ἀνθρώπων. Ἐκέκτητο δὲ χωρίον καλὸν ἐν Ἀρποῖς, καὶ περὶ Νέαν πόλιν ἦν ἀγρός, καὶ περὶ Πομπηίους ἑτέρος, οὐ μεγάλοι· φερνῆ τε Τερεντίας, τῆς γυναικὸς, προσεγένετο μυριάδων δώδεκα, καὶ κληρονομία τις εἰς ἐννέα δηναρίων συναχθεῖσα μυριάδας. Ἀπὸ τούτων ἐλευθερίως ἅμα καὶ σωφρόνως διῆγε μετὰ τῶν συμβιούντων Ἑλλήνων καὶ



Ῥωμαίων φιλολόγων· σπάνιον, εἴ ποτε, πρὸ δυσμῶν ἡλίου κατακλινόμενος, οὐχ οὕτω δι' ἀσχολίαν, ὥς διὰ τὸ σῶμα τῷ στομάχῳ μοχθηρῶς διακείμενον. Ἦν δὲ καὶ τὴν ἄλλην περὶ τὸ σῶμα θεραπείαν ἀκριβῆς καὶ περιττὸς, ὥστε καὶ τρίψεσι καὶ περιπάτοις ἀριθμῶ τεταγμένοις χρῆσθαι. Τοῦτον τὸν τρόπον διαπαιδαγωγῶν τὴν ἑξιν, ἄνοσον καὶ διαρκῆ πρὸς πολλοὺς καὶ μεγάλους ἀγῶνας καὶ πόρους συνεῖχεν. Οἰκίαν δὲ τὴν μὲν πατρῴαν τῷ ἀδελφῷ παρεχώρησεν, αὐτὸς δ' ὤκει περὶ τὸ Παλάτιον, ὑπὲρ τοῦ μὴ μακρὰν βαδίζοντας ἐνοχλεῖσθαι τοὺς θεραπεύοντας αὐτόν. Ἐθεράπευον δὲ καθ' ἡμέραν ἐπὶ θύρας φοιτῶντες οὐκ ἐλάττονες, ἢ Κράσσον ἐπὶ πλούτῳ, καὶ Πομπήϊον διὰ τὴν ἐν τοῖς στρατεύμασι δύναμιν, θαυμαζομένους μάλιστα Ῥωμαίων καὶ μεγίστους ὄντας. Πομπήϊος δὲ καὶ Κικέρωνα ἐθεράπευε, καὶ μέγала πρὸς δύναμιν αὐτῷ καὶ δόξαν ἢ Κικέρωνος συνέπραξε πολιτεία.

ΙΧ. Στρατηγίαν δὲ μετιδόντων ἅμα σὺν αὐτῷ πολλῶν καὶ μεγάλων, πρῶτος ἀπάντων ἀνηγορεύθη· καὶ τὰς κρίσεις ἔδοξε καθαρῶς καὶ καλῶς βραβεῦσαι. Λέγεται δὲ καὶ Λικίνιος Μάκερ, ἀνὴρ καὶ καθ' αὐτὸν ἰσχύων ἐν τῇ πόλει μέγα, καὶ Κράσσῳ χρώμενος βοηθῷ, κρινόμενος κλοπῆς ὑπὲρ αὐτοῦ, τῇ δυνάμει καὶ σπουδῇ πεποιθὼς, ἔτι τὴν ψῆφον τῶν κριτῶν διαφερόντων ἀπαλλαγεῖς οἴκαδε, κίρασθαι τε τὴν κεφαλὴν κατὰ τάχος, καὶ καθαρὸν ἱμάτιον, ὥς νενηκηκῶς, λαβὼν, αὐτίς εἰς ἀγορὰν προῖεναι· τοῦ δὲ

Κράσσου περὶ τὴν αὐλειον ἀπαντήσαντος αὐτῷ, καὶ φράσαντος, ὅτι πάσαις ἐάλωκε ταῖς ψήφοις, ἀναστρέφας καὶ κατακλιθεὶς ἀποθανεῖν. Τὸ δὲ πρᾶγμα τῷ Κικέρωνι δόξαν ἤνεγκεν, ὥς ἐπιμελῶς βραβεύσαντι τὸ δικαστήριον. Ἐπεὶ δὲ Οὐατίνιος, ἀνὴρ ἔχων τι τραχὺ καὶ πρὸς τοὺς ἄρχοντας ὀλίγωρον ἐν ταῖς συνηγορίαις, χοιράδιον δὲ τὸν τράχηλον περίπλεως, ῥηεῖτό τι καταστὰς παρὰ τοῦ Κικέρωνος, καὶ μὴ διδόντος, ἀλλὰ βουλευομένου πολὺν χρόνον, εἶπεν, ὥς οὐκ ἂν αὐτὸς διατάσειε περὶ τούτου στρατηγῶν ἐπιστραφεὶς ὁ Κικέρων, „Ἀλλ’ ἐγὼ,“ εἶπεν, „οὐκ ἔχω τηλικούτον τράχηλον.“ Ἔτι δ’ ἡμέρας δύο ἢ τρεῖς ἔχοντι τῆς ἀρχῆς αὐτῷ προσήγαγέ τις Μανίλιον, εὐθύνων κλοπῆς. Ὁ δὲ Μανίλιος οὗτος εὐνοίαν εἶχε καὶ σπουδὴν ὑπὸ τοῦ δήμου, δοκῶν ἐλαύνεσθαι διὰ Πομπήιον· ἐκείνου γὰρ ἦν φίλος. Αἰτουμένου δ’ ἡμέρας αὐτοῦ, μίαν ὁ Κικέρων μόνην τὴν ἐπιούσαν ἔδωκε· καὶ ὁ δήμος ἠγανάκτησεν, εἰθισμένων τῶν στρατηγῶν δέκα τοῦλάχιστον ἡμέρας διδόναι τοῖς κινδυνεύουσι. Τῶν δὲ δημάρχων αὐτὸν διαγαγόντων ἐπὶ τὸ βῆμα, καλούντων, καὶ κατηγορούντων, ἀκουσθῆναι δεηθεὶς, εἶπεν, ὅτε τοῖς κινδυνεύουσιν αἰεὶ, καθ’ ὅσον οἱ νόμοι παρείκουσι, κεχηρμένος ἐπιεικῶς καὶ φιλανθρωπῶς, δεινὸν ἡγεῖτο τῷ Μανίλιῳ ταῦτα μὴ παρασχεῖν· ἥς οὖν ἔτι μόνης κύριος ἦν ἡμέρας στρατηγῶν, ταύτην ἐπίτηδες ὀρίσαι· τὸ γὰρ εἰς ἄλλον ἄρχοντα τὴν κρῖσιν ἐκβαλεῖν, οὐκ εἶναι βουλομένου βοηθεῖν. Ταῦτα λεχθέντα θαυμαστὴν ἐποίησε τοῦ

κωλυμένοι κατὰ τοὺς Σύλλα νόμους ἄρχειν, οὐτ' ἄσθενεῖς ὄντες, οὐτ' ὀλέγοι, μετιδόντες ἀρχὰς ἐδημαγώγουν, πολλὰ τῆς Σύλλα τυραννίδος ἀληθῆ μὲν καὶ δίκαια κατηγοροῦντες, οὐ μὴν ἐν δέοντι τὴν πολιτείαν, οὐδὲ σὺν καιρῷ κινοῦντες, τοῦτο δὲ, νόμους εἰσῆγον οἱ δῆμαρχοι πρὸς τὴν αὐτὴν ὑπόθεσιν, δεκαδαρχίαν καθιστάντες αὐτοκρατόρων ἀνδρῶν, οἷς ἐφέετο, πάσης μὲν Ἰταλίας, πάσης δὲ Συρίας, καὶ ὅσα διὰ Πομπηίου κωσσιᾷ προσώριστο, κυρίους ὄντας, πωλεῖν τὰ δημόσια, κρίνειν, οὓς δοκοίη, φυγάδας ἐκβάλλειν, συνοικίζειν πόλεις, χρήματα λαμβάνειν ἐκ τοῦ ταμιείου, στρατιώτας τρέφειν καὶ καταλέγειν, ὁπόσων δέοιντο. Διὸ καὶ τῷ νόμῳ προσεῖχον ἄλλοι τε τῶν ἐπιφανῶν, καὶ πρῶτος Ἀντώνιος, ὃ τοῦ Κικέρωνος συνάρχων, ὥς τῶν δέκα γεννησόμενος· Ἐδόκει δὲ καὶ τὸν Κατιλίνα νεωτερισμὸν εἰδὼς οὐ δυσχεραίνειν ὑπὸ πλήθους δανείων· ὃ μάλιστα τοῖς ἀρίστοις φόβον παρεῖχε. Καὶ τοῦτο πρῶτον θεραπεύων ὁ Κικέρων, ἐκείνῳ μὲν ἐψηφίσατο τῶν ἐπαρχιῶν Μακεδονίαν, αὐτῷ δὲ τὴν Γαλατίαν διδομένην παρητήσατο, καὶ κατειργάσατο τῇ χάριτι ταύτῃ τὸν Ἀντώνιον, ὥσπερ ὑποκριτὴν ἔμμισθον, αὐτῷ τὰ δεύτερα λέγειν ὑπὲρ τῆς πατρίδος. Ὡς δ' οὗτος ἐαλώκει καὶ χειροσῆθης ἐγεγόνει, μᾶλλον ἦδη θαρρόων ὁ Κικέρων ἐνίστατο πρὸς τοὺς καινοτομοῦντας, Ἐν μὲν οὖν τῇ βουλῇ κατηγορίαν τινὰ τοῦ νόμου διατιθέμενος, οὕτως ἐξέπληξεν αὐτοὺς τοὺς εἰσφέροντας, ὥστε μηδὲν ἀντιλέγειν. Ἐπεὶ δ' αὐτοῖς ἐπεχεί-

ρουν, καὶ παρεσκευασμένοι προεκαλοῦντο τοὺς ὑπάτους ἐπὶ τὸν δῆμον, οὐδὲν ὑποδείσας ὁ Κικέρων, ἀλλὰ τὴν βουλὴν ἔπεσθαι κελεύσας καὶ προελθὼν, οὐ μόνον ἐξέβαλε τὸν νόμον, ἀλλὰ καὶ τῶν ἄλλων ἀπογνῶναι τοὺς δημάρχους ἐποίησε, παρὰ τοσοῦτον τῷ λόγῳ κρατηθέντας ὑπ' αὐτοῦ.

XIII. Μάλιστα γὰρ οὗτος ὁ ἀνὴρ ἐπέδειξε Ῥωμαίοις, ὅσον ἡδονῆς λόγος τῷ καλῷ προστίθῃσι, καὶ ὅτι τὸ δίκαιον ἀήτητόν ἐστιν, ἂν ὀρθῶς λέγῃται. καὶ δεῖ τὸν ἐμμελῶς πολιτευόμενον αἰεὶ τῷ μὲν ἔργῳ τὸ καλὸν ἀντὶ τοῦ κολακεύοντος αἰρεῖσθαι, τῷ δὲ λόγῳ τὸ λυποῦν ἀφαιρεῖν τοῦ συμφέροντος. Δεῖγμα δ' αὐταῦ τῆς περὶ τὸν λόγον χάριτος, καὶ τὸ περὶ τὰς θύας ἐν τῇ ὑπατείᾳ γενόμενον. Τῶν γὰρ ἱππικῶν πρότερον ἐν τοῖς θεάτροις ἀναμειγμένων τοῖς πολλοῖς, καὶ μετὰ τοῦ δήμου θεωμένων, ὡς ἔτυχε, πρῶτος διεκρίνεν ἐπὶ τιμῇ τοὺς ἱππέας ἀπὸ τῶν ἄλλων πολιτῶν Μάρκος Ὀθων στρατηγῶν, καὶ διένειμεν ἰδίαν ἐκείνοις θέαν, ἣν ἔτι καὶ νῦν ἐξαίρετον ἔχουσι. Τοῦτο πρὸς ἀτιμίαν ὁ δῆμος ἔλαβε, καὶ φραπέντος ἐν θεάτρῳ τοῦ Ὀθωνος, ἐφυβρίζων ἐσύριττεν, οἱ δ' ἱππεῖς ὑπέλαβον κρότῳ τὸν ἄνδρα λαμπρῶς. Αὐθις δ' ὁ δῆμος ἐπέτεινε τὸν συριγμόν, εἰς ἐκείνοι τοὺς κρότον. Ἐκ δὲ τούτου τραπόμενοι πρὸς ἀλλήλους ἐχρῶντο λοιδορίαις, καὶ τὸ θέατρον ἀκοσμία κατεῖχεν. Ἐπεὶ δ' ὁ Κικέρων ἦκε πυθόμενος, καὶ τὸν δῆμον ἐκκαλέσας πρὸς τὸ τῆς Ἐνυοῦς ἱερὸν, ἐπειτίμησε καὶ παρήγεσεν, ἀπελθόντες

αὐθις εἰς τὸ θέατρον ἐκρότουν τὸν Ὀθωνα λαμπρῶς, καὶ πρὸς τοὺς ἱππέας ἀμιλλαν ἐποιοῦντο περὶ τιμῶν καὶ δόξης τοῦ ἀνδρός.

XIV. Ἡ δὲ περὶ τὸν Κατιλίαν συνωμοσία, πτή-  
 ξασα καὶ καταδείσασα τὴν ἀρχήν, αὐθις ἀνεθάρρῃ,  
 καὶ συνῆγον ἀλλήλους, καὶ παρεκάλουν εὐτολμότε-  
 ρον ἅπτεσθαι τῶν πραγμάτων, πρὶν ἐπανελθεῖν  
 Πομπήιον, ἥδη λεγόμενον ὑποστρέφειν μετὰ τῆς δυ-  
 νάμεως. Μάλιστα δὲ τὸν Κατιλίαν ἐξηρέθιζον οἱ  
 Σύλλα πάλοι στρατιῶται, διαπεφευγότες μὲν ὅλης  
 τῆς Ἰταλίας, πλεῖστοι δὲ καὶ μαχιμώτατοι ταῖς Τυρ-  
 ρηνικαῖς ἐγκατεσπαρμένοι πόλεσιν, ἄρπαγᾶς πάλιν  
 καὶ διαφορήσεις πλοῦτων ἐτοίμων ὄνειροπολοῦντες.  
 Οὗτοι γὰρ ἡγεμόνα Μύλλιον ἔχοντες, ἄνδρα τῶν  
 ἐπιφανῶς ὑπὸ Σύλλα στρατευσαμένων, συνίσταντο  
 τῷ Κατιλίᾳ, καὶ παρήσαν εἰς Ῥώμην συναρχαιρε-  
 σιάσοντες. Ἐπατεῖαν γὰρ αὐθις μετῆι, βεβουλευ-  
 μένος ἀνελεῖν τὸν Κικέρωνα περὶ αὐτὸν τῶν ἀρχαι-  
 ρειῶν τὸν θόρυβον. Ἐδόκει δὲ καὶ τὰ δαιμόνιον  
 προσημαίνειν τὰ πρασσόμενα σεισμοῖς καὶ κεραυνοῖς  
 καὶ φάσμασιν. Αἱ ἀπ' ἀνθρώπων μηνύσεις ἀλη-  
 θεῖς μὲν ἦσαν, οὕτω δ' εἰς ἔλεγχον ἀποχρῶσαι κατ'  
 ἀνδρὸς ἐνδόξου καὶ δυναμένου μέγα, τοῦ Κατιλίνα.  
 Διὸ τὴν ἡμέραν τῶν ἀρχαιρεσιῶν ὑπερθέμενος ὁ Κι-  
 κέρων, ἐκάλει τὸν Κατιλίαν εἰς τὴν σύγκλητον, καὶ  
 περὶ τῶν λεγομένων ἀνέκρινεν. Ὁ δὲ πολλοὺς οἶδ-  
 μενος εἶναι τοὺς πραγμάτων καινῶν ἐφιεμένους ἐν  
 τῇ βουλῇ, καὶ ἅμα τοῖς συνωμόταις ἐνδεικνύμενος,

ἀπεκρίνατο τῷ Κικέρωνι μανικὴν ἀπόκρισιν. „Τί γάρ,“ ἔφη, „πράττω δειρὸν, εἰ, δυοῖν σωμάτων ὄντων, τοῦ μὲν ἰσχυροῦ καὶ κατεφθινηκότος, ἔχοντος δὲ κεφαλὴν, τοῦ δ' ἀκεφάλου μὲν, ἰσχυροῦ δὲ καὶ μεγάλου, αὐτῷ κεφαλὴν αὐτὸς ἐπιτίθημι;“ Τούτων εἰς τε τὴν βουλήν καὶ τὸν δῆμον ἡνιχμένων ὑπ' αὐτοῦ, μᾶλλον δ' Κικέρων ἔδεισε, καὶ τεθωρακισμένον αὐτὸν οἱ τε δυνατοὶ πάντες ἀπὸ τῆς οἰκίας, καὶ τῶν νέων πολλοὶ κατήγαγον εἰς τὸ πεδίον. Τοῦ δὲ θώρακος ἐπίτηδες ὑπέφαινε τι παραλύσας ἐκ τῶν ὤμων τοῦ χιτῶνος, ἐνδεικνύμενος τοῖς ὀφθαλμοῖς τὸν κίνδυνον. Οἱ δ' ἠγανάκτουν καὶ συνεστρέφοντο περὶ αὐτόν· καὶ τέλος ἐν ταῖς ψήφοις τὸν μὲν Κατιλίαν αὐθις ἐξεβάλον, εἵλοντο δὲ Σιλανὸν ὕπατον, καὶ Μουρήναν.

XV. Οὐ πολλῷ δ' ὕστερον τούτων ἤδη τῷ Κατιλίᾳ τῶν ἐν Τυρρηνίᾳ συνερχομένων καὶ καταλοχιζομένων, καὶ τῆς ὥρισμένης πρὸς τὴν ἐπίθεσιν ἡμέρας ἐγγὺς οὖσης, ἦκον ἐπὶ τὴν Κικέρωνος οἰκίαν περὶ μέσας νύκτας ἄνδρες οἱ πρῶτοι καὶ δυνατώτατοι Ῥωμαίων, Μάρκος τε Κράσσος, καὶ Μάρκος Μάρκελλος, καὶ Σκηπίων Μέτελλος· κήψαντες δὲ τὰς θύρας, καὶ καλέσαντες τὸν θυρωρὸν, ἐκέλευον ἐπεγεῖραι, καὶ φράσαι Κικέρωνι τὴν παρουσίαν αὐτῶν. Ἦν δὲ τοιόνδε· τῷ Κράσσῳ μετὰ δεῖπνον ἐπιστολὰς ἀποδίδωσιν ὁ θυρωρὸς ὑπὸ δὴ τινος ἀνθρώπου κομισθείσας ἀγνώστου, ἄλλας ἄλλοις ἐπιγεγραμμένας, αὐτῷ δὲ Κράσσῳ μίαν ἀδέσποτον. Ἦν μόνην ἀναγνούς ὁ Κράσ-

σος, ὥς ἔφραζε τὰ γράμματα φόνον γενησόμενον πολὺν διὰ Κατιλίαν, καὶ παρήγει τῆς πόλεως ὑπεξελεθεῖν, τὰς ἄλλας οὐκ ἔλυσεν, ἀλλ' ἦκεν εὐθύς πρὸς τὸν Κικέρωνα, πληγεὶς ὑπὸ τοῦ δεινοῦ, καὶ τι τῆς αἰτίας ἀποδυσόμενος, ἣν ἔσχε διὰ φιλλαν τοῦ Κατιλίνα. Βουλευσάμενος οὖν ὁ Κικέρων, αἰμ' ἡμέρα βουλὴν συνήγαγε, καὶ τὰς ἐπιστολάς κομίσας, ἀπέδωκεν, οἷς ἦσαν ἐπεσταλμέναι, κελεύσας φανερῶς ἀναγνῶναι. Ἡᾶσαι δ' ἦσαν ὁμοίως ἐπιβουλὴν φράζουσαι. Ἐπεὶ δὲ καὶ Κοῖντος Ἀφῆριος, ἀνὴρ στρατηγικὸς, ἀπήγγειλε τοὺς ἐν Τυρρηνίᾳ καταλοχισμοὺς, καὶ Μάλλιος ἀπηγγέλλετο σὺν χειρὶ μεγάλη περὶ τὰς πόλεις ἐκείνας αἰωροῦμενος αἰεὶ τι προσδοκᾶν καινὸν ἀπὸ τῆς Ρώμης, γίνεται δόγμα τῆς βουλῆς, παρακατατίθεσθαι τοῖς ὑπάτοις τὰ πράγματα· δεξαμένους δ' ἐκείνους, ὥς ἐπίστανται, διοικεῖν καὶ σώζειν τὴν πόλιν. Τοῦτο δ' οὐ πολλάκις, ἀλλ' ὅταν τι μέγα δείσῃ, ποιεῖν εἰώθεν ἢ σύγκλητος.

XVI. Ἐπεὶ δὲ ταύτην λαβὼν τὴν ἐξουσίαν ὁ Κικέρων τὰ μὲν ἔξω πράγματα Κοῖντῳ Μετέλλῳ διεπίστευσε, τὴν δὲ πόλιν εἶχε διὰ χειρὸς, καὶ καθ' ἡμέραν προΐει δορυφοροῦμενος ὑπ' ἀνδρῶν τοσοῦτων τὸ πλῆθος, ὥστε τῆς ἀγορᾶς πολὺ μέρος κατέχειν, ἐμβάλλοντος αὐτοῦ τοὺς παραπέμποντας· οὐκ ἔτι καρτερῶν τὴν μέλλεισιν ὁ Κατιλίνας, αὐτὸς μὲν ἐκπηδᾶν ἔγνω πρὸς τὸν Μάλλιον ἐπὶ τὸ στρατεύμα· καὶ Μάρκιον δὲ καὶ Κέθηγον ἐκέλευσε ξίφη

λαβόντας ἐλθεῖν ἐπὶ τὰς θύρας ἔειπεν, ὥς ἀσπασομένους τὸν Κικέρωνα, καὶ διαχρήσασθαι προσπίσοντας. Ταῦτο Φουλβία, γυνὴ τῶν ἐπιφανῶν, ἐξαγγέλλει τῷ Κικέρωνι, νυκτὸς ἐλθοῦσα, καὶ διακελευσαμένη φυλάττεσθαι τοὺς περὶ τὸν Κέσθηγον. Οἱ δ' ἤκον ἅμ' ἡμέρᾳ, καὶ κωλυθέντες εἰσελθεῖν, ἡγανάκτουν, καὶ κατεβόων ἐπὶ θύραις, ὥστε ὑποπιότεροι γενέσθαι. Προελθὼν δ' ὁ Κικέρων, ἐκάλει τὴν σύγκλητον εἰς τὸ τοῦ Στησιίου Διδὸς ἱερὸν, ὃν Στάτωρα Ῥωμαῖοι καλοῦσιν, ἰδρυμένον ἐν ἀρχῇ τῆς ἱερᾶς ὁδοῦ, πρὸς τὸ Παλάτιον ἀνιόντων. Ἐνταῦθα καὶ τοῦ Κατιλίνα μετὰ τῶν ἄλλων ἐλθόντος, ὥς ἀπολογησομένου, συγκαθίσαι μὲν οὐδεὶς ὑπέμεινε τῶν συγκλητικῶν, ἀλλὰ πάντες ἀπὸ τοῦ βήθρου μετήλθον. Ἀρξάμενος δὲ λέγειν ἐθορυβεῖτο, καὶ τέλος ἀναστάς ὁ Κικέρων, προσέταξεν αὐτῷ τῆς πόλεως ἀπαλλάττεσθαι· δεῖν γάρ, αὐτοῦ μὲν λόγοις, ἐκείνου δ' ὅπλοις πολιτευομένου, μέσον εἶναι τὸ τεῖχος. Ὁ μὲν οὖν Κατιλίνας εὐθύς ἐξελθὼν μετὰ τριακοσίων ὀπλοφόρων, καὶ περιστησάμενος αὐτῷ ῥαβδουχίας, ὥς ἄρχοντι, καὶ πελέκεις, καὶ σημαίας ἐπαράμενος, πρὸς τὸν Μάλλιον ἐχώρει· καὶ δισφυρίων ὁμοῦ τι συνηθροισμένων, ἐπήγει τὰς πόλεις ἀναπειθὼν καὶ ἀφιστάς· ὥστε, τοῦ πολέμου φανεροῦ γεγονότος, τὸν Ἀντώνιον ἀποσταλῆναι διαμαχοῦμενον.

XVII. Τοὺς δ' ὑπολειφθέντας ἐν τῇ πόλει τῶν διεφθαρμένων ὑπὸ τοῦ Κατιλίνα συνηγε καὶ παρε-



Θάρδους Κορνήλιος Λέντιος, Σούρας επίκλησιν, ἀνὴρ γένους μὲν ἐνδόξου, βεβιωκῶς δὲ φαύλως, καὶ δι' ἀσέλγειαν ἐξεληλαμένος τῆς βουλῆς πρότερον· τότε δὲ στρατηγῶν τὸ δεύτερον, ὡς ἔθος ἐστὶ τοῖς ἐξ ὑπαρχῆς ἀνακτωμένοις τὸ βουλευτικὸν ἀξίωμα. Λέγεται δὲ καὶ τὴν ἐπίκλησιν αὐτῷ γενέσθαι τὸν Σούραν ἐξ αἰτίας τοιαύτης. Ἐν τοῖς κατὰ Σύλλαν χρόνοις ταμιεύων, συχνὰ τῶν δημοσίων χρημάτων ἀπώλεσε καὶ διέφθειρεν. Ἀγανακτοῦντος δὲ τοῦ Σύλλα, καὶ λόγον ἀπαιτοῦντος ἐν τῇ συγκλήτῳ, προελθὼν ὀλιγώρως πάνυ καὶ καταφρονητικῶς, λόγον μὲν οὐκ ἔφη διδόναι, παρέχειν δὲ τὴν κνήμην, ὥσπερ εἰώθεισαν οἱ παῖδες, ὅταν ἐν τῷ σφαιρίζειν ἀμάρτωσιν. Ἐκ τούτου Σούρας παρωνομάσθη· σούραν γὰρ οἱ Ῥωμαῖοι τὴν κνήμην λέγουσι. Πάλλιν δὲ δίκην ἔχων, καὶ διαφθείρας ἐνίους τῶν δικαστῶν, ἐπεὶ δυοὶ μόναις ἀπέφυγε ψήφοις, ἔφη, παρανάλωμα γεγονέναι τὸ θατέρῳ κριτῇ δοθέν· ἄρκεῖν γὰρ, εἰ καὶ μιᾷ ψήφῳ μόνον ἀπελύθη. Τοῦτον ὄντα τῇ φύσει τοιοῦτον, κεκινημένον ὑπὸ τοῦ Κατιλίνα, προσδιέφθειραν ἐλπίσι κεναῖς ψευδομίαντες καὶ γόητες, ἔπη πεπλασμένα καὶ χρησμούς ἄδοντες, ὡς ἐκ τῶν Σιβυλλείων προδηλοῦντας, εἰμαρμένους εἶναι τῇ Ῥώμῃ Κορνηλίους τρεῖς μονάρχους· ὧν δύο μὲν ἤδη πεπληρωκέναι τὸ χρεὼν, Κίνναν τε καὶ Σύλλαν, τρίτῳ δὲ λοιπῷ Κορνηλίῳ, ἐκείνῳ, φέροντα τὴν μοναρχίαν ἦκειν τὸν δαίμονα, καὶ δεῖν πάντως δέχεσθαι, καὶ μὴ διαφθεῖρειν μέλλοντα τοὺς καιροὺς, ὥσπερ Κατιλίνας.

XVIII. Οὐδὲν οὖν ἐπενόει μικρόν ὁ Λέντιος, ἢ ἄσημον, ἀλλ' ἐδέδουκτο τὴν βουλὴν ἅπασαν ἀναιρεῖν, τῶν τ' ἄλλων πολιτῶν ὅσους δύναίτο, τὴν πόλιν δ' αὐτὴν καταπιμπράναι, φείδεσθαι τε μηδενός, ἢ τῶν Πομπηίου τέκνων· ταῦτα δ' ἐξαρπασαμένους ἔχειν ὑφ' αὐτοῖς, καὶ φυλάττειν, ὄμηρα τῶν πρὸς Πομπηῖον διαλύσεων· ἤδη γὰρ ἐφοίτα πολὺς λόγος καὶ βεβαιὸς ὑπὲρ αὐτοῦ κατιόντος ἀπὸ τῆς μεγάλης στρατείας. Καὶ νῦν μὲν ὥριστο πρὸς τὴν ἐπίθεσιν μία τῶν Κρονιαδῶν· Ξίφη δὲ καὶ στυππεῖα καὶ θεῖον εἰς τὴν Κεθήγου φέροντες οἰκίαν ἀπέκρουσαν. Ἄνδρας δὲ τάξαντες ἑκατὸν, καὶ μέρη τοσαῦτα τῆς Ῥώμης, ἕκαστον ἐφ' ἑκάστῳ διεκλήρωσαν, ὥς δι' ὀλίγου, πολλῶν ἀψάντων, φλέγοιτο πανταχόθεν ἡ πόλις. Ἄλλοι δὲ τοὺς ὀχετοὺς ἔμελλον ἐμφράξαντες ἀποσφάττειν τοὺς ὑδρευομένους. Πραττομένων δὲ τούτων, ἔτυχον ἐπιδημοῦντες Ἄλλοβρίγων δύο πρέσβεις, ἔθνους μάλιστα δὴ τότε πονηρὰ πράττοντος, καὶ βαρυνομένου τὴν ἡγεμονίαν. Τούτους οἱ περὶ Λέντιον ὠφελίμους ἡγούμενοι πρὸς τὸ κινῆσαι καὶ μεταβαλεῖν τὴν Γαλατίαν, ἐποιήσαντο συνωμότας. Καὶ γράμματα μὲν αὐτοῖς πρὸς τὴν ἐκεῖ βουλὴν, γράμματα δὲ πρὸς Κατιλίαν ἔδοσαν, τῇ μὲν ὑπισχνούμενοι τὴν ἐλευθερίαν, τὸν δὲ Κατιλίαν παρακαλοῦντες ἐλευθερώσαντα τοὺς δούλους ἐπὶ τὴν Ῥώμην ἐλαύνειν. Συναπέστελλον δὲ μετ' αὐτῶν πρὸς τὸν Κατιλίαν Τίτον τινὰ Κροτωνιάτην, κομίζοντα τὰς ἐπιστολάς. Οἷα δ' ἀνθρώπων αὐτα-

Θμητῶν, καὶ μετ' οἶνου τὰ πολλὰ καὶ γυναικῶν ἀλλήλοις ἐντυγχανόντων, βουλευματα πόρῳ καὶ λογισμῷ νῆφοντι καὶ συνέσει περιττῇ διώκων ὁ Κικέρων, καὶ πολλοὺς μὲν ἔχων ἔξωθεν ἐπισκοποῦντας τὰ πραττόμενα καὶ συναξιχνεύοντας αὐτῷ, πολλοῖς δὲ τῶν μετέχειν δοκούντων τῆς συνωμοσίας διαλεγόμενος κρύφα, καὶ πιστεύων, ἔγνω τὴν πρὸς τοὺς ξένους κοινολογίαν· καὶ νυκτὸς ἐνεδρεύσας, ἔλαβε τὸν Κροτωνιάτην καὶ τὰ γράμματα, συνεργούντων ἀδήλως τῶν Ἀλλοβρόγων.

XIX. Ἀμα δ' ἡμέρᾳ βουλὴν ἀθροίσας εἰς τὸ τῆς Ὁμονοίας ἱερὸν, ἐξανέγνω τὰ γράμματα, καὶ τῶν μηνυτῶν διήκουσεν. Ἐφη δὲ καὶ Σιλανὸς Ἰούνιος, ἀκηκοέναι τινὰς Κεθήγου λέγοντος, ὥς ὕπατοί τε τρεῖς καὶ στρατηγοὶ τέτταρες ἀναιρεῖσθαι μέλλουσι. Τοιαῦτα δ' ἕτερα καὶ Πείσων, ἀνὴρ ὑπατικὸς, εἰσηγγελε. Γάϊος δὲ Σουλπίκιος, εἰς τῶν στρατηγῶν, ἐπὶ τὴν οἰκίαν πεμφθεὶς τοῦ Κεθήγου, πολλὰ μὲν ἐν αὐτῇ βέλη καὶ ὄπλα, πλεῖστα δὲ ξίφη καὶ μαχαίρας εὔρε, νεοθήκτους ἀπάσας. Τέλος δὲ τῷ Κροτωνιάτῃ ψηφισαμένης ἄδειαν ἐπὶ μηνύσει τῆς βουλῆς, ἐξελεγχθεὶς ὁ Λέντλος ἀπωμόσατο τὴν ἀρχὴν, (στρατηγῶν γὰρ ἐτύγχανε) καὶ τὴν περιπόρφυρον ἐν τῇ βουλῇ καταθέμενος, διήλλαξεν ἐσθῆτα τῇ συμφορᾷ πρόπουσαν. Οὗτος μὲν οὖν καὶ οἱ σὺν αὐτῷ παρεδόθησαν εἰς ἄδεσμον φυλακὴν τοῖς στρατηγοῖς. Ἦδη δ' ἐσπέρας οὔσης, καὶ τοῦ δήμου περιμενονιος ἀθρόου, προελθὼν ὁ Κικέρων, καὶ

φράσας τὸ πρᾶγμα τοῖς πολίταις, καὶ προπεμφθεῖς, παρῆλθεν εἰς οἰκίαν φίλου γειτνιῶντος· ἐπεὶ τὴν ἐκείνου γυναῖκες κατεῖχον, ἱεροῖς ἀπορρήτοις ὀργιάζουσαι θεόν, ἣν Ῥωμαῖοι μὲν Ἀγαθὴν, Ἕλληνες δὲ Ἰνναικειάν ὀνομάζουσι. Θύεται δ' αὐτῇ κατ' ἐνιαυτὸν ἐν τῇ οἰκίᾳ τοῦ ὑπάτου διὰ γυναικὸς ἣ μητρὸς αὐτοῦ, τῶν Ἑστιάδων παρθένων παρουσῶν. Εἰσελθὼν οὖν ὁ Κικέρων, κατ' αὐτὸν, ὀλίγων παντάπασιν αὐτῷ παρόντων, ἐφρόντιζεν, ὅπως χρήσοιτο τοῖς ἀνδράσι. Τὴν τε γὰρ ἄκραν καὶ προσήκουσαν ἀδικήμασι τηλικούτοις τιμωρίαν ἐξευλαβεῖτο καὶ κατώκνει, δι' ἐπιείκειαν ἡθους ἅμα, καὶ ὥς μὴ δοκοῖη τῆς ἐξουσίας ἄγαν ἐμφορεῖσθαι, καὶ πικρῶς ἐπεμβαίνειν ἀνδράσι γένει τε πρώτοις, καὶ φίλους δυνατοὺς ἐν τῇ πόλει κεκτημένους· μαλακώτερόν τε χρησάμενος, ὡρρώδει τὸν ἀπ' αὐτῶν κίνδυνον. Οὐ γὰρ ἀγαπήσειν μετριώτερόν τι θανάτου παθόντας, ἀλλ' εἰς ἅπαν ἀναρράγῃσθαι τόλμης, τῇ παλαιᾷ κακίᾳ νέαν ὀργὴν προσλαβόντας· αὐτὸς τε δόξειν ἄνανδρος καὶ μαλακὸς, οὐδ' ἄλλως δοκῶν εὐτολμότατος εἶναι τοῖς πολλοῖς.

XX. Ταῦτα τοῦ Κικέρωνος διαποροῦντος, γινεταί τι ταῖς γυναῖξιν σημεῖον θνούσαις. Ὁ γὰρ βωμὸς, ἥδη τοῦ πυρὸς κατακακοιμῆσθαι δοκοῦντος, ἐκ τῆς τέφρας καὶ τῶν κακαυμένων φλοιῶν φλόγα πολλὴν ἀνῆκε καὶ λαμπράν. Ἐφ' ἧς αἱ μὲν ἄλλαι διεπτοήθησαν, αἱ δ' ἱερεῖς παρθένοι τὴν τοῦ Κικέρωνος γυναῖκα, Τερωντίαν, ἐκέλευσαν ἢ τάχος χω-

ρεῖν πρὸς τὸν ἄνδρα, καὶ κελεύειν οἷς ἔγνωκεν ἐγχειρεῖν ὑπὲρ τῆς πατρίδος, ὥς μέγα πρὸς τε σωτηρίαν καὶ δόξαν αὐτῷ τῆς θεοῦ φῶς διδούσης. Ἦ δὲ Τερεντία (καὶ γὰρ οὐδ' ἄλλως ἦν πράξις τις, οὐδ' ἄτολμος τὴν φύσιν, ἀλλὰ φιλότιμος γυνή, καὶ μαῖλλον, ὥς αὐτὸς φησὶν ὁ Κικέρων, τῶν πολιτικῶν μεταλαμβάνουσα παρ' ἐκείνου φροντίδων, ἣ μεταδιδούσα τῶν οἰκειακῶν ἐκείνῳ) ταῦτά τε πρὸς αὐτὸν ἔφρασε, καὶ παρώξυνεν ἐπὶ τοὺς ἄνδρας· ὁμοίως δὲ καὶ Κόϊντος, ὁ ἀδελφός, καὶ τῶν ἀπὸ φιλοσοφίας ἐταίρων Πόπλιος Νιγίδιος, ᾧ τὰ πλεῖστα καὶ μέγιστα παρὰ τὰς πολιτικὰς ἐχρῆτο πράξεις. Τῇ δ' ὑστεραίᾳ γενομένων ἐν συγκλήτῳ λόγων περὶ τιμωρίας τῶν ἀνδρῶν, ὃ πρῶτος ἐρωτηθεὶς γνώμην Σιλανός, εἶπε, τὴν ἐσχάτην δίκην δοῦναι προσήκειν, ἄχθοντας εἰς τὸ δεσμωτήριον. Καὶ προσετίθεντο τούτῳ πάντες ἐφεξῆς, μέχρι Γαίου Καίσαρος, τοῦ μετὰ ταῦτα δικτάτωρος γενομένου. Τότε δὲ νέος ὢν ἔτι, καὶ τὰς πρώτας ἔχων τῆς αὐξήσεως ἀρχάς, ἥδη δὲ τῇ πολιτείᾳ καὶ ταῖς ἐλπίσιν εἰς ἐκείνην τὴν ὁδὸν ἐμβεβηκώς, ἥ τὰ Ῥωμαίων εἰς μοναρχίαν μετέστησε πράγματα, τοὺς μὲν ἄλλους ἐλάτθανε, τῷ δὲ Κικέρωνι πολλὰς μὲν ὑποψίας, λαβὴν δ' οὐδεμίαν εἰς ἔλεγχον παρέδωκεν, ἀλλὰ καὶ λεγόντων ἦν ἐνίων ἀκούειν, ὥς ἐγγὺς ἐλθὼν ἀλῶναι, δισηφύγοι τὸν ἄνδρα. Τινὲς δὲ φασι, παριδεῖν ἐκόντα καὶ παραλιπεῖν τὴν κατ' ἐκείνου μήνυσιν, φόβῳ τῶν φίλων αὐτοῦ καὶ τῆς δυνάμεως· παντὶ

γὰρ εἶναι πρόδηλον, ὅτι μᾶλλον ἂν ἐκεῖνοι γένοιιντο προσήκη Καίσαρι σωτηρίας, ἢ Καῖσαρ ἐκείνοις κολάσεως.

XXI. Ἐπεὶ δ' οὖν ἡ γνώμη περιήλθεν εἰς αὐτὸν, ἀναστὰς ἀπεφώνητο μὴ θανατοῦν τοὺς ἄνδρας, ἀλλὰ τὰς οὐσίας εἶναι δημοσίας, αὐτοὺς δ' ἀπαχθέντας εἰς πόλεις τῆς Ἰταλίας, ὥς ἂν δοκῇ Κικέρωνι, τηρεῖσθαι δεδμένους, ἄχρῃς ἂν οὗ καταπολεμηθῇ Κατιλίνας. Οὕσης δὲ τῆς γνώμης ἐπεικουῖς, καὶ τοῦ λέγοντος εἰπεῖν δυνατωτάτου, ὅσπῃν ὁ Κικέρων προσέθηκεν οὐ μικράν. Αὐτὸς τε γὰρ ἀναστὰς ἐνεχείρησεν εἰς ἐκάτερον, τὰ μὲν τῇ προτέρᾳ, τὰ δὲ τῇ γνώμῃ Καίσαρος συνειπών· οἱ τε φίλοι πάντες, οἰόμενοι, τῷ Κικέρωνι συμφέρειν τὴν Καίσαρος γνώμην, (ἦττον γὰρ ἐν αἰτίαις ἕσσεσθαι μὴ θανατώσαντα τοὺς ἄνδρας) ἤρουντο τὴν δευτέραν μᾶλλον γνώμην, ὥστε καὶ τὸν Σιλανὸν αὐτῷ μεταβαλλόμενον παραιτεῖσθαι, καὶ λέγειν, ὥς οὐδ' αὐτὸς εἴποι θανατικὴν γνώμην· ἐσχάτην γὰρ ἀνδρὶ βουλευτῇ Ῥωμαίων εἶναι δίκην τὸ δεσποτήριον. Εὐρημένης δὲ τῆς γνώμης, πρῶτος ἀντέκρουσεν αὐτῇ Κάτλος Λουάτιος· εἶτα δεξιόμενος Κάτων, καὶ τῷ λόγῳ αφοδρῶς συναπερείσας ἐπὶ τὸν Καίσαρα τὴν ὑπόνοιαν, ἐνέπλησε θυμοῦ καὶ φρονήματος τὴν σύγκλητον, ὥστε θάνατον καταψηφίσασθαι τῶν ἀνδρῶν. Περὶ δὲ δημεύσεως χρημάτων ἐνίστατο Καῖσαρ, οὐκ ἀξίων, τὰ φιλάνθρωπα τῆς ἑαυτοῦ γνώμης ἐκβαλόντας, ἐνὶ χρήσασθαι τῷ σκυθρωποτάτῳ

Βιαζομένων δὲ πολλῶν, ἐπεκαλεῖτο τοὺς δημάρχους  
Οἱ δ' οὐχ ὑπήκουον, ἀλλὰ Κικέρων αὐτοὺς ἐνδοὺς  
ἀνῆκε τὴν περὶ δημεύσεως γνώμην.

XXII. Ἐχώρει δὲ μετὰ τῆς βουλῆς ἐπὶ τοὺς ἄν-  
δρας. Οὐκ ἐν ταυτῷ δὲ πάντες ἦσαν, ἄλλος δ' ἄλ-  
λον ἐφύλαττε τῶν στρατηγῶν. Καὶ πρῶτον ἐκ Πα-  
λατίου παραλαβὼν τὸν Λέντλον, ἦγε διὰ τῆς ἱερᾶς  
ὁδοῦ καὶ τῆς ἀγορᾶς μέσης, τῶν μὲν ἡγεμονικωτά-  
των ἀνδρῶν κύκλῳ περιεσπειραμένων καὶ δορυφο-  
ρούντων, τοῦ δὲ δήμου φρίττοντος τὰ δρώμενα, καὶ  
παριόντος σιωπῇ· μάλιστα δὲ τῶν νέων, ὥσπερ ἱε-  
ροῖς τισι πατρίοις ἀριστοκρατικῆς τινος ἐξουσίας,  
τελεῖσθαι μετὰ φόβου καὶ θάμβους δοκούντων.  
Διελθὼν δὲ τὴν ἀγορὰν, καὶ γενόμενος πρὸς τῷ  
δεσμωτηρίῳ, παρέδωκε τὸν Λέντλον τῷ δημίῳ, καὶ  
προσέταξεν ἀνελεῖν· εἶθ' ἐξῆς τὸν Κέθηγον, καὶ  
οὕτω τῶν ἄλλων ἕκαστον καταγαγὼν ἀπέκτεινεν.  
Ορῶν δὲ πολλοὺς ἔτι τῆς συνωμοσίας ἐν ἀγορᾷ συν-  
εστῶτας ἀθρόους, καὶ τὴν μὲν πρῶξιν ἀγροοῦντας,  
τὴν δὲ νύκτα προσμένοντας, ὥς ἔτι ζώντων τῶν ἀν-  
δρῶν καὶ δυναμένων ἐξαρπασθῆναι, φθεγξάμενος  
μέγα πρὸς αὐτοὺς, „Ἐξῆσαν,“ εἶπεν. Οὕτω δὲ Ῥω-  
μαίων οἱ δυσφημεῖν μὴ βουλόμενοι τὸ τεθνάναι  
σημαίνουσιν. Ἦδη δ' ἦν ἑσπέρα, καὶ δι' ἀγορᾶς  
ἀνέβαινον εἰς τὴν οἰκίαν, οὐκέτι σιωπῇ τῶν πολι-  
τῶν, οὐδὲ τάξει προπεμπόντων αὐτὸν, ἀλλὰ φωναῖς  
καὶ κρότοις δεχομένων, καθ' οὓς γένοιτο, σωτήρα  
καὶ κτίστην ἀνακαλούντων τῆς πατρίδος. Τὰ δὲ

φῶτα πολλὰ κατέλαμπε τοὺς στενωποὺς, λαμπάδια καὶ δᾶδας ἰστώντων ἐπὶ ταῖς θύραις. Αἱ δὲ γυναῖκες ἐκ τῶν τεγῶν προὔφαινον ἐπὶ τιμῇ καὶ θῆα τοῦ ἀνδρὸς ὑπὸ πομπῇ τῶν ἀρίστων μάλα σεμνῶς ἀνιόντος· ὧν οἱ πλεῖστοι πολέμους τε κατεργασμένοι μεγάλους, καὶ διὰ θριάμβων εἰσεληλακότες, καὶ προσκεκτημένοι γῆν καὶ θάλατταν οὐκ ὀλίγην, ἐβάδιζον ἀνομολογούμενοι πρὸς ἀλλήλους, πολλοῖς μὲν τῶν τότε ἡγεμόνων καὶ στρατηγῶν πλούτου καὶ λαφύρων καὶ δυνάμεως χάριν ὀφείλειν τὸν Ῥωμαίων δῆμον, ἀσφαλείας δὲ καὶ σωτηρίας ἐνὶ μόνῳ Κικέρωνι, τηλικούτον ἀφελόντι καὶ τοσοῦτον αὐτοῦ κίνδυνον. Οὐ γὰρ τὸ κωλύσαι τὰ πραττόμενα, καὶ κολάσαι τοὺς πράττοντας, ἐδόκει θαυμαστόν· ἀλλ' ὅτι μέγιστον τῶν πάποτε νεωτερισμῶν οὗτος ἐλαχίστοις κακοῖς ἄνευ στάσεως καὶ ταραχῆς κατέσβεσε. Καὶ γὰρ τὸν Κατιλίαν οἱ πλεῖστοι τῶν συνερόφυκόντων πρὸς αὐτὸν, ἅμα τῷ πυθέσθαι τὰ περὶ Λέντιον καὶ Κέθηγον, ἐγκαταλιπόντες ὄχοντο· καὶ μετὰ τῶν συμμεμενηκότων αὐτῷ διαγωνισάμενος πρὸς Ἀντώνιον, αὐτὸς τε διεφθάρη καὶ τὸ στρατόπεδον.

XXIII. Οὐ μὴν ἀλλ' ἦσαν οἱ τὸν Κικέρωνα παρσκευασμένοι καὶ λέγειν ἐπὶ τούτοις καὶ ποιεῖν κακῶς, ἔχοντες ἡγεμόνας τῶν εἰς τὸ μέλλον ἀρχόντων, Καίσαρα μὲν στρατηγοῦντα, Μέτελλον δὲ καὶ Βησιτίαν δημαρχοῦντας. Οἱ τὴν ἀρχὴν παραλαβόντες, ἔτι τοῦ Κικέρωνος ἡμέρας ὀλίγας ἄρχοντος, οὐκ



εἶων δημηγορεῖν αὐτόν, ἀλλ' ὑπὲρ τῶν ἐμβόλων βιάθρα θέντες, οὐ παρίεσαν, οὐδ' ἐπέτρεπον λέγειν· ἀλλ' ἐκέλευον, εἰ βούλοιτο, μόνον περὶ τῆς ἀρχῆς ἀπομόσασθαι καὶ καταβαίνειν. Καῖκενος ἐπὶ τούτοις, ὡς ὁμόσων, προῆλθε· καὶ γενομένης αὐτῷ σιωπῆς, ὤμνυεν οὐ τὸν πάτριον, ἀλλ' ἰδιὸν τινα καὶ καινὸν ὄρκον, ἢ μὴν σεσωκέναι τὴν πατρίδα, καὶ διατετηρηκέναι τὴν ἡγεμονίαν. Ἐπώμνυε δὲ τὸν ὄρκον αὐτῷ σύμπας ὁ δῆμος. Ἐφ' οἷς ἔτι μᾶλλον ὁ τε Καῖσαρ, οἱ τε δήμαρχοι χαλεπαίνοντες, ἄλλας τε τῷ Κικέρωνι ταραχὰς ἐμχανῶντο, καὶ νόμος ὑπ' αὐτῶν εἰσήγετο, καλεῖν Πομπήϊον μετὰ τῆς στρατιῆς, ὡς δὴ καταλύσοντα τὴν Κικέρωνος δυναστείαν. Ἄλλ' ἦν ὄφελος μέγα τῷ Κικέρωνι καὶ πάσῃ τῇ πόλει δημαρχῶν τότε Κάτων, καὶ τοῖς ἐκείνων πολυτεύμασιν ἀπ' Ἰσῆς μὲν ἐξουσίας, μείζονος δὲ δόξης ἀντιτασσόμενος. Τὰ τε γὰρ ἄλλα ῥαδίως ἔλυσε, καὶ τὴν Κικέρωνος ὑπατείαν οὕτως ἤρε τῷ λόγῳ μεγάλην δημηγορήσας, ὥστε τιμὰς αὐτῷ τῶν πώποτε μεγίστας ψηφίσασθαι, καὶ πρόσαγορεύσαι πατέρα πατρίδος. Πρώτῳ γὰρ ἐκείνῳ δοκεῖ τοῦτο καθυπάρξαι, Κάτωνος αὐτὸν οὕτως ἐν τῷ δήμῳ πρόσαγορεύσαντος.

XXIV. Καὶ μέγιστον μὲν ἴσχυσεν ἐν τῇ πόλει τότε, πολλοῖς δ' ἐπίφθορον ἑαυτὸν ἐποίησεν, ἀπ' οὐδενὸς ἔργου πονηροῦ, τῷ δ' ἐπαινεῖν αἰεὶ καὶ μεγαλύνειν αὐτὸς ἑαυτὸν ὑπὸ πολλῶν δυσχερατιόμενος. Οὔτε γὰρ βουλήν, οὔτε δῆμον, οὔτε δικαστήριον ἦν

συνελθῆν, ἐν ᾧ μὴ Κατιλίαν ἔδει θρυλλοῦμενον ἀκοῦσαι καὶ Λέντιον. Ἀλλὰ καὶ τὰ βιβλία τελευτῶν κατέπλησε καὶ τὰ συγγράμματα τῶν ἐγκωμίων καὶ τὸν λόγον, ἡδιστον ὄντα, καὶ χάριν ἔχοντα πλεῖστην ἐπαχθῇ καὶ φορτικὴν ἐποίησε τοῖς ἀκροώμενοις, ὥσπερ τινὸς ἀεὶ κηρὸς αὐτῷ τῆς ἀηδίας ταύτης προσοῦσης. Ὅμως δὲ, καίπερ οὕτως ἀκράτως φιλοτιμία συνῶν, ἀπήλλακτο τοῦ φθονεῖν ἑτέροις, ἀφθονώτατος ὢν ἐν τῷ τοῦς πρὸ αὐτοῦ καὶ τοῦς καθ' αὐτὸν ἄνδρας ἐγκωμιάζειν, ὥς ἐκ τῶν συγγραμμάτων λαβεῖν ἐστι. Πολλὰ δ' αὐτοῦ καὶ ἀπομνημονεύουσιν· οἷον περὶ Ἀριστοτέλους, ὅτι χρυσίου ποταμὸς εἴη ῥέοντος· καὶ περὶ τῶν Πλάτωνος διαλόγων, ὡς τοῦ Διὸς, εἰ λόγῳ χρῆσθαι πέφυκεν, οὕτω διαλεγόμενον. Τὸν δὲ Θεόφραστον εἰώθει τρυφήν ἰδίαν ἀποκαλεῖν. Περὶ δὲ τῶν Δημοσθένους λόγων ἐρωτηθεὶς, τίνα δοκοῦν ἀλλιστον εἶναι, τὸν μήκιστον εἶπε. Καίτοι τινὲς τῶν προσποιουμένων δημοσθενίζειν ἐπιφύονται φωνῇ τοῦ Κικέρωνος, ἣν πρὸς τίνα τῶν ἐταίρων ἔθηκεν ἐν ἐπιστολῇ γράψας, ἐνταχοῦ τῶν λόγων ἀπηνυστάζειν τὸν Δημοσθένην· τῶν δὲ μεγάλων καὶ θαυμαστῶν ἐπαίνων, οἷς πολλαχοῦ χρῆται περὶ τοῦ ἀνδρός, καὶ ὅτι, περὶ οὗς μάλιστα τῶν ἰδίων ἐσπούδασε λόγων, τοὺς κατ' Ἀντωνίου Φιλιππικοὺς ἐπέγραψεν, ἀμνημονοῦσι. Τῶν δὲ κατ' αὐτὸν ἐνδόξων ἀπὸ λόγου καὶ σοφίας οὐκ ἔστιν οὐδεὶς, ὃν οὐκ ἐποίησεν ἐνδοξύτερον, ἢ λέγων, ἢ γράφων εὐμενῶς περὶ ἐκάστου. Κρατίππῳ δὲ, τῷ Πε-

ριπατητικῶ, διεπράξατο μὲν Ῥωμαίῳ γενέσθαι παρὰ Καίσαρος ἄρχοντος ἤδη· διεπράξατο δὲ τὴν ἐξ Ἀρείου πάγου βουλὴν ψηφίσασθαι καὶ δεθῆναι μένειν αὐτὸν ἐν Ἀθήναις, καὶ διαλέγεσθαι τοῖς νέοις, ὥς κοσμοῦντα τὴν πόλιν. Ἐπιστολαὶ δὲ παρὰ τοῦ Κικέρωνος εἰσὶ πρὸς Ἡρόδην, ἕτεραι δὲ πρὸς τὸν υἱόν, ἐγκελευομένου συμφιλοσοφεῖν Κρατίππῳ. Γοργίαν δὲ, τὸν ῥήτορα, αἰτιώμενος εἰς ἡδονὰς καὶ πύτους προάγειν τὸ μειράκιον, ἀπελαύνει τῆς συνουσίας αὐτοῦ. Καὶ σχεδὸν αὕτη τε τῶν Ἑλληνικῶν μία, καὶ δευτέρα πρὸς Πέλοπα, τὸν Βυζάντιον, ἐν ὁργῇ τινι γέγραπται, τὸν μὲν Γοργίαν αὐτοῦ προσηκόντως ἐπισκώπτοντος, εἶπερ ἦν φαῦλος καὶ ἀκόλαστος, ἥπερ ἐδόκει· πρὸς δὲ τὸν Πέλοπα μικρολογουμένου καὶ μεμψιμοιροῦντος, ὥσπερ ἀμελήσαντα τιμὰς τινὰς αὐτῷ καὶ ψηφίσματα παρὰ Βυζαντίων γενέσθαι.

XXV. Ταῦτα τε δὴ φιλότιμα, καὶ τὸ πολλάκις ἐπαιρόμενον τοῦ λόγου τῇ δεινότητι τὸ πρέπον προῖσθαι. Μουνατίῳ μὲν γάρ ποτε συνηγορήσας, ὥς ἀποφυγὼν τὴν δίκην ἐκεῖνος ἐδίωκεν ἐταῖρον αὐτοῦ, Σαβῖνον, οὕτω λέγεται προσπεσεῖν ὑπ' ὁργῆς ὁ Κικέρων, ὥστ' εἶπεῖν· „Σὺ γὰρ ἐκείνην, ὃ Μουνάτιε, τὴν δίκην ἀπέφυγες διὰ σπαντὸν, οὐκ ἐμοῦ πολὺ σκότος ἐν φωτὶ τῷ δικαστηρίῳ περιχέαντος;“ Μάρκον δὲ Κράσσον ἐγκωμιάζων ἀπὸ τοῦ βήματος εὐημέρησε, καὶ μεθ' ἡμέρας αὐτίς ὀλίγας λοιδορῶν αὐτὸν, ὥς ἐκεῖνος εἶπεν· „Οὐ γὰρ ἐνταῦθα πρῶην αὐτὸς ἡμᾶς ἐπήνεις;“ „Ναί,“ φησὶ, „μελέτης ἕνεκεν

γυμνάζων τὸν λόγον εἰς φαύλην ὑπόθεσιν.“ Εἰπόν-  
τος δὲ ποτε τοῦ Κράσσου, μηδὲνα Κράσσων ἐν Ῥώμῃ  
βεβιωκέναι μακρότερον ἐξηκονταετίας, εἶθ' ὕστερον  
ἀργουμένου, καὶ λέγοντος· „Τί δ' ἂν ἐγὼ παθὼν  
τοῦτ' εἴπον;“ „Ἥιδεις,“ ἔφη, „Ῥωμαίους ἡδέως ἀκου-  
σομένους, καὶ διὰ τοῦτ' ἐδημαγώγεις.“ Ἀρέσκεσθαι  
δὲ τοῦ Κράσσου τοῖς Στωϊκοῖς φήσαντος, ὅτι πλού-  
σιον εἶναι τὸν ἀγαθὸν ἀποφαίνουσιν· „Ὅρα, μὴ  
μᾶλλον,“ εἶπεν, „ὅτι πάντα τοῦ σοφοῦ λέγουσιν εἶναι.“  
Διεβάλλετο δ' εἰς φιλαργυρίαν ὁ Κράσσος. Ἐπεὶ  
δὲ τοῦ Κράσσου τῶν παιδῶν ὁ ἕτερος, Ἀξίω τινὲ  
δοκῶν ὁμοιος εἶναι, καὶ διὰ τοῦτο τῇ μητρὶ προσ-  
τριβόμενος αἰσχροὺς ἐπὶ τῷ Ἀξίῳ διαβολὴν, εὐδο-  
κίμησε λόγον ἐν βουλῇ διελθὼν, ἐρωτηθεὶς ὁ Κι-  
κέρων, τί φαίνεται αὐτῷ· „Ἀξιος,“ εἶπε, „Κράσσου.“

XXVI. Μέλλων δὲ Κράσσος εἰς Συρίαν ἀπαί-  
ρειν, ἐβούλετο τὸν Κικέρωνα μᾶλλον αὐτῷ φίλον, ἢ  
ἐχθρόν, εἶναι· καὶ φιλοφρονούμενος ἔφη, βούλε-  
σθαι δειπνῆσαι παρ' αὐτῷ· καὶ κείνος ὑπεδέξατο  
προθύμως. Ὀλλγαις δ' ὕστερον ἡμέραις περὶ Βατι-  
νίου φίλων τινῶν ἐντυγχανόντων, ὥς μνωμένου δια-  
λύσεις καὶ φιλίαν· ἦν γὰρ ἐχθρός· „Οὐ δῆπου καὶ Βα-  
τίνιος,“ εἶπε, „δειπνῆσαι παρ' ἐμοὶ βούλεται;“ Πρὸς  
μὲν οὖν Κράσσον τοιοῦτος. Αὐτὸν δὲ τὸν Βατίνιον,  
ἔχοντα χοιράδας ἐν τῷ τραχήλῳ, καὶ λέγοντα δίκην,  
οἰδοῦντα ῥήτορα προσεῖπεν. Ἀκούσας δ', ὅτι τέ-  
θνηκεν, εἶτα μετὰ μικρὸν πνυθόμενος σαφῶς, ὅτι ζῇ·  
„Κακὸς τοίνυν ἀπόλοιτο κακῶς ὁ ψευδάμενος.“ Ἐπεὶ

δὲ Καίσαρι ψηφισαμένῳ τὴν ἐν Καμπανίᾳ χώραν  
κατανεμηθῆναι τοῖς στρατιώταις, πολλοὶ μὲν ἐδυ-  
σχεραίνον ἐν τῇ βουλῇ· Λεύκιος δὲ Γέλλιος, ὁμοῦ  
τι πρεσβύτατος ὢν, εἶπεν, ὥς οὐ γενήσεται τοῦτο,  
ζῶντος αὐτοῦ· „Περιμείνωμεν,“ εἶπεν ὁ Κικέρων· „μα-  
κρὰν γὰρ οὐκ αἰτεῖται Γέλλιος ὑπέρθεσιν.“ Ἦν δέ τις  
Ὀκταούσιος, αἰτίαν ἔχων ἐκ Λιβύης γεγονέναι· πρὸς  
τοῦτον ἐν τινι δίκῃ λέγοντα τοῦ Κικέρωνος μὴ ἔξα-  
κούειν· „Καὶ μὴν οὐκ ἔχεις,“ εἶπε, „τὸ οὗς ἀντρύπη-  
τον.“ Μετέλλου δὲ Νέπωτος εἰπόντος, ὅτι πλειονὰς κα-  
ταμαρτυρῶν ἀνῆρηκεν, ἢ συνηγορῶν σέσωκεν· „Ὁμο-  
λογῶ γάρ,“ ἔφη, „πίστεως ἐν ἐμοὶ πλέον, ἢ δεινότη-  
τος, εἶναι.“ Νεανίσκου δὲ τινος, αἰτίαν ἔχοντος ἐν  
πλακοῦντι φάρμακον τῷ πατρὶ δεδοκέναι, θρασυ-  
νομένου, καὶ λέγοντος, ὅτι λαιδορήσει τὸν Κικέρω-  
να· „Τοῦτο,“ ἔφη, „παρὰ σοῦ βούλομαι μᾶλλον, ἢ  
πλακοῦντα.“ Ποπλίου δὲ Σηστίου συνήγορον μὲν  
αὐτὸν ἐν τινι δίκῃ παραλαβόντος μεθ' ἑτέρων, αὐτοῦ  
δὲ πάντα βουλομένου λέγειν, καὶ μηδενὶ παριέντος  
εἰπεῖν, ὥς δῆλος ἦν ἀφιέμενος ὑπὸ τῶν δικαστῶν,  
ἡδη τῆς ψήφου φερομένης· „Χρῶσήμερον,“ ἔφη, „τῷ  
καιρῷ, Σήστιε· μέλλεις γὰρ αὖριον ιδιώτης εἶναι.“  
Πόπλιον δὲ Κώνσταν, νομικὸν εἶναι βουλόμενον,  
ὄντα δ' ἁμαθῇ καὶ ἀφυῇ, πρὸς τινα δίκην ἐκάλεσε  
μαρτυρα. Τοῦ δὲ μηδὲν εἰδέναι φάσκοντος· „Ἴσως,“  
ἔφη, „δοκεῖς περὶ τῶν νομικῶν ἐρωτᾶσθαι.“ Μετέλ-  
λου δὲ Νέπωτος ἐν διαφορᾷ τινι πολλάκις λέγοντος·  
„Τίς σοῦ πατήρ ἐστιν, ὦ Κικέρων;“ „Σοὶ ταύτην τὴν

ἀπόκρισιν,“ ἔφη, „ἡ μήτηρ χαλεπωτέραν ἐποίησεν.“  
 Εὐδοκεῖ δ' ἀκόλαστος ἡ μήτηρ εἶναι τοῦ Νέπωτος,  
 αὐτὸς δὲ τις εὐμετάβολος. Καί ποτε τὴν δημαρχίαν  
 ἀπολιπὼν ἄφνω, πρὸς Πομπήϊον ἐξέπλευσεν εἰς Συ-  
 ρίαν, εἰτ' ἐκεῖθεν ἐπανῆλθεν ἀλογώτερον. Θάψας  
 δὲ Φίλαγρον, τὸν καθηγητὴν, ἐπιμελέστερον, ἐπέ-  
 στησεν αὐτοῦ τῷ τάφῳ κόρακα λίθινον. Καὶ ὁ Κι-  
 κέρων· „Τοῦτ',“ ἔφη, „σοφώτερον ἐποίησας· πέτε-  
 σθαι γὰρ σε μᾶλλον, ἢ λέγειν, ἐδίδαξεν.“ Ἐπεὶ δὲ  
 Μάρκος Ἀππίος ἐν τινὶ δίκῃ προοιμιαζόμενος εἶπε,  
 φίλον αὐτοῦ δεδεῆσθαι παρασχεῖν ἐπιμέλειαν καὶ  
 λογίτητα καὶ πίστιν. „Εἰθ' οὕτως,“ ἔφη, „σιδηροῦς  
 γέγονας ἄνθρωπος, ὥστε μηδὲν ἐκ τοσούτων. ὣν  
 ῥιτήσατο ὁ φίλος, παρασχεῖν;“

XXVII. Τὸ μὲν οὖν πρὸς ἐχθρούς ἢ ἀντιδί-  
 κους σκώμμασι χρῆσθαι πικροτέροις, δοκεῖ ῥητο-  
 ρικὸν εἶναι· τὸ δ' οἷς ἔτυχε προσκρούειν ἕνεκα τοῦ  
 γελοίου, πολὺ συνῆγε μῖσος αὐτῷ. Γράψω δὲ καὶ  
 τούτων ὀλίγα. Μάρκον Ἀκυῖνιον, ἔχοντα δύο γαμ-  
 βροὺς φυνάδας, Ἀδραστον ἐκάλει. Λευκίου δὲ  
 Κόττα τιμητικὴν ἔχοντος ἀρχὴν, φιλοينوτάτου  
 δ' ὄντος, ὑπατείαν μετιῶν ὁ Κικέρων ἐδίψησε, καὶ  
 τῶν φίλων κύκλῳ περιστάντων, ὥς ἔπινεν· „Ὅρθως  
 φοβεῖσθε,“ εἶπε, „μή μοι γένοιτο χαλεπὸς ὁ τιμητής,  
 ὅτι ὕδωρ πίνω.“ Βωκωνίῳ δ' ἀπαντήσας, ἄγοντι  
 μεθ' ἑαυτοῦ τρεῖς ἀμορφοτάτας θυγατέρας, ἀνε-  
 φθέγξατο·

„Ποίβου ποτ' οὐκ ἰῶντος ἔσπειρεν τέκνα.“

Μάρκου δὲ Γελλίου δοκοῦντος οὐκ ἐξ ἐλευθέρων γεγενῆσθαι, λαμπρῶ δὲ τῇ φωνῇ καὶ μεγάλῃ γράμματα πρὸς τὴν σύγκλητον ἐξαναγνόντος· „Μὴ θαυμάζετε,“ εἶπε, „καὶ αὐτὸς εἰς ἐστὶ τῶν ἀναπεφορηκόντων.“ Ἐπεὶ δὲ Φαῦστος ὁ Σύλλα, τοῦ μοναρχήσαντος ἐν Ῥώμῃ, καὶ πολλοὺς ἐπὶ θανάτῳ προγράψαντος, ἐν δανείοις γενόμενος, καὶ πολλὰ τῆς οὐσίας διασπαθήσας, ἀπαρτίαν προέγραψε, ταύτην ἔφη μᾶλλον αὐτῷ τὴν προγραφὴν ἀρέσκειν, ἢ τὴν πατρώαν.

XXVIII. Ἐκ τούτων ἐγένετο πολλοῖς ἐπαχθῆς· καὶ οἱ μετὰ Κλωδίου συνέστησαν ἐπ' αὐτὸν, ἀρχὴν τοιαύτην λαβόντες. Ἦν Κλώδιος ἀνὴρ εὐγενής, τῇ μὲν ἡλικίᾳ νέος, τῷ δὲ φρονήματι θρασὺς καὶ αὐθάδης. Οὗτος ἐρῶν Πομπηΐας, τῆς Καίσαρος γυναικὸς, εἰς τὴν οἰκίαν αὐτοῦ παρεισῆλθε κρύφα, λαβὼν ἐσθῆτα καὶ σκευὴν ψαλτρίας· ἔθυον γὰρ αἱ γυναῖκες τὴν ἀπόρρητον ἐκείνην καὶ ἀθέατον ἀνδράσι θυσίαν ἐν τῇ τοῦ Καίσαρος οἰκίᾳ, καὶ παρῆν ἀνὴρ οὐδεὶς· ἀλλὰ μειράκιον ὢν ἔτι καὶ μήπω γενειῶν ὁ Κλώδιος, ἤλπιζε λήσεσθαι διαδύς πρὸς τὴν Πομπηΐαν μετὰ τῶν γυναικῶν. Ὡς δ' εἰσῆλθε νυκτὸς εἰς οἰκίαν μεγάλην, ἠπορεῖτο τῶν διόδων· καὶ πλανώμενον αὐτὸν ἰδοῦσα Αὐρηλίας θεραπαινὶς, τῆς Καίσαρος μητρὸς, ᾗτησεν ὄνομα. Φθέγγεσθαι δ' ἀναγκασθέντος ἐκείνου, καὶ φήσαντος, ἀκούλουθον Πομπηΐας ζητεῖν, Ἀβραν τοῦνομα, συνεῖσα τὴν φωνὴν οὐ γυναικειᾶ οὔσαν, ἀνέκραγε καὶ συνε-

κάλει τὰς γυναῖκας. Αἱ δ' ἀποκλείσασαι τὰς θύρας, καὶ πάντα διερευνώμεναι, λαμβάνουσι τὸν Κλώδιον εἰς οἶκημα παιδίσκης, ἣ συνεισῆλθε, καταπεφευγότα. Τοῦ δὲ πράγματος περιβοήτου γενομένου, Καῖσάρ τε τὴν Πομπηίαν ἀφῆκε, καὶ δίκην ἀσεβείας ἀπεγράψατο τῷ Κλωδίῳ.

XXIX. Κικέρων δ' ἦν μὲν αὐτοῦ φίλος, καὶ τῶν περὶ Κατιλίναν πραττομένων ἐχρῆτο προθυμοτάτῳ συνεργῷ καὶ φύλακι τοῦ σώματος· ἰσχυριζομένου δὲ πρὸς τὸ ἔγκλημα, τῷ μὴδὲ γεγονέναι κατ' ἐκείνον ἐν Ρώμῃ τὸν χρόνον, ἀλλ' ἐν τοῖς πορρωτάτῳ χωρίοις διατρίβειν, κατεμαρτύρησεν, ὥς ἀφιγμένου πρὸς αὐτὸν οἶκαδε, καὶ διειλεγμένου περὶ τινων· ὅπερ ἦν ἀληθές. Οὐ μὴν ἐδόκει μαρτυρεῖν ὁ Κικέρων διὰ τὴν ἀλήθειαν, ἀλλὰ πρὸς τὴν αὐτοῦ γυναῖκα, Τερεντίαν, ἀπολογούμενος. Ἦν γάρ αὐτῇ πρὸς τὸν Κλώδιον ἀπέχθεια διὰ τὴν ἀδελφὴν τὴν ἐκείνου, Κλωδίαν, ὥς τῷ Κικέρωνι βουλομένην γαμηθῆναι, καὶ τοῦτο διὰ Τύλλου τινὸς πράττουσαν, ὃς ἐταῖρος μὲν ἦν καὶ συνήθης ἐν τοῖς μάλιστα Κικέρωνος, αἰεὶ δὲ πρὸς τὴν Κλωδίαν φοιτῶν, καὶ θεραπεύων ἐγγυὲς οἰκοῦσαν, ὑποψίαν τῇ Τερεντίᾳ παρέσχε. Χαλεπὴ δὲ τὸν τρόπον οὔσα, καὶ τοῦ Κικέρωνος ἄρχουσα, παρώξυνε τῷ Κλωδίῳ συνεπιθέσθαι καὶ καταμαρτυρῆσαι. Κατεμαρτύρουν δὲ τοῦ Κλωδίου πολλοὶ τῶν καλῶν καγαθῶν ἀνδρῶν ἐπιτορκίας, ῥαδιουργίας, ὅχλων δεκασμούς, φθοράς γυναικῶν. Λεύκουλλος δὲ καὶ Θεραπαινίδας παρ-



τλον καὶ Κεέθηγον. Αὕτη γὰρ ἦν ἡ κατηγορία, καὶ ἐπὶ τοῦθ' ὁ Κικέρων ἐκαλεῖτο. Κινδυνεύων οὖν καὶ διωκόμενος, ἐσθῆτα μετήλλαξε, καὶ κόμης ἀνάπλεως παριϋὼν ἰκέτευε τὸν δῆμον. Πανταχοῦ δ' ὁ Κλώδιος ἀπήντα κατὰ τοὺς στενωποὺς, ἀνθρώπους ἔχων ὑβριστὰς περὶ αὐτὸν καὶ θρασεῖς, οἱ πολλὰ μὲν χλευάζοντες ἀκολάστως εἰς τὴν μεταβολὴν καὶ τὸ σχῆμα τοῦ Κικέρωνος, πολλαχοῦ δὲ πηλῶ καὶ λίθους βάλλοντες, ἐνίσταντο ταῖς ἰκεσίαις.

XXXI. Οὐ μὴν ἀλλὰ τῷ Κικέρωνι πρῶτον μὲν ὀλίγου δεῖν σύμπαν τὸ τῶν ἱππικῶν πλῆθος συμματέβαλε τὴν ἐσθῆτα, καὶ δισμυρίων οὐκ ἐλάττους νέων παρηκολούθουν κομῶντες καὶ συνικετεύοντες. Ἐπειτα, τῆς βουλῆς συνελθούσης, ὅπως ψηφίσαιτο, τὸν δῆμον, ὥς ἐπὶ πένθεισι, μεταβαλεῖν τὰ ἱμάτια, καὶ τῶν ὑπάτων ἐναντιωθέντων, Κλώδιου δὲ σιδηροφορουμένου περὶ τὸ βουλευτήριον, ἐξέδραμον οὐκ ὀλίγοι τῶν βουλευτικῶν καταρρόηγνύμενοι τοὺς χιτῶνας, καὶ βοῶντες. Ὡς δ' οὖν οὐτ' οἶκτος, οὔτε τις αἰδῶς πρὸς τὴν ὄψιν ἦν, ἀλλ' ἔδει τὸν Κικέρωνα φεύγειν, ἢ βίᾳ καὶ σιδήρῳ κριθῆναι πρὸς τὸν Κλώδιον, ἐδεῖτο Πομπηίου βοηθεῖν, ἐπίτηδες ἐκποδῶν γεγονότος, καὶ διατρέβοντος ἐν ἀγροῖς περὶ τὸν Ἀλβανόν. Καὶ πρῶτον μὲν ἔπεμψε Πείσωνα, τὸν γαμβρὸν, δεησόμενον ἔπειτα καὶ αὐτὸς ἀνέβη. Πυθόμενος δ' ὁ Πομπηῖος, οὐχ ὑπέμεινεν εἰς ὄψιν ἐλθεῖν· δεινὴ γὰρ αὐτὸν αἰδῶς εἶχε πρὸς τὸν ἄνδρα, μεγάλους ἡγωνισμένον ἀγῶνας ὑπὲρ αὐτοῦ, καὶ πολλὰ πρὸς χάριν ἐκείνην πα-

πολιτευμένον· ἀλλὰ Καίσαρι γαμβρὸς ὢν δεομένῳ προὔδωκε τὰς παλαιὰς χάριτας, καὶ κατὰ θύρας ἄλλας ὑπεξέλθων, ἀπεδίδρασκε τὴν ἔντευξιν. Οὕτω δὴ προδοθεὶς ὁ Κικέρων ὑπ' αὐτοῦ, καὶ γεγωνὸς ἔρημος, ἐπὶ τοὺς ὑπάτους κατέφυγε. Καὶ Γαβίνιος μὲν ἦν χαλεπὸς αἰεὶ· Πείσων δὲ διελέχθη πρῶτον, αὐτὸν παραινῶν ἐκστῆναι, καὶ ὑποχωρῆσαι τῇ τοῦ Κλωδίου ῥύμῃ, καὶ τὴν μεταβολὴν τῶν καιρῶν ἐνεγκεῖν, καὶ γενέσθαι πάλιν σωτῆρα τῆς πατρίδος ἐν στάσεσι καὶ κακοῖς δι' ἐκείνον οὔσης. Τοιαύτης τυχὼν ἀποκρίσεως ὁ Κικέρων, ἐβουλεύετο σὺν τοῖς φίλοις· καὶ Λεύκουλλος μὲν ἐκέλευε μένειν, ὡς περιεσόμενον, ἄλλοι δὲ φεύγειν, ὡς ταχὺ τοῦ δήμου ποθίσοντος αὐτὸν, ὅταν ἐμπλησθῇ τῆς Κλωδίου μανίας καὶ ἀπονοίας. Ταῦτ' ἔδοξε Κικέρωνι· καὶ τὸ μὲν ἄγαλμα τῆς Ἀθηνᾶς, ὃ πολὺν χρόνον ἔχων ἐπὶ τῆς οἰκίας ἰδρυμένον, ἐτίμα διαφερόντως, εἰς τὸ Καπετώλιον κομίσας ἀνήθηκεν, ἐπιγράψας· Ἀθηνᾶ, Ῥώμης φύλακι· ποιμποὺς δὲ παρὰ τῶν φίλων λαβὼν, περὶ μέσσης νύκτας ὑπεξῆλθε τῆς πόλεως, καὶ περὶ διὰ Λευκανίας ἐπορεύετο, λαβέσθαι Σικελίας βουλόμενος.

XXXII. Ὡς δ' ἦν φανερός ἤδη πεφευγὼς, ἐπήγαγεν αὐτῷ φυγῆς ψῆφον ὁ Κλωδῖος, καὶ διάγραμμα προὔθηκεν, εἶργειν πυρὸς καὶ ὕδατος τὸν ἄνδρα, καὶ μὴ παρέχειν στέγην ἐντὸς μυλίων πεντακοσίων Ἰταλίας. Τοῖς μὲν οὖν ἄλλοις ἐλάχιστος ἦν τοῦ διαγράμματος τούτου λόγος, αἰδουμένοις τὸν Κικέρωνα, καὶ πᾶσαν ἐνδεικνύμενοι φιλοφροσύνην, παρέ-

πεμπον αὐτόν· ἐν δ' Ἰππωνίῳ, πόλει τῆς Λευκανίας, ἣν Οὐιβῶνα νῦν καλοῦσιν, Οὐίβιος, Σικελὸς ἀνὴρ, ἄλλα τε πολλὰ τῆς Κικέρωνος φιλίας ἀπολελαυκῶς, καὶ γεγονῶς, ὑπατεύοντος αὐτοῦ, τεκτόνων ἔπαρχος, οἰκίᾳ μὲν οὐκ ἔδεξατο, τὸ χωρίον δὲ καταγράψειν ἐπηγγέλλετο, καὶ Γάϊος Οὐεργίλιος, ὃ τῆς Σικελίας στρατηγὸς, ἐν τοῖς μάλιστα Κικέρωνι κεχρημένος, ἔγραψεν ἀπέχεσθαι τῆς Σικελίας. Ἐφ' οἷς ἀθυμήσας, ὄρμησεν ἐπὶ Βρεντέσιον, καὶ κειῶθεν εἰς Δυρῶν χιον ἀνέμῳ φορῶν περαιούμενος, ἀντιπνεύσαντος πελαγίου, μεθ' ἡμέραν ἐπαλινδρομήσεν, εἴτ' αὐθις ἀνήχθη. Λέγεται δὲ καὶ, καταπλεύσαντος εἰς Δυρῶν χιον αὐτοῦ, καὶ μέλλοντος ἀποβῆναι, σεισμόν τε τῆς γῆς καὶ σπασμόν αἵμα γενέσθαι τῆς θαλάττης. Ἀφ' ὧν συνέβαλλον οἱ μαντικοὶ, μὴ μόνιμον αὐτῷ τὴν φυγὴν ἔσεσθαι· μεταβολῆς γὰρ εἶναι ταῦτα σημεῖα. Πολλῶν δὲ φοιτῶντων ἀνδρῶν ὑπ' εὐνοίας, καὶ τῶν Ἑλληνίδων πόλεων διαμιλλωμένων πρὸς αὐτὰς ταῖς πρεσβείαις, ὅμως ἀθυμῶν καὶ περίλυπος διῆγε, τὰ πολλὰ πρὸς τὴν Ἰταλίαν, ὥσπερ οἱ δυσέρωτες, ἀφορῶν, καὶ τῷ φρονήματι μικρὸς ἄγαν καὶ ταπεινὸς ὑπὸ τῆς συμφορᾶς γεγονῶς καὶ συνεσταλμένος, ὥς οὐκ ἂν τις ἀνδρα παιδείᾳ συμβεβιωκότα τοσαύτη προσεδόκησε. Καί τοι πολλάκις αὐτὸς ἡξίου τοὺς φίλους μὴ ρήτορα καλεῖν αὐτόν, ἀλλὰ φιλόσοφον· φιλοσοφίαν γὰρ, ὥς ἔργον, ῥηῆσθαι, ρητορικῇ δ' ὀργάνῳ χρῆσθαι πολιτευόμενος ἐπὶ ταῖς χρεῖαις. Ἀλλ' ἡ δόξα δεινὴ τὸν λόγον, ὥσπερ βαφὴν, ἀποκλύσαι τῆς ψυχῆς, καὶ τὰ

τῶν πολλῶν ἐνομόρξασθαι πάθη δι' ὁμιλίαν καὶ συνήθειαν τοῖς πολιτευομένοις, ἂν μὴ τις εὖ μάλα φυλαττόμενος, οὕτω συμφέρεται τοῖς ἐκτός, ὥς τῶν πραγμάτων αὐτῶν, οὐ τῶν ἐπὶ τοῖς πράγμασι παθῶν συμμεθέξων.

XXXIII. Ὁ δὲ Κλώδιος ἐξελάσας τὸν Κικέρωνα, κατέπρησε μὲν αὐτοῦ τὰς ἐπαύλεις, κατέπρησε δὲ τὴν οἰκίαν, καὶ τῷ τόπῳ ναὸν Ἐλευθερίας ἐπωκοδόμησε· τὴν δ' ἄλλην οὐσίαν ἐπώλει καὶ διεκήρυττε καθ' ἡμέραν, μηδὲν ὠνούμενου μηδενός. Ἐκ δὲ τούτου φοβερός ὦν τοῖς ἀριστοκρατικοῖς, καὶ τὸν δῆμον ἀνιένον εἰς ὕβριν πολλὴν καὶ θρασύτητα συνεφελκόμενος, ἐπεχείρει τῷ Πομπηίῳ, τῶν διωκημένων ὑπ' αὐτοῦ κατὰ τὴν στρατείαν ἔνια σπαράττων. Ἐφ' οἷς ὁ Πομπήιος ἀδοξῶν, ἐκάκιζεν αὐτὸς αὐτὸν, προέμενος τὸν Κικέρωνα· καὶ πάλιν ἐκ μεταβολῆς παντοῖος ἐγίνετο, πράττων κάθοδον αὐτῷ μετὰ τῶν φίλων. Ἐνισταμένου δὲ τοῦ Κλωδίου, συνέδοξε τῇ βουλῇ μηδὲν διὰ μέσου πρᾶγμα κυροῦν, μηδὲ πράττειν διμύσιον, εἰ μὴ Κικέρωνι κάθοδος γένοιτο. Τῶν δὲ περὶ Λέντιλον ὑπατευόντων, καὶ τῆς στιάσεως πρόσω βαδίζούσης, ὥστε τρωθῆναι μὲν ἐν ἀγορᾷ διμάρχους, Κόϊντον δὲ τὸν Κικέρωνος ἀδελφόν, ἐν τοῖς νεκροῖς ὥς τεθνηκότα κείμενον, διαλαθεῖν, ὃ τε δῆμος ἤρχετο τρέπεσθαι τῇ γνώμῃ, καὶ τῶν δημάρχων Ἄννιος Μίλων πρῶτος ἐτόλμησε τὸν Κλώδιον εἰς δίκην ἀπάγειν βιαίων, καὶ Πομπηίῳ πολλοὶ συνῆλθον ἐκ τε τοῦ δήμου καὶ τῶν πέριξ πόλεων. Μετ'

ὧν προελθὼν, καὶ τὸν Κλώδιον ἀναστήσας ἐκ τῆς ἄγορᾶς, ἐπὶ τὴν ψῆφον ἐκάλει τοὺς πολίτας. Καὶ λέγεται μηδέποτε μηδὲν ἐκ τοσαύτης ὁμοφροσύνης ἐπιψηφίσασθαι τὸν δῆμον. Ἡ δὲ σύγκλητος ἀμιλλωμένη πρὸς τὸν δῆμον, ἔγραψεν ἐπαινεθῆναι τὰς πόλεις, ὅσαι τὸν Κικέρωνα παρὰ τὴν φυγὴν ἐθεράπευσαν, καὶ τὴν οἰκίαν αὐτῷ καὶ τὰς ἐπαύλεις, αἷς Κλώδιος διεφθάρκει, τέλεισι δημοσίοις ἀνασταθῆναι. Κατῆει δὲ Κικέρων ἐκκαιδεκάτῳ μηνὶ μετὰ τὴν φυγὴν· καὶ τοσαύτη τὰς πόλεις χαρὰ καὶ σπουδὴ τοὺς ἀνθρώπους περὶ τὴν ἀπάντησιν εἶχεν, ὥστε τὸ ῥηθὲν ὑπὸ Κικέρωνος ὕστερον ἐνδεέστερον εἶναι τῆς ἀληθείας. Ἔφη γὰρ αὐτόν ἐπὶ τῶν ὤμων τὴν Ἰταλίαν φέρουσαν, εἰς τὴν Ῥώμην εἰσενεγκεῖν. Ὅπου καὶ Κράσσος, ἐχθρὸς ὧν αὐτῷ πρὸ τῆς φυγῆς, τότε προθύμως ἀπήντα καὶ διελύετο, τῷ παιδὶ Ποπλίῳ χαριζόμενος, ὡς ἔλεγε, ζηλωτῇ Κικέρωνος ὄντι.

XXXIV. Χρόνον δ' οὐ πολὺν διαλιπὼν, καὶ παρὰφνάζας ἀποδημοῦντα τὸν Κλώδιον, ἐπῆλθε μετὰ πολλῶν τῷ Καπετωλίῳ, καὶ τὰς δημαρχικὰς δέλτους, ἐν αἷς ἀναγραφαὶ τῶν διωκομένων ἦσαν, ἀπέσπασε καὶ διέφθειρεν. Ἐγκαλιῦντος δὲ περὶ τοῦτου τοῦ Κλωδίου, τοῦ δὲ Κικέρωνος λέγοντος, ὡς παρανόμως ἐκ πατρικίων εἰς δημαρχίαν παρέλθοι, καὶ κύριον οὐδὲν εἶναι τῶν πεπραγμένων ὑπ' αὐτοῦ. Κάτων ἡγυνάκτησε καὶ ἀντίπε, τὸν μὲν Κλώδιον οὐκ ἐπαινῶν, ἀλλὰ καὶ δυσχεραίνων τοῖς πεπολιτευμένοις, δεινὸν δὲ καὶ βίαιον ἀποφαίνων, ἀναίρεσιν ψηφί-

σασθαι δογμάτων καὶ πράξεων τοσούτων τὴν σύγ-  
κλητον· ἐν αἷς εἶναι καὶ τὴν ἑαυτοῦ τῶν περὶ Κύ-  
προν καὶ Βυζάντιον διοίκησιν. Ἐκ τούτου προσέ-  
κρουσεν ὁ Κικέρων αὐτῷ πρόσκρουσιν εἰς οὐδὲν ἐμ-  
φανές προσελθοῦσαν, ἀλλ' ὥστε τῇ φιλοφροσύνῃ χρη-  
σθαι πρὸς ἀλλήλους ἀμαυρότερον.

XXXV. Μετὰ ταῦτα Κλώδιον μὲν ἀποκλίννυσαι  
Μίλων· καὶ διακόμενος φόβου, Κικέρωνα παρεστή-  
σατο συνήγορον. Ἡ δὲ βουλὴ, φοβηθεῖσα, μὴ, κιν-  
δυνεύοντος ἀνδρὸς ἐνδόξου καὶ θυμοειδοῦς, τοῦ Μί-  
λωνος, ταραχὴ γένηται περὶ τὴν πόλιν, ἐπέτρεψε  
Πομπηῖω ταύτην τε καὶ τὰς ἄλλας κρίσεις βραβεύ-  
σαι, παρέχοντα τῇ πόλει καὶ τοῖς δικαστηρίοις ἀσφάλειαν.  
Ἐκείνου δὲ τὴν ἀγορὰν ἔτι νυκτὸς ἀπὸ τῶν  
ἄκρων περιλαβόντος τοῖς στρατιώταις, ὁ Μίλων τὸν  
Κικέρωνα δέισας, μὴ πρὸς τὴν ὄψιν ἀηθείᾳ διαταρα-  
χθεὶς χεῖρον διαγωνίσηται, συνέπεισεν ἐν φορεῖᾳ  
κομισθέντα πρὸς τὴν ἀγορὰν ἡσυχάζειν, ἄχρις οὗ  
συνίασιν οἱ κριταὶ, καὶ πληροῦνται τὸ δικαστήριον.  
Ὁ δ' οὐ μόνον ἦν, ὥς ἔοικεν, ἐν ὀπλοῖς ἀθαρσής, ἀλλὰ  
καὶ τῷ λέγειν μετὰ φόβου προσήει, καὶ μόλις ἐπαύ-  
σατο παλλόμενος καὶ τρέμων ἐπὶ πολλῶν ἀγώνων,  
ἀκμὴν τοῦ λόγου καὶ στάσιν λαβόντος. Λικιννίῳ δὲ  
Μουρήνῃ, φεύγοντι δίκην ὑπὸ Κάτωνος βοηθῶν,  
καὶ φιλοτιμούμενος Ὀρτήσιον ὑπερβάλλειν εὐημερή-  
σαντα, μέρος οὐδὲν ἀνεπαύσατο τῆς νυκτὸς ὥς ὑπὸ  
τοῦ σφόδρα φροντίσαι καὶ διαγρυπνήσαι κακωθεὶς,  
ἐνδεέστερος αὐτοῦ φανῆναι. Τότε δ' οὖν ἐπὶ τὴν τοῦ

Μίλωνος δίκην ἐκ τοῦ φορείου προελθὼν, καὶ θεασάμενος τὸν Πομπήϊον ἄνω καθεζόμενον, ὥσπερ ἐν στρατοπέδῳ, καὶ κύκλῳ τὰ ὄπλα περιλάμποντα τὴν ἀγορὰν, συνεχύθη, καὶ μόλις ἐνήρξατο τοῦ λόγου κραδαινόμενος τὸ σῶμα, καὶ τὴν φωνὴν ἐνισχόμενος αὐτοῦ τοῦ Μίλωνος εὐθαρσῶς καὶ ἀνδρείως παρισταμένου τῷ ἀγῶνι, καὶ κόμην θρέψαι καὶ μεταβαλεῖν ἐσθῆτα φαιὰν ἀπαξιώσαντος· ὅπερ οὐχ ἥμισυ δοκεῖ συναίτιον αὐτῷ γενέσθαι τῆς καταδίκης. Ἀλλ' ὅ γε Κικέρων διὰ ταῦτα φιλέταιρος μᾶλλον, ἢ δειλός, ἔδοξεν εἶναι.

XXXV. Γίνεται δὲ καὶ τῶν ἱερέων, οὓς Αὐγούρας Ῥωμαῖοι καλοῦσιν, ἀντὶ Κράσσου, τοῦ νέου, μετὰ τὴν ἐν Πάρθοις αὐτοῦ τελευτήν. Εἷτα κληρῶ λαχὼν τῶν ἐπαρχιῶν Κιλικίαν, καὶ στρατὸν ὅπλιτῶν μυρίων καὶ δισχιλίων, ἱππέων δὲ δισχιλίων ἑξακοσίων, ἔπλευσε, προσταχθὲν αὐτῷ, καὶ τὰ περὶ Καππαδοκίαν Ἀριοβαρζάνη, τῷ βασιλεῖ, φίλα καὶ πειθήνια παρασχεῖν. Ταῦτά τε δὴ παρυστήσατο καὶ συνήρμωσεν ἀμέμπτως ἄτερ πολέμου· τοὺς τε Κίλικας ὁρῶν πρὸς τὸ Παρθικὸν πταῖσμα Ῥωμαίων καὶ τὸν ἐν Συρίᾳ νεωτερισμὸν ἐπηρμένους, κατεπραῦνεν ἡμέρως ἄρχων. Καὶ δῶρα μὲν οὐδὲ τῶν βασιλέων διδόντων ἔλαβε, δείπνων δὲ τοὺς ἐπαρχικοὺς ἀνῆκεν· αὐτὸς δὲ καθ' ἡμέραν τοὺς χαρίεντας ἀνελάμβανεν ἐστιάσεις, οὐ πολυτελῶς, ἀλλ' ἐλευθερίως. Ἡ δ' οἰκία θυρωρὸν οὐκ εἶχεν, οὐδ' αὐτὸς ὥφθη κατακείμενος ὑπ' οὐδενός, ἀλλ' ἔωθεν ἐστὼς, ἢ περιπατῶν

πρὸ τοῦ δωματίου, τοὺς ἀσπαζομένους ἐδεξιοῦτο. Λέγεται δὲ μήτε ῥάβδοις αἰκίσασθαι τινα, μήτ' ἐσθῆτα περισχίσαι, μήτε βλασφημίαν ὑπ' ὀργῆς ἢ ζημίας προσβαλεῖν μεθ' ὕβρεων. Ἀνευρῶν δὲ πολλὰ τῶν δημοσίων κεκλειμένα, τὰς τε πόλεις εὐπόρους ἐποίησε, καὶ τοὺς ἀποτίνοντας, οὐδὲν τούτου πλεῖον παθόντας, ἐπιτίμους διεφύλαξεν. Ἡψατο δὲ καὶ πολέμου, ληστὰς τῶν περὶ τὸν Ἀμανὸν οἰκούντων τρεψάμενος· ἐφ' ᾧ καὶ αὐτοκράτωρ ὑπὸ τῶν στρατιωτῶν ἀνηγορεύθη. Καιλίου δὲ, τοῦ ῥήτορος, δεομένου παρδάλεις αὐτῷ πρὸς τινα θῆαν εἰς Ῥώμην ἐκ Κιλικίας ἀποστεῖλαι, καλλωπιζόμενος ἐπὶ τοῖς πεπραγμένοις, γράφει πρὸς αὐτὸν, οὐκ εἶναι παρδάλεις ἐν Κιλικίᾳ· πεφευγέναι γὰρ εἰς Καρίαν, ἀγανακτοῦσας, ὅτι μόναι πολεμοῦνται, πάντων εἰρήνην ἔχοντων. Πλέων δ' ἀπὸ τῆς ἐπαρχίας, τοῦτο μὲν Ῥόδῳ προσέσχε, τοῦτο δ' Ἀθήναις ἐνδιέτριψεν ἄσμενος, πόθῳ τῶν πάλαι διατριβῶν. Ἀνδράσι δὲ τοῖς πρῶτοις ἀπὸ παιδείας συγγενόμενος, καὶ τοὺς τότε φίλους καὶ συνήθεις ἀσπασάμενος καὶ τὰ πρέποντα θανυασθεῖς ὑπὸ τῆς Ἑλλάδος, εἰς τὴν πόλιν ἐπανῆλθεν, ἥδη τῶν πραγμάτων, ὥσπερ ὑπὸ φλεγμαονῆς, ἀφισταμένων ἐπὶ τὸν ἐμφύλιον πόλεμον.

XXXVII. Ἐν μὲν οὖν τῇ βουλῇ ψηφιζομένων αὐτῷ Θρίαμβον, ἥδιον ἢ ἐφη παρακολουθῆσαι Καίσαρι, Θριαμβεύοντι, συμβάσεων γενομένων. Ἰδίᾳ δὲ συνεβούλευε, πολλὰ μὲν Καίσαρι γράφων, πολλὰ δ' αὐτοῦ Πομπηίου δεόμενος, πραῦνων ἐκότερον καὶ



παραμνθούμενος. Ὡς δ' ἦν ἀνήκεστα, καὶ, Καίσαρος ἐπερχομένου, Πομπηϊος οὐκ ἔμεινεν, ἀλλὰ μετὰ πολλῶν καὶ ἀγαθῶν ἀνδρῶν τὴν πόλιν ἐξέλιπε, ταύτης μὲν ἀπέλειφθη τῆς φυγῆς ὁ Κικέρων, ἔδοξε δὲ Καίσαρι προστίθεσθαι. Καὶ δῆλός ἐστι τῇ γνώμῃ πολλὰ ὑπεναντίας ἐπ' ἀμφοτέρα καὶ δυσπαθήσας. Γράφει γὰρ ἐν ταῖς ἐπιστολαῖς διαπορεῖν, ποτέρωσιν χρὴ τρέψασθαι, Πομπηϊοῦ μὲν ἔνδοξον καὶ καλὴν ὑπόθεσιν πρὸς τὸν πόλεμον ἔχοντος, Καίσαρος δ' ἄμεινον τοῖς πράγμασι χρωμένον, καὶ μᾶλλον ἑαυτὸν καὶ τοὺς φίλους σώζοντος· ὥστ' ἔχειν μὲν, ὃν φύγη, μὴ ἔχειν δὲ, πρὸς ὃν φύγη. Τρεβαντίου δὲ, τινὸς τῶν Καίσαρος ἐταίρων, γράψαντος ἐπιστολὴν, ὅτι Καῖσαρ οἶεται δεῖν μάλιστα μὲν αὐτὸν ἐξετάζεσθαι μεθ' αὐτοῦ, καὶ τῶν ἐλπίδων μετέχειν· εἰ δ' ἀναδύεται διὰ γῆρας, εἰς τὴν Ἑλλάδα βαδίζειν, καὶ κεῖ καθήμενον ἡσυχίαν ἄγειν, ἐκποδῶν ἀμφοτέροις γενόμενον· θαυμάσας δὲ Κικέρων, ὅτι Καῖσαρ αὐτὸς οὐκ ἔγραψεν, ἀπεκρίνατο πρὸς ὁργὴν, ὥς οὐδὲν ἀνάξιον πράξει τῶν πεπολιτευμένων. Τὰ μὲν οὖν ἐν ταῖς ἐπιστολαῖς γεγραμμένα τοιαῦτά ἐστι.

XXXVIII. Τοῦ δὲ Καίσαρος εἰς Ἰβηρίαν ἀπάραντος, εὐθύς ὡς Πομπηϊὸν ἔπλευσε· καὶ τοῖς μὲν ἄλλοις ἄσμενος ὤφθη, Κάτων δ' αὐτὸν ἰδὼν, ἰδίᾳ πολλὰ κατεμέμφετο Πομπηϊῷ προσθέμενον· αὐτῷ μὲν γὰρ οὐχὶ καλῶς ἔχειν ἐγκαταλιπεῖν, ἣν ἀπ' ἀρχῆς εἴλετο τῆς πολιτείας τάξιν, ἐκεῖνον δὲ χρησιμώτερον ὄντα τῇ πατρίδι καὶ τοῖς φίλοις, εἰ μένων ἴσος

ἐκεῖ πρὸς τὸ Ἀποβαῖνον ἡρμόζετο, καὶ οὐδὲνα λογισμόν οὐδ' ἐξ ἀνάγκης πολέμιον γεγονέναι Καίσαρι, καὶ τοσούτου μεθεξόντα κινδύνου δεῦρ' ἦκειν. Οὗτοι δὲ δὴ τοῦ Κικέρωνος ἀνίστρεφον οἱ λόγοι τὴν γνώμην, καὶ τὸ μέγα μὴδὲν αὐτῷ χρῆσθαι Πομπηϊόν. Αἷτιος δ' ἦν αὐτὸς, οὐκ ἀρνούμενός μεταμέλεισθαι, φλαυρίζων δὲ τοῦ Πομπηϊοῦ τὴν παρασκευὴν, καὶ πρὸς τὰ βουλευόμενα δυσκολαίνων ὑπούλως, καὶ τοῦ παρασκάπτειν τι καὶ λέγειν χάριεν εἰς τοὺς συμμάχους οὐκ ἀπεχόμενος, ἀλλ' αὐτὸς μὲν ἀγέλαστος αἰὲ περὶ ὧν ἐν τῷ στρατοπέδῳ καὶ σκυθρωπὸς ἐτέροις δὲ παρέχων γέλωτα μὴδὲν δεομένοις. Βέλτιον δὲ καὶ τούτων ὀλίγα παραθέσθαι. Δομιτίου τοίνυν ἀνθρωπίνον εἰς τάξιν ἡγεμονικὴν ἄγοντος οὐ πολεμικόν, καὶ λέγοντος, ὥς ἐπιεικὴς τὸν τρόπον ἐστὶ καὶ σώφρων· „Τί οὖν,“ εἶπεν, „οὐκ ἐπίτροπον αὐτὸν τοῖς τέκνοις φυλάσσεις;“ Ἐπαινούντων δέ τινων Θεοφάνην, τὸν Λέσβιον, ὃς ἦν ἐν τῷ στρατοπέδῳ τεκτόνων ἑπαρχος, ὥς εὖ παραμυθήσαιο Ῥοδίους τὸν στόλον ἀποβαλόντας· „Ἡλίον,“ εἶπεν, „ἀγαθὸν ἐστὶ, τὸ Γρακὸν ἔχειν ἑπαρχόν!“ Καίσαρος δὲ κατορθοῦντος τὰ πλεῖστα, καὶ τρόπον τινὰ πολιορκοῦντος αὐτοὺς, Λέντλῳ μὲν εἰπόντι πυνθάνεσθαι, στυγνοὺς εἶναι τοὺς Καίσαρος φίλους, ἀπεκρίνατο· „Λέγεις αὐτοὺς δυσνοεῖν Καίσαρι.“ Μαρκίου δέ τινος ἡκοντος ἐξ Ἰταλίας νεωστὶ, καὶ λέγοντος, ἐν Ῥώμῃ φήμην ἐπικρατεῖν, ὥς πολιορκοῖτο Πομπηϊός· „Εἴτ' ἐξέπλευσας,“ εἶπεν, „ἵνα τοῦτο πιστεύσῃς αὐτὸς θεασάμενος;“ Μετὰ δὲ τὴν

ἦτιαν Νοννίου μὲν εἰπόντος, ὅτι θεὸς χρησιᾶς ἐλπιδας ἔχειν, ἑπτά γὰρ αἰετοὺς ἐν τῷ στρατοπέδῳ τοῦ Πομπηίου λελεῖφθαι. „Καλῶς ἂν,“ ἔφη, „παρῆνεις, εἰ κολοιοῖς ἐπολεμοῦμεν.“ Λαβιηνοῦ δὲ μαντείας τισὶν ἰσχυρίζομένου, καὶ λέγοντος, ὥς θεὸς περιγενέσθαι Πομπηίων. „Οὐκοῦν,“ ἔφη, „στρατηγῆματι τοῦτω ῥωόμενοι νῦν ἀποβεβλήκαμεν τὸ στρατόπεδον.“

XXXIX. Ἀλλὰ γὰρ, γενομένης τῆς κατὰ Φάρσαλον μάχης, ἥς οὐ μετέσχε δι' ἀρρώστιαν, καὶ Πομπηίου φυγόντος, ὁ μὲν Κάτων, καὶ στρατεύμα συγχρὸν ἐν Δυρδραχίῳ, καὶ στόλον ἔχων μέγαν, ἐξεῖνον ἡξίου στρατηγεῖν κατὰ νόμον, καὶ τὸ τῆς ὑπατείας ἀξίωμα προὔχοντα. Διωθόμενος δὲ τὴν ἀρχὴν ὁ Κικέρων, καὶ ὅλως φεύγων τὸ συστρατεύεσθαι, παρ' οὐδὲν ἤλθεν ἀναιρεθῆναι, Πομπηίου τοῦ νέου καὶ τῶν φίλων προδότην ἀποκαλούντων, καὶ τὰ ξίφη σπασαμένων, εἰ μὴ Κάτων ἐνσταὶς μόλις ἀφείλετο καὶ διῆκεν αὐτὸν ἐκ τοῦ στρατοπέδου. Κατασχὼν δ' εἰς Βρεντέσιον, ἐνταῦθα διέτριβε, Καίσαρα περιμένων βραδύνοντα διὰ τὰς ἐν Ἀσίᾳ καὶ περὶ Αἴγυπτον ἀσχολίας. Ἐπεὶ δ' εἰς Τάραντα καθωρμυμένος ἀπηγγέλλετο, καὶ πεζῇ περιῶν ἐκείθεν εἰς Βρεντέσιον, ὥρμησε πρὸς αὐτόν, οὐ πάνυ μὲν ὦν δύσελπις, αἰδούμενος δὲ, πολλῶν παρόντων, ἀνδρὸς ἐχθροῦ καὶ κρατοῦντος λαμβάνειν πείραν. Οὐ μὴν ἐδέησεν αὐτῷ πρῶξαι τι παρ' ἀξίαν, ἢ εἰπεῖν. Ὁ γὰρ Καῖσαρ, ὥς εἶδεν αὐτὸν πολὺ πρὸ τῶν ἄλλων ἀπαντῶντα, κατέβη καὶ ἡσπάσατο, καὶ διαλεγόμενος μόνος

συχνῶν σταδίων ὁδὸν προῆλθεν. Ἐκ δὲ τούτου διετέλει τιμῶν καὶ φιλοφρονούμενος, ὥστε καὶ γραψάντι λόγον ἐγκώμιον Κάτωνος ἀντιγράφων, τὸν τε λόγον αὐτοῦ καὶ τὸν βίον, ὡς μάλιστα τῷ Περικλέους ἑοικότα καὶ Θηραμένους, ἐπαινεῖν. Ὁ μὲν οὖν Κικέρωνος λόγος, Κάτων, ὁ δὲ Καίσαρος, Ἀντικίων ἐπιγέγραπται. Λέγεται δὲ καὶ, Κοῖντου Διγαρίου δίκην φεύγοντος, ὅτι τῶν Καίσαρος πολεμίων εἰς ἐγγεγόνει, καὶ Κικέρωνος αὐτῷ βοηθοῦντος, εἰπεῖν τὸν Καίσαρα πρὸς τοὺς φίλους· „Τί κωλύει διὰ χρόνου Κικέρωνος ἀκοῦσαι λέγοντος, ἐπεὶ πάλα κέκριται πυνηρὸς ὁ ἀνὴρ καὶ πολέμιος;“ ἐπεὶ δ' ἀρξάμενος λέγειν ὁ Κικέρων ὑπερφυῶς ἐκίνει, καὶ προὔβαινεν αὐτῷ πᾶσι τε ποικίλος καὶ χάριτι θαυμαστός ὁ λόγος, πολλὰς μὲν εἶναι χρόας ἐπὶ τοῦ προσώπου τὸν Καίσαρα, πάσας δὲ τῆς ψυχῆς τρεπόμενον τροπὰς κατάδηλον εἶναι· τέλος δὲ τῶν κατὰ Φάρσαλον ἀπαμένου τοῦ ρήτορος ἀγώνων, ἐκπαθῆ γενόμενον τιναχθῆναι τῷ σώματι, καὶ τῆς χειρὸς ἐκβαλεῖν ἓνα τῶν γραμματίων. Τὸν γοῦν ἀνθρώπον ἀπέλυσε τῆς αἰτίας βεβιασμένος.

XL. Ἐκ τούτου Κικέρων, εἰς μοναρχίαν τῆς πολιτείας μεθεστῶσης, ἀφόμενος τοῦ τὰ κοινὰ πράττειν, ἐσχόλαζε τοῖς βουλομένοις φιλοσοφεῖν τῶν νέων, καὶ σχεδὸν ἐκ τῆς πρὸς τούτους συνηθείας, εὐγενεστάτους καὶ πρώτους ὄντας, αὐθις ἴσχυεν ἐν τῇ πόλει μίγιστον. Αὐτῷ δ' ἔργον μὲν ἦν τὸ τοὺς φιλοσόφους συντελεῖν διαλόγους καὶ μεταφράζειν τινὰ τοῦ Πλάτω-

νος, καὶ τῶν διαλεκτικῶν ἢ φυσικῶν ὀνομάτων ἕκαστον εἰς Ῥωμαϊκὴν μεταβάλλειν διάλεκτον. Ἐκεῖνος γὰρ ἐστίν, ὡς φασιν, ὃ καὶ τὴν φαντασίαν, καὶ τὴν συγκατάθεσιν, καὶ τὴν ἐποχὴν, καὶ τὴν κατάληψιν, ἔτι δὲ τὸ ἄτομον, τὸ ἄμερές, τὸ κενόν, ἄλλα τε πολλὰ τῶν τοιούτων, ἐξονομάσας πρῶτος ἢ μάλιστα Ῥωμαίοις, τὰ μὲν μεταφοραῖς, τὰ δ' οἰκειότησιν ἄλλαις γνώριμα καὶ προσήγορα μηχανησάμενος. Τῇ δὲ πρὸς τὴν ποιήσιν εὐκολίᾳ παίζων ἐχρήτο. Λέγεται γὰρ, ὀπηνίκα φυεῖν πρὸς τὸ τοιοῦτον, τῆς νυκτὸς ἔπη ποιεῖν πεντακόσια. Τὸ μὲν οὖν πλεῖστον τοῦ χρόνου τούτου περὶ Τοῦσκλον ἐν χωρίοις αὐτοῦ διάγων, ἔγραφε πρὸς τοὺς φίλους, Λαέρτου βίον ζῆν, εἴτε παίζων, ὡς ἔθος εἶχεν, εἴθ' ὑπὸ φιλοτιμίᾳ, σπαργὼν πρὸς τὴν πολιτείαν καὶ ἀθρυμῶν τοῖς καθεστῶσι. Σπανίως δ' εἰς ἄστὺ θεραπείας ἔνεκα τοῦ Καίσαρος κατήει, καὶ πρῶτος ἦν τῶν συναγορευόντων ταῖς τιμαῖς, καὶ λέγειν αἰεὶ τι καινὸν εἰς τὸν ἄνδρα καὶ τὰ πραττόμενα φιλοτιμουμένων. Οἶδόν ἐστι καὶ τὸ περὶ τῶν Πομπηίου λεχθὲν εἰκόνων, ὡς ἀνηρημένας καὶ καταβεβλημένας ὁ Καῖσαρ ἐκίλευσεν ἀνασταθῆναι· καὶ ἀνεστάθησαν. Ἐφη γὰρ ὁ Κικέρων, ὅτι ταύτῃ τῇ φιλανθρωπίᾳ Καῖσαρ τοὺς ἐν Πομπηίου ἴστησι, τοὺς δ' αὐτοῦ πῆγνυσιν ἀνδριάντας.

XLI. Διανοούμενος δ', ὡς λέγεται, τὴν πάτριον ἱστορίαν γραφῇ περιλαβεῖν, καὶ πολλὰ συμμῆλαι τῶν Ἑλληνικῶν, καὶ ὅλους τοὺς εἰρημένους

λόγους αὐτῶν καὶ μύθους ἔνταῦθα γράψαι, πολλοῖς μὲν δημοσίοις, πολλοῖς δ' ἰδίοις κατελήφθη πράγμασιν ἄβουλήτοις καὶ πάθεισιν, ὧν αὐθαίρετα δοκεῖ πλεῖστα συμβῆναι. Πρῶτον μὲν γὰρ ἀπέμψατο τὴν γυναῖκα, Τερεντίαν, ἀμειληθεὶς ὑπ' αὐτῆς παρὰ τὸν πόλεμον, ὥστε καὶ τῶν ἀναγκαίων ἐφοδίων ἐνδεὲς ἀποσταλῆναι, καὶ μηδ', ὅτι κατήρην αὐτῆς εἰς Ἰταλίαν, τυχεῖν εὐγνώμονος. Αὕτη μὲν γὰρ οὐκ ἦλθεν, ἐν Βρεντεσίῳ διατρίβοντος αὐτοῦ πολὺν χρόνον· ἐρχομένη δὲ τῇ θυγατρὶ, παιδίσκη νέᾳ, τοσαύτην ὁδόν, οὐ πομπὴν πρέπουσαν, οὐ χορηγίαν παρέσχεν, ἀλλὰ καὶ τὴν οἰκίαν τῷ Κικέρωνι πάντων ἔρημον καὶ κενὴν ἀπέδειξεν ἐπὶ πολλοῖς ὀφλήμασι καὶ μεγάλοις. Αὗται γὰρ εἰσιν αἱ λεγόμεναι τῆς διαστάσεως εὐπρεπέσταται προφάσεις. Τῇ δὲ Τερεντίᾳ καὶ ταύτας ἀρνούμενη λαμπρὰν ἐποίησε τὴν ἀπολογίαν αὐτὸς ἐκεῖνος, μετ' οὐ πολὺν χρόνον γήμας παρθένον, ὥς μὲν ἡ Τερεντία κατεφήμιζεν, ἔρωτι τῆς ὥρας, ὥς δὲ Τίρων, ὁ τοῦ Κικέρωνος ἀπαλεύθερος, γέγραπεν, εὐπορίας ἔνεκεν πρὸς διάλυσιν δανείων. Ἦν γὰρ ἡ παῖς σφόδρα πλουσία, καὶ τὴν οὐσίαν αὐτῆς ὁ Κικέρων ἐν πίστει κληρονόμος ἀπολειφθεὶς διεφύλαττεν. Ὅφειλων δὲ πολλὰς μυριάδας, ὑπὸ τῶν φίλων καὶ οἰκείων ἐπίσθη τὴν παῖδα γῆμαι παρ' ἡλικίαν, καὶ τοὺς δανειστάς ἀπαλλάξαι, τοῖς ἐκείνης χρησάμενον. Ἀντώνιος δὲ, τοῦ γάμου μνησθεὶς ἐν ταῖς πρὸς τοὺς Φιλιππικοὺς ἀντιγραφαῖς, ἐκβαλεῖν αὐτόν φησι γυναῖκα, παρ'

ἢ ἐγήρασε· χαριέντως ἅμα τὴν οἰκουρίαν ὡς ἀπράκτου καὶ ἀστρατεύτου παρασκώπτων τοῦ Κικέρωνος. Γήμαντι δ' αὐτῷ μετ' οὐ πολὺν χρόνον ἡ θυγάτηρ ἀπέθανε τίκτουσα παρὰ Λέντῳ· τούτῳ γὰρ ἐγαμήθη μετὰ τὴν Πείσωνος, τοῦ προτέρου ἀνδρός, τελευτήν. Καὶ συνῆλθον μὲν ἐπὶ τὴν παραμυθίαν τῷ Κικέρωνι πανταχόθεν οἱ φιλόσοφοι· βαρέως δ' ἄγαν ἦνευκε τὸ συμβεβηκός, ὥστε καὶ τὴν γαμηθεῖσαν ἀποπέμψασθαι δόξασαν ἡσθῆναι τῇ τελευτῇ τῆς Τυλλίας.

XVII. Τὰ μὲν οὖν κατ' οἶκον οὕτως εἶχε τῷ Κικέρωνι. Τῆς δ' ἐπὶ Καίσαρα συνισταμένης πράξεως οὐ μετέσχε, καίπερ ὢν ἑταῖρος ἐν τοῖς μάλιστα Βρούτου, καὶ βαρύνεσθαι τὰ παρόντα καὶ τὰ πάσαι ποθεῖν πράγματα δοκῶν, ὡς ἕτερος οὐδείς. Ἀλλ' ἔδεισαν οἱ ἄνδρες αὐτοῦ τὴν τε φύσιν, ὡς ἐνδεῶ τόλμης, τὸν τε χρόνον, ἐν ᾧ καὶ ταῖς ἐρήφωμενεστάταις φύσεσιν ἐπιλείπει τὰ θαρρόειν. Ὡς δ' οὖν ἐπέπρακτο τοῖς περὶ Βρούτου καὶ Κάσσιον τὸ ἔργον, καὶ τῶν Καίσαρος φίλων συνισταμένων ἐπὶ τοὺς ἄνδρας, αὐτίς ἦν δέος ἐμφυλλοῖς πολέμοις περιπετῇ γενέσθαι τὴν πόλιν· Ἀντώνιος μὲν ὑπατεύων τὴν βουλὴν συνήγαγε, καὶ βραχεία διελέχθη περὶ ὁμονοίας, Κικέρων δὲ πολλὰ πρὸς τὸν καιρὸν οἰκείως διελθὼν, ἔπεισε τὴν σύγκλητον, Ἀθηναίους μιμησαμένην, ἀμνηστίαν τῶν ἐπὶ Καίσαρι ψηφίσασθαι, νεῖμαι δὲ τοῖς περὶ Κάσσιον καὶ Βρούτον ἐπαρχίας. Ἔσχε δὲ τούτων τέλος οὐδέν. Ὁ γὰρ δῆμος, αὐτὸς μὲν ἀφ' ἑαυτοῦ πρὸς

οἶκτον ἐξαχθεῖς, ὥς εἶδε τὸν νεκρὸν ἐκκομιζόμενον δι' ἀγορᾶς, Ἀντωνίου δὲ καὶ τὴν ἐσθῆτα δείξαντος αὐτοῖς αἵματος κατάπλεων, καὶ κεκομμένην πάντῃ τοῖς ξίφεσιν, ἐκμανέντες ὑπ' ὀργῆς, ἐν ἀγορᾷ ζήτησιν ἐποιοῦντο τῶν ἀνδρῶν, καὶ πῦρ ἔχοντες ἐπὶ τὰς οἰκίας ἔθεον, ὥς ἀνάψοντες. Οἱ δὲ τοῦτον μὲν τῷ προπεφυλάχθαι διέφυγον τὸν κίνδυνον, ἐτέρους δὲ πολλοὺς καὶ μεγάλους προσδοκῶντες, ἐξέλιπον τὴν πόλιν.

XLIII. Εὐθὺς οὖν ὁ Ἀντώνιος ἐπήρτο, καὶ πᾶσι μὲν ἦν φοβερός, ὥς μοναρχήσων, τῷ δὲ Κικέρωνι φοβερώτατος. Ἀναρδωνυμένην τε γὰρ αὐτῷ πάλιν ὀρῶν τὴν δύναμιν ἐν τῇ πολιτείᾳ, καὶ τοῖς περὶ Βροῦτιον ἐπιτήδειον εἰδὼς, ἤχθετο παρόντι. Καὶ πού τι καὶ προὔπηρχεν ὑποψίας αὐτοῖς πρὸς ἀλλήλους κατὰ τὴν τῶν βίων ἀνομοιοδύτητα καὶ διαφοράν. Ταῦτα δείσας ὁ Κικέρων, πρῶτον μὲν ὤρμησε πρεσβευτῆς Δολοβέλλα συνεκπλεῦσαι εἰς Συρίαν. Ἐπεὶ δ' οἱ μέλλοντες ὑπατεύειν μετ' Ἀντώνιον, Ἰρτιος καὶ Πάυσας, ἄνδρες ἀγαθοὶ καὶ ζήλωται τοῦ Κικέρωνος, ἐδέοντο μὴ σφᾶς καταλιπεῖν, ὑποδεχόμενοι καταλύσειν Ἀντώνιον, ἐκείνου παρόντος· ὁ δ' οὐτ' ἀπιστῶν παντάπασιν, οὔτε πιστεύων, Δολοβέλλαν μὲν εἶσας χαίρειν, ὁμολογήσας δὲ τοῖς περὶ τὸν Ἰρτιον τὸ θῆρος ἐν Ἀθήναις διαΐξειν, ὅταν δ' ἐκείνοι παραλάβωσι τὴν ἀρχήν, ἀφίξασθαι πάλιν, αὐτὸς καθ' ἑαυτὸν ἐξέπλευσε· γενομένης δὲ περὶ τὸν πλοῦν διατριβῆς, καὶ λόγῳ ἀπὸ Ρώμης,



οἷα φιλεῖ, καινῶν προσπεσόντων, μεταβιβλῆσθαι μὲν Ἀντώνιον θαυμαστὴν μεταβολήν, καὶ πάντα πράττειν καὶ πολιτεύεσθαι πρὸς τὴν σύγκλητον, ἐνδεῖν δὲ τῆς ἐκείνου παρουσίας τὰ πράγματα, μὴ τὴν ἀρίστην ἔχειν διάθεσιν· καταμεμψάμενος αὐτὸς αὐτοῦ τὴν πολλὴν εὐλάβειαν, ἀνέστρεφεν αὐτίς εἰς Ῥώμην. Καὶ τῶν πρώτων οὐ διημάρτανεν ἐλπίδων· τοσοῦτον πλῆθος ὑπὸ χαρᾶς καὶ πόθου πρὸς τὴν ἀπάντησιν ἐξεχύθη, καὶ σχεδὸν ἡμερήσιον ἀνῆλωσαν χρόνον αἱ περὶ τὰς πύλας καὶ τὴν εἴσοδον αὐτοῦ δεξιώσεις καὶ φιλοφροσύναι. Τῇ δ' ὑστεραίᾳ βουλὴν συναγαγόντος Ἀντωνίου, καὶ καλοῦντος αὐτὸν, οὐκ ἤλθεν, ἀλλὰ κατέκειτο, μαλακῶς ἔχειν ἐκ τοῦ κόπου σκηπτόμενος. Ἐδύκει δὲ τὰληθές ἐπιβουλῆς εἶναι φόβος, ἕκτινος ὑποψίας καὶ μηνύσεως καθ' ὃδον αὐτῷ προσπεσούσης. Ἀντώνιος δὲ χαλεπῶς μὲν εἶχεν ἐπὶ τῇ διαβολῇ, καὶ στρατιώτας ἔπεμψεν ἄγειν αὐτόν, ἣ καταπρῆσαι τὴν οἰκίαν κτελῦσας· ἐνστάντων δὲ πολλῶν καὶ δεηθέντων, ἐνέχυρα λαβὼν μόνον, ἐπαύσατο. Καὶ τὸ λοιπὸν οὕτως ἀντιπαρεξιδόντες ἀτρέμα καὶ φυλαττόμενοι διετέλουν· ἄχρις οὗ Καῖσαρ ὁ νέος ἐξ Ἀπολλωνίας παραγενόμενος, τὸν τε κληρὸν ἀνεδέξατο τοῦ Καίσαρος ἐκείνου, καὶ περὶ τῶν δισχιλίων πεντακοσίων μυριάδων, ἃς Ἀντώνιος ἐκ τῆς οὐσίας κατεῖχεν, εἰς διαφορὰν κατέστη πρὸς αὐτόν.

XLIV. Ἐκ δὲ τούτου Φίλιππος, ὁ τὴν μητέρα τοῦ νέου Καῖσαρος ἔχων, καὶ Μάρκελλος, ὁ τὴν ἀδελφὴν, ἀφικόμενοι μετὰ τοῦ νεανίσκου πρὸς τὸν

Κικέρωνα, συνέθεντο, Κικέρωνα μὲν ἐκείνῳ τὴν ἀπὸ τοῦ λόγου καὶ τῆς πολιτείας δύναμιν ἔν τε τῇ βουλῇ καὶ τῷ δήμῳ παρέχειν, ἐκείνον δὲ Κικέρωνι τὴν ἀπὸ τῶν χρημάτων καὶ τῶν ὀπλων ἀσφάλειαν. Ἦδη γὰρ οὐκ ὀλίγους τῶν ὑπὸ Καίσαρι στρατευσαμένων περὶ αὐτὸν εἶχε τὸ μειράκιον. Ἐδόκει δὲ καὶ μείζων τις αἰτία γεγενῆσθαι τοῦ τὸν Κικέρωνα ἀναδέξασθαι προθύμως τὴν Καίσαρος φιλίαν. Ἔτι γὰρ, ὥς ἔοικε, Πομπηίου ζῶντος καὶ Καίσαρος, ἔδοξε κατὰ τοὺς ὕπνους ὁ Κικέρων καλεῖν τινα τοὺς τῶν συγκλητικῶν παῖδας εἰς τὸ Καπετώλιον, ὥς μέλλοντος ἐξ αὐτῶν ἓνα τοῦ Διὸς ἀποδεικνύειν τῆς Ῥώμης ἡγεμόνα· τοὺς δὲ πόλλας ὑπὸ σπουδῆς θεόοντας ἴστιάσθαι περὶ τὸν νεῶν· καὶ τοὺς παῖδας ἐν τοῖς περιπορφύροις καθέζεσθαι σιωπὴν ἔχοντας. Ἐξαίφνης δὲ τῶν θυρῶν ἀνοιχθεῖσων, καθ' ἓνα τῶν παίδων ἀνισταμένων, κύκλῳ παρὰ τὸν θεὸν παρατορεύεσθαι· τὸν δὲ πάντας ἐπισκοπεῖν καὶ ἀποπέμπειν ἀχθομένους. Ὡς δ' οὗτος ἦν προσιὼν κατ' αὐτόν, ἐκτεῖναι τὴν δεξιάν, καὶ εἰπεῖν· „Ὡ Ῥωμαῖοι, πέρας ὑμῖν ἐμφυλίων πολέμων οὗτος ἡγεμὼν γενόμενος.“ Τοιοῦτόν φασιν ἐνύπνιον ἰδόντα τὸν Κικέρωνα, τὴν μὲν ἰδέαν τοῦ παιδὸς ἐκμεμάχθαι καὶ κατέχειν ἐναργῶς, αὐτὸν δ' οὐκ ἐπίστασθαι. Μεθ' ἡμέραν δὲ καταβαίνοντος εἰς τὸ πεδίον τὸ Ἀρειον αὐτοῦ, τοὺς παῖδας ἦδη γεγυμνασμένους ἀπέρχεσθαι, καὶ κῆνον ὀφθῆναι τῷ Κικέρωνι πρῶτον, οἷος ὠφθῆ κατ' ὕπνον· ἐκπλαγέντα δὲ, πυν-

θάνατος, τίνων εἴη γονέων. Ἦν δὲ πατὴρ Ὀκταούτου τῶν οὐκ ἄγαν ἐπιφανῶν, Ἀττίας δὲ μητὴρ, ἀδελφιδῆς Καίσαρος. Ὅθεν Καῖσαρ αὐτῷ, παῖδας οὐκ ἔχων ἰδίους, τὴν οὐσίαν ἐαυτοῦ καὶ τὸν οἶκον ἐν ταῖς διαθήκαις ἔδωκεν. Ἐκ τούτου φασὶ τὸν Κικέρωνα τῷ παιδί κατὰ τὰς ἀπαντήσεις ἐντυγχάνειν ἐπιμελῶς, κακεῖνον οἰκείως δέχεσθαι τὰς φιλοφροσύνας· καὶ γὰρ ἐκ τύχης αὐτῷ γεγονέναι συμβέβηκει, Κικέρωνος ὑπατεύοντος.

XLV. Αὐταὶ μὲν οὖν προφάσεις ἦσαν αἱ λεγόμεναι· τὸ δὲ πρὸς Ἀντώνιον μῖσος Κικέρωνα πρῶτον, εἴτα ἡ φύσις, ἥτις οὐσα τῆς τιμῆς, προσεποίησε Καίσαρι, νομίζοντα προσλαμβάνειν τῇ πολιτείᾳ τὴν ἐκείνου δύναμιν. Οὕτω γὰρ ὑπῆει τὸ μειράκιον αὐτόν, ὥστε καὶ πατέρα προσαγορεύειν. Ἐφ' ᾧ σφόδρα Βροῦτος ἀγανακτῶν, ἐν ταῖς πρὸς Ἀττικὸν ἐπιστολαῖς καθήψατο τοῦ Κικέρωνος, ὅτι διὰ φόβον Ἀντωνίου θεραπεύων Καίσαρα, δηλὸς ἐστὶν οὐκ ἐλευθερίαν τῇ πατρίδι πράττειν, ἀλλὰ δεσπότην φιλάνθρωπον αὐτῷ μνάμενος. Οὐ μὲν ἀλλὰ τὸν γε παῖδα τοῦ Κικέρωνος ὁ Βροῦτος, ἐν Ἀθήναις διατρίβοντα παρὰ τοῖς φιλοσόφοις, ἀναλαβὼν, ἔσχεν ἐφ' ἡγεμονίας, καὶ πολλὰ χρόμενος αὐτῷ κατέρχου. Τοῦ δὲ Κικέρωνος ἀκμὴν ἔσχεν ἡ δύναμις ἐν τῇ πόλει τότε μεγίστην, καὶ κρατῶν, ὅσων ἐβούλετο, τὸν μὲν Ἀντώνιον ἐξέκρουσε καὶ κατεστasiaσε, καὶ πολεμήσαντας αὐτῷ τοὺς δύο ὑπάτους, Ἰρτιον καὶ Πάυσαν, ἐξέπεμψε· Καίσαρι δὲ

βαβδούχους καὶ στρατηγικὸν κόσμον, ὥς δὴ προπο-  
 λεμοῦντι τῆς πατρίδος, ἔπεισε ψηφίσασθαι τὴν σύγ-  
 κλητον. Ἐπεὶ δ' Ἀντώνιος μὲν ἡττητο, τῶν δ' ὑπά-  
 των ἀμφοτέρων ἀποθανόντων, ἐκ τῆς μάχης πρὸς  
 Καίσαρα συνέστησαν αἱ δυνάμεις, δεισασα ἡ βουλὴ  
 νέον ἄνδρα, καὶ τύχῃ λαμπρᾷ κεχρημένον, ἐπειρᾶτο  
 τιμαῖς καὶ δωρεαῖς ἀποκαλεῖν αὐτοῦ τὰ στρατεύ-  
 ματα, καὶ περισπᾶν τὴν δύναμιν, ὥς μὴ δεομένη  
 τῶν προπολεμούντων, Ἀντωνίου πεφευγότος. Οὕτως  
 ὁ Καῖσαρ φοβηθεὶς, ὑπέπεμπε τῷ Κικέρωνι τοὺς  
 δεομένους καὶ πείθοντας ὑπατεῖαν μὲν ἀμφοτέροις  
 ὁμοῦ πράττειν, χρῆσθαι δὲ τοῖς πράγμασιν, ὅπως  
 αὐτὸς ἔγνωκε, παραλαμβάνοντα τὴν ἀρχήν, καὶ  
 τὸ μισράκιον διοικεῖν ὀνόματος καὶ δόξης γλιχόμε-  
 νον. Ὡμολόγει δὲ Καῖσαρ αὐτὸς, ὥς δεδιὼς κα-  
 τάλυσιν, καὶ κινδυνέων ἔρημος γενέσθαι, χρεή-  
 σαιτο τῇ Κικέρωνος ἐν θέοντι φιλαρχίᾳ, προτρεψά-  
 μενος αὐτὸν ὑπατεῖαν μετιέναι, συμπράττοντος αὐ-  
 τοῦ καὶ συναρχαιρεσιάζοντος.

XLVI. Ἐνταῦθα μέντοι μάλιστα Κικέρων ἐπαρ-  
 θεὶς ὑπὸ νέου γέρον, καὶ φενακισθεὶς, καὶ συναρ-  
 χαιρεσιάσας, καὶ παρασχὼν αὐτῷ τὴν σύγκλητον,  
 εὐθύς μὲν ὑπὸ τῶν φίλων αἰτίαν εἶχεν, ὀλίγω δ'  
 ὕστερον αὐτὸν ἀπολωλεκῶς ῥήσθητο, καὶ τοῦ δήμου  
 προῖέμενος τὴν ἐλευθερίαν. Αὐξηθεὶς γὰρ ὁ νεα-  
 ρίας, καὶ τὴν ὑπατεῖαν λαβὼν, Κικέρωνα μὲν εἶασε  
 χαίρειν, Ἀντωνίῳ δὲ καὶ Λεπίδῳ φίλος γενόμενος,  
 καὶ τὴν δύναμιν εἰς ταῦτ' ἀναγεγκὼν, ὥσπερ ἄλλα

τι κιῆμα τὴν ἡγεμονίαν ἐνείματο πρὸς αὐτούς. Καὶ κατεγράφησαν ἄνδρες, οὓς ἔδει θνήσκειν, ὑπὲρ διακοσίους. Πλείστην δὲ τῶν ἀμφισβητημάτων αὐτοῖς ἔριν ἡ Κικέρωνος προγραφὴ παρέσχεν, Ἀντωνίου μὲν ἀσυμβάτως ἔχοντος, εἰ μὴ πρῶτος ἐκεῖνος ἀποθνήσκοι, Λεπίδου δ' Ἀντωνίῳ προστιθεμένου, Καίσαρος δὲ πρὸς ἀμφοτέρους ἀντέχοντος. Ἐγίνετο δ' αἱ σύνοδοι μύνοις ἀπόρρητοι περὶ πόλιν Βοηωνίαν ἐφ' ἡμέρας τρεῖς, καὶ συνήεσαν εἰς τόπον τινὰ πρόσω τῶν στρατοπέδων ποταμῷ περιρρέομενον. Λέγεται δὲ τὰς πρώτας ἡμέρας διαγωνισάμενος ὑπὲρ τοῦ Κικέρωνος ὁ Καῖσαρ, ἐνδοῦναι τῇ τρίτῃ, καὶ προέσθαι τὸν ἄνδρα. Τὰ δὲ τῆς ἀντιδόσεως οὕτως εἶχεν. Ἔδει Κικέρωνος ἐκστῆναι Καίσαρα, Παύλου δὲ, τὰδελφοῦ, Λέπιδον, Λευκίου δὲ Καίσαρος Ἀντώνιον, ὃς ἦν θεῖος αὐτῷ πρὸς μητρός. Οὕτως ἐξέπισεν ὑπὸ θυμοῦ καὶ λύσσης τῶν ἀνθρωπίνων λογισμῶν, μᾶλλον δ' ἀπέδειξεν, ὥς οὐδὲν ἀνθρώπου θηρίον ἐστὶν ἀγριώτερον, ἐξουσίαν πύθει προσλαβόντος.

XLVII. Πραττομένων δὲ τούτων, ὁ Κικέρων ἦν μὲν ἐν ἀγροῖς ἰδίῳις περὶ Τοῦσκλον, ἔχων τὸν ἀδελφὸν μεθ' αὐτοῦ· πυθόμενοι δὲ τὰς προγραφάς, ἔγνωσαν εἰς Ἀστυρα μεταβῆναι, χωρίον πάραλον τοῦ Κικέρωνος· ἐκεῖθεν δὲ πλεῖν εἰς Μακεδονίαν πρὸς Βροῦτον. Ἦδη γὰρ ὑπὲρ αὐτοῦ λόγος ἐφοῖτα κρατοῦντος. Ἐκομίζοντο δ' ἐν φορεῖσι, ἀπειρηκότες ὑπὸ λύπης· καὶ κατὰ τὴν ὁδὸν ἐφιστάμενοι,

καὶ τὰ φόρεϊα παραβάλλοντες, ἀλλήλοις προσωλοφύροντο. Μᾶλλον δ' ὁ Κόϊντος ἠθάρμει, καὶ λογισμὸς αὐτὸν εἰσῆει τῆς ἀπορίας· οὐδὲν γὰρ ἔφη λαβεῖν οἰκοθεν. Ἀλλὰ καὶ τῷ Κικέρωνι γλίσχρον ἦν ἐφόδιον. Ἀμεινον οὖν εἶναι, τὸν μὲν Κικέρωνα προλαμβάνειν τῇ φυγῇ, αὐτὸν δὲ μεταθεῖν, οἰκοθεν συσκευασάμενον. Ταῦτ' ἔδοξε· καὶ περιβαλόντες ἀλλήλους καὶ ἀνακλινόμενοι διελύθησαν. Ὁ μὲν οὖν Κόϊντος πολλὰς ὕστερον ἡμέραις ὑπὸ τῶν οἰκετῶν προδοθεὶς τοῖς ζητοῦσιν, ἀνηρέθη μετὰ τοῦ παιδός. Ὁ δὲ Κικέρων εἰς Ἀστυρα κομισθεὶς, καὶ πλοῖον εὐρών, εὐθύς ἐνέβη, καὶ παρέπλευσεν ἄχρι Κιρκαίου, πνεύματι χρώμενος. Ἐκεῖθεν δὲ βουλομένων εὐθύς αἶρειν τῶν κυβερνητῶν, εἴτε δεισας τὴν θάλασσαν, εἴτ' οὐπω παντάπασι τὴν Καίσαρος ἀπεγνωκὼς πίστιν, ἀπέβη καὶ παρήλθε περὶ σταδίους ἑκατὸν, ὥς εἰς Ῥώμην πρὸςρευόμενος. Αὐτὸς δ' ἁλύων καὶ μεταβαλλόμενος κατήρει πρὸς θάλασσαν. Κακεῖ διενυκτέρευσεν ἐπὶ δεινῶν καὶ ἀπόρων λογισμῶν· ὥστε καὶ παρελθεῖν εἰς τὴν Καίσαρος οἰκίαν διανοήθη κρύφα, καὶ σφάξας ἑαυτὸν ἐπὶ τῆς ἐστίας ἀλάστορα προσβαλεῖν. Ἀλλὰ καὶ ταύτης αὐτὸν ἀπέκρουσε τῆς ὁδοῦ δέος βασάνων. Καὶ τᾶλλα ταράχῳδῃ πάλιν προβουλευόμενα τῆς γνώμης μεταλαμβάνων παρέδωκε τοῖς οἰκέταις ἑαυτὸν εἰς Καπίτας κατὰ πλοῦν κομίζειν, ἔχων ἐκεῖ χωρία καὶ καταφυγὴν ὧρα θέρους φιλάνθρωπον, ὅταν ἡδιστον οἱ ἐτησίαι καταπνέωσιν. Ἐχει δ' ὁ τόπος καὶ ναόν

Ἀπόλλωνος μικρὸν ὑπὲρ τῆς θαλάττης. Ἐντεῦθεν ἄρθέντες ἄθροοι κόρακες, ὑπὸ κλαγγῆς προσεφέροντο τῷ πλοίῳ τοῦ Κικέρωνος ἐπὶ γῆν ἐρεσσομένῳ· καὶ καθίσαντες ἐπὶ τὴν κεραίαν ἐκατέρωθεν, οἱ μὲν ἐβίων, οἱ δ' ἔκοπτον τὰς τῶν μηρυμάτων ἀρχάς· καὶ πᾶσιν ἐδόκει τὸ σημεῖον εἶναι πονηρὸν. Ἀπέβη δ' οὖν ὁ Κικέρων, καὶ παρελθὼν εἰς τὴν ἔπανλιν, ὥς ἀναπαυσόμενος κατεκλίθη. Τῶν δὲ κοράκων οἱ πολλοὶ μὲν ἐπὶ τῆς θυρίδος διεκάζοντο φθεγγόμενοι θορυβῶδες· εἰς δὲ καταβὰς ἐπὶ τὸ κλινίδιον, ἔγκεκαλυμμένου τοῦ Κικέρωνος ἀπῆγε τῷ στόματι κατὰ μικρὸν ἀπὸ τοῦ προσώπου τὸ ἱμάτιον. Οἱ δ' οἰκέται ταῦθ' ὁρῶντες, καὶ κακίσαντες ἑαυτοὺς, εἰ περιμένουσι τοῦ δεσπότου φονευομένου θεαταὶ γενέσθαι, θηρία δ' αὐτῷ βοηθεῖ καὶ προκήδεται παρ' ἀξίαν πράττοντος, αὐτοὶ δ' οὐκ ἀμύνουσι, τὰ μὲν δεόμενοι, τὰ δὲ βία λαβόντες, ἐκόμιζον ἐν τῷ φορείῳ πρὸς τὴν θάλασσαν.

XLVIII. Ἐν τούτῳ δ' οἱ σφαγεῖς ἐπῆλθον, ἑκατοντάρχης Ἐρέννιος καὶ Ποπίλλιος χιλιάρχος, ᾧ πατροκτονίας ποτὲ δίκην φεύγοντι συνέειπεν ὁ Κικέρων, ἔχοντες ὑπηρέτας. Ἐπεὶ δὲ τὰς θύρας κεκλεισμένας εὐρόντες ἐξέκοψαν, οὐ φαινομένου τοῦ Κικέρωνος, οὐδὲ τῶν ἔνδον εἰδάναι φασκόντων, λέγεται, νεανίσκον τινα, τετραμμένον μὲν ὑπὸ τοῦ Κικέρωνος ἐν γράμμασιν ἐλευθερίοις καὶ μαθήμασιν, ἀπελεύθερον δὲ Κοῖντου, τοῦ ἀδελφοῦ, Φιλόλογον τοῦτομα, φράσαι τῷ χιλιάρχει τὸ φορεῖον κομιζό-

μεγον διὰ τῶν καταφύτων καὶ συσκίων περιπάτων ἐπὶ τὴν θάλατταν. Ὁ μὲν οὖν χιλιάρχος, ὀλίγους ἀναλαβὼν μεθ' ἑαυτοῦ, περιέθει πρὸς τὴν ἔξοδον. Τοῦ δ' Ἑρεννίου δρόμῳ φερομένου διὰ τῶν περιπάτων ὁ Κικέρων ἦσθετο, καὶ τοὺς οἰκείας ἐκέλευσεν ἐνταῦθα καταθέσθαι τὸ φορεῖον. Αὐτὸς δ', ὥσπερ εἰώθει, τῇ ἀριστερᾷ χειρὶ τῶν γενείων ἀπτόμενος, ἀτενὲς ἐνεώρα τοῖς σφαγεῦσιν, αὐχμοῦ καὶ κόμης ἀνάπλεως, καὶ συντετηκῶς ὑπὸ φροντίδων τὸ πρόσωπον· ὥστε τοὺς πλείστους ἐγκαλύψασθαι, τοῦ Ἑρεννίου σφάζοντος αὐτόν. Ἐσφάγη δὲ τὸν τράχηλον ἐκ τοῦ φορείου προτείνας, ἕτος ἐκείνο γεγυνώς ἐξηκοστὸν καὶ τέταρτον. Τὴν δὲ κεφαλὴν ἀπέκοψεν αὐτοῦ καὶ τὴν χεῖρα, Ἀντωνίου κλεύσαντος, ἣ τοὺς Φιλιππικοὺς ἔγραψεν. Αὐτὸς τε γὰρ ὁ Κικέρων τοὺς κατ' Ἀντωνίου λόγους Φιλιππικοὺς ἐπέγραψε, καὶ μέχρι νῦν τὰ βιβλία Φιλιππικοὶ καλοῦνται.

XLIX. Τῶν δ' ἀκρωτηρίων εἰς Ῥώμην κομισθέντων, ἔτυχε μὲν ἀρχαιρεσίας τελῶν ὁ Ἀντώνιος, ἀκούσας δὲ καὶ ἰδὼν ἀνεβόησεν, ὥς νῦν αἱ προγραφαὶ τέλος ἔχοιεν. Τὴν δὲ κεφαλὴν καὶ τὴν χεῖρα ἐκέλευσεν ὑπὲρ τῶν ἐμβόλων ἐπὶ τοῦ βήματος θεῖναι, θέαμα Ῥωμαίοις φρικτὸν, οὐ τὸ Κικέρωνος ὄραν πρόσωπον οἰομένοις, ἀλλὰ τῆς Ἀντωνίου ψυχῆς εἰκόνα. Πλὴν ἔν γε τι φρονήσας μέτριον ἐν τούτοις, Πομπωνία, τῇ Καΐντιου γυναικί, τὸν Φιλόλογον παρέδωκεν. Ἡ δὲ, κυρία γενομένη τοῦ σώματος,



ἄλλαις τε δειναῖς ἐχρήσατο τιμωρίαις, καὶ τὰς σάρ-  
 κας ἀποτέμνοντα τὰς αὐτοῦ κατὰ μικρὸν, ὅπτις,  
 εἴτ' ἐσθίειν ἠνάγκασεν. Οὕτω γὰρ ἔνιοι τῶν συγ-  
 γραφέων ἱστορήκασιν· ὁ δ' αὐτοῦ τοῦ Κικέρωνος  
 ἀπελεύθερος, Τίρων, τοπαράπαν οὐδὲ μέμνηται  
 τῆς τοῦ Φιλολόγου προδοσίας. Πυνθάνομαι δὲ,  
 Καίσαρα χρόνοις πολλοῖς ὕστερον εἰσελθεῖν πρὸς ἓνα  
 τῶν θυγατριδῶν· τὸν δὲ, βιβλίον ἔχοντα Κικέρω-  
 νος ἐν ταῖς χερσίν, ἐκπλαγέντα τῷ ἱματίῳ περικα-  
 λύπτειν· ἰδόντα δὲ Καίσαρα, λαβεῖν καὶ διελθεῖν  
 ἐστώτα μέρος πολὺ τοῦ βιβλίου, πάλιν δ' ἀποδι-  
 δόντα τῷ μειρακίῳ, φάναι· „Λόγιος ἀνὴρ, ὦ παῖ,  
 λόγιος καὶ φιλόπατρις.“ Ἐπεὶ μέντοι τάχιστα κατε-  
 πολέμησεν Ἀντώνιον, ὑπατεύων αὐτὸς εἴλετο συν-  
 ἀρχόντα τοῦ Κικέρωνος τὸν υἱόν, ἐφ' οὗ τὰς τ'  
 εἰκόνας ἢ βουλή ἀνέϊλεν Ἀντωνίου, καὶ τὰς ἄλλας  
 ἠκύρωσε τιμὰς, καὶ προσεψηφίσατο, μηδενὶ τῶν  
 Ἀντωνίων ὄνομα Μάρκον εἶναι. Οὕτω τὸ δαιμό-  
 νιον εἰς τὸν Κικέρωνος οἶκον ἐπανήνεγκα τὸ τέλος  
 τῆς Ἀντωνίου κολάσεως.

---

---

## COMPARATIO DEMOSTHENIS CVM CICERONE.

---

*Ἄ* μὲν οὖν ἄξια μνήμης τῶν περὶ Δημοσθένους καὶ Κικέρωνος ἱστορουμένων εἰς τὴν ἡμετέραν ἀφίκται γνώσιν, ταῦτ' ἐστίν. Ἀφεικῶς δὲ τὸ συγκρίνειν τὴν ἐν τοῖς λόγοις ἔξιν αὐτῶν, ἐκεῖνό μοι δοκῶ μὴ παρήσειν ἄρῳτον, ὅτι Δημοσθένης μὲν εἰς τὸ ῥητορικὸν ἐνέτεινέ πᾶν, ὅσον εἶχεν ἐκ φύσεως ἢ ἀσκήσεως λόγιον, ὑπερβαλλόμενος ἐναργείᾳ μὲν καὶ δεινότητι τοὺς ἐπὶ τῶν ἀγώνων καὶ τῶν δικῶν συνεξεταζόμενους, ὅγκῳ δὲ καὶ μεγαλοπρεπείᾳ τοὺς ἐπιδεικτικούς, ἀκριβείᾳ δὲ καὶ τέχνῃ τοὺς σοφιστάς· Κικέρων δὲ, καὶ πολυμαθὴς καὶ ποικίλος τῇ περὶ τοὺς λόγους σπουδῇ γενόμενος, συντάξεις μὲν ἰδίας φιλοσόφους ἀπολέλοιπεν οὐκ ὀλίγας εἰς τὸν Ἀκαδημαϊκὸν τρόπον, οὐ μὴν ἀλλὰ καὶ διὰ τῶν πρὸς τὰς δίκας καὶ τοὺς ἀγῶνας γραφομένων λόγων δηλὸς ἐστὶν ἐμπειρίαν τινα γραμμάτων παρεπιδείκνυσθαι βουλόμενος. Ἔστι δὲ

τις καὶ τοῦ ἡθους ἐν τοῖς λόγοις ἑκατέρου δίοψις.  
 Ὁ μὲν γὰρ Δημοσθενικὸς ἔξω παντὸς ὠραϊσμοῦ καὶ  
 παιδιᾶς εἰς δεινότητα καὶ σπουδὴν συνηγμένος, οὐκ  
 ἐλλυχνίων ὁδῶδεν, ὥσπερ ὁ Πυθίας ἔσκωπτεν, ἀλλ'  
 ὑδροποσίας καὶ φροντίδων, καὶ τῆς λεγομένης πικρίας  
 τοῦ τρόπου καὶ στυγνότητος· Κικέρων δὲ πολλαχοῦ  
 τῷ σκωπτικῷ πρὸς τὸ βωμολόχον ἐκφερόμενος, καὶ  
 πράγματα σπουδῆς ἄξια γέλωτι καὶ παιδιᾷ κατειρω-  
 νευόμενος ἐν ταῖς δίκαις εἰς τὸ χρεῖῳδες, ἠφείδει τοῦ  
 πρέποντος· ὥσπερ ἐν τῇ Κέλλου συνηγορίᾳ μηδὲν  
 ἄτοπον ποιεῖν αὐτὸν ἐν τῇ αὐτῇ πολυτελείᾳ καὶ τρυ-  
 φῇ ταῖς ἡδοναῖς χρώμενον· τὸ γὰρ, ὣν ἔξεστι, μὴ  
 μετέχειν, μαγικὸν εἶναι, καὶ ταῦτα ἐν ἡδονῇ τὸ εὖ-  
 δαιμον τῶν ἐπιφανεστάτων φιλοσόφων τιθεμένων.  
 Λέγεται δὲ, Κάτωνος Μουρήναν διώκοντος, ὑπα-  
 τεύων ἀπολογεῖσθαι, καὶ πολλὰ διὰ τὸν Κάτωνα κω-  
 μῶδειν τὴν Στωϊκὴν αἵρεσιν ἐπὶ ταῖς ἀτοπίαις τῶν  
 παραδόξων λεγομένων δογμάτων· γέλωτος δὲ λαμ-  
 προῦ κατιόντος ἐκ τῶν περιεσιώτων πρὸς τοὺς δικα-  
 στάς, ἡσυχῇ διαμειδιάσας ὁ Κάτων πρὸς τοὺς κα-  
 θημένους εἰπεῖν· „ὦς γελοῖον, ὡς ἄνδρες, ἔχομεν ὑπα-  
 τον!“ Διοκῆ δὲ καὶ γέλωτος οἰκτιρὸς ὁ Κικέρων γεγο-  
 νέναι καὶ φιλοσκώπτῃς· τὸ τε πρόσωπον αὐτοῦ  
 μειδίαμα καὶ γαλήνην παρεῖχε. Τῷ δὲ Δημοσθένους  
 ἀεὶ τις ἐπὴν σπουδὴ, καὶ τὸ πεφροντικὸς τοῦτο καὶ  
 σύννον οὐ ῥαδίως ἀπέλιπεν. Ὅθεν καὶ δύσκολον  
 αὐτὸν οἱ ἐχθροὶ καὶ δύστροπον, ὡς αὐτὸς φησιν, ἀπε-  
 κάλουν.

II. Ἐτι τοίνυν ἐν τοῖς συγγράμμασι κατιδεῖν ἔστι, τὸν μὲν ἐμμελῶς καὶ ἀνεπαχθῶς τῶν εἰς αὐτὸν ἀπτόμενον ἐγκωμίων, ὅτε-τούτου δεῖσαι πρὸς ἕτερόν τι μεῖζον, τὰλλα δ' εὐλαβῇ καὶ μέτριον· ἡ δὲ Κικέρωνος ἐν τοῖς λόγοις ἀμετρία τῆς περιαιτιολογίας ἀκρασίαν τινὰ κατηγόρει πρὸς δόξαν, βοῶντος, ὡς τὰ ὄπλα ἔδει τῇ τηβέννῳ καὶ τῇ γλώττῃ τὴν θριαμβικὴν ὑπέκειν δάφνην. Τελευτῶν δ' οὐ τὰ ἔργα καὶ τὰς πράξεις μόνον, ἀλλὰ καὶ τοὺς λόγους ἐπαινεῖ τοὺς εἰρημένους ὑπ' αὐτοῦ καὶ γεγραμμένους, ὥσπερ Ἰσοκράτει καὶ Ἀναξιμένει, τοῖς σοφισταῖς, διαμειρακνεύμενος, οὐ τὸν Ῥωμαίων δῆμον ἄγειν ἀξίων καὶ ὀρθοῦν,

Βριθύν, ὀπιτεπάλαν, δάιον ἀντιπάλαις.

Ἰσχύειν μὲν γάρ διὰ λόγου τὸν πολιτευόμενον ἀναγκαῖον, ἀγαπᾶν δ' ἀγεννές καὶ λιχνεῦειν τὴν ἀπὸ τοῦ λόγου δόξαν. Ὅθεν ἐμβριθέστερος ταύτῃ καὶ μεγαλοπρεπέστερος ὁ Δημοσθένης, τὴν μὲν αὐτοῦ δύναμιν ἐμπειρίαν τινὰ πολλῆς δεομένην τῆς παρὰ τῶν ἀκροωμένων εὐνοίας ἀποφαινόμενος, ἀνελευθέρους δὲ καὶ βαναύσους, ὥσπερ εἰσὶ, τοὺς ἐπὶ τούτῳ φεσόμενος ἡγούμενος.

III. Ἡ μὲν οὖν ἐν τῷ δημηγορεῖν καὶ πολιτεῦεσθαι δύναμις ὁμαλῶς ἀμφοτέροις ὑπῆρξεν, ὥστε καὶ τοὺς τῶν ὄπλων καὶ στρατοπέδων κυρίους δεῖσθαι· Δημοσθένους μὲν, Χάρητα καὶ Διοπείδην καὶ Λεωσθένην· Κικέρωνος δὲ, Πομπήιον καὶ Καίσαρα τὸν νέον, ὡς αὐτὸς ὁ Καῖσαρ ἐν τοῖς πρὸς Ἀγρίππαν καὶ Μαι-

κῆν' ἀπομνήμασιν εἴρηκεν. Ὁ δὲ δοκεῖ μάλιστα καὶ λέγεται τρόπον ἀνδρὸς ἐπιδεικνύναι καὶ βασανίζειν, ἐξουσία καὶ ἀρχή, πᾶν πάθος κινεῖν, καὶ πᾶσαν ἀποκαλύπτουσα κακίαν, Δημοσθένης μὲν οὐχ ὑπῆρξεν, οὐδ' ἔδωκε τοιαύτην διάπειραν ἑαυτοῦ, μηδεμίαν ἀρχὴν τῶν ἐπιφανῶν ἀρξας, ὃς οὐδὲ τῆς ὑφ' ἑαυτοῦ συντεταγμένης ἐπὶ Φίλιππον ἐστρατήγησε δυνάμει· Κικέρων δὲ, ταμίας εἰς Σικελίαν, καὶ ἀνθυπατος εἰς Κιλικίαν καὶ Καππαδοκίαν ἀποσταλείς, ἐν ᾧ καιρῷ, τῆς φιλοπλουτίας ἀκμαζούσης, καὶ τῶν πεμπομένων στρατηγῶν καὶ ἡγεμόνων, ὧς τοῦ κλέπτειν ἀγεννοῦς ὄντος, ἐπὶ τὸ ἀρπάζειν τρεπομένων, οὐ τὸ λαμβάνειν ἐδόκει δεινόν, ἀλλ' ὁ μετρίως τοῦτο ποιῶν ἡγαπᾶτο, πολλὴν μὲν ἐπίδειξιν ὑπεροφίας χρημάτων ἐπιδίησατο, πολλὴν δὲ φιλανθρωπίας καὶ χρησιότητος. Ἐν αὐτῇ δὲ τῇ Ῥώμῃ, λόγῳ μὲν ἀποδειχθεὶς ὑπατος, ἐξουσίαν δὲ λαβὼν αὐτοκράτορος καὶ δικτατορος ἐπὶ τοὺς περὶ Κατιλίαν, ἐμαρτύρησεν ἅμα τῷ Πλάτῳ, μαντευομένῳ παῦλαν ἔξιν κακῶν τὰς πόλεις, ὅταν εἰς ταῦτό δυνάμει τε μεγάλη καὶ φρόνησις ἐκ τινος τύχης χρηστῆς ἀπαντήσῃ μετὰ δικαιοσύνης. Χρηματίσασθαι τολμᾷ ἐπὶ τῷ λόγῳ Δημοσθένους μὲν ἐπιπόδως λέγεται, λογογράφῳ κρύφα τοῖς περὶ Φορμίωνα καὶ Ἀπολλόδωρον ἀντιδίκους, καὶ διαβληθεὶς μὲν ἐπὶ τοῖς βασιλικοῖς χρήμασιν, ὄφλων δὲ τῶν Ἀρπαλείων. Εἰ δὲ ταῦτα τοὺς γράφοντας (οὐκ ὀλίγοι δ' εἰσὶν οὗτοι) ψεύδεσθαι φαίμεν, ἀλλ' ὅτι γε πρὸς δωρεὰς βασιλέων σὺν χάριτι καὶ τιμῇ διδο-

μένας ἀντιβλέψαι Δημοσθένους οὐκ ἂν ἐτόλμησεν, οὐδ' ἦν τοῦτο τὸ ἔργον ἀνθρώπου δανείζοντος ἐπὶ ναυτικοῖς, ἀμήχανον ἀντειπεῖν. Περὶ δὲ Κικέρωνος, ὅτι καὶ Σικελιωτῶν ἀγορανομοῦντι, καὶ βασιλείῳ τοῦ Καππαδοκῶν ἀνθυπατεῦντι, καὶ τῶν ἐν Ῥώμῃ φίλων, ὅτ' ἐξέπιπτε τῆς πόλεως, δωρουμένων πολλά καὶ δεομένων λαβεῖν, ἀντέσχεν, εἴρηται.

IV. Καὶ μὴν ἡ γε φυγὴ τῷ μὲν αἰσχρὰ, κλοπῆς ἀλόντι, συνέπεσε, τῷ δὲ, κάλλιστον ἔργον, ἀνθρώπους ἀλιτηρίους ἐκκόψαντι τῆς πατρίδος. Διὸ τοῦ μὲν οὐδεὶς λόγος ἐκπίπτοντος, ἐφ' ᾧ δ' ἡ σύγκλητος ἐσθῆτά τε διήλλαξε, καὶ πένθος ἔσχε, καὶ γνώμην ὑπὲρ οὐδενὸς εἰπεῖν ἐπέισθη πρότερον, ἢ Κικέρωνι κάθοδον ψηφίσασθαι. Τὴν μέντοι φυγὴν ἀργῶς ὁ Κικέρων διήνεγκεν ἐν Μακεδονίᾳ καθήμενος· τῷ δὲ Δημοσθένει καὶ ἡ φυγὴ μέγα μέρος τῆς πολιτείας γέγονε. Συναγωνιζόμενος γάρ, ὥσπερ εἴρηται, τοῖς Ἕλλησι, καὶ τοῖς Μακεδόνων πρέσβεις ἐξελαύνων, ἐπήρχετο τὰς πόλεις, πολὺ βελτίων Θεμιστοκλέους καὶ Ἀλκιβιάδου παρὰ τὰς αὐτὰς τύχας φανεὶς πολίτης· καὶ μέντοι κατελθὼν αὐθις αὐτὸν ἐπέδωκεν εἰς τὴν αὐτὴν ταύτην πολιτείαν, καὶ διετέλει πολέμων πρὸς Ἀντίπατρον καὶ Μακεδόνας. Κικέρωνα δ' ὠνείδισεν ἐν τῇ βουλῇ Λαίλιος, αἰτουμένου Καίσαρος ὑπατείαν μετιέναι παρὰ νόμον, οὐπω γενειῶντος, σικωπῇ καθήμενον. Ἐγραφε δὲ καὶ Βροῦτος, ἐγκαλῶν ὥς μείζονα καὶ βαρύτεραν πεπαιδοτριβηκότες τυραννίδα τῆς ὑπ' αὐτῶν καταλυθείσης.

V. Ἐπὶ πᾶσι δὲ τῆς τελευτῆς τὸν μὲν ἄν οἰκτεῖραι  
 τας, ἄνδρα πρὸςβύτην δι' ἀγέννησαν ὑπ' οἰκετῶν ἄτω  
 καὶ κάτω περιφερόμενον καὶ περιφύγοντα τὸν θά-  
 νατον καὶ ἀποκρυπτόμενον τοὺς οὐ πολὺ πρὸ τῆς φύ-  
 σεως ἦγοντας ἐπ' αὐτόν, εἴτ' ἀποσφαγέντα· τοῦ δ',  
 εἰ καὶ μικρὰ πρὸς τὴν ἰκετείαν ἐνέδωκεν, ἀγαστή μὲν  
 ἢ παρασκευὴ τοῦ φαρμάκου καὶ τήρησις, ἀγαστή δ'  
 ἢ χρήσις· ὅτι, τοῦ Θεοῦ μὴ παρασχόντος αὐτῷ τὴν  
 αὐυλίαν, ὥσπερ ἐπὶ μείζονα βωμὸν καταφυγὼν, ἐκ  
 τῶν ὀπλῶν καὶ τῶν θορυφῶν λαβὼν ἑαυτὸν ὥχετο,  
 τῆς Ἀντιπάτρου καταγέλαστος ἀμότητος.

---

---

## ΑΡΤΟΞΕΡΞΗΣ.

---

Ὁ μὲν πρῶτος Ἀρτοξέρξης, τῶν ἐν Πέρσαις βασιλέων πραότῃ καὶ μεγαλοψυχίᾳ πρωτεύσας, Μακρόχειρ ἐπεκαλεῖτο, τὴν δεξιὰν μείζονα τῆς ἐτέρας ἔχων· Ξέρξου δ' ἦν υἱός. Ὁ δὲ δευτερός, περὶ οὗ τὰδε γράφεται, Μνήμων ἐπικληθεὶς, ἐκ θυγατρὸς ἦν ἐκείνου. Δαρείου γὰρ καὶ Παρυσάτιδος παῖδες ἐγένοντο τέσσαρες, πρεσβύτατος μὲν Ἀρτοξέρξης, μετ' ἐκείνον δὲ Κῦρος· νεώτεροι δὲ τούτων Ὀστιάνης καὶ Ὀξύθρης. Ὁ μὲν οὖν Κῦρος ἀπὸ Κύρου τοῦ παλαιοῦ τοῦνομα ἔσχεν, ἐκείνῳ δ' ἀπὸ τοῦ ἡλίου γενέσθαι φασί· Κῦρον γὰρ καλεῖν Πέρσας τὸν ἥλιον. Ὁ δ' Ἀρτοξέρξης Ἀρσίκας πρότερον ἐκαλεῖτο· καίτοι Δείνων φησὶν, ὅτι Ὀάρτης. Ἀλλὰ τὸν Κτησίαν, εἰ καὶ τὰλλα μύθων ἀπιθάνων καὶ παραφόρων ἐμβέβληκεν εἰς τὰ βιβλία παντοδαπὴν πυλαίαν, οὐκ εἰκὸς ἐστὶν ἀγνοεῖν τοῦνομα τοῦ βασιλέως, παρ' ᾧ διέτριβε, θεράπευον αὐτὸν καὶ γυναῖκα καὶ μητέρα καὶ παῖδας.



Π. Ὁ μὲν οὖν Κῦρος ἔντονον τι καὶ σφοδρὸν εὐ-  
 θὺς ἐκ πρώτης ἡλικίας εἶχεν, ἄτερος δὲ πραότερος  
 ἐδόκει περὶ πάντα, καὶ ταῖς ὁρμαῖς φύσει μαλακώτε-  
 ρος εἶναι. Γυναῖκα δὲ καλὴν καὶ ἀγαθὴν ἔλαβε μὲν,  
 τῶν γονέων κελευόντων, ἐφύλαξε δὲ, κωλύοντων. Τὸν  
 γὰρ ἀδελφὸν αὐτῆς ἀποκτείνας ὁ βασιλεὺς ἐβουλεύε-  
 το κακείνην ἀνελεῖν. Ὁ δ' Ἀρσίκας, τῆς μητρὸς ἐκ-  
 τῆς γενόμενος, καὶ πολλὰ κατακλαύσας, μόλις ἔπεισε  
 μὴτ' ἀποκτεῖναι, μὴτ' αὐτοῦ διαστῆσαι τὴν ἀνθρω-  
 πον. Ἡ δὲ μήτηρ ὑπῆρχε μᾶλλον τὸν Κῦρον φιλοῦ-  
 σα, καὶ βουλομένη βασιλεύειν ἐκείνον. Διὸ καὶ τοῦ  
 πατρὸς νοσοῦντος ἤδη, μετάπεμptos ἀπὸ θαλάσσης  
 γενόμενος, παντάπασιν ἀνέβαινεν εὐελπίς ὢν, ὥς  
 κατειργασμένης ἐκείνης, διάδοχον αὐτὸν ἀποδειχθῆ-  
 ναι τῆς ἀρχῆς. Καὶ γὰρ εἶχεν εὐπρεπὴ λόγον ἡ Πα-  
 ρυσάτις, ᾧ καὶ Ξέρξης ὁ παλαιὸς ἐχρήσατο, Δημα-  
 ράτου διδάξαντος, Ἀρσίκαν μὲν ἰδιώτη, Κῦρον δὲ  
 βασιλεύοντι Δαρεῖω τεκεῖν. Οὐ μὲν ἔπεισεν, ἀλλ'  
 ὁ πρεσβύτερος ἀπεδείχθη βασιλεὺς, Ἀρτοξέρξης με-  
 τονομασθεὶς. Κῦρος δὲ Λυδίας σατραπείης καὶ τῶν  
 ἐπὶ θαλάσσης στρατηγός.

III. Ὀλίγω δ' ὕστερον, ἢ τελευτῆσαι Δαρεῖον, ἐξή-  
 λασεν εἰς Πασαργάδας ὁ βασιλεὺς, ὅπως τελεσθεῖη  
 τὴν βασιλικὴν τελετὴν ὑπὸ τῶν ἐν Πέρσiais ἱερέων.  
 Ἔστι δὲ Θεῶς πολεμικῆς ἱερὸν, ἣν Ἀθηναῖ ἄν τις εἰκά-  
 σιεν. Εἰς τοῦτο δεῖ τὸν τελούμενον παρελθόντα,  
 τὴν μὲν ἰδίαν ἀποθέσθαι στολὴν, ἀναλαβεῖν δ', ἣν  
 Κῦρος ὁ παλαιὸς ἐφόρει, πρὶν ἢ βασιλεὺς γενέσθαι,

καὶ σύκου παλάθης ἐμφαγόντα, τερμίνθου κατατραγεῖν, καὶ ποτήριον ἐκπιεῖν ὀξυγάλακτος. Εἰ δὲ πρὸς τούτοις ἔτερόν τι δρῶσιν, ἀδελόν ἐστι τοῖς ἄλλοις. Ταῦτα δρῶν Ἀρτοξέρξου μέλλοντος, ἀφίκετο. Τισαφέρνης πρὸς αὐτόν, ἄγων ἓνα τῶν ἱερέων, ὃς ἐν παισὶ Κῦρου τῆς νομιζομένης ἀγωγῆς ἐπιστάτης γενόμενος, καὶ διδάξας μαγεύειν αὐτόν, οὐδενὸς ἦτιον ἐδόκει Περσῶν ἀνιᾶσθαι, μὴ ἀποδειχθέντος ἐκείνου βασιλέως· διδὼ καὶ πίσυν ἔσχε κατηγορῶν Κῦρου. Κατηγόρει δ', ὥς μέλλοντος ἐνεδρεῦειν ἐν τῷ ἱερῷ, καὶ ἐπειδὰν ἐκδύηται τὴν ἐσθῆτα ὁ βασιλεὺς, ἐπιτίθασθαι καὶ διαφθεῖρειν αὐτόν. Οἱ μὲν ἐκ ταύτης τῆς διαβολῆς τὴν σύλληψιν γενέσθαι φασίν, οἱ δὲ καὶ παρελθεῖν τὸν Κῦρον εἰς τὸ ἱερόν, καὶ προδοθῆναι κρυπτόμενον ὑπὸ τοῦ ἱερέως. Μέλλοντα δ' αὐτόν ἤδη ἀποθνήσκειν ἢ μῆτηρ περισχοῦσα ταῖς ἀγκάλαις, καὶ τοῖς βοστρούχοις περιελίξασα, καὶ συλλαβοῦσα τὸν ἐκείνου τράχηλον πρὸς τὸν αὐτῆς, ὀδυρομένη πολλὰ καὶ ποινημένη παρητήσατο, καὶ κατέπεμψεν αὐθις ἐπὶ θάλασσαν οὐκ ἀγαπῶντα τὴν ἀρχὴν ἐκείνην, οὐδὲ μεμνημένον τῆς διέσεως, ἀλλὰ τῆς συλλήψεως, καὶ δι' ὄργην σπαργῶντα μᾶλλον, ἢ πρότερον, ἐπὶ τὴν βασιλείαν.

IV. Ἐνιοὶ δὲ φασιν, οὐκ ἀρκούμενον, οἷς ἐλάβανεν εἰς τὸ κατ' ἡμέραν δεῖπνον, ἀποσιτῆναι βασιλέως· εὐήθη λέγοντες. Εἰ γὰρ ἄλλο μηδέν, ἀλλ' ἢ μῆτηρ ὑπῆρχε, χεῖρσθαι καὶ λαμβάνειν, ὅσα βούλοιο, τῶν αὐτῆς παρέχουσα καὶ διδοῦσα. Μαρτυρεῖ δὲ

τῷ πλούτῳ καὶ τὸ μισθοφορικὸν πολλὰ χόθι διὰ τῶν φίλων καὶ ξένων αὐτῷ παρατρεφόμενον, ὥς Ξενοφῶν εἶρηκεν. Ἀθρόους μὲν γὰρ οὐ συνῆγεν, ἔτι τὴν παρασκευὴν ἐπικρυπτόμενος, ἀλλὰ χόθι δι' ἄλλους ἐπὶ πολλαῖς προφάσεσι ξενολογοῦντας εἶχε. Βασιλέως δ' ἣ τε μήτηρ παροῦσα τὰς ὑποψίας ἀφίρει, καὶ Κῦρος αὐτὸς αἰεὶ θεραπευτικῶς ἔγραψε, τὰ μὲν αἰτούμενος παρ' αὐτοῦ, τὰ δὲ Τισαφέρνους ἀντικατηγορῶν, ὥς δὴ πρὸς ἐκείνῳ αὐτῷ ζήλου καὶ ἀγῶνος ὄντος. Ἦν δὲ τις καὶ μέλλησις ἐν τῇ φύσει τοῦ βασιλέως, ἐπιείκεια φαινομένη τοῖς πολλοῖς. Ἐν ἀρχῇ δὲ καὶ πάννυ ζηλοῦν ἔδοξε τὴν Ἀρτοξέρξου τοῦ ὁμωνύμου πραότητα, ἥδιόν τε ἑαυτὸν παρέχων ἐντυγχάνεσθαι, καὶ περὶ τὸ τιμῆν καὶ χαρίζεσθαι τὸ κατ' ἀξίαν ὑπερβάλλων· κολάσεως δὲ πάσης ἀφαιρῶν τὸ ὑβρίζον, καὶ ἡδόμενος ἐν τῷ δέχεσθαι χάριτας, οὐχ ἥτιον τοῖς διδοῦσιν, ἢ τοῖς λαμβάνουσιν· ἐν δὲ τῷ διδόναι φαινόμενος εὐχαρις καὶ φιλεῖνθρωπος. Οὐδὲν γὰρ ἦν οὕτω σμικρόν τι τῶν διδομένων, ὃ μὴ προσεδέξατο προθύμως· ἀλλὰ καὶ ῥόαν μίαν ὑπερφανῆ μεγέθει προσενέγκαντος Ὡμίσου τινὸς αὐτῷ. „Νῆ τὸν Μίδραν,” εἶπεν, „οὗτος ὁ ἀνὴρ καὶ πόλιν ἂν ἐκ μικρῆς ταχὺ ποιήσῃσι μεγάλην πιστευθείς.”

V. Ἐπεὶ δ', ἄλλων ἄλλα προσφερόντων κατ' ὁδόν, αὐτουργὸς ἄνθρωπος οὐδὲν ἐπὶ καιροῦ φθάσας εὗρεῖν, τῷ ποταμῷ προσέδραμε, καὶ ταῖν χεροῖν ὑπολαβὼν τοῦ ὕδατος προσήνεγκεν, ἥσθεις δ' Ἀρτοξέρξης φιάλην ἔπεμψεν αὐτῷ χρυσὴν καὶ χιλίους δα-

ρεικούς. Εὐκλείδα δὲ, τῷ Λάκωνι, πολλὰ παρῶν-  
 σιαζομένῳ πρὸς αὐτὸν αὐθαδῶς, ἐκέλευσεν εἰπεῖν τὸν  
 χιλιάρχον, ὅτι „Σοὶ μὲν ἐξιστίνεῖν, ἃ βασιλεῖ βού-  
 λει· ἐμοὶ δὲ καὶ λέγειν καὶ ποιεῖν.“ Ἐν δὲ θήρᾳ τινὲ  
 Τιριβιάζου δείξαντος αὐτῷ τὸν κίνδυνον ἐσχισμένον,  
 ἠρώτησεν, ὃ τι δεῖ ποιεῖν. Ἐκείνου δὲ εἰπόντος·  
 „Ἄλλον αὐτὸς ἐνδυσαι, τοῦτον δ' ἐμοὶ δός.“ οὕτως  
 ἐποίησεν, εἰπὼν· „Λίδωμι μὲν, ὧ Τιρίβαζε, σοὶ τοῦ-  
 τον, φορεῖν δ' ἀπαγορεύω.“ Τοῦ δὲ Τιριβιάζου μὴ  
 φροντίσαντος, (ἦν γὰρ οὐ πονηρὸς, ὑπόκουφος δὲ  
 καὶ παράφορος) ἀλλὰ τὸν τε κίνδυνον εὐθὺς ἐκείνον  
 ἐνδύντος, καὶ δῶρα χρυσᾶ καὶ γυναικεῖα τῶν βασι-  
 λικῶν περιθεμένου, πάντες μὲν ἡγανάκτουν· οὐ γὰρ  
 εἴη· ὁ μέντοι βασιλεὺς κατεγέλασε, καὶ εἶπε· „Λι-  
 δωμί σοι καὶ τὰ χρυσία φορεῖν, ὥς γυναικί, καὶ τὴν  
 στολήν, ὥς μαινομένῳ.“ Τραπεζῆς δὲ τῆς αὐτοῦ μη-  
 δενὸς μετέχοντος, ἀλλ' ἢ μητρὸς βασιλέως, ἡ γαμε-  
 τῆς γυναικὸς, καθεζομένων τῆς μὲν ὑπ' αὐτὸν, τῆς  
 δὲ μητρὸς ὑπὲρ αὐτὸν, Ἀρτοξέρξης καὶ τοὺς ἀδελφοὺς  
 ἐπὶ τὴν αὐτὴν ἐκάλει τράπεζαν, Ὀστιάνην καὶ Ὀξά-  
 θρην, νεωτέρους ὄντας. Ἐν δὲ τοῖς μάλιστα κεχα-  
 ρισμένην ὄψιν παρεῖχε τοῖς Πέρσαις ἢ τῆς γυναικὸς  
 Στατεῖρας ἀρμάμαξα, γυμνὴ τῶν παραπετασμάτων  
 αἰεὶ προφερομένη, καὶ διδοῦσα ταῖς δημότισιν ἀσπά-  
 σασθαι αὐτήν, καὶ προσελθεῖν· ὅθεν ἡγαπᾶτο τοῖς  
 πολλοῖς ἢ βασίλεια.

VI. Τὸν μέντοι Κῦρον οἱ νεωτερισταὶ καὶ πολυ-  
 πράγμονες, ὥς λαμπρὸν ἄνδρα τῇ ψυχῇ καὶ πολεμι-

κόν διαφερόντως καὶ φιλέταιρον, ᾤοντο τὰ πράγματα ποθεῖν, καὶ τὸ μέγεθος τῆς ἡγεμονίας βασιλείας δεῖσθαι φρόνημα καὶ φιλοτιμίαν ἔχοντος. Οὐχ ἦτον οὖν τοῖς ἄνω πιστεύων ὁ Κῦρος, ἢ τοῖς περὶ αὐτόν, ἐπεχείρει τῷ πολέμῳ· καὶ Λακεδαιμονίοις ἔγραφε παρακαλῶν βοηθεῖν, καὶ συνεκπέμπειν ἄνδρας, οἷς ἔφη δώσειν, ἂν μὲν πεζοὶ παρῶσιν, ἵππους, ἂν δὲ ἵππεῖς, συνωρίδας· ἐὰν δὲ ἄγρους ἔχωσι, κώμας· ἐὰν δὲ κώμας, πόλεις· μισθοῦ δὲ τοῖς στρατευομένοις οὐκ ἄριθμόν, ἀλλὰ μέτρον ἔσσεσθαι. Μεγαληγορῶν δὲ περὶ αὐτοῦ πολλά, καὶ καρδίαν ἔφη τοῦ ἀδελφοῦ φορεῖν βαρυτέραν, καὶ φιλοσοφεῖν μᾶλλον, καὶ μαγεύειν βέλτιον· οἷον δὲ πλείονα πίνειν καὶ φέρειν· ἐκεῖνον δ' ὑπὸ δειλίας καὶ μαλακίας ἐν μὲν τοῖς κυνηγεσίαις μηδ' ἐφ' ἵππου, ἐν δὲ τοῖς κινδύνοις μηδ' ἐπὶ τοῦ θρόνου καθῆσθαι. Λακεδαιμόνιοι μὲν οὖν σκυτάλην πρὸς Κλέαρχον ἀπέστειλαν, ὑπερετεῖν Κύρῳ πάντα κελεύοντες. Ὁ δὲ Κῦρος ἀνέβαινεν ἐπὶ βασιλέα, βαρβαρικὴν τε πολλὴν ἔχων δύναμιν, καὶ μισθοφόρους Ἕλληνας ὀλίγων τρισχιλίων καὶ μυρίων ἀποδέοντας, ἄλλας ἐπ' ἄλλαις ποιούμενος προφάσεις τῆς στρατείας. Οὐ μὲν ἔλαθέ γ' εἰς πολὺν χρόνον, ἀλλ' ἦκε βασιλεῖ Τισαφέρνης αὐτὰγγελος· καὶ πολὺς θόρυβος εἶχε τὰ βασίλεια, τῆς τε Περσῶν τῆς πλείστην αἰτίαν τοῦ πολέμου φερομένης, καὶ τῶν φίλων αὐτῆς ἐν ὑποψίᾳ ὄντων καὶ διαβολαῖς. Μάλιστα δ' ἦνία τὴν Περσάτιν ἢ Σιτίαν, τῷ πολέμῳ περιπαθοῦσα, καὶ βοῶσα· „Ποῦ

νῦν αἱ πίστεις ἐκείναι; ποῦ δὲ αἱ δεήσεις, αἷς ἐξελομένη τὸν ἐπιβουλεύσαντα τῷ ἀδελφῷ, πολέμου καὶ κακῶν ἐμπέπληκας ἡμᾶς;“ Ἐκ δὴ τούτων μισθοῦσα τὴν Στάτειραν ἡ Παρυσάτις; καὶ φύσει βαρύνθυμος οὖσα, καὶ βάρβαρος ἐν ὀργαῖς καὶ μνησικακίαις, ἐπεβούλευεν αὐτὴν ἀνελεῖν. Ἐπεὶ δὲ Δείνων μὲν ἐν τῷ πολέμῳ συντελεσθῆναι τὴν ἐπιβουλήν εἶρηκε, Κτησίας δ' ὕστερον, ὃν οὐτ' ἀγνοεῖν τὸν χρόνον εἰκός ἐστι παρόντα ταῖς πράξεσιν, οὔτε ἐκὼν αἰτίαν εἶχεν ἐκ τοῦ χρόνου μεταστῆσαι τὸ ἔργον, ὥς ἐπράχθη διηγούμενος, οἷα πάσχει πολλάκις ὁ λόγος αὐτοῦ, πρὸς τὸ μυθῶδες καὶ δραματικὸν ἐκτρεπόμενος τῆς ἀληθείας· τοῦτο μὲν, ἦν ἐκεῖνος ἀπέδωκε, χώραν ἔξει.

VII. Κύρῳ δὲ προσιόντι φῆμαι καὶ λόγοι προσέπιπτον, ὥς οὐ μάχεσθαι βασιλέως εὐθὺς ἐγνωκότες, οὐδὲ συνδραμεῖν εἰς χεῖρας αὐτῷ σπεύδοντος, ἀλλ' ἐν Πέρσαις ὑπομένειν, ἄχρις ἂν αἱ δυνάμεις ἐκεῖ πανταχόθεν συνέλθωσι. Καὶ γὰρ τάφρον εὐρὸς ὀργυιῶν δέκα, καὶ βάθος ἑσών, ἐπὶ σταδίου διατὸ τοῦ πεδίου τετρακοσίους ἐνέβαλε. Καὶ ταύτης τε περιεῖδε τὸν Κύρον ἐντὸς παρελθόντα, καὶ Βαβυλῶνος αὐτῆς οὐ μακρὰν γενόμενον. Τριβιάζου δ' ὥς φασι, πρώτου τολμήσαντος εἰπεῖν, ὥς οὐ δεῖ φεγομαχεῖν, οὐδὲ Μηδίας ἐκστάντα καὶ Βαβυλῶνος, ἀλλὰ καὶ Σούσων, ἐνδύεσθαι τῇ Περσίδι, πολλὰ πλάσιαν μὲν ἔχοντα δύναμιν τῶν πολεμίων, μυρίους δὲ σατράπας καὶ στρατηγοὺς, Κύρου καὶ φρονεῖν καὶ μάχεσθαι βελτίονας, ὥρμησε διαγωνίσασθαι τὴν

ταχίστην. Καὶ τὸ μὲν πρῶτον ξαίφνης καταφανεῖς ἐγενήκοντα μυριάσι στρατοῦ διακεκοσμημένου λαμπρῶς, τοὺς πολεμίους, ἄσυντάκτους καὶ ἀνόπλους διὰ τὸ θάρρειν καὶ καταφρονεῖν ὁδοιποροῦντας, ἐξέπλησε καὶ συνετάραξεν, ὥστε σὺν θορύβῳ καὶ βοῇ πολλῇ μόλις εἰς τάξιν κατασταθῆναι τὸν Κῦρον· ἔπειτα, σιγῇ καὶ σθένει ἐπάγων, θαῦμα τοῖς Ἕλλησι τῆς εὐταξίας παρεῖχε, κραυγὰς ἀτάκτους καὶ σκιρτήματα καὶ πολὺν τάραχον αὐτῶν καὶ διασπασμὸν ἐν πλήθει τοσοῦτω προσδεχομένοις. Εὖ δὲ καὶ κατὰ τοὺς Ἕλληνας ἀντέταξε τῶν δρεπανηφόρων τὰ ῥωμαλώτατα πρὸ τῆς ἑαυτοῦ φάλαγγος, ὥς, πρὶν ἐν χερσὶ γενέσθαι, διακόψαντα τὰς τάξεις βίῃ τῆς εἰσελάσεως.

VIII. Τὴν δὲ μάχην ἐκείνην πολλῶν μὲν ἀπηγγελκότων, Ξενοφῶντος δὲ μονογονυχὶ δεικνύοντος ὕψει, καὶ τοῖς πράγμασιν, ὥς οὐ γεγενημένοις, ἀλλὰ γινομένοις, ἐφιστάντος αἰεὶ τὸν ἀκροατὴν ἐν πάθει καὶ συγκινδυνεύοντα διὰ τὴν ἐνάργειαν· οὐκ ἔστι νοῦν ἔχοντος ἐπεξηγεῖσθαι, πλὴν ὅσα τῶν ἀξίων λόγου παρῆλθεν εἰπεῖν ἐκείνον. Ὁ μὲν οὖν τέτος, ἐν ᾧ παρετάξαντο, Κούναξα καλεῖται, καὶ Βαβυλῶνος ἀπέχει σταδίους πεντακοσίους. Κῦρον δὲ πρὸ τῆς μάχης Κλεάρχου παρακαλοῦντος ἐξόπισθεν τῶν Λακεδαιμονίων εἶναι, καὶ μὴ κινδυνεύειν αὐτόν, εἰπεῖν φασί· „Τί λέγεις, ὦ Κλέαρχε; σὺ κελεύεις με, τὸν βασιλείας ὀρεγόμενον, ἀνάξιον εἶναι βασιλείας;“ Ἀμαρτόντος δὲ Κύρου μέγα τῷ δῦναι προπετιῶς εἰς μέσα

τὰ δεινὰ καὶ μὴ φυλάσσασθαι τὸν κίνδυνον, οὐχ ἤττον ἤμαρτεν, εἰ καὶ μὴ μᾶλλον, Κλεάρχος, ἀντιτάξαι κατὰ τὸν βασιλέα μὴ θελήσας τοὺς Ἕλληνας, ἀλλὰ προσμίζας τῷ ποταμῷ τὸ δεξιόν, ὥς μὴ κυκλωθῇ. Τὴν γὰρ ἀσφάλειαν ἐξ ἅπαντος διώκοντα, καὶ πλεῖστον λόγον ἔχοντα τοῦ μηδὲν παθεῖν, οἴκοι μένειν ἦν κράτιστον. Ὁ δὲ μυρίους σταδίους ἀπὸ θαλάσσης ἐν ὅπλοις ἀναβεβηκώς, μηδενὸς ἀναγκάζοντας, ἀλλ' ὅπως Κῦρον εἰς τὸν θρόνον καθίσῃ τὸν βασιλεῖον, εἴτα περισκοπῶν χώραν καὶ τάξιν, οὐκ ἀφ' ἧς σώσει τὸν ἡγεμόνα καὶ μισθοδότην, ἀλλ' ἐν τίνι θέμενος ἑαυτὸν ἀσφαλῶς μαχεῖται καθ' ἡσυχίαν, ὅμοιος ἦν ὑπὸ δέους τῶν παρόντων ἐκβεβληκότη τοὺς περὶ τῶν ὅλων λογισμοὺς, καὶ προἰεμένῳ τὴν τῆς στρατείας ὑπόθεσιν. Ὅτι γὰρ οὐδεὶς ἂν ὑπέμεινε τῶν τεταγμένων περὶ βασιλέα τοὺς Ἕλληνας ἐμπεσόντας, ὡσθέντων δ' ἐκείνων, καὶ βασιλέως φυχόντος, ἢ πεσόντος, ὑπῆρχε Κῦρῳ νικῶντι σώζεσθαι καὶ βασιλεύειν, ἐκ τῶν πεπραγμένων δῆλόν ἐστι. Διὸ τὴν Κλεάρχου μᾶλλον εὐλάβειαν, ἢ τὸ Κῦρον θράσος, αἰτιατέον, ὥς τὰ πράγματα καὶ Κῦρον ἀπολέσασαν. Εἰ γὰρ αὐτὸς ἐσκόπει βασιλεὺς, ὅπου τάξας τοὺς Ἕλληνας ἀβλαβεστάτοις χρήσεται πολεμίοις, οὐκ ἂν ἐξεῦρεν ἑτέραν, ἢ τὴν ἀπωτάτω χώραν ἑαυτοῦ καὶ τῶν περὶ αὐτόν· ἀφ' ἧς οὔτε μηχανεῖς αὐτὸς ἦσθετο, καὶ Κῦρος ἔφθη κατακοπεῖς, ἢ χρησάμενός τι τῇ Κλεάρχου νίκῃ. Καίτοι Κῦρος τὸ συμφέρον οὐκ ἠγνόησεν, ἀλλ' ἐκεῖ Κλεάρχον ἐκέλευε



τάττεσθαι, κατὰ μέσον. Ὁ δ' αὐτῷ μέλειν εἰπὼν ὅπως ἔξει κάλλιστα, τὸ πᾶν διέφθειρεν.

IX. Οἱ μὲν γὰρ Ἕλληνες, ὅσον ἐβούλοντο, τοὺς βαρβάρους ἐνίκων, καὶ διώκοντες ἐπὶ τὸ πλεῖστον προῆλθον. Κύρῳ δὲ γενναῖον ἵππον, ἄστομον δὲ καὶ ὑβριστήν, ἐλαύνοντι, Πασάκαν καλούμενον, ὡς Κτησίας φησὶν, ἀντεξήλασεν ὁ Καδουσίῳ ἀρχων, Ἀρταγέρσης, μέγα βοῶν. „Ὡς τὸ κάλλιστον ἐν Πέρσαις ὄνομα Κύρου καταισχύνων, ἀδικώτατε ἀνδρῶν καὶ ἀφρανέστατε, κακοὺς μὲν Ἕλληνας ἔρχη κακὴν ὁδὸν ἄγων ἐπὶ τὰ Περσῶν ἀγαθὰ· δεσπότην δὲ σεαυτοῦ καὶ ἀδελφὸν ἐλπίζων ἀναιρήσειν, ὅς σοῦ μυριάκις μυρίους δούλους ἔχει κρείσσονας. Αὐτίκα δὲ πειράσῃ· πρότερον γὰρ ἀπολεῖς ἐνταῦθα τὴν σεαυτοῦ κεφαλὴν, ἢ θεάσασθαι τὸ βασιλέως πρόσωπον.“ Ταῦτ' εἰπὼν, ἐξηκόντισεν ἐπ' αὐτόν. Ὁ δὲ θώραξ στερεῶς ἀντέσχε, καὶ οὐκ ἐτρώθη μὲν ὁ Κύρος, ἐκράδανθη δὲ, τῆς πληγῆς ἰσχυρῶς προσπεσοῦσης. Αποστρέψαντος δὲ τὸν ἵππον τοῦ Ἀρταγέρσου, βαλὼν ὁ Κύρος ἔτυχε, καὶ διήλασε παρὰ τὴν κλεῖδα διὰ τοῦ τραχήλου τὴν αἰχμὴν. Τὸν μὲν οὖν Ἀρταγέρσην ἀποθανεῖν ὑπὸ Κύρου σχεδὸν ἅπαντες ὁμολογοῦσι· περὶ δὲ τῆς αὐτοῦ Κύρου τελευτῆς ἐπεὶ Ξενοφῶν ἀπλῶς καὶ συντόμος, ἅτε δὴ μὴ παρὼν αὐτός, εἶπεν, οὐδὲν ἴσως κωλύει, τὰ Δείωνος ἰδίᾳ, καὶ πάλιν τὰ Κτησίου διελθεῖν.

X. Φησὶν οὖν ὁ μὲν Δείων, ὅτι τοῦ Ἀρταγέρσου πεσόντος, εἰσελάσας βιαίως ὁ Κύρος εἰς τοὺς

προτεταγμένους τοῦ βασιλέως, κατέτρωσεν αὐτοῦ τὸν ἵππον, ὃ δ' ἀπερῶνεν· Τριβάζου δ' ἀναβαλόντος αὐτὸν ἐπ' ἄλλον ἵππον ταχύ, καὶ εἰπόντος αὐτῷ· „ὦ βασιλεῦ, μέμνησο τῆς ἡμέρας ταύτης· οὐ γὰρ ἀξία λήθης ἐστί.“ πάλιν ὁ Κύρος ἐνσείσας τῷ ἵππῳ κατέλαβε τὸν Ἀρτοξέρην. Πρὸς δὲ τὴν τρίτην ἐπέλασιν δυσανασχετήσας ὁ βασιλεὺς, καὶ εἰπὼν πρὸς τοὺς παρόντας, ὡς βέλτιόν ἐστι μὴ ζῆν, ἀντεξήλανε τῷ Κύρῳ προπετιῶς καὶ ἀπερισκέπτως εἰς ἐναντία βέλη φερομένων. Καὶ βάλλει μὲν αὐτὸς ἀκοντίῳ, βάλλουσι δ' οἱ περὶ αὐτόν. Πίπτει δ' ὁ Κύρος, ὡς μὲν ἔνιοι λέγουσι, πληγεὶς ὑπὸ τοῦ βασιλέως· ὡς δ' ἕτεροί τινες, Καρὸς ἀνθρώπου πατάξαντος, ᾧ γέρας ἔδωκε τῆς πράξεως ταύτης ὁ βασιλεὺς, ἀλεκτρυόνα χρυσοῦν ἐπὶ ὀφθαλμοῦ αἰὲν πρὸ τῆς τάξεως ἐν ταῖς στρατείαις κομίζειν. Καὶ γὰρ αὐτοὺς τοὺς Κύρας ἀλεκτρυόνας οἱ Πέρσαι, διὰ τοὺς λόφους, οἷς κόσμοῦσι τὰ κράνη, προσηγόμενον.

XI. Ἡ δὲ Κτησίλου διήγησις, ὡς ἐπιτεμόντι πολλὰ συντόμως ἀπαγγεῖλαι, τοιαύτη τις ἐστί. Κύρος, ἀποκτείνας Ἀρταγέρσην, ἤλανεन εἰς αὐτὸν βασιλέα τὸν ἵππον, καὶ αὐτὸς εἰς ἐκείνον, ἀμφοτέρω σιωπῇ. Φθάνει δὲ βάλλον Ἀριαῖος, ὁ Κύρου φίλος, βασιλέα, καὶ οὐκ ἔτρωσε. Βασιλεὺς δ' ἀφείς τὸ ὄφρυ, Κύρου μὲν οὐκ ἔτυχε, Τισαφέρην δὲ, πιστὸν ἄνδρα Κύρῳ καὶ γενναῖον, ἔβαλε καὶ κατέκτεινε. Κύρος δ' ἐπ' αὐτόν ἑξακοντίσας, διὰ

τοῦ Θώρακος ἔτρωσε τὸ στήθος, οὖον ἐνδύναι δύο δακτύλους τὸ ἀκόντιον, πεσεῖν δ' αὐτὸν ὑπὸ τῆς πληγῆς ἀπὸ τοῦ ἵππου. Φυγῆς δὲ καὶ ταραχῆς τῶν περὶ αὐτὸν γενομένης, ὁ μὲν ἀναστὰς μετ' ὀλίγων, ἐν οἷς καὶ Κτησίας ἦν, λόφον τινα πλησίον καταλαβὼν ἡσύχαζε. Κῦρον δὲ τοῖς πολεμίοις ἐνειλούμενον ὁ ἵππος ἐξέφερεν ὑπὸ θυμοῦ μακρὰν, ἥδη σκότους ὄντος, ἀγνοούμενον ὑπὸ τῶν πολεμίων, καὶ ζητούμενον ὑπὸ τῶν φίλων. Ἐπαιρόμενος δὲ τῇ νίκῃ, καὶ μεστές ὦν ὁρμῆς καὶ θράσους, διεξήλαυνε βοῶν· „Ἐξίστασθε, πενιχροί.“ Τοῦτο δὲ Περσιστὶ πολλάκις αὐτοῦ βοῶντος οἱ μὲν ἐξίσταντο προσκυνοῦντες· ἀποπίπτει δὲ τῆς κεφαλῆς ἡ τιάρρα τοῦ Κύρου, καὶ παρατρέχων νανίας Πέρσης, ὄνομα Μιθριδάτης, ἀκοντίῳ βάλλει τὸν κρόταφον αὐτοῦ παρὰ τὸν ὀφθαλμόν, ἀγνοῶν, ὅστις εἴη. Πολὺ δ' αἷμα τοῦ τραύματος ἐκβαλόντος, ἱλιγγιάσας καὶ καρωθεὶς ὁ Κῦρος ἔπεσε. Καὶ ὁ μὲν ἵππος ὑπεκφυγὼν ἐπλάζετο· τὸν δ' ἐφίππειον πῖλον ἀπορρώεντα λαμβάνει· τοῦ τὸν Κῦρον βαλόντος ἀκόλουθος, αἵματος περίπλεω. Τὸν δὲ Κῦρον, ἐκ τῆς πληγῆς ἀναφέροντα χαλεπῶς καὶ μόλις, εὐνοῦχοί τινες παρόντες ὀλίγοι ἐπεχείρουν ἐπ' ἄλλον ἵππον ἀναθέσθαι καὶ σῶζειν. Ἄδυνατός δ' ἔχοντα, καὶ δι' αὐτοῦ προθυμούμενον βαδίζειν, ὑπολαβόντες ἤγον· τῷ μὲν σώματι καρηβαροῦντα καὶ σφαλλόμενον, οἰόμενον δὲ νικᾶν, ἀκούοντα τῶν φευγόντων ἀνακαλουμένων Κῦρον βασιλέα, καὶ φεῖδεσθαι δεομένων. Ἐν δὲ τούτῳ Καύνιοι

τινες ἄνθρωποι κακόβιοι καὶ ἄποροι, καὶ ταπεινῶν ὑπουργημάτων ἕνεκα τῇ τοῦ βασιλέως στρατιᾷ παρακολουθοῦντες, ἔτυχον συναναμιχθέντες ὡς φίλοι τοῖς περὶ τον Κῦρον. Ὡς δὲ μόλις συνεῖδον τὰ ἐπιθωρακίδια φοινικᾷ, λευκοῖς χρωμένων τῶν βασιλικῶν ἀπάντων, ἔγνωσαν πολεμίους ὄντας. Εἰς οὖν ἐκείνων ἐτόλμησεν ἄγνοῶν ἐξόπισθεν βαλεῖν τὸν Κῦρον ἀκοντίῳ. Τῆς δὲ περὶ τὴν ἰγνύαν φλεβὸς ἀναρράγεισης, πεσὼν ὁ Κῦρος, ἅμα παίει πρὸς τινι λίθῳ τὸν τετρωμένον κροταφον, καὶ ἀποθνήσκει. Τοιοῦτος μὲν ὁ Κτησίου λόγος, ὃς, καθάπερ ἀμβλεῖ ξιφιδίῳ, μόλις ἀναιρῶν τὸν ἄνθρωπον ἀνήρηκεν.

XII. Ἦδη δ' αὐτοῦ τεθνηκὸς, Ἀρτασύρας, ὁ βασιλέως ὀφθαλμός, ἔτυχεν ἵππῳ παρεξελαύνων. Γνωρίσας οὖν τοὺς εὐνούχους ὀλοφυρομένους, ἠρώτησε τὸν πιστότατον αὐτῶν, „Τίνα τοῦτον, ὦ Παρίσκα, κλαίεις παρακαθήμενος;“ Ὁ δ' εἶπεν, „Οὐχ ὁρᾷς, ὦ Ἀρτασύρα, Κῦρον τεθνηκὸτα;“ Θαυμάσας οὖν ὁ Ἀρτασύρας, τῷ μὲν εὐνούχῳ θαρρόειν παρεκελεύσατο καὶ φυλάττειν τὸν νεκρόν· αὐτὸς δὲ συντείνας πρὸς τὸν Ἀρτοξέρξην, ἀπεγνωκὸτα μὲν ἦδη τὰ πράγματα, κακῶς δὲ καὶ τὸ σῶμα διακείμενον ὑπὸ τε δίψης καὶ τοῦ τραύματος, χαίρων φράζει, ὡς αὐτὸς ἶδαι τεθνηκὸτα Κῦρον. Ὁ δὲ πρῶτον μὲν εὐθύς ὤρμησεν αὐτὸς ἵεναι, καὶ τὸν Ἀρτασύραν ἄγειν ἐκέλευσεν ἐπὶ τὸν τόπον· ἐπεὶ δὲ πολὺς ἦν λόγος τῶν Ἑλλήνων καὶ φόβος, ὡς διωκόντων, καὶ πάντα νικῶντων καὶ κρατούντων, ἔδοξε πλείονας πέμ-

ψαι τοὺς κατοικομένους· καὶ τριάκοντα, λαμπάδας ἔχοντες, ἐπέμφθησαν. Αὐτῷ δέ, μικρὸν ἀπολείποντι τοῦ τεθνάναι διὰ τὸ διψῆν, Σατιβαρζάνης, δ' εὐνοῦχος, περιθέων ἐξήτει ποτόν· οὐ γάρ εἶχε τὸ χωρίον ὕδωρ, καὶ οὐδ' ἦν ἐγγὺς τὸ στρατόπεδον. Μόλις οὖν ἐπιτυγχάνει τῶν Καυνίων ἐκείνων τῶν κακὸβίων ἐνός, ἐν ἀσκήῳ φαύλῳ διεφθαρμένον ὕδωρ καὶ ποτηρὸν ἔχοντος, ὅσον ἑκτὴν κοτύλας· καὶ λαβὼν τόντο καὶ κομίσας βασιλεῖ δίδωσιν. Ἐκπιόντα δ' ἅπαν ἠρώτησεν, εἰ μὴ πάνυ δυσχεραῖνοι τὸ ποτόν. Ὁ δ' ὥμοσε τοὺς θεοὺς, μήτ' οἶνον ἡδέως οὕτως πώποτε πεπωκέναι, μήτε ὕδωρ τὸ κουφότατον καὶ καθαρώτατον· „Ἰστε,“ ἔφη, „τὸν δόντα σοι τοῦτο ἄνθρωπον ἂν ἐγὼ μὴ δυνηθῶ ζητήσας ἀμείψασθαι, τοὺς θεοὺς εὐχομαι ποιῆσαι μακάριον καὶ πλούσιον.“

XIII. Ἐν δὲ τούτῳ προσήλαυνον οἱ τριάκοντα λαμπροὶ καὶ περιχαρεῖς, ἀναγγέλλοντες αὐτῷ τὴν ἀνέλπιστον εὐτυχίαν. Ἰδὼν δὲ καὶ πλήθει τῶν συντρεχόντων πάλιν πρὸς αὐτόν καὶ συνισταμένων ἐθάξῃ, καὶ κατέβαινεν ἀπὸ τοῦ λόφου φωτὶ πολλῷ περιλαμπόμενος. Ὡς δ' ἐπέστη τῷ νεκρῷ, καὶ κατὰ δὴ τινα νόμον Περσῶν ἢ δεξιὰ χεὶρ ἀπεκύπη καὶ ἡ κεφαλὴ τοῦ σώματος, ἐκέλευσεν τὴν κεφαλὴν αὐτοῦ κομισθῆναι· καὶ τῆς κόμης δραξάμενος οὕσης βαθείας καὶ λασίας, ἐπεδείκνυε τοῖς ἀμφοδοξοῦσιν ἔτι καὶ φεύγουσιν. Οἱ δ' ἐθαύμαζον καὶ προσεκύνουν· ὥστε ταχὺ μυριάδας ἑπτὰ περὶ αὐτόν γενέσθαι, καὶ

συνεισελάσαι πάλιν εἰς τὸ στρατόπεδον. Ἐξεληλάκει δ', ὡς ὁ Κτησίας φησὶν, ἐπὶ τὴν μάχην τεσσαράκοντα μυριάσιν. Οἱ δὲ περὶ Λείωννα καὶ Ξενοφῶντα πολὺ πλείονας γενέσθαι λέγουσι τὰς μεμαχημένας. Ἀριθμὸν δὲ νεκρῶν ὁ Κτησίας ἐγκακισχίλους ἀνενεχθῆναί φησι πρὸς τὸν Ἀρτοξέρξην, αὐτῷ δὲ δισμυρίων οὐκ ἐλάττους φανῆναι τοὺς κειμένους. Ταῦτα μὲν οὖν ἔχει διαμφισβήτησιν· ἐκεῖνο δὲ τοῦ Κτησίου λαμπρὸν ἤδη ψεῦσμα, τὸ πεμφθῆναι φάναι πρὸς τοὺς Ἕλληνας αὐτὸν μετὰ Φαλήνου, τοῦ Ζακύνθιου, καὶ τινων ἄλλων. Ὁ γὰρ Ξενοφῶν ἡπίστατο συνδιατρίβοντα βασιλεῖ Κτησίαν· μέμνηται γὰρ αὐτοῦ, καὶ τοῖς βιβλίοις τούτοις ἐντετυχηκῶς δῆλός ἐστιν. Οὐκ ἂν οὖν ἐλθόντα, καὶ λόγων τοσούτων ἐρμηνεία γενόμενον, παρῆκεν ἀνώνυμον, Φάληνον δὲ, τὸν Ζακύνθιον, ὠνόμαζεν. Ἀλλὰ δαιμονίως ὁ Κτησίας, ὡς ἔοικε, φιλότιμος ὢν, καὶ οὐχ ἦτιον φιλολάκων καὶ φιλοκλέαρχος, αἰετὶν ἕνα ἐν τῇ διηγῆσει χώρας ἑαυτῷ δίδωσιν· ἐν αἷς γενόμενος πολλὰ καὶ καλὰ μιμήσκειται Κλεάρχου καὶ τῆς Λακεδαιμόνος.

XIV. Μετὰ δὲ τὴν μάχην δῶρα κάλλιστα μὲν ἐξέπεμψε καὶ μέγιστα τῷ Ἀρταγέρσου παιδὶ, τοῦ πεσόντος ὑπὸ Κύρου· καλῶς δὲ καὶ Κτησίαν καὶ τοὺς ἄλλους ἐτίμησε. Τὸν δὲ Καύνιον ἐκεῖνον ἐξανευρὼν, ὃς ἐπέδωκε τὸ ἄσκιον, ἐξ ἀδόξου καὶ πένητος ἐντιμον καὶ πλούσιον ἐποίησεν. Ἦν δὲ τις ἐμμέλεια καὶ περὶ τῶν ἐξαμαρτόντων δικαιώσεις.

Ἀρβάκην μὲν γὰρ τινα Μῆδον, ἐν τῇ μάχῃ πρὸς  
 Κύρον φυγόντα, καὶ πάλιν, ἐκείνου πεσόντος, με-  
 ταστάντα, δειλλαν καὶ μαλακίαν καταγνοῦς, οὐ προ-  
 δοσίαν, οὐδὲ κακόννοιαν, ἐκέλευσε γυμνὴν ἀναλα-  
 βήντα πόρνην περιβάδην ἐπὶ τοῦ τραχήλου δι' ἡμέ-  
 ρας ὅλης ἐν ἀγορᾷ περιφέρειν. ἑτέρου δὲ πρὸς τῷ  
 μεταστῆναι ψευσαμένου καταβαλεῖν δύο τῶν πολε-  
 μίων, προσέταξε διαπεῖραι τρισὶ βελόναις τὴν γλῶτ-  
 ταν. Οἰόμενος δὲ καὶ βουλόμενος δοκεῖν καὶ λέγειν  
 πάντας ἀνθρώπους, ὥς αὐτὸς ἀπεκτόνοι Κύρον,  
 Μιθριδάτῃ τε, τῷ βαλόντι πρῶτῳ Κύρον, ἐξέπεμ-  
 πε δῶρα, καὶ λέγειν ἐκέλευσε τοὺς διδόντας, ὥς  
 „Τούτοις σε τιμᾷ ὁ βασιλεὺς, ὅτι τὸν ἐφίππειον Κύ-  
 ρου πῖλον εὐρὼν ἀνήνεγκας.“ τοῦ δὲ Καρὸς, ὅφ'  
 οὐ τὴν ἰγνύαν πληγείς ὁ Κύρος ἔπεσε, καὶ αὐτοῦ  
 δωρεὰν αἰτοῦντος, ἐκέλευσεν εἰπεῖν τοὺς διδόντας, ὅτι  
 „Σοὶ ταῦτα δίδωσι βασιλεὺς εὐαγγελίων δευτερεῖα·  
 πρῶτος γὰρ Ἀρταςύρας, μετ' ἐκείνον δὲ σὺ τὴν Κύ-  
 ρου τελευτὴν ἀπήγγειλας.“ Ὁ μὲν οὖν Μιθριδάτης  
 ἀπῆλθε σιωπῇ λυπούμενος· τὸν δ' ἄθλιον Κᾶρα  
 καινὸν τι πάθος ἐξ ἀβελτερίας κατέσχε. Διαφθα-  
 ρεῖς γὰρ ὑπὸ τῶν παρόντων, ὥς ἔοικεν, ἀγαθῶν,  
 καὶ ἀναπεισθεῖς εὐθύς ἀντιποιεῖσθαι τῶν ὑπὲρ αὐ-  
 τὸν, οὐκ ἤξιον τὰ δοθέντα μισθὸν εὐαγγελίων ἔχειν,  
 ἀλλ' ἡγανάκει μαρτυρόμενος καὶ βοῶν, ὅτι Κύρον  
 οὐδεὶς ἔτερας, ἀλλ' αὐτὸς, ἀπεκτόνοι, καὶ τὴν δό-  
 ξαν οὐ δικαίως ἀποστεροῖτο. Ταῦτα δ' ἀκούσας  
 ὁ βασιλεὺς, σφόδρα παρωξύνθη, καὶ τὴν κεφαλὴν

ἐκέλευσεν ἀποτεμεῖν τοῦ ἀνθρώπου. Παροῦσα δ' ἡ μήτηρ· „Μὴ σύ γ',“ εἶπεν, οὕτω τὸν Κῦρα τοῦτον, ὃ βασιλεῦ, τὸν ὀλεθρον ἀπαλλάξης, ἀλλὰ παρ' ἐμοῦ τὸν ἄξιον ἀπολήφεται μισθόν, ὃν τολμᾷ λέγειν.“ Ἐπιτρέψαντος δὲ τοῦ βασιλέως, ἐκέλευσε τοὺς ἐπὶ τῶν τιμωριῶν ἡ Παρυσάτις λαβόντας τὸν ἀνθρώπον, ἐφ' ἡμέρας δέκα στρεβλοῦν, εἰτὰ τοὺς ὀφθαλμοὺς ἐξορύξαντας, εἰς τὰ ὕα θερμόν ἐντήκειν χαλκόν, ἕως ἀποθάνοι.

XV. Κακῶς δ' ἀπώλετο καὶ Μιθριδάτης μετ' ὀλίγον χρόνον ἐκ τῆς αὐτοῦ ἀβελτερίας. Κληθεὶς γὰρ ἐπὶ δεῖπνον, ἔνθα καὶ βασιλέως καὶ τῆς μητρὸς εὐνοῦχοι παρήσαν, ἤκεν ἐσθῆτι καὶ χρυσῷ κεκοσμημένος, οἷς ἔλαβε παρὰ βασιλέως. Ἐπεὶ δ' εἰς τὸ πίνειν ἀφίκοντο, λέγει πρὸς αὐτὸν ὁ μέγιστον δυνάμενος τῶν Παρυσάτιδος εὐνούχων· „Ὡς καλὴν μὲν ἐσθῆτά σοι ταύτην, ὃ Μιθριδάτα, ὁ βασιλεὺς δέδωκε, καλὰ δὲ στρεπτά καὶ ψέλλια· πολλοῦ δ' ἄξιος ὁ ἀκινάκης.“ Ἡ μακάριον σε καὶ περίβλεπτον ἅπασι πεποίηκεν.“ Ἦδη δὲ μεθύων ὁ Μιθριδάτης· „Τί δὲ ταῦτ' ἐστίν,“ εἶπεν, „ὃ Σπαραμῆξ· μειζόνων γὰρ ἐγὼ καὶ καλλιόνων βασιλεῖ τὴν ἡμέραν ἐκείνην ἄξιον ἐμαυτὸν παρέσχον.“ Καὶ ὁ Σπαραμῆξ ἐπιμειδιῦσας· „Φθόνος μὲν οὐδεὶς, ὃ Μιθριδάτα,“ εἶπεν· „ἐπεὶ δὲ φασιν Ἕλληνες, οἶνον καὶ ἀλήθειαν εἶναι, τί λαμπρόν, ὃ τὰν, ἡ μέγα, πῖλον εὐρεῖν ἵππου περιφρύεντα, καὶ τοῦτον ἀνενεγκεῖν;“ Ταῦτα δ' οὐκ ἄγνοων τὸ ἀληθές ἔλεγεν, ἀλλὰ βουλόμενος



ἐκκαλύψαι πρὸς τοὺς παρόντας, ὑπεκίνει τὴν κου-  
φότητα τοῦ ἀνθρώπου, λάλου καὶ ἀκρατοὺς γεγονό-  
τος διὰ τὸν οἶνον. Εἶπεν οὖν μὴ κατασχών· „Τμεῖς  
μὲν, ὃ τι βούλεσθε, πῖλους λέγετε καὶ φλυάρους·  
ἐγὼ δ' ὑμῖν λέγω διαρρήδην, ὑπὸ ταύτης ἀνηρῆσθαι  
Κῦρον τῆς χειρὸς. Οὐ γὰρ, ὡς Ἀρταγέρσης, ἠκόν-  
τισα κινδὸν καὶ μάταιον, ἄλλα τοῦ μὲν ὀφθαλμοῦ  
μικρὸν ἤμαρτον, τοῦ δὲ κροτάφου τυχὼν καὶ διελά-  
σας, κατέβαλον τὸν ἄνδρα· καὶ τέθνηκεν ὑπ' ἐκεί-  
νου τοῦ τραύματος.“ Οἱ μὲν οὖν ἄλλοι τὸ τέλος ἤδη  
τοῦ Μιθριδάτου καὶ τὴν κακοδαιμονίαν ὁρῶντες,  
εἰς τὴν γῆν ἔκυψαν· ὃ δ' ἐστιῶν αὐτοὺς· „ὦ τὰν,  
ἔφη, „Μιθριδάτα, πίνωμεν ἐν τῷ παρόντι καὶ  
ἐσθίωμεν, τὸν βασιλέως δαίμονα προσκυνοῦντες,  
λόγους δὲ μεῖζους, ἢ καθ' ἡμᾶς, ἐάσωμεν.“

XVI. Ἐκ τούτου τῇ μὲν Παρυσάτιδι φράζει τὸν  
λόγον ὁ εὐνοῦχος, ἐκείνη δὲ βασιλεῖ· βασιλεὺς δ'  
ἠγανάκτησεν, ὥσπερ ἐλεγχόμενος, καὶ τὸ κάλλιστον  
καὶ ἡδιστον ἀπολλύων τῆς νίκης. Ἐβούλετο γὰρ  
βαρβάρους ἅπαντας πεπεῖσθαι καὶ Ἕλληνας, ὡς ἐν  
ταῖς ἐξελάσεσι καὶ συμπλοκαῖς δοὺς καὶ λαβὼν πλη-  
γὴν, ἐτρώθη μὲν αὐτὸς, ἔκτεινε δ' ἐκείνον. Ἐκέ-  
λευσε γοῦν τὸν Μιθριδάτην ἀποθανεῖν σκαφευθέν-  
τα. Τὸ δὲ σκαφευθῆναι τοιοῦτόν ἐστι· σκάφας δύο  
πεποιημένας ἐφαρμόζειν ἀλλήλαις λαβόντες, εἰς τὴν  
ἐτέραν κατακλίνουσι τὸν κολαζόμενον ὑπτιον· εἴτα  
τὴν ἐτέραν ἐπάγοντες καὶ συναρμόζοντες, ὥστε τὴν  
πεφalphὴν καὶ τὰς χεῖρας ἔξω καὶ τοὺς πόδας ἀπολαμ-

βάνεσθαι, τὸ δ' ἄλλο σῶμα πᾶν ἀποκικρύφθαι, διδόναι ἐσθίειν τῷ ἀνθρώπῳ, καὶ μὴ θείῃ, προσβιάζονται, κεντοῦντες τὰ ὄμματα· φαγόντι δέ, πιεῖν μέλι καὶ γάλα συγκεκραμένον ἐγχέουσιν εἰς τὸ στόμα, καὶ κατὰ τοῦ προσώπου καταχέουσιν. Εἴτα πρὸς τὸν ἥλιον ἀεὶ στρέφουσιν ἐναντία τὰ ὄμματα, καὶ μυιῶν προσκαθημένων πλήθος πᾶν ἀποκρύπτεται τὸ πρόσωπον. Ἐντὸς δὲ ποιοῦντος, ὅσσοι ποιεῖν ἀναγκαῖόν ἐστιν ἐσθίωντας ἀνθρώπους καὶ πίνοντας, εὐλαὶ καὶ σκώληκες ὑπὸ φθορᾶς καὶ σηπιδόνης ἐκ τοῦ περιττώματος ἀναζέουσιν, ὑφ' ὧν ἀναλίσκεται τὸ σῶμα διαδυσκομένων εἰς τὰ ἐντὸς. Ὅταν γὰρ ἤδη φανερώς ἢ τεθνηκῶς ὁ ἀνθρώπος, ἀφαιρέσεως τῆς ἐπάνω σκάφης, ὁρῶσι τὴν μὲν σάρκα κατεδεδεσμένην, περὶ δὲ τὰ σπλάγχνα τοιούτων θηρίων ἔσμους ἐσθιόντων καὶ προσπεφυκότων. Οὕτως δὲ Μιθριδάτης ἑπτακαίδεκα ἡμέρας φθειρόμενος μόλις ἀπέθανε.

XVII. Λοιπὸς δ' ἦν τῇ Παρυσάτιδι σκοπὸς, ὃ τὴν κεφαλὴν ἀποτεμῶν καὶ τὴν χεῖρα τοῦ Κύρου Μασσαβάτης, βασιλέως εὐνοῦχος. Ὡς οὖν αὐτὸς οὐδεμίαν καθ' ἑαυτοῦ λαβὴν παρεδίδου, τοιοῦτον ἐπιβουλῆς τρόπον ἡ Παρυσάτις συνέθηκεν. Ἦν τὰ τ' ἄλλα θυμώδης γυνὴ καὶ δεινὴ κυβεύειν· διὸ καὶ βασιλεῖ πρὸ τοῦ πολέμου πολλάκις συνεκύβευε· μετὰ δὲ τὸν πόλεμον διαλυθεῖσα πρὸς αὐτὸν, οὐκ ἔφηνε ταῖς φιλοφροσύναις, ἀλλὰ καὶ συνέπαυε, καὶ τῶν ἐρωτικῶν ἐκοινῶνται, συμπράττουσα καὶ παρούσα.

καὶ ὅλως μικρότατον αὐτῇ τῇ Στατίρᾳ μεταδίδου  
 χρῆσθαι καὶ συνεῖναι, μισοῦσά τε μάλιστα πάντων  
 ἐκείνην, καὶ μέγιστον αὐτῇ βουλομένη δύνασθαι.  
 Λαβοῦσα δὴ ποτε τὸν Ἀρτοξέρην ὠρμημένον ἀλλεῖν,  
 σχολῆς οὔσης, προῦκαλεῖτο περὶ χιλίων δαρκεῶν  
 κυβεῦσαι· καὶ κυβεύοντα περιεῖδε νικῆσαι, καὶ τὸ  
 χρυσίον ἀπέδωκε. Προσποιουμένη, δ' ἀνιάσθαι καὶ  
 φιλονεικεῖν, ἐκέλευσεν αὐτῆς ἐξ ἀρχῆς περὶ εὐνούχου  
 διακυβεῦσαι· καὶ κείνος ὑπήκουσε. Ποιησάμενοι δὲ  
 συνθήκας, πέντε μὲν ἐκάτερον ὑπεξέλεσθαι τοὺς πι-  
 στοτάτους, ἐκ δὲ τῶν λοιπῶν, ὃν ἂν ὁ νικῶν ἔλη-  
 ται, δοῦναι τὸν ἡττώμενον, ἐπὶ τούτοις ἐκύβευον.  
 Σφόδρα δὲ γενομένη πρὸς τῷ πράγματι, καὶ σπου-  
 δάσασα περὶ τὴν παιδιάν, εὖ δὲ πῶς αὐτῇ καὶ τῶν  
 κύβων πεσόντων, νικήσασα λαμβάνει τὸν Μασαβά-  
 την· οὐ γὰρ ἦν ἐν τοῖς ὑπεξηρημένοις. Καὶ πρὶν  
 ἐν ὑποψίᾳ βασιλέα γενέσθαι τοῦ πράγματος, ἐγχει-  
 ρίσασα τοῖς ἐπὶ τῶν τιμωριῶν, προσέταξεν ἐκδεῖραι  
 ζῶντα, καὶ τὸ μὲν σῶμα πλάγιον διὰ τριῶν σταυρῶν  
 ἀναπῆξαι, τὸ δὲ δέρμα χωρὶς διαπατταλεῦσαι. Γε-  
 νομένων δὲ τούτων, καὶ βασιλέως χαλεπῶς φέροντος,  
 καὶ παροξυνομένου πρὸς αὐτήν, εἰρωνευομένη μετὰ  
 γέλωτος, „Ὡς ἡδύς,“ ἔφασκεν, „εἰ καὶ μακάριος, εἰ  
 χαλεπαίνεις διὰ γέροντα πονηρόν εὐνούχον, ἐγὼ δὲ  
 χιλίους ἐκκυβευθεῖσα δαρκεοὺς σιωπῇ καὶ στέργω.“  
 Βασιλεὺς μὲν οὖν ἐφ' οἷς ἐξηπατήθη μεταμελόμενος,  
 ἡσυχίαν ἤγεν· ἡ δὲ Στατίρα καὶ πρὸς ἄλλα φα-  
 νερώς ἡναντιοῦτο, καὶ τούτοις ἐδυσχέραινεν, ὥς ἂν

δρας καὶ εὐνούχους πιστοὺς βασιλεῖ δια Κῦρον ὡμῶς καὶ παρανόμως ἀπολλυούσης αὐτῆς.

XVIII. Ἐπεὶ δὲ Κλέαρχον καὶ τοὺς ἄλλους στρατιῆγους Τισαφέρνης ἐξηπάτησε καὶ παρεσπόνδησεν, ὄρκων γενομένων, καὶ συλλαβὼν ἀνέπεμψεν ἐν πέδαις δεδεμένους, δεσθῆναι φησιν αὐτοῦ τὸν Κλέαρχον ἢ Κτησίας, ὅπως κτενὸς εὐπορήσειε. Τυχόντα δὲ καὶ τημελήσαντα τὴν κεφαλὴν ἡσθῆναι τε τῇ χρεῖα, καὶ τὸν δακτύλιον αὐτῷ δοῦναι, σύμβολον φιλίας πρὸς τοὺς ἐν Λακεδαιμονίᾳ συγγενεῖς καὶ οἰκείους· εἶναι δὲ γλυφὴν ἐν τῇ σφραγίδι, Καρυάτιδας ὀρχουμένας. Τὰ δὲ πεμπόμενα σιτία τῷ Κλεάρχῳ τοὺς συνδεδεμένους στρατιώτας ἀφαιρεῖσθαι καὶ καταναλίσκειν, ὀλίγα τῷ Κλεάρχῳ διδόντας ἀπ' αὐτῶν. Ἰάσασθαι δὲ καὶ τοῦτο φησὶν ὁ Κτησίας, πλείονα τῷ Κλεάρχῳ πέμπεσθαι διαπραξάμενος, ἰδίᾳ δ' ἕτερα τοῖς στρατιώταις δίδοσθαι· καὶ ταῦτα μὲν ὑπουργῆσαι καὶ παρασχεῖν χάριτι καὶ γνώμῃ τῆς Παρυσάτιδος. Πεμπομένου δὲ καθ' ἡμέραν τῷ Κλεάρχῳ κωλῆνος ἐπὶ τοῖς σιτίοις, παρακαλεῖν αὐτὸν καὶ διδάσκειν, ὥς χρηὸν μικρὸν εἰς τὸ κρέας ἐμβαλόντα μαχαίριον, ἀποκρύψαντα πέμψαι, καὶ μὴ περιϋδεῖν ἐν τῇ βασιλείᾳ ὡμότῃ τὸ τέλος αὐτοῦ γεγόμενον· αὐτὸν δὲ φοβούμενον μὴ ἐθελῆσαι. Βασιλέα δὲ τῇ μὲν μητρὶ παρατιυμένην, μὴ κτεῖναι τὸν Κλέαρχον, ὁμολογῆσαι καὶ ὁμόσαι· πεισθέντα δ' αὖθις ὑπὸ τῆς Στατεΐρας, ἀποκτεῖναι πάντας πλὴν Μένωνος. Ἐκ δὲ τούτου τὴν Παρυσάτιν ἐπιβουλεῦσαι τῇ Στατεΐρᾳ, καὶ

συσκευάσασθαι τὴν φαρμακείαν κατ' αὐτῆς· οὐκ εἰκότα λέγων, ἀλλὰ πολλὴν ἀλογίαν ἔχοντα τῆς αἰτίας· εἰ δεινὸν ἔργον οὕτως ἔδρασε καὶ παρεκινδύνευσεν ἡ Παρυσάτις, διὰ Κλέαρχον ἀνελεῖν τολμήσασα τὴν γνησίαν βασιλέως γυναῖκα, καὶ τέκνων κοινῶν ἐπὶ βασιλείᾳ τρεφομένων. Ἀλλὰ ταῦτα μὲν οὐκ ἄδηλον ὥς ἐπιτραγωδεῖται τῇ Κλεάρχου μνήμῃ. Καὶ γὰρ ἀναιρεθέντων φησὶ τῶν στρατηγῶν τοὺς μὲν ἄλλους ὑπὸ κυνῶν σπαράττεσθαι καὶ ὀρνέων· τῷ δὲ Κλεάρχῳ νεκρῷ θύελλακ ἀνέμου, γῆς θίνα πολλὴν φέρουσαν, ἐπιχῶσαι καὶ ἐπικρύψαι τὸ σῶμα φοινίκων δὲ τινων διασπαρέντων, ὀλίγῳ χρόνῳ θαυμαστὸν ἄλπος ἀναφῦναι καὶ κατασκιᾶσαι τὸν τόπον· ὥστε καὶ βασιλεῖ σφόδρα μεταμέλειν, ὥς ἄνδρα Θεοῖς φίλον ἀνηρηκότι τὸν Κλέαρχον.

XIX. Ἡ δ' οὖν Παρυσάτις, μίσους τε πρὸς τὴν Στάτειραν ἐξ ἀρχῆς ὑποκειμένου καὶ ζηλοτυπίας, ὀρώσα τὴν μὲν αὐτῆς δύνάμιν αἰδουμέιου βασιλέως καὶ τιμῶντος οὖσαν, τὴν δ' ἐκείνης ἔρωτι καὶ πίστει βέβαιον καὶ ἰσχυρὰν, ἐπεβούλευσεν ὑπὲρ τῶν μεγίστων, ὥς ᾤετο, παραβαλλομένη. Θεράπαιναν εἶχε πιστὴν καὶ δυναμένην παρ' αὐτῇ μέγιστον, ὄνομα Γίγιν· ἣν ὁ μὲν Δείνων ὑπουργῆσαι τῇ φαρμακείᾳ φησὶ, συγγνώμην δὲ μόνον ἄκουσαν ὁ Κτησίας. Τὸν δὲ δόντα τὸ φάρμακον οὗτος μὲν ὀνομάζει Βελιτάραν, ὁ δὲ Δείνων Μελάνταν. Ἐκ δὲ τῆς πρὸςθεν ὑποψίας καὶ διαφορᾶς ἀρξάμεναι πάλιν εἰς τὸ αὐτὸ φοιτᾶν καὶ συνδειπνεῖν ἀλλήλαις, ὅμως τῷ δεδιέναι

καὶ φυλάττεσθαι, τοῖς αὐτοῖς σιτίοις καὶ ἀπὸ τῶν αὐτῶν ἐχρῶντο. Γίνεται δὲ μικρὸν ἐν Πέρσαις ὀρνίθιον, ὃ περιτιώματος οὐδὲν ἐστίν, ἀλλ' ὅλον διάπλεων πιμελῆς τὰ ἐντός. ἥ καὶ νομίζουσιν ἀνέμῳ καὶ δρόσῳ τρέφεσθαι τὸ ζῶον· ὀνομάζεται δὲ ρυντάκης. Τοῦτο φησὶν ὁ Κτησίας μικρὰ μαχαιρίδι κεχρισμένη τῷ φαρμάκῳ κατὰ θάτερα τὴν Παρυσάτιν διαιροῦσαν, ἐκμάζαι τῷ ἑτέρῳ μέρει τὸ φάρμακον· καὶ τὸ μὲν ἄχραντον καὶ καθαρόν εἰς τὸ στόμα βαλοῦσαν αὐτὴν ἐσθίειν, δοῦναι δὲ τῇ Στατίρῃ τὸ πεφαρμαγμένον· ὁ δὲ Δείνων, οὐ τὴν Παρυσάτιν, ἀλλὰ τὸν Μελάνταν τέμνοντα τῷ μαχαιρίῳ τὰ φαρμασσάμενα τῶν κρεῶν τιθέναι κατὰ τὴν Στατίραν. Ἀποθνήσκουσα γοῦν ἡ γυνὴ μετὰ πόνων μεγάλων καὶ σπαραγμῶν, αὐτὴ τε συνησθάνετο τοῦ κακοῦ, καὶ βασιλεῖ παρέσχεν ὑποψίαν κατὰ τῆς μητρὸς, εἰδότε τὸ θηριῶδες αὐτῆς καὶ δυσμελικτον. Ὄθεν εὐθύς ἐπὶ τὴν ζήτησιν ὁρμήσας, τοὺς μὲν ὑπῆρέτας καὶ τραπεζοκόμους τῆς μητρὸς συνέλαβε καὶ κατεστρέβλωσε· τὴν δὲ Γλγιν ἡ Παρυσάτις πολὺν χρόνον εἶχεν οἶκος μεθ' αὐτῆς, καὶ, βασιλέως ἐξαιτοῦντος, οὐκ ἔδωκεν· ἀλλ' ὕστερον αὐτῆς δεηθείσης εἰς τὸν οἶκον ἀφεθῆναι νυκτὸς, αἰσθόμενος καὶ λόχον ὑφείς συνήρπασε, καὶ κατέγνω θάνατον. Ἀποθνήσκουσι δ' οἱ φαρμακεῖς ἐν Πέρσαις κατὰ νόμον οὕτως· λίθος ἐστὶ πλατύς, ἐφ' οὗ τὴν κεφαλὴν καταθέντες αὐτῶν, ἑτέρῳ λίθῳ παίουσι καὶ πιέζουσιν, ἄχρις οὗ συνθλάσωσι τὸ πρόσωπον καὶ τὴν κεφαλὴν. Ἡ οὖν

Γίγισ οὕτως ἀπέθανε. Τὴν δὲ Παρυσάτιν ὁ Ἀρτοξέρξης ἄλλο μὲν οὐδὲν οὐτ' εἶπε κακόν, οὐτ' ἐποίησεν, εἰς δὲ Βαβυλῶνα βουλομένην ἐξέπεμψεν, εἰπὼν, ἕως ἐκείνη· περίεστιν, αὐτὸς οὐκ ὄψεσθαι Βαβυλῶνα. Τὰ μὲν οὖν κατὰ τὴν οἰκίαν οὕτως εἶχεν.

XX. Ἐπεὶ δὲ τοὺς Κύρῳ συναναβάντας Ἕλληνας σπουδάσας λαβεῖν ὁ βασιλεὺς οὐδὲν ἤτιον, ἢ Κύρου περιγενέσθαι, καὶ τὴν βασιλείαν κατασχεῖν, οὐκ ἔλαβεν, ἀλλὰ Κύρον, τὸν ἡγεμόνα, καὶ τοὺς αὐτῶν στρατηγούς ἀποβαλόντες ἐξ αὐτῶν μόνονουχὶ τῶν βασιλείων ἐσώθησαν, ἐξελέγξαντες καὶ ἀποφύναντες τὰ Περσῶν καὶ βασιλέως πράγματα χρυσὸν ὄντα πολὺν καὶ τρυφὴν καὶ γυναῖκας, τὰ δ' ἄλλα τυφον καὶ ἀλαζονείαν· πᾶσα μὲν ἡ Ἑλλὰς ἐξεθιάρχησε καὶ κατεφρόνησε τῶν βαρβάρων· Λακεδαιμόνιοις δὲ καὶ δεινὸν ἐφαίνετο, μὴ νῦν γε δουλείας ἐξελέσθαι τοὺς τὴν Ἀσίαν κατοικοῦντας Ἕλληνας, μὴ δὲ παῦσαι προπηλακιζομένους ὑπ' αὐτῶν. Πρώτῳ δὲ διὰ Θίμβρωνος, εἶτα διὰ Δερκυλίδου πολεμοῦντες, οὐδὲν δὲ πράττοντες ἀξιολόγον, Ἀγησιλάῳ, πρὶν βασιλεῖ, τὸν πόλεμον ἐπέτρεψαν. Ὁ δὲ περαιωθεὶς ναυσὶν εἰς Ἀσίαν εὐθύς ἦν ἐνεργὸς, καὶ δόξαν εἶχε μεγάλην· καὶ Τισαφέρνην παραταξάμενος ἐνίκησε, καὶ τὰς πόλεις ἀφίστη. Τούτων δὲ γενομένων, συμφρονήσας ὁ Ἀρτοξέρξης, ὃν τρόπον αὐτοῖς ἐστι πολεμητέον, ἐπέμψεν Ἑρμοκράτην, τὸν Ῥόδιον, εἰς τὴν Ἑλλάδα, χρυσὸν πολὺ κομίζοντα, διδόναι καὶ διαφθείρειν τοὺς πλεῖστον ἐν ταῖς πόλεσι δυναμένους

κελεύσας, καὶ πόλεμον Ἑλληνικὸν κινεῖν ἐπὶ τὴν Λακεδαιμόνα. Τοῦ δ' Ἑρμοκράτους ταῦτα πράττοντος, καὶ τῶν μεγίστων πόλεων συνισταμένων, καὶ τῆς Πελοποννήσου διαταραττομένης, μετεπέμποντο τὸν Ἀγησίλαον ἐκ τῆς Ἀσίας οἱ ἄρχοντες. Ὅτε δὴ καὶ φασιν αὐτὸν ἀπιδόντα πρὸς τοὺς φίλους εἰπεῖν, ὥς τρισμυρίοις τοξόταις ἐξελαύνοιτο τῆς Ἀσίας ὑπὸ βασιλείᾳ· τὸ γὰρ Περσικὸν νόμισμα τοξότην ἐπίσημον εἶχεν.

XXI. Ἐξέβαλε δὲ καὶ τῆς θαλάσσης Λακεδαιμόνιους Κόνωνι, τῷ Ἀθηναίῳ, μετὰ Φαρναβάζου στρατηγῷ χρησάμενος. Ὁ γὰρ Κόνων διέτριβε μὲν ἐν Κύπρῳ μετὰ τὴν ἐν Αἰγὸς ποταμοῖς ναυμαχίαν, οὐ τὴν ἀσφάλειαν ἀγαπῶν, ἀλλὰ τὴν τῶν πραγμάτων μεταβολὴν, ὥσπερ ἐν πελάγει τροπὴν, περιμένων. Ὁρῶν δὲ καὶ τοὺς ἑαυτοῦ λογισμοὺς δυνάμει, καὶ τὴν βασιλείᾳ δύναμιν ἀνδρὺς ἔμφρονος δεομένην, ἔπεμψεν ἐπιστολὴν βασιλεῖ περὶ ὧν διανοεῖτο. Καὶ ταύτην ἐκέλευσε τὸν κομίζοντα μάλιστα μὲν ἀποδοῦναι διὰ Ζήνωνος, τοῦ Κρητὸς, ἢ Πολύκριτου, τοῦ Μενδαίου· τούτων δ' ἦν ὁ μὲν Ζήνων ὀρχηστὴς, ὁ δὲ Πολύκριτος ἰατρός· ἂν δ' οὗτοι μὴ παρῶσι, διὰ Κτησίλου, τοῦ ἱατροῦ. Λέγεται δ' ὁ Κτησίας τὴν ἐπιστολὴν λαβὼν παρεγγράψαι τοῖς ὑπὸ τοῦ Κόνωνος ἐπεσταλμένοις, ὅπως καὶ Κτησίαν ἀποστείλῃ πρὸς αὐτόν, ὥς ὠφέλιμον ὄντα ταῖς ἐπὶ θαλάσῃ πράξεσιν. Ὁ δὲ Κτησίας αὐτὸν ἀφ' ἑαυτοῦ βασιλεῖα φησὶ προσθεῖναι τὴν λειτουργίαν αὐτῷ



ταύτην. Ἀλλ' ἐπεὶ κρατήσαζ τῇ περὶ Κνίδον ναυμαχίᾳ διὰ Φαρναβάζου καὶ Κόνωνος, ἀφείλετο τὴν κατὰ θάλατταν ἀρχὴν Λακεδαιμονίους, ἐπίστρεψε πᾶσαν ὁμοῦ τὴν Ἑλλάδα πρὸς αὐτὸν, ὅστε καὶ τὴν περιβόητον εἰρήνην βραβεῦσαι τοῖς Ἕλλησι, τὴν ἐπ' Ἀνταλκίδου προσαγορευομένην. Ὁ δ' Ἀνταλκίδας Σπαρτιάτης ἦν, Λέοντος υἱός, καὶ ὀπουνδάσας βασιλεῖ, διεπράξατο τὰς ἐν Ἀσίᾳ πόλεις Ἑλληνίδας ἀπάσας καὶ νήσους, ὅσαι προσκυροῦσιν Ἀσίᾳ, παρ εἶναι Λακεδαιμονίους αὐτῷ κεκτῆσθαι φόρων ὑποτελεῖς, εἰρήνης γενομένης τοῖς Ἕλλησιν· εἰ δεὶ τὴν τῆς Ἑλλάδος ὕβριν καὶ προδοσίαν εἰρήνην καλεῖν, ἧς πόλεμος οὐδεὶς ἀκλειότερον ἤνεγκε τέλος τοῖς κρατηθεῖσι.

XXII. Διδὼ καὶ τοὺς ἄλλους Σπαρτιάτας αἰὲ βδελυττόμενος ὁ Ἀρτοξέρξης, καὶ νομίζων, ὥς φησι Δείνων, ἀνθρώπων ἀπάντων ἀναιδεστάτους εἶναι, τὸν Ἀνταλκίδαν ὑπερηγάπησεν εἰς Πέρσας ἀναβάντα. Καὶ ποτε λαβὼν ἓνα τῶν ἀνδρῶν στεφάνων, καὶ βάψας εἰς μύρον τὸ πολυτελέστατον, ἀπὸ δείπνου ἐπεμψε εἰς Ἀνταλκίδα· καὶ πάντες ἐθαύμασαν τὴν φιλοφροσύνην. Ἦν δ', ὥς ἔοικεν, οὗτος ἐπιτήδειος ἐντροφηθῆναι καὶ τοιοῦτον λαβεῖν στέφανον, ἐξορρησάμενος ἐν Πέρσαις τὸν Ἀωνίδα καὶ τὸν Κυλλήν κρητίδα. Ὁ μὲν γὰρ Ἀγησίλαος, ὥς ἔδοκε, πρὸς τὸν εἰπόντα· „Φεῦ τῆς Ἑλλάδος, ὅπου μηδίζουσιν ἡμῖν οἱ Λάκωνες.“ „Οὐ, μᾶλλον,“ εἶπεν, „οἱ Μῆδοι λακωνίζουσι.“ Τοῦ δὲ ῥήματος ἡ κομψότης τὴν τοῦ

πράγματος αἰσχύνῃν οὐκ ἀφεῖλεν, ἀλλὰ τὴν μὲν ἡγεμονίαν ἀπώλεσαν, ἐν Λεύκτροις ἀγωνισάμενοι κακοῖς· ἡ δὲ δόξα τῆς Σπάρτης προσαπώλετο ταῖς ὁμολογίαις ἐκείναις. Ἄχρι μὲν οὖν ἐπρώτευσεν ἡ Σπάρτη, ξένον ἐποιεῖτο καὶ φίλον ὠνόμαζεν ἑαυτοῦ τὸν Ἰνταλκίδαν· ἐπεὶ δ' ἡττήθησαν ἐν Λεύκτροις, ταπεινὰ πράττοντες, ἐδέοντο μὲν χρημάτων, καὶ τὸν Ἀγχιλλᾶον εἰς Αἴγυπτον ἐξέπεμψαν· ὁ δ' Ἀνταλκίδας ἀνέβη πρὸς τὸν Ἀρτοξέρξην, παρακαλῶν ἐπαρκέσαι τοῖς Λακεδαιμονίοις. Ὁ δ' οὕτως ἐξημέλησε καὶ παρεῖδε καὶ ἀπέφριψεν αὐτόν, ὥστε καταβάντα, καὶ χλευαζόμενον ὑπὸ τῶν ἐχθρῶν, φοβούμενον δὲ καὶ τοὺς ἐφύρους, ἀποκαρτερῆσαι. Ἀνέβη δὲ πρὸς τὸν βασιλέα καὶ Ἰσμηνίας, Θηβαῖος, καὶ Πελοπίδας, ἥδη τὴν ἐν Λεύκτροις μάχην νενικηκώς. Ἀλλ' οὗτος μὲν οὐδὲν αἰσχρὸν ἐποίησεν· Ἰσμηνίας δὲ, προσκυνῆσαι κελευόμενος, ἐξέβαλε πρὸ αὐτοῦ χαμάζι τὸν δακτύλιον, εἴτα κύψας ἀνέειλετο, καὶ παρέσχε δόξαν προσκυνοῦντας. Τιμαγόρα δὲ, τῆς Ἀθηναίων, διὰ Βηλεύριδος, τοῦ γραμματέως, εἰσπέμπαντι γραμματίδιον ἀπόρρητον· ἡσθεῖς, μυρίους τε δαρεικοὺς ἔδωκε, καὶ γάλακτος βοείου δεομένην δι' ἄσθενειαν ὀγδοήκοντα βοῦς ἀμέλγεσθαι παρηκολούθουν· ἔτι δὲ κλίην καὶ στρώματα καὶ τοὺς στρωννύντας ἔπεμψεν, ὥς οὐ μεμαθηκότων Ἑλλήνων ὑποστρωννύναι, καὶ φορεῖς τοὺς κομίζοντας αὐτὸν ἄχρι θαλάσσης μαλακῶς ἔχοντα. Παρόντι δὲ δεῖπνον ἐπέμπετο λαμπρότατον· ὥστε καὶ τὸν ἀδελφὸν τοῦ

βασιλείῳ, Ὁστάνην, ὧν Τιμαγόρου, φάναι, μέμνη-  
σο ταύτης τῆς τραπέζης· οὐ γὰρ ἐπὶ σμικροῖς οὕτω σοι  
κεκοσμημένη παράκειται. Τοῦτο δ' ἦν ὀνειδισμὸς  
εἰς προδοσίαν μᾶλλον, ἢ χάριτος ὑπόμνησις. Τιμα-  
γόρου μὲν οὖν διὰ τὴν δωροδοκίαν Ἀθηναῖοι θάνα-  
τον κατέγνωσαν.

XXIII. Ὁ δ' Ἀριοξέρξης ἐν ἀντὶ πάντων, ὃν  
ἐλύπει, τοὺς Ἕλληνας ἠΰφρανε, Τισαφέρην, τὸν  
ἐχθιστον αὐτοῖς καὶ δυσμενέστατον, ἀποκτείνας.  
Ἀπέκτεινε δὲ, ταῖς διαβολαῖς αὐτοῦ τῆς Παρυσάτι-  
δος συνεπιθεμένης. Οὐ γὰρ ἐνέμεινε τῇ ὀργῇ  
πολὺν χρόνον ὁ βασιλεὺς, ἀλλὰ διηλλάγη τῇ μητρὶ,  
καὶ μετεπέμψατο, νοῦν μὲν ὄρων ἔχουσιν καὶ φρό-  
νημα βασιλείας ἄξιον, αἰτίας δὲ μηδεμιᾶς ἐμποδῶν  
οὔσης ἔτι, δι' ἣν ὑπόπονται συνόντες ἀλλήλοις, ἢ  
λυπήσουσιν. Ἐκ δὲ τούτου πάντα πρὸς χάριν ὑπουρ-  
γοῦσα βασιλεῖ, καὶ τῷ πρὸς μηδέν, ὃν ἐκεῖνος ἔπρατ-  
τε, δυσκολαίνειν, ἔχουσα τὸ δύνασθαι παρ' αὐτῷ  
καὶ τυγχάνειν ἀπάντων, ἥσθετο τῆς ἐτέρας τῶν θυ-  
γατέρων, Αἰόσσης, ἐρῶντος ἔρωτα δεινόν, ἐπικρυ-  
πτομένου δὲ δι' ἐκείνην οὐχ ἥκιστα, καὶ κολλάζοντος  
τὸ πάθος, ὥς φασιν ἔναι, καίτοι γεγεννημένης ἤδη  
πρὸς τὴν παρθένον ὀμιλίας αὐτῷ λαθραίας. Ὡς  
οὖν ὑπώπτευσεν ἡ Παρυσάτις, τὴν παῖδα μᾶλλον,  
ἢ πρότερον, ἠσπάζετο· καὶ πρὸς τὸν Ἀριοξέρξην  
ἐπῆναι τό τε κάλλος αὐτῆς καὶ τὸ ἦθος, ὥς βασιλι-  
κῆς καὶ μεγαλοπρεποῦς. Τέλος γοῦν γῆμαί τὴν κό-  
ρην ἔπεισε, καὶ γνησίαν ἀποδεῖξαι γυναῖκα, χαίρειν

ἰάσαντα δόξας Ἑλλήνων καὶ νόμους· Πέρσαις δὲ νόμον αὐτὸν ὑπὸ τοῦ Θεοῦ καὶ δικαιοτῆν ἀσχυρῶν καὶ καλῶν ἀποδεδειγμένον. Ἐνιοὶ μὲντοι λέγουσιν, ὃν ἔστι καὶ Ἡρακλείδης, ὁ Κυμαῖος, οὐ μίαν μόνον τῶν θυγατέρων, ἀλλὰ καὶ δευτέραν, Ἀμυστριν, γῆμαι τὸν Ἀρτοξέρξην, περὶ ἧς ὀλίγον ὕστερον ἀπαγγελοῦμεν. Τὴν δ' Ἀτουσαν οὕτως ἡγάπησεν ὁ πατὴρ συνοικοῦσαν, ὥστ', ἀλφου καταγεμηθέντος αὐτῆς τὸ σῶμα, δυσχερᾶναι μὲν ἐπὶ τοῦτο μὴδ' ὀτιοῦν· ἐυχόμενος δὲ περὶ αὐτῆς τῇ Ἡρᾷ προσκυνῆσαι μόνην θεῶν ἐκείνην, ταῖς χερσὶ τῆς γῆς ἀψάμενος· δῶρά τε τῇ θεῇ τοσαῦτα πέμψαι τοὺς σατράπας καὶ φίλους, αὐτοῦ κελεύσαντος, ὥστε τὰ μεταξὺ τοῦ ἱεροῦ καὶ τῶν βασιλείων ἐκκαίδεκα στάδια χρυσοῦ καὶ ἀργύρου καὶ πορφύρας καὶ ἵππων ἐμπλησθῆναι.

XXIV. Πόλεμον δὲ πρὸς μὲν Αἰγυπτίους διὰ Φαρναβάζου καὶ Ἰφικράτους ἐξενεγκὼν ἀπέτυχε, στασιασάντων ἐκείνων· ἐπὶ δὲ Καδουσίους αὐτὸς ἐστράτευσε τριάκοντα μυριάσι πεζῶν καὶ μυρίοις ἱππεῦσιν. Ἐμβαλὼν δ' εἰς χώραν τραχύτητι χαλεπὴν καὶ ὀμιχλώδη, καὶ τῶν ἀπὸ σπόρου καὶ καρπῶν ἄγονον, ἀπίοις δὲ καὶ μήλοισι καὶ τοιοῦτοις ἄλλοις ἀκροδρόνις τρέφουσιν ἀνθρώπους πολεμικοὺς καὶ θυμοειδεῖς, ἔλαθε μεγάλαις ἀπορίαις καὶ κινδύνοις περιπεσών. Οὐδὲν γὰρ ἐδώδιμον ἦν λαμβάνειν, οὐδ' ἔξωθεν ἐπεισάγεσθαι. Τὰ δ' ὑποζύγια μόνον κατέκοπτον, ὥστ' ὄνου κεφαλὴν μόλις δραχμῶν ἐξή-

κοντα ὄνιον εἶναι. Τὸ δὲ βασιλικὸν δεῖπνον ἐξελεῖ-  
 φθη· καὶ τῶν ἵππων ὀλίγοι περιῆσαν ἔτι, τοὺς δ' ἄλ-  
 λους ἐσθίοντες κατηναλώκεσαν. Ἐνταῦθα Τιρίβαζος,  
 ἀνὴρ πολλάκις μὲν ἐν πρώτῃ δι' ἀνδραγαθίαν τάξει  
 γινόμενος, πολλάκις δ' ἀπορρόφεις διακουφότητα, καὶ  
 τότε ταπεινὰ πράττων καὶ περιορώμενος, ἔσωσε βα-  
 σιλέα καὶ τὸν στρατόν. Ὅντων γὰρ δυοῖν ἐν τοῖς  
 Καδουσίοις βασιλείων, ἑκατέρου δὲ χωρὶς στρατοπε-  
 δεύοντος, ἐντυχὼν τῷ Ἀρτοξέρξῃ, καὶ φράσας περὶ  
 ὧν διενοεῖτο πράττειν, ἐβάδιζεν αὐτὸς πρὸς τὸν ἑτε-  
 ρον τῶν Καδουσίων, καὶ πρὸς τὸν ἕτερον κρῦφα τὸν  
 υἱὸν ἔπεμπεν. Ἐξηπάτα δ' ἑκάτερον ἑκάτερος, λέ-  
 γων, ὡς ἄτερος ἐπιπρεσβεύεται πρὸς τὸν Ἀρτοξέρ-  
 ξην, φιλίαν μόνῳ πρῶτων ἑαυτῷ καὶ συμμαχίαν·  
 οὐκοῦν, εἰ σωφρονεῖ, χρῆναι πρότερον ἐντυγχάνειν  
 ἐκείνῳ, αὐτὸν δὲ συμπράξειν ἅπαντα. Τοῦτοῖς ἐπί-  
 σθησαν ἀμφοτέροι, καὶ φθονεῖν ἀλλήλοις νομίζον-  
 τες, ὃ μὲν τῷ Τιριβάζῳ συνέπεμψε πρέσβεις, ὃ δὲ  
 τῷ παιδὶ τοῦ Τιριβάζου. Διατριβῆς δὲ γινομένης,  
 ὑποψίαί καὶ διαβολαὶ κατὰ τοῦ Τιριβάζου τῷ Ἀρτο-  
 ξέρξῃ προσέπιπτον· αὐτὸς δὲ δυσθύμως εἶχε, καὶ  
 μετανόει πιστεύσας τῷ Τιριβάζῳ, καὶ τοῖς φθονοῦ-  
 σιν ἐγκαλεῖν παρῆχεν. Ἐπεὶ δ' ἦκεν ὁ Τιρίβαζος,  
 ἦκε δὲ καὶ ὁ υἱὸς αὐτοῦ, τοὺς Καδουσίους ἄγοντες, ἐγέ-  
 νοντο δὲ σπονδαὶ πρὸς ἀμφοτέρους καὶ εἰρήνη· μέ-  
 γας ὧν ὁ Τιρίβαζος ἦδη καὶ λαμπρὸς ἀνεξέγγυς μετὰ  
 τοῦ βασιλέως, ἐπιδεικνυμένῳ πᾶσαν τὴν δειλίαν καὶ  
 τὴν μαλακίαν, οὐ τρυφῆς καὶ πολυτελείας, ὥσπερ οἱ

πολλοὶ νομίζουσιν, ἔκγονον οὕσαν, ἀλλὰ μοχθηρᾶς φύσεως καὶ ἄγεννοῦς, καὶ δόξαις πονηραῖς ἐπομένης. Οὔτε γὰρ χρυσός, οὔτε αἰνῶδες, οὔτε ὁ τῶν μυρῶν καὶ δισχιλίων ταλάντων περικείμενος αἰὲν τῷ βασιλείῳ σώματι κόσμος ἐκείνῳ ἀπεκάλυε πονεῖν καὶ τάλαιπωρεῖν, ὥσπερ οἱ τυχόντες· ἀλλὰ τὴν τε φαρέτραν ἐνημμένος, καὶ τὴν πέλτην φέρων αὐτός, ἐβάδιζε πρῶτος ὁδοὺς ὁρεινὰς καὶ προσάντεις, ἀπολιπὼν τὸν ἵππον, ὥστε τοὺς ἄλλους πτεροῦσθαι καὶ συνεπικουφίζεσθαι, τὴν ἐκείνου προθυμίαν καὶ ῥώμην ὁρῶντας. Καὶ γὰρ διακοσίων καὶ πλειόνων σταδίων κατήνυνεν ἡμέρας ἐκάστης πορείαν.

XXV. Ἐπεὶ δ' εἰς σταθμὸν κατέβη βασιλικόν, παραδείσους ἔχοντα θαυμαστοὺς καὶ κεκοσμημένους διαπρεπῶς ἐν τῷ περίῳ ἀδένδρῳ καὶ ψιλῷ χωρίῳ, κρῦους ὄντος, ἐπέτρεψε τοῖς στρατιώταις ἐκ τοῦ παραδείσου ξυλλίξεσθαι, τὰ δένδρα κόπτοντας, μήτε πεύκης, μήτε κυπαρίττου φειδομένους. Ὀκνοῦντων δὲ καὶ φειδομένων διὰ τὰ κάλλη καὶ τὰ μεγέθη, λαβὼν πέλεκυν αὐτός, ὅπερ ἦν μέγιστον καὶ κάλλιστον τῶν φυτῶν ἔκοψεν. Ἐκ δὲ τούτου ξυλλιζόμενοι, καὶ πολλὰ πυρὰ ποιοῦντες, εὐμαρῶς ἐνυκτέρευσαν. Οὐ μὴν ἀλλὰ πολλοὺς καὶ ἀγαθοὺς ἀποβαλὼν ἄνδρας, ἵππους δ' ὁμοῦ τι πίντας, ἐπανῆλθε. Καὶ δόξας καταφρονεῖσθαι διὰ τὴν ἀτυχίαν καὶ τὴν ἀπό τευξιν τῆς στρατείας, ἐν ὑποψίαις εἶχε τοὺς πρώτους· καὶ πολλοὺς μὲν ἀνῆρει δι' ὄργην, πλείονας δὲ φοβούμενος. Ἡ γὰρ δειλία φονικώτατόν ἐστιν ἐν ταῖς τυραννίσιν·

ἔλεων δὲ καὶ προῶν καὶ ἀνύποπτον ἢ θαρρόαλεότης. Διὸ καὶ τῶν θηρίων τὰ ἀτιθάσσευτα καὶ δυσεξημέρωτα, φοφοδεῖ καὶ δειλά· τὰ δὲ γενναῖα, πιστεύοντα μᾶλλον διὰ τὸ θαρρόειν, οὐ φεύγει τὰς φιλοφροσύνας.

XXVI. Ὁ δ' Ἀρτοξέρξης, ἥδη πρεσβύτερος ὢν, ἡσθάνετο τοὺς υἱοὺς ὑγῶνα περὶ τῆς βασιλείας ἐν τοῖς φίλοις καὶ τοῖς δυνατοῖς ἔχοντας. Οἱ μὲν γὰρ εὐγνώμονες ἤξιουν, ὥς ἔλαβεν αὐτὸς, οὕτως ἀπολιπεῖν πρεσβεῖα Δαρείῳ τὴν ἀρχήν. Ὁ δὲ νεώτερος, Ὡχος, ὅξυς ὢν καὶ βίαιος, εἶχε μὲν καὶ τῶν περὶ τὸ βασιλείον οὐκ ὀλίγους σπουδαστάς, ἡλπιζε δὲ μάλιστα κατεργάσεσθαι τὸν πατέρα διὰ τῆς Αἰδοσύης. Ἐκείνην γὰρ ἐθεράπευεν, ὥς γαμησομένην καὶ συμβασιλεύσουσαν αὐτῷ μετὰ τὴν τοῦ πατρὸς τελευτήν. Ἦν δὲ λόγος, ὅτι καὶ ζῶντος ἐλάνθανεν αὐτῇ πλησιάζων. Ἀλλὰ τοῦτο μὲν ἠγνόησεν ὁ Ἀρτοξέρξης· ταχὺ δὲ βουλόμενος ἐκκροῦσαι τῆς ἐλπίδος τὸν Ὡχον, ὅπως μὴ, τὰ αὐτὰ Κύρῳ τολμήσαντος αὐτοῦ, πόλεμοι καὶ ἀγῶνες αὐτῷ καταλάβωσι τὴν βασιλείαν, ἀνέδειξε τὸν Δαρεῖον βασιλέα, πέμπτον καὶ εἰκοστὸν ἔτος γεγονότα, καὶ τὴν καλουμένην κίταριν ὁρθὴν φέρειν ἔδωκε. Νόμου δ' ὄντος ἐν Πέρσαις, δωρεῖν αἰτεῖν τὸν ἀναδειχθέντα, καὶ διδόναι τὴν ἀναδείξαντα πᾶν τὸ αἰτηθὲν, ἅνπερ ἢ δυνατόν, ἤτησεν Ἀσπασίαν ὁ Δαρεῖος, τὴν μάλιστα σπουδασθεῖσαν ὑπὸ Κύρου, τότε δὲ βασιλεῖ παλλακευομένην. Ἦν δὲ Φωκαῖς τὸ γένος ἀπ' Ἰωνίας, ἐλευθέρων χονέων, καὶ τετραμ-

μίστη κοσμίως. Ἐπεὶ δὲ, Κύρου δειπνοῦντος, εἰσῆχθη μεθ' ἐτέρων γυναικῶν, αἱ μὲν ἄλλαι παρακαθεζόμεναι, προσπαίζοντος αὐτοῦ καὶ ἀπτομένου καὶ σκώπτοντος, οὐκ ἀηδῶς ἀνεδέχοντο τὰς φιλοφροσύνας, ἐκείνη δὲ παρὰ τὴν κλίνην εἰστήκει σιωπῇ, καὶ, Κύρου καλοῦντος, οὐχ ὑπήκουε· βουλομένων δὲ προσάγειν τῶν κατευναστίων· „Οἰμώζεται μέντοι τούτων,“ εἶπεν, „ὅς ἂν ἐμοὶ προσαγάγῃ τὰς χεῖρας.“ Ἐδοξεν οὖν ἄχαρις τοῖς παροῦσιν εἶναι καὶ ἄγροικος. Ὁ δὲ Κύρος ἡσθεὶς ἐγέλασε, καὶ εἶπε πρὸς τὸν ἀγαγόντα τὰς γυναῖκας. „Ἄρα ἤδη συνορᾷς, ὅτι μοι μόνην ταύτην ἐλευθέραν καὶ ἀδιάφθορον ἤκεις κομίζων;“ Ἐκ δὲ τούτου προσεῖχεν ἀρξάμενος αὐτῇ, καὶ μάλιστα πασῶν ἔστιρξε, καὶ σοφὴν προσηγύρευσεν. Ἐάλω δὲ, Κύρου πεισόντος ἐν τῇ μάχῃ, καὶ διαρπαζομένου τοῦ στρατοπέδου.

XXVII. Ταύτην ὁ Δαρεῖος αἰτήσας, ἡνίασε τὸν πατέρα. Δυσζήλα γὰρ τὰ βαρβαρικά δεινῶς περὶ τὸ ἀκόλαστον, ὥστε μὴ μόνον τὸν προσελθόντα καὶ θιγόντα παλλακῆς βασιλέως, ἀλλὰ καὶ τὸν ἐν πορείᾳ προεξελθόντα καὶ διεξελάσαντα τὰς ἀμάξας, ἐφ' αἷς κομίζονται, θανάτῳ κολάζεσθαι. Καὶ τοι τὴν μὲν Αἰοασαν εἶχεν ἔρωτι ποιησάμενος γυναῖκα παρὰ τὸν νόμον· ἐξήκοντα δὲ καὶ τριακόσiai παρετρέφοντο κάλλει διαφέρουσαι παλλακίδες. Οὐ μὲν ἀλλὰ καὶ αἰτηθεὶς ἐκείνην, ἐλευθέραν ἔφησεν εἶναι, καὶ λαμβάνειν ἐκέλευσε βουλομένην, ἄκουσαν δὲ μὴ βιάζεσθαι. Μεταπεμφθείσης δὲ τῆς Ἀσπασίας, καὶ παρ'



ἐλπίδας τοῦ βασιλείως ἐλομένης τὸν Δαρεῖον, ἔδωκε μὲν ὑπ' ἀνάγκης τοῦ νόμου, δοὺς δ' ὀλίγον ὕστερον ἀφείλετο. Τῆς γὰρ Ἀρτέμιδος τῆς ἐν Ἐκβατάτοις, ἣν Ἀνεΐτιν καλοῦσιν, ἱέρειαν ἀνέδειξεν αὐτήν, ὅπως ἀγνὴ διάγῃ τὸν ἐπίλοιπον βίον· οἰόμενος, οὐ χαλεπὴν, ἀλλὰ μετρίαν τινὰ καὶ παιδιᾷ μεμιγμένην ταύτην λήψεσθαι δίκην παρὰ τοῦ παιδός. Ὁ δ' ἠνεγκεν οὐ μετρίως, εἴτ' ἔρωτι τῆς Ἀσπασίας περιπαθῆς γεγονώς, εἴτε ὑβρίσθαι καὶ κεχλευάσθαι νομίζων ὑπὸ τοῦ πατρός. Αἰσθόμενος δ' αὐτὸν οὕτως ἔχοντα Τιρίβαζος, ἔτι μᾶλλον ἐξετράχυνεν, ἐν τοῖς ἐκείνου συγιδὼν τὰ κατ' αὐτόν. Ἦν δὲ τοιαῦτα. Πλειόνων οὐσῶν βασιλεῖ θυγατέρων, ὁμολόγησε Φαρναβάζω μὲν Ἀπάμαν δώσειν γυναῖκα, Ῥοδογούνην δ' Ὀροίτη, Τιρίβαζω δ' Ἀμηστριν. Καὶ τοῖς μὲν ἄλλοις ἔδωκε, Τιρίβαζον δ' ἐφεύσατο, γήμας αὐτὸς τὴν Ἀμηστριν. Ἀντ' ἐκείνης δὲ τῇ Τιρίβαζω τὴν νεωτάτην, Ἀτοσσαν, ἐνηγγύησεν. Ἐπεὶ δὲ καὶ ταύτην ἐρασθεὶς ἔγρημεν, ὥς εἴρηται, παντάπασι δυσμενῶς πρὸς αὐτόν ὁ Τιρίβαζος ἔσχεν, οὐδ' ἄλλως στάσιμος ὢν τὸ ἦθος, ἀλλ' ἀνώμαλος καὶ παράφορος. Διὸ καὶ νῦν μὲν εὐημερῶν ὅμοια τοῖς πρώτοις, νῦν δὲ προσκρούων καὶ σκόρακίζόμενος, οὐδεμίαν ἔφερεν ἐμμελῶς μεταβολήν· ἀλλὰ καὶ τιμώμενος, ἦν ἐπαχθῆς ὑπὸ χαννότητος, καὶ τὸ κολουόμενον, οὐ ταπεινόν, οὐδ' ἡσυχάϊον, ἀλλὰ τραχὺ καὶ ἀγέρωχον εἶχε.

XXVIII. Πῦρ οὖν ἐπὶ πῦρ ἐγένετο τῷ νεανίσκῳ προσκείμενος ὁ Τιρίβαζος αἰεὶ, καὶ λέγων, ὥς οὐδὲν

δνίνησιν ἡ κίταρις ἐστῶσα περὶ τῇ κεφαλῇ τοὺς ὑπ' αὐτόν, μὴ ζητοῦντος ὀρθοῦσθαι αὐτοῖς τὰ πράγματα· κακῆινον ἀβέλτερά φρονεῖν, εἰ, τοῦ μὲν ἀδελφοῦ διὰ τῆς γυναικωνίτιδος ἐνδυομένου τοῖς πράγμασι, τοῦ δὲ πατρὸς οὕτως ἐμπληκτον ἦθος καὶ ἀβέβαιον ἔχοντος, οἴεται βέβαιον αὐτῷ τὴν διαδοχὴν ὑπάρχειν. Ὁ γὰρ Ἑλληνικοῦ χάριν γυναιίου τὸν ἄψευστον ἐν Πέρσαις ψευσάμενος νόμον, οὐ δὴ που πιστός ἐστι τὰς περὶ τῶν μεγίστων ὁμολογίας ἐμπεδώσειν. Οὐ ταῦτό δ' εἶναι τὸ μὴ τυχεῖν Ὀχῶ, κακῆινῳ τὸ στέρεσθαι τῆς βασιλείας. Ὀχῶν μὲν γὰρ οὐδένα κωλύσειν ἰδιώτην βιοῦν μακαρίως, ἐκείνῳ δ' ἀποδεδειγμένῳ βασιλεῖ βασιλεῦειν ἀνάγκη, ἢ μηδὲ ζῆν εἶναι. Καθόλου μὲν οὖν ἴσως τὸ Σοφοκλεῖον·

Ταχεῖα πειθῶ τῶν κακῶν ὁδοιπορεῖ.

Λεῖα γάρ τις ἡ πορεία καὶ κατάντης ἐπὶ τὸ βουλόμενον. Βούλονται δ' οἱ πλεῖστοι τὰ φαῦλα δι' ἀπειρίαν τῶν καλῶν καὶ ἄγνοιαν. Οὐ μὴν ἀλλὰ τὸ μέγεθος τὸ τῆς ἀρχῆς, καὶ τὸ πρὸς τὸν Ὀχῶν τοῦ Δαρείου δέος, ὑπόθειςιν τῷ Τιριβάζῳ παρῆχε. Κυπρογένεια δ' οὐ πάμπαν ἀναίτιος, ἢ τῆς Ἀσπασίας ἀφαίρεσις.

XXIX. Ἐπέδωκεν οὖν ἑαυτὸν τῷ Τιριβάζῳ, καὶ πολλῶν ἤδη συνισταμένων, εὐνοῦχος ἐδήλωσε τῷ βασιλεῖ τὴν ἐπιβουλὴν καὶ τὸν τρόπον· εἰδὼς ἀκριβῶς, ὅτι νυκτὸς ἐγνώκασιν ἐν τῷ θαλάμῳ κατακείμενον ἀναιρεῖν αὐτὸν ἐπείσελθόντες. Ἀκούσαντι δὲ τῷ Ἀρτοξέρξῃ, καὶ τὸ παριδεῖν κίνδυνον τηλικούτον, ἀμει-

λήσαντα τῆς διαβολῆς, δεινὸν ἐδόκει, καὶ τὸ πιστεῦσαι, μηδενὸς ἐλέγχον γενομένου, δεινότερον. Οὕτως οὖν ἐποίει· τὸν μὲν εὐνοῦχον ἐκείνοις ἐκέλευσε παρεῖναι καὶ παρακολυθεῖν· αὐτὸς δὲ τοῦ θαλάμου τὸν ὀπισθεν τῆς κλίνης τοῖχον ἐκδόψας καὶ θυρώσας, κατεκάλυπεν αὐλαίᾳ τὰς θύρας. Ἐνστάσης δὲ τῆς ὥρας, καὶ φεύσαντος τοῦ εὐνούχου τὸν καιρὸν, ἐπὶ τῆς κλίνης ὑπέμεινε, καὶ οὐκ ἐξανίστη πρότερον, ἢ τῶν ἐπ' αὐτὸν ἐρχομένων τὰ πρόσωπα κατιδεῖν, καὶ γνωρίσαι σαφῶς ἕκαστον. Ὡς δ' εἶδεν ἐσπασμένους τὰ ἐγχειρίδια καὶ προσφερομένους, ταχὺ τὴν αὐλαίαν ὑπολαβὼν ἀνεχώρησεν εἰς τὸ ἐντὸς οἶκημα, καὶ τὰς θύρας ἐπήρξαξε κράζων. Ὀφθέντες γοῦν οἱ σφαγεῖς ὑπ' αὐτοῦ, ἠράξαντες δὲ μηδὲν, ἀπεχώρουν φυγῇ διὰ θυρῶν· καὶ τοὺς περὶ τὸν Τιρίβαζον ἐκέλευον ἀποχωρεῖν, ὥς φανεροὺς γεγονότας. Οἱ μὲν οὖν ἄλλοι διαλυθέντες ἔφυγον· ὁ δὲ Τιρίβαζος συλλαμβανόμενος, πολλοὺς ἀπέκτεινε τῶν βασιλέως δορυφόρων, καὶ μόγισ ἀκοντίῳ πληγεὶς πόρρωθεν ἔπεσε. Τῷ δὲ Δαρείῳ, μετὰ τῶν τέκνων ἀναχθέντι, καθίσας τοὺς βασιλείους δικαστὰς, οὐ παρὼν αὐτὸς, ἀλλ' ἑτέρων κατηγορησάντων, ἐκέλευσεν ὑπηρέτας τὴν ἐκάστου γραψαμένους ἀπόφασιν ὥς αὐτὸν ἐπανεγκεῖν. Ἀποφηναμένων δὲ πάντων ὁμοίως, καὶ καταγνόντων τοῦ Δαρείου θάνατον, οἱ μὲν ὑπηρέται συλλαβόντες αὐτὸν, εἰς οἶκημα πλησίον ἀπήγαγον· ὁ δὲ δῆμιος κληθεὶς ἦκε μὲν ξυρὸν ἔχων, ὃ τὰς κεφαλὰς ἀποτέμνουσι τῶν κολαζομένων, ἰδὼν δὲ τὸν

Δαρεῖον ἐξεπλύγη, καὶ ἀνεχώρει πρὸς τὰς θύρας ἀποβλέπων, ὥς οὐ δύνησόμενός οὐδὲ τολμήσων αὐτόχειρ γενέσθαι βασιλέως. Ἐξωθεν δὲ τῶν δικαστῶν ἀπειλούντων καὶ διακελενομένων, ἀναστρέψας, καὶ τῇ ἑτέρᾳ χειρὶ δραξάμενος τῆς κόμης αὐτοῦ καὶ καταγαγὼν, ἀπέτεμε τῷ ξυριῶ τὸν τράχηλον. Ἐνιοὶ δὲ φασι, τὴν κρίσιν γενέσθαι, βασιλέως αὐτοῦ παρόντος, τὸν δὲ Δαρεῖον, ὥς κατελαμβάνετο τοῖς ἐλέγχοις, ἐπὶ στόμα πεσόντα, δεῖσθαι καὶ ἰκτενεῖν· τὸν δ' ὑπ' ὀργῆς ἀναστάντα καὶ σπασάμενον τὸν ἀκινάκην, τύπτειν, ἕως ἀπέκτεινεν· εἰτ' εἰς τὴν αὐλὴν προελθόντα, τὸν Ἥλιον προσκυνῆσαι, καὶ εἰπεῖν· „Εὐφραίνεσθε ἀπίοντες, ὧ Πέρσαι, καὶ λέγετε τοῖς ἄλλοις, ὅτι τοῖς ἄθεσμα καὶ παράνομα διανοηθεῖσιν ὁ μέγας Ὡρωμαδῆς δίκην ἐπιτεθεικεν.“

XXX. Ἡ μὲν οὖν ἐπιβουλὴ τοιοῦτον ἔσχε τέλος. Ὁ δ' Ὡχος ἤδη μὲν ἦν ταῖς ἐλπίσι λαμπρός, ὑπὸ τῆς Ἀπόσεως ἐπαιρόμενος· ἔτι δ' ἐφοβεῖτο τῶν μὲν γνησίων τὸν ὑπόλοιπον, Ἀριάσπην, τῶν δὲ νόθων Ἀρσάμην. Ὁ μὲν γὰρ Ἀριάσπης, οὐ διὰ τὸ πρεσβύτερος εἶναι τοῦ Ὡχου, πρῶτος δὲ καὶ ἀπλοῦς καὶ φιλάνθρωπος, ἡξιοῦτο βασιλεῦειν ὑπὸ τῶν Περσῶν· ὁ δ' Ἀρσάμης καὶ νοῦν ἔχειν ἐδόκει, καὶ μάλιστα τῷ πατρὶ προσφιλὲς ὧν οὐκ ἐλάνθανε τὸν Ὡχον. Ἐπιβουλεύων οὖν ἀμφοτέροις, καὶ δολερὸς ὧν ὁμοῦ καὶ φονικὸς, ἐχρήσατο τῇ μὲν ὡμότητι τῆς φύσεως πρὸς τὸν Ἀρσάμην, τῇ δὲ κακουργίᾳ καὶ δεινότητι πρὸς τὸν Ἀριάσπην. Ἐπέπεμψε γὰρ πρὸς αὐτὸν εὐνούχους

καὶ φίλους βασιλέως, ἀπειλὰς τινὰς αἰὲ καὶ λόγους φοβερούς ἀπαγγέλλοντας, ὥς τοῦ πατρὸς ἐγνωκότος ἀποκτιννύειν αὐτὸν ὁμῶς καὶ ἐφρυβρίστας. Οἱ δὲ ταῦτα καὶ ἡμέραν ἐκφέρειν δοκοῦντες ὥς ἀπόρρητα, καὶ τὰ μὲν μέλλειν, τὰ δ' ὅσον οὐπω πράσσειν βασιλέα λέγοντες, οὕτως ἐξέπληξαν τὸν ἄνθρωπον, καὶ τοσαύτην ἐνέβαλον πτόλιν αὐτῷ καὶ ταραχὴν καὶ δυσθυμίαν εἰς τοὺς λογισμοὺς, ὥστε φάρμακον σκευάσαντα τῶν θανασίμων καὶ πίνοντα τοῦ ζῆν ἀπαλλαγῆναι. Πυθόμενος δ' ὁ βασιλεὺς τὸν τρόπον τῆς τελευτῆς, ἐκείνον μὲν ἀπέκλινε, τὴν δ' αἰτίαν ὑπώπτευσεν. Ἐλέγχειν δὲ καὶ ζητεῖν ἐξαδυνατῶν διὰ τὸ γῆρας, ἔτι μᾶλλον ἡσπάζετο τὸν Ἀρσάμην, καὶ δῆλος ἦν μάλιστα πιστεύων ἐκείνῳ καὶ παρόρησιαζόμενος. Ὅθεν οἱ περὶ τὸν Ἰλχον οὐκ ἀνεβάλοντο τὴν πρῶξιν, ἀλλ' Ἀρπάτην, υἱὸν Τιρεβάζου, παρασκευάσαντες, ἀπέκτειναν δι' ἐκείνου τὸν ἄνθρωπον. Ἦν μὲν οὖν ἐπὶ ῥοπῆς μικρᾷς ὁ Ἀρτοξέρξης διὰ τὸ γῆρας ἤδη τότε· προσπεσόντος δ' αὐτῷ τοῦ περὶ τὸν Ἀρσάμην πάθους, οὐδ' ὀλίγον ἀντίσχευ, ἀλλ' εὐθύς ὑπὸ λύπης καὶ δυσθυμίας ἀπεσβέσθη, βιώσας μὲν ἐνενήκοντα καὶ τέσσαρα ἔτη, βασιλεύσας δὲ δύο καὶ ἐξήκοντα, δόξας δὲ πρῶτος εἶναι καὶ φιλυπήκοος, οὐχ ἥκιστα διὰ τὸν υἱὸν Ἰλχον, ὁμότητι καὶ μαιφονίᾳ πάντας ὑπερβαλλόμενον.

---

## ΔΗΜΗΤΡΙΟΣ

---

Οἱ πρῶτοι τὰς τέχνας εἰκέναι ταῖς αἰσθήσεσιν ὑπολαβόντες, οὐχ ἥμιστά μοι δοκοῦσι τὴν περὶ τὰς κρίσεις αὐτῶν κατανοῆσαι δύναμιν, ἢ τῶν ἐναντίων ὁμοίως ἑκατέρῳ γένει πεφύκαμεν ἀντιλαμβάνεσθαι. Τούτο γὰρ αὐταῖς κοινόν ἐστι· τῇ δὲ πρὸς τὰ τέλη τῶν κρινομένων ἀναφορὰ διαλλάττουσιν. Ἡ μὲν γὰρ αἴσθησις οὐδέν τι μᾶλλον ἐπὶ λευκῶν, ἢ μελάνων, διαγνώσει γέγονεν, οὐδὲ γλυκῶν, ἢ πικρῶν, οὐδὲ μαλακῶν καὶ εἰκόντων, ἢ σκληρῶν καὶ ἀντιτύπων, ἀλλ' ἔργον αὐτῆς, ἐκάστοις ἐντυγχάνουσιν, ὑπὸ πάντων τε κινεῖσθαι, καὶ κινουμένην πρὸς τὸ φρονοῦν ἀναφέρειν, ὥς πέπονθεν. Αἱ δὲ τέχναι μετὰ λόγου συν-εστῶσαι πρὸς αἵρεσιν καὶ λῆψιν οἰκείου τινός, φυγὴν τε καὶ διάκρουσιν ἄλλοτρίου, τὰ μὲν ἀφ' αὐτῶν προηγουμένως, τὰ δ' ὑπὲρ τοῦ φυλάξασθαι κατὰ συμβεβηκός ἐπιθεωροῦσι· καὶ γὰρ ἱατρικῇ τὸ νοσερὸν, καὶ ἁρμονικῇ τὸ ἐκμελές, ὅπως ἔχει, σκοπεῖν συμβέβηκε πρὸς τὴν τῶν ἐναντίων ἀπεργασίαν. Αἱ τε πασῶν τελειόταται τεχνῶν, σωφροσύνη, καὶ

δικαιοσύνη, καὶ φρόνησις, οὐ καλῶν μόνον καὶ δικαίων καὶ ὠφελίμων, ἀλλὰ καὶ βλαβερῶν καὶ αἰσχυρῶν καὶ ἀδίκων κρίσεις οὔσαι, τὴν ἀπειρίαν τῶν κακῶν καλλωπιζομένην ἀκακίαν οὐκ ἐπαινοῦσιν, ἀλλ' ἀβελτερίαν ἡγοῦνται, καὶ ἄγνοιαν, ὣν μάλιστα γινώσκειν προσήκει τοὺς ὀρθῶς βιωσομένους. Οἱ μὲν οὖν παλαιοὶ Σπαρτιᾶται τοὺς Εἰλωτας ἐν ταῖς ἐορταῖς πολλὸν ἀναγκάζοντες πίνειν ἄκρατον, εἰσῆγον εἰς τὰ συμπόσια, τοῖς νέοις, οἷόν ἐστι τὸ μεθύειν, ἐπιδεικνύντες. Ἡμεῖς δὲ τὴν ἐκ διαστροφῆς ἐτέρων ἐπανόρθωσιν οὐ πᾶν φιλάνθρωπον, οὐδὲ πολιτικὴν, ἡγοῦμεθα. Τῶν δὲ κεχρημένων ἀσκεπτότερον αὐτοῖς, καὶ γεγονότων ἐν ἐξουσίαις καὶ πράγμασι μεγάλοις ἐπιφανῶν εἰς κακίαν, οὐ χεῖρον ἴσως ἐστὶ συζυγίαν μίαν, ἢ δύο, παρεμβάλειν εἰς τὰ παραδείγματα τῶν βίων, οὐκ ἐφ' ἡδονῇ, μὰ Δία, καὶ διαγωγῇ τῶν ἐντυγχανόντων ποικίλλοντας τὴν γραφὴν, ἀλλ' ὥσπερ Ἰσμηνίας ὁ Θηβαῖος, ἐπιδεικνύμενος τοῖς μαθηταῖς καὶ τοὺς εὖ καὶ τοὺς κακῶς αὐλοῦντας, εἰώθει λέγειν· „Οὕτως αὐλεῖν δεῖ.“ καὶ πάλιν „Οὕτως αὐλεῖν οὐ δεῖ.“ ὁ δ' Ἀντιγενίδας καὶ ἡδίων ᾤετο τῶν ἀγαθῶν ἀκροᾶσθαι τοὺς νέους αὐλητῶν, εἴαν τινα καὶ τῶν φαύλων πεῖραν λαμβάνωσιν· οὕτω μοι δοκοῦμεν καὶ ἡμεῖς προθυμότεροι τῶν βελτιόνων ἔσεσθαι καὶ θεαταὶ καὶ μιμηταὶ βίων, εἰ μὴδὲ τῶν φαύλων καὶ ψεγομένων ἀνιστορήτως ἔχοιμεν. Περιέξει δὲ τοῦτο τὸ βιβλίον τὸν Δημητρίου τοῦ Πολιορκητοῦ βίον, καὶ Ἀντωνίου τοῦ αὐτοκράτορος, ἀν-

δρῶν μάλιστα δὴ τῷ Πλάτωνι μαρτυρησάντων, ὅτι καὶ κακίας μεγάλας, ὥσπερ ἀρετᾶς, αἱ μεγάλαι φύσεις ἐκφέρουσι. Γενόμενοι δ' ὁμοίως ἐρωτικοὶ, τυτικοὶ, στρατιωτικοὶ, μεγαλόδωροι, πολυτελεῖς, ὑβρισταὶ, καὶ τὰς κατὰ τύχην ὁμοιότητας ἀκολούθους ἔσχον. Οὐ γὰρ μόνον ἐν τῷ λοιπῷ βίῳ μέγαλα μὲν κατορθοῦντες, μέγαλα δὲ σφαλλόμενοι, πλείστων δ' ἐπικρατοῦντες, πλείστα δ' ἀποβύλλοντες, ἀπροσδοκῆτως δὲ πταίοντες, ἀνελπίστως δὲ πάλιν ἀναφέροντες διετέλεσαν· ἀλλὰ καὶ κατέστρεψαν, ὃ μὲν ἁλοῦς ὑπὸ τῶν πολεμίων, ὃ δ' ἔγγιστα τοῦ παθεῖν τοῦτο γενόμενος.

II. Ἀντιγόῳ τοίνυν δυοῖν υἱῶν ἐκ Στρατονίκης τῆς Κορδαίου γενομένων, τὸν μὲν ἐπὶ τᾷδελφῷ Δημήτριον, τὸν δ' ἐπὶ τῷ πατρὶ Φίλιππον ὠνόμασεν. Οὗτός ἐστιν ὁ τῶν πλείστων λόγος. Ἕνιοι δὲ τὸν Δημήτριον, οὐχ υἱόν, ἀλλ' ἀδελφιδοῦν γενέσθαι τοῦ Ἀντιγόνου λέγουσιν· ἐπὶ νηπίῳ γὰρ αὐτῷ παντάπασι τοῦ πατρὸς τελευτήσαντος, εἴτα τῆς μητρὸς εὐθὺς τῷ Ἀντιγόνῳ γαμηθείσης, υἱὸν ἐκείνου νομισθῆναι. Τὸν μὲν οὖν Φίλιππον, οὐ πολλοῖς ἔτεσι τοῦ Δημητρίου νεώτερον ὄντα, συνέβη τελευτῆσαι. Δημήτριος δὲ μεγέθει μὲν ἦν τοῦ πατρὸς ἐλάττων, καίπερ ὢν μέγας· ἰδέα δὲ καὶ κάλλει προσώπου θαυμαστός καὶ περιτιτός· ὥστε τῶν πλατύντων καὶ γραφόντων μηθένα τῆς ὁμοιότητος ἐφικέσθαι. Τὸ γὰρ αὐτὸ χάριν καὶ βάρος καὶ φόβον καὶ ὥραν εἶχε, καὶ συνεκέρατο τῷ νεαρῷ καὶ ἰταμῷ δυσμήμητος ἡρωικῇ



τις ἐπιφάνεια καὶ βασιλικὴ σεμνότης. Οὕτως δὲ πως καὶ τὸ ἦθος ἐπεφύκει πρὸς ἑκπληξιν ἀνθρώπων ἅμα καὶ χάριν. Ἡδιστος γὰρ ὢν συγγενέσθαι σχολάζοντι περὶ πότους καὶ τρυφᾶς καὶ διαίτας ἀβροβιώτατος βασιλέων, ἐνεργότατον αὖ πάλιν καὶ σφοδρότατον τὸ περὶ τὰς πράξεις ἐνδελεχὲς εἶχε καὶ δραστήριον· ἥ καὶ μάλιστα τῶν θεῶν ἐξήλου τὸν Διόνυσον, ὡς πολέμῳ τε χρῆσθαι δεινότατον, εἰρήνῃν τ' αὐτίς ἐκ πολέμων τρέψαι, καὶ πρὸς εὐφροσύνην καὶ χάριν ἐμμελέστατον.

III. Ἦν μὲν οὖν καὶ φιλοπάτωρ διαφερόντως. Τῇ δὲ περὶ τὴν μητέρα σπουδῇ καὶ τὸν πατέρα τιμῶν ἐφαίνετο, δι' εὐνοίαν ἀληθινὴν μᾶλλον, ἢ θεραπείαν τῆς δυνάμεως. Καὶ ποτε πρεσβεία τινὲ τοῦ Ἀντιγόνοῦ σχολάζοντος, ἀπὸ θήρας ὁ Δημήτριος ἐπέστη· καὶ προσελθὼν τῷ πατρὶ, καὶ φιλήσας, ὥσπερ εἶχε τὰς βολίδας, ἐκάθισε παρ' αὐτόν. Ὁ δὲ Ἀντίγονος ἀπιδόντας ἤδη τοὺς πρέσβεις, ἔχοντάς ἀποκρίσεις, μεγάλη φωνῇ προσαγορεύσας· „Καὶ τοῦτ',“ εἶπεν, „ὦ ἄνδρες, ἀπαγγέλλετε περὶ ἡμῶν, ὅτι πρὸς ἀλλήλους οὕτως ἔχομεν.“ ὡς ἰσχύν τινα πραγμάτων βασιλικῶν καὶ δυνάμεως ἐπέδειξιν οὖσαν τὴν πρὸς τὸν υἱὸν ὁμόνοιαν καὶ πίστιν. Οὕτως ἄρα πάντῃ δυσκοινώνητον ἢ ἀρχή, καὶ μεστὸν ἀπιστίας καὶ δυσνοίας, ὥστ' ἀγᾶλλεσθαι τὸν μέγιστον τῶν Ἀλεξάνδρου διαδόχων καὶ πρεσβύτατον, ὅτι μὴ φοβεῖται τὸν υἱὸν, ἀλλὰ προσίεται τὴν λύγην ἔχοντα τοῦ σώματος πλησίον. Οὐ μὲν ἀλλὰ καὶ

μόνος, ὡς εἰπεῖν, ὁ οἶκος οὗτος ἐπὶ πλείστας διαδοχὰς τῶν τοιούτων κακῶν ἐκαθάρευσε· μᾶλλον δ' εἰς μόνος τῶν ἀπ' Ἀντιγόνου Φίλιππος ἀνείλεν υἷόν. Αἱ δ' ἄλλαι σχεδὸν ἅπασαι διαδοχαὶ, πολλῶν μὲν ἔχουσι παίδων, πολλῶν δὲ μητέρων φόνους καὶ γυναικῶν. Τὸ μὲν γὰρ ἀδελφοὺς ἀναιρεῖν, ὥσπερ οἱ γεφύμετρα τὰ αἰτήματα λαμβάνουσιν, οὕτω συνεχωρεῖτο κοινόν τι νομιζόμενον αἷτημα καὶ βασιλικὸν ὑπὲρ ἀσφαλείας.

IV. Τοῦ μέντοι καὶ φιλάνθρωπον φύσει καὶ φιλεταῖρον γεγονέναι τὸν Δημήτριον ἐν ἀρχῇ, παραδειγμα τοιοῦτόν ἐστιν εἰπεῖν. Μιθριδάτης, ὁ Ἀριοβαρζάνου παῖς, ἐταῖρος ἦν καθ' ἡλικίαν αὐτοῦ καὶ συνήθης, ἐθεράπευε δ' Ἀντίγονον, οὗτ' ὢν, οὕτε δοκῶν πονηρός· ἐκ δ' ἐνυπνίου τινὸς ὑποψίαν Ἀντιγόνῳ παρέσχεν. Ἐδόκει μέγα καὶ καλὸν πεδίον ἐπιῶν ὁ Ἀντίγονος, ψήγματα χρυσοῦ κατασπείρειν. ἔξ αὐτοῦ δὲ πρῶτον μὲν ὑποφύεσθαι θέρους χρυσοῦν, ὀλίγῳ δ' ὕστερον ἐπανελθὼν, οὐδὲν ἰδεῖν, ἀλλ' ἡ τειμημένην καλὰμην. Ἀνυπούμενος δὲ καὶ περιπαθῶν, ἔκοῦσαι τινῶν λεγόντων, ὡς ἄρα ὁ Μιθριδάτης ἐς Πόντον Εὐξείνον οἴχεται, τὸ χρυσοῦν θέρους ἔξαμηνάμενος. Ἐκ τούτου ταραχθεὶς, καὶ τὸν υἷόν ὀρκώσας σιωπήσειν, ἔφρασε τὴν ὄψιν αὐτῷ, καὶ ὅτι πάντως τὸν ἄνθρωπον ἐκποδὼν ποιεῖσθαι καὶ διαφθεῖρειν ἔγνωκεν. Ἀκούσας δ' ὁ Δημήτριος ἡχθέσθη σφύδρα καὶ τοῦ νεανίσκου, καθάπερ ἐιώθει, γενομένου παρ' αὐτῷ καὶ συνόντος ἐπὶ σχο-

λῆ, φθέγασθαι μὲν οὐκ ἐτόλμησεν, οὐδὲ τῇ φωνῇ κατειπεῖν, διὰ τὸν ὄρκον· ὑπαγαγὼν δὲ κατὰ μικρὸν ἀπὸ τῶν φίλων, ὥς ἐγεγόνυσαν μόνοι καθ' αὐτοὺς, τῷ στυρακι τῆς λόγχης κατέγραφεν εἰς τὴν γῆν, ὀρῶντος αὐτοῦ· „Φεῦγε, Μιθριδάτα.“ Συνεῖς δ' ἐκεῖνος, ἀπέδρα νυκτὸς εἰς Καππαδοκίαν. Καὶ ταχὺ τὴν Ἀντιγόνῃ γενομένην ὄψιν ὑπαρ αὐτοῦ συνετέλει τὸ χρεῖον. Πολλῆς γάρ καὶ ἀγαθῆς ἐκράτησε χώρας, καὶ τὸ τῶν Ποντικῶν βασιλείῳ γένος, ὀγδόῃ που διαδοχῇ πανσάμενον ὑπὸ Ῥωμαίων, ἐκεῖνος παρέσχε. Ταῦτα μὲν οὖν εὐφυνίας δείγματα τοῦ Δημητρίου πρὸς ἐπιείκειαν καὶ δικαιοσύνην.

V. Ἐπεὶ δ', ὥσπερ ἐν τοῖς Ἐμπεδοκλείους στοιχείοις, διὰ τὸ νεῖκος καὶ τὴν φιλίαν ἔνεστι διαφορὰ πρὸς ἄλληλα καὶ πόλεμος, μᾶλλον δὲ τοῖς ἀλλήλων ἀπτομένοις καὶ πελάζουσιν· οὕτω τὸν πᾶσι τοῖς Ἀλεξάνδρου διαδόχοις πρὸς ἀλλήλους ὄντα συνεχῇ πόλεμον αἱ τῶν πραγμάτων καὶ τῶν τόπων συνάφειαι πρὸς ἐνίους ἐποιοῦν ἐπιφανέστερον, καὶ μᾶλλον ἔξοκον, ὥσπερ Ἀντιγόνῃ τότε πρὸς Πτολεμαῖον. Αὐτὸς μὲν Ἀντίγονος ἐν Φρυγίᾳ διέτριβε· Πτολεμαῖον δ' ἀκούσας ἐκ Κύπρου διαβάντα πορθεῖν Συρίαν, καὶ τὰς πόλεις ἀπάγειν καὶ βιάζεσθαι, κατέπεμψε τὸν υἱὸν Δημήτριον, δύο καὶ εἴκοσι ἐτῶν ὄντα, καὶ στρατείας τότε πρῶτον αὐτοτελεῶς ἐπὶ πράγμασι μεγάλοις ἀπτόμενον. Οἷα δὲ νέος καὶ ἀπειρος ἀνδρὲς συμπεσὼν ἐκ τῆς Ἀλεξάνδρου παλαιύτρας, ἡθληκότε πολλοὺς καὶ μεγάλους καὶ αὐτὸν ἀγῶνας, ἐσφύλη

περὶ πόλιν Γάζαν ἡττηθεὶς, ὀκτακισχιλίων ἀλόντων καὶ πεντακισχιλίων ἀποθανόντων. Ἀπέβαλε δὲ καὶ σκηνὴν καὶ χρήματα, καὶ ὅλως σύμπασαν τὴν περὶ τὸ σῶμα θεραπείαν. Ἀλλὰ ταῦτα μὲν αὐτῷ Πτολεμαῖος ἀπέπεμψε μετὰ τῶν φίλων, εὐγνώμονα καὶ φιλόανθρωπον ἀνειπῶν λόγον, ὥς οὐ περὶ πάντων αἶμα, περὶ δόξης δὲ καὶ ἀρχῆς πολεμητέον ἐστὶν αὐτοῖς, Δημήτριος δὲ δεξάμενος εὖξατο τοῖς θεοῖς μὴ πολὺν χρόνον ὀφειλέτην γενέσθαι Πτολεμαίῳ τῆς χάριτος, ἀλλὰ ταχέως ἀμείψασθαι διὰ τῶν ὁμοίων. Καὶ πάθος οὐ μεираκίου παθὼν, ἐν ἀρχῇ πράξεων ἀνατραπέντος, ἀλλ' ἐμβριθοῦς στρατηγοῦ, κεχρημένου πραγμάτων μεταβολαῖς, ἀνδρῶν τε συλλογῆς καὶ κατασκευῆς ὀπλων ἐπεμελεῖτο, καὶ τὰς πόλεις διὰ χειρὸς εἶχε, καὶ τοὺς ἀθροιζομένους ἐγύμναζεν.

VI. Ἀντίγονος δὲ, τὴν μάχην πυθόμενος, Πτολεμαῖον μὲν ἀγενελοῦς νενικηκότα ἔφη νῦν, αὐτὸς διαγωνιεῖσθαι πρὸς ἄνδρας· τοῦ δ' υἱοῦ τὸ φρόνημα καθελεῖν καὶ κυλοῦσαι μὴ βουλόμενος, οὐκ ἐνέστη πάλιν αἰτουμένῳ μάχεσθαι καθ' αὐτόν, ἀλλ' ἀφῆκε. Καὶ μετ' οὐ πολὺν χρόνον ἀφῆκτο Κίλλης, Πτολεμαίου στρατηγός, μετὰ λαμπρᾶς δυνάμεως, ὥς ἐξελάσων Συρίας Δημήτριον ἀπάσης, τῷ προσητῆσθαι καταφρονούμενον. Ὁ δ' ἐξαίφνης ἐπιπεσὼν οὐ προαισθημένῳ, καὶ φοβήσας, ἔλαβεν αὐτῷ στρατηγῷ τὸ στρατόπεδον· καὶ στρατιώτας μὲν ἑπτακισχιλίους ζῶντας εἶλε, χρημάτων δὲ παμπόλλων ἐκυρίευσεν. Ἐχαιρε δὲ νικήσας, οὐχ οἷς ἐξείν, ἀλλ'

οἷς ἀποδώσειν ἔμελλε· καὶ τῆς νίκης οὐ τὸν πλοῦτον οὕτως, οὐδὲ τὴν δόξαν, ὥς τὴν διάλυσιν τοῦ φιλανθρωπεύματος ἐκείνου καὶ τὴν χάριν ἠγάπησεν. Οὐ μὲν αὐτογνωμόνως ταῦτ' ἐπραξεν, ἀλλ' ἔγραψε τῷ πατρὶ. Δόντος δ' ἐκείνου καὶ κτελίσαντος ὃν βούλεται πᾶσι χρῆσθαι τρόπον, αὐτόν τε τὸν Κίλλην, καὶ φίλους αὐτῷ δωρησάμενος ἀφθόγως, ἀπέπεμψε. Τοῦτο τὸ πάθος Συρίας ἐξήλασε Πτολεμαῖον, Ἀντίγονον δὲ κατήγαγεν ἐκ Κελαινῶν, χαίροντα τῇ νικῇ, καὶ ποθοῦντα θιάσασθαι τὸν νῆον.

VII. Ἐκ τούτου δὲ τῶν Ἀράβων τοὺς καλουμένους Ναβαταίους ὑπαγαγέσθαι πεμφθεὶς ὁ Δημήτριος, ἐκινδύνευσεν μὲν εἰς τόπους ἀνύδρους ἐμπεσῶν· τῷ δὲ μὴ διαταραχθῆναι, μηδ' ἐκπλαγῆναι καταπληξάμενος τοὺς βαρβάρους, λείαν τε λαβὼν πολλὴν καὶ καμήλους ἑκτακοσίας παρ' αὐτῶν, ἀνεχώρησεν. Ἐπεὶ δὲ Σέλευκος, ἐμπεσὼν μὲν ὑπ' Ἀντιγόνου τῆς Βαβυλωνίας πρότερον, ὕστερον δ' ἀναλαβὼν τὴν ἀρχὴν δι' αὐτοῦ καὶ κρατῶν, ἀνέβη μετὰ δυνάμεως, τὰ συνοροῦντα τοῖς Ἰνδοῖς ἔθνη καὶ τὰς περὶ τὸν Καυκάσον ἐπαρχίας προσασόμενος· ἐλπίζων Δημήτριος ἔρημον εὐρήσειν τὴν Μεσοποταμίαν, καὶ περάσας ἄφνω τὸν Εὐφράτην, εἰς τὴν Βαβυλωνίαν παρεισπεσὼν ἔφθη, καὶ τῆς ἐτέρας ἁκρας (δύο γὰρ ἦσαν) ἐκκρούσας τὴν τοῦ Σελεύκου φρουρὰν, καὶ κρατήσας, ἰδίους ἐγκατέστησεν ἑπτακισχιλίους ἄνδρας. Ἐκ δὲ τῆς χώρας, ὅσα φέρει

ἢ ἄγειν ἡδύναντο, τοὺς στρατιώτας ὠφελεῖσθαι καὶ λαμβάνειν κελεύσας, ἐπανῆλθεν ἐπὶ θάλασσαν, βεβαιότεραν Σελεύκῳ τὴν ἀρχὴν ἀπολιπών· ἐξίστασθαι γὰρ ἐδόκει τῷ κακοῦν, ὥς μηκέτι προσήκουσαν αὐτοῖς. Πτολεμαίου μέντοι πολιορκούντος Ἀλικαρνασσόν, ὁξέως βοηθήσας ἐξήρπασε τὴν πόλιν.

VIII. Ἐνδόξου δὲ τῆς φιλοτιμίας ταύτης γενομένης, ὁρμὴ παρέστη θαυμάσιος αὐτοῖς ἐλευθεροῦν τὴν Ἑλλάδα πᾶσαν, ὑπὸ Κασάνδρου καὶ Πτολεμαίου καταδεδουλωμένην. Τοῦτου πόλεμον οὐδεὶς ἐπόλεμψε τῶν βασιλέων καλλίῳ καὶ δικαιότερον· ὅς γὰρ, ἅμα τοὺς βαρβάρους ταπεινοῦντες, εὐπορίας συνήγαγον, εἰς τοὺς Ἕλληνας ὑπὲρ εὐδοξίας καὶ τιμῆς ἀνήλυσκον. Ὡς δὲ πρῶτον ἐδόκει πλεῖν ἐπὶ τὰς Ἀθήνας, τῶν φίλων ἐπόντος τινὸς πρὸς τὸν Ἀντίγονον, ὅτι δεῖ ταύτην τὴν πόλιν, ἂν ἔλῃσι, κατέχειν δι' αὐτῶν, ἐπιβάθραν τῆς Ἑλλάδος οὔσαν, οὐ προσέσχεν ὁ Ἀντίγονος, ἀλλ' ἐπιβάθραν μὲν ἔφη καλὴν καὶ ἀσάλευτον εἶναι τὴν εὐνοίαν· τὰς δ' Ἀθήνας, ὥσπερ σκοπὸν τῆς οἰκουμένης, ταχὺ τῇ δόξῃ διαπυρσεύσειν εἰς ἅπαντας ἀνθρώπους τὰς πράξεις. Ἐπλεῖ δὲ Δημήτριος ἔχων ἀργυρίου πεντακισχίλια τάλαντα, καὶ στόλον νεῶν πεντήκοντα καὶ διακοσίων ἐπὶ τὰς Ἀθήνας, τὸ μὲν ἄστυ Δημητρίου τοῦ Φαληρέως Κασάνδρῳ διοικοῦντος, ἐν δὲ τῇ Μουνυχίᾳ φρουρᾷ καθεστῶσης. Εὐτυχίᾳ δ' ἅμα καὶ προνοίᾳ χρησάμενος, ἐπεφαίνετο τῷ Πειραιεῖ πέμπτη φθίνοντος Θαρρηλιῶνος, προαισθημένου μὲν

οὐδενός· ἐπεὶ δ' ὤφθη πλησίον ὁ στόλος, ἀπάντων ὡς Πτολεμαϊκὰς τὰς ναῦς ὑποδέχουσθαι παρασκευαζομένων, ὅψε συμφρονήσαντες ἐβοήθουν οἱ στρατηγοὶ, καὶ θόρυβος ἦν, οἷον εἰκὸς ἐν ἀπροσδοκῇ τῷ πολεμίῳ ἀποβαίνοντας ἀναγκαζομένων ἀμύνεσθαι. Τοῖς γὰρ στόμασι τῶν λεγόντων ἀκλείστοις ἐπιτυχῶν ὁ Δημήτριος, καὶ διεξελάσας ἐντός, ἦν ἤδη καταφανὴς πᾶσι, καὶ διεσήμηνεν ἀπὸ τῆς νεῶς αἰτήσιν ἡσυχίας καὶ σιωπῆς. Γενομένου δὲ τούτου, κήρυκα παραστηνύμενος, ἀνεῖπεν, ὅτι πέμψειν αὐτὸν ὁ πατὴρ ἀγαθῇ τύχῃ Ἀθηναίους ἐλευθερώσονται, καὶ τὴν φρουρὰν ἐκβαλοῦντα, καὶ τοὺς νόμους αὐτοῖς καὶ τὴν πατριὸν ἀποδώσονται πολιτείαν.

IX. Ἀναρρήθენტων δὲ τούτων, οἱ μὲν πολλοὶ τὰς ἀσπίδας παραχρῆμα θέμενοι πρὸ τῶν ποδῶν ἀνεκρότησαν, καὶ βοῶντες ἐκέλευον ἀποβαίνειν τὸν Δημήτριον, σωτῆρα καὶ εὐεργέτην ἀναγορεύοντες· οἱ δὲ περὶ τὸν Φαληρεὰ πάντως μὲν ὥοντο δεῖν δέχεσθαι τὸν κρατοῦντα, καὶ οὐδὲν, ὧν ἐπαγγέλλεται, μέλλῃ βεβαιοῦν· ὅμως δὲ πρέσβεις δεομένους ἀπέστειλαν, οἷς ὁ Δημήτριος ἐντυχῶν φιλανθρωπῶς, συνέπεμψε παρ' ἑαυτοῦ τῶν πατρώων φίλων τὸν Μιλήσιον Ἀριστόδημον. Τοῦ δὲ Φαληρεώς διὰ τὴν μεταβολὴν τῆς πολιτείας μᾶλλον τοὺς πολίτας, ἢ τοὺς πολεμίους, φοβουμένου, οὐκ ἡμέλησεν ὁ Δημήτριος, ἀλλὰ καὶ τὴν δόξαν αἰδεσθεὶς καὶ τὴν ἀρετὴν τοῦ ἀνδρός, εἰς Θήβας αὐτὸν, ὥσπερ ἡβούλετο, μετ' ἀσφαλείας συνεξέπεμψε. Αὐτὸς δὲ τὴν

μὲν πόλιν οὐκ ἂν ἔφη, καίπερ ἐπιθυμῶν, ἰδεῖν πρό-  
 τερον, ἢ παντάπασιν ἐλευθερῶσαι, τῆς φρουρᾶς ἀπαλ-  
 λάξας· τῇ δὲ Μουνυχίᾳ χαράκωμα καὶ τάφρον πε-  
 ριβαλὼν διὰ μέσου, Μεγάρους ἐπέπλευσεν ὑπὸ Κα-  
 σάνδρου φρουρουμένοις. Πυθόμενος δὲ τὴν Ἀλε-  
 ξάνδρου τοῦ Πολυπέρχοντος γενομένην γυναῖκα Κρα-  
 τησίπολιν, ἐν Πάτραις διατρέβουσαν, οὐκ ἂν ἀηδοῖς  
 γενέσθαι μετ' αὐτοῦ, περιβόητον οὔσαν ἐπὶ κάλλει,  
 καταλιπὼν τὴν δύναμιν ἐν τῇ Μεγαρικῇ, προῆλθεν  
 εὐζώνους τινὰς ἔχων σὺν αὐτῷ. Καὶ τούτων πάλιν  
 ἀποστρέψας, ἀπεσκήνωσε χωρὶς, ὑπὲρ τοῦ λαθεῖν  
 τὴν γυναῖκα συνελθοῦσαν αὐτῷ. Τοῦτο τινὲς αἰ-  
 σθόμενοι τῶν πολεμίων, ἐξαίφνης κατέδραμον ἐπ'  
 αὐτόν. Ὁ δὲ φοβηθεὶς, καὶ λαβὼν χλαμύδιον εὐτε-  
 λές, δρόμῳ φεύγων ἐξέφυγεν, ὀλίγου δεήσας αἰσχί-  
 στην ἄλωσιν ἐξ ἀκрасίας ἁλῶναι. Τὴν δὲ σκηνὴν  
 μετὰ τῶν χρημάτων ἔχοντο λαβόντες οἱ πολέμιοι.  
 Τῶν δὲ Μεγάρων ἁλόντων, καὶ τῶν στρατιωτῶν ἐφ'  
 ἄρπαγὴν τραπομένων, Ἀθηναῖοι παρητήσαντο πολλῇ  
 δεήσει τοὺς Μεγαρεῖς· καὶ τὴν φρουρὰν ὁ Δημήτριος  
 ἐκβαλὼν, ἠλευθέρωσε τὴν πόλιν. Ἔτι δὲ τοῦτο πράτ-  
 των, τοῦ φιλοσόφου Στίλπωνος ἐμνήσθη, δόξαν ἔχοντος  
 ἀνδρὸς ἡρημένου πως ἐν ἡσυχίᾳ καταβιῶναι. Με-  
 ταπεμψάμενος οὖν ἡρώτα, μή τις εἴληφέ τι τῶν ἐκεί-  
 νου. Καὶ ὁ Στίλπων, „Οὐδεὶς,“ εἶπεν „οὐδένα γὰρ  
 εἶδον ἐπιστάμαν ἀποφέροντα.“ Τῶν δὲ θρασυτόνων  
 σχεδὸν ἀπάντων διακλαπέντων, ἐπεὶ πάλιν αὐτόν ὁ  
 Δημήτριος ἐφιλοφρονεῖτο, καὶ τέλος ἀπαλλαττόμενος



εἶπεν· „Ἐλευθέραν ὑμῶν, ὦ Στίλπων, ἀπολείπω  
τὴν πόλιν.“ „Ὁρθῶς,“ ἔφη, „λέγεις. Οὐδένα γὰρ  
ἡμῶν δοῦλον ἀπολέλοιπας.“

X. Ἐπεὶ δὲ πάλιν ἐπανελθὼν πρὸς τὴν Μουνυ-  
χίαν, καταστρατοπεδεύσας ἐξέκοψε τὴν φρουράν, καὶ  
κατέσκαψε τὸ φρούριον, οὕτως ἤδη τῶν Ἀθηναίων  
δεχομένων καὶ καλούντων, παρελθὼν εἰς τὸ ἄστυ,  
καὶ συναγαγὼν τὸν δῆμον, ἀπέδωκε τὴν πατριον  
πολιτείαν· καὶ προσυπέσχετο παρὰ τοῦ πατρὸς αὐ-  
τοῖς ἀφίξεσθαι σίτου πεντεκαίδεκα μυριάδας μεδι-  
μνων, καὶ ξύλων ναυπηγησίωνων πλήθος εἰς ἑκατὸν  
τριήρεις. Ἀθηναῖοι δ' ἀπολαβόντες τὴν δημοκρα-  
τίαν ἔτει πεντεκαίδεκάτῳ, τὸν δὲ μέσον χρόνον ὑπὸ  
τῶν Λαμιακῶν καὶ τῆς περὶ Κρανῶνα μάχης, / λόγῳ  
μὲν ὀλιγαρχικῆς, ἔργῳ δὲ μοναρχικῆς καταστάσεως  
γενομένης, διὰ τὴν τοῦ Φαληρέως δύναμιν, οὕτω  
λαμπρὸν ἐν ταῖς εὐεργεσίαις καὶ μέγαν φανέντα τὸν  
Δημήτριον, ἐπαχθῆ καὶ βαρὺν ἐποίησαν τῶν τιμῶν  
ταῖς ἀμετρίαις, ἃς ἐψηφίσαντο. Πρῶτον μὲν γὰρ  
ἀπάντων τὸν Δημήτριον καὶ Ἀντίγονον βασιλεῖς  
ἀνηγόρευσαν, ἄλλως ἀφοσιουμένους τοῦνομα, ὥς  
τοῦτο δὴ μόνον τῶν βασιλικῶν ἔτι τοῖς ἀπὸ Φιλίπ-  
που καὶ Ἀλεξάνδρου περιεῖναι δοκοῦν ἄθικτον ἐτέ-  
ροις καὶ ἀκοινώνητον. Μόνοι δὲ σωτῆρας ἀνέγρα-  
ψαν θεοὺς, καὶ τὸν ἐπώνυμον καὶ πατριον ἄρχοντα  
καταπαύσαντες, ἱερὰ σωτῆρων ἐχειροτόνησαν καθ'  
ἕκαστον ἐνιαυτὴν· καὶ τοῦτον ἐπὶ τῶν ψηφισμάτων  
καὶ τῶν συμβολαίων προέγραφον. Ἐνυφαίνεσθαι

δὲ τῷ πέπλῳ μετὰ τῶν θεῶν αὐτοὺς ἐψηφίσαντο· καὶ τὸν τόπον, ὅπου πρῶτον ἀπέβη τοῦ ἄρματος, καθιερώσαντες, καὶ βωμὸν ἐπιθέντες, Δημητρίου Καταιβάτου προσήγόρευσαν. Καὶ ταῖς φυλαῖς δύο προσέθεσαν, Δημητριάδα καὶ Ἀντιγονίδα· καὶ τὴν βουλὴν τῶν πεντακοσίων πρῶτον, ἑξακοσίων ἐποίησαν, ὥστε δὴ φυλῆς ἐκάστης πεντήκοντα βουλευτάς παρεχομένης.

XII. Τὸ δ' ὑπερφυέστατον ἐνθύμημα τοῦ Στρατοκλέους ἦν. Οὗτος γὰρ, ὁ τῶν σοφῶν τούτων καὶ περιττῶν καινουργὸς ἄρεσκευμάτων, ἔγραψεν, ὅπως οἱ πεμπόμενοι κατὰ ψήφισμα δημοσίᾳ πρὸς Ἀντίγονον ἢ Δημήτριον ἀντὶ πρεσβευτῶν θεωροὶ λέγοιντο, καθάπερ οἱ Πυθοῖ καὶ Ὀλυμπιάζῃ τὰς πατρίους θυσίας ὑπὲρ τῶν πόλεων ἀπάγοντες ἐν ταῖς Ἑλληνικαῖς ἑορταῖς. Ἦν δὲ καὶ τᾶλλα παράτολμος ὁ Στρατοκλῆς, καὶ βεβιωκῶς ἀσελγῶς, καὶ τῇ τοῦ παλαιοῦ Κλέωνος ἀπομιμῆσθαι δοκῶν βωμολοχία καὶ βδελυρία τὴν πρὸς τὸν δῆμον εὐχέριαν. Ἔσχε δὲ τὴν ἐταίραν Φυλάκιον ἀνειληφώς· καὶ ποτ' αὐτῷ πρὸς δεῖπνον ἐξ ἀγορῆς πριαμένης ἐγκεφάλους καὶ τραχήλους, „Παπαί,“ εἶπε, „τοιαῦτά γ' ὠψώνηκας, οἷς σφαιρίζομεν οἱ πολιτευόμενοι.“ Τῆς δὲ περὶ Ἄμοργον ἥτις τῶν νεῶν συμβάσης τοῖς Ἀθηναίοις, φθάσας τοὺς ἀπαγγέλλοντας, εἰσήλασεν εὐτεφανωμένος διὰ τοῦ Κεραμικοῦ, καὶ προσαγγείλας, ὅτι νενικήκασιν, εὐαγγέλια θύειν ἔγραψε, καὶ κρεωδαισίαν τινα κατὰ φυλὴν ἐποίησεν. Ὀλίγῳ δ' ὕστερον τῶν τῷ

ναυαγία κομιζόντων ἀπὸ τῆς μάχης παραγενομένων, καὶ τοῦ δήμου πρὸς ὀργὴν καλοῦντος αὐτόν, ἱταμῶς ὑποστὰς τὸν Θόρυβον, „Εἴτα,“ ἔφη, „τί πεπόνθατε δεινόν, εἰ δύο ἡμέρας ἡδέως γεγόνατε;“ Τοιαύτη μὲν ἡ τοῦ Στρατοκλέους θρασυτήs.

XII. Ἦν δ' ἄρα καὶ πυρὸς ἕτερα θερμότερα κατὰ τὸν Ἀριστοφάνη. Γράφει γάρ τις ἄλλος, ὑπερβαλλόμενος ἀνελευθερίᾳ τὸν Στρατοκλέα, δέχεσθαι Δημήτριον, ὁσάκις ἂν παραγένηται, τοῖς Δήμητρος καὶ Λιονύσου ξενισμοῖς· τῷ δ' ὑπερβαλλομένῳ λαμπρότητι καὶ πολυτελείᾳ τὴν ὑποδοχὴν ἀργύριον εἰς ἀνάθημα δημοσίᾳ δίδοσθαι. Τέλος δὲ τῶν τε μηνῶν τὸν Μουνυχιῶνα Δημητριῶνα, καὶ τῶν ἡμερῶν τὴν ἔνῃ καὶ νέαν Δημητριάδα προσηγόρευσαν, καὶ τῶν ἑορτῶν τὰ Διονύσια μετωνόμασαν Δημήτρια. Ἐπεσήμαινα δὲ τοῖς πλείστοις τὸ Θεῖον. Ὁ μὲν γὰρ πέπλος, ὥσπερ ἐψηφίσαντο, μετὰ τοῦ Διὸς καὶ τῆς Ἀθηνᾶς προσενυφηναμένων Δημήτριον καὶ Ἀντίγονον, πεμπόμενος διὰ τοῦ Κεραικοῦ, μέσος ἐρῶάγῃ, θυέλλῃς ἐμπεσοῦσης· περὶ δὲ τοὺς βωμοὺς τοὺς ἐκείνω ἐξήνθησεν ἡ γῆ κύκλῳ πολὺ κώνειον, ὅλλως μὴδὲ τῆς χώρας πολλαχοῦ φύόμενον. Τῇ δ' ἡμέρᾳ, ἣ τὰ Διονύσια ἐγένετο, τὴν πομπὴν κατέλυσαν, ἰσχυρῶν πάγων γενομένων παρ' ὧραν, καὶ πάχνης βαθείας πεσοῦσης, ἥs οἱ μόνον ἀμπέλους καὶ συκᾶς ἀπάσας ἀπέκαυσε τὸ ψύχος, ἀλλὰ καὶ τοῦ σίτου τὸν πλεῖστον κατέφθειρον ἐν χλόῃ. Λιδ καὶ Φιλιππίδης, ἐχθρὸς ὢν τοῦ

Στρατοκλέους, ἐν κωμῳδίᾳ πρὸς αὐτὸν ἐποίησε ταῦτα·

Δι' ὃν ἀπέκασεν ἡ πόλιν τὰς ἀμπέλους,

Δι' ὃν ἀσεβοῦνθ' ὁ πέπλος ἐρύσθη μέσος,

Τῆς τῶν θεῶν τιμᾶς ποιοῦντ' ἀνθρωπίνης.

Ταῦτα καταλύει δῆμον, οὐ κωμῳδία.

Ἦν δ' ὁ Φιλίππιδης Λυσιμάχου φίλος, καὶ πολλὰ δι' αὐτὸν ὁ δῆμος εὖ ἔπαθεν ὑπὸ τοῦ βασιλέως. Ἐδόκει δὲ καὶ πρὸς πρᾶξιν αὐτῷ καὶ πρὸς στρατείαν εὐσύμβολος ἀπαντήσας εἶναι καὶ ὀφθεῖς. Ἄλλως δὲ καὶ διὰ τὸ ἦθος εὐδοκίμει, μηδὲν ἐνοχλῶν, μηδ' αὐλικῆς περιουσίας ἀναπιμπλάμενος. Φιλοφρονοῦμένου δὲ ποτε τοῦ Λυσιμάχου πρὸς αὐτὸν, καὶ εἰπόντος· ὦ Φιλίππιδη, τίνοσ σοι τῶν ἐμῶν μεταδῶ; „Μόνον,“ ἔφη, „βασιλεῦ, μὴ τῶν ἀπορρήτων.“ Τοῦτον μὲν οὖν ἐπίτηδες ἐκείνῳ παρεθήκαμεν, τῷ ἀπὸ τοῦ βήματος, τὸν ἀπὸ τῆς θυμέλης.

XIII. Ὁ δὲ μάλιστα τῶν τιμῶν ὑπερφυῆς ἦν καὶ ἀλλόκοτον, ἔγραψε Δρομοκλείδης ὁ Σφήττιος, ὑπὲρ τῆς τῶν ἀσπίδων ἀναθέσεως εἰς Δελφούς παρὰ Δημητρίου λαβεῖν χρησμόν. Αὐτὴν δὲ παραγράφω τὴν λέξιν ἐκ τοῦ ψηφίσματος, οὕτως ἔχουσιν· „Ἀγαθὴ τύχη δεδόχθω τῷ δήμῳ, χειροτονῆσαι τὸν δῆμον ἓνα ἄνδρα ἐξ Ἀθηναίων, ὅστις ἀφικόμενος πρὸς τὸν Σωτῆρα, καὶ καλλιερησάμενος, ἐπερωτήσῃ [Δημήτριον] τὸν Σωτῆρα, πῶς εὐσεβέστατα καὶ κάλλιστα καὶ τὴν ταχίστην ὁ δῆμος τὴν ἀποκατάστασιν ποιῆσαιτο τῶν ἀναθημάτων· ὅ τι δ' ἂν χρησῇ, ταῦτα πράττειν τὸν δῆμον.“ Οὕτω καταμωκώμενοι τοῦ ἀν-

θρώπου, προσδιέφθειραν αὐτόν, οὐδ' ἄλλως ὑγιαίνοντα τὴν διάνοιαν.

XIV. Ἄλλ' ἔν γε ταῖς Ἀθήναις τότε σχολάζων, ἡγάγετο χηρεύουσαν Εὐρυδίκην, ἣ Μιλτιάδου μὲν ἦν ἀπόγονος, τοῦ παλαιοῦ, συνοικήσασα δ' Ὀφέλτα, τῷ Κυρήνης ἄρξαντι, μετὰ τὴν ἐκείνου τελευτὴν ἀφίκετο πάλιν εἰς τὰς Ἀθήνας. Οἱ μὲν οὖν Ἀθηναῖοι τὸν γάμον τοῦτον εἰς χάριν ἔθεντο καὶ τιμὴν τῆς πόλεως. Ἄλλως δ' ὁ Δημήτριος εὐχερῆς τις ἦν περὶ γάμους, καὶ πολλαῖς ἅμα συνῆν γυναιξιν, ὧν ἀξίωμα μέγιστον εἶχε καὶ τιμὴν Φίλα, δι' Ἀντίπατρον τὸν πατέρα, καὶ διὰ τὸ προσυνακηκέναι Κρατερῶ, τῷ πλείστην εὐνοίαν αὐτοῦ παρὰ Μακεδόσι τῶν Ἀλεξάνδρου διαδόχων ἀπολιπόντι. Ταύτην, ὥς ἔοικε, κομιδῇ νέον ὄντα τὸν Δημήτριον ἐπειθεν ὁ πατήρ, οὐκ οὔσαν αὐτῷ καθ' ὧραν, ἀλλὰ πρεσβύτεραν, λαβεῖν· ἀπροθύμως δ' ἔχοντι, λέγεται πρὸς τὸ οὗς τὸ Εὐριπίδειον εἰπεῖν·

Ὅπου τὸ κέρδος, παρὰ φύσιν γαμητέον,  
 ὁμοιόπτωτόν τι τῷ δουλευτέον εὐθυρρήμονήσας.  
 Τοιαύτη μὲν οὖν τις ἦν ἡ τοῦ Δημητρίου τιμὴ πρὸς τε Φίλαν καὶ τὰς ἄλλας γαμετάς, ὥστε πολλαῖς μὲν ἀνέδην ἐταίραις, πολλαῖς δ' ἐλευθέραις συνεῖναι γυναιξὶ, καὶ μάλιστα δὴ περὶ τὴν ἡδονὴν ταύτην κακῶς ἀκοῦσαι τῶν τότε βασιλέων.

XV. Ἐπεὶ δ' ὁ πατήρ αὐτόν ἐκάλει Πτολεμαῖον περὶ Κύπρου πολεμήσοντα, πείθεσθαι μὲν ἦν ἀναγκαῖον· ἀχθόμενος δ', ὅτι τὸν ὑπὲρ τῆς Ἑλλάδος

πόλεμον, ὄντα καλλίω καὶ λαμπρότερον, ἀπολείπει, προσέπεμψε Κλεωνίδην, τῷ Πτολεμαίῳ στρατηγῷ, φρουροῦντι Σικυῶνα καὶ Κόρινθον, χρήματα προτείνων, ὥστ' ἐλευθέρας ἀφεῖναι τὰς πόλεις. Οὐ προσδεξαμένου δ' ἐκείνου, διὰ ταχέων ἀναχθεῖς καὶ πρόσλαβὼν δύναμιν, ἐπέπλευσε Κύπρῳ. Καὶ Μενέλαον μὲν, ἀδελφὸν Πτολεμαίου, μάχην συνάψας εὐθὺς ἐνίκησεν· αὐτοῦ δὲ Πτολεμαίου μετὰ δυνάμεως πεζικῆς ἅμα καὶ ναυτικῆς μεγάλῃς ἐπιφανέντος, ἐγένοντο μὲν ἀπειλαὶ τινες κομπῶδεις καὶ διάλογοι, τοῦ μὲν ἀποπλεῖν Δημήτριον κελεύοντος, πρὶν ὑπὸ τῆς δυνάμεως πάσης ἀθροισθείσης καταπατηθῆναι, Δημητρίου δ' ἐκεῖνον ἀφεῖναι φάσκοντος, ἃν ὁμολογήσῃ Σικυῶνα καὶ Κόρινθον ἀπαλλάξειν τῆς φρουρᾶς. Ὁ δ' ἄγων οὐ μόνον αὐτοῖς ἐκείνοις, ἀλλὰ καὶ τοῖς ἄλλοις ἅπασι δυνάσταις, πολλὴν εἶχε προσδοκίαν τῆς ἐπικρεμαμένης ἀδηλόγητος, ὥς οὐ Κύπρον, οὐδὲ Συρίαν, ἀλλὰ τὸ μέγιστον εὐθὺς εἶναι πάντων, τῷ κρατοῦντι τῆς νίκης προστιθείσης.

XVI. Αὐτὸς μὲν οὖν Πτολεμαῖος ἐπέπλει πεντήκοντα καὶ ἑκατὸν ναῦς ἔχων· ἐκ δὲ Σαλαμῖνος ἐκέλευσε Μενέλαον ἐξήκοντα ναυσὶν, ὅταν μάλιστα σύστασιν ὁ ἄγων ἔχῃ, προσφερόμενον, τὰς Δημητρίου κόπτειν ἐξόπισθεν, καὶ διαταράττειν τὴν τάξιν. Δημήτριος δὲ ταῖς μὲν ἐξήκοντα ταύταις ἀντέταξε δέκα ναῦς, (τοσαῦται γὰρ ἦρκουν στενὸν ὄντα τοῦ λιμένος ἐμφράξαι τὸν ἑκπλοῦν) αὐτὸς δὲ

τὸ πεζὸν ἐκτάξας καὶ τοῖς ἀνατείρουσιν εἰς τὴν θάλασσαν ἀκρωτηρίοις περιχεάμενος, οὕτως ἀνήχθη ναυσὶν ἑκατὸν ὀγδοήκοντα· προσμίξας δὲ ῥώμῃ καὶ βίᾳ πολλῇ, κατὰ κράτος ἐτρέψατο τὸν Πτολεμαῖον, αὐτὸν μὲν, ὥς ἐνικήθη, διὰ ταχέων φεύγοντα ναυσὶν ὀκτὼ μόναϊς, (τοσαῦται γὰρ ἐκ πασῶν περιεσώθησαν, τῶν δ' ἄλλων αἱ μὲν ἐν τῇ ναυμαχίᾳ διεφθάρησαν, ἐβδομήκοντα δ' ἤλωσαν αὐτάνδροι,) τοῦ δ' ἐν ὀλίκῃσι παρορμοῦντος ὄχλου θεραπόντων καὶ φίλων καὶ γυναικῶν, ἔτι δ' ὀπλων καὶ χρημάτων καὶ μηχανημάτων ἀπλῶς οὐδὲν ἐξέφυγε τὸν Δημήτριον, ἀλλ' ἔλαβε πάντα καὶ κατήγαγεν εἰς τὸ στρατόπεδον. Ἐν δὲ τούτοις ἡ περιβόητος ἦν Λαμία, τὴν μὲν ἀρχὴν σπουδασθεῖσα διὰ τὴν τέχνην, (ἐδόκει γὰρ αὐλεῖν οὐκ εὐκαταφρονήτως) ὕστερον δὲ καὶ τοῖς ἐρωτικοῖς λαμπρὰ γενομένη. Τότε γοῦν ἦδη λήγουσα τῆς ὥρας, καὶ πολὺ νεώτερον ἑαυτῆς λαβοῦσα τὸν Δημήτριον, ἐκράτησε τῇ χάριτι καὶ κατέσχευεν, ὥστ' ἐκείνης εἶναι μόντης ἐραστὴν, τῶν δ' ἄλλων γυναικῶν ἐρώμενον. Μετὰ δὲ τὴν ναυμαχίαν οὐδ' ὁ Μενέλαος ἀντέσχευεν, ἀλλὰ τὴν τε Σαλαμῖνα παρέδωκε τῷ Δημητρίῳ, καὶ τὰς ναῦς, καὶ τὸ πεζὸν, ἱππεῖς τε χιλίους καὶ διακοσίους, καὶ μυρίους καὶ δισχιλίους ὀπλίτας.

XVII. Οὕτω δὲ λαμπρὰν καὶ καλὴν τὴν νίκην γενομένην ἔτι μᾶλλον ἐπικοσμῶν ὁ Δημήτριος εὐγνωμοσύνη καὶ φιλανθρωπίᾳ, τοὺς νεκροὺς τῶν πολεμίων ἔθαψε μεγαλοπρεπῶς, καὶ τοὺς αἰχμαλώ-

τους ἀφῆκεν· Ἀθηναίοις δὲ χιλίας καὶ διακοσίας, ἀπὸ τῶν λαφύρων ἐδωρήσατο πανοπλίας. Αὐτάγγελον δὲ τῆς νίκης τῷ πατρὶ τὸν Μιλήσιον Ἀριστοδόδημον ἔπεμψε, πρωτεύοντα κολακείᾳ τῶν αὐλικῶν ἀπάντων, καὶ τότε παρεσκευασμένον, ὥς ἔοικε, τῶν κολακευμάτων τὸ μέγιστον ἐπενεγκεῖν τοῖς πράγμασιν. Ὡς γὰρ ἐπέφρασεν ἀπὸ τῆς Κύπρου, προσέχειν μὲν οὐκ εἶασε τῇ γῇ τὸ πλοῖον, ἀγκύρας δ' ἀφείναι ιελεύσας, καὶ κατὰ ναῦν ἔχειν ἄτρεμα πάντας, αὐτὸς ἐμβὰς εἰς τὸ ἐφάλκιον, ἐξῆλθε μόνος, καὶ πρὸς τὸν Ἀντίγονον ἀνέβαινε μετέωρον ὄντα τῇ προσδοκίᾳ τῆς μάχης, καὶ διακαίμενον, ὥς εἰκὸς ἐστὶ διακεῖσθαι τοὺς περὶ πραγμάτων τηλικούτων ἀγωνιωμάτων. Τότε γε μὴν ἀκούσας ἐκείνον ἤκειν, ἔτι μᾶλλον, ἢ πρότερον, ἔσχε ταραχῶδως, καὶ μύλις μὲν αὐτὸν οἴκοι κατεῖχεν, ἄλλους δ' ἔπεμπεν ἐπ' ἄλλοις ὑπηρέτας καὶ φίλους, πευσομένους παρὰ τοῦ Ἀριστοδήμου περὶ τῶν γεγονότων. Ἀποκριναμένου δὲ μηδὲν αὐτοῦ μηδενὶ, βάδην δὲ καὶ συνεσιῶτι τῷ προσώπῳ μετὰ πολλῆς σιωπῆς προσιόντος, ἐκπλαγεὶς κομιδῇ, καὶ μηκέτι καρτερῶν ὁ Ἀντίγονος ἐπὶ τὰς θύρας ἀπήντησε, πολλοῦ παραπέμποντος ἤδη τὸν Ἀριστοδόδημον ὄχλου, καὶ συντρέχοντος ἐπὶ τὸ βασιλεῖον. Ὡς οὖν ἐγγὺς ἦλθεν, ἐκτείνας τὴν δεξιὰν ἀνεβόησε μεγάλη τῇ φωνῇ· „Χαῖρε, βασιλεῦ Ἀντίγονε, νικῶμεν [βασιλείᾳ] Πτολεμαῖον ναυμαχίᾳ, καὶ Κύπρον ἔχομεν, καὶ στρατιώτας αἰχμαλώτους μυρίους ἑξακισχιλίους ὀκτακοσίους.“ Ὁ δ' Ἀντίγονος·



τὸν Ἀντίγονον, ὑπὸ τοῦ Δημητρίου καταφιλούμενον, ἤκοντος ἀπὸ ξένης, εἰπεῖν ἅμα γελῶντα· „Δοκεῖς Λαμίαν, ὦ παῖ, καταφιλεῖν;“ Πάλιν δὲ ποτε πλείονας ἡμέρας ἐν πότοις γενομένου, καὶ πρόφασιν λέγοντος, ὥς ῥεῦμά τι διοχλήσειεν αὐτόν· „Ἐπυθόμην,“ φάναι τὸν Ἀντίγονον·, ἀλλὰ πότερον Θάσιον, ἢ Χίον, ἦν τὸ ῥεῦμα;“ Πυθόμενος δ' αὐθις ἀσθενῶς ἔχειν αὐτόν, ἐβάδιζεν ὀψόμενος, καὶ τῶν καλῶν τιτι περὶ θύρας ἀπήντησεν· εἰσελθὼν δὲ καὶ καθίσας παρ' αὐτῷ, ἤψατο τῆς χειρός· ἐκείνου δ' εἰπόντος; ὅτι νῦν ὁ πυρετὸς ἀποκεχώρηκεν· „Ἀμέλει, παιδίον,“ ἔφη, „καὶ ἐμοὶ περὶ θύρας ἀπὸ νῦν ἀπήντηκε.“ Ταῦτα δ' οὕτω πρῶτος ἔφερε διὰ τὴν ἄλλην πρᾶξιν τοῦ Δημητρίου. Οἱ μὲν γὰρ Σκύθαι πίνοντες καὶ μεθυσκόμενοι παραψάλλουσι τὰς νευράς τῶν τόξων, οἷον ἐκλύόμενον ὑπὸ τῆς ἡδονῆς ἀνακαλούμενοι τὸν θυμόν· ἐκείνος δὲ τὰ μὲν ἡδονῇ διδοὺς ἀπλῶς ἑαυτόν, τὰ δὲ σπουδῇ, καὶ θάτερα τῶν ἐτέρων ἄκρατα μεταχειριζόμενος, οὐχ ἥτιον ἦν δεινὸς ἐν ταῖς τοῦ πολέμου παρασκευαῖς.

XX. Ἀλλὰ καὶ παρακευάσασθαι δύναμιν, ἢ χρῆσασθαι, βελτίων ἐδόκει στρατηγὸς εἶναι, πάντα μὲν ἐκ περιουσίας ὑπάρχειν βουλόμενος ἐπὶ τὰς χρεῖας, τῆς δὲ περὶ τὰς ναῦς καὶ τὰ μηχανικὰ μεταλαουργίας καθ' ἡδονὴν τινα τοῦ θεωρεῖν ἀπλήστως ἔχων. Εὐφυῆς γὰρ ὢν καὶ θεωρητικὸς, οὐκ εἰς παιδιὰς οὐδ' εἰς διαγωγὰς ἀχρήστους ἔτρεψε τὸ φιλότεχνον, ὥσπερ βασιλεῖς ἄλλοι, αὐλοῦντες

καὶ ζωογραφοῦντες καὶ τορεῦντες. Ἀέροπος δ' ὁ Μακεδὼν τραπέζια μικρὰ καὶ λυχνίδια τεκταινόμενος, ὁπότε σχολάζοι, διῆγεν. Ἄτταλος δ' ὁ Φιλομήτωρ ἐκήπευε τὰς φαρμακώδεις βοιάνας, οὐ μόνον ὑοσκύαμον καὶ ἐλλέβορον, ἀλλὰ καὶ κώνειον καὶ ἀκόνιτον καὶ δορύκνιον, αὐτὸς ἐν ταῖς βασιλικαῖς στείρων καὶ φυτεῦν, ὑπούς τε καὶ καρπὸν αὐτῶν ἔργον πεποιημένος εἰδέναι καὶ κομίζεσθαι καθ' ὥραν. Οἱ δὲ Πάρθων βασιλεῖς ἐσεμνύνοντο τὰς ἀκίδας τῶν βελῶν χαράττοντες αὐτοὶ καὶ παραθήγοντες. Ἀλλὰ μὴν Δημητρίου καὶ τὸ βάνανυσον ἦν βασιλικὸν, καὶ μέγεθος ἢ μέθοδος εἶχεν, ἅμα τῷ περιττῷ καὶ φιλοτέχνῳ τῶν ἔργων ὕψος τι διανοίας καὶ φρονήματος συνεκφερόντων· ὥστε μὴ μόνον γνώμης καὶ περιουσίας, ἀλλὰ καὶ χειρὸς ἄξια φαίνεσθαι βασιλικῆς. Μεγέθει μὲν γὰρ ἐξέπληττε καὶ τοὺς φίλους, κάλλει δὲ καὶ τοὺς πολεμίους ἔτερπε. Τοῦτο δ' ἔτι μᾶλλον ἀληθῶς, ἢ κομψῶς, εἴρηται. Καὶ τὰς μὲν ἐκκαιδεκῆρεις αὐτοῦ καὶ τὰς πεντεκαιδεκῆρεις ἐθαύμαζον ἐστῶτες οἱ πολέμιοι παρὰ τὴν γῆν αὐτῶν πλεούσας· αἱ δ' ἐλεπόλεις ὡς θέαμα τοῖς πολιορκουμένοις ἦσαν, ὡς αὐτὰ τὰ πράγματα μαρτυρεῖ. Ἀνσίμαχος μὲν γὰρ, ἔχθιστος ὢν Δημητρίῳ τῶν βασιλέων, καὶ πολιορκοῦντι Σόλους τοὺς Κιλικίους ἀντιτεταγμένος, ἔπεμψε παρακαλῶν ἐπιδεῖξαι τὰς μηχανὰς αὐτῷ, καὶ τὰς ναῦς πλεούσας· ἐπιδείξαντος δὲ, θαυμάσας ἀπῆλθε· Ῥόδιοι δὲ, πολὺν χρόνον ὑπ' αὐτοῦ πολιορκηθέντες, ἐπεὶ κα-

δι' αὖς οὐρανοῦ ψαύειν τὰ ὑπ' αὐτοῦ γραφόμενα. “Ταύτην μὲν οὖν τὴν γραφὴν εἰς ταῦτό ταῖς ἄλλαις συνωσθεῖσαν ἐν Ῥώμῃ τὸ πῦρ ἐπενείματο. Τῶν δὲ Ῥοδίων κατεξανισταμένων τοῦ πολέμου, δεόμενον προσφύσεως τὸν Δημήτριον Ἀθηναῖοι παραγενόμενοι διήλλαξαν, ἐπὶ τῷ συμμαχεῖν Ῥοδίους Ἀντιγόνῳ καὶ Δημητρίῳ, πλὴν ἐπὶ Πτολεμαῖον.

XXIII. Ἐκάλουν δὲ τὸν Δημήτριον Ἀθηναῖοι, Κασάνδρου τὸ ἄστυ πολιορκοῦντος. Ὁ δὲ ναυσὶν ἐπιπλεύσας τριακοσίαις τριάκοντα καὶ πολλοῖς ὀπλίταις, οὐ μόνον ἐξήλασε τῆς Ἀττικῆς τὸν Κασάνδρον, ἀλλὰ φεύγοντα μέχρι Θερμοπυλῶν διώξας καὶ τρεψάμενος, Ἡράκλειαν ἔλαβεν, ἐκουσίως αὐτῷ προσθεμένην, καὶ τῶν Μακεδόνων ἑξακισχιλίους μεταβαλλομένους πρὸς αὐτόν. Ἐπανιῶν δὲ, τοὺς ἐν τὸς πυλῶν Ἕλληνας ἡλευθέρου, καὶ Βοιωτοὺς ἐποιήσατο συμμάχους, καὶ Κεγχρεῖας εἶλε· καὶ φυλὴν, καὶ Πάνακτον, ἐπιτειχίσματα τῆς Ἀττικῆς ὑπὸ Κασάνδρου φρουρούμενα καταστρεψάμενος, ἀπέδωκε τοῖς Ἀθηναίοις. Οἱ δὲ καίπερ ἐκκεχυμένοι πρότερον πρὸς αὐτόν καὶ κατακεχημένοι πᾶσαν φιλοτιμίαν, ἐξεῦρον ὁμῶς καὶ τότε πρόσφατοι καὶ καινοὶ ταῖς κολακείαις φανῆναι. Τὸν γὰρ ὀπισθοδρομὸν τοῦ Παρθενῶνος ἀπέδειξαν αὐτῷ κατάλυσιν· κακεῖ δλαιταν εἶχε, τῆς Ἀθηναῖς λεγομένης ὑποδέχεσθαι καὶ ξενίζειν αὐτόν, οὐ πάνυ κόσμιον ξένον, οὐδ' ὥς παρθένῳ πρῶτως ἐπισταθμεύοντα. Καίτοι τὸν ἀδελφὸν αὐτοῦ, Φίλιππον, αἰσθόμενός ποτε

ὁ πατήρ καταλύοντα ἐν οἰκίᾳ τρεῖς ἐχούσῃ νέας γυναῖκας, πρὸς ἐκείνον μὲν οὐδὲν ἐφθέγγατο· παρόντος δ' ἐκείνου, τὸν σταθμοδύτην μεταπεμψάμενος· „Οὗτος,“ εἶπεν, „οὐκ ἐξάξεις μου τὸν υἱὸν ἐκ τῆς στενοχωρίας;“

XXIV. Δημήτριος δὲ, τὴν Ἀθηναῶν αὐτῷ προσῆκον, εἰ δι' ἄλλο μηδὲν ὥς γε πρεσβυτέραν ἀδελφὴν αἰσχύρεσθαι, (τοῦτο γὰρ ἐβούλετο λέγεσθαι) τοσαύτην ὕβριν εἰς παῖδας ἐλευθέρους καὶ γυναῖκας ἀστὺς κατεσκεύασε τῆς ἀκροπόλεως, ὥστε δοκεῖν τότε μάλιστα καθαρεύειν τὸν τόπον, ὅτε Χρυσίδι, καὶ Λαμῖᾳ, καὶ Δημοῖ, καὶ Ἀντικύρᾳ, ταῖς πόρνοις ἐκείναις συνακολασταῖνοι. Τὰ μὲν οὖν ἄλλα σαφῶς ἀπαγγέλλειν οὐ πρέπει διὰ τὴν πόλιν· τὴν δὲ Δημοκλέους ἀρετὴν καὶ σωφροσύνην ἀξιὸν ἐστὶ μὴ παρελθεῖν. Ἐκείνος γὰρ ἦν ἔτι παῖς ἄνηβος, οὐκ ἔλαθε δὲ τὸν Δημήτριον, ἔχων τῆς εὐμορφίας τὴν ἐπωνυμίαν κατήγορον· ἐκαλεῖτο γὰρ Δημοκλῆς ὁ καλός. Ὡς δὲ πολλὰ διδόντων, καὶ πειρώντων, καὶ φοβούντων, ὑπ' οὐδενὸς ἠλίσκετο· τέλος δὲ, φεύγων τὰς παλαιστρας καὶ τὸ γυμνάσιον, εἰς τι βυλανεῖον ἰδιωτικὸν ἐφοίτα λουσόμενος· ἐπιτηρήσας τὸν καιρὸν ὁ Δημήτριος ἐπεσῆλθεν αὐτῷ μόνῳ. Ὁ δὲ παῖς, ὥς συνεῖδε τὴν περὶ αὐτὸν ἐρημίαν, καὶ τὴν ἀνάγκην, ἀφελὼν τὸ πῶμα τοῦ χαλκώματος, εἰς ζέον ὕδωρ ἐνήλατο, καὶ διέφθειρεν αὐτὸν, ἀνάξια μὲν παθὼν, ἀξια δὲ τῆς πατρίδος καὶ τοῦ κάλλους φρονήσας· οὐχ ὥς

Κλεινέτος ὁ Κλεομέδοντος, ὃς ὠφληκότι τῷ πατρὶ πεντήκοντα τάλαντων δίκην ἀφεθῆναι διαπραξάμενος, καὶ γράμματα παρὰ Δημητρίου κομίσας πρὸς τὸν δῆμον, οὐ μόνον ἑαυτὸν κατήσχυεν, ἀλλὰ καὶ τὴν πόλιν συνετάραξε. Τὸν μὲν γὰρ Κλεομέδοντα τῆς δίκης ἀφῆκαν, ἐγράφη δὲ ψήφισμα, μηδὲνα τῶν πολιτῶν ἐπιστολὴν παρὰ Δημητρίου κομίζειν. Ἐπεὶ δ' ἀκούσας ἐκείνος οὐκ ἤνεγκε μετρίως, ἀλλ' ἠγανάκτησε, δείσαντες αὖθις οὐ μόνον τὸ ψήφισμα καθεῖλον, ἀλλὰ καὶ τῶν εἰσηγησαμένων καὶ συνειπόντων τοὺς μὲν ἀπέκτειναν, τοὺς δ' ἐφυγάδευσαν· ἔτι δὲ προσεψηφίσαντο, δεδόχθαι τῷ δῆμῳ τῶν Ἀθηναίων, πᾶν, ὃ τι ἂν ὁ βασιλεὺς Δημήτριος κελεύσῃ, τοῦτο καὶ πρὸς θεοὺς ὅσιον, καὶ πρὸς ἀνθρώπους εἶναι δίκαιον. Εἰπόντος δὲ τινος τῶν καλῶν καγαθῶν ἀνδρῶν, μαίνεσθαι τὸν Στρατοκλέα τοιαῦτα γράφοντα, Δημοχάρης ὁ Λευκονοεὺς εἶπε· „Μαίνοιτο μὲν ἔἴαν, εἰ μὴ μαίνοιτο.“ Πολλὰ γὰρ ὁ Στρατοκλῆς ὠφελεῖτο διὰ τὴν κολακείαν. Ὁ δὲ Δημοχάρης ἐπὶ τούτῳ διαβληθεὶς ἐφυγαδεύθη. Τοιαῦτα ἔπραττον Ἀθηναῖοι, φρουρᾶς ἀπηλλάχθαι καὶ τὴν ἐλευθερίαν ἔχειν δοκοῦντες.

XXV. Δημήτριος δὲ παρελθὼν εἰς Πελοπόννησον, ὥς οὐδενὸς ὑφισταμένου τῶν ἐναντίων, ἀλλὰ φευγόντων, καὶ προϋεμένων τὰς πόλεις, προσηγάγετο τὴν καλουμένην Ἀκτὴν καὶ Ἀρκαδίαν, πλήν Μαντινείας· καὶ Ἄργος, καὶ Σικυῶνα, καὶ Κόρινθον ἐλύσατο, τάλαντα δούς ἑκατὸν τοῖς φρου-

ροῦσιν. Ἐν Ἀργεὶ μὲν οὖν τῆς τῶν Ἑρραίων ἐορτῆς  
καθηκούσης, ἀγωνοθετῶν καὶ συμπανηγυρίζων τοῖς  
Ἑλλησιν, ἔγρημε τὴν Αἰακίδου θυγατέρα, τοῦ Μο-  
λοτιῶν βασιλέως, ἀδελφὴν δὲ Πύρρῳ, Δηϊδάμειαν.  
Σικυωνίους δὲ φήσας παρὰ τὴν πόλιν οἰκεῖν, εἰς  
τὴν πόλιν ἔπεισεν, οὐκ οὐκ οἰκοῦσι, μετοικίσασθαι  
τῷ δὲ τόπῳ καὶ τοῦνομα τὴν πόλιν συμεταβαλοῦ-  
σαν, ἀντὶ Σικυῶνος Δημητριάδα προσηγόρευσεν.  
Ἐν δ' Ἰσθμῷ κοινοῦ συνεδρίου γενομένου, καὶ πολ-  
λῶν ἀνθρώπων συνελθόντων, ἡγεμὼν ἀνηγορεύθη  
τῆς Ἑλλάδος, ὥς πρότερον οἱ περὶ Φίλιππον καὶ  
Ἀλέξανδρον· ὃν ἐκεῖνος οὐ παρὰ μικρὸν ἐνόμιζεν  
ἐαυτὸν εἶναι βελτίονα, τῇ τύχῃ τῇ παρούσῃ καὶ τῇ  
δυνάμει τῶν πραγμάτων ἐπαιρούμενος. Ἀλέξανδρός  
γ' οὖν οὐδένα τῶν ἄλλων βασιλέων ἀπεστέρησε τῆς  
ἐπωνυμίας, οὐδ' αὐτὸν ἀνεῖπε βασιλέων βασιλέα,  
καίτοι πολλοῖς τὸ καλεῖσθαι καὶ εἶναι βασιλέας αὐ-  
τὸς δεδωκώς· ἐκεῖνος δὲ χλευάζων καὶ γελῶν τοὺς  
ἄλλον τινα, πλὴν τοῦ πατρὸς καὶ αὐτοῦ, βασιλέα  
προσαγορεύοντας, ἡδέως ἤκουε τῶν παρὰ πότον  
ἐπιγῆσεις λαμβανόντων, Δημητρίου βασιλέως, Σε-  
λεύκου δ' ἐλεφαντάρχου, Πτολεμαίου δὲ ναυάρχου,  
Λυσιμάχου δὲ γαζοφύλακος, Ἀγαθοκλέους δὲ, τοῦ  
Σικελιώτου, νησιάρχου. Τούτων δὲ πρὸς τοὺς βα-  
σιλεῖς ἐκφερομένων, οἱ μὲν ἄλλοι βασιλεῖς κατεγέ-  
λων, Λυσίμαχος δ' ἡγανάκτει μόνος, εἰ σπάδοντα  
νομίζει Δημήτριος αὐτόν· ἐπεικῶς γὰρ εἰώθεισαν  
εὐνούχους ἔχειν γαζοφύλακας. Ἦν δὲ καὶ πάντων

ἀπεχθέστατος ὁ Λυσίμαχος αὐτῷ, καὶ λοιδορῶν εἰς τὸν ἔρωτα τῆς Λαμίας ἔλεγε, νῦν πρῶτον ἐώρακέ-  
ναι πόρνην προερχομένην ἐκ τραγικῆς σκηνῆς· ὁ δὲ  
Δημήτριος ἔφη, σωφρονεστέραν εἶναι τὴν ἑαυτοῦ  
πόρνην τῆς ἐκείνου Πηνελόπης.

XXVI. Τότε δ' οὖν ἀναξευγνύων εἰς τὰς Ἀθή-  
νας, ἔγραψεν, ὅτι βούλεται παραγενόμενος εὐθὺς  
μνηθῆναι, καὶ τὴν τελετὴν ἅπασαν ἀπὸ τῶν μικρῶν  
ἄχρι τῶν ἐποπτικῶν παραλαβεῖν. Τοῦτο δ' οὐ θε-  
μιτὸν ἦν, οὐδὲ γεγονὸς πρότερον, ἀλλὰ τὰ μικρὰ  
τοῦ Ἀνθεστηριῶνος ἐτελοῦντο, τὰ δὲ μεγάλα τοῦ  
Βοηδρομιῶνος· ἐπώπτευσον δὲ τοῦλάχιστον ἀπὸ  
τῶν μεγάλων ἐνιαυτὸν διαλιπόντες. Ἀναγνωσθέν-  
των δὲ τῶν γραμμάτων, μόνος ἐτόλμησεν ἀντειπεῖν  
Πυθόδωρος ὁ δαδοῦχος, ἐπέρανε δ' οὐδέν· ἀλλὰ  
Στρατοκλέους γνώμην εἰπόντος, Ἀνθεστηριῶνα τὸν  
Μουνυχιῶνα ψηφισαμένους καλεῖν καὶ νομίζειν,  
ἐτέλουν τῷ Δημητρίῳ τὰ πρὸς ἄγοράν· καὶ μετὰ  
ταῦτα πάλιν ἐξ Ἀνθεστηριῶνος ὁ Μουνυχιῶν γενό-  
μενος Βοηδρομιῶν, ἐδέξατο τὴν λοιπὴν τελετὴν,  
ἅμα καὶ τὴν ἐποπτεῖαν τοῦ Δημητρίου προσεπιλα-  
βόντος. Δι' ὃ καὶ Φιλιππίδης τὸν Στρατοκλέα λοι-  
δορῶν ἐποίησεν·

Ὁ τὸν ἐνιαυτὸν συντεμὼν εἰς μῆν' ἕνα.  
καὶ περὶ τῆς ἐν τῷ Παρθενῶνι κατασκηνώσεως·  
Ὁ τὴν ἀκρόπολιν πανδοκεῖον ὑπολαβὼν,  
Καὶ τὰς ἐταῖρας εἰσαγαγὼν τῇ Παρθένῳ.

XXVII. Πολλῶν δὲ γενομένων ἐν τῇ πόλει τότε πλημμελημάτων καὶ παρανομημάτων, ἐκείνο μάλιστα λέγεται λυπηῆσαι τοὺς Ἀθηναίους, ὅτι διακόσια καὶ πεντήκοντα τάλαντα πορίσαι ταχὺ καὶ δοῦναι προस्ताχθὲν αὐτοῖς, καὶ τῆς εἰσπράξεως συντόμου καὶ ἀπαραιτήτου γενομένης, ἰδὼν ἡθροισμένον τὸ ἀργύριον, ἐκέλευσε Λαμία καὶ ταῖς περὶ αὐτὴν ἐταίραις εἰς σμῆγμα δοθῆναι. Ἡ γὰρ αἰσχύνη τῆς ζημίας, καὶ τὸ ῥῆμα τοῦ πράγματος μᾶλλον ἠνώχλησε τοὺς ἀνθρώπους. Ἐνιοὶ δὲ τοῦτο Θετιλοῖς, οὐκ Ἀθηναίοις, ὑπ' αὐτοῦ συμβῆναι λέγουσι. Χωρὶς δὲ τούτων αὐτὴ καθ' ἑαυτὴν ἡ Λαμία τῷ βασιλεῖ παρασκευάζουσα δεῖπνον, ἡργυρολόγησε πολλούς. Καὶ τὸ δεῖπνον οὕτως ἡνθῆσε τῇ δόξῃ διατὴν πολυτέλειαν, ὥστε ὑπὸ Λυγκέως τοῦ Σαμίου συγγεγράφθαι. Δι' ὃ καὶ τῶν κωμικῶν τις οὐ φαύλως τὴν Λαμίαν Ἐλέπολιν ἀληθῶς προσεῖπε. Δημοχάρης δ' ὁ Σόλιος τὸν Δημήτριον αὐτὸν ἐκάλει Μῦθον εἶναι γὰρ αὐτῷ καὶ Λαμίαν. Οὐ μόνον δὲ ταῖς γαμεταῖς, ἀλλὰ καὶ τοῖς φίλοις τοῦ Δημητρίου ζῆλον καὶ φθόρον εὐημεροῦσα καὶ στεργομένη παρῆχεν. Ἀφίκοντο γοῦν τινες παρ' αὐτοῦ κατὰ πρεσβίαν πρὸς Λυσίμαχον, οἷς ἐκεῖνος ἄγων σχολὴν ἐπέδειξεν ἔν τε τοῖς μηροῖς καὶ τοῖς βραχίουσιν ὠτειλὰς βαθείας ὀνύχων λεοντείων· καὶ διηγείτο τὴν γενομένην αὐτῷ μάχην πρὸς τὸ Θηρίον, ὑπ' Ἀλεξάνδρου συγκαθειρχθέντι τοῦ βασιλέως. Οἱ δὲ γελῶντες ἔφασαν, καὶ τὸν αὐτῶν βασιλεῖα δεινοῦ Θηρίου



δήγματα φέρειν ἐν τῷ τραχήλῳ, Λαμίας. Ἦν δὲ θαυμασιόν, ὅτι τῆς Φίλας ἐν ἀρχῇ τὸ μὴ καθ' ἡλικίαν δυσχεραίνων, ἥτιητο τῆς Λαμίας, καὶ τοσοῦτον ἦρα χρόνον ἤδη παρηκμακυίας. Δημῷ γ' οὖν, ἡ ἐπικάλουμένη Μανία, παρὰ δεῖπνον αὐλούσης τῆς Λαμίας, καὶ τοῦ Δημητρίου πυθομένου· „Τί σοι δοκεῖ;“, „Γραῦς,“ εἶπεν, „ὦ βασιλεῦ.“ Πάλιν δὲ τραγημάτων παρατεθέντων, κακκίνου πρὸς αὐτὴν εἰπόντος· „Οὔρα, ὅσα μοι Λαμία πέμπει;“, „Πλείονα,“ ἔφη, „πεμφθήσεται σοι παρὰ τῆς ἐμῆς μητρός, εἴαν θέλῃς καὶ μετ' αὐτῆς καθεύδειν.“ Ἀπομνημονεύεται δὲ τῆς Λαμίας καὶ πρὸς τὴν λεγομένην Βοκχόρεως κρίσιν ἀντίρρησις. Ἐπεὶ γάρ τις ἐρῶν ἐν Αἰγύπτῳ τῆς ἐταίρας Θωνίδος ἡτεῖτο συχνὸν χρυσίον, εἶτα κατὰ τοὺς ὕπνους δόξας αὐτῇ συγγενέσθαι τῆς ἐπιθυμίας ἐπαύσατο, δίκην ἔλαχεν ἡ Θωνὶς αὐτῷ τοῦ μισθώματος. Ἀκούσας δὲ τὸν λόγον ὁ Βόκχορις, ἐκέλευσε τὸν ἄνθρωπον, ὅσον ἡτήθη χρυσίον ἡριθμημένον ἐν τῷ ἄγγεῳ διαφέρειν δεῦρο κακκῖσα τῇ χειρὶ, τὴν δ' ἐταίραν ἔχεσθαι τῆς σκιᾶς, ὥς τὴν δόξαν ὥς ἀληθείας σκιὰν οὖσαν. Οὐκ ᾔετο ταύτην εἶναι τὴν κρίσιν ἡ Λαμία δικαίαν· οὐ γὰρ ἀπέλυσε τὴν σκιά τῆς ἐπιθυμίας τοῦ ἀργυρίου τὴν ἐταίραν, τὸ δ' ὄναρ ἔπαυσε ἐρῶντα τὸν νεανίσκον. Ταῦτα μὲν οὖν περὶ Λαμίας.

XXVIII. Τὴν δὲ διήγησιν, ὥσπερ ἐκ κωμικῆς σκηνῆς, πάλιν εἰς τραγικὴν μετάγουσιν αἱ τύχαι καὶ αἱ πράξεις τοῦ ἀνδρός, ὃν διηγούμεθα. Τῶν γὰρ

ἄλλων βασιλέων ἀπάντων συνισταμένων ἐπὶ τὸν Ἀντίγονον, καὶ συμφερόντων εἰς ταὐτὸ τῆς δυνάμεις, ἀπῆρεν ὁ Δημήτριος ἐκ τῆς Ἑλλάδος, καὶ τῷ πατρὶ συμμίκας φιλοτιμουμένῳ παρ' ἡλικίαν, πρὸς τὸν πόλεμον ἔτι μᾶλλον αὐτὸς ἐπερρώσθη. Καίτοι δοκεῖ γ' Ἀντίγονος, εἰ μικρῶν τινῶν ὑφείτο, καὶ τῆς ἄγαν φιλαρχίας ἐχάλασε, μέχρι παντός ἂν αὐτῷ διαφυλάξαι καὶ κείνῳ καταλιπεῖν τὸ πρῶτον εἶναι. Φύσει δὲ βαρὺς ὢν καὶ ὑπερόπτης, καὶ τοῖς λόγοις οὐχ ἥττον, ἢ τοῖς πράγμασι, τραχὺς, πολλοὺς καὶ νέους καὶ δυνατοὺς ἄνδρας ἐξηγρίαινε καὶ παρώξυνε· καὶ τὴν γε τότε σύστασιν καὶ κοινωνίαν αὐτῶν ἔλεγεν, ὥσπερ ὀρνέθων σπερμολόγων συνδρομήν, ἐνὶ λίθῳ καὶ ψόφῳ συνδιαταράξειν. Ἦγε δὲ πεζοὺς μὲν ἑπτακισμυρίων πλείους, ἵππεῖς δὲ μυρίους, ἑλέφαντας δ' ἐβδομήκοντα πέντε· τῶν ἐναντίων ἐχόντων πεζοὺς μὲν ἑξακισμυρίους καὶ τετρακισχιλλοὺς, ἵππεῖς δὲ πεντακοσίους τῶν ἐκείνου πλείονας, ἑλέφαντας δὲ τετρακοσίους, ἄρματα δ' ἑκατὸν εἴκοσι. Γενομένων δ' ἐγγὺς, αὐτῷ τροπὴν ἔσχεν ἡ διάνοια τῆς ἐλπίδος μᾶλλον, ἢ τῆς γνώμης. Ὑψηλὸς γὰρ εἶναι καὶ γαυρὸς εἰωθὼς ἐν τοῖς ἀγῶσι, καὶ χρώμενος φωνῇ τε μεγάλῃ καὶ λόγοις σοβαροῖς, πολλάκις δὲ καὶ τῷ παρασκῶψαί τι καὶ γελοῖον εἰπεῖν, τῶν πολεμίων ἐν χερσὶν ὄντων, ἐπιδεικνύμενος εὐστάθειαν καὶ καταφρόνησιν, τότε σύννους ἐωρᾶτο καὶ σιωπηλὸς τὰ πολλὰ, καὶ τὸν υἱὸν ἀπέδειξε τῷ πλήθει καὶ συνέστησε διάδοχον. Ὁ δὲ μάλιστα πάντες ἐθαύμασαν,

αὐτῷ πρέσβεις Ἀθηναίων ἀπήντησαν, ἀπέχεσθαι τῆς πόλεως παρακαλοῦντες, ὥς ἐψηφισμένου τοῦ δήμου μηδένα δεχέσθαι τῇ πόλει τῶν βασιλείων, τὴν δὲ Δηϊδάμειαν εἰς Μέγαρα ἐξέπεμψαν μετὰ τιμῆς καὶ πομπῆς πρεπούσης, τοῦ καθεστηκότος ἐξέστη δι' ὀργὴν αὐτοῦ, καί περ ἐνηνοχῶς ῥᾶστα τὴν ἄλλην ἀτυχίαν, καὶ γεγονῶς ἐν τοιαύτῃ μεταβολῇ πραγμάτων οὐ ταπεινός, οὐδ' ἀγεννής. Ἀλλὰ τὸ παρ' ἐλπίδα διεψεύσθαι τῶν Ἀθηναίων, καὶ τὴν δοκοῦσαν εὐνοίαν ἐξεληλέγχθαι τοῖς πράγμασι κενὴν καὶ πεπλάσμένην οὖσαν, ὀδυνηρὸν ἦν αὐτῷ. Τὸ γὰρ φανυλόμενον, ὥς ἔοικεν, εὐνοίας ὅχλων βασιλεύει καὶ δυνάσταις τεκμήριόν ἐστιν ὑπερβολὴ τιμῶν, ἥς ἐν τῇ προαιρέσει τῶν ἀποδιδόντων ἐχούσης τὸ καλόν, ἀφαιρῆναι τὴν πίστιν ὁ φόβος· τὰ γὰρ αὐτὰ καὶ δεδιότες ψηφίζονται καὶ φιλοῦντες. Διόπερ οἱ νοῦν ἔχοντες, οὐκ εἰς ἀνδριάντας, οὐδὲ γραφάς, οὐδ' ἀποθεώσεις, ἀλλὰ μᾶλλον εἰς τὰ ἔργα καὶ τὰς πράξεις τὰς ἐαυτῶν ἀποβλέποντες, ἢ πιστεύουσιν, ὥς τιμαῖς, ἢ ἀπιστοῦσιν, ὥς ἀνάγκαις· ὥς οἱ γε δῆμοι πολλάκις ἐν αὐταῖς μάλιστα ταῖς τιμαῖς μισοῦσι τοὺς ἀμέτρως καὶ ὑπερόγκως καὶ παρ' ἀκόντων λαμβάνοντας.

XXXI. Ὁ γοῦν Δημήτριος τότε δεινὰ μὲν ἡγούμενος πάσχειν, ἀδύνατος δ' ὢν ἀμύνασθαι, προσέπεμψε τοῖς Ἀθηναίοις ἐγκαλῶν μετρίως, ἀξίων δὲ τὰς ναῦς ἀπολαβεῖν, ἐν αἷς ἦν καὶ ἡ τρισκαιδεκῆρης. Κομισάμενος δὲ παρέπλευσεν εἰς Ἰσθμόν, καὶ τῶν πραγμάτων αὐτῷ κακῶς ἐχόντων, (ἐξέπιπτον γὰρ

ἐκασταχόθεν αἰ φρουραὶ, καὶ πάντα μεθίστατο πρὸς τοὺς πολεμίους) ἀπολιπὼν ἐπὶ τῆς Ἑλλάδος Πύρρον, αὐτὸς ἄρας ἐπὶ τὴν Χερσόνησον ἔπλευσε· καὶ καθὼς ἅμα ποιῶν *Λυσίμαχον*, ὠφέλει καὶ συνεῖχε τὴν περὶ αὐτὸν δύναμιν, ἀρχομένην ἀναλαμβάνειν, καὶ γίνεσθαι πάλιν οὐκ εὐκαταφρόνητον. Ὁ δὲ *Λυσίμαχος* ὑπὸ τῶν ἄλλων βασιλέων ἡμελεῖτο, μηδὲν ἐπικέστερος ἐκείνου δοκῶν εἶναι, τῷ δὲ μᾶλλον ἰσχύειν καὶ φοβερώτερος. Οὐ πολλῷ δ' ὕστερον *Σέλευκος* ἐμνᾶτο πέμπων τὴν *Δημητρίου* καὶ *Φίλας* θυγατέρα, *Στρατονίκην*, ἔχων μὲν ἐξ Ἀπάμης, τῆς *Περσίδος*, υἱὸν Ἀντίλοχον, οἶόμενος δὲ, τὰ πράγματα καὶ διαδόχοις ἄρκειν πλείοσι, καὶ δεῖσθαι τῆς πρὸς ἐκεῖνον οἰκειότητος, ἐπεὶ καὶ *Λυσίμαχον* ἑώρα τῶν *Πτολεμαίου* θυγατέρων τὴν μὲν ἑαυτῶν, τὴν δ' Ἀγαθοκλεῖ τῷ υἱῷ λαμβάνοντα. *Δημητρίῳ* δ' ἦν ἀνέλπιστος εὐτυχία, κηδεῦσαι *Σελεύκου*. Καὶ τὴν κόρην ἀναλαβὼν ἔπλει ταῖς ναυσὶ πάσαις εἰς *Συρίαν*, τῇ τ' ἄλλῃ γῇ προσέχων ἀναγκαίως, καὶ τῆς *Κιλικίας* ἀπτόμενος, ἦν *Πλείσταρχος* εἶχε μετὰ τὴν πρὸς Ἀντίγονον μάχην, ἐξαίρετον αὐτῷ δοθεῖσαν ὑπὸ τῶν βασιλέων· ἦν δὲ *Κασάνδρου* *Πλείσταρχος* ἀδελφός. Ἀδικοῦσθαι δὲ τὴν χώραν αὐτοῦ νομίζων ὑπὸ *Δημητρίου* κατὰ τὰς ἀποβάσεις, καὶ μέμψασθαι βουλόμενος τὸν *Σέλευκον*, ὅτι τῷ κοινῷ διαλλάττεται πολεμῶν δίχα τῶν ἄλλων βασιλέων, ἀνέβη πρὸς αὐτόν.

XXXII. Αἰσθόμενος δὲ τοῦτο *Δημήτριος*, ὥρμησεν ἀπὸ *Θαλάσσης* ἐπὶ *Κύνδων*, καὶ τῶν χρη-

μάτων εὐρὼν ἔτι λοιπὰ χίλια διακόσια τάλαντα, ταῦτα συσκευασάμενος, καὶ φθάσας ἐμβαλέσθαι, διὰ ταχείων ἀνήχθη. Καὶ παρούσης ἤδη Φίλας τῆς γυναικὸς αὐτοῦ, περὶ Ὀροσσὸν ἀπήντησε Σέλευκος. Καὶ τὴν ἔντευξιν εὐθύς ἄδολον καὶ ἀνύποπτον καὶ βασιλικὴν ἐποιούντο, πρότερον μὲν Σέλευκος ἐσιτάσας ἐπὶ σκηνῆς ἐν τῷ στρατοπέδῳ Δημήτριον, αὐτοῖς δὲ Δημήτριος ἐκείνον ἐν τῇ τρισκαιδεκῇρι δεξάμενος. Ἦσαν δὲ καὶ σχολαὶ καὶ κοινολογίαι καὶ συνδιημερεύσεις ἀφροῦρων καὶ ἀνόπλων· ἄχρις οὗ Σέλευκος τὴν Στρατονίκην ἀναλαβὼν, λαμπρῶς εἰς Ἀντιόχειαν ἀνέβη. Δημήτριος δὲ Κιλικίαν κατέσχε, καὶ Φίλαν τὴν γυναῖκα πρὸς Κάσανδρον ἔπεμψε τὸν ἀδελφόν, ἀπολυσομένην τὰς Πλειστάρχου κατηγορίας. Ἐν δὲ τούτῳ Δηϊδάμεια πλεύσασα πρὸς αὐτὸν ἀπὸ τῆς Ἑλλάδος, καὶ συγγενομένη χρόνον οὐ πολὺν, ἐξ ἀρρώστιας τινὸς ἐτελεύτησε. Γενομένης δὲ φιλίας πρὸς Πτολεμαῖον αὐτοῦ διὰ Σελεύκου, ὁμολογήθη Πτολεμαῖδα, τὴν Πτολεμαίου θυγατέρα, λαβεῖν αὐτὸν γυναῖκα. Καὶ ταῦτα μὲν ἀστεῖα τοῦ Σελεύκου. Κιλικίαν δ' ἀξιῶν χρήματα λαβόντα παραδοῦναι Δημήτριον, ὥς οὐκ ἔπειθε, Σιδῶνα καὶ Τύρον ἀπαιτῶν πρὸς ὀργήν, ἰδόκει βίαιος εἶναι καὶ δεινὰ ποιεῖν, εἰ τὴν ἀπ' Ἰνδῶν ἄχρι τῆς κατὰ Συρίαν θαλάσσης ἅπασαν ὑφ' αὐτοῦ πεποιημένος, οὕτως ἐνδεής ἐστίν ἔτι χρημάτων καὶ πτωχός, ὥς ὑπὲρ δυοῖν πόντων ἄνδρα κηδεστήν καὶ μεταβολῇ τύχης κεχρημένον ἐλαύνειν· λαμπρὰν τῷ Πλάτῳ

μαρτυρίαν διδοὺς, διακελευομένη, μὴ τὴν οὐσίαν πλείω, τὴν δ' ἀπληστίαν ποιεῖν ἐλάσσω, τὸν γε βουλόμενον ὡς ἀληθῶς εἶναι πλούσιον· ὡς ὃ γε μὴ παύων φιλοπλουτίαν, οὗτος οὔτε πενίας, οὔτ' ἀπορίας ἀπήλλακται.

XXXIII. Οὐ μὴν ὑπέπτηξε Δημήτριος, ἀλλὰ φήσας, οὐδ', ἂν μυριάκις ἡττηθῇ μάχας ἄλλας ἐν Ἰψῳ, γαμβρὸν ἀγαπήσειν ἐπὶ μισθῷ Σέλευκον, τὰς μὲν πόλεις ἐκρατύνετο φρουραῖς· αὐτὸς δὲ πυθόμενος, Λαχάρη στασιάζουσιν Ἀθηναίοις ἐπιθέμενον τυραννεῖν, ἤλπισε ῥαδίως ἐπιφανεῖς λήψεσθαι τὴν πόλιν. Καὶ τὸ μὲν πέλαγος ἀσφαλῶς διεπεραιώθη μεγάλῳ στόλῳ· παρὰ δὲ τὴν Αἰτικήν παραπλέων ἐχειμάσθη, καὶ τὰς πλείους ἀπέβαλε τῶν νεῶν, καὶ συνδιεφθάρη πληθὺς ἀνθρώπων οὐκ ὀλίγον. Αὐτὸς δὲ σωθεὶς ἤψατο μὲν τινος πολέμου πρὸς τοὺς Ἀθηναίους· ὡς δ' οὐδὲν ἐπέβαινε, πέμψας ναυτικὸν αὐτοῖς ἀθροίσοντας, αὐτὸς εἰς Πελοπόννησον παρῆλθε, καὶ Μεσσηνίην ἐπολιόρκει, καὶ προσμαχόμενος τοῖς τείχεσιν ἐκινδύνευσεν, καταπελτικοῦ βέλους εἰς τὸ πρόσωπον αὐτῷ καὶ τὸ στόμα διὰ τῆς σιαγόνος ἐμπεσύντος. Ἀναληφθεὶς δὲ, καὶ πόλεις τινὰς ἀφεστῶσας προσαγαγόμενος, πάλιν εἰς τὴν Αἰτικήν ἐνέβαλε, καὶ κρατήσας Ἐλευσίνος καὶ Ῥαμνοῦντος, ἔφθειρε τὴν χώραν, καὶ ναῦν τινα λαβὼν ἔχουσαν σῖτον, καὶ εἰσάγουσαν τοῖς Ἀθηναίοις, ἐκρέμασε τὸν ἔμπορον καὶ τὸν κυβερνήτην· ὥστε, τῶν ἄλλων ἀποτρεπομένων διὰ φόβον,

σύντονον λιμὸν ἐν ἄστει γενέσθαι, πρὸς δὲ τῷ λιμῷ καὶ τῶν ἄλλων ἀπορίαν. Ἀλὼν γοῦν μέδιμνον ὠνοῦντο τετταράκοντα δραχμῶν, ὃ δὲ τῶν πυρῶν μόδιος ὦνιος ἦν τριακοσίων. Μικρὰν δὲ τοῖς Ἀθηναίοις ἀναπνοὴν παρέσχον ἑκατὸν πεντήκοντα νῆες φανεῖσαι περὶ Αἴγιναν, ἃς ἔπεμψεν ἐπικούρους αὐτοῖς Πτολεμαῖος. Ἐῖτα Δημητρίῳ πολλῶν μὲν ἐκ Πελοποννήσου, πολλῶν δ' ἀπὸ Κύπρου νεῶν παραγενομένων, ὥστε συμπάσας ἀθροισθῆναι τριακοσίας, ἔφυγον ἄραντες οἱ Πτολεμαίου, καὶ Λαχάρης δ' τυράννος ἀπέδρα προέμενος τὴν πόλιν.

XXXIV. Οἱ δ' Ἀθηναῖοι, καίπερ ψηφισάμενοι θάνατον, εἰ μνησθεῖη τις εἰρήνης καὶ διαλλαγῆς πρὸς Δημήτριον, εὐθύς ἀνεψύγνυσαν τὰς ἐγγύς πύλας, καὶ πρέσβεις ἔπεμπον, οὐδὲν μὲν ἀπ' ἐκείνου χρηστὸν προσδοκῶντες, ἐκβιαζομένης δὲ τῆς ἀπορίας, ἐν ᾗ, δυσχερῶν πολλῶν συνεμπεσόντων, λέγεται τι καὶ τοιοῦτον γενέσθαι· πατέρα καὶ υἱὸν ἐν οἰκῇματι καθέζεσθαι τὰ καθ' ἑαυτοὺς ἀπεγνωκότας, ἐκ δὲ τῆς ὀροφῆς μὺν νεκρὸν ἐκπεσεῖν, τοὺς δ', ὥς εἶδον, ἀναπηδήσαντας ἀμφοτέρους διαμάχεσθαι περὶ αὐτοῦ. Τότε καὶ τὸν φιλόσοφον Ἐπίκουρον ἱστοροῦσι διαθρέψαι τοὺς συνήθεις, κυάμους πρὸς ἀριθμὸν μετ' αὐτῶν διανεμόμενον. Οὕτως οὖν τῆς πόλεως ἐχούσης, εἰσελθὼν ὁ Δημήτριος, καὶ κελεύσας εἰς τὸ θέατρον ἀθροισθῆναι πάντας, ὅπλοις μὲν συνέφραξε τὴν σκηνήν, καὶ δορυφόροις τὸ λογεῖον περιέλαβεν, αὐτὸς δὲ καταβὰς, ὥσπερ οἱ

τραγωδοί, διὰ τῶν ἄνω παρόδων, ἔτι μᾶλλον ἐκ-  
πεπληγμένων τῶν Ἀθηναίων, τὴν ἀρχὴν τοῦ λόγου  
πέρας ἐποιήσατο τοῦ δέους αὐτῶν. Καὶ γὰρ τόνου  
φωνῆς καὶ ῥημάτων πικρίας φεισάμενος, ἐλαφρῶς  
δὲ καὶ φιλικῶς μεμψάμενος αὐτοῖς, διηλλάσσετο,  
καὶ δέκα μυριάδας σίτου μεδίμνων ἐπέδωκε, καὶ κα-  
τέστησεν ἀρχάς, αἱ μάλιστα τῷ δήμῳ προσφιλεῖς  
ἦσαν. Συνιδὼν δὲ Δρομοκλείδης ὁ ῥήτωρ ὑπὸ χα-  
ρᾶς τὸν δῆμον ἐν τε φωναῖς ὄντα παντοδαπαῖς, καὶ  
τοὺς ἀπὸ τοῦ βήματος ἐπαίνους τῶν δημαγωγῶν  
ἀμιλλώμενον ὑπερβάλλεσθαι, γνώμην ἔγραψε, Δη-  
μητρίῳ τῷ βασιλεῖ τὸν Πειραιᾶ παραδοθῆναι καὶ  
τὴν Μουνυχίαν. Ἐπιψηφισθέντων δὲ τούτων, ὁ  
Δημήτριος αὐτὸς ἀφ' ἑαυτοῦ προσενέβαλε φρουρὰν  
εἰς τὸ Μουσεῖον, ὥς μὴ πάλιν ἀναχαιτίσαντα τὸν  
δῆμον ἀσχολίας αὐτῷ πραγμάτων ἐτέρων παρασχεῖν.

XXXV. Ἐχομένων δὲ τῶν Ἀθηνῶν, εὐθύς ἐπ-  
εβούλευε τῇ Λακεδαίμονι. Καὶ περὶ Μαντίνειαν  
Ἀρχιδάμου τοῦ βασιλέως ἀπαντήσαντος αὐτῷ, νι-  
κήσας μάχῃ καὶ τρεψάμενος, εἰς τὴν Λακωνικὴν  
ἐνέβαλε. Καὶ πρὸς αὐτῇ τῇ Σπάρτῃ πάλιν ἐκ πα-  
ρατάξεως ἐλὼν πεντακοσίους, καὶ διαφθείρας δια-  
κοσίους, ὅσον οὕτω τὴν πόλιν ἔχειν ἐδόκει μέχρι  
τῶν χρόνων ἐκείνων ἀνάλωτον οὖσαν. Ἀλλ' ἡ τύ-  
χη περὶ οὐδένα τῶν βασιλέων ἔοικεν οὕτω τροπὰς  
λαβεῖν μεγάλας καὶ ταχείας, οὐδ' ἐν ἑτέροις πρά-  
γμασι τοσαντάκις μικρὰ καὶ πάλιν μεγάλη, καὶ τα-  
πεινὴ μὲν ἐκ λαμπρᾶς, ἰσχυρὰ δ' αὐτίς ἐκ φαύλης



γενέσθαι. Διὸ καὶ φασιν αὐτὸν ἐν ταῖς χεῖροσι μεταβολαῖς πρὸς τὴν τύχην ἀναφθέγγεσθαι τὸ Αἰσχύλειον.

Σὺ τοί μ' ἔφυσας, σὶ με καταλθεῖν μοι δοκεῖς. Καὶ γὰρ τότε τῶν πραγμάτων οὕτως εὐπόρως αὐτῷ πρὸς ἀρχὴν καὶ δύναμιν ἐπιδιδόντων, ἀγγέλλεται Λυσίμαχος μὲν πρῶτος ἀφηρημένος αὐτοῦ τὰς ἐν Ἀσίᾳ πόλεις, Κύπρον δὲ Πτολεμαῖος ἡρηκῶς, ἄνευ μιᾶς πόλεως Σαλαμῖνος, ἐν δὲ Σαλαμῖνι πολιορκῶν τοὺς παῖδας αὐτοῦ καὶ τὴν μητέρα κατειλημμένους. Οὐ μὴν ἀλλὰ καὶ ἡ τύχη, καθάπερ ἡ παρ' Ἀρχιλόχῳ γυνή

Τῇ μὲν ὕδωρ ἐφόρει δολόφρων χειρὶ, τῇ δ' ἐτέρῃ πῦρ, δεινοῖς αὐτὸν οὕτω καὶ φοβεροῖς ἀγγέλμασιν ἀποστήσασα τῆς Λακεδαιμόνος, εὐθύς ἐτέρας πραγμαμάτων καινῶν καὶ μεγάλων ἐπήνεγκεν ἐλπίδας ἐκ τοιαύτης αἰτίας.

XXXVI. Ἐπεὶ, Κασάνδρου τελευτήσαντος, ὁ πρεσβύτατος αὐτοῦ τῶν παίδων, Φίλιππος, οὐ πολὺν χρόνον βασιλεύσας Μακεδόνων, ἀπέθανεν, οἱ λοιποὶ δὲ δύο πρὸς ἀλλήλους ἐστασιάζον. Θατέρου δ' αὐτῶν, Ἀντιπάτρου, τὴν μητέρα Θεσσαλονίκην φονεύσαντος, ἄτερος ἐκάλει βοηθοὺς, ἐκ μὲν Ἠπείρου Πύρρῳ, ἐκ δὲ Πελοποννήσου Δημήτριον. Ἐφθασε δὲ Πύρρος ἐλθὼν, καὶ πολὺ μέρος Μακεδονίας ἀποτεμόμενος, τῆς βοηθείας μισθὸν, φοβερός μὲν ἦν ἤδη παροικῶν Ἀλεξάνδρῳ. Δημητρίου δ', ὥς ἐδέξατο τὰ γράμματα, μετὰ τῆς δυνάμεως

προσιόντες, ἔτι μᾶλλον ὁ νεανίας τοῦτον φοβήθεις διὰ τὸ ἄξιωμα καὶ τὴν δόξαν, ἀπήντησεν αὐτῷ περὶ Δῖον, ἀσπαζόμενος μὲν καὶ φιλοφρονούμενος, οὐδὲν δὲ φάσκων ἔτι τῆς ἐκείνου δεῖσθαι τὰ πράγματα παρουσίας. Ἦσαν οὖν ἐκ τούτων ὑποψίαί πρὸς ἀλλήλους αὐτοῖς, καὶ βαδίζοντι Δημητρίῳ πρὸς δεῖπνον ὑπὸ τοῦ νεανίσκου παρακεκλημένῳ μὲν τις ἐπιβουλήν, ὥς ἐν αὐτῷ τῷ πότῳ μελλόντων αὐτὸν ἀνελεῖν. Ὁ δὲ, μηδὲν διαταραχθεὶς, ἀλλὰ μικρὸν ὑφείς τῆς πορείας, ἐκέλευσε τοὺς μὲν ἡγεμόνας ἐν τοῖς ὅπλοις τὴν στρατιὰν ἔχειν, ἀκολουθοῦς δὲ καὶ παῖδας, ὅσοι περὶ αὐτὸν ἦσαν (ἦσαν δὲ πολὺ πλείους τῶν Ἀλεξάνδρου) συνεισελθεῖν εἰς τὸν ἀνδρῶνα, καὶ παραμένειν, ἄχρῃ ἂν ἐξαναστῇ. Τοῦτο δείσαντες οἱ περὶ τὸν Ἀλέξανδρον, οὐκ ἐτόλμησαν ἐπιχειρῆσαι. Καὶ ὁ μὲν Δημήτριος οὐκ ἔχειν αὐτῷ τὸ σῶμα ποτικῶς σκηψάμενος, ἀπῆλθε διὰ ταχέων· τῇ δ' ὑστεραίᾳ περὶ ἀναζυγὴν εἶχε, πρᾶγματα νεώτερα προσπεπωκέναι φάμενος αὐτῷ, καὶ παρητεῖτο συγγνώμην ἔχειν τὸν Ἀλέξανδρον, εἰ τάχιον ἀπαίρει· συνέσεσθαι γὰρ αὐτῷ μᾶλλον ἄλλοτε σχολάζων. Ἐχαιρεν οὖν Ἀλέξανδρος, ὥς οὐ πρὸς ἔχθραν, ἀλλ' ἐκουσίως, ἐκ τῆς χώρας ἀπαίροντος αὐτοῦ, καὶ προέπεμπεν ἄχρι Θετταλίας. Ἐπεὶ δ' εἰς Λάρισσαν ἦκον, αὐθις ἀλλήλοις ἐπήγγελλον ἐσιάσεις ἀντεπιβουλευόντες· ὁ δὲ μάλιστα τὸν Ἀλέξανδρον ὑποχέριον ἐποίησε τῷ Δημητρίῳ. Φυλάττεσθαι γὰρ ὀκνῶν, ὥς μὴ

κακῆινον ἀντιφυλάττεσθαι διδάξῃ, παθὼν ἔφθασε, δρᾶν μέλλοντος αὐτοῦ, μὴ διαφυγεῖν ἐκείνον, ὃ ἐμνηχανᾷτο. Κληθεὶς γὰρ ἐπὶ δεῖπνον ἦλθε πρὸς τὸν Δημήτριον. Ὡς δ' ἐκείνος ἐξανέστη μεταξὺ δεῖπνων, φοβηθεὶς δ' Ἀλέξανδρος συνεξανέστη, καὶ κατὰ πόδας αὐτῷ πρὸς τὰς θύρας συνηκολούθει. Γενόμενος οὖν ὁ Δημήτριος πρὸς ταῖς θύραις κατὰ τοὺς ἑαυτοῦ δορυφόρους, καὶ τοῦτο μόνον εἰπὼν· „Κόπτε τὸν ἐπόμενον.“ αὐτὸς μὲν ὑπεξῆλθεν· ὁ δ' Ἀλέξανδρος ὑπ' ἐκείνων κατεκόπη, καὶ τῶν φίλων οἱ προσβοηθοῦντες, ὧν ἓνα λέγουσι σφαττόμενον εἰπεῖν, ὥς ἐν ἡμέρᾳ μιᾷ φθάσειεν αὐτοὺς ὁ Δημήτριος.

XXXVΠ. Ἡ μὲν οὖν νύξ, οἷον εἰκὸς, θόρυβον ἔσχεν. Ἄμα δ' ἡμέρᾳ ταρассομένοις τοῖς Μακεδόσι, καὶ φοβουμένοις τὴν τοῦ Δημητρίου δύναμιν, ὥς ἐπῆρει μὲν οὐδεὶς φοβερός, ὁ δὲ Δημήτριος ἔπεμπε βουλόμενος ἐντυχεῖν, καὶ περὶ τῶν πεπραγμένων ἀπολογήσασθαι, θάρρεῖν παρέστη, καὶ δέχεσθαι φιλανθρωπῶς αὐτόν. Ὡς δ' ἦλθεν, οὐ μακρῶν ἐδέησεν αὐτῷ λόγων, ἀλλὰ τῷ μισεῖν μὲν Ἀντίπατρον, φονεῖα τῆς μητρὸς ὄντα, βελτιονος δ' ἀπορεῖν, ἐκείνον ἀνηγόρευσαν βασιλέα Μακεδόνων, καὶ παραλαβόντες αὐτόν κατήγον εἰς Μακεδονίαν. Ἦν δὲ καὶ τοῖς οἴκοι Μακεδόσιν οὐκ ἀκούσιος ἡ μεταβολή, μεμνημένοις αἰεὶ καὶ μισοῦσιν, ἃ Κάσανδρος εἰς Ἀλέξανδρον τεθνηκότα παρηνόμησεν. Εἰ δέ τις ἔτι μνήμη τῆς Ἀντιπάτρου τοῦ παλαιοῦ με-

τριτότητος ὑπελείπετο, καὶ ταύτην Δημήτριος ἐκαρπούτο Φίλα συνοικῶν, καὶ τὸν ἐξ ἐκείνης υἱὸν ἔχων διάδοχον τῆς ἀρχῆς, ἥδη τότε μειράκιον ὄντα καὶ τῷ πατρὶ συστρατεύμενον.

XXXVIII. Οὕτω δὲ λαμπρᾷ κεκρημένος εὐτυχία, πυνθάνεται μὲν περὶ τῶν τέκνων καὶ τῆς μητρὸς, ὥς μεθεῖνται, δῶρα καὶ τιμὰς Πτολεμαίου προσθέντος αὐτοῖς· πυνθάνεται δὲ περὶ τῆς Σελεύκῃ γαμηθείσης θυγατρὸς, ὥς Ἀντιόχῳ τῷ Σελεύκου συνοικεῖ, καὶ βασίλισσα τῶν ἄνω βαρβάρων ἀνηγόρευται. Συνέβη γάρ, ὥς ἔοικε, τὸν Ἀντιόχον ἐρασθέντα τῆς Στρατονίκης, νέας οὔσης, ἥδη δὲ παιδίον ἐχούσης ἐκ τοῦ Σελεύκου, διακεῖσθαι κακῶς, καὶ πολλὰ ποιεῖν τῷ πάθει διαμαχόμενον· τέλος δ' αὐτοῦ καταγνόντα, δεινῶν μὲν ἐπιθυμεῖν, ἀνήκεστα δὲ νοσεῖν, κεκρατῆσθαι δὲ τῷ λογισμῷ, τρόπον ἀπαλλαγῆς τοῦ βίου ζητεῖν, καὶ παραλύειν αἷμα, καὶ θεραπείας ἀμελεῖν, καὶ τροφῆς ἀποχῇ τὸ σῶμα, νοσεῖν τινα νόσον σκηπτόμενον. Ἐρασίστρατον δὲ τὸν ἰατρὸν αἰσθέσθαι μὲν οὐ χαλεπῶς ἐρῶντος αὐτοῦ· τὸ δ', οὕτινος ἐρᾷ, δυστύπαστον ὄν, ξανευρεῖν βουλόμενον, ἀεὶ μὲν ἐν τῷ δωματίῳ διημερεῖν· εἰ δὲ τις εἰσίοι τῶν ἐν ὧρᾳ μειράκιων, ἢ γυναικῶν, ἐγκαθορᾷν τε τῷ προσώπῳ τοῦ Ἀντιόχου, καὶ τὰ συμπάσχειν μάλιστα τῇ ψυχῇ τρεπομένη πεφυκότα μέρη καὶ κινήματα τοῦ σώματος ἐπισκοπεῖν. Ὡς οὖν, τῶν μὲν ἄλλων εἰσιόντων, ὁμοίως εἶχε, τῆς δὲ Στρατονίκης, καὶ καθ' ἑαυτὴν

καὶ μετὰ τοῦ Σελεύκου φοιτώσης πολλάκις, ἐγίνετο τὰ τῆς Σαπφούς ἐκείνα περὶ αὐτὸν πάντα, φωνῆς ἐπίσχεσις, ἐρύθημα πυρῶδες, ὄψεων ὑποδείξεις, ἰδρῶτες ὀξεῖς, ἀταξία καὶ θόρυβος ἐν τοῖς σφυγμοῖς· τέλος δὲ, τῆς ψυχῆς κατὰ κράτος ἡττωμένης, ἀπορία καὶ θάμβος, καὶ ὠχρίασις· ἐπὶ τούτοις προσλογιζόμενον τὸν Ἑρασίστρατον κατὰ τὸ εἶδος, ὥς οὐκ ἂν ἑτέρας ἐρῶν βασιλέως υἱὸς ἐνεκαρτέρει τῷ σιωπᾶν μέχρι θανάτου, χαλεπὸν μὲν ἡγεῖσθαι τὸ φράσαι ταῦτα καὶ κατεπειν· οὐ μὴν ἀλλὰ πιστεύοντα τῇ πρὸς τὸν υἱὸν εὐνοίᾳ τοῦ Σελεύκου, παρακινδυνεύσαι ποτὲ καὶ εἰπεῖν, ὥς ἔρως μὲν εἴη τοῦ νεανίσκου τὸ πάθος, ἔρως δ' ἀδύνατος καὶ ἀνίκατος. Ἐκπλαγέντος δ' ἐκείνου καὶ πυθομένου, πῶς ἀνίατος· ὅτι νῆ Δία, φάναι τὸν Ἑρασίστρατον, ἐρᾷ τῆς ἐμῆς γυναικός. Εἴτ' οὐκ ἂν, εἰπεῖν τὸν Σέλευκον, ἐπιθείης, Ἑρασίστρατε, τῷ ἐμῷ παιδί, φίλος ὢν, τὸν γάμον; καὶ ταῦτα, ὁρῶν ἡμᾶς ἐπὶ τούτῳ μόνῳ σαλεύοντας; Οὐδὲ γὰρ ἂν σὺ, φάναι, τοῦτο πατὴρ ὢν ἐποίησας, εἰ Στρατονίκης Ἀντίοχος ἐπεθύμησε. Καὶ τὸν Σέλευκον· Εἴθε γὰρ, ὦ ἑταῖρε, εἰπεῖν, ταχὺ μεταστρέψαι τις ἐπὶ ταῦτα καὶ μεταβάλοι θεῶν ἢ ἀνθρώπων τὸ πάθος· ὥς ἐμοὶ καὶ τὴν βασιλείαν ἀφείναι καλὸν Ἀντιόχου περιεχομένῳ. Ταῦτ' ἐμπαθῶς σφόδρα τοῦ Σελεύκου καὶ μετὰ πολλῶν δακρύων λέγοντος, ἐμβalόντα τὴν δεξιὰν αὐτῷ τὸν Ἑρασίστρατον εἰπεῖν, ὥς οὐδὲν Ἑρασιωτράτου δέοιτο· καὶ γὰρ πατὴρ καὶ ἀνὴρ

ὦν καὶ βασιλεὺς αὐτός, ἅμα καὶ ἱατρός εἴη τῆς οἰκίας ἄριστος. Ἐκ τούτου τὸν Σέλευκον ἐκκλησίαν ἀθροίσαντα πάνδημον, εἶπεν, ὅτι βούλεται καὶ διέγνωνε, τῶν ἄνω πάντων τόπων Ἀντίοχον ἀποδεῖξαι βασιλεα καὶ Στρατονίκην βασιλίδα, ἀλλήλοις συνοικοῦντας· οἷσθαι δὲ τὸν μὲν υἱὸν, εἰθισμένον ἅπαντα πείθεσθαι καὶ κατήκοον ὄντα, μηθὲν ἀντερεῖν αὐτῷ πρὸς τὸν γάμον· εἰ δ' ἡ γυνὴ τῷ μὴ νερομισμένῳ δυσκολαῖνοι, παρακαλεῖν τοὺς φίλους, ὅπως διδάσκωσιν αὐτὴν καὶ πείθωσι, καλὰ καὶ δίκαια τὰ δοκοῦντα βασιλεῖ μετὰ τοῦ συμφέροντος ἡγεῖσθαι. Τὸν μὲν οὖν Ἀντιόχου καὶ Στρατονίκης γάμον ἐκ τοιαύτης γενέσθαι προφάσεως λέγουσι.

XXXIX. Δημήτριος δὲ μετὰ Μακεδονίαν καὶ Θεταλίαν ἦν παρεληφώς. ἔχων δὲ καὶ τῆς Πελοποννήσου τὰ πλεῖστα, καὶ τῶν ἐκτὸς Ἰσθμοῦ Μεγαρά καὶ Ἀθήνας, ἐπὶ Βοιωτοὺς ἐστράτευσε. Καὶ πρῶτον μὲν ἐγένοντο συμβάσεις μέτριαι περὶ φιλίας πρὸς αὐτόν· ἔπειτα Κλεωνύμου τοῦ Σπαρτιάτου παραβαλόντος εἰς Θήβας μετὰ στρατιᾶς ἐπαρθέντες οἱ Βοιωτοὶ, καὶ Πίσιδος ἅμα τοῦ Θεσπιέως, ὃς ἐπρώτενε δόξῃ καὶ δυνάμει τότε, συμπαραορμῶντος αὐτοὺς, ἀπέστησαν· Ὡς δὲ ταῖς Θήβαις ἐπαγαγὼν τὰς μηχανὰς ὁ Δημήτριος ἐπολιόρκει, καὶ φοβηθεὶς ὑπεξῆλθεν ὁ Κλεώνυμος, καταπλαγέντες οἱ Βοιωτοὶ παρίδωκαν ἑαυτούς. Ὁ δὲ ταῖς πόλεσιν ἐμβάλων φρουράν, καὶ πρᾶξάμενος πολλὰ χρήματα, καὶ κα-

ταλιπῶν αὐτοῖς ἐπιμελητὴν καὶ ἄρμοστὴν, Ἰερώνυμον, τὸν ἱστορικὸν, ἔδοξεν ἡπίως κεχεῖσθαι, καὶ μάλιστα διὰ Πίσιιν. Ἐλὼν γὰρ αὐτόν, οὐδὲν κακὸν ἐποίησεν, ἀλλὰ καὶ προσαγορεύσας καὶ φιλοφρονηθεὶς, πολέμαρχον ἐν Θεσπιαῖς ἀπέδειξεν. Οὐ πολλῷ δ' ὕστερον ἀλίσκεται Λυσίμαχος ὑπὸ Δρομικαίτου, καὶ πρὸς τοῦτο κατὰ τάχος ἐξορμήσαντος ἐπὶ Θράκην τοῦ Δημητρίου, ὥσπερ ἔρημα καταληψομένου, πάλιν ἀπέστησαν οἱ Βοιωτοὶ, καὶ Λυσίμαχος ἅμα διειμένος ἀπηγγέλλετο. Ταχέως οὖν καὶ πρὸς ὄργην ἀναστρέψας ὁ Δημήτριος, εὗρεν ἡττημένους ὑπὸ ποῦ παιδὸς Ἀντιγόνου μάχῃ τοὺς Βοιωτοὺς, καὶ τὰς Θήβας αὐτῷ ἐπολιόρκει.

XL. Πύρρου δὲ Θεσσαλίαν κατατρέχοντος, καὶ μέχρι Θερμοπυλῶν παραφανέντος, Ἀντίγονον ἐπὶ τῆς πολιορκίας καταλιπὼν, αὐτὸς ὤρμησεν ἐπ' ἐκείνον. Ὅξέως δὲ φυγόντος, ἐν Θεσσαλίᾳ καταστήσας μυρίους ὀπλίτας καὶ χιλίους ἵππεῖς, αὐτῷ ἐνέκειτο ταῖς Θήβαις, καὶ προσῆγε τὴν λεγομένην ἐλέπολιν, πολυπόνως καὶ κατὰ μικρὸν ὑπὸ βρίθους καὶ μεγέθους μοχλευομένην, ὥς μόλις ἐν δυσὶ μῆσιν δύο σταδίους προελθεῖν. Τῶν δὲ Βοιωτῶν ἐξόρῳμένως ἀμυνομένων, καὶ τοῦ Δημητρίου πολλάκις φιλονεικίας, ἕνεκα μᾶλλον, ἢ χρείας, μάχεσθαι καὶ κινδυνεύειν τοὺς στρατιώτας ἀναγκάζοντος, ὄρων δ' Ἀντίγονος πλίπτοντας οὐκ ὀλίγους, καὶ περιπαθῶν. Τί, ὦ πάτερ, ἔφη, παραναλισκομένους οὐκ ἀναγκαίως τούτους περιορῶμεν; Ὁ δὲ παροξυνθεὶς. Σὺ δὲ

ἔφη, τί δυσχεραίνεις; ἢ διάμετρον ὀφείλεις τοῖς ἀποθνήσκουσιν; Οὐ μὴν ἀλλὰ καὶ βουλόμενός γε μὴ δοκεῖν ἐταίρων ἀφειδεῖν μόνον, ἀλλὰ καὶ συγκινδυνεύειν τοῖς μαχομένοις, δελαύνεται τὸν τράχηλον ὀξεῖ βέλει. Καὶ δεινῶς μὲν ἔσχεν, οὐ μὴν ἀνῆκεν, ἀλλ' εἴλε τὰς Θήβας πάλιν. Καὶ παρελθὼν ἀνάτασιν μὲν καὶ φόβον ὥς τὰ δεινότατα πεισομένοις παρέσχεν· ἀνελὼν δὲ τρισκαίδεκα καὶ μεταστήσας τινάς, ἀφῆκε τοὺς ἄλλους. Ταῖς μὲν οὖν Θήβαις οὐπω δέκατον οἰκουμέναις ἔτος ἁλῶναι δις ἐν τῷ χρόνῳ τούτῳ συνέπεσε. Τῶν δὲ Πυθίων καθηκόντων, πρᾶγμα καινότατον ἐπέτρεψεν αὐτῷ ποιεῖν ὁ Δημήτριος. Ἐπεὶ γὰρ Αἰτωλοὶ τὰ περὶ Δελφούς στενὰ κατεῖχον, ἐν Ἀθήναις αὐτὸς ἦγε τὸν ἀγῶνα καὶ τὴν πανήγυριν, ὥς ἂν προσῆκον αὐτόθι μάλιστα τιμᾶσθαι τὸν θεόν, ὃς δὴ καὶ πατρῴος ἐστι, καὶ λέγεται τοῦ γένους ἀρχηγός.

XLI. Ἐντεῦθεν ἐπανελθὼν εἰς Μακεδονίαν, καὶ μὴτ' αὐτὸς ἄγειν ἡσυχίαν πεφυκώς, τοὺς τ' ἄλλους ὁρῶν ἐν ταῖς στρατείαις μᾶλλον αὐτῷ προσέχοντας, οἵκοι δὲ ταραχώδεις καὶ πολυπράγμονας ὄντας, ἐστράτευσεν ἐπ' Αἰτωλοὺς, καὶ τὴν χώραν κακώσας καὶ Πάνταυχον ἐν αὐτῇ, μέρος ἔχοντα τῆς δυνάμεως οὐκ ὀλίγον, ἀπολιπὼν, ἐπὶ Πύρρῳ αὐτὸς ἐχώρει, καὶ Πύρρος ἐπ' ἐκείνον· ἀλλήλων δὲ διαμαρτόντες, ὁ μὲν ἐπὶ ὁρθεὶ τὴν Ἥπειρον, ὁ δὲ, Πανταύχῳ περιπεσὼν καὶ μάχην συνάψας, αὐτὸν μὲν ἄχρι τοῦ δοῦναι καὶ λαβεῖν πληγὴν ἐν χερσὶ γενό-



των βασιλεὺς κατὰ Πίνδαρον ἐστὶ· καὶ τοὺς βασιλεῖς Ὀμηρὸς φησιν, οὐχ ἐλεπόλεις, οὐδὲ ναῦς χαλκήρεις, ἀλλὰ θέμιστας παρὰ τοῦ Διὸς λαμβάνοντας ῥύεσθαι καὶ φυλάσσειν, καὶ τοῦ Διὸς, οὐ τὸν πολεμικώτατον, οὐδὲ τὸν ἀδικώτατον, καὶ φονικώτατον τῶν βασιλέων, ἀλλὰ τὸν δικαιοτάτον, ὁδριστὴν καὶ μαθητὴν προσηγόρευκεν. Ἀλλὰ Δημήτριος ἔχαιρε τῷ βασιλεῖ τῶν θεῶν ἀνομοιοτάτην ἐπιγραφόμενος προσωνυμίαν. Ὁ μὲν γάρ Πολιεύς καὶ Πολιοῦχος, ὁ δὲ Πολιορκητὴς ἐπέκλησιν ἔσχεν. Οὕτως ἐπὶ τὴν τοῦ καλοῦ χώραν τὸ αἰσχρὸν ὑπὸ δυνάμεως ἀμαθοῦς ἐπελθὼν, συνωκείωσε τῇ θόξῃ τὴν ἀδικίαν.

LXIII. Ὁ δ' οὖν Δημήτριος ἐπισφαλίστατα νοσήσας ἐν Πέλλῃ, μικροῦ τότε Μακεδονίαν ἀπέβαλε, καταδραμόντος ὀξέως Πύρρον, καὶ μέχρις Ἐδέσσης προελθόντος. Ἄμα δὲ τῷ κουφότερος γενέσθαι πάνυ ῥαδίως ἐξελάσας αὐτόν, ἐποίησατο τινὰς ὁμολογίας· οὐ βουλόμενος ἐμποδῶν ὄντι συνεχῶς προσπταίων καὶ τοπομαχῶν, ἥτινων εἶναι πρὸς οἷς διενοεῖτο. Διενοεῖτο δ' οὐθὲν ὀλίγον, ἀλλὰ πᾶσαν ἀναλαμβάνειν τὴν ὑπὸ τῷ πατρὶ γενομένην ἀρχήν. Καὶ τῆς ἐλπίδος ταύτης καὶ τῆς ἐπιβουλῆς οὐκ ἀπελείπειτο τὰ τῆς παρασκευῆς, ἀλλὰ στρατιᾷς μὲν ἤδη συνετέτακτο πεζῆς μυριάδας δέκα, δισχιλίων ἀνδρῶν ἀποδεούσας, καὶ χωρὶς ἱππείας ὀλίγῃ δισχιλίων καὶ μυρίων ἐλάττους. Στόλον δὲ νεῶν ἅμα πεντακοσίων καταβαλλόμενος, τὰς μὲν ἐν

Πειραιεὶ τρόπεις ἔθετο, τὰς δ' ἐν Κορίνθῳ, τὰς δ' ἐν Χαλκίδι, τὰς δὲ περὶ Πέλλαν· αὐτὸς ἐπιὼν ἑκασταχόσε, καὶ διδάσκων, ἃ χρῆ, καὶ συνταχνώμενος· ἐκπληττιζόμενων ἀπάντων οὐ τὰ πλήθη μόνον, ἀλλὰ καὶ τὰ μεγέθη τῶν ἔργων. Οὐδεὶς γὰρ οἶδεν ἀνθρώπων οὔτε πεντεκαίδεκῆρη ναῦν πρότερον, οὔτε ἑκκαίδεκῆρη· ἀλλ' ὕστερον τεσσαρακοντῆρη Πτολεμαῖος ὁ Φιλοπάτωρ ἐντυπηγήσατο, μήκος διακοσίων ὀγδοήκοντα πηχῶν, ὕψος δὲ ἕως ἀκροστολίου πεντήκοντα δυοῖν δεόντων· ναύταις δὲ, χωρὶς ἐρετῶν, ἑξηρτυμένην τετρακοσίοις, ἐρέταις δὲ τετρακισχιλίοις· χωρὶς δὲ τούτων, ὀπλίτας δεχομένην ἐπὶ τε τῶν παρόδων καὶ τοῦ καταστρώματος, ὀλίγῳ τρισχιλίων ἀποδέοντας. Ἀλλὰ θίαν μόνην ἐκείνη παρέσχε· καὶ μικρὸν ὅσον διαφέρουσα τῶν μονίμων οἰκοδομημάτων, φανῆναι πρὸς ἐπίδειξιν, οὐ χρεῖαν, ἐπισφαλῶς καὶ δυσέργως ἐκινήθη. Τῶν δὲ Δημητρίου νεῶν οὐκ ἦν τὸ καλὸν ἀναγνώριστον, οὐδὲ τῷ περιττῷ τῆς κατασκευῆς ἀπεστεροῦντο τὴν χρεῖαν, ἀλλὰ τὸ τάχος καὶ τὸ ἔργον ἀξιοθατότερον τοῦ μεγέθους παρείχον.

XLIV. Αἰρομένης οὖν τοσαύτης δυνάμεως ἐπὶ τὴν Ἀσίαν, ὅσην μετ' Ἀλέξανδρον οὐδεὶς ἔσχε πρότερον, οἱ τρεῖς συνέστησαν ἐπὶ Δημήτριον, Σέλευκος, Πτολεμαῖος, Λυσίμαχος· ἔπειτα κοινῇ πρὸς Πύρρῳ ἀποστείλαντες, ἐκέλευον ἐξάπτεσθαι Μακεδονίας, καὶ μὴ νομίζειν σπονδὰς, αἷς Δημήτριος οὐκ ἐκείνω τὸ μὴ πολεμεῖσθαι δέδωκεν, ἀλλ' εἴληφεν ἐαυτῷ

τὸ πολεμεῖν οἷς βούλεται πρότερον. Δεξαμένου δὲ Πύρρου, πολὺς περιέστη πόλεμος ἔτι μέλλοντα Δημητρίον. Ἄμα γάρ τὴν μὲν Ἑλλάδα πλεύσας στόλῳ μεγάλῳ Πτολεμαῖος ἀφίστη, Μακεδονίαν δὲ Λυσίμαχος ἐκ Θράκης, ἐκ δὲ τῆς ὁμόρου Πύρρος, ἐμβαλόντες ἐληλάτουν. Ὁ δὲ τὸν μὲν υἱὸν ἐπὶ τῆς Ἑλλάδος κατέλιπεν, αὐτὸς δὲ βοηθῶν Μακεδονίᾳ, πρῶτον ὤρμησεν ἐπὶ Λυσίμαχον· ἀγγέλλεται δ' αὐτῷ Πύρρος ἥρηκώς πόλιν Βιόρροισιν. Καὶ τοῦ λόγου τυχέως εἰς τοὺς Μακεδόνας ἐμπεσόντος, οὐδὲν ἔτι τῷ Δημητρίῳ κατὰ κόσμον εἶχεν, ἀλλὰ καὶ ὀδυρμῶν καὶ θαυρύων καὶ πρὸς ἐκείνον ὀργῆς καὶ βλασφημιῶν μεστόν ἦν τὸ στράτευμα· καὶ συμμένειν οὐκ ἤθελον, ἀλλ' ἀπιέναι, τῷ μὲν λόγῳ πρὸς τὰ οἴκοι, τῇ δ' ἀληθείᾳ πρὸς τὸν Λυσίμαχον. Ἔδοξεν οὖν τῷ Δημητρίῳ, Λυσίμαχον μὲν ἀποστῆναι πορρόφωτάτῳ, πρὸς δὲ Πύρρον τραπέσθαι. τὸν μὲν γὰρ ὁμόφυλον εἶναι, καὶ πολλοῖς συνήθη δι' Ἀλέξανδρον· ἔπηλυν ἰὴ καὶ ξένον ἄνδρα, τὸν Πύρρον, οὐκ ἂν αὐτοῦ προτιμῆσαι Μακεδόνας. Τοῦτων μέντοι πολὺ διεψεύσθη τῶν λογισμῶν. Ὡς γὰρ ἐγγὺς ἐλθὼν τῷ Πύρρῳ παρυστρατοπεδίδυσεν, αἰὲ μὲν αὐτοῦ τὴν ἐν τοῖς ὅπλοις λαμπρότητα θαυμάζοντες, ἦν τε τοῦ παλαιοτάτου βασιλικώτατον εἰθισμένοι νομίζουσιν τὸν ἐν τοῖς ὅπλοις κράτιστον, τότε δὲ καὶ πρῶτος κεχρησθαι τοῖς ἀλισκομένοις πυρρῶν ὄντες, πάντες δὲ καὶ πρὸς ἕτερον καὶ πρὸς τοῦτον ἀπαλλαγῆναι τοῦ Δημητρίου ζητοῦντες,

ἀπεχώρουν λάθρα, καὶ κατ' ὀλίγους τό γε πρῶτον, εἴτα φανερώς ἅπαν εἶχε κίνησιν καὶ ταραχὴν τὸ στρατόπεδον. Τέλος δὲ τῷ Δημητρίῳ τολμήσαντες τινὲς προσελθεῖν, ἐκέλευον ἀπιέναι καὶ σῶζειν αὐτόν· ἀπειρημέναι γὰρ ἦδη Μακεδόνας ὑπὲρ τῆς ἐκείνου τρυφῆς πολεμοῦντας. Οὗτοι μετριώτατοι τῶν λόγων ἐφαίνοντο τῷ Δημητρίῳ πρὸς τὴν τῶν ἄλλων τραχύτητα· καὶ παρελθὼν ἐπὶ σκηνήν, ὥσπερ οὐ βασιλεὺς, ἀλλ' ὑποκριτῆς, μεταμφιέννυται χλαμύδα φαιὰν ἀντὶ τῆς τραγικῆς ἐκείνης, καὶ διαλαθὼν ὑπεχώρησεν. Ὁρμησάντων δὲ τῶν πλείστων εὐθύς ἐφ' ἄρπαγὴν, καὶ πρὸς ἀλλήλους διαμαχομένων, καὶ τὴν σκηνὴν διασπώντων, ἐπιφανεῖς δὲ Πυρρὸς ἐκράτησεν αὐτοβοῇ καὶ κατέσχα τὸ στρατόπεδον. Καὶ γίνεται πρὸς Ἀνσίμαχον αὐτῷ συμπάσης Μακεδονίας νέμης, ἐπταετίαν ὑπὸ Δημητρίου βεβαίως ἀρχείσης.

XLV. Οὕτω δὲ τοῦ Δημητρίου τῶν πραγμάτων ἐκπεσόντος, καὶ καταρρυγόντος εἰς Κασάνδρειαν, ἣ γυνὴ Φίλα περιπαθῆς γενομένη, προσιδεῖν μὲν οὐχ ὑπέμεινεν αὐτῇς ἰδιώτην καὶ φυγάδα τὸν τλημονέστατον βασιλέων Δημήτριον, ἀπειπαμένη δὲ πᾶσαν ἐλπίδα, καὶ μισήσασα τὴν τύχην αὐτοῦ, βεβαιότεραν ἐν τοῖς κακοῖς οὖσαν, ἢ τοῖς ἀγαθοῖς, πιούσα φάρμακον ἀπέθανε. Δημήτριος δ' ἔτι τῶν λοιπῶν ναυαγίων ἔχουσθαι διανοηθεὶς, ἀπῆρεν εἰς τὴν Ἑλλάδα, καὶ τοὺς ἐκεῖ στρατηγούς καὶ φίλους

συνῆγεν. Ἦν οὖν ὁ Σοφοκλῆους Μενέλαος εἰκόνα  
ταῖς αὐτοῦ τύχαις παρατίθησιν·

Ἄλλ' οὐμός αἰεὶ πότμος ἐν πυκνῷ θεοῦ  
Τροχῷ κυκλεῖται, καὶ μεταλλάσσει φύσιν.

Ὡσπερ σελήνης δ' ὄψις εὐφρόναις δύο  
Στῆναι δύναται ἂν οὐποτ' ἐν μορφῇ μιᾷ,

Ἄλλ' ἐξ ἀδήλου πρῶτον ἔρχεται νέα,  
Ἡρόσωπα καλλύνουσα καὶ πληρουμένη,

Χῶτανπερ αὐτῆς εὐγενεστάτη φανῇ,

Πάλιν διαρρέει, κεῖς τὸ μηδὲν ἔρχεται.

ταύτη μᾶλλον ἂν τις ἀπεικάζει τὰ Δημητρίου  
πράγματα καὶ τὰς περὶ αὐτὸν αὐξήσεις καὶ φθίσεις,  
καὶ ἀναπληρώσεις καὶ ταπεινότητας· οὗ γε καὶ  
τότε παντάπασιν ἀπολείπειν καὶ κατασβέννυσθαι  
δοκοῦντος, ἀνέλαμπεν αὖθις ἡ ἀρχή, καὶ δυνά-  
μεις τινὲς ἐπιφύευσαι κατὰ μικρὸν ἀνεπλήρουν  
τὴν ἐλπίδα. Καὶ τότε πρῶτον ἰδιώτης καὶ τῶν  
βασιλικῶν κοσμίῶν ἔρημος ἐπεφοίτα ταῖς πόλεσι.  
Καὶ τις αὐτὸν ἐν Θήβαις τοιοῦτον θεασάμενος,  
ἐχρήσατο τοῖς Εὐριπίδου στίχοις οὐκ ἀηδῶς·

Μορφὴν ἀμείψας ἐκ θεοῦ βροτησίαν,

Πάρεστι Δίρκης νάματ' Ἰσμηνοῦ θ' ὕδωρ.

XLVI. Ἐπεὶ δ' ἅπαξ ὥσπερ εἰς ὁδὸν βασιλι-  
κὴν τὴν ἐλπίδα κατέστη, καὶ συνίστατο πάλιν σῶ-  
μα καὶ σχῆμα περὶ αὐτὸν ἀρχῆς, Θηβαίοις μὲν ἀπέ-  
δωκε τὴν πολιτείαν, Ἀθηναῖοι δ' ἀπίστησαν αὐτοῦ.  
Καὶ τὸν τε Δίφιλον, ὃς ἦν ἱερεὺς τῶν Σωτήρων  
ἀναγεγραμμένος, ἐκ τῶν ἐπωνύμων ἀνέϊλον, ἄρ-

χοντας αἰρεῖσθαι πάλιν, ὥσπερ ἦν πάτριον, ψηφισάμενοι, τὸν τε Πύρρον ἐκ Μακεδονίας μετεπέμποντο, μᾶλλον, ἢ προσεδόκησαν, ἰσχύοντα τὸν Δημήτριον δρῶντες. Ὁ δ' ὄργῃ μὲν ἐπῆλθεν αὐτοῖς, καὶ πολιορκίαν περὶ τὸ ἄστυ συνεστήσατο καρτεράν. Κράτητος δὲ, τοῦ φιλοσόφου, πεμφθέντος ὑπὸ τοῦ δήμου πρὸς αὐτὸν, ἀνδρὸς ἐνδόξου καὶ δυνατοῦ, τὰ μὲν, οἷς ὑπὲρ τῶν Ἀθηναίων ἐδεῖτο, πεισθεῖς, τὰ δ', ἐξ ὧν ἐδίδασκε περὶ τῶν ἐκείνῳ συμφεράντων, νοήσας, ἔλυσε τὴν πολιορκίαν, καὶ συναγαγὼν, ὅσαι νῆες ἦσαν αὐτῷ, καὶ στρατιώτας μυρίους καὶ χιλίους σὺν ἱππεῦσιν ἐμβιβάσας, ἐπὶ τὴν Ἀσίαν ἔπλει, Λυσιμάχου Καρίαν καὶ Λυδίαν ἀποστήσων. Λέχεται δ' αὐτὸν Εὐρυδίκη περὶ Μίλητον, ἀδελφὴ Φίλας, ἄγουσα τῶν αὐτῆς καὶ Πτολεμαίου θυγατέρων Πτολεμαΐδα, καθωμολογημένην ἐκείνῳ πρότερον διὰ Σελεύκου. Ταύτην γαμεῖ Δημήτριος, Εὐρυδίκης ἐκδιδούσης. Καὶ μετὰ τὸν γάμον εὐθὺς ἐπὶ ταῖς πόλεις τρέπεται, πολλῶν μὲν ἰκουσίως προστιθεμένων, πολλὰς δὲ καὶ βιαζόμενος. Ἔλαβε δὲ καὶ Σάρδεις· καὶ τινες τῶν Λυσιμάχου στρατηγῶν ἀπεχώρησαν πρὸς αὐτὸν, χρήματα καὶ στρατιὰν κομίζοντες. Ἐπερχομένου δ' Ἀγαθοκλέους, τοῦ Λυσιμάχου, μετὰ δυνάμεως, ἀνέβαινεν εἰς Φρυγίαν, ἐγνωκὼς, ἄνπερ Ἀρμενίας ἐπιλάβηται, Μηδίαν κινεῖν, καὶ τῶν ἄνω πραγμάτων ἔχεσθαι, πολλὰς ἐξωθουμένῳ περιφυγὰς καὶ ἀναχωρήσεις ἐχόντων. Ἐπομένου δ' Ἀγαθοκλέους,

ἐν ταῖς συμπλοκαῖς περιῆν· ἐπισιτισμοῦ δὲ καὶ προνομῶν εἰργόμενος, ἠπορεῖτο, καὶ τοῖς στρατιώταις δι' ὑποψίας ἦν ὡς ἐπ' Ἀρμενίαν καὶ Μηδίαν ἐκτοπίζων. Ἄλλα δὲ μᾶλλον ὁ λιμὸς ἐπέχεινε, καὶ διαμαρτία τις γενομένη περὶ τὴν Λύκου διάβασιν πληθὸς ἀνθρώπων ἀρπασθὲν ὑπὸ τοῦ ρεύματος ἀπώλεσεν. Ὅμως δὲ τοῦ σκώπτειν οὐκ ἀπείχοντο. Προγράφει δὲ τις αὐτοῦ πρὸ τῆς σκηνῆς τὴν τοῦ Οἰδίποδος ἀρχὴν, μικρὸν παραλλάξας·

Τέκνον τυφλοῦ γέροντος Ἀντιγόνου, τίνας  
Χώρους ἀφίγμεθα;

XLVII. Τέλος δὲ καὶ νόσου τῷ λιμῷ συνεπιτιθεμένης, ὥσπερ εἶωθεν, ἐπὶ βρώσεις ἀναγκαίας τρεπομένων, τοὺς πάντας οὐκ ἐλάσσονας ὀκτακισχίλιων ἀποβαλὼν, ἀπῆγεν ὀπίσω τοὺς λοιπούς· καὶ καταβὰς εἰς Ταρσὸν, ἐβούλετο μὲν ἀπέχεσθαι τῆς χώρας, οὔσης ὑπὸ Σελεύκῳ τότε, καὶ πρόσφασιν ἐκείνῳ μηδεμίαν παρασχεῖν· ὥς δ' ἦν ἀμήχανον, ἐν ταῖς ἐσχάταις ὄντων ἀπορίαις τῶν στρατιωτῶν, καὶ τοῦ Ταύρου τὰς ὑπερβολὰς Ἀγαθοκλῆς ἀπετείχεσε, γράφει πρὸς Σέλευκον ἐπιστολὴν, μακρὸν τινα τῆς αὐτοῦ τύχης ὀδυρμόν, εἴτα πολλὴν ἱκεσίαν καὶ δέησιν ἔχουσαν, ἀνδρὸς οἰκείου λαβεῖν οἶκτον, ἄξια καὶ πολεμίοις συναλγῆσαι πεπονθότος. Ἐπικλασθέντος δὲ πῶς Σελεύκου, καὶ γράψαντος τοῖς ἐκεῖ σιρατηγοῖς, ὅπως αὐτῷ τε τῷ Δημητρίῳ χορηγίαν βασιλικὴν καὶ τῇ δυνάμει τροφὴν ἄφθονον παρέχωσιν, ἐπελθὼν Πατροκλῆς, ἀνὴρ συνετὸς εἶναι δοκῶν

καὶ Σελεύκῳ φίλος πιστός, οὐ τὸ τῆς δαπάνης ἔφη πλεῖστον εἶναι τῶν Δημητρίου στρατιωτῶν τρεφομένων, ἀλλ' ἐνδιατρίβοντα τῇ χώρᾳ Δημήτριον οὐ καλῶς περιορᾶν αὐτόν, ὃς αἰεὶ βιαιότατος ὢν καὶ μεγαλοπραγμονέστατος βασιλέων, νῦν ἐν τύχαις γέγονεν, αἱ καὶ τοὺς φύσει μετρίους ἐξάγουσι τολμᾶν καὶ ἀδικεῖν. Ἐκ τούτου παροξυνθεὶς ὁ Σέλευκος ἐξώρμησεν εἰς Κιλικίαν μετὰ πολλῆς δυνάμεως. Ὁ δὲ Δημήτριος, ἐκπλαγείς τῇ δι' ὀλίγου μεταβολῇ τοῦ Σελεύκου, καὶ φοβηθεὶς, ὑπέστειλε τοῖς ὀχυροτάτοις τοῦ Ταύρου, καὶ διαπεμπόμενος, ἡξίου μάλιστα μὲν αὐτόν περιϋδεῖν τῶν αὐτονόμων τινὰ βαρβάρων κτησάμενον ἀρχήν, ἐν ᾗ καταβιώσεται πλάνης καὶ φυγῆς παυσάμενος· εἰ δὲ μὴ, τὸν χειμῶνα διαθρεῖναι τὴν δύναμιν αὐτόθι, καὶ μὴ πάντων ἐνδεᾶ καὶ γυμνὸν ἐξελαύνειν, καὶ προβάλλειν τοῖς πολεμίοις.

XLVIII. Ἐπεὶ δὲ Σέλευκος, ταῦτα πάντα ὑποπτεύων, ἐκέλευσεν αὐτόν, εἰ βούλεται, δύο μῆνας ἐν τῇ Καταονίᾳ χειμάσαι, δόντα τοὺς πρώτους τῶν φίλων δμήρους, ἅμα δὲ ταῖς εἰς Συρίαν ἀπετελίζεν ἐκβολάς· ἐγκλειόμενος, ὥσπερ Θηρίον, ὁ Δημήτριος κύκλῳ καὶ περιβαλλόμενος, ὑπ' ἀνάγκης τρέπεται πρὸς ἄλκην, καὶ τὴν τε χώραν κατέτρεχε, καὶ τῷ Σελεύκῳ προσβάλλοντι συμπλεκόμενος, αἰεὶ πλεόν εἶχε. Καὶ ποτε τῶν δρεπανηφόρων εἰς αὐτόν ἀφεθέντων, ὑπερβὰς τροπὴν ἐποίησατο, καὶ τῶν εἰς Συρίαν ὑπερβολῶν τοὺς ἀποταιχίζοντας



ἐξελάσας ἐκράτησε. Καὶ ὅλως ἐπῆρτο τῇ γνώμῃ, καὶ τοὺς στρατιώτας ἀνατεθαρόδηκτας ὄρων, παρεσκευάζετο διαγωνίσασθαι πρὸς τὸν Σέλευκον ἐπὶ τοῖς μεγίστοις ἄθλοις, ἡπορημένον ἤδη καὶ αὐτόν. Ἀπέστρεψε μὲν γὰρ τὴν παρὰ Λυσιμάχου βοήθειαν, ἀπιστῶν καὶ φοβούμενος· αὐτὸς δὲ καθ' ἑαυτὸν ὤκνει τῷ Δημητρίῳ συνάψαι, δεδιὼς τὴν ἀπόνοιαν αὐτοῦ, καὶ τὴν αἰεὶ μεταβολὴν, ἐκ τῶν ἐσχάτων ἀποριῶν τὰς μεγίστας εὐτυχίας ἐπιφέρουσας. Νύσος μὲντοι βαρεῖα τὸν Δημήτριον ἐν τούτῳ καταλαβοῦσα, τὸ τε σῶμα δεινῶς ἐκάκωσε, καὶ τὰ πράγματα παντάπασι διέφθειρεν. Οἱ μὲν γὰρ ἀπεχώρησαν πρὸς τοὺς πολεμίους, οἱ δὲ διεφύησαν αὐτοῦ τῶν στρατιωτῶν. Μόλις δ' ἐν ἡμέραις τεσσαράκοντα ῥαῖσας, καὶ τοὺς ὑπολοίπους ἀναλαβὼν, καὶ ὁρμήσας, ὅσον ἰδεῖν καὶ δοξάσαι τοὺς πολεμίους, ἐπὶ Κιλικίας, εἴτα νυκτὸς ἄνευ σάλπιγγος ἄρας ἐπὶ Θάτερα, καὶ τὸν Ἀμακὸν ὑπερβαλὼν, ἐπόρθει τὴν κάτω χώραν ἄχρι τῆς Κυρῶσηστικῆς.

XLIX. Ἐπιφανέντος δὲ τοῦ Σελεύκου, καὶ ποιουμένου τὰς καταλύσεις ἐγγὺς, ἀναστήσας δὲ Δημήτριος τὸ στράτευμα, νυκτὸς ἐβάδιζεν ἐπ' αὐτόν, ἄγνοοῦντα μέχρι πολλοῦ καὶ κοιμώμενον. Αὐτομόλων δὲ τινων παραγενομένων καὶ φρασάντων τὸν κίνδυνον, ἐκπλαγεῖς καὶ ἀναπηδήσας, ἐκέλευσε σημαίνειν, ἅμα τὰς κρηπίδας ὑποδοῦμενος, καὶ βοῶν πρὸς τοὺς ἐταίρους, ὡς ἤντιον δεινῶ συμπλέκεται. Δημήτριος δὲ, τῷ θορόβῳ τῶν πολεμίων αἰσθό-

μενος, ὅτι μεμήνυται, κατὰ τάχος ἀπήγεν. Ἄμα δ' ἡμέρα προσκειμένου τοῦ Σελεύκου, πέμψας τινὰ τῶν περὶ αὐτὸν ἐπὶ θάτερον κέρας, ἐποίησε τινὰ τροπὴν τῶν ἐναντίων. Ἔτα μέντοι Σέλευκος αὐτός, ἀφείς τὸν ἵππον, καὶ τὸ κράνος ἀποθέμενος, καὶ λαβὼν πέλιτην, ἀπήντα τοῖς μισθοφόροις ἐπιδεικνύμενος αὐτόν, καὶ μεταβάλλεσθαι παρακαλῶν, ἥδη ποτὲ συμφρονήσαντας, ὅτι φειδόμενος ἐκείνων, οὐ Δημήτριον, χρόνον πολὺν διατετέλεκεν. Ἐκ τούτου πάντες ἀσπαζόμενοι, καὶ βασιλέα προσαγορεύοντες μεθίσταντο. Δημήτριος δέ, πολλῶν μεταβολῶν αἰσθόμενος, ἐσχάτην ἐκείνην ἤκουσαν ἐπ' αὐτὸν ἐκκλίνας, ἐπὶ τὰς Ἀμανίδας ἔφυγε πύλας, καὶ καταλαβὼν ὕλην τινὰ συνηρεφῇ, μετὰ φίλων τινῶν καὶ ἀκολούθων ὀλίγων παντάπασιν ὄντων προσέμεινε τὴν νύκτα, βουλόμενος, εἰ δύναίτο, τῆς ἐπὶ Καῦνον ὁδοῦ λαβεῖσθαι, καὶ διεκπεσεῖν ἐπὶ τὴν ἐκεῖ θάλασσαν, οὗ τὸν ναύσταθμον εὐρήσειν ἠλπίζεν. Ὡς δ' ἔγνω μὴδ' ἐκείνης τῆς ἡμέρας ἐφ' ὅδιον ἔχοντας αὐτοὺς, ἐπ' ἄλλων ἐγένετο λογισμῶν. Ἔτα μέντοι Σωσιγένης ἐπῆλθεν, ἐταῖρος αὐτοῦ, χρυσοῦς τετρακοσίους ὑπέζωσμένος· καὶ ἀπὸ τούτων ἐλπίζοντες ἄχρι θαλάσσης διαγενήσεσθαι, πρὸς τὰς ὑπερβολὰς ἐχώρουν σκοταῖοι. Πυρρῶν δὲ καιομένων πρὸς αὐταῖς πολεμίων, ἀπογνόντες ἐκείνην τὴν ὁδόν, αὐτοῖς ἀνεχώρησαν εἰς τὸν αὐτὸν τόπον, οὔτε πάντες (ἐνιοὶ γὰρ ἀπέδρασαν) οὔτε ὁμοίως οἱ παραμένοντες πρόθυμοι. Τολμήσαντος δὲ τινος εἰπεῖν τῇ

ὥς Σελεύκῳ χρή τὸ σῶμα παραδοῦναι, Δημήτριος ὥρμησε μὲν τὸ ξίφος σπασάμενος ἀνελεῖν ἑαυτόν· οἱ δὲ φίλοι περιστάντες καὶ παραμυθούμενοι, συνέπεισαν οὕτω ποιῆσαι. Καὶ πέμπει πρὸς Σέλευκον, ἐπιτρέπων ἐκείνῳ τὰ καθ' ἑαυτόν.

Λ. Ἀκούσας δὲ Σέλευκος, οὐκ ἔφη τῇ Δημητρίου τύχῃ σῶζεσθαι Δημήτριον, ἀλλὰ τῇ αὐτοῦ, μετὰ τῶν ἄλλων καλῶν αὐτῷ φιланθρωπίας καὶ χρηστότητος ἐπίδειξιν διδούσῃ. Καλίσας δὲ τοὺς ἐπιμελητάς, σκηνὴν τε πηγνύναι βασιλικὴν ἐκέλευσε, καὶ πάντα τὰλλα ποιεῖν καὶ παρασκευάζειν εἰς ὑποδοχὴν καὶ θεραπείαν μεγαλοπρεπῶς. Ἦν δὲ τις Ἀπολλωνίδης παρὰ τῷ Σελεύκῳ, τοῦ Δημητρίου γεγωνὸς συνήθης· τοῦτον εὐθύς ἐξέπεμψε πρὸς αὐτόν, ὅπως ἡδίων γένηται, καὶ θαρρόων ὥς πρὸς οἰκεῖον ἄνδρα καὶ κηδεστήν ἅπαντᾷ. Φανερῶς δὲ τῆς γνώμης αὐτοῦ γενομένης, ὀλίγοι τὸ πρῶτον, εἶτα οἱ πλεῖστοι τῶν φίλων ἐξεπήδων παρὰ τὸν Δημήτριον, ἀμιλλώμενοι καὶ φθάνοντες ἀλλήλους· ἡλπίζετο γὰρ εὐθύς παρὰ τῷ Σελεύκῳ μέγιστος ἔσεσθαι. Τοῦτο δ' ἐκείνῳ μὲν εἰς φθόνον μετέβαλλε τὸν ἔλεον, τοῖς δὲ κακοήθεσι καὶ βασκάνοις παρέσχεν ἀποτρέψαι καὶ διαφθεῖραι τὴν φιλανθρωπίαν τοῦ βασιλέως, ἐκφοβήσασιν αὐτόν, ὥς οὐκ εἰς ἀναβολάς, ἀλλ' ἅμα τῷ πρῶτον ὀφθῆναι τὸν ἄνδρα, μεγάλων ἔσομένων ἐν τῷ στρατοπέδῳ νεωτερισμῶν. Ἄρτι δὴ τοῦ Ἀπολλωνίδου πρὸς τὸν Δημήτριον ἀφίγμένου περιχαροῦς, καὶ τῶν ἄλλων ἐπερχομένων,

καὶ λόγους θαυμαστοὺς ἀπαγγελλόντων παρὰ τοῦ Σελεύκου, καὶ τοῦ Δημητρίου μετὰ τηλικαύτην δυστυχίαν καὶ κακοπραγίαν, εἰ καὶ πρότερον ἐδόκει τὴν παράδοσιν τοῦ σώματος αἰσχροῦν πεποιῆσθαι, τότε μετεγνωκότος διὰ τὸ θαρρῆεῖν καὶ πιστεύειν ταῖς ἐλπίσιν, ἦλθε Πανσανίας ἔχων στρατιώτας ὁμοῦ πεζοὺς καὶ ἵππεῖς περὶ χιλίους. Καὶ τοῦτοις περισχὼν τὸν Δημήτριον ἄφνω, τοὺς δ' ἄλλους ἀποστήσας, Σελεύκῳ μὲν αὐτὸν εἰς ὄψιν οὐ κατέστησεν, εἰς δὲ Χερρόνησον τὴν Συριακὴν ἀπήγαγεν· ὅπου τὸ λοιπὸν ἰσχυρᾶς φυλακῆς ἐπισταθείσης, θεραπεία μὲν ἤκεν ἱκανὴ παρὰ Σελεύκου, καὶ χρήματα καὶ δίαίτα παρεσκευάζετο καθ' ἡμέραν οὐ μεμπτή, ἀρόμοι δὲ καὶ περίπατοι βασιλικοὶ, καὶ παρὰ δεισοιθήρας ἔχοντες ἀπεδείχθησαν· ἦν δὲ καὶ τῶν φίλων τῶν συμφυγόντων τῷ βουλομένῳ συνεῖναι· καὶ παρ' αὐτὸν τινὲς ὁμῶς ἐπιφοιτῶντες ἀπὸ τοῦ Σελεύκου ἦγον, κομίζοντες ἐπικεικίς λόγους, καὶ θαρρῆεῖν παρακαλοῦντες, ὥς, ὅταν πρῶτον Ἀντίοχος ἀφίκηται σὺν Στρατονίκῃ, διαθησόμενον.

LI. Ὁ δὲ Δημήτριος ἐν τοιαύτῃ τυχῇ γεγωνὺς ἐπέστειλε πρὸς τὸν υἱὸν καὶ τοὺς περὶ Ἀθήνας καὶ Κόρινθον ἡγεμόνας καὶ φίλους, μήτε γράμμασιν αὐτοῦ, μήτε σφραγίδι, πιστεύειν, ἀλλ' ὥσπερ τεθνηκότος, Ἀντιγόνῳ τὰς πόλεις καὶ τὰ λοιπὰ πράγματα διαφυλάττειν. Ἀντίγονος δὲ, τὴν τοῦ πατρὸς σὺλληψιν πυθόμενος, καὶ βαρέως ἐνεγκὼν, καὶ πενθίμην ἀγαλαβὼν ἐσθῆτα, πρὸς τε τοὺς ἄλλους

βασιλεῖς ἔγραψε, καὶ πρὸς αὐτὸν Σίλευκον, δεόμενος, καὶ πᾶν, ὃ τι λοιπὸν ἦν αὐτοῖς, παραδιδούς, καὶ πρὸ παντὸς ὀμηρεῦν εἰσιμος ὢν αὐτὸς ὑπὲρ τοῦ πατρὸς. Καὶ συνεδέοντο ταῦτα πόλεις τε πολὺαι καὶ δυνάσται, πλὴν Λυσιμάχου. Λυσιμάχος δὲ καὶ χρήματα πολλὰ πέμπων ὑπισχνεῖτο Σελεύκῳ κτείναντι Δημήτριον. Ὁ δ' ἐκείνον μὲν καὶ ἄλλως προβαλλόμενος, ἔτι μᾶλλον ἐπὶ τούτῳ μιαρὸν ἡγεῖτο καὶ βάρβαρον. Ἀντιόχῳ δὲ, τῷ παιδί, καὶ Στρατονίκη παραφυλάττων Δημήτριον, ὥς ἐκείνων ἡ χάρις γένοιτο, παρήγαγε τὸν χρόνον.

-LII. Ὁ δὲ Δημήτριος, ὥς ἐν ἀρχῇ τὴν τύχην προσπεσοῦσαν ὑπέμεινε, καὶ ῥᾶον ἤδη φέρειν εἰθίζετο τὰ παρόντα, πρῶτον μὲν ἀμωσγέπως ἐκίνει τὸ σῶμα, θήρας, ἐφ' ὅσον ἦν, καὶ δρόμων ἀπτόμενος, ἔπειτα κατὰ μικρὸν ὄκνου πρὸς αὐτὰ καὶ νωθείας ἐπίμπλατο, καὶ φέρον ἑαυτὸν εἰς πότους καὶ κύβους κατέβαλλε, καὶ τοῦ χρόνου τὸ πλεῖστον ἐν τούτοις διῆγεν· εἴτε τοὺς ἐν τῷ νήφειν ἀναλογισμοὺς τῶν παρόντων ἀποδιδράσκων, καὶ παρακαλυπτόμενος τῇ μέθῃ τὴν διάνοιαν, εἴτε συγγνοὺς ἑαυτῷ, τοῦτον εἶναι τὸν βίον, ὃν ἔκπαλαι ποθῶν καὶ διώκων, ἅλως ὑπ' ἀνοίας καὶ κενῆς δόξης ἐπλάζετο, καὶ πολλὰ μὲν ἑαυτῷ, πολλὰ δ' ἐτέροις πράγματα παρεῖχεν, ἐν ὅπλοις καὶ στόλοις καὶ στρατοπέδοις τὸ ἀγαθὸν ζητῶν, ὃ νῦν ἐν ἀπραγμοσύνῃ καὶ σχολῇ καὶ ἀναπαύσει μὴ προσδοκήσας ἀνέυρηκε. Τί γὰρ ἄλλο τῶν πολέμων καὶ τῶν κινδύνων πέρας ἐστὶ τοῖς φαύλοις βα-

σιλεύσι, κακῶς καὶ ἀνοήτως διακειμένοις, οὐχ ὅτι μόνον τρυφήν καὶ ἡδονὴν ἀντὶ τῆς ἀρετῆς καὶ τοῦ καλοῦ διώκουσιν, ἀλλ' ὅτι μηδὲ ἡδισθαι, μηδὲ τρυφᾶν, ὥς ἀληθῶς ἴσασιν; Ὁ δ' οὖν Δημήτριος ἔτος τρίτον ἐν τῇ Χερρόνῳσῳ καθευγμένος, ὑπ' ἀργίας καὶ πλησμονῆς καὶ οἴνου νοσήσας ἀπέθανεν, ἔτη τέσσαρα καὶ πενήκοντα βεβιωκώς. Καὶ Σλευκος ἤκουσέ τε κακῶς, καὶ μετενόησεν οὐ μετρίως, ἐν ὑποψίᾳ τὸν Δημήτριον θέμενος τότε, καὶ μηδὲ Δρομιχαίτην, ἄνδρα βάρβαρον Θραῖκα, μιμησάμενος, οὕτω φιλανθρώπως καὶ βασιλικῶς ἀλόντι Λυσιμάχῳ χρησάμενον.

LIII. Ἔσχε μέντοι καὶ τὰ περὶ τὴν ταφὴν αὐτοῦ τραγικὴν τινα καὶ θεατρικὴν διὰθεσιν. Ὁ γὰρ υἱός, Ἀντίγονος, ὥς ᾗσθετο τὰ λείψανα κομιζόμενα, πάσαις ἀναχθεῖς ταῖς ναυσὶν, ἐπὶ νήσων ἀπῆντησε· καὶ δεξιόμενος εἰς τὴν μεγίστην τῶν ναυαρχίδων ἔθετο τὴν ὑδρίαν χρυσήλατον οὔσαν. Αἱ δὲ πόλεις, αἷς προσεῖχον, τοῦτο μὲν στεφάνους ἐπέφερον τῇ ὑδρίᾳ, τοῦτο δ' ἄνδρας ἐν σχήματι πενθίμῳ συνθάψοντας καὶ συμπαραπέμψοντας ἀποστελλον. Εἰς δὲ Κόρινθον τοῦ στόλου καταπλέοντος, ἥ τε κάλπικς ἐκ πρύμνης περιφανῆς ἐωρῶτο, πορφύρεα βασιλικῇ καὶ διαδήματι κεκοσμημένη, καὶ παρειστήκεισαν ἐν ὅπλοις νεανίσκοι δορυφοροῦντες. Ὁ δὲ τῶν τότε αὐλητῶν ἑλλογιμώτατος, Ξενοφάντης, ἐγγὺς καθεζόμενος προσηύλει τῶν μελῶν τὸ ἱερώτατον. Καὶ πρὸς τοῦτο τῆς εἰρεσίας ἀναφερομέ-

νης μετὰ θνήσκου τινος ἀπὴντα ψόφος, ὥσπερ ἐν κοπιῳ, ταῖς τῶν αὐλημάτων περιόδοις. Τὸν δὲ πλεῖστον καὶ ὀλοφυρμὸν αὐτὸς ὁ Ἀντίγονος τοῖς ἡθροισμένοις ἐπὶ τὴν θάλατταν ὀφθεὶς ταπεινὸς καὶ διδακρυμένος παρέσχεν. Ἐπενεχθεῖσιν δὲ τιμῶν καὶ σιφάνων περὶ Κόρινθον, εἰς Δημητριάδα κομίσας ἔθηκε τὰ λείψανα, πόλιν ἐπώνυμον ἐκείνου, οἰκισθεῖσαν ἐκ μικρῶν τῶν περὶ τὴν Ἰωλκὸν πολυχνίων. Ἀπέλιπε δὲ γενεὰν Δημήτριος, Ἀντίγονον μὲν ἐκ Φίλας καὶ Στρατονίκην, δύο δὲ Δημητρίους, τὸν μὲν Λεπτὸν, ἐξ Ἰλλυρίδος γυναικὸς, τὸν δ' ἄρξαντα Κυρήνης, ἐκ Πτολεμαΐδος· ἐκ δὲ Δηϊδαμείας Ἀλέξανδρον, ὃς ἐν Αἰγύπτῳ κατεβίωσε. Λέγεται δὲ καὶ Κόρραβον νίδον ἐξ Εὐριδίκης αὐτῷ γενέσθαι. Κατέβη δὲ ταῖς διαδοχαῖς τὸ γένος αὐτοῦ βασιλεῦον εἰς Περσέα τελευταῖον, ἐφ' οὗ Ῥωμαῖοι Μακεδονίαν ὑπηγάγοντο. Ζηγωνισμένου δὲ τοῦ Μακεδονικοῦ δράματος, ὥρα τὸ Ῥωμαϊκὸν ἐπεισάγειν.

---

---

## Α Ν Τ Ω Ν Ι Ο Σ.

---

Ἀντωνίου πάππος μὲν ἦν ὁ φήτωρ Ἀντώνιος, ὃν τῆς Σύλλα γενόμενον στάσεως Μάριος ἀπέκτεινε· πατήρ δὲ, ὁ Κρητικὸς ἐπικληθεὶς Ἀντώνιος, οὐχ οὕτω μὲν εὐδόκιμος ἐν τοῖς πολιτικοῖς ἀνὴρ, οὐδὲ λαμπρὸς, εὐγνώμων δὲ καὶ χρηστὸς, ἄλλως τε καὶ πρὸς τὰς μεταδόσεις ἐλευθέρους, ὥς ἀφ' ἐνὸς ἂν τις ἔργον καταμάθοι. Κεκτημένος γὰρ οὐ πολλὰ, καὶ διὰ τοῦτο τῇ φιλανθρωπῷ χρῆσθαι κωλυόμενος ὑπὸ τῆς γυναικὸς, ἐπεὶ τις ἀφίκετο τῶν συνήθων πρὸς αὐτὸν ἀργυρίου δεόμενος, ἀργύριον μὲν οὐκ ἔχε, παιδαρίῳ δὲ προσέταξεν εἰς ἀργυροῦν σκύφον ὕδωρ ἐμβalόντι κομίσαι· καὶ κομίσαντος, ὥς ξύρεισθαι μέλλων, κατέβρεχε τὰ γένηα. Τοῦ δὲ παιδαρίου καθ' ἐτίραν πρόφασιν ἐκποδῶν γενομένου, τὸν μὲν σκύφον ἔδωκε τῷ φίλῳ, χρῆσθαι κελεύσας· ζητήσεως δὲ πολλῆς ἐν τοῖς οἰκέταις οὔσης, δρῶν χαλεπαίνουσαν τὴν γυναῖκα καὶ βουλομένην καθ' ἑκάστον ἐξετάζειν, ὠμολόγησε, συγγνώμην ἔχειν δεηθείς.

II. Ἦν δ' αὐτῷ γυνὴ Ἰουλίᾳ, τοῦ Καισάρων



οἴκου, ταῖς ἀρίσταῖς τότε καὶ σωφρονεστάταις ἐνάμιλλος. Ὑπὸ ταύτης δ' υἱὸς Ἀντώνιος ἐτράφη μετὰ τὴν τοῦ πατρὸς τελευτὴν, Κορινθίῳ Λέντλῳ γαμηθείσης, ὃν Κικέρων ἀπέκτεινε, τῶν Κατιλίνα συνωμοτῶν γενόμενον. Αὕτη δοκεῖ τῆς σφοδρᾶς ἔχθρας Ἀντωνίῳ πρὸς Κικέρωνα πρόφασις καὶ ἀρχὴ γενέσθαι. Φησὶ γοῦν Ἀντώνιος, οὐδὲ τὸν νεκρὸν αὐτοῖς ἀποδοθῆναι τοῦ Λέντλου πρότερον, ἢ τῆς γυναικὸς τοῦ Κικέρωνος τὴν μητέρα δεηθῆναι. Τοῦτο μὲν οὖν ὁμολογουμένως ψεῦδος ἐστίν· οὐδεὶς γὰρ εἰρχθὴ ταφῆς τῶν τότε κολασθέντων ὑπὸ τοῦ Κικέρωνος. Ἀντωνίῳ δὲ λαμπρῶ κατ' ὄραν γενομένῳ τὴν Κουρίωνος φιλίαν καὶ συνήθειαν, ὥσπερ τινὰ κῆρα, προσπεσεῖν λέγουσιν, αὐτοῦ τε περὶ τὰς ἡδονὰς ἀπαιδεύτου γενομένου, καὶ τὸν Ἀντώνιον, ὥς μᾶλλον εἶη χειροθήτης, εἰς πότους καὶ γύναια καὶ δαπάνας πολυτελεῖς καὶ ἀκολάστους ἐμβολόντος. Ἐξ ὧν ὄφλημα βαρὺ καὶ παρ' ἡλικίαν αὐτῷ συνήχθη πεντήκοντα καὶ διακοσίων ταλάντων. Τοῦτο πᾶν ἐγγυησαμένου τοῦ Κουρίωνος, ὃ πατὴρ αἰσθόμενος ἐξήλασε τὸν Ἀντώνιον ἐκ τῆς οἰκίας. Ὁ δὲ βραχὺν μὲν τινα χρόνον τῇ Κλωδίῳ τοῦ Θραυστάτου καὶ βδελυρωτάτου τῶν τότε δημαγωγῶν φορᾷ πάντα τὰ πράγματα ταραττούσῃ προσέμειξεν ἑαυτὸν· ταχὺ δὲ τῆς μανίας ἐκείνου μεστός γενόμενος, καὶ φοβηθεὶς τοὺς συνισταμένους ἐπὶ τὸν Κλώδιον, ἀπῆρεν ἐκ τῆς Ἰταλίας εἰς τὴν Ἑλλάδα, καὶ διέτριβε τό τε σῶμα γυμνάζων πρὸς τοὺς στρα-

τιωτικούς ἀγῶνας, καὶ λέγειν μελετῶν· ἐχρήτο δὲ τῷ καλουμένῳ μὲν Ἀσιανῷ ζήλῳ τῶν λόγων, ἀνθοῦντι μάλιστα κατ' ἐκείνον τὸν χρόνον, ἔχοντι δὲ πολλὴν ὁμοιότητα πρὸς τὸν βίον αὐτοῦ, κομπῶδη καὶ φρουαγματίαν ὄντα, καὶ κενοῦ γαυριώματος καὶ φιλοτιμίας ἀνωμάλου μεστόν.

III. Ἐπεὶ δὲ Γαβίνιος, ἀνὴρ ὑπατικός, εἰς Συρίαν πλέων, ἀνέπειθεν αὐτὸν ὁρμῆσαι πρὸς τὴν στρατείαν, ιδιώτης μὲν οὐκ ἂν ἔφη συνεξελθεῖν· ἀποδεχθεῖς δ' ἱππέων ἄρχων, συνεστράτευε. Καὶ πρῶτον μὲν ἐπ' Ἀριστόβουλον Ἰουδαίους ἀφιστάντα πεμφθεῖς, αὐτὸς μὲν ἐπέβη τοῦ μεγίστου τῶν ἐρυμμάτων πρῶτος, ἐκείνον δὲ πάντων ἐξήλασεν· εἴτα μάχην συνάψας, καὶ τρεψάμενος ὀλίγοις τοῖς σὺν αὐτῷ τοὺς ἐκείνου πολλαπλασίους ὄντας, ἀπέκτεινε, πλὴν ὀλίγων, ἅπαντας· αὐτὸς δὲ μετὰ τοῦ παιδὸς Ἀριστόβουλος ἦλω. Μετὰ ταῦτα Γαβίνιον ἐπὶ μυρίοις ταλάντοις Πτολεμαίου πείθοντος, εἰς Αἴγυπτον ἅμα συνεμβάλλειν αὐτῷ, καὶ τὴν βασιλείαν ἀναλαβεῖν, οἱ μὲν πλεῖστοι τῶν ἡγεμόνων ἠναντιοῦντο, καὶ Γαβίνιον δ' ὅκνος τις εἶχε τοῦ πολέμου, καίπερ ἐξηνδραποδισμένον κομιδῇ τοῖς μυρίοις ταλάντοις· Ἀντώνιος δὲ, πράξεων μεγάλων ἐφιέμενος, καὶ τῷ Πτολεμαίῳ χαριζόμενος δεομένῳ, συνέπεισε μὲν καὶ συνεξώρμησεν ἐπὶ τὴν στρατείαν τὸν Γαβίνιον. Ἐπεὶ δὲ τοῦ πολέμου μᾶλλον ἐφοβοῦντο τὴν ἐπὶ τὸ Πηλούσιον ὁδὸν, ἅτε δὴ διὰ ψάμμου βαθείας καὶ ἀνύδρου παρὰ τὸ Ἐκρηγμα καὶ τὰ τῆς

Σεβωνίδος ἔλη γινομένης αὐτοῖς τῆς πορείας, ἡ  
 Τυφῶνος μὲν ἐκπνοῆς Αἰγύπτιοι καλοῦσι, τῆς δ'  
 ἐρυθραῆς θαλάσσης ὑπονόστησις εἶναι δοκεῖ καὶ  
 διήθησις, ἥ βραχυτάτῃ διορίζεται πρὸς τὴν ἐνιὸς  
 θάλασσαν ἰσθμῷ· πεμφθεὶς μετὰ τῶν ἐππέων ὁ  
 Ἀντώνιος, οὐ μόνον τὰ στενὰ κατέσχεν, ἀλλὰ καὶ Πη-  
 λούσιον ἔλων, πόλιν μεγάλην, καὶ τῶν ἐν αὐτῇ  
 φρουρῶν κρατήσας, ἅμα καὶ τὴν ὁδὸν ἀσφαλῆ τῷ  
 στρατεύματι, καὶ τὴν ἐλπίδα τῆς νίκης ἐποίησε τῷ  
 στρατηγῷ βέβαιον. Ἀπέλαυσαν δὲ τῆς φιλοτιμίας  
 αὐτοῦ καὶ οἱ πολέμιοι. Πτολεμαίου γάρ, ἅμα τῷ  
 παρελθεῖν εἰς τὸ Πηλούσιον, ὑπ' ὀργῆς καὶ μίσους  
 ὠρηγμένου φονεῦειν τοὺς Αἰγυπτίους, ἐνέστη καὶ  
 διεκώλυσεν. Ἐν δὲ ταῖς μάχαις καὶ τοῖς ἀγῶσι με-  
 γάλους καὶ συχνοὺς γενομένοις πολλὰ καὶ τόλμης  
 ἔργα καὶ προνοίας ἡγεμονικῆς ἀποδειξάμενος, ἐμ-  
 φανεστάτα δὲ τῷ κυκλώσασθαι καὶ περιβαλεῖν κα-  
 τόπῳ τοὺς πολέμιους, τὴν νίκην τοῖς κατὰ στόμα  
 παρασχὼν, ἀριστεῖα καὶ τιμὰς ἔλαβε προεπούσας.  
 Οὐ διελάθε δὲ τοὺς πολλοὺς οὐδ' ἡ πρὸς Ἀρχέλαον  
 αὐτοῦ τεθνηκότα φιλανθρωπία· γεγονὼς γάρ αὐ-  
 τῷ συνήθης καὶ ξένος, ἐπολέμει μὲν ἀναγκαίως  
 ζῶντι, τὸ δὲ σῶμα πυσόντος ἐξευρὼν καὶ κοσμήσας  
 βασιλικῶς ἐκήδευσεν. Ἐπὶ τούτοις Ἀλεξανδρεῦσι  
 τε πλεῖστον αὐτοῦ λόγον κατέλιπε, καὶ Ῥωμαίων  
 τοῖς στρατευομένοις ἀνὴρ ἔδοξε λαμπρότατος εἶναι.

IV. Προσὴν δὲ καὶ μορφῆς ἐλευθέριον ἀξίωμα,  
 καὶ πάγων τις οὐκ ἀγεννὴς, καὶ πλάτος μετώπου,

καὶ γρυπότης μυκτῆρος ἐδόκει τοῖς γραφομένοις καὶ πλαττομένοις Ἡρακλέους προσώποις ἐμφερὲς ἔχειν τὸ ἀρρένωπόν. Ἦν δὲ καὶ λόγος παλαιός, Ἡρακλείδης εἶναι τοὺς Ἀντωνίους, ἀπ' Ἀντίωνος, παιδὸς Ἡρακλέους, γεγονότας. Καὶ τοῦτον ᾔετο τὸν λόγον τῇ τε μορφῇ τοῦ σώματος, ὥσπερ εἴρηται, καὶ τῇ στολῇ βεβαιοῦν. Αἰεὶ γάρ, ὅτε μέλλοι πλείουσιν ὁρᾶσθαι, χιτῶνα εἰς μηρὸν ἔξωστο, καὶ μάχαιρα μεγάλη παρήρτητο, καὶ σάγος περιέκειτο τῶν στερεῶν. Οὐ μὴν ἀλλὰ καὶ τὰ τοῖς ἄλλοις φορτικὰ δοκοῦντα, μεγαλαυχία, καὶ σκῶμμα, καὶ κώθων ἐμφανής, καὶ καθίσαι παρὰ τὸν ἐσθίοντα, καὶ φαγεῖν ἐπιστάντα τραπέξῃ στρατιωτικῇ, θαυμαστόν ὅσον εὐνοίας καὶ πόθου πρὸς αὐτὸν ἐνεποίει τοῖς στρατιώταις. Ἦν δὲ πού καὶ τὸ ἐρωτικὸν οὐκ ἀναφρῆδιτον, ἀλλὰ καὶ τούτῳ πολλοὺς ἐδημαγώγει, συμπράττων τε τοῖς ἐρῶσι, καὶ σκωπτόμενος οὐκ ἀηδῶς εἰς τοὺς ἰδίους ἔρωτας. Ἡ δ' ἐλευθεριότης, καὶ τὸ μηδὲν ὀλίγῃ χειρὶ, μηδὲ φειδομένη, χαρίζεσθαι στρατιώταις καὶ φίλοις, ἀρχὴν τε λαμπρὰν ἐπὶ τὴν ἰσχὺν αὐτῷ παρέσχε, καὶ μεγάλου γενομένου τὴν δύναμιν ἐπὶ πλεῖον ἐπῆρεν, ἐκ μυρίων ἄλλων ἁμαρτημάτων ἀνατρεπομένην. Ἐν δὲ τι τοῦ μεγαλοδώρου παρίδειγμα διηγήσομαι. Τῶν φίλων τινὲς μυριάδας ἐκέλευσε πάντα καὶ εἰκοσι δοθῆναι· τοῦτο Ῥωμαῖοι δεκίεις καλοῦσι. Τοῦ δ' ἐπιτρόπου θαυμάσαντος, καὶ ἵνα δείξῃ τὸ πλήθος αὐτῷ, καταβαλόντος ἐν μέσῳ τὸ ἀργύριον, ἠρώτησε παριών

ὁ τι δὴ τοῦτ' εἶη. Τοῦ δ' ἐπιτρόπου φήσαντος, ὥς ἢ κελεύσεις δοθῆναι, συμβαλὼν αὐτοῦ τὴν κακοήθειαν ὁ Ἀντώνιος· Ἐγὼ πλεῖον ὦμην, ἔφη, τὸ δεκίης εἶναι· τοῦτο δὲ μικρόν ἐστιν· ὥστ' ἄλλο πρόσθεσ αὐτῷ τοσοῦτον.

V. Ταῦτα μὲν οὖν ὕστερον. Ἐπεὶ δὲ τὰ Ῥωμαίων πράγματα διέστη, τῶν μὲν ἀριστοκρατικῶν Πομπηΐῳ παρόντι προσθεμένων, τῶν δὲ δημοτικῶν Καίσαρα παρακαλοῦντων ἐκ Γαλατίας ἐν τοῖς ὀπλοῖς ὄντα, Κουρίων, ὁ Ἀντωνίου φίλος, ἐκ μεταβολῆς θεραπεύων τὰ Καίσαρος, Ἀντώνιον προσηγάγετο, καὶ μεγάλην μὲν ἀπὸ τοῦ λέγειν ἐν τοῖς πολλοῖς ἔχων ἰσχύν, χρώμενος δὲ καὶ δαπάναις ἀφειδῶς, ἀφ' ὧν Καῖσαρ ἐχορήγει, δῆμαρχον ἀπέδειξε τὸν Ἀντώνιον· εἶτα τῶν ἐπ' οἰωνοῖς ἱερῶν, οὓς Ἀνγούρας καλοῦσιν. Ὁ δ' εὐθύς εἰς τὴν ἀρχὴν παρελθὼν, οὐ μικρὸν ἦν ὄφελος τοῖς πολιτευομένοις ὑπὲρ Καίσαρος. Ἀλλὰ πρῶτον μὲν Μαρκέλλου, τοῦ ὑπάτου, Πομπηΐῳ τούς τε συνειλεγμένους ἤδη στρατιώτας παρεγγυῶντος, καὶ καταλέγειν ἐτέρους διδόντος, ἐμποδὼν ἔσται, διάταγμα γράψας, ὅπως ἡ μὲν ἡθροισμένη δύναμις εἰς Συρίαν πλέῃ, καὶ Βίβλῳ βοηθῇ πολεμοῦντι Πάρθοις, οὓς δὲ Πομπηΐος καταλέγει, μὴ προσέχωσιν αὐτῷ· δεύτερον, καὶ τὰς Καίσαρος ἐπιστολάς οὐ προσιεμένων, οὐδ' ἐόντων ἀναγινώσκισθαι τῶν συγκλητικῶν, αὐτὸς ἰσχύων διὰ τὸ ἄρχειν ἀνέγνω, καὶ πολλοὺς μετέστησε τῇ γνώμῃ, δίκαια καὶ μέτρια Καί-

σαρος ἀξιοῦν, ἀφ' ὧν ἔγραψε, δόξαντος. Τέλος δὲ, δυοῖν ἐρώτησεων ἐν τῇ βουλῇ γενομένων, τῆς μὲν, εἰ δοκεῖ Πομπήϊον ἀφεῖναι τὰ στρατεύματα, τῆς δ', εἰ Καίσαρα· καὶ Πομπήϊον μὲν ὀλίγων τὰ ὅπλα καταθέσθαι, Καίσαρα δὲ παρ' ὀλίγους πάντων κελυόντων· ἀναστὰς Ἀντώνιος ἠρώτησεν, εἰ δοκεῖ καὶ Πομπήϊον ὁμοῦ καὶ Καίσαρα τὰ ὅπλα καταθέσθαι καὶ τὰς δυνάμεις ἀφεῖναι. Ταύτην ἐδέξαντο λαμπρῶς τὴν γνώμην ἅπαντες, καὶ μετὰ βοῆς ἐπαινοῦντες τὸν Ἀντώνιον, ἡξίουں ἐπιψηφίζεσθαι. Μὴ βουλομένων δὲ τῶν ὑπάτων, αὐτοῖς ἑτέρας οἱ Καίσαρος φίλοι προὔτειναν ἐπεικεῖς εἶναι δοκούσας ἀξιῶσεις, αἷς ὃ τε Κάτων ἀντέπιπτε, καὶ Λέντιλος ὑπατεύων ἐξέβαλε τῆς βουλῆς τὸν Ἀντώνιον. Ὁ δὲ πολλὰ μὲν αὐτοῖς ἐξίῶν ἐπηράσατο, λαβὼν δὲ θεράποντος ἐσθῆτα, καὶ μισθωσάμενος μετὰ Κασσίου Κοῖντου ζεύγος, ἐξώρμησε πρὸς Καίσαρα, καὶ κατεβδὼν εὐθὺς ὀφθέντες, ὥς οὐδένα κόσμον ἔτι τῶν ἐν Ῥώμῃ πραγμάτων ἐχόντων, ὅτε μὴδὲ δημάρχους παρῶρησίας μέτεστιν, ἀλλ' ἐλαύνεται καὶ κινδυνεύει πᾶς ὁ φθεγγάμενος ὑπὲρ τῶν δικαίων.

VI. Ἐκ τούτου λαβὼν τὴν στρατιὰν ὁ Καῖσαρ, εἰς Ἰταλίαν ἐνέβαλε. Διὸ καὶ Κικέρων ἐν τοῖς Φιλιππικοῖς ἔγραψε, τοῦ μὲν Τρωϊκοῦ πολέμου τὴν Ἑλένην, τοῦ δ' ἐμφυλίου τὸν Ἀντώνιον ἀρχὴν γενέσθαι· περιφανῶς ψευδόμενος. Οὐ γὰρ οὕτως εὐχερὴς ἦν, οὐδὲ ῥάδιος ὑπ' ὀργῆς ἐκπεσεῖν τῶν λογισμῶν Γαῖος Καῖσαρ, ὥστ', εἰ μὴ ταῦτα πάσαι

ἔγνωστο πράττειν, οὕτως ἂν ἐπὶ καιροῦ τὸν κατὰ  
 τῆς πατρίδος ἐξενεγκεῖν πόλεμον, ὅτι φράζωντος ἡμι-  
 φισμένου εἶδεν Ἀντώνιον καὶ Κάσσιον ἐπὶ ζεύγοντι  
 μισθίου πεφευγότας πρὸς αὐτόν· ἀλλὰ ταῦτα πά-  
 λαι δεομένῳ προφάσεως, σχῆμα καὶ λόγον εὐπρεπῆ  
 τοῦ πολέμου παρέσχεν. Ἦγε δ' αὐτόν ἐπὶ πάντα  
 ἀνθρώπους, ἃ καὶ πρότερον Ἀλέξανδρον, καὶ πά-  
 λαι Κῦρον, ἔρως ἀπαρηγόρητος ἀρχῆς, καὶ περιμα-  
 νῆς ἐπιθυμία τοῦ πρῶτον εἶναι καὶ μέγιστον· ὧν  
 τυχεῖν οὐκ ἦν, μὴ Πομπηίου καταλυθέντος. Ὡς  
 δ' οὖν ἐπελθὼν ἐκράτησε τῆς Ῥώμης, καὶ Πομπηίου  
 ἐξήλασε τῆς Ἰταλίας, καὶ πρὸς τὰς ἐν Ἰβηρίᾳ Πομ-  
 πηίου δυνάμεις ἐπιστρέφειν ἔγνω πρότερον, εἴτα  
 οὕτως παρασκευασάμενος στόλον ἐπὶ Πομπηίου δια-  
 βαίνειν, Λεπίδῳ μὲν στρατηγοῦντι τὴν Ῥώμην,  
 Ἀντωνίῳ δὲ δημαρχοῦντι τὰ στρατεύματα καὶ τὴν  
 Ἰταλίαν ἐπέτρεψεν. Ὁ δὲ τοῖς μὲν στρατιώταις εὖ-  
 θὺς προσφιλέτης ἦν, συγγυμναζόμενος καὶ συνδια-  
 τώμενος τὰ πολλὰ, καὶ δωρούμενος ἐκ τῶν παρόν-  
 των· τοῖς δ' ἄλλοις ἐπαχθής. Καὶ γὰρ ἀδικου-  
 μένων ὑπὸ ῥαθυμίας ὀλιγώρει, καὶ πρὸς ὀργὴν  
 ἠκροῶτο τῶν ἐντυγχανόντων, καὶ κακῶς ἐπὶ γυναι-  
 ξιν ἀλλοτριαῖς ἤκουε. Καὶ ὅλοις τὴν Καίσαρος ἀρ-  
 χὴν, πάντα μᾶλλον, ἢ τυραννίδα, δι' αὐτόν ἐκείνον  
 φανεῖσαν, οἱ φίλοι διέβαλλον· ὧν Ἀντώνιος, ἀπ' ἐξουσίας  
 μεγίστης ἀμαρτάνειν μέγιστα δόξας, τὴν  
 αἰλειστην αἰτίαν ἔλαβεν.

VII. Οὐ μὴν ἀλλ' ἐπανελθὼν ὁ Καῖσαρ ἐκ τῆς Ἰβηρίας, τὰ μὲν ἐγκλήματα παρεῖδεν αὐτοῦ· πρὸς δὲ τὸν πόλεμον ὥς ἐνεργῶ καὶ ἀνδρείῳ καὶ ἡγεμονικῶ χρώμενος, οὐδαμῇ διήμαρτεν. Αὐτὸς μὲν οὖν μετ' ὀλίγων ἀπὸ Βρεντησίου διαπεράσας τὸν Ἰόνιον, ἔπεμψεν ὀπίσω τὰ πλοῖα, Γαβινίῳ καὶ Ἀντωνίῳ τὰς δυνάμεις ἐμβιβάζειν καὶ περαιοῦν κατὰ τὰχος εἰς Μακεδονίαν ἐπιστείλας. Γαβινίου δὲ πρὸς τὸν πλοῦν χαλεπὸν ὄντα χειμῶνος ὥρα καταδειλιάσαντος, καὶ πεζῇ μακρὰν ὁδὸν περιάγοντος τὸν στρατὸν, Ἀντώνιος ὑπὲρ Καίσαρος ἐν πολλοῖς ἀπειλημμένου πολεμίοις φοβηθεὶς, Λίβωνα μὲν ἐφορμοῦντα τῷ στόματι τοῦ λιμένος ἀπεκρούσατο, πολλὰ τῶν λεπτῶν ἀκατίων ταῖς τριήρεσιν αὐτοῦ περιστήσας· ἐμβιβάσας δὲ ταῖς ναυσὶν ἱππεῖς ὀκτακοσίους καὶ δισμυρίους ὀπλίτας, ἀνήχθη. Καὶ γενόμενος καταφανὴς τοῖς πολεμίοις καὶ διωκόμενος, τὸν μὲν ἐκ τούτων κίνδυνον διέφυγε, λαμπροῦ νότου κῦμα μέγα καὶ κοίλην θάλατταν ταῖς τριήρεσιν αὐτῶν περιστήσαντος· ἐκφερόμενος δὲ ταῖς ναυσὶ πρὸς κρημνοὺς καὶ φάραγγας ἀγχιβαθεῖς, οὐδεμίαν ἐλπίδα σωτηρίας εἶχεν. Ἄφνω δὲ τοῦ κόλπου πολλὴν ἐκπνεύσαντος λίβα, καὶ τοῦ κλύδωνος ἀπὸ τῆς γῆς εἰς τὸ πέλαγος διαχεομένου, μεταβαλλόμενος ἀπὸ τῆς γῆς, καὶ πλέων σοβαρῶς, ὄρα ναυαγίων περίπλεων τὸν αἰγιαλόν. Ἐνταῦθα γὰρ ἐξέβαλε τὸ πνεῦμα τὰς διωκούσας αὐτὸν τριήρεις, καὶ διεφθάρησαν οὐκ ὀλίγαι· καὶ σωμάτων πολλῶν καὶ χρη-



υάτων ἐκράτησεν Ἀντώνιος· καὶ Λίσσον εἴλε, καὶ μέγα Καίσαρι παρέσχε θάρσος, ἐν καιρῷ μετὰ τηλικαύτης ἀφικόμενος δυνάμειως.

VIII. Πολλῶν δὲ γινομένων καὶ συνεχῶν ἀγώνων, ἐν πᾶσι μὲν ἦν διαπρεπής· δις δὲ φεύγοντας προτροπάδην τοὺς Καίσαρος ἀπαντήσας ἀνέστρεψε, καὶ στήναι καὶ συμβαλεῖν αὐθις τοῖς διώκουσιν ἀναγκάσας, ἐνίκησεν. Ἦν οὖν αὐτοῦ μετὰ Καίσαρα πλεῖστος ἐν τῷ στρατοπέδῳ λόγος. Ἐδήλωσε δὲ Καῖσαρ, ἦν ἔχοι περὶ αὐτοῦ δόξαν. Ἐπεὶ γὰρ ἔμελλε τὴν τελευταίαν καὶ τὰ ὅλα κρίνασαν ἐν Φαρσάλῳ μάχην μάχεσθαι, τὸ μὲν δεξιὸν αὐτὸς εἶχε κέρας, τοῦ δ' εὐωνύμου τὴν ἡγεμονίαν Ἀντωνίῳ παρέδωκεν, ὥς πολεμικωτάτῳ τῶν ὑφ' ἑαυτῷ. Μετὰ δὲ τὴν νίκην δικτάτωρ ἀναγορευθεὶς, αὐτὸς μὲν ἐδίωκε Πόμπηϊον, Ἀντώνιον δὲ ἱππαρχον ἐλόμενος εἰς Ῥώμην ἐπεμψεν. Ἔστι δ' ἡ ἀρχὴ δευτέρα, τοῦ δικτάτωρος παρόντος· ἂν δὲ μὴ παρῇ, πρώτη καὶ μόνη σχεδόν. Ἡ γὰρ δημαρχία διαμένει, τὰς δ' ἄλλας καταλύουσι πάσας, δικτάτωρος αἰρεθέντος.

IX. Οὐ μὲν ἀλλὰ τότε δημαρχῶν Δολοβέλλας, νέος ἀνὴρ καὶ νέων πραγμάτων ὀρεγόμενος, εἰσηγεῖτο χρεῶν ἀποκοπὰς, καὶ τὸν Ἀντώνιον, αὐτῷ τε φίλον ὄντα, καὶ βουλόμενον αἰεὶ τοῖς πολλοῖς ἀρέσκειν, ἔπειθε συμπράττειν καὶ κοινωνεῖν τοῦ πολιτεύματος. Ἀσινίου δὲ καὶ Τρεβέλλλου τᾶναντία παρακαλοῦντων, ὑπόνοια δεινὴ κατὰ τύχην τῷ Ἀντωνίῳ προσέπεισεν, ὥς ἀδικουμένῳ περὶ τὸν γάμον

ὑπὸ τοῦ Δολοβέλλα. Καὶ τὸ πρᾶγμα βαρέως ἐνεγκὼν, τὴν τε γυναῖκα τῆς οἰκίας ἐξήλασεν, ἀνεψιὴν οὖσαν αὐτοῦ· θυγάτηρ γὰρ ἦν Γαΐου Ἀντωνίου, τοῦ Κικέρωνι συνυπατεύσαντος· καὶ τοὺς περὶ Ἀσίνοιον δεξάμενος ἐπολέμει τῷ Δολοβέλλᾳ. Κατέλαβε γὰρ τὴν ἀγορὰν ἐκεῖνος, ὡς βίᾳ κυρώσων τὸν νόμον. Ἀντώνιος δὲ, καὶ τῆς βουλῆς ψηφισαμένης, ὅπλων δεῖν ἐπὶ τὸν Δολοβέλλαν, ἐπελθὼν, καὶ μάχην συνάψας, ἀπέκτεινέ τε τινὰς τῶν ἐκείνου, καὶ τῶν ἰδίων ἀπέβαλε. Τοῖς μὲν οὖν πολλοῖς ἐκ τούτων ἀπηχθάνετο. Τοῖς δὲ χρηστοῖς καὶ σώφροσι διὰ τὸν ἄλλον βίον οὐκ ἦν ἀρεστός, ὡς Κικέρων φησὶν, ἀλλ' ἐμισεῖτο, βδελυττομένων αὐτοῦ μέθας ἁώρους, καὶ δαπάνας ἐπαχθεῖς, καὶ κύλινδῆσεις ἐν γυναίκοις· καὶ μεθ' ἡμέραν μὲν ὕπνου καὶ περιπάτους ἄλλυντος καὶ κραιπαλῶντος, νύκτωρ δὲ κώμους, καὶ θεάτρα, καὶ διατριβὰς ἐν γάμοις μίμων καὶ γελωτοποιῶν. Λέγεται γοῦν, ὡς ἐν Ἰππίου ποτὲ, τοῦ μίμου, γάμοις ἐστιαθεῖς, καὶ πιὼν διὰ νυκτός, εἶτα πρῶτ' τοῦ δήμου καλοῦντες εἰς ἀγορὰν, προελθὼν ἔτι τροφῆς μεστός ἐμέσειε, τῶν φίλων τινὸς ὑποσχόντος τὸ ἱμάτιον. Ἦν δὲ καὶ Σέργιος, ὁ μῖμος, τῶν μέγιστον παρ' αὐτῷ δυναμένων, καὶ Κύθηρις, ἀπὸ τῆς αὐτῆς παλαιστρας γύναιον, ἀγαπώμενον· ὁ δὲ, καὶ τὰς πόλεις ἐπιὼν, ἐν φορείῳ περιήγετο, καὶ τὸ φορεῖον οὐκ ἐλάττους, ἢ τὸ τῆς μητρὸς αὐτοῦ, περιέποντες ἠκολούθουν. Ἐλύπον δὲ καὶ χρυσῶν ἐκπωμάτων ὥσπερ ἐν πομ-

παῖς ταῖς ἀποδημίαις διαφορομένων ὄψεις, καὶ στάσεις ἐνόδιοι σκηρῶν, καὶ πρὸς ἄλλοις καὶ ποταμοῖς ἀρίστων πολυτελῶν διαθέσεις, καὶ λέοντες ἄρμασιν ὑπέζευγμένοι, καὶ σωφρόνων ἀνδρῶν καὶ γυναικῶν οἰκίαι χαμαιτύπαις καὶ σαμβυκιστρίαις ἐπισταθμεύμεναι. Δεινὸν γὰρ ἐποιοῦντο, Καίσαρα μὲν αὐτὸν ἔξω τῆς Ἰταλίας θυραυλεῖν, τὰ περιόντα τοῦ μεγάλου πολέμου μεγάλοις πόνοις καὶ κινδύνοις ἀνακαθαιρόμενον, ἑτέροους δὲ δι' ἐκείνον τρυφᾶν τοῖς πολίταις ἐνυβρίζοντας.

Χ. Ταῦτα καὶ τὴν στάσιν αὐξῆσαι δοκεῖ, καὶ τὸ στρατιωτικὸν εἰς ὕβρεις δεινὰς καὶ πλεονεξίας ἀνεῖναι. Διὸ καὶ Καῖσαρ ἐπανελθὼν Δολοβέλλα τε συγγνώμην ἔδωκε, καὶ τὸ τρίτον αἶρεθὲς ὕπατος, οὐκ Ἀντώνιον, ἀλλὰ Λέπιδον, εἴλετο συνάρχοντα. Τὴν δὲ Πομπηίου πωλουμένην οἰκίαν ὠνήσατο μὲν Ἀντώνιος, ἀπαιτούμενος δὲ τὴν τιμὴν ἡγανάκτει· καὶ φησιν αὐτὸς, διὰ τοῦτο μὴ μετασχεῖν Καίσαρι τῆς εἰς Λιβύην στρατείας, ἐπὶ τοῖς προτέροις κατορθώμασι μὴ τυχὼν ἀμοιβῆς. Ἔοικε μέντοι τὸ πολὺ τῆς ἀβελτερίας αὐτοῦ καὶ ἀσωτείας ἀφελεῖν ὁ Καῖσαρ, οὐκ ἀναισθήτως τὰ πλημμελήματα δεξάμενος. Ἀπαλλαγεῖς γὰρ ἐκείνου τοῦ βίου, γάμῳ προσέσχε, Φουλβίαν ἀγαγόμενος, τὴν Κλωδίᾳ, τῷ δημαγωγῷ, συνοικήσασαν, οὐ ταλασίαν, οὐδ' οἰκουρίαν φρονοῦν γύναιον, οὐδ' ἀνδρὸς ἰδιώτου κρατεῖν ἀξιοῦν, ἀλλ' ἄρχοντος ἄρχειν, καὶ στρατηγοῦντος στρατηγεῖν βουλόμενον· ὥστε Κλεοπάτραν διδασκάλια

Φουλβία τῆς Ἀντωνίου γυναικοκρασίας ὀφείλει, πάνυ χειροῦθη καὶ πεπαιδαγωγημένον ἀπ' ἀρχῆς ἀκροῦσθαι γυναικῶν παραλαβοῦσαν αὐτόν. Οὐ μὴν ἀλλὰ καὶ κείνην ἐπειρᾷτο προσπαίζων καὶ μειρακιευόμενος ἱλαρωτέραν ποιεῖν ὁ Ἀντώνιος· οἷον ὅτε, Καίσαρι πολλῶν ἀπαντώντων μετὰ την ἐν Ἰβηρίᾳ νίκην, καὶ αὐτὸς ἐξῆλθεν· εἴτ' ὄφνω φήμης εἰς τὴν Ἰταλίαν ἐμπεσοῦσης, ὥς ἐπίασιν οἱ πολέμιοι, Καίσαρος τεθνηκότος, ἀνέστρεψεν εἰς Ῥώμην. Ἀββὼν δὲ θεράπωντος ἐσθῆτα, νύκτωρ ἐπὶ τὴν οἰκίαν ἦλθε, καὶ φήσας, ἐπιστολὴν Φουλβία παρ' Ἀντωνίου κομίζειν, εἰσῆχθη πρὸς αὐτὴν ἐγκεκαλυμμένος. Εἴτα ἡ μὲν ἐκπαθῆς οὔσα, πρὶν ἢ τὰ γράμματα λαβεῖν, ἠρώτησεν, εἰ ζῇ ὁ Ἀντώνιος· ὁ δὲ τὴν ἐπιστολὴν σιωπῇ προτείνας, ἀρξαμένην λύειν καὶ ἀναγινώσκειν περιβαλὼν κατεφίλησε. Ταῦτα μὲν οὖν ὀλίγα, πολλῶν ὄντων, ἔνεκεν δείγματος ἐξενηνόχαμεν.

XI. Ἐκ δ' Ἰβηρίας ἐπανιόντι Καίσαρι πάντες μὲν οἱ πρῶτοι πολλῶν ἡμερῶν ὁδὸν ἀπῆντων· ἐτιμήθη δ' Ἀντώνιος ἐκπρεπῶς ὑπ' αὐτοῦ. Κομιζόμενος γὰρ ἐπὶ ζεύγους διὰ τῆς Ἰταλίας Ἀντώνιον εἶχε μεθ' ἑαυτοῦ συνοχοῦμενον, ὅπισθεν δὲ Βροῦτον Ἀλβίνον, καὶ τὸν τῆς ἀδελφιδῆς υἱόν, Ὁκταουῖανόν, ὃς μετὰ ταῦτα Καῖσαρ ὠνομάσθη, καὶ Ῥωμαίων ἤρξε πλεῖστον χρόνον. Ἐπεὶ δὲ τὸ πέμπτον ἀπεδείχθη Καῖσαρ ὑπάτος, προσελέτο μὲν εὐθύς συνάρχοντα τὸν Ἀντώνιον, ἐβούλετο δὲ τὴν ἀρχὴν ἀπειπάμενος Δολοβέλλα παρεγγυῆσαι· καὶ τοῦτο

πρὸς τὴν σύγκλητον ἐξήνεγκεν. Ἀντωνίου δὲ τρα-  
 χέως ἀντιπесόντος, καὶ πολλὰ μὲν εἰπόντος κατὰ  
 Δολοβέλλαν, οὐκ ἐλάττονα δ' ἀκούσαντος, τότε  
 μὲν αἰσχυνθεὶς τὴν ἀκοσμίαν ὁ Καῖσαρ ἀπηλλάγη  
 Μετὰ δὲ ταῦτα προελθὼν ἀναγορεύσαι Δολοβέλ-  
 λαν, Ἀντωνίου δὲ τοὺς οἰωνοὺς ἐναντιοῦσθαι βοῶν-  
 τος, εἶξε καὶ προήκατο Δολοβέλλαν ἀχθόμενον.  
 Ἐδόκει δὲ κἀκεῖνον οὐδὲν ἦτιον τοῦ Ἀντωνίου βδε-  
 λύτεσθαι. Λέγεται γάρ, ὡς, ἀμφοτέρους τινὸς  
 ὁμοῦ διαβάλλοντος πρὸς αὐτὸν, εἶποι, μὴ δεδιέναι  
 τοὺς παχεῖς τούτους καὶ κομήτας, ἀλλὰ τοὺς ὠχρούς  
 καὶ λεπτοὺς ἐκείνους, Βροῦτον καὶ Κάσσιον ἀπο-  
 δεικνύμενος, ὅφ' ὧν ἔμελλεν ἐπιβουλευθεὶς ἀναι-  
 ρεῖσθαι.

XII. Κἀκεῖνοις δὲ τὴν εὐπρεπεστάτην πρόφα-  
 σιν ἄκων παρέσχεν Ἀντώνιος. Ἦν μὲν γὰρ ἡ τῶν  
 Λυκαίων ἐοστὴ Ῥωμαίοις, ἣν Λουπερκάλια καλοῦ-  
 σι. Καῖσαρ δὲ κεκοσμημένος ἐσθῆτι θριαμβικῇ,  
 καὶ καθήμενος ὑπὲρ βήματος ἐν ἀγορᾷ, τοὺς δια-  
 θέοντας ἐθεῖατο· διαθέουσι δὲ τῶν εὐγενῶν νέοι  
 πολλοί, καὶ τῶν ἀρχόντων, ἀληλειμμένοι λίπα, σκύ-  
 τεσι λασίοις καθικνούμενοι μετὰ παιδιᾷς τῶν ἐν-  
 τυγχανόντων. Ἐν τούτοις ὁ Ἀντώνιος διαθέων τὰ  
 μὲν πάτρια χαίρειν εἶασε, διάδημα δὲ δάφνης στε-  
 φάνῳ περιλίσας, προσέδραμε τῷ βήματι, καὶ συν-  
 εξαρθεὶς ὑπὸ τῶν συνθεόντων, ἐπέθηκε τῇ κεφαλῇ  
 τοῦ Καίσαρος, ὡς δὴ βασιλεύειν αὐτῷ προσῆκον.  
 Ἐκείνου δὲ θρυπτομένου καὶ διακλίνοντος, ἤσθεις

ὁ δῆμος ἀνεκρότησε· καὶ πάλιν ὁ Ἀντώνιος ἐπῆγε, καὶ πάλιν ἐκείνος ἀπετρίβετο. Καὶ πολὺν χρόνον οὕτω διαμαχομένων, Ἀντωνίῳ μὲν ὀλίγοι τῶν φίλων βιαζομένων, Καίσαρι δ' ἄρουνμένῳ πᾶς ὁ δῆμος ἐπεκρότει μετὰ βοῆς· ὃ καὶ θαυμαστὸν ἦν, ὅτι τοῖς ἔργοις τὰ τῶν βασιλευόντων ὑπομέροντες, τοῦτο νομα τοῦ βασιλέως, ὥς κατάλυσιν τῆς ἐλευθερίας, ἔφευγον. Ἀνέστη μὲν οὖν ὁ Καῖσαρ ἀχθεσθεὶς ἀπὸ τοῦ βήματος, καὶ τὸ ἱμάτιον ἀπάγων ἀπὸ τοῦ τραχήλου, τῷ βουλομένῳ παρέχειν τὴν σφαγὴν ἐβόα. Τὸν δὲ στέφανον ἐνὶ τῶν ἀνδριάντων αὐτοῦ περιεθέντα δῆμαρχοὶ τινες κατέσπασαν, οὓς ὁ δῆμος εὐφημῶν μετὰ κρότου παρείπετο, Καῖσαρ δὲ τῆς ἀρετῆς ἀπέστησεν.

XIII. Ταῦτα τοὺς περὶ Βροῦτον καὶ Κάσιον ἐπέρρωσε· καὶ τῶν φίλων τοὺς πιστοὺς καταλέγοντες ἐπὶ τὴν προῦξιν, ἐσκέπτοντο περὶ Ἀντωνίου. Τῶν δ' ἄλλων προσιεμένων τὸν ἄνδρα, Τρεβώνιος ἀντεῖπεν· ἔφη γάρ, ὅφ' ὃν χρόνον ἀπῆντων ἐξ Ἰβηρίας ἐπανιόντι Καίσαρι, τοῦ Ἀντωνίου συσκηνοῦντος αὐτῷ καὶ συνοδεύοντος, ἄψασθαι τῆς γνώμης ἀτρέμα πως, καὶ μετ' εὐλαβείας· τὸν δὲ νοῆσαι μὲν, οὐ δεῖσθαι δὲ τὴν πείραν, οὐ μὴν εὐδὲ πρὸς Καίσαρα κατειπεῖν, ἀλλὰ πιστῶς κατασιωπῆσαι τὸν λόγον. Ἐκ τούτου πάλιν ἐβουλευόντο Καίσαρα κτείναντες ἐπισφάττειν Ἀντώνιον· ἐκώλυσε δὲ Βροῦτος, ἀξιῶν τὴν ὑπὲρ τῶν νόμων καὶ τῶν δικαίων τολμωμένην προῦξιν ἐλικρινῆ καὶ κα

Θαράν ἀδικίας εἶναι. Φοβούμενοι δὲ τὴν τε φώμην τοῦ Ἀντωνίου καὶ τὸ τῆς ἀρχῆς ἀξίωμα, τάττουσιν ἐπ' αὐτὸν ἐνίους τῶν ἐκ τῆς συνωμοσίας, ὅπως, ὅταν εἰσὶν Καῖσαρ εἰς τὴν βουλὴν, καὶ μέλλῃ δρᾶσθαι τὸ ἔργον, ἔξω διαλεγόμενοί τι καὶ σπουδάζοντες κατέχωσιν αὐτόν.

XIV. Τούτων δὲ πραττομένων, ὥς συνετέθη, καὶ πεσόντος ἐν τῇ βουλῇ τοῦ Καίσαρος, εὐθύς μὲν ὁ Ἀντώνιος, ἐσθῆτα θεράποντας μεταλαβὼν, ἔκρουεν αὐτόν. Ὡς δ' ἔγνω τοὺς ἄνδρας ἐπιχειροῦντας μὲν οὐδενί, συνηθροισμένους δ' εἰς τὸ Καπιτώλιον, ἔπεισε καταβῆναι, λαβόντας ὄμηρον παρ' αὐτοῦ τὸν υἱόν· καὶ Κάσσιον μὲν αὐτὸς ἐδείπνισε, Βρούτιον δὲ Λέπιδος. Συναγαγὼν δὲ βουλὴν, αὐτὸς μὲν ὑπὲρ ἀμνηστίας εἶπε καὶ διανομῆς ἐπαρχιῶν τοῖς περὶ Κάσσιον καὶ Βρούτιον· ἡ δὲ σύγκλητος ἐκύρωσε ταῦτα, καὶ τῶν ὑπὸ Καίσαρος γεγονότων ἐψηφίσατο μηδὲν ἀλλάττειν. Ἐξήκει δὲ τῆς βουλῆς λαμπρότατος ἀνθρώπων ὁ Ἀντώνιος, ἀνηρηκέναι δοκῶν ἐμφύλιον πόλεμον, καὶ πράγμασι δυσκολίας ἔχουσι καὶ ταραχᾶς οὐ τὰς τυχεύσας ἐμφρονέστατα κεχρησθαι καὶ πολιτικώτατα. Τούτων μέντοι ταχὺ τῶν λογισμῶν ἐξέσεισεν αὐτόν ἢ παρὰ τῶν ὄχλων δόξα, πρῶτον ἐλπίσαντα βεβαίως ἔσεσθαι, Βρούτου κατακυθέντος. Ἐτυχε μὲν οὖν ἐκκομιζομένου Καίσαρος, ὥσπερ εὔθως ἦν, ἐν ἀγορᾷ διεξιὼν ἐγκώμιον· δρῶν δὲ τὸν δῆμον ὑπερφυνῶς ἀγόμενον καὶ κηλούμενον, ἐπέμιξε τοῖς ἐπαίνοις οἶκτον ἅμα καὶ δαίνωσιν

ἐπὶ τῷ πάθει· καὶ τῶν λόγων τελευτῶν, τοὺς τε χιτωνίσκους τοῦ τεθνηκότος ἤμαγμένους καὶ διακεκομμένους τοῖς ξίφεσιν ἀνασείων, καὶ τοὺς εἰργασμένους ταῦτα καλῶν παλαμναίους καὶ ἀνδροφόνους, τοσοῦτον ὀργῆς ἐνέβαλε τοῖς ἀνθρώποις, ὥστε τὸ μὲν σῶμα τοῦ Καίσαρος ἐν ἀγορᾷ καθαγίσαι, συνενεγκαμένους τὰ βάθρα καὶ τὰς τραπέζας, ἀρπάζοντας δὲ τοὺς ἀπὸ τῆς πυρᾶς δαλούς, ἐπὶ τὰς οἰκίας θῆν τῶν ἀπεκτονότων, καὶ προσμάχισθαι.

XV. Διὰ ταῦτα τῶν περὶ Βροῦτον ἐκ τῆς πόλεως ἀπελθόντων, οἳ τε φίλοι τοῦ Καίσαρος συνίσταντο πρὸς τὸν Ἀντώνιον, ἥ τε γυνή, Καλπουρνία, πιστεύσασα τῶν χρημάτων τὰ πλεῖστα κατέθετο πρὸς αὐτὸν ἐκ τῆς οἰκίας, εἰς λόγον τὰ σύμπαντα τετρακισχιλίων ταλάντων. Ἔλαβε δὲ καὶ τὰ βιβλία τὰ Καίσαρος, ἐν οἷς ὑπομνήματα τῶν κεκριμένων καὶ δεδογμένων ἦν ἀναγεγραμμένα· καὶ τούτοις παρεγγράφων, οὓς ἐβούλετο, πολλοὺς μὲν ἄρχοντας ἀπεδείκνυε, πολλοὺς δὲ βουλευτάς, ἐνίους δὲ καὶ κατῆγε πεφυγαδευμένους, καὶ καθειργμένους ἔλυσεν, ὥς δὴ ταῦτα τῷ Καίσαρι δόξαντα. Διὸ τούτους ἅπαντας ἐπισκώπτοντες οἱ Ῥωμαῖοι Χαρωνίτας ἐκάλουν. Ἐλεγχόμενοι γὰρ εἰς τοὺς τοῦ νεκροῦ κατέφευγόν ὑπομνηματισμούς. Καὶ τᾶλλα δ' ἐπραττεν αὐτοκρατορικῶς ὁ Ἀντώνιος, αὐτὸς μὲν ὑπατεύων, τοὺς δ' ἀδελφοὺς ἔχων συνάρχοντας, Γαῖον μὲν στρατηγόν, Λεύκιον δὲ δήμαρχον.



XVI. Ἐνταῦθα δὲ τῶν πραγμάτων ὄντων, ὁ νέος ἀφικνεῖται Καῖσαρ εἰς Ῥώμην, ἀδελφιδῆς μὲν ὢν τοῦ τεθνηκότος υἱός, ὡς εἴρηται, κληρονόμος δὲ τῆς οὐσίας ἀπολελειμμένος· ἐν Ἀπολλωνίᾳ δὲ διατρέβων, ὑπ' ὃν χρόνον ἀνηρεῖτο Καῖσαρ. Οὗτος εὐθύς Ἀντώνιον, ὡς δὴ πατρῶον φίλον, ἀσπασάμενος, τῶν παρακαταθηκῶν ἐμέμνητο. Καὶ γὰρ ὤφειλε Ῥωμαίων ἐκάστῳ δραχμὰς ἐβδομήκοντα πέντε δοῦναι, Καίσαρος ἐν ταῖς διαθήκαις γράψαντος. Ἀντώνιος δὲ, τὸ μὲν πρῶτον ὡς μειρακίου καταφρονῶν, ἔλεγεν, οὐχ ὑγιαίνειν αὐτόν, ἀλλὰ καὶ φρενῶν ἀγαθῶν καὶ φίλων ἔρημον ὄντα, φορτίον ἀβάστακτον αἰρεῖσθαι τὴν Καίσαρος διαδοχὴν. Μὴ πειθομένου δὲ τούτοις, ἀλλ' ἀπαιτοῦντος τὰ χρήματα, πολλὰ καὶ λέγων πρὸς ὕβριν αὐτοῦ καὶ πρῶτων διετέλει. Δημαρχίαν τε γὰρ ἐνέστη μετιόντι, καὶ δίφρον χρυσοῦν τοῦ πατρὸς, ὥσπερ ἐψήφιστο, θέντος, ἠπέιλησεν εἰς φυλακὴν ἀπάξειν, εἰ μὴ παύσαιτο δημαγωγῶν. Ἐπεὶ μέντοι Κικέρωνι δούς ἑαυτὸν ὁ νεανίας, καὶ τοῖς ἄλλοις, ὅσοι τὸν Ἀντώνιον ἐμίσουν, δι' ἐκείνων μὲν ὤκνιοῦτο τῇ βουλῇ, αὐτὸς δὲ τὸν δῆμον ἀνελάμβανε, καὶ τοὺς στρατιώτας ἀπὸ τῶν κατοικιῶν συνῆγε, δείσας ὁ Ἀντώνιος εἰς λόγους αὐτῷ συνῆλθεν ἐν Καπιτωλίῳ, καὶ διηλλάχθησαν. Εἶτα κοιμώμενος ἐκείνης τῆς νυκτὸς ὄψιν εἶδεν ἄτοπον ὁ Ἀντώνιος. Ἐδόκει γὰρ αὐτοῦ τὴν δεξιὰν χεῖρα βεβλησθαι κεραυνῷ. Καὶ μεθ' ἡμέρας ὁμῆρας ἐκέπεσε λόγος, ὡς ἐπιβουλεύοι

Καῖσαρ αὐτῷ. Καῖσαρ δ' ἀπειλογεῖτο μὲν, οὐκ ἔπειθε δέ· καὶ πάλιν ἦν ἐνεργὸς ἢ ἔχθρα, καὶ περιθέοντες ἀμφοτέροι τὴν Ἰταλίαν, τὸ μὲν ἰδρυμένον ἐν ταῖς κατοικίαις ἤδη τοῦ στρατιωτικοῦ μεγάλους ἀνίστασαν μισθοῖς, τὸ δ' ἐν ὅπλοις ἔτι τεταγμένον, ὑποφθάνοντες ἀλλήλους, προσήγοντο.

XVII. Τῶν δ' ἐν τῇ πόλει Κικέρων μέγιστον δυνάμενος, καὶ παροξύνων ἐπὶ τὸν Ἀντώνιον ἅπαντας ἀνθρώπους, τέλος ἔπεισε τὴν βουλὴν, ἐκείνων μὲν πολέμιον ψηφίσασθαι, Καῖσαρι δὲ βραβδουχίαν πέμψαι, καὶ στρατηγικὰ κόσμια, Πάνσαν δὲ καὶ Ἰρτιον ἀποστέλλειν, ἐξελοῦντας Ἀντώνιον τῆς Ἰταλίας. Οὗτοι δ' ἦσαν ὑπατοὶ τότε, καὶ συμβαλόντες Ἀντωνίῳ περὶ πόλιν Μυτίνην, Καῖσαρος παρόντος καὶ συμμαχομένου, τοὺς μὲν πολεμίους ἐνέκων, αὐτοὶ δ' ἀπέθανον. Φεύγοντι δ' Ἀντωνίῳ πολλὰ συνέπιπτε τῶν ἀπόρων· ὃ δὲ λιμὸς ἀπορώτατον. Ἀλλὰ φύσει παρὰ τὰς κακοπραγίας ἐγένετο βέλτιστος ἑαυτοῦ, καὶ δυστυχῶν ὁμοιότατος ἦν ἀγαθῷ· κοινοῦ μὲν ὄντος τοῦ αἰσθάνεσθαι τῆς ἀρετῆς τοῖς δι' ἀπορίαν τινὰ σφαλλομένοις, οὐ μὴν ἀπάντων, ἃ ζηλοῦσι μιμεῖσθαι, καὶ φε', εἰν, ἃ δυαχεραίνουσιν, ἐρῶμενων ἐν ταῖς μεταβολαῖς· ἀλλὰ καὶ μᾶλλον ἐνίων τοῖς ἔθεσιν ἐνδιδόντων ὑπ' ἀσθενείας καὶ θραυνομένων τὸν λογισμόν. Ὁ δ' οὖν Ἀντώνιος τότε θαυμαστὸν ἦν παράδειγμα τοῖς στρατιώταις, ἀπὸ τρυφῆς τοσαύτης καὶ πολυτελείας ὕδωρ τε πίνων διεφθαρμένον εὐκόλως, καὶ καρπούς

ἀγροίους καὶ ῥίζας προσφερόμενος. Ἐβρώθη δὲ καὶ φλοιός, ὥς λέγεται, καὶ ζώων ἀγεύσιων πρότερον ἦσαντο, τὰς Ἄλπεις ὑπερβάλλοντες.

XVIII. Ἦν δ' ὁρμὴ τοῖς ἐπέκεινα στρατεύμασιν ἐντυχεῖν, ὧν Λέπιδος ἦρχε, φίλος εἶναι δοκῶν Ἀντωνίου, καὶ πολλὰ τῆς Καίσαρος φιλίας ἀπολελανκέναι δι' αὐτόν. Ἐλθὼν δὲ καὶ στρατοπεδεύσας πλησίον, ὥς οὐθὲν ἀπήντα φιλάνθρωπον, ἔγνω παραβάλλεσθαι. Καὶ κόμη μὲν ἀτημελὴς, καὶ βαθὺς πώγων μετὰ τὴν ἥτιαν εὐθύς ἦν αὐτῷ καθιμένος· λαβὼν δὲ φαιδὸν ἱμάτιον, ἐγγὺς προσῆγε τῷ χάρακι τοῦ Λεπίδου, καὶ λέγειν ἤρξατο. Πολλῶν δὲ καὶ πρὸς τὴν ὄψιν ἐπικλωμένων καὶ τοῖς λόγοις ἀγομένων, δείσας ὁ Λέπιδος, τὰς σάλπιγγας ἐκέλευε συνηχαύσας ἀφαιρεῖσθαι τὸ κατακούεσθαι τὸν Ἀντώνιον. Οἱ δὲ στρατιῶται μᾶλλον ὄκτειρον καὶ διελέγοντο κρύφα, Λαίλιον καὶ Κλώδιον ἀποστείλαντες πρὸς αὐτόν, ἐσθῆτας λαβόντας ἐταιρευομένων γυναικῶν, οἱ τὸν Ἀντώνιον ἐκέλευον ἐπιχειρεῖν θαρρόντα τῷ χάρακι· πολλοὺς γὰρ εἶναι δεχομένους, καὶ τὸν Λέπιδον, εἰ βούλοιτο, κτενοῦντας. Ἀντώνιος δὲ Λεπίδου μὲν οὐκ εἶασεν ἄψασθαι, μεθ' ἡμέραν δὲ, τὸν στρατὸν ἔχων, ἀπεπειρᾶτο τοῦ ποταμοῦ. Καὶ πρῶτος αὐτὸς ἐμβὰς ἐπορεύετο πρὸς τὴν ἀντιπέραν ὄχθην, ὁρῶν ἤδη πολλοὺς τῶν Λεπίδου στρατιωτῶν τὰς τε χεῖρας ὀρέγοντας αὐτῷ καὶ τὸν χάρακα διασπῶντας. Εἰσελθὼν δὲ καὶ κρατήσας ἀπάντων

ἡμερώτατα Λεπίδῳ προσηνέχθη. Πατέρα γὰρ προσηγόρευσεν αὐτὸν ἀσπασάμενος· καὶ τῷ μὲν ἔργῳ πάντων αὐτοῦ ἦν κύριος, ἐκείνῳ δ' ὄνομα καὶ τιμὴν αὐτοκράτορος διετέλει φυλάττων. Τοῦτο καὶ Πλάγκον αὐτῷ Μουνάτιον ἐποίησε προσθῆσθαι, καθήμενον οὐ πρόσω μετὰ συχνῆς δυνάμεως. Οὕτω δὲ μέγας ἄρθεις, αὐθις ὑπερέβαλε τὰς Ἀλπεῖς εἰς τὴν Ἰταλίαν, ἄγων ἑπτακαίδεκα τέλη πεζῶν σὺν αὐτῷ, καὶ μυρίους ἵππεῖς· χωρὶς δὲ, φρουρὰν Γαλατίας, ἕξ τάγματα ἐλιλοίπει μετὰ Οὐαρίου τινὸς τῶν συνήθων καὶ συμποτῶν, ὃν Κοτύλωνα προσηγόρευον.

XIX. Καῖσαρ δὲ Κικέρωνι μὲν οὐκέτι προσεῖχε, τῆς ἐλευθερίας ὀρεῖν περιεχόμενον, Ἀντώνιον δὲ προὔκαλεῖτο διὰ τῶν φίλων εἰς διαλύσεις. Καὶ συνελθόντες οἱ τρεῖς εἰς νησίδα ποταμῷ περιψύρομένην, πῖ τρεῖς ἡμέρας συνήδρευσαν. Καὶ τὰλλα μὲν ἐπεικῶς ὁμολογεῖτο, καὶ διενείμαντο τὴν σύμπασαν ἀρχήν, ὥσπερ οὐσίαν πατρῴαν, ἐν ἀλλήλοις. Ἡ δὲ περὶ τῶν ἀπολουμένων ἀνδρῶν ἀμφισβήτησις αὐτοῖς πλεῖστα πράγματα παρέσχε, τοὺς μὲν ἐχθροὺς ἀνελεῖν ἐκάστου, σῶσαι δὲ τοὺς προσήκοντας ἀξιοῦντος. Τέλος δὲ τῇ πρὸς τοὺς μισουμένους ὀργῇ καὶ υὑγενῶν τιμὴν καὶ φίλων εὐνοίαν προέμενοι, Κικέρωνος μὲν Ἀντωνίου Καῖσαρ ἐξέστη, τούτῳ δ' Ἀντώνιος Λευκίου Καίσαρος, ὃς ἦν θεῖος αὐτῷ πρὸς μητρός· ἐδόθη δὲ καὶ Λεπίδῳ, Παῦλον ἀνελεῖν τὸν ἀδελφόν· οἱ δὲ πασιν ἐκστῆναι τοῖς

Παύλου τὸν Λέπιδον ἐκείνοις, ἀποθανεῖν αὐτὸν αἰτησαμένοις. Οὐδὲν ὠμότερον, οὐδ' ἀγριώτερον τῆς διαμείψεως ταύτης δοκῶ γενέσθαι. Φόνων γὰρ ἀντικαταλασσόμενοι φόνους, ὁμοίως μὲν, οἷς ἐλάβανον, ἀνῆρουν, οὓς ἐδίδουσαν· ἀδικώτεροι δὲ περὶ τοὺς φίλους ἦσαν, οὓς ἀπεκτίννυσαν μηδὲ μισοῦντες.

XX. Ἐπὶ δ' οὖν ταῖς διαλλαγαῖς ταύταις οἱ στρατιῶται περιστάντες ἤξιον καὶ γάμῳ τινὶ τὴν φιλίαν συνάψαι Καίσαρα, λαβόντα τὴν Φουλβίας, τῆς Ἀντωνίου γυναικὸς, θυγατέρα, Κλωδίαν. Ὁμολογηθέντος δὲ καὶ τούτου, τριακόσιοι μὲν ἐκ προγραφῆς ἐθανατώθησαν ὑπ' αὐτῶν· Κικέρωνος δὲ σφαγέντος, ἐκέλευσεν Ἀντώνιος τὴν τε κεφαλὴν ἀποκοπῆναι καὶ τὴν χεῖρα τὴν δεξιάν, ἥ τοὺς κατ' αὐτοῦ λόγους ἔγραψε. Καὶ κομισθέντων, ἐθεῖτο γεγηθῶς, καὶ ἀνακαγχάζων ὑπὸ χαρῆς πολλάκις· εἰτ' ἐμπλησθεὶς, ἐκέλευσεν ὑπὲρ τοῦ βήματος ἐν ἀγορᾷ τεθῆναι, καθάπερ εἰς τὸν νεκρὸν ὑβρίζων, οὐχ αὐτὸν ἐνυβρίζοντα τῇ τύχῃ καὶ καταισχύνοντα τὴν ἐξουσίαν ἐπιδεικνύμενος. Ὁ δὲ θεῖος αὐτοῦ, Κρίσαρ, ζητούμενος καὶ διωκόμενος, κατέφυγε πρὸς τὴν ἀδελφὴν. Ἡ δὲ, τῶν ἀφραγέων ἐπιστάντων καὶ βιαζομένων εἰς τὸ δωμάτιον αὐτῆς, ἐν ταῖς θύραις στήσασα καὶ διασχοῦσα τὰς χεῖρας, ἐβόα πολλάκις· „Οὐκ ἀποκτενεῖτε Καίσαρα Λεύκιον, ἐὰν μὴ πρῶτον ἐμὲ ἀποκτείνητε, τὴν τὸν αὐτοκράτορα τεκοῦσαν.“ Ἐκείνη μὲν οὖν, τοιαύτη γενομένη, διέκλεψε καὶ διέσωσε τὸν ἀδελφόν.

XXI. Ἦν δὲ καὶ τὰ πολλὰ Ῥωμαίοις ἐπαχθῆς ἢ τῶν τριῶν ἀρχή· καὶ τὸ πλεῖστον ὁ Ἀντώνιος τῆς αἰτίας εἶχε, πρεσβύτερος μὲν ὢν Καίσαρος. Λεπίδου δὲ δυνατώτερος, εἰς δὲ τὸν βίον ἐκείνον αὐθις, τὸν ἡδυπαθῆ καὶ ἀκόλαστον, ὡς πρῶτον ἀνεχαίτισα τῶν πραγμάτων, ἐκκεχυμένος. Προσῆν δὲ τῇ κοινῇ κακοδοξίᾳ τὸ διὰ τὴν οἰκίαν οὐ μικρὸν μῖσος, ἣν ὄκει, Πομπηίου τοῦ Μεγάλου γενομένην, ἀνδρὸς οὐχ ἥτιον ἐπὶ σωφροσύνῃ καὶ τῷ τεταγμένως καὶ δημοτικῶς διαιτᾶσθαι θαυμασθέντος, ἢ διὰ τοὺς τρεῖς θυριάμβους. Ἦχθοντο γὰρ ὀρῶντες αὐτὴν τὰ πολλὰ κεκλεισμένην μὲν ἡγεμόσι καὶ στρατηγοῖς καὶ πρέσβεσιν, ὠθουμένοις πρὸς ὕβριν ἀπὸ τῶν θυρῶν, μεστὴν δὲ μίμων καὶ θαυματοποιῶν καὶ κολάκων κραιπαλῶντων· εἰς οὓς τὰ πλεῖστα κατανηλλίσκετο τῶν χρημάτων, τῷ βιαιοτάτῳ καὶ χαλεπωτάτῳ τρόπῳ ποριζομένων. Οὐ γὰρ μόνον ἐπώλουν οὐσίας τῶν φονευομένων, ἐπισυνκοφαντοῦντες ὀϊκέλους καὶ γυναῖκας αὐτῶν, οὐδὲ τελῶν πᾶν ἐκίνησαν γένος· ἀλλὰ καὶ παρὰ ταῖς Ἑστιάσι πυθόμενοι παρθένοις παρακαταθήκας τινὰς κεῖσθαι καὶ ξένων καὶ πολιτῶν, ἔλαβον ἐπελθόντες. Ὡς δ' οὐδὲν ἦν ἱκανὸν Ἀντωνίῳ, Καῖσαρ ἠξίωσε νείμασθαι τὰ χρήματα πρὸς αὐτόν. Ἐνείμαντο δὲ καὶ τὸν στρατὸν, ἐπὶ Βρούτιον καὶ Κάσσιον εἰς Μακεδονίαν στρατεύοντες ἀμφότεροι, Λεπίδῳ δὲ τὴν Ῥώμην ἐπέτρεψαν.

XXXII. Ὡς μέντοι διαβάντες ἤψαντο πόλεμον, καὶ παρεστρατοπέδευσαν τοῖς πολεμίοις, Ἀντωνίου μὲν ἐπιτεταγμένου Κασσίου, Βρούτῳ δὲ Καίσαρος, οὐδὲν ἔργον ἐφάνη μέγα τοῦ Καίσαρος, ἀλλ' Ἀντωνίος ἦν ὁ νικῶν πάντα καὶ κατορθῶν. Τῇ μὲν νε προτέρᾳ μάχῃ Καῖσαρ ὑπὸ Βρούτου κατὰ κράτος ἡττηθεὶς, ἀπέβαλε τὸ στρατόπεδον, καὶ μικρὸν ἔφθη· τοὺς διώκοντας ὑπεκφυγών. Ὡς δ' αὐτὸς ἐν τοῖς ὑπομνήμασι γέγραφε, τῶν φίλων τινὸς ὄναρ ἰδόντες, ἀνεχώρησε πρὸ τῆς μάχης. Ἀντώνιος δὲ Κάσσιον ἐνίκησε· καίτοι γεγράφασιν ἔνιοι, μὴ παραγενέσθαι τῇ μάχῃ τὸν Ἀντώνιον, ἀλλὰ προσγενέσθαι μετὰ τὴν μάχην ἥδη διώκουσι. Κάσσιον δὲ Πίνδαρος, τῶν πιστῶν τις ἀπελευθέρων, αὐτοῦ δεομένου καὶ κελεύοντος, ἔσφαξεν· οὐ γὰρ ἔγνω νενικηκότα Βρούτον. Ὀλίγων δ' ἡμερῶν διαγενομένων, πάλιν ἐμαχέσαντο· καὶ Βρούτος μὲν ἡττηθεὶς ἑαυτὸν ἀνεῖλεν, Ἀντώνιος δὲ τῆς νίκης ἡνέγκατο τῇ δόξῃ τὸ πλεῖστον, αἷτε δὴ καὶ νοσοῦντος τοῦ Καίσαρος. Ἐπιστάς δὲ τῷ Βρούτου νεκρῷ, μικρὰ μὲν ὠνειδισεν ὑπὲρ τῆς Γαΐου τοῦ ἀδελφοῦ τελευτῆς· ἀνηρήκει γὰρ ἐκείνον ὁ Βρούτος ἐν Μακεδονίᾳ, Κικέρωνι τιμωρῶν. Φήσας δὲ, μᾶλλον Ὀρτήσιον, ἢ Βρούτον, αἰτιᾶσθαι τῆς τοῦ ἀδελφοῦ σφαγῆς, Ὀρτήσιον μὲν ἐκέλευσεν ἐπισφάξαι τῷ μνήματι· Βρούτῳ δὲ τὴν αὐτοῦ φοινικίδα πολλῶν χρημάτων ἀξίαν οὔσαν ἐπέβριψε, καὶ τῶν ἀπελευθέρων τινὲ τῶν ἑαυτοῦ προσέταξε τῆς ταφῆς ἐπιμε-

ληθῆναι. Τοῦτον ὕστερον γνοὺς οὐ συγκατα-  
παύσαντα τὴν φοινικίδα τῷ νεκρῷ, καὶ πολλὰ τῆς  
εἰς τὴν ταφὴν δαπάνης ὑφηρημένον ἀπέκτεινεν.

XXIII. Ἐκ τούτου Καῖσαρ μὲν εἰς Ῥώμην ἐκο-  
μίζετο, δοκῶν οὐ περιέσεσθαι πολὺν χρόνον ἐκ τῆς  
ἀρρώστιας. Ἀντώνιος δὲ τὰς πρὸς ἑω πάσας  
ἐπαρχίας ἀργυρολογήσων, [καὶ] διέβαινεν εἰς τὴν  
Ελλάδα πολλὴν στρατιὰν ἄγων· ὑπεσχημένοι γὰρ  
ἐκάστῳ στρατιώτῃ δραχμῆς πεντακισχιλίας, ἐδέοντο  
συντονωτέρου χρηματισμοῦ καὶ δασμολογίας. Τοῖς  
μὲν οὖν Ἕλλησιν οὐκ ἄτοπος, οὐδὲ φορτικός, συν-  
ηνέχθη τό γε πρῶτον, ἀλλὰ καὶ τὸ παῖζον αὐτοῦ  
πρὸς ἀκροάσεις φιλολόγων, καὶ θεῶν ἀγώνων, καὶ  
μυήσεις ἔτρεπε, καὶ περὶ τὰς κρίσεις ἦν ἐπιεικής·  
καὶ φιλέλλην ἀκούων ἔχαιρεν, ἔτι δὲ μᾶλλον φιλα-  
θήναιος προσαγορευόμενος, καὶ τῇ πόλει πλείυτας  
δωρεὰς ἔδωκε. Βουλομένων δέ τι καὶ Μεγαρέων  
καλὸν ἀντεπιδείξασθαι ταῖς Ἀθήναις, καὶ τὸ βου-  
λευτήριον ἰδεῖν αὐτὸν ἀξιωσάντων, ἀναβὰς καὶ θε-  
ασάμενος, ὥς ἐπυνθάνοντο, τί δοκοίη· „Μικρὸν  
μὲν,“ ἔφη, „σαπρὸν δέ.“ Πρὸς δέ, καὶ τὸν τοῦ Πυ-  
θίου νεῶν κατεμέτρησεν ὥς συντελέσων. Τοῦτο γὰρ  
ὑπέσχετο πρὸς τὴν σύγκλητον.

XXIV. Ἐπεὶ δὲ Λεύκιον Κηνσωρίνον ἐπὶ τῆς  
Ἑλλάδος καταλιπὼν εἰς Ἀσίαν διέβη, καὶ τῶν ἐκεῖ  
πλούτων ἠψατο, καὶ βασιλεῖς ἐπὶ θύρας ἐφοίτων,  
καὶ βασιλέων γυναῖκες, ἀμιλλώμεναι δωρεαῖς πρὸς  
ἀλλήλας καὶ κάλλεσιν, ἐφθείροντο πρὸς αὐτόν. Ἐν



Ῥώμῃ δὲ Καίσαρος στάσεις καὶ πολέμοις ἀποτυγ-  
 χομένου, πολλὴν αὐτὸς ἄγων σχολὴν καὶ εἰρήνην,  
 ἀνεκνέλειτο τοῖς πάθεσιν εἰς τὸν συνήθη βίον.  
 Ἀναξήνορες δὲ κιθαρωδοὶ, καὶ Ξοῦθοι χοραῦται,  
 καὶ Μητροδώρος τις ὄρχηστὴς, καὶ τοιοῦτος ἄλλος  
 Ἀσιανῶν ἀκροαμάτων θίασος, ὑπερβαλλομένων  
 λαμυρία καὶ βωμολοχία τὰς ἀπὸ τῆς Ἰταλίας κῆρας,  
 εἰσερόβῃ καὶ διοίκει τὴν αὐλήν, οὐδὲν ἦν ἀνεκτὸν,  
 εἰς ταῦτα φορομένων ἀπάντων. Ἡ γὰρ Ἀσία πᾶ-  
 σα, καθάπερ ἡ Σοφόκλειος ἐκείνη πόλις, δημοῦ μὲν  
 θυμιαμάτων ἔγεμεν,

Ὅμοῦ δὲ παιάνων τε καὶ στεναγμάτων.

Εἰς γοῦν Ἐφεσον εἰσιόντος αὐτοῦ, γυναῖκες μὲν εἰς  
 Βάκχας, ἄνδρες δὲ καὶ παῖδες εἰς Σατύρους καὶ  
 Πᾶνας ἡγοῦντο διεσκευασμένοι· κιττοῦ δὲ καὶ  
 θύρσων καὶ ψαλτηρίων καὶ συρίγγων καὶ αὐλῶν ἡ  
 πόλις ἦν πλέα, Διόνυσον αὐτὸν ἀνακαλουμένων  
 χαριδότην καὶ μειλίχιον. Ἦν γὰρ ἀμέλει τοιοῦτος  
 ἐνίοις, τοῖς δὲ πολλοῖς ὠμηστὴς καὶ ἀγριῶνιος.  
 Ἀφηρεῖτο γὰρ εὐγενεῖς ἀνθρώπους τὰ ὄντα, μα-  
 στιγλαῖς καὶ κόλαξι χαριζόμενος. Πολλῶν δὲ καὶ  
 ζώντων, ὡς τεθνηκότων, αἰτησάμενοί τινες οὐσίας  
 ἔλαβον. Ἄνδρὸς δὲ Μάγνητος οἶκον ἐδωρήσατο  
 μαγεῖρω, περὶ ἔν, ὡς λέγεται, δεῖπνον εὐδοκίμῃ  
 σαντι. Τέλος δὲ, ταῖς πόλεσι δεῦτερον ἐπιβάλλον-  
 τος φύρον, ἐτόλμησεν Ἰβρέας, ὑπὲρ τῆς Ἀσίας λέ-  
 γων, εἰπεῖν, ἀγοραῖως μὲν ἐκείνα, καὶ πρὸς τὸν  
 Ἀντωνίου ζῆλον οὐκ ἀηδῶς. „Εἰ δύνασαι δὲ λαβεῖν

ἐνὸς ἐνιαυτοῦ φόρον, δύνασθαι καὶ δις ἡμῖν ποιῆσασθαι θέρος, καὶ δις ὁπώραν.“ Πρακτικῶς δὲ καὶ παραβόλως συναγαγὼν, ὅτι μυριάδας εἴκοσι ταλάντων ἡ Ἀσία δέδωκε, „Ταῦτ’ ἐῖπεν, εἰ μὲν οὐκ εἴληφας, ἀπαίτει παρὰ τῶν λαβόντων· εἰ δὲ λαβὼν οὐκ ἔχεις, ἀπολώλαμεν.“ Ἐτρέψατο τοῦτω δεινῶς τὸν Ἀντώνιον· ἡγνόει γὰρ τὰ πολλὰ τῶν γιγνομένων, οὐχ οὕτω ῥάθυμος ὢν, ὥς δι’ ἀπλότητα πιστεύων τοῖς περὶ αὐτόν. Ἐνῆν γὰρ ἀπλότης τῷ ἡθεῖ, καὶ βραδεῖα μὲν αἰσθησις, αἰσθανομένη δὲ τῶν ἁμαρτανομένων ἰσχυρὰ μετάνοια, καὶ πρὸς αὐτοὺς ἐξομολόγησις τοὺς ἀγνωμονηθέντας, μέγεθος δὲ καὶ περὶ τὰς ἀμοιβὰς καὶ περὶ τὰς τιμωρίας Μῦλλον γε μὴν ἐδόκει χαριζόμενος, ἢ κολάζων, ὑπερβάλλειν τὸ μέτριον. Ἡ δὲ περὶ τὰς παιδίας καὶ τὰς ἐπισκώψεις ὕβρις ἐν αὐτῇ τὸ φάρμακον εἶχεν. Ἀντισκῶπαι γὰρ ἐξῆν καὶ ἀνθυβρίσαι· καὶ γελώμενος οὐχ ἥττον, ἢ γελῶν, ἔχαιρε. Καὶ τοῦτο διεκλυμήνατο πολλὰ τῶν πραγμάτων. Τοὺς γὰρ ἐν τῷ παίζειν παρόρησιαζομένους οὐκ ἂν οἴηθεις σπουδάζοντας κολακεύειν αὐτόν, ἡλίσκετο ῥαδίως ὑπὸ τῶν ἐπαίνων· ἀγνοῶν, ὅτι τὴν παρόρησίαν τινές, ὥς ὑπόστυφον ἡδυσμα, τῇ κολακείᾳ παραμιγνύοντες, ἀφήρουν τὸ πλήσμιον, τῇ παρὰ τὴν κύλικα θρασύτητι καὶ λαλιᾷ διαμηχανώμενοι τὴν ἐπὶ τῶν πραγμάτων ὕφεισιν καὶ συγκατάθεσιν, μὴ πρὸς χάριν ὁμιλοῦντων, ἀλλὰ τῷ φρονεῖν ἥττωμένων φαίνεσθαι.

αι καὶ ἴλθεν. Ἐντυχὼν δὲ παρασκευῇ λόγου κρείττονι, μάλιστα τῶν φώτων τὸ πλήθος ἐξεπλάγη. Τόσαῦτα γὰρ λέγεται καθίσθαι καὶ ἀναφαίνεσθαι πανταχόθεν ἅμα, καὶ τοιαύταις πρὸς ἄλληλα κλίσεσι καὶ θέσεσι διακεκοσμημένα καὶ συντεταγμένα πλαισίων καὶ περιφερειῶν τρόπῳ, ὥστε τῶν ἐν ὀλίγοις ἀξιοθεάτων καὶ καλῶν ἐκείνην γενέσθαι τὴν ὄψιν.

XXVII. Τῇ δ' ὑστεραίᾳ πάλιν ἀνθεστιῶν αὐτὴν, ἐφιλοτιμήθη μὲν ὑπερβαλέσθαι τὴν λαμπρότητα καὶ τὴν ἐπιμέλειαν· ἀμφοῖν δὲ λειπόμενος, καὶ κρατούμενος ἐν αὐτοῖς ἐκείνοις, πρῶτος ἔσκωπτεν εἰς αὐχμὸν καὶ ἀγροικίαν τὰ παρ' αὐτῇ. Πολὺν δ' ἢ Κλεοπάτρα καὶ τοῖς σκώμμασι τοῦ Ἀντωνίου τὸν στρατιώτην ἐνορῶσα καὶ βάνανυσον, ἐχρῆτο καὶ τοῦτω πρὸς αὐτὸν ἀνειμένως ἤδη καὶ κατατεθαρόρηκώς. Καὶ γὰρ ἦν, ὥς λέγουσιν, αὐτὸ μὲν καθ' αὐτὸ τὸ κάλλος αὐτῆς οὐ πάνυ δυσπαράβλητον, αὐδ' οἷον ἐκπλήξαι τοὺς ἰδόντας· ἀφ' ἧν δ' εἶχεν ἡ συνδιαίτησις ἄφυκτον, ἣ τε μορφὴ, μετὰ τῆς ἐν τῷ διαλέγεσθαι πιθανότητος, καὶ τοῦ παραθέοντος ἅμα πως περὶ τὴν ὁμιλίαν ἤθους, ἀνέφερε τι κέντρον. Ἡδονὴ δὲ καὶ φθεγγομένης ἐπ' ἡν τῷ ἤχῳ, καὶ τὴν γλῶτταν, ὥσπερ ὄργανόν τι πολύχορδον, εὐπετῶς τρέπουσα, καθ' ἣν βούλοιτο διάλεκτον, ὀλίγοις παντάπασιν δι' ἐρμηνείας ἐνετύγχανε βαρβάρους· τοῖς δὲ πλείστοις αὐτὴ δι' αὐτῆς ἀπεδίδου τὰς ἀποκρίσεις, οἷον Αἰθίοψι, Τρωγλοδύταις,

Ἑβραίοις, Ἀραβί, Σύροις, Μήδοις, Παρθυαίοις. Πολλῶν δὲ λέγεται καὶ ἄλλων ἐκμαθεῖν γλώττιας, τῶν πρὸ αὐτῆς βασιλείων οὐδὲ τὴν Αἰγυπτίων ἀνασχομένων περιλαβεῖν διάλεκτον, ἐνίων δὲ καὶ τὸ μακεδονίζειν ἐκλιπόντων.

XXVIII. Οὕτω δ' οὖν τὸν Ἀντώνιον ἥρπασεν, ὥστε, πολεμοῦσης μὲν ἐν Ῥώμῃ Καίσαρι Φουλβίας, τῆς γυναικὸς, ὑπὲρ τῶν ἐκείνου πραγμάτων, αἰωρουμένης δὲ Παρθικῆς στρατιᾶς περὶ τὴν Μεσοποταμίαν, ἧς Λαβινηνὸν οἱ βασιλέως στρατηγοὶ Παρθικὸν ἀναγορεύσαντες αὐτοκράτορα, Συρίας ἐμβατεύσειν ἔμελλον, οἷχεσθαι φερόμενον ὑπ' αὐτῆς εἰς Ἀλεξάνδρειαν· ἐκεῖ δὲ μαιρακίου σχολὴν ἄγοντος διατριβαῖς καὶ παιδιαῖς χρώμενον, ἀναλίσκειν καὶ καθηδυπαθεῖν τὸ πολυτελέστατον, ὥς Ἀντιφῶν εἶπεν, ἀνάλωμα, τὸν χρόνον. Ἦν γάρ τις αὐτοῖς σύνοδος ἀμιμητοβίων λεγομένη· καὶ καθ' ἡμέραν εἰσίων ἀλλήλους, ἄπιστόν τινα ποιούμενοι τῶν ἀναλισκομένων ἀμετρίαν. Διηγείτο γοῦν ἡμῶν τῷ Πάππῳ, Λαμπρίῳ, Φιλώτας ὁ Ἀμφισσεὺς, ἰατρὸς, εἶναι μὲν ἐν Ἀλεξανδρείᾳ τότε μανθάνον τὴν τέχνην· γενόμενος δὲ τινι τῶν βασιλικῶν ὀψοποιῶν συνήθης ἀναπεισθῆναι, νέος ὢν, ὑπ' αὐτοῦ τὴν πολυτέλειαν καὶ τὴν παρασκευὴν τοῦ δείπνου θεάσασθαι. Παρειαχθεὶς οὖν εἰς τοῦπιανεῖον, ὡς τὰ τ' ἄλλα πάμπολλα ἑώρα καὶ σὺς ἀγροῖους ὀπταμένους ὀκτῶ, θαυμάσαι τὸ πλῆθος τῶν θειπνούντων. Τὸν δ' ὀψοποιὸν γελάσαι, καὶ εἰπεῖν, ὅτι

πολλοὶ μὲν οὐκ εἰσὶν οἱ δειπνοῦντες, ἀλλὰ περὶ δώδεκα· δεῖ δ' ἀκμὴν ἔχειν τῶν παρατιθεμένων ἕκαστον, ἣν ἀκαρὲς ὥρας μαραίνει. Καὶ γὰρ αὐτίκα γένοιτ' ἂν Ἀντωνίου δειπνοῦ δεηθῆναι, καὶ μετὰ μικρόν, ἂν δ' οὕτω τύχη, ἵπαραγαγεῖν, αἰτήσαντα ποτήριον, ἢ λόγου τινὸς ἐμπесόντος. Ὅθεν οὐχ ἔν, ἀλλὰ πολλὰ, φάναι, δεῖπνα δεῖ συντετάχθαι· δυσσώδης γὰρ ὁ καιρὸς. Ταῦτ' οὖν ὁ Φιλώτας ἔλεγε, καὶ χρόνου προϊόντος ἐν τοῖς θρασυπέουσιν γενέσθαι τὸν πρεσβύτατον τῶν Ἀντωνίου παίδων, ὃν ἐκ Φουλβίας εἶχε· καὶ συνδειπνεῖν παρ' αὐτῷ μετὰ τῶν ἄλλων ἐταίρων ἐπιεικῶς, ὅποτε μὴ δειπνοῇ μετὰ τοῦ πατρὸς. Ἰατρὸν οὖν ποτὲ θρασυνόμενον, καὶ πράγματα πολλὰ παρέχοντα δειπνοῦσιν αὐτοῖς, ἐπιστομίσαι τοιοῦτῳ σοφίσματι, „Τῷ πως πυρέττοντι δοτέον ψυχρόν. Πᾶς δ' ὁ πυρέττων πως πυρέττει· παντὶ ἄρα πυρέττοντι δοτέον ψυχρόν.“ Πληγέντος δὲ τοῦ ἀνθρώπου καὶ σιωπήσαντος, ἤσθεντα τὸν παῖδα γελάσαι, καὶ εἰπεῖν· „Ταῦτ', ὦ Φιλώτα, χαρίζομαι πάντα σοι.“ δείξαντα πολλῶν τινῶν καὶ μεγάλων ἐκπωμαίων μεστήν τράπεζαν. Αὐτοῦ δὲ τὴν μὲν προθυμίαν ἀποδεξαμένου, πόρῳ δ' ὄντος τοῦ νομίζειν ἐξουσίαν εἶναι παιδὶ τηλικούτῳ δωρεῖσθαι τοσαῦτα, μετὰ μικρόν ἀψάμενόν τινα τῶν παίδων, ἐν ἄγγεῳ τὰ ἐκπώματα προσφέρειν καὶ σημῆνασθαι κελύειν. Ἀφοσιουμένου δ' αὐτοῦ καὶ δεδοικότος λαβεῖν. „Τί, ὦ πονηρὲ, φάναι τὸν ἄνθρωπον, ὁκνεῖς; Οὐκ οἶδας,

ὥς ὁ διδοὺς Ἀντωνίου παῖς ἐστίν, ὃ τσαῦτα πάρεστι χρυσᾷ χαρίσασθαι; Ἐμοὶ μέντοι πειθόμενος, πάντα διάμεναι πρὸς ἀργύριον ἡμῖν. Ἴσως γὰρ ἂν καὶ ποθήσειεν ὁ πατὴρ ἓν τῶν παλαιῶν ὄντα καὶ σπουδαζομένων κατὰ τὴν τέχνην ἔργων.“ Ταῦτα μὲν οὖν ἡμῖν ἔλεγεν ὁ πάππος ἐκάστοτε διηγείσθαι τὸν Φιλώταν.

XXIX. Ἡ δὲ Κλεοπάτρα τὴν κολακείαν, οὐχ, ὥσπερ ὁ Πλάτων φησὶ, τετραχῇ, πολλαχῇ δὲ διελούσα, καὶ σπουδῆς ἀποτομένῳ καὶ παιδιᾷ αἰεὶ τινα καινὴν ἡδονὴν ἐπιφέρουσα καὶ χάριν, διεπαιδαγώγει τὸν Ἀντώνιον, οὔτε νυκτός, οὔτε ἡμέρας ἀνιῖσα. Καὶ γὰρ συνεκύβευε, καὶ συνέπινε, καὶ συνεθήρευε, καὶ γυμναζόμενον ἐν ὅπλοις ἐθεῖτο καὶ νύκτωρ προσισταμένῳ θυραῖς καὶ θυρίσι δημοτῶν, καὶ σκώπτοντι τοὺς ἔνδον, συνεπλανᾶτο καὶ συνήλυε, θεραπαινιδίου στολὴν λαμβάνουσα. Καὶ γὰρ ἐκεῖνος οὕτως ἐπειρᾶτο σκευάζειν ἑαυτόν. Ὅθεν αἰεὶ σκωμμάτων, πολλάκις δὲ καὶ πληγῶν ἀπολαύσας ἐπανήρχετο· τοῖς δὲ πλείστοις ἦν δι' ὑπονοίας. Οὐ μὴν ἀλλὰ προσέχαιρον αὐτοῦ τῇ βωμολοχίᾳ, καὶ συνέπαιζον οὐκ ἀρρήθμως, οὐδ' ἀμούσως, οἱ Ἀλεξανδρεῖς, ἀγαπῶντες καὶ λέγοντες, ὥς τῷ τραγικῷ πρὸς Ῥωμαίους χρῆται προσώπων, τῷ δὲ κωμικῷ πρὸς αὐτούς. Τὰ μὲν οὖν πολλὰ τῶν ὑπ' αὐτοῦ παιζομένων διηγείσθαι, πολὺς ἂν εἴη φλύαρος· ἐπεὶ δ' ἀλιεύων ποτὲ καὶ δυσαγρῶν ἦρχετο, παρούσης τῆς Κλεοπάτρας, ἐκέλευσε τοὺς

ἄλιεις ὑπονηζάμενους κρύφα τῷ ἀγκίστρῳ περικαθάπτειν ἰχθῆς τῶν προεαλωκότων, καὶ δις, ἢ τρίς, ἀνασπάσας, οὐκ ἔλαθε τὴν Αἰγυπτίαν. Προσποιουμένη δὲ θαυμάζειν, τοῖς φίλοις διηγεῖτο, καὶ παρεκάλει τῇ ὑστεραίᾳ γενέσθαι θεατὰς. Ἐμβάντων δὲ πολλῶν εἰς τὰς ἀλιάδας, καὶ τοῦ Ἀντωνίου τὴν ὀρμὴν καθέντος, ἐκέλευσε τινὰ τῶν αὐτῆς ὑποφθάσαντα καὶ προσνηζάμενον τῷ ἀγκίστρῳ περιπεῖραι Ποντικὸν τάριχος. Ὡς δ' ἔχειν πεισθεὶς ὁ Ἀντώνιος ἀνεῖλκε, γέλωτος, οἷον εἰκὸς, γενομένου „Παράδος ἡμῖν, ἔφη, τὸν κάλαμον, αὐτοκράτωρ, τοῖς Φαρίταις καὶ Κανωβίταις βασιλεῦσιν· ἡ δὲ σὴ θήρα πόλεις εἰσὶ, καὶ βασιλεῖς, καὶ ἡπειροί.“

XXX. Τοιαῦτα ληροῦντα καὶ μεираκιενόμενον τὸν Ἀντώνιον ἀγγελίαι δύο καταλαμβάνουσιν, ἡ μὲν ἀπὸ Ῥώμης, Δεύκιον, τὸν ἀδελφὸν αὐτοῦ, καὶ Φουλβίαν, τὴν γυναῖκα, πρῶτον ἀλλήλοις στασιάσαντας, εἴτα Καίσαρι πολεμήσαντας, ἀποβληνέαι τὰ πράγματα, καὶ φεύγειν ἐξ Ἰταλίας· ἑτέρα δὲ, ταύτης οὐδὲν ἐπιεικεστέρα, Λαβιηνὸν ἀπάγοντα Πάρθους, τὴν ἀπ' Εὐφράτου καὶ Συρίας ἄχρι Ἀνδίας καὶ Ἰωνίας Ἀσίαν καταστρέψεσθαι. Μόλις οὖν, ὥσπερ ἐξυπνισθεὶς καὶ ἀποκραιπαλήσας, ὤρμησε μὲν Πάρθοις ἐνίστασθαι, καὶ μέχρι Φοινίκης προῆλθε. Φουλβίας δὲ γράμματα Θρήνων μεστὰ πεμπούσης, ἐπέστρεψεν εἰς τὴν Ἰταλίαν, ἄγων ναῦς διακοσίας. Ἀναλαβὼν δὲ κατὰ πλοῦν

τῶν φίλων τοὺς πεφνευγότας, ἐπυνθάνετο, τοῦ πολέμου τὴν Φουλβίαν αἰτίαν γεγονέναι, φύσει μὲν οὖσαν πολυπράγμονα καὶ θρασεῖαν, ἐλπίζουσαν δὲ τῆς Κλεοπάτρας ἀπάξειν τὸν Ἀντώνιον, εἴ τι γένοιτο κίνημα περὶ τὴν Ἰταλίαν. Συμβαίνει δ' ἀπὸ τύχης καὶ Φουλβίαν πλέουσαν πρὸς αὐτὸν ἐν Σικυῶνι νόσῳ τελευτῆσαι· δ.δ καὶ μᾶλλον αἰ πρὸς Καίσαρα διαλλαγαὶ καιρὸν ἔσχον. Ὡς γὰρ προσέμιξε τῇ Ἰταλίᾳ, καὶ Καῖσαρ ἦν φανερός ἐκείνῳ μὲν οὐδὲν ἐγκαλῶν, αὐτὸς δ' ὧν ἐνεκαλεῖτο τὰς αἰτίας τῇ Φουλβίᾳ προστριβόμενος, οὐκ εἶων ἐξελέγχειν οἱ φίλοι τὴν πρόφασιν, ἀλλὰ διέλυνον ἀμφοτέρους, καὶ διήρουν τὴν ἡγεμονίαν, ὅρον ποιοῦμενοι τὸν Ἰόνιον· καὶ τὰ μὲν ἔφα νέμοντες Ἀντωνίῳ, τὰ δ' ἐσπέρια Καίσαρι, Λέπιδον δὲ Λιβύην ἔχειν ἑῶντες· ὑπατεύειν δὲ τάξαντες, ὅτι μὴ δόξειεν αὐτοῖς, φίλους ἑκατέρων παρὰ μέρος.

XXXI. Ταῦτ' ἔχειν καλῶς δοκοῦντα, πίστεως ἰδεῖτο σφοδρότερας, ἣν ἡ τύχη παρέσχεν. Ὀκταβία γὰρ ἦν ἀδελφή, πρεσβυτέρα μὲν, οὐχ ὁμομητρία δὲ Καίσαρι· ἐγεγόνει γὰρ ἐξ Ἀγχαρίας, ὃ δ' ὕστερον ἐξ Αἰτίας. Ἔσπεργε δ' ὑπερφυῶς τὴν ἀδελφήν, χρῆμα θαυμαστόν, ὥς λέγεται, γυναικὸς γενομένην. Αὕτη, Γαίου Μαρκέλλου, τοῦ γήμαντος αὐτὴν, οὐ πάλαι τεθνηκότος, ἐχέρσεν. Ἐδόκει δὲ καὶ Φουλβίας ἀποικομένης χρηρεῦεν Ἀντώνιος, ἔχειν μὲν οὐκ ἀγνούμενος Κλεοπάτραν, γάμῳ δ' οὐχ ὁμολογῶν, ἀλλ' ἔτι τῷ λόγῳ περὶ γε



τούτου πρὸς τὸν ἔρωτα τῆς Αἰγυπτίας μαχόμενος  
 τοῦτον ἅπαντες εἰσηγοῦντο τὸν γάμον, ἐλπίζοντες,  
 τὴν Ὀκταβίαν, ἐπὶ κάλλει τοσοῦτω σεμνότητι καὶ  
 νοῦν ἔχουσαν, εἰς ταῦτό τῳ Ἀντωνίῳ παραγεννομέ-  
 νην, καὶ στερχθεῖσαν, ὥς εἰκὸς τοιαύτην γυναῖκα,  
 πάντων πραγμάτων αὐτοῖς σωτηρίαν ἔσσεσθαι καὶ  
 σύγκρασιν. Ὡς οὖν ἔδοξεν ἀμφοτέροις, ἀνα-  
 βάντες εἰς Ῥώμην ἐπετέλουν τὸν Ὀκταβίᾳ γάμον  
 οὐκ ἔωτος μὲν νόμου πρὸ δέκα μηνῶν ἀνδρὸς τε-  
 λευτήσαντος γαμεῖσθαι, τῆς δὲ συγκλήτου δόγματι  
 τὸν χρόνον ἐκείνη ἀνείλες.

XXXII. Σέβειτον δὲ Πομπηίου Σικελίαν μὲν  
 ἔχοντος, Ἰταλίαν δὲ πορθοῦντος, ληστρίῳι δὲ ναυ-  
 σὶ πολλαῖς, ὧν Μηνῶς, ὁ πειρατὴς, καὶ Μενε-  
 κράτης ἦρχον, ἅπλουν τὴν θάλασσαν πεποιεηκότος,  
 Ἀντωνίῳ δὲ κεχρηῆσθαι δοκοῦντος φιλανθρώπως,  
 (ὑπεδέξατο γὰρ αὐτοῦ τὴν μητέρα τῇ Φουλβίᾳ συν-  
 εκπεσοῦσαν,) ἔδοξε καὶ πρὸς τοῦτον διαλυθῆναι.  
 Καὶ συνῆλθον εἰς ταῦτό κατὰ τὴν ἐν Μισσηνοῖς  
 ἄκραν καὶ τὸ χῶμα, Πομπηίῳ μὲν τοῦ στόλου παρ-  
 ορμοῦντος, Ἀντωνίῳ δὲ καὶ Καίσαρι τῶν πεζῶν πα-  
 ρακεκριμένων. Ἐπεὶ δὲ συνέθεντο, Πομπηῖοι ἔχοντα  
 Σαρδόνα καὶ Σικελίαν, καθαρὰν τε ληστηρίων παρ-  
 ἔχειν τὴν θάλασσαν, καὶ σίτου τι τεταγμένον ἀπο-  
 στέλλειν εἰς Ῥώμην, ἐκάλουν ἐπὶ δεῖπνον ἀλλήλους.  
 Κληρουμένων δὲ, πρῶτος ἐστιᾶν αὐτοῖς ἔλαχε Πομ-  
 πηῖος. Ἐρομένου δ' αὐτὸν Ἀντωνίου, ποῦ δεῖ-  
 πνήσουσιν, „Ἐνταῦθα,“ ἔφη, δείξας τὴν στρατηγίδα

νκύν οὖσαν ἐξήρη· „πατρῶος γὰρ οἶκος αὕτη Πομπηΐω λείλειπται.“ Ταῦτα δ' εἰς τὸν Ἀντώνιον ὄνειδιζὼν ἔλεγεν, ἐπεὶ τὴν Πομπηΐου τοῦ πατρὸς γενομένην οἰκίαν ἐκείνος εἶχεν. Ὁρμίσας δὲ τὴν ναῦν ἐπ' ἀγκυρῶν, καὶ διάβασιν τινα γεφυρώσας ἀπὸ τῆς ἄκρας, ἀνελάμβανεν αὐτοὺς προθύμως. Ἀκμαζούσης δὲ τῆς συνοουσίας, καὶ τῶν εἰς Κλεοπάτραν καὶ Ἀντώνιον ἀνθούτων σκαμμαμάτων, Μηνῆς, ὁ πειρατής, Πομπηΐω προσελθὼν, ὥς μὴ κατακούειν ἐκείνους, „Βούλει, φησὶ, τὰς ἀγκύρας τῆς νεὸς ὑποτέμω, καὶ ποιήσω σε μὴ Σικελίας καὶ Σαρδόνος, ἀλλὰ τῆς Ῥωμαίων κύριον ἡγεμονίας;“ Ὁ δὲ Πομπηΐος ἀκούσας, καὶ πρὸς αὐτῷ γενόμενος βραχὺν χρόνον, „Ἔδει σε, φησὶν, ὦ Μηνᾶ, τοῦτ' ἐμοὶ μὴ προειπόντα ποιῆσαι· νυνὶ δὲ τὰ παρόντα στέργωμεν· ἐπιорκεῖν γὰρ οὐκ ἐμόν.“ Οὗτος μὲν οὖν πάλιν ἀνθεστιαθεὶς ὑπ' ἀμφοτέρων, εἰς τὴν Σικελίαν ἀπέπλευσεν.

XXXIII. Ἀντώνιος δὲ μετὰ τὰς διαλύσεις Οὐεντίδιον μὲν εἰς Ἀσίαν προὔπεμπε, Πάρθοις ἐμποδῶν ἐσόμενον τοῦ πρόσω χωρεῖν· αὐτὸς δὲ Καίσαρι χαριζόμενος, ἱερεὺς ἀπεδείχθη τοῦ προτέρου Καίσαρος· καὶ τᾶλλα κοινῶς καὶ φιλικῶς ἐν τοῖς πολιτικοῖς καὶ μεγίστοις ἔπραττον. Αἱ δὲ περὶ τὰς παιδιὰς ἁμίλλαι τὸν Ἀντώνιον ἐλύπουν, αἰὲ τοῦ Καίσαρος ἔλαττον φερόμενον. Ἦν γὰρ τις ἀνὴρ σὺν αὐτῷ μαντικὸς ἀπ' Αἰγύπτου, τῶν τὰς γενέσεις ἐπισκοπούντων, ὃς εἴτε Κλεοπάτρα χαριζόμενος, εἴτε

χρῶμενος ἀληθείᾳ, πρὸς τὸν Ἀντώνιον ἐπαρξήσασκετο, λέγων, τὴν τύχην αὐτοῦ, λαμπροτάτην οὖσαν καὶ μεγίστην, ὑπὸ τῆς Καίσαρος ἀμαυροῦσθαι, καὶ συνεβούλευε πορρώτατῳ τοῦ νεανίσκου ποιεῖν ξαντόν. „Ὁ γὰρ σὸς, ἔφη, δαίμων τὸν τούτου φοβεῖται· καὶ γαῦρος ὢν καὶ ὑψηλός, ὅταν ᾗ κατ' αὐτόν, ὑπ' ἐκείνου γίνεται ταπεινότερος ἐγγίσαντος, καὶ ἀγεννέστερος.“ Καὶ μέντοι τὰ γινόμενα τῷ Αἰγυπτίῳ μαρτυρεῖν ἐδόκει. Λέγεται γὰρ, ὅτι, κληρουμένων μετὰ παιδιᾶς ἐφ' ὅτῳ τύχοιεν ἐκάστοτε καὶ κυβεύοντων, ἔλαττον ἔχων Ἀντώνιος ἀπῆει. Πολλάκις δὲ συμβαλλόντων ἀλεκτρούνας, πολλάκις δὲ μαχίμους ὄρνυγας, ἐνίκων οἱ Καίσαρος. Ἐφ' οἷς ἀνιῶμενος ἀδήλως ὁ Ἀντώνιος, καὶ μᾶλλον τι τῷ Αἰγυπτίῳ προσέχων, ἀπῆγεν ἐκ τῆς Ἰταλίας, ἐγχειρίσας Καίσαρι τὰ οἰκεῖα· τὴν δ' Ὀκταβίαν ἄχρι τῆς Ἑλλάδος ἐπήγετο, θυγατρίου γεγονότος αὐτοῖς. Διαχειμάζοντι δ' αὐτῷ περὶ Ἀθήνας ἀπαγγέλλεται τὰ πρῶτα τῶν Οὐεντιδίου κατορθωμάτων, ὅτι μάχη τοὺς Πάρθους κρατήσας Λαβηνὸν ἀπεκτόνοι, καὶ Φαρναπάτην, ἡγεμονικώτατον τῶν Ἡρώδου βασιλέως στρατηγῶν. Ἐπὶ τούτοις εἰστία τοὺς Ἕλληνας, ἐγυναυσιάρχει δ' Ἀθηναίοις, καὶ τὰ τῆς ἡγεμονίας παράσημα καταλιπὼν οἶκοι, μετὰ τῶν γυμνασιαρχικῶν ἐν ἱματίῳ καὶ φοικασίοις προῆει, καὶ διαλαμβάνων τοὺς νεανίσκους ἐτραχήλιζεν.

XXXIV. Ἐξείναι δὲ μέλλων ἐπὶ τὸν πόλεμον, ἀπὸ τῆς ἱερᾶς ἐλαίας στέφανον ἔλαβεν, καὶ κατὰ τι

λόγιον ἀπὸ τῆς Κλέψυδρας ὕδατος ἐμπλησάμενος ἀγγεῖον, ἐκόμιζεν. Ἐν τούτῳ δὲ Πάκορον, τὸν βασιλέως παῖδα, μεγάλῳ στρατῷ Πάρθων αὐθις ἐπὶ Συρίαν ἐλαύνοντα, συμπεσὼν Οὐεντίδιος ἐν τῇ Κυρρήστικῇ τρέπεται, καὶ διαφθείρει παμπόλλους, ἐν πρώτοις Πακόρου πεσόντος. Τοῦτο τὸ ἔργον ἐν τοῖς αἰοιδιμωτάτοις γενόμενον, Ῥωμαίοις τε τῶν κατὰ Κράσσον ἀτυχημάτων ἑκπλεω ποινὴν παρέσχε, καὶ Πάρθους αὐθις εἰσω Μηδίας καὶ Μεσοποταμίας συνέστειλε, τρισὶ μάχαις ἐφεξῆς κατὰ κράτος ἡττημένους. Οὐεντίδιος δὲ Πάρθους μὲν προσωτέρω διώκειν ἀπέγνω, φθόρον Ἀντωνίου δέσας, τοὺς δ' ἀφεσιτῶτας ἐπιὼν κατεστρέφετο, καὶ τὸν Κομμαγενὸν Ἀντίοχον ἐν πόλει Σαμοσαίοις ἐπολιόρκει. Λεομένου δὲ χίλια τάλαρτα δοῦναι, καὶ ποιεῖν Ἀντωνίῳ τὸ προστατιτόμενον, ἐκέλευε πέμπειν πρὸς Ἀντώνιον. Ἦδη γὰρ ἐγγὺς ἦν ἐπιὼν, καὶ τὸν Οὐεντίδιον οὐκ εἶα σπένδεσθαι τῷ Ἀντιόχῳ· βουλόμενος ἐν γε τοῦτο τῶν ἔργων ἐπώνυμον αὐτοῦ γενέσθαι, καὶ μὴ πάντα διὰ Οὐεντιδίου κατορθοῦσθαι. Τῆς δὲ πολιορκίας μῆκος λαμβανούσης, καὶ τῶν ἔνδον, ὥς ἀπὲγνωσαν τὰς διαλύσεις, πρὸς ἀλκὴν τραπομένων, πράττων οὐδέν, ἐν αἰσχύνῃ δὲ καὶ μεταγνώσει γενόμενος, ἀγαπητῶς ἐπὶ τριακοσίοις σπένδεται τάλαντοις πρὸς τὸν Ἀντίοχον· καὶ μικρὰ τῶν ἐν Συρίᾳ καταστησάμενος, εἰς Ἀθήνας ἐπανῆλθε, καὶ τὸν Οὐεντίδιον, οἷς ἔπρεπε, τιμήσας, ἔπεμψεν ἐπὶ τὸν θρόνον. Οὗτος ἀπὸ Πάρθων ἄχρι δεῦρο τι-

θριάμβευκε μόνος, ἀνὴρ γενόμενος μὲν ἀφανὴς, ἀπολαύσας δὲ τῆς Ἀντωνίου φιλίας τὸ λαβεῖν ἀφορμὰς πράξεων μεγάλων· αἷς κάλλιστα χρησάμενος, ἐβελίωσε τὸν περὶ Ἀντωνίου λεγόμενον καὶ Καίσαρος λόγον, ὥς εὐτυχέστεροι δι' ἐτέρων ἦσαν, ἢ δι' αὐτῶν στρατηγεῖν. Καὶ γὰρ Σόσσιος, Ἀντωνίου στρατηγός, ἐν Συρίᾳ πολλὰ διεπράττετο· καὶ Κανίδιος, ἀπολειφθεὶς ὑπ' αὐτοῦ περὶ Ἀρμενίαν, τούτους τε νικῶν καὶ τοὺς Ἰβήρων καὶ Ἀλβανῶν βασιλέας, ἄχρι τοῦ Καυκάσου προῆλθεν. Ἀφ' ὧν ἐν τοῖς βαρβάροις ὄνομα καὶ κλέος ἠΰξετο τῆς Ἀντωνίου δυνάμεως.

XXXV. Αὐτὸς δὲ πάλιν ἐκ τινων διαβολῶν παροξυνθεὶς πρὸς Καίσαρα, ναυσὶ τριακοσίαις ἔπλει πρὸς τὴν Ἰταλίαν· οὐ δεξαμένων δὲ τῶν Βρεντησηνῶν, τὸν στόλον εἰς Τάραντα περιώρμισεν. Ἐνταῦθα τὴν Ὀκταβίαν (συνέπλει γὰρ ὑπὸ τῆς Ἑλλάδος αὐτῇ) δεηθεῖσαν ἀποπέμπει πρὸς τὸν ἀδελφόν, ἔγκυνον μὲν οὖσαν, ἥδη δὲ καὶ δεῦτερον ἐξ αὐτοῖ θυγάτριον ἔχουσαν. Ἡ δ' ἀπαντήσασα καθ' ὁδὸν Καίσαρι, καὶ παραλαβοῦσα τῶν ἐκείνου φίλων Ἀγρίππαν καὶ Μαικῆραν ἐνετύγχανε, πολλὰ ποτνωμένη καὶ πολλὰ δεομένη μὴ περιῦδῃν αὐτὴν ἐκ μακαριωτάτης γυναικὸς ἀθλιωτάτην γενομένην. Νῦν μὲν γὰρ ἅπαντας ἀνθρώπους εἰς αὐτὴν ἀποβλέπειν, αὐτοκράτορων διοῖν, τοῦ μὲν γυναῖκα, τοῦ δ' ἀδελφῆν οὖσαν· „εἰ δὲ τὰ χεῖρω κρατήσεις, ἔφη, καὶ γένοιτο πόλεμος, ὑμῶν μὲν ἄθηλον ὅτω κρατεῖν, ἢ κρατεῖ-

σθαι, πέπρωται, τὰ ἐμὰ δ' ἄμφοτέρως ἄθλια.“ Τούτοις ἐπικλασθεὶς ὁ Καῖσαρ, ἤκεν εἰρηνικῶς εἰς Τάραντα, καὶ θέαμα κάλλιστον οἱ παρόντες ἐθεῶντο, πολὺν μὲν ἐκ γῆς στρατὸν ἡσυχάζοντα, πολλὰς δὲ ταῦς ἀτρέμα πρὸς τοῖς αἰγιαλοῖς [ἐχούσας,] αὐτῶν δὲ καὶ φίλων ἀπαντήσεις καὶ φιλοφροσύνας. Εἰστία δ' Ἀντώνιος πρότερος, καὶ τοῦτο τῇ ἀδελφῇ Καίσαρος δόντος. Ἐπεὶ δ' ὠμολόγητο, Καίσαρα μὲν Ἀντωνίῳ δοῦναι δύο τάγματα πρὸς τὸν Παρθικὸν πόλεμον, Ἀντώνιον δὲ Καίσαρι χαλκεμβόλους ἑκατὸν, Ὀκταβία, τῶν ὠμολογημένων χωρὶς, ἡτήσατο τῷ μὲν ἀδελφῷ παρὰ τοῦ ἀνδρός εἴκοσι μυριάδας, τῷ δ' ἀνδρὶ παρὰ τοῦ ἀδελφοῦ στρατιώτας χιλίους. Οὕτω δ' ἁλλήλων διακριθέντες, ὁ μὲν εὐθὺς εἶχετο τοῦ πρὸς Πομπήϊον πολέμου, Σικελίας ἐφριέμενος, Ἀντώνιος δ' Ὀκταβίαν μετὰ τῶν ἐξ ἐκείνης, καὶ τοὺς ἐκ Φουλβίας παῖδας αὐτῷ παρακαταθέμενος, εἰς τὴν Ἀσίαν ἀπεπέρασεν.

XXXVI. Εὐδουσα δ' ἡ δεινὴ συμφορὰ χρόνον πολὺν, ὁ Κλεοπάτρας ἔρως, δοκῶν κατεννάσθαι καὶ κατακεκληῆσθαι τοῖς βελτίοσι λογισμοῖς, αὐτῇς ἀνέλαμπέ καὶ ἀνεθάρρει, Συρίᾳ πλησιάζοντος αὐτοῦ. Καὶ τέλος, (ὥσπερ φησὶν ὁ Πλάτων τὸ δυσπειθές καὶ ἀκόλαστον τῆς ψυχῆς ὑποζύγιον,) ἀπολακτίσας τὰ καλὰ καὶ σωτήρια πάντα, Καπίτωνα Φοντήϊον ἔπεμψεν ἄξοντα Κλεοπάτραν εἰς Συρίαν. Ἐλθούσῃ δὲ χαρίζεται καὶ προστίθῃσι μικρὸν οὐδὲν, οὐδ' ὀλίγον, ἀλλὰ Φοι-

νίκην, κοίλην Συρίαν, Κύπρον, Κιλικίας πολλήν  
 ἔτι δὲ τῆς τ' Ἰουδαίας τὴν τὸ βάλσαμον φέρουσαν,  
 καὶ τῆς Ναβαταίων Ἀραβίας ὅση πρὸς τὴν ἐκτὸς  
 ἀποκλίνει θάλασσαν. Αὗται μάλιστα Ῥωμαίους  
 ἠνίασαν αἱ δωρεαί. Καίτοι πολλοῖς ἐχαρίζετο τε-  
 τραρχίας καὶ βασιλείας ἐθνῶν μεγάλων, ἰδιώταις  
 οὖσι, πολλοὺς δ' ἀφηγεῖτο βασιλείας ὥς Ἀντί-  
 γονον τὸν Ἰουδαῖον, ὃν καὶ προαγαγὼν ἐπελέκισεν,  
 οὐδενὸς πρότερον ἐτέρου βασιλέως οὕτω κηλασθέντος.  
 Ἀλλὰ τὸ αἰσχροὺς ἦν τῶν Κλεοπάτρας τιμῶν ἀνια-  
 ρότατον. Ἡὔξησε δὲ τὴν διαβολὴν, παῖδας ἐξ  
 αὐτῆς διδύμους ἀνελόμενος, καὶ προσαγορεύσας τὸν  
 μὲν Ἀλέξανδρον, τὴν δὲ Κλεοπάτραν ἐπὶ κλησιν δὲ,  
 τὸν μὲν Ἥλιον, τὴν δὲ Σελήνην. Οὐ μὴν ἀλλ' ἀγαθὸς  
 ὢν ἐγκαλλωπίσασθαι τοῖς αἰσχροῖς, ἔλεγε, τῆς  
 μὲν Ῥωμαίων ἡγεμονίας, οὐ δὲ ὢν λαμβάνουσιν,  
 ἀλλ' ἐν οἷς χαρίζοντάς, φαίνεσθαι τὸ μέγεθος  
 διαδοχαῖς δὲ καὶ τεκνώσεισι πολλῶν βασιλέων πλα-  
 τύνεσθαι τὰς εὐγενείας. Οὕτω γοῦν ὑφ' Ἡρα-  
 κλέους τεκνωθῆναι τὸν αὐτοῦ πρόγονον, οὐκ ἐν μιᾷ  
 γαστρὶ θεμένου τὴν διαδοχὴν, οὐδὲ νόμους Σολω-  
 νείους καὶ κηρύσεως εὐθύνας δεδοικότες, ἀλλὰ τῇ  
 φύσει πολλὰς γενῶν ἀρχὰς καὶ καταβολὰς ἀπολι-  
 πεῖν ἐφεινότες.

XXXVII. Ἐπεὶ δὲ, Φραόρτου κτείναντος Ἡρώ-  
 δη, τὸν πατέρα, καὶ τὴν βασιλείαν κατασχόντος,  
 ἄλλοι τε Πάρθων ἀπεδίδρασκον οὐκ ὀλίγοι, καὶ  
 Μοναίσης, ἀνὴρ ἐπιφανὴς καὶ δυνατός, ἦκε φεύ-

γων πρὸς Ἀντώνιον, τὰς μὲν ἐκείνου τύχας ταῖς Θεμιστοκλέους εἰκάσας, περιουσίαν δὲ τὴν ἑαυτοῦ καὶ μεγαλοφροσύνην τοῖς Περσῶν βασιλεῦσι παραβαλὼν, ἔδωρῆσατο τρεῖς πόλεις αὐτῷ, Ἀάρισσαν, καὶ Ἀρέθουσαν, καὶ Ἰερὰν πόλιν, ἣν Βαμβύκην πρότερον ἐκάλουν. Τοῦ δὲ Πάρθων βασιλέως τῷ Μονάσῃ δεξιὰν καταπέμψαντος, ἄσμενος αὐτὸν ἀπέστειλεν ὁ Ἀντώνιος, ἑξαπατᾶν μὲν ἔγνωκὼς τὸν Φραόρτην, ὡς εἰρήνης ἐσομένης, ἀξιῶν δὲ τὰς ἀλούσας ἐπὶ Κράσσου σημαίας, καὶ τῶν ἀνδρῶν ἀπολαβεῖν τοὺς περιόντας. Αὐτὸς δὲ Κλεοπάτραν εἰς Αἴγυπτον ἀποπέμψας, ἐχώρει δὲ Ἀραβίας καὶ Ἀρμενίας, ὅπου, συνελθούσης αὐτῷ τῆς δυνάμεως, καὶ τῶν συμμαχῶν βασιλέων (πᾶμπολλοὶ δ' ἦσαν οὗτοι, μέγιστος δὲ πάντων ὁ τῆς Ἀρμενίας, Ἀρταουάσδης, ἑξακισχιλίους ἱππεῖς καὶ πεζοὺς ἑπτακισχιλίους παρέχων) ἐξήτασε τὸν στρατόν. Ἦσαν δὲ Ῥωμαίων μὲν αὐτῶν ἑξακισμῦριοι πεζοὶ, καὶ τὸ Ῥωμαίοις συντεταγμένον ἱππικόν, Ἰβήρων καὶ Κελτῶν, μύριοι· τῶν δ' ἄλλων ἐθνῶν ἐγένοντο τρεῖς μυριάδες σὺν ἱππεῦσιν ὁμοῦ καὶ ψιλοῖς. Τοσαύτην μέντοι παρασκευὴν καὶ δύναμιν, ἣ καὶ τοὺς πέραν Βάκτρων Ἰνδοὺς ἐφόβησε, καὶ πᾶσαν ἐκράδανε τὴν Ἀσίαν, ἀνόνητον αὐτῷ διὰ Κλεοπάτραν γενέσθαι λέγουσι. Σπεύδοντα γάρ ἐκείνη συνδιαχειμάσαι, τὸν πόλεμον ἐξενεγκεῖν πρὸ καιροῦ, καὶ πᾶσι χρήσασθαι τεταραγμένως, οὐκ ὄντα τῶν ἑαυτοῦ λογισμῶν, ἀλλ' ὑπὸ φαρμάκων τινῶν, ἣ νοσητείας, παπταίνοντα πρὸς



ἐκείνην αἰὲ, καὶ πρὸς τῷ τάχιον ἐπαπελθεῖν μάλλον, ἢ πρὸς τῷ κρατῆσαι τῶν πολεμίων, γενόμενον.

XXXVIII. Πρῶτον μὲν αὐτοῦ δέον ἐν Ἀρμενίᾳ διαχειμάσαι, καὶ διαναπαῦσαι τὸν στρατὸν, ὀκτακισχιλίων σταδίων ἀποτετρυνωμένον πορείᾳ, καὶ πρὶν, ἢ κινεῖν ἐκ τῶν χειμαδίων Πάρθους, ἕαρος ἀρχῇ Μηδίαν καταλαβεῖν, οὐκ ἠνέσχετο τὸν χρόνον, ἀλλ' εὐθύς ἤγεν, ἐν ἀριστερᾷ λαβὼν Ἀρμενίαν, καὶ τῆς Αἰτροπατηνῆς ἀψάμενος ἐπόρθει τὴν χώραν. Ἐπειτα μηχανημάτων αὐτῷ πρὸς πολιορκίαν ἀναγκαίων τριακοσίαις ἀμάξαις παραπεμπομένων, ἐν οἷς καὶ κριὸς ἦν ὀγδοήκοντα ποδῶν μῆκος, ὧν οὐδὲν ἐνεχώρει διαφθαρὲν ἐπὶ καιροῦ πάλιν γενέσθαι, διὰ τὸ τὴν ἄνω χώραν πᾶν ξύλον ἀγεννὲς εἰς μῆκος καὶ μαλθανὸν ἐκφέρειν· ἐπειγόμενος, ὥς ἐμπόδια τοῦ ταχύνειν ἀπέλιπε, φυλακὴν τινα καὶ Στατιανὸν ἡγεμόνα τῶν ἀμαξῶν ἐπιστήσας· αὐτὸς δὲ Φραόρτου μεγάλην πόλιν, ἐν ἣ καὶ τέκνα καὶ γυναῖκες ἦσαν τοῦ τῆς Μηδίας βασιλέως, ἐπολιόρκει. Τῆς δὲ χρείας εὐθύς, ὅσον ἡμαρτε τὰς μηχανὰς ἀπολιπὼν, ἐξελεγχούσης, δμόσε χωρῶν ἔχου πρὸς τὴν πόλιν χῶμα σχολῇ καὶ πολυπόδως ἀνιστάμενον. Ἐν τούτῳ δὲ καταβαίνων στρατιᾷ μεγάλη Φραόρτης, ὥς ἤκουσε τὴν ἀπόλειψιν τῶν μηχανωφόρων ἀμαξῶν, ἔπεμψε τῶν ἱππέων πολλοὺς ἐπ' αὐτάς· ἀφ' ὧν περιληφθεὶς ὁ Στατιανὸς, ἀποθνήσκει μὲν αὐτὸς, ἀποθνήσκουσι δὲ μύριοι τῶν μετ' αὐτοῦ. Τὰς δὲ

μηχανὰς ἐλόντες οἱ βάρβαροι διέφθειραν. Εἶλον δὲ παμπόλλους, ἐν οἷς καὶ Πολέμων ἦν, ὁ βασιλεύς.

XXXIX. Τοῦτο πάντα μὲν, ὡς εἰκός, ἠνίασε τοὺς περὶ Ἀντώνιον, ἀνελπίστως ἐν ἀρχῇ πληγέντας· ὁ δὲ Ἀρμένιος Ἀρταουάσδης, ἀπογνούς τὰ Ῥωμαίων, ὥχετο τὴν αὐτοῦ στρατιὰν ἀναλαβὼν, καίπερ αἰτιώτατος τοῦ πολέμου γενόμενος. Ἐπιφανέντων δὲ λαμπρῶς τοῖς πολιορκοῦσι τῶν Πάρθων, καὶ χρωμένων ἀπειλαῖς πρὸς ὕβριν, οὐ βουλόμενος Ἀντώνιος ἡσυχάζοντι τῷ στρατῷ τὸ δυσθυμοῦν καὶ καταπεπληγμένον ἐμμένειν καὶ αὖξασθαι, δέκα τάγματα λαβὼν, καὶ τρεῖς στρατηγίδας σπείρας ὀπλιτῶν, τοὺς δ' ἱππεῖς ἅπαντας, ἐξήγαγε πρὸς σιτολογίαν οἰόμενος, οὕτως ἂν ἐπισπασθέντων μάιστα τῶν πολεμίων ἐκ παρατάξεως μάχην γενέσθαι. Προελθὼν δὲ μιᾷς ὁδὸν ἡμέρας, ὡς ἑώρα τοὺς Πάρθους κύκλῳ περιχεομένους, καὶ προσπεσεῖν κατ' ὁδὸν αὐτῷ ζητοῦντας, ἐξέθηκε μὲν τὸ τῆς μάχης σύμβολον ἐν τῷ στρατοπέδῳ, καθελὼν δὲ τὰς σκητὰς, ὡς οὐ μαχησόμενος, ἀλλ' ἀπάξων, παρημέλβετο τῶν βαρβάρων τὴν τάξιν, οὔσαν μηχανοειδῆ· κελεύσας, ὅταν οἱ πρῶτοι τοῖς ὀπλίταις ἐν ἐφικτῷ δοκῶσιν εἶναι, τοὺς ἱππεῖς ἐναντίους εἰσelaύνειν. Τοῖς δὲ Πάρθοις παρακεκριμένοις λόγου κρείττων ἢ τάξις ἐφαίνετο τῶν Ῥωμαίων, καὶ κατεθεῶντο παρεξιδόντας ἐν διαστήμασιν ἴσοις ἀθορυβῶς καὶ σιωπῇ τοὺς ὕσσοις κραδαίνοντας. Ὡς δὲ

τὸ σημεῖον ᾗρθη, καὶ προσεφέροντο μετὰ κραυγῆς, ἐπιστρέψαντες οἱ ἵππεῖς, τούτους μὲν ἡμύνοντο δεξάμενοι, καίπερ εὐθύς ἐντὸς τοξεύματος γενομένων· τῶν δ' ὀπλιτῶν συναπτόντων αἷα βοῇ καὶ πατάγῃ τῶν ὄπλων, οἳ τε ἵπποι τοῖς Πάρθοις ἐκίσταντο ταρβοῦντες, καὶ αὐτοὶ, πρὶν εἰς χεῖρας ἐλθεῖν, ἔφευγον. Ὁ δ' Ἀντώνιος ἐνέκειτο τῇ διώξει, καὶ μεγάλας εἶχεν ἐλπίδας, ὥς τοῦ πολέμου τὸ σῦμπαν, ἢ τὸ πλεῖστον, ἐκείνῃ τῇ μάχῃ διαπεπραγμένος. Ἐπεὶ δὲ, τῆς διώξεως γενομένης τοῖς μὲν πεζοῖς ἐπὶ πεντήκοντα στάδια, τοῖς δ' ἵππεῦσιν ἐπὶ τρεῖς τοσαῦτα, τοὺς πεπτωκότας τῶν πολεμίων καὶ τοὺς ἡλωκότας ἐπισκοποῦντες, εὗρον αἰχμαλώτους μὲν τριάκοντα, νεκροὺς δὲ ὀγδοήκοντα μόνους, ἀπορία καὶ δυσθυμία πᾶσι παρέστη, δεινὸν εἶναι λογιζομένοις, εἰ νικῶντες μὲν οὕτως ὀλίγους κτείνουσιν, ἡττώμενοι δὲ στερῆσονται τοσούτων, ὅσους ἀπέβαλον περὶ ταῖς ἀμάξαις. Τῇ δ' ὑστεραίᾳ συσκευασάμενοι, τὴν ἐπὶ Φραόρτου καὶ τοῦ στρατοπέδου προῆγον. Ἐντυχόντες δὲ κατὰ τὴν ὁδὸν πρῶτον μὲν ὀλίγοις τῶν πολεμίων, ἔπειτα πλεοσι, τέλος δὲ πᾶσιν, ὥσπερ ἀηττήτοις καὶ νεαλέσι προκαλουμένοις καὶ προσβάλλουσι πανταχόθεν, μοχθηρῶς καὶ πολυπόνως ἀπесώθησαν εἰς τὸ στρατόπεδον. Τῶν δὲ Μήδων ἐκδρομὴν τινα πονησαμένων ἐπὶ τὸ χῶμα, καὶ τοὺς προμαχομένους φοβησάντων, ὀργισθεὶς δ' Ἀντώνιος ἐχρήσατο τῇ λεγομένῃ δεκατελῇ πρὸς τοὺς ἀποδειλιάσαντας. Διελὼν γὰρ εἰς

δικάδας τὸ πλῆθος, ἅφ' ἐκάστης ἕνα τὸν λαχόντα κλήρῳ διέφθειρε, τοῖς δ' ἄλλοις ἀντὶ πυρῶν ἐκέλευε κριθὰς μετρεῖσθαι.

XL Χαλεπὸς δ' ἦν ἀμφοτέροις ὁ πόλεμος, καὶ τὸ μέλλον αὐτοῦ φοβερώτερον, Ἀντωνίῳ μὲν, προσδοκῶντι λιμὸν· οὐκέτι γὰρ ἦν ἄνευ τραυμάτων καὶ νεκρῶν πολλῶν ἐπισιτίσασθαι· Φραόρτης δὲ, τοὺς Πάρθους ἐπιστάμενος πάντα μᾶλλον, ἢ χειμῶνος ἔξω προσταλαιπωρεῖν καὶ θυραυλεῖν, δυναμένους, ἐφοβεῖτο, μὴ, τῶν Ῥωμαίων ἐγκαρτερούντων καὶ παραμενόντων, ἀπολίπωσιν αὐτόν, ἤδη τοῦ αἵματος συνισταμένου μετὰ φθινοπωρινήν ἰσημερίαν. Δόλον οὖν τίθησι τοιόνδε. Πάρθων οἱ γνωριμώτατοι περὶ τὰς σιτολογίας καὶ τὰς ἄλλας ἀπαντήσεις μαλακώτερον τοῖς Ῥωμαίοις προσεφέροντο, λαμβάνειν τε παριέντες αὐτοῖς ἔνια, καὶ τὴν ἀρετὴν ἐπαινοῦντες, ὡς πολεμικωτάτων ἀνδρῶν, καὶ θαυμαζομένων ὑπὸ τοῦ σφετέρου βασιλέως δικαίως. Ἐκ δὲ τούτου προσελαύνοντες ἐγγυτέρω, καὶ τοὺς ἵππους ἀτρέμα παραβάλλοντες, ἐλοιδόρουν τὸν Ἀντώνιον, ὅτι βουλομένῳ Φραόρτῃ διαλλαγῆναι καὶ φεισασθαι τοιούτων ἀνδρῶν καὶ τοσούτων ἀφορμῆν οὐ δίδωσιν, ἀλλὰ τοὺς χαλεποὺς καὶ μεγάλους καθίσταται πολεμίους ἀναμένων, λιμὸν καὶ χειμῶνα, δι' ὧν ἔργον ἐστὶ καὶ προπεμπομένους ὑπὸ Πάρθων ἀποφεύγειν. Πολλῶν δὲ ταῦτα πρὸς τὸν Ἀντώνιον ἀναφερόντων, μαλασσόμενος ὑπὸ τῆς ἐλπίδος, ὁμῶς

οὐ πρότερον ἐπεκηρυκείσατο πρὸς τὸν Πάρθον, ἢ πυθίσθαι τῶν φιλοφρονουμένων ἐκείνων βαρβάρων, εἰ τοῦ βασιλέως ταῦτα φρονούντος διαλέγοντο. Φασκόντων δέ, καὶ παρκαλούντων μὴ δεδιέναι, μὴδ' ἀπιστεῖν, ἔπεμπέ τινας τῶν ἐταίρων, πάλιν τὰς σημαίας ἀξιῶν ἀπολαβεῖν καὶ τοὺς αἰχμαλώτους, ὥς δὴ μὴ παντάπασιν ἀγαπᾶν τὸ σωθῆναι καὶ διαφυγεῖν νομισθεῖη. Τοῦ δὲ Πάρθου ταῦτα μὲν ἔᾶν κελεύοντος, ἀπιόντι δ' εὐθύς εἰρήνην καὶ ἀσφάλειαν εἶναι φήσαντος, ὀλίγαις ἡμέραις συσκευασάμενος ἀνεξεύγνυνεν. Ὡς δὲ καὶ δῆμῳ πιθανὸς ἐντυχεῖν, καὶ στρατὸν ἄγειν διὰ λόγων παρ' ὄντινόν τῶν τότε πεφυκώς, ἐξέλιπεν αὐτὸς αἰσχύνῃ καὶ κατηφεία τὸ παραθαυρόναι τὸ πλῆθος, Δομίτιον δ' Αἰνόβαρβον ἐκέλευσε τοῦτο ποιῆσαι. Καὶ τινες μὲν ἠγανάκτησαν, ὥς ὑπερορώμενοι, τὸ δὲ πλεῖστον ἐπεκλάσθη, καὶ συνεφρόνησε τὴν αἰτίαν· διὸ καὶ μᾶλλον ὥοντο δεῖν ἀνταιδεῖσθαι, καὶ πεῖθεσθαι τῷ στρατηγῷ.

XLI. Μέλλοντος δ' αὐτοῦ τὴν αὐτὴν ὁδὸν ἄγειν ὀπίσω, πεδινὴν καὶ ἄδενδρον οὖσαν, ἀνὴρ τῷ γένει Μάρδης, πολλὰ τοῖς Πάρθων ἡθεσιν ἐνωμιληκώς, ἥδη δὲ Ῥωμαίοις πιστὸς ἐν τῇ μάχῃ τῇ περὶ τὰς μηχανὰς γεγονώς, Ἀντωνίῳ προσελθὼν, ἐκέλευε φεύγειν ἐν δεξιᾷ, τῶν ὁρῶν ἐπιλαβόμενον, καὶ μὴ στρατὸν ἐπλίτην καὶ βαρὺν ἐν δρόμοις γυμνοῖς καὶ ἀναπεπταμένοις ὑποβαλεῖν ἔπῳ τοσαύτῃ καὶ τοξεύμασιν· ὃ δὴ τεχνώμενον τὸν Φραόρτην,

ἀναστῆσαι τῆς πολιορκίας αὐτὸν ὁμολογίαις φιλαν-  
θρώποις· ἔσεσθαι δ' αὐτὸς ἡγεμὼν ὁδοῦ βρα-  
χυτέρας, καὶ μᾶλλον εὐπρόριαν τῶν ἐπιτηδείων ἐ-  
χούσης. Ταῦτ' ἀκούσας ὁ Ἀντώνιος ἐβουλεύετο,  
καὶ Πάρθοις μὲν οὐκ ἐβούλετο δοκεῖν ἀπιστεῖν με-  
τὰ σπονδάς, τὴν δὲ συντομίαν τῆς ὁδοῦ, καὶ τὸ  
παρὰ κώμας οἰκουμένας ἔσεσθαι τὴν πορείαν ἐπαι-  
νῶν, πίστιν ᾗτει τὸν Μάρδον. Ὁ δὲ δῆσαι παρεῖ-  
χεν αὐτὸν, ἄχρις οὗ καταστήσῃ τὸν στρατὸν εἰς Ἀρ-  
μενίαν, καὶ δεθεὶς ἡγεῖτο δύο ἡμέρας καθ' ἡσυ-  
χίαν. Τῇ δὲ τρίτῃ, παντάπασιν τοὺς Πάρθους ἀ-  
πεγνωκότος τοῦ Ἀντωνίου, καὶ βαδίζοντος ἀνειμέ-  
νως διὰ τὸ θαρσύνειν, ἰδὼν ὁ Μάρδδος ἀπόχρυσιν ἐμ-  
βολῆς ποταμοῦ νεωστὶ διεσπασμένην, καὶ τὸ ῥεῦμα  
πολὺ πρὸς τὴν ὁδὸν, ἣ πορευτέον ἦν, ἐκχεόμενον,  
συνῆκεν, ὅτι τῶν Πάρθων ἔργον εἴη τοῦτο, δυσκο-  
λίας ἕνεκα καὶ διατριβῆς ἐμποδὼν αὐτοῖς τὸν πο-  
ταμὸν τιθεμένων· καὶ τὸν Ἀντωνιον δρᾶν ἐκέλευε  
καὶ προσέχειν, ὥς τῶν πολεμίων ἐγγὺς ὄντων. Ἄρ-  
τι δ' αὐτοῦ καθιστιάντος εἰς τάξιν τὰ ὄπλα, καὶ δι'  
αὐτῶν τοῖς ἀκοντισταῖς καὶ σφειδονήταις ἐκδρομὴν  
ἐπὶ τοὺς πολεμίους παρασκευάζοντος, ἐπεφάνησαν  
οἱ Πάρθοι, καὶ περιήλαντον, ὥς κυκλωσόμενοι καὶ  
συνταράζοντες πανταχόθεν τὸν στρατόν. Ἐκδρα-  
μόντων δὲ τῶν ψιλῶν ἐπ' αὐτοὺς, πολλὰς μὲν δι-  
δόντες ἀπὸ τύξων, οὐκ ἐλάττονας δὲ ταῖς μολυβδίσι  
καὶ τοῖς ἀκοντίοις πληγαῖς λαμβάνοντες, ἀνεχώρουν.  
Εἴτ' ἐπῆγον αὐτοῖς, ἄχρις οὗ συστρέψαντες οἱ Κελ

τοὶ τοὺς ἵππους, ἐνέβαλον καὶ διεσκίδασαν αὐτοὺς, οὐκ ἐτι τῆς ἡμέρας ἐκείνης ὑπόδειγμα γενομένους.

**XLII.** Ἐκ τούτου μαθὼν Ἀντώνιος, ὃ ποιεῖν ἔδει, πολλοῖς ἀκοντισταῖς καὶ σφενδονήταις οὐ μόνον τὴν οὐραγίαν, ἀλλὰ καὶ τὰς πλευρὰς ἑκατέρας στομώσας, ἐν πλαισίῳ τὸν στρατὸν ἤγε, καὶ τοῖς ἱππόταις εἶρητο προσβαλόντας τρέπεσθαι, τρεψιμένους δὲ μὴ πόρρῳ διώκειν· ὥστε τοὺς Πάρθους τὰς ἐφεξῆς τέσσαρας ἡμέρας, οὐθὲν πλέον δράσαντας, ἢ παθόντας, ἀμβλυτέρους γεγονέναι, καὶ τὸν χειμῶνα ποιουμένους πρόφασιν, ἀπιέναι διανοεῖσθαι. Τῇ δὲ πέμπτῃ Φλαοῦϊος Γάλλος, ἀνὴρ πολεμικὸς καὶ δραστήριος, ἐφ' ἡγεμονίας τειραγμένος, ᾗτησεν Ἀντώνιον προσελθὼν πλείονας ψιλοὺς ἀπ' οὐρᾶς, καὶ τῶν ἀπὸ τοῦ στόματος ἱππέων τινάς, ὡς μέγα κατόρθωμα ποιήσων. Δύντος δὲ, προσβαλόντας ἀνέκοπτε τοὺς πολεμίους, οὐχ, ὥσπερ πρότερον, ὑπάγων ἅμα πρὸς τοὺς ὀπλίτας καὶ ἀναχωρῶν, ἀλλ' ὑφιστάμενος καὶ συμπλεκόμενος παραβολότερον. Ὁρῶντες δ' αὐτὸν οἱ τῆς οὐραγίας ἡγεμόνες ἀπορρήγνυμενον, ἐκάλουν πέμποντες· ὃ δ' οὐκ ἐπέθιτο. Τίτιον δὲ φασι, τὸν ταμίαν, καὶ τῶν σημαιῶν ἐπιλαβόμενον, στρέφειν ὀπίσω, καὶ λαιδορεῖν τὸν Γάλλον, ὡς ἀπολλύντα πολλοὺς καὶ ἀγαθοὺς ἄνδρας. Ἀντιλοιδοροῦντος δ' ἐκείνου, καὶ διακελευομένου τοῖς περὶ αὐτὸν μένειν, ὃ μὲν Τίτιος ἀπεχώρει· τὸν δὲ Γάλλον, ὠθούμενον εἰς

τοὺς κατὰ στόμα, λανθάνουσι πολλοὶ περισχόντες ἐκ τῶν ὀπισθεν. Βαλλόμενος δὲ πανταχόθεν ἐκάλει πέμπων ἄρωγην. Οἱ δὲ τοὺς ὀπλίτας ἄγοντες, ὧν καὶ Κανίδιος ἦν, ἀνὴρ παρ' Ἀτωνιώ δυνάμενος μέγιστον, οὐ μικρὰ δοκοῦσι διαμαρτεῖν. Λέον γὰρ ἀθρόαν ἐπιστρέψαι τὴν φάλαγγα, πέμποντες κατ' ὀλίγους ἐπιβοηθοῦντας, καὶ πάλιν ἡττωμένων τούτων, ἐτέρους ἀποστέλλοντες, ἔλαθον ὀλίγου δεῖν ἡττις καὶ φυγῆς ὅλον ἀναπλήσαντες τὸ στρατόπεδον, εἰ μὴ ταχὺ μὲν αὐτὸς Ἀτῶνιος μετὰ τῶν ὀπλῶν ἀπὸ τοῦ στόματος ἤκεν ὑπαντιάζων, ταχὺ δὲ τὸ τρίτον τάγμα διὰ τῶν φευγόντων ἐπὶ τοὺς πολεμίους ὠσάμενον ἔσχε τοῦ πρόσω διώκειν.

XLIII. Ἀπέθανον δὲ τρισχιλίων οὐκ ἐλάττους, ἐκομίσθησαν δ' ἐπὶ σκηναὺς τραυματαῖαι πεντακισχίλιοι· καὶ Γάλλος ἦν ἐν τούτοις, τέτταρσιν ἐναντίοις διαπεπαρμένος τοξεύμασιν. Ἄλλ' οὗτος μὲν ἐκ τῶν τραυμάτων οὐκ ἀνῆνεγκε· τοὺς δ' ἄλλους περὶ τῶν Ἀτῶνιος ἐπεσκόπει καὶ παρεθάψυνε, δεδακρυμένος καὶ περιπαθῶν. Οἱ δὲ φαιδροὶ τῆς δεξιᾶς αὐτοῦ λαμβανόμενοι, παρεκάλουν ἀπιόντα θεραπεύειν αὐτόν, καὶ μὴ κακοπαθεῖν, αὐτοκράτορα καλοῦντες, καὶ σώζεσθαι λέγοντες, ἂν ἐκείνος ὑγιαίνῃ. Καθόλου μὲν γὰρ οὔτ' ἀλκαῖς, οὔτε ὑπομοναῖς, οὔτε ἡλικία, λαμπρότερον ἄλλος αὐτοκράτωρ στρατὸν ἐκείνου δοκεῖ συναγαγεῖν ἐν τοῖς τότε χρόνοις· ἡ δὲ πρὸς αὐτὸν αἰδῶς τὸν ἡγεμόνα,



καὶ πειθαρχία μετ' εὐνοίας, καὶ τὸ πάντας ὁμαλῶς, ἐνδόξους, ἀδόξους, ἄρχοντας, ἰδιώτας, τὴν παρ' Ἀντωνίῳ τιμὴν τε καὶ χάριν μᾶλλον αἰρεῖσθαι τῆς σωτηρίας καὶ τῆς ἀσφαλείας, οὐδὲ τοῖς πάλαι Ῥωμαίοις ἀπέλειπεν ὑπερβολήν. Τούτου δ' αἰτίαι πλείονες ἦσαν, ὥς προειρήκαμεν· εὐγένεια, λόγου δύναμις, ἀπλότης, τὸ φιλόδωρον καὶ μεγαλόδωρον, ἣ περὶ τὰς παιδικὰς καὶ τὰς ὁμιλίας εὐτραπεία. Τότε δὲ καὶ συμπονῶν καὶ συναλγῶν τοῖς κακοπαθοῦσι, καὶ μεταδιδούς, οὗ τις δεηθεῖη, προθυμότερους τῶν ἐρῶμένων τοὺς νοσοῦντας καὶ τετρωμένους ἐποίησε.

XLIV. Τοὺς μέντοι πολεμίους ἀπαγορεύοντας ἦδη καὶ κάμνοντας οὕτως ἐπῆρεν ἡ νίκη, καὶ τοσοῦτον τῶν Ῥωμαίων κατεφρόνησαν, ὥστε καὶ νυκτὸς ἐπαυλίσασθαι τῷ στρατοπέδῳ, προσδοκῶντας αὐτίκα μάλα σκηναὺς ἐρήμους καὶ χρήματα διαρπάσειν ἀποδιδρασκόντων. Ἄμα δ' ἡμέρα πολλοὶ πλείονες ἐπηθρολίζοντο, καὶ λέγονται τετρακις μυρίων οὐκ ἐλάττωνας ἱππῶν γενέσθαι, βασιλέως καὶ τοὺς περὶ αὐτὸν αἰεὶ τεταγμένους ὥς ἐπὶ σαφεῖ καὶ βεβαίῳ κατορθώματι πέμψαντος. Αὐτὸς μὲν γὰρ οὐδεμιᾷ μάχῃ παρέτυχεν. Ἀντώνιος δὲ, βουλόμενος προσαγορεύσαι τοὺς στρατιώτας, ἤτησε φαιδὸν ἱμάτιον, ὥς οἰκτροτέρος ὁφθεῖη. Τῶν δὲ φίλων ἐναντιωθέντων, ἐν τῇ στρατηγικῇ φοινικίδι προσελθὼν ἐδημηγόρησε, τοὺς μὲν νενικηκότας ἐπαι-

τῶν, ὄνειδίζων δὲ τοὺς φεύγοντας. Τῶν δ' οἱ μὲν παρεκελεύοντο θαρσύνειν, οἱ δ', ἀπολογούμενοι, σφῶς αὐτοὺς παρῆχον, εἴτε βούλοιο δεκατεύειν, εἴτ' ἄλλῳ τρόπῳ κολάζειν· μόνον παύσασθαι δυσφοροῦντα καὶ λυπούμενον ἐδέοντο. Ἠρὸς ταῦτα τὰς χεῖρας ἀνατείνας, ἐπέυξατο τοῖς θεοῖς, εἴ τις ἄρα νέμεσις τὰς πρόσθεν εὐτυχίας αὐτοῦ μέτεισιν, εἰς αὐτὸν ἔλθειν, τῷ δ' ἄλλῳ στρατιῷ σωτηρίαν διδόναι καὶ νίκην.

XLV. Τῇ δ' ὑστεραίᾳ φραζάμενοι βέλτιον προῆγον, καὶ τοῖς Πάρθοις ἐπιχειροῦσι πολὺς ἀπήντα παράλογος. Οἰόμενοι γὰρ, ἐφ' ἀρπαγὴν καὶ λεηλασίαν, οὐ μάχην, ἐλαύνειν, εἴτα πολλοῖς βέλεσιν ἐντυγχάνοντες, ἐρύθωμένους δὲ καὶ νεαλῆς ταῖς προθυμίαις ὀρῶντες, αὐτοῖς ἐξέκαμνον. Ἐπεὶ δὲ καταβαίνουσιν αὐτοῖς ἀπὸ λόφων τινῶν ἐπικλινῶν ἐπέθεντο, καὶ βραδέως ἐπεξάγοντας ἔβαλλον, ἐπιστρέψαντες οἱ θυρεαφόροι συνέκλεισαν εἰς τῶν ὀπλῶν τοὺς ψιλοὺς, αὐτοὶ δὲ καθέντες εἰς γόνυ προὔβαλλοντο τοὺς θυρεοὺς· οἱ δ' ὀπισθεν ὑπερέσχον αὐτῶν τὰ ὅπλα, καὶ κείνων ὁμοίως ἕτεροι. Τὸ δὲ σχῆμα, παραπλήσιον ἐρέψει γινόμενον, ὅψιν τε θεατρικὴν παρέχει, καὶ τῶν προβλημάτων στεγανώϊατόν ἐστι πρὸς τοὺς ὀϊστοὺς ἀπολισθαίνοντας. Οἱ μέντοι Πάρθοι τὴν εἰς γόνυ κλίσιν τῶν Ῥωμαίων ἀπαγόρευσιν ἡγούμενοι καὶ κάματον εἶναι. τὰ μὲν τύξα κατέθεντο, τοὺς δὲ

ποντοὺς διαλαβόντες, ἐγγὺς προσέμιξαν. Οἱ δὲ Ῥωμαῖοι συναλαλάξαντες, ἐξαίφνης ἀνέθορον, καὶ τοῖς ὑσσοῖς παίοντες ἐκ χειρὸς, ἔκτεινάν τε τοὺς πρώτους, καὶ τροπὴν ἔθεντο τῶν ἄλλων ἀπάντων. Ἐγίνετο δὲ ταῦτα καὶ ταῖς ἄλλαις ἡμέραις, ἐπὶ μικρὸν ὑπνόντων τῆς ὁδοῦ. Καὶ λιμὸς ἤπειτο τοῦ στρατοῦ, σιτὸν τε βραχὺν διὰ μάχης ποριζομένου, καὶ τῶν πρὸς ἀλετόνσκευῶν οὐκ εὐποροῦντος. Τὰ γὰρ πολλὰ κατελείπετο, τῶν μὲν ἀποθνησκόντων ὑποζυγίων, τῶν δὲ τοὺς νοσοῦντας καὶ τραυματίας φερόντων. Λέγεται δὲ χοῖνιξ Ἀττικὴ πυρῶν πεντήκοντα δραχμῶν ὧνιος γενέσθαι· τοὺς δὲ κριθίνους ἄρτους πρὸς ἀργύριον ἰστάντες ἀπεδίδοντο. Τραπόμενοι δὲ πρὸς λάχανα καὶ ῥίζας, ὀλίγοις μὲν ἐνετύγχανον τῶν συνήθων, ἀναγκαζόμενοι δὲ πειρᾶσθαι καὶ τῶν ἀγεύστων πρότερον, ἤψαντο τινὸς πόας ἐπὶ θάνατον διὰ μανίας ἀγούσης. Ὁ γὰρ φαγὼν οὐδὲν ἐμέμνητο τῶν ἄλλων, οὐδ' ἐγίνωσκεν, ἐν δ' ἔργον εἶχεν, νικεῖν καὶ στρέφειν πάντα λίθον, ὥς τι μεγάλης σπουδῆς ἄξιον διαπρατόμενος. Ἦν δὲ μεστὸν τὸ πεδίον κεκυφότεων γαμάζε, καὶ τοὺς λίθους περιουτιόντων καὶ μεθιστάντων· τέλος δὲ χολὴν ἐμοῦντες ἔθνησκον, ἐπεὶ καὶ τὸ μόνον ἀντιπαθεῖς, οἶνος, ἐξέλιπε. Φθειρομένων δὲ πολλῶν, καὶ τῶν Πάρθων οὐκ ἀφισταμένων, πολλάκις ἀναφθάγξασθαι τὸν Ἀντώνιον ἱστοροῦσιν, „ὦ μύριοι!“ θαυμάζοντα τοὺς μετὰ Ξενοφῶντος, ὅτι καὶ πλείονα καταβαίνοντες ὁδὸν ἐν τῆς Βαβυλωνίας, καὶ πολλὰ πλάσιόις μαχόμενοι πολεμίοις ἀπεσώθησαν.

XLVI. Οἱ δὲ Πάρθοι, διαπλεῖν μὲν οὐ δύναμενοι τὸν στρατὸν, οὐδὲ διασπᾶσαι τὴν τάξιν, ἤδη δὲ πολλάκις ἡττημένοι καὶ πεφευγότες, αὐτοὶ εἰρηνικῶς ἀνεμίγνυντο τοῖς ἐπὶ χιλὸν ἢ αἶτον προερχομένοις, καὶ τῶν τόξων τὰς νευρὰς ἐπιδεικνύντες ἀνειμένας, ἔλεγον, ὥς αὐτοὶ μὲν ἀπίασιν ὀπίσω, καὶ τοῦτο ποιοῦνται πέρας ἀμύνης, ὀλίγοι δὲ Μήδων ἀκολουθήσουσιν ἔτι μιᾶς ἢ δευτέρας ὁδὸν ἡμέρας, οὐδὲν παρενοχλοῦντες, ἀλλὰ τὰς ἀπωτέρω κόμας φυλάττοντες. Τούτοις τοῖς λόγοις ἀσπασμοὶ τε καὶ φιλοφροσύναι προσῆσαν· ὥστε πάντες τοὺς Ῥωμαίους εὐθαρσεῖς γενέσθαι, καὶ τὸν Ἀντώνιον ἀκούσαντα, τῶν πεδίων ἐφίεσθαι μᾶλλον, ἀνύδρου λεγομένης εἶναι τῆς διὰ τῶν ὄρων. Οὕτω δὲ ποιεῖν μέλλοντος, ἤκεν ἀνὴρ ἐπὶ τὸ στρατόπεδον ἐκ τῶν πολεμίων, ὄνομα Μιθριδάτης, ἀνεπιὼς Μοναΐσου, τοῦ παρ' Ἀντωνίῳ γενομένου, καὶ τὰς τρεῖς πόλεις δωρεὰν λαβόντος. Ἡξίου δ' αὐτῷ προσελθεῖν τινα τῶν Παρθιστῶν διαλεχθῆναι δυναμένων, ἢ Συριστῶν. Καὶ προσελθόντος Ἀλεξάνδρου τοῦ Ἀντιοχέως, ὃς ἦν Ἀντωνίῳ συνήθης, ὑπειπὼν, ὃς εἶη, καὶ Μοναΐσῃ τὴν χάριν ἀνάπτων, ἡρώτησε τὸν Ἀλέξανδρον, εἰ λόφους συνεχεῖς καὶ ὑψηλοὺς ὁρᾷ πρόσωθεν. Φήσαντος δ' ὁρᾶν· „Τπ' ἐκείνοις, ἔφη, πανστρατιᾷ Πάρθοι λοχῶσιν ὑμᾶς. Τὰ γὰρ μεγάλα πεδία τῶν λόφων τούτων ἐξήρηται, καὶ προσδοκῶσιν ὑμᾶς ἐξηπατημένους ὑπ' αὐτῶν ἐνταῦθα τρέψεσθαι, τὴν διὰ τῶν ὄρων ἀπολιπόντας. Ἐκείνη μὲν οὖν ἔχει δίψος ὑμῖν συνήθη καὶ πόνον· ταύτη

δὲ χωρῶν Ἀντώνιος ἴστω τὰς Κράσσου τύχας αὐτὰς ἐκδεχομένας.“

XLVII. Ὁ μὲν οὕτω φράσας ἀπῆλθεν Ἀντώνιος δ' ἀκούσας, καὶ διαταραχθεὶς, συνεκάλει τοὺς φίλους, καὶ τὸν ἡγεμόνα τῆς ὁδοῦ, Μάρδον, οὐδ' αὐτὸν ἄλλως φρονοῦντα. Καὶ γὰρ ἄνευ πολεμίων ἐγίνωσκε τὰς διὰ τῶν πεδίων ἀνοδίας καὶ πλάνας χαλεπὰς καὶ δυστεκμάρτους οὔσας· τὴν δὲ τραχεῖαν ἀπεφαινεν οὐδὲν ἄλλο δυσχερὲς, ἢ μιᾶς ἡμέρας ἀνυδρίαν, ἔχουσαν. Οὕτω δὴ τραπόμενος ταύτην ἤγε νυκτὺς, ὕδωρ ἐπιφέρεισθαι κελεύσας. Ἀγγείων δὲ ἦν ἀπορία τοῖς πολλοῖς· διὸ καὶ τὰ κράνη πιμπλάντες ὕδατος ἐκόμιζον, οἱ δὲ διφθέραις ὑπολαμβάνοντες. Ἰδίῃ δὲ προχωρῶν ἀγγέλλεται τοῖς Πύρθοις· καὶ παρὰ τὸ εἰωθὸς ἔτι νυκτὺς ἐδίωκον. Ἡλίου δ' ἀνίσχοντος, ἤπιοντο τῶν ἐσχάτων, ἀγρυπνίᾳ καὶ πόνῳ κακῶς διακειμένων. Τεσσαράκοντα γὰρ καὶ διακοσίους ἐν τῇ νυκτὶ σταδίους κατηνύκεισαν· καὶ τὸ μὴ προσδοκῶσιν οὕτω ταχέως ἐπελθεῖν τοὺς πολεμίους ἀθυμίαν παρεῖχε. Καὶ τὸ δίψος ἐπέτεινεν ὁ ἄγων· ἀμυνόμενοι γὰρ ἅμα προῆγον. Οἱ δὲ πρῶτοι βαδίζοντες ἐν τυγχάνουσι ποταμῷ ψυχρὸν μὲν ἔχοντι καὶ διαυγές, ἄλμυρόν δὲ καὶ φαρμακῶδες ὕδωρ, ὃ ποθὲν, εὐθὺς ὀδύνας, ἐλκουμένης τῆς κοιλίας, καὶ τοῦ δίψους ἀναφλεγόμενον, παρεῖχε. Καὶ ταῦτα τοῦ Μάρδου προλέγοντος, οὐδὲν ἥττον ἐκβιαζόμενοι τοὺς ἀνείργοντας ἔπινον. Ἀντώνιος δὲ περιῶν ἐδεῖτο βραχὺν ἐγκαρτερῆσαι χρόνον· ἕτερον γὰρ οὐ πόρρω ποταμὸν εἶναι πότιμον

εἶτα τὴν λοιπὴν ἄφιππον καὶ τραχεῖαν, ὥστε παντά-  
πασιν ἀποτρέφαι τοὺς πολεμίους. Ἄμα δὲ καὶ τοὺς  
μαχομένους ἀνεκαλεῖτο, καὶ κατὰξευζιν ἐσήμαινεν, ὡς  
οκιάς γοῦν μεταλάβοιεν οἱ στρατιῶται.

XLVIII. Πηγνυμένων οὖν τῶν σκηνῶν, καὶ τῶν  
Πάρθων εὐθύς, ὥσπερ εἰώθεισαν, ἀπαλλαττομένων,  
ἦκεν αὐθις ὁ Μιθριδάτης, καὶ τοῦ Ἀλεξάνδρου προ-  
ελθόντος, παρήνει μικρὸν ἡσυχάσαντα τὸν στρατὸν  
ἀνιστάναί καὶ σπεύδειν ἐπὶ τὸν ποταμὸν, ὡς οὐ δια-  
βησομένων Πάρθων, ἄχρη δ' ἐκείνου διωξόντων.  
Ταῦτ' ἀπαγγείλας πρὸς Ἀντώνιον Ἀλέξανδρος, ἐκφέ-  
ρει παρ' αὐτοῦ χρυσᾶ ποτήρια ἀμύπολλα, καὶ φιά-  
λας, ὧν ἐκείνος, ὅσα τῇ εὐθῆτι κατακρύψαι δυνατὸς  
ἦν, λαβὼν ἀπήλανεν. Ἐτι δ' ἡμέρας οὔσης, ἀναξεύ-  
ξαντες, ἐπορεύοντο, τῶν πολεμίων οὐ παρενοχλοῦν-  
των· αὐτοὶ δ' ἑαυτοῖς νύκτα χαλεπωτάτην πασῶν  
ἐκείνην καὶ φοβερωτάτην ἀπεργασάμενοι. Τοὺς γὰρ  
ἔχοντας ἀργύριον, ἢ χρυσίον, ἀποκτινύντες ἐσύλων,  
καὶ τὰ χρήματα τῶν ὑποζυγίων ἀφῆρπαζον· τέλος  
δὲ, τοῖς Ἀντωνίου σκευοφόροις ἐπιχειρήσαντες, ἐκπώ-  
ματα καὶ τραπέζας πολυτελεῖς κατέκοπτον καὶ διε-  
νέμοντο. Θορύβου δὲ πολλοῦ καὶ πλάνου τὸ στρά-  
τευμα πᾶν ἐπέχοντος, (ᾧοντο γὰρ, ἐπιπεπτωκότων  
τῶν πολεμίων, τροπὴν γεγενῆσθαι καὶ διασπασμόν)  
Ἀντώνιος ἑνα καλέσας τῶν δορυφορούντων αὐτὸν ἀπε-  
λευθέρων, ὄνομα Ῥάμνον, ὥρκωσεν, ὅταν κελεύσῃ, τὸ  
ἕξφορ αὐτοῦ διεῖναι, καὶ τὴν κεφαλὴν ἀποτεμεῖν, ὡς  
μήτε ἀλώῃ ζῶν ὑπὸ τῶν πολεμίων, μήτε γνωσθεῖη

τιθνηκώς. Ἐκδακρυσάντων δὲ τῶν φίλων, ὁ Μάρδος ἐθαύρυνε τὸν Ἀντώνιον, ὥς ἐγγὺς ὄντος τοῦ ποταμοῦ· καὶ γὰρ αὐρα τις ἀπορρέουσα νοτερά, - καὶ ψυχρότερος ἤρ' ἀπαντῶν ἡδίω τὴν ἀναπνοὴν ἐποιεῖ, καὶ τὸν χρόνον ἔφη τῆς πορείας οὕτω συμπεραίνειν τὸ μέτρον. Οὐκέτι γὰρ ἦν πολὺ τὸ λειπόμενον τῆς νυκτός. Ἄμα δ' ἀπήγγελλον ἕτεροι, τὸν θόρυβον ἐκ τῆς πρὸς αὐτοὺς ἀδικίας καὶ πλεονεξίας εἶναι. Διὸ καὶ καταστήσαι τὸ πλῆθος εἰς τάξιν ἐκ τῆς πλάνης καὶ τοῦ διασπασμοῦ βουλόμενος, ἐκέλευσε σημαίνειν κατὰ ζευξιν.

XLIX. Ἦδη δ' ὑπέλαμπεν ἡ ἡμέρα, καὶ τοῦ στρατοῦ κόσμον ἄρχομένου τινὰ λαμβάνειν καὶ ἡσυχίαν, προσέπιπτε τοῖς τελευταίοις τὰ τῶν Πάρθων τοξεύματα, καὶ μάχης σημεῖον ἐδόθη τοῖς ψιλοῖς. Οἱ δ' ὀπλῖται πάλιν ὁμοίως κατερέψαντες ἀλλήλους τοῖς θυρεοῖς, ὑπέμενον τοὺς βάλλοντας, ἐγγὺς οὐ τολμῶντας συνελθεῖν. Ἐπαγαγόντων δὲ κατὰ μικρὸν οὕτως τῶν πρώτων, ὁ ποταμὸς ἐφάνη· καὶ τοὺς ἱππεῖς ἐπ' αὐτῷ παρατάξας Ἀντώνιος ἐναντίους τοῖς πολεμίοις, διεβίβαξε τοὺς ἀσθενεῖς πρώτους. Ἦδη δὲ καὶ τοῖς μαχομένοις ἄδεια καὶ ῥαστώνη τοῦ πιεῖν ἦν. Ὡς γὰρ εἶδον οἱ Πάρθοι τὸν ποταμὸν, τὰς τε νευρὰς ἀνῆκαν, καὶ θαυρόυντας ἐκέλευον διαπερᾶν τοὺς Ῥωμαίους, πολλὰ τὴν ἀρετὴν αὐτῶν ἐγκωμιάζοντες. Διαβάντες οὖν καθ' ἡσυχίαν, αὐτὰν ἀνελάμβανον, εἴτα ᾤδευον, οὐ πάνυ τοῖς Πάρθοις πωτιεύοντες. Ἐκτὴ δ' ἡμέρᾳ μετὰ τὴν τελευταίαν μάχην ἐπὶ τὸν Ἀράξην ποταμὸν

ἦγον, ὀρίζοντα Μηδίαν καὶ Ἀρμενίαν. Ἐφάνη δὲ καὶ βάθει καὶ τραχύτητι χαλεπός· καὶ λόγος διήλθεν, ἐνεδρεύοντας αὐτόθι τοὺς πολεμίους ἐπιθήσεσθαι διαβαίνουσιν αὐτοῖς. Ἐπεὶ δ' ἀσφαλῶς διαπεράσαντες, ἐπέβησαν τῆς Ἀρμενίας, ὥσπερ ἄρτι γῆν ἐκείνην ἰδόντες ἐκ πελάγους, προσεκύνουν, καὶ πρὸς δάκρυα καὶ περιβολὰς ἀλλήλων ὑπὸ χαρᾶς ἐτράποντο. Προϊόντες δὲ διὰ χώρας εὐδαίμονος, καὶ χρώμενοι πᾶσιν ἀνέδην ἐκ πολλῆς ἀπορίας, ὑδερικοῖς καὶ κοιλιακοῖς περιέπιπτον ἀρρώστημασιν.

Ι. Ἐνταῦθα ποιησάμενος ἐξέτασιν αὐτῶν Ἀντώνιος, εὔρε δισφυρίους πεζοὺς καὶ τετρακισχιλίους ἵππεῖς ἀπολωλότας, οὐ πάντας ὑπὸ τῶν πολεμίων, ἀλλ' ὑπὲρ ἡμίσεις νοσήσαντας. Ὡδευσαν μὲν οὖν ἀπὸ Φραάτων ἡμέρας ἑπτὰ καὶ εἴκοσι, μάχαις δ' ὀκτὼ καὶ δέκα Πάρθους ἐνίκησαν, αἱ δὲ νῆκαι κράτος οὐκ εἶχον, οὐδὲ βεβαιότητα, μικρὰς ποιουμένων καὶ ἀτελεῖς τὰς διώξεις. Ὡς καὶ μάλιστα κατάδηλος ἦν Ἀρταουάσδης ὁ Ἀρμένιος Ἀντώνιον ἐκείνου τοῦ πολέμου τὸ τέλος ἀφελόμενος. Εἰ γάρ, οὗς ἀπήγαγεν ἐκ Μηδίας ἵππεῖς ἑξακισχιλίους καὶ μυρίους, παρῆσαν ἐσκευασμένοι παραπλησίως Πάρθοις, καὶ συνήθεις μάχεσθαι πρὸς αὐτοὺς, Ῥωμαίων μὲν τοὺς μαχομένους τρεπομένων, ἐκείνων δὲ τοὺς φεύγοντας αἰρούντων, οὐκ ἂν ὑπῆρξεν αὐτοῖς ἥτιωμένοις ἀναφέρειν καὶ ἀνατολμᾶν τσαυτάκις. Ἀπαντες οὖν ὀργῇ παρώξυνον ἐπὶ τὴν τιμωρίαν τοῦ Ἀρμενίου τὸν Ἀντώνιον. Ὁ δὲ λογι-



σμοῦ χρησάμενος, οὕτ' ἐμέμψατο τὴν προδοσίαν, οὕτ' ἀφεῖλε τῆς συνήθους φιλοφροσύνης καὶ τιμῆς πρὸς αὐτόν, ἀσθενὴς τῷ στρατιῷ καὶ ἄπορος γεγονώς. Ὑστερον μέντοι πάλιν ἐμβαλὼν εἰς Ἀρμενίαν, καὶ πολλαῖς ὑποσχέσεσι καὶ προκλήσεσι πείσας αὐτόν ἐλθεῖν εἰς χεῖρας, συνέλαβε, καὶ δέσμον καταγαγὼν εἰς Ἀλεξάνδρειαν, ἐθριάμβευσεν. Ὡς μάλιστα Ῥωμαίους ἐλύπησεν, ὥς τὰ καλὰ καὶ σεμνὰ τῆς πατρίδος Αἰγυπτίοις διὰ Κλεοπάτραν χαριζόμενος. Ταῦτα μὲν οὖν ὕστερον ἐπράχθη.

LI. Τότε δὲ διὰ πολλοῦ χειμῶνος ἦδη καὶ νιφετῶν ἀπαύστων ἐπειγόμενος, ὀκτακισχίλους ἀπέβαλε καθ' ὁδόν. Αὐτὸς δὲ καταβάς ὀλιγοστός ἐπὶ θάλασσαν, ἐν χωρίῳ τινὲ μεταξὺ Βηρυτοῦ κειμένη καὶ Σιδῶνος, Λευκὴ κώμη καλεῖται, Κλεοπάτραν περιέμεινε· καὶ βραδυνούσης ἀθημονῶν ἦλθε, ταχὺ μὲν εἰς τὸ πίνειν καὶ μεθύσκεσθαι διδοὺς ἑαυτόν, οὐ καρτερῶν δὲ κατακείμενος, ἀλλὰ μεταξὺ πινόντων ἀνιστάμενος καὶ ἀναπηδῶν πολλάκις, ἐπισκοπεῖν· ἕως ἐκείνη κατέπλευσεν, ἐσθῆτα πολλὴν καὶ χρήματα κομίζουσα τοῖς στρατιώταις. Εἰσὶ δ' οἱ λέγοντες, ὅτι τὴν μὲν ἐσθῆτα παρ' ἐκείνης λαβὼν, τὸ δ' ἄργύριον ἐκ τῶν ἰδίων διένειμεν, ὥς ἐκείνης διδούσης.

LII. Τῷ δὲ βασιλεῖ τῶν Μήδων γίνεται διαφορά πρὸς Φραόρτην, τὸν Πάρθον· ἀρξαμένη μὲν, ὥς φασιν, ὑπὲρ τῶν Ῥωμαϊκῶν λαφύρων.

ὑπόνοιαν δὲ τῷ Μήδῳ καὶ φόβον ἀφαιρέσεις τῆς ἀρχῆς παρασχοῦσα. Διὸ καὶ πέμπων ἐκάλει τὸν Ἀντώνιον, ἐπαγγελλόμενος συμπολεμήσειν μετὰ τῆς ἑαυτοῦ δυνάμεως. Γενόμενος οὖν ἐπ' ἐλπίδος μεγάλης ὁ Ἀντώνιος, (ὧ. γὰρ ἐδόκει μόνῳ τοῦ κατεργάσθαι Πάρθους ἀπολιπεῖν, ἵπτεων πολλῶν καὶ τοξοτῶν ἐνδεῆς ἐλθὼν, τοῦτο ἑώρα προσγινόμενον αὐτῷ, χαριζομένῳ μᾶλλον, ἢ δεομένῳ) παρσκευάζετο δι' Ἀρμενίας αὐτῆς ἀναβαίνειν, καὶ συγγενόμενος τῷ Μήδῳ περὶ ποταμὸν Ἀράξην, οὕτω κινεῖν τὸν πόλεμον.

LIII. Ἐν δὲ Ῥώμῃ βουλομένης Ὀκταβίας πλεῖσαι πρὸς Ἀντώνιον, ἐπέτρεψε Καῖσαρ, ὥς οἱ πλείους λέγουσιν, οὐκ ἐκείνη χαριζόμενος, ἀλλ' ὅπως περιυβρισθεῖσα καὶ καταμεληθεῖσα πρὸς τὸν πόλεμον αἰτίαν εὐπρεπῇ παράσχοι. Γενομένη δ' ἐν Ἀθήναις ἐδέξατο γράμματα παρ' Ἀντωνίου κελεύοντος αὐτόθι προσμένειν, καὶ τὰ περὶ τὴν ἀνάβασιν δηλοῦντος. Ἡ δὲ, καίπερ ἄχθομένη, καὶ νοοῦσα τὴν πρόφασιν, ὅμως ἔγραψε, πυνθανομένη, ποῦ κελεύει πεμφθῆναι τὰ κομιζόμενα πρὸς αὐτόν. Ἐκόμεζε δὲ πολλὴν μὲν ἐσθῆτα στρατιωτικὴν, πολλὰ δ' ὑποζύγια, καὶ χρήματα, καὶ δῶρα τοῖς περὶ αὐτὸν ἡγεμόσι καὶ φίλοις· ἐκτὸς δὲ τούτων ἐπιλέκτους στρατιώτας διαχιλίους, εἰς στρατηγικὰς σπείρας κεκοσμημένους ἐκπρεπέσι πανοπλίαις. Ταῦτα Νίγρος τις, Ἀντωνίου φίλος, ἀποσταλὴς παρ' αὐτῆς, ἔφραζε, καὶ προστίθει

τοὺς ἀξίους καὶ πρέποντας ἐπαίνους. Αἰσθομένη  
 δ' ἡ Κλεοπάτρα τὴν Ὀκταβίαν ὁμόσε χωροῦσαν  
 αὐτῇ, καὶ φοβηθεῖσα, μὴ, τοῦ τρόπου τῇ σε-  
 μνότητι καὶ τῇ Καίσαρος δυνάμει προσκτισαμένη  
 τὸ καθ' ἡδονὴν ὁμιλεῖν καὶ θεραπεύειν Ἀντώνιον,  
 ἄμαχος γένηται, καὶ κρατήσῃ παντάπασιν τοῦ ἄν-  
 δρός, ἐρᾷν αὐτῇ προσεποιεῖτο τοῦ Ἀντωνίου, καὶ  
 ἐν σῶμα λεπταῖς καθήρει διαίταις· τὸ δὲ βλέμ-  
 μα προσιδντος ἐκπεπληγμένον, ἀπερχομένου δὲ  
 τηκόμενον καὶ ταπεινούμενον ὑπεφαίνετο. Πρα-  
 γματευομένη δὲ πολλάκις ὀφθῆναι δακρύουσα, τα-  
 χὺ τῶν δακρύων ἀφῆρει καὶ ἀπέκρυπτεν, ὥς δὴ  
 βουλομένη λανθάνειν ἐκείνον. Ἐπράττετο δὲ ταῦ-  
 τα, μέλλοντος τοῦ ἀνδρός ἐκ Συρίας ἀναβαίνειν  
 πρὸς τὸν Μῆδον. Οἱ δὲ κόλακες σπουδάζοντες  
 ὑπὲρ αὐτῆς, ἐλοιδοροῦν τὸν Ἀντώνιον, ὥς σκληρὸν  
 καὶ ἀπαθῆ καὶ παραπολλύντα τὸ γύναιον, εἰς ἓνα  
 καὶ μόνον ἐκείνον ἀνηρτημένον. Ὀκταβίαν μὲν  
 γὰρ πραγμάτων ἕνεκα διὰ τὸν ἀδελφὸν συνελθεῖν  
 καὶ τὸ τῆς γαμετῆς ὄνομα καρποῦσθαι· Κλεοπά-  
 τραν δὲ, τοσούτων ἀνθρώπων βασιλεύουσας, ἐρω-  
 μένην Ἀντωνίου καλεῖσθαι καὶ τοῦνομα τοῦτο  
 μὴ φεύγειν, μηδ' ἀπαξιοῦν, ἕως ὅρᾳν ἐκείνον ἔξ-  
 εστι καὶ συζῆν· ἀπειλانوμένην δὲ τούτου μὴ πε-  
 ριβιώσεσθαι. Τέλος δ' οὖν οὕτω τὸν ἄνθρωπον  
 ἐξέτηξαν καὶ ἀπεθόλυναν, ὥστε δέισαντα, μὴ  
 Κλεοπάτρα πρόηται τὸν βίον, εἰς Ἀλεξάνδρειαν  
 ἐπαρελθεῖν, τὸν δὲ Μῆδον εἰς ὧραν ἔτους ἀνα-

βαλέσθαι, καίπερ ἐν στάσει τῶν Παρθικῶν εἶναι λεγομένων. Οὐ μὴν ἀλλὰ τοῦτον ἀναβάς αὐθις εἰς φιλίαν προσηγάγετο, καὶ λαβὼν ἐνὶ τῶν ἐκ Κλεοπάτρας υἱῶν γυναῖκα μίαν αὐτοῦ τῶν θυγατέρων, ἔτι μικρὰν οὖσαν, ἐγγυήσας ἐπ' ἀνῆλθεν, ἤδη πρὸς τὸν ἐμφύλιον πόλεμον τετραμμένος.

LIV. Ὀκταβίαν δὲ Καῖσαρ ὑβρίσθαι δοκοῦσαν, ὥς ἐπ' ἀνῆλθεν ἐξ Ἀθηνῶν, ἐκέλευσε καθ' ἑαυτὴν οἰκεῖν. Ἡ δ' οὐκ ἔφη τὸν οἶκον ἀπολείπειν τοῦ ἀνδρός· ἀλλὰ καθεῖνον αὐτὸν, εἰ μὴ δι' ἑτέρας αἰτίας ἔγνωκε πολεμεῖν Ἀντωνίῳ, παρεκάλει τὰ καθ' ἑαυτὴν εἶν· ὥς οὐδ' ἀκοῦσαι καλὸν, εἰ τῶν μεγίστων αὐτοκρατόρων ὁ μὲν δι' ἔργα γυναικὸς, ὁ δὲ διὰ ζηλοτυπίας, εἰς ἐμφύλιον πόλεμον Ῥωμαίους κατέστησε. Ταῦτα δὲ λέγουσα, μᾶλλον ἐβεβαίον δι' ἔργων. Καὶ γὰρ ὥκει τὴν οἰκίαν, ὥσπερ αὐτοῦ παρόντος ἐκείνου, καὶ τῶν τέκνων οὐ μόνον τῶν ἐξ ἑαυτῆς, ἀλλὰ καὶ τῶν ἐκ Φουλβίας γεγονότων, καλῶς καὶ μεγαλοπρεπῶς ἐπεμελεῖτο· καὶ τοὺς πεμπομένους ἐπ' ἀρχάς τινας, ἢ πράγματα, τῶν Ἀντωνίου φίλων ὑποδεχομένη, συνέπραττεν ὧν παρὰ Καίσαρος δεηθεῖεν. Ἀκουσα δ' ἔβλαπτε διὰ τούτων Ἀντώνιον· ἐμισήθη γὰρ ἀδικῶν γυναῖκα τοιαύτην. Ἐμισήθη δὲ καὶ διὰ τὴν διανέμησιν, ἣν ἐποίησατο τοῖς τέκνοις ἐν Ἀλεξανδρείᾳ, τραγικὴν καὶ ὑπερήφανον καὶ μισορώμιον φανείσαν. Ἐμπλήσας γὰρ ὄχλου τὸ γυνάσιον, καὶ θέμενος ἐπὶ βήματος ἀργυροῦ δύο

θρόνους χρυσοῦς, τὸν μὲν ἑαυτῷ, τὸν δὲ Κλεο-  
 πάτρα, καὶ τοῖς παισὶν ἑτέρους ταπεινοτέρους·  
 πρῶτον μὲν ἀπέφηνε Κλεοπάτραν βυσιλίσσαν Αἰ-  
 γύπτου, καὶ Κύπρου, καὶ Λιβύης, καὶ κοίλης  
 Συρίας, συμβασιλεύοντος αὐτῇ Καίσαρῳ, ὅς  
 ἐκ Καίσαρος ἐδόκει τοῦ προτέρου γεγονέναι, Κλεο-  
 πάτραν ἔγκυον καταλιπόντος· δεύτερον δὲ, τοὺς  
 ἐξ αὐτοῦ καὶ Κλεοπάτρας υἱοὺς βασιλεῖς βασιλείων  
 ἀναγορεύσας, Ἀλεξάνδρῳ μὲν Ἀρμενίαν ἀπένειρε  
 καὶ Μηδίαν, καὶ τὰ Πάρθων, ὅταν ὑπαγάγηται·  
 Πτολεμαῖοι δὲ Φοινίκην καὶ Συρίαν καὶ Κιλικίαν·  
 ἅμα δὲ καὶ προήγαγε τῶν παίδων Ἀλεξάνδρον μὲν  
 ἐσθῆτι Μηδικῇ, τιάραν καὶ κίταριν ὀρθὴν ἐχούσῃ,  
 Πτολεμαῖον δὲ κρηπίσι καὶ χλαμύδι καὶ καυσία  
 διαδηματοφόρῳ κεκοσμημένον. Αὕτη γὰρ ἦν σκευὴ  
 τῶν ἀπ' Ἀλεξάνδρου βασιλέων, ἐκείνη δὲ Μήδων  
 καὶ Ἀρμενίων. Ἀσπασαμένων δὲ τῶν παίδων τοὺς  
 γονεῖς, τὸν μὲν Ἀρμενίων φυλακὴ περιῖστατο,  
 τὸν δὲ Μακεδόνων Κλεοπάτρα μὲν γὰρ καὶ τότε  
 καὶ τὸν ἄλλον χρόνον εἰς πλήθος ἐξιοῦσα, στολὴν  
 ἑτέραν ἱερὰν Ἰσιδος ἐλάμβανε, καὶ νέα Ἰοῖς ἐ-  
 χρημάτιζε·

LV. Ταῦτα δ' εἰς σύγκλητον ἐκφέρων Καῖ-  
 σαρ, καὶ πολλάκις ἐν τῷ δήμῳ κατηγορῶν, πα-  
 ρώξυνε τὸ πλήθος ἐπ' Ἀντώνιον. Ἐπεμψε δὲ καὶ  
 Ἀντώνιος ἀντεγκαλῶν ἐκείνῳ. Μέγιστα δ' ἦν,  
 ὧν ἐνεκάλει, πρῶτον μὲν, ὅτι, Πομπηίου Σικε-  
 λίαν ἀφελόμενος, οὐκ ἔνειμε μέρος αὐτῷ τῆς νήσου·

δεύτερον, ὅτι χρησάμενος ταῦς παρ' αὐτοῦ πρὸς τὸν πόλεμον, ἀπεστέρησε· τρίτον, ὅτι τὸν συν-  
 ἄρχοντα Λέπιδον ἐκβαλὼν τῆς ἀρχῆς, καὶ ποιή-  
 σας ἄτιμον, αὐτὸς ἔχει στράτον καὶ χώραν, καὶ  
 προσόδους τὰς ἐκείνῳ προσνεμηθείσας· ἐπὶ πᾶ-  
 σιν, ὅτι τοῖς αὐτοῦ στρατιώταις ἅπασαν ὀλίγου  
 δεῖν Ἰταλίαν κατακεκληροῦχηκε, μηδὲν λιπὼν τοῖς  
 ἐκείνου. Πρὸς ταῦτα Καῖσαρ ἀπελογεῖτο, Λέπι-  
 δον μὲν ὑβρίζοντα καταπαῦσαι τῆς ἀρχῆς· ὃ δ'  
 ἔσχηκε· πολεμήσας, νεμήσεσθαι πρὸς Ἀντώνιον.  
 ὅταν καὶ κεῖνος Ἀρμενίαν πρὸς αὐτόν· τοῖς δὲ  
 στρατιώταις Ἰταλίας μὴ μετεῖναι· Μηδίαν γὰρ  
 ἔχειν καὶ Παρθίαν αὐτοὺς, ἃς προσεκλήσαντο Ῥω-  
 μαίοις, καλῶς ἀγωνισάμενοι μετὰ τοῦ αὐτοκράτορος.

LVI. Ταῦτ' ἐν Ἀρμενίᾳ διατρίβων Ἀντώνιος  
 ἤκουσε· καὶ Κανίδιον εὐθύς ἐκέλευσεν ἐκκαίδεκα  
 τέλη λαβόντα καταβαίνειν ἐπὶ Θάλασσαν. Αὐτὸς δὲ  
 Κλεοπάτραν ἀναλαβὼν εἰς Ἐφεσον ἦκε. Καὶ τὸ  
 ναυτικὸν ἐκεῖ συνήει πανταχόθεν, ὀκτακόσiai σὺν  
 ὀλκάσι νῆες, ὧν Κλεοπάτρα παρεῖχε διακοσίας, καὶ  
 τάλαντα δισμύρια, καὶ τροφήν τῷ στρατῷ παντὶ  
 πρὸς τὸν πόλεμον. Ἀντώνιος δὲ πεισθεὶς ὑπὸ Δο-  
 μιτίου καὶ τινων ἄλλων, ἐκέλευε Κλεοπάτραν πλεῖν  
 ἐπ' Αἰγύπτου, καὶ κεῖ διακηραδοκεῖν τὸν πόλεμον.  
 Ἡ δὲ φοβουμένη τὰς δι' Ὀκταβίας πάλιν αὐτοῦ  
 διαλύσεις, ἔπεισε πολλοῖς Κανίδιον χρήμασιν Ἀν-  
 τωνίῳ διαλεχθῆναι περὶ αὐτῆς, ὥς οὔτε δίκαιον, ἀπε-  
 λάνεσθαι τοῦ πολέμου γυναιῖκα συμβολὰς τηλικαύ-

τας διδοῦσαν, οὔτε συμφέρον, ἀθυμοτέρους ποιῶν  
 τοὺς Αἰγυπτίους, μέγα μέρος τῆς ναυτικῆς δυνάμεως  
 ὄντας· ἄλλως δὲ μηδ' ὄραν, οὔτινος τῶν συστρα-  
 τευόντων βασιλέων ἀπολείποιο τῷ φρονεῖν Κλεο-  
 πάτρα, πολὺν μὲν χρόνον δι' αὐτῆς κυβερνῶσα βα-  
 σιλείαν τσαυτήν, πολὺν δ' ἐκείνη συνοῦσα, καὶ  
 μανθάνουσα χρῆσθαι πράγμασι μεγάλοις. Ταῦτα  
 (ἔδει γὰρ εἰς Καίσαρα πάντα περιελθεῖν) ἐνίκα· καὶ  
 συνηουσῶν τῶν δυνάμεων, πλεύσαντες εἰς Σάμον ἐν  
 εὐπαθείαις ἦσαν. Ὡσπερ γὰρ βασιλεῦσι καὶ δυνά-  
 σταις καὶ τετράρχαις, ἔθνεσί τε καὶ πόλεσι πάσαις,  
 ταῖς μεταξὺ Συρίας, καὶ Μαιώτιδος, καὶ Ἀρμενίας,  
 καὶ Ἰλλυριῶν· προεῖρητο πέμπειν καὶ κομίζειν τὰς  
 εἰς τὸν πόλεμον παρασκευάς, οὕτω πᾶσι τοῖς περὶ  
 τὸν Διόνυσον τεχνίταις ἐπάναγκες ἦν εἰς Σάμον ἀπαν-  
 τᾶν· καὶ τῆς ἐν κύκλῳ σχεδὸν ἀπάσης οἰκουμένης  
 περιθρηγουμένης καὶ περιστεναζομένης, μία νῆσος  
 ἐφ' ἡμέρας πολλὰς κατηυλεῖτο καὶ κατεψάλλετο, πλη-  
 ρουμένων θεάτρων καὶ χορῶν ἀγωνιζομένων. Συνέ-  
 θυε δὲ καὶ πόλις πᾶσα βοῦν πέμπουσα, καὶ βασι-  
 λεῖς διημιλλῶντο ταῖς ὑποδοχαῖς καὶ δωρεαῖς πρὸς  
 ἀλλήλους. Ὡστε καὶ λόγος διήει, τίνες ἔσονται  
 κρατήσαντες ἐν τοῖς ἐπινικίοις, οἱ τοῦ πολέμου τὰς  
 παρασκευάς οὕτω πολυτελῶς ἐφορτάζοντες.

LVII. Γενόμενος δ' ἀπὸ τούτων, τοῖς μὲν  
 περὶ τὸν Διόνυσον τεχνίταις Πριήγην ἔδωκεν οἰκη-  
 τήριον· αὐτὸς δὲ πλεύσας εἰς Ἀθήνας, πάλιν ἐν  
 παιδιαῖς ἦν καὶ θεάτροις· ζηλοτυπούσα δὲ Κλεο-

πάτρα τὰς Ὀκταβίας ἐν τῇ πόλει τιμὰς (ἡγαπήθη γὰρ ὑπὸ τῶν Ἀθηναίων ἡ Ὀκταβία μάλιστα) πολ-  
λὰς ἀνελάμβανε φιλοτιμίαις τὸν δῆμον. Οἱ δὲ τιμὰς  
αὐτῇ ψηφισάμενοι, πρέσβεις ἐπεμψαν ἐπὶ τὴν οἰκί-  
αν τὸ ψήφισμα κομίζοντας, ὧν εἷς ἦν Ἀντώνιος, ὡς  
δὴ πολίτης Ἀθηναίων· καὶ δὴ καταστάς ἐπ' αὐτῆς,  
λόγον ὑπὲρ τῆς πόλεως διεξῆλθεν. Εἰς δὲ Ῥώμην ἔ-  
πεμψε τοὺς Ὀκταβίαν ἐκ τῆς οἰκίας ἐκβαλοῦντας. Ἀ-  
πελθεῖν δὲ φασιν αὐτήν, τὰ μὲν τέκνα πάντα Ἀντω-  
νίου μεθ' ἑαυτῆς ἔχουσαν, ἄνευ τοῦ πρεσβυτάτου  
τῶν ἐκ Φουλβίας, (ἐκεῖνος γὰρ ἦν παρὰ τῷ πατρὶ)  
κλαίουσαν δὲ καὶ δυσφοροῦσαν, εἰ δόξει μία τῶν αἰ-  
τιῶν τοῦ πολέμου καὶ αὐτὴ γεγονέναι. Ῥωμαῖοι δ'  
ᾧ κτεῖρον οὐκ ἐκείνην, ἀλλ' Ἀντώνιον, καὶ μᾶλλον οἱ  
Κλεοπάτραν ἑωρακότες, οὔτε κάλλει τῆς Ὀκταβίας,  
οὔτε ὥρᾳ διαφέρουσαν.

LVIII. Καίσαρ δὲ τὸ τάχος καὶ τὸ μέγεθος  
τῆς παρασκευῆς ἀκούσας, ἐθρουβήθη, μὴ τοῦ θέ-  
ρους ἐκείνου διαπολεμεῖν ἀναγκασθῇ. Καὶ γὰρ ἐνέδει  
πολλὰ, καὶ τοὺς ἀνθρώπους ἐλύπουν αἱ τῶν χρημά-  
των εἰσπράξεις· ἀναγκαζόμενοι γὰρ οἱ μὲν ἄλλοι τὰ  
τέταρτα τῶν καρπῶν, οἱ δ' ἐξελευθερικοὶ τῶν κτημά-  
των αὐτῶν τὰς ὀγδόας ἀποφέρειν, κατεβόων αὐτοῦ,  
καὶ ταραχαὶ κατεῖχον ἐκ τούτων ἅπασαν τὴν Ἰτα-  
λίαν. Ὅθεν ἐν τοῖς μεγίστοις ἀμαρτήμασιν Ἀντω-  
νίου τὴν ἀναβολὴν τοῦ πολέμου τίθενται. Καὶ γὰρ  
παρασκευάσασθαι χρόνον ἔδωκε Καίσαρι, καὶ τὰς τα-  
ραχὰς τῶν ἀνθρώπων ἐξέλυσε. Πραττόμενοι γὰρ



ιστορικός. Οὗτος δὲ καὶ δεῖσαι φησὶν ἐπιβουλὴν ἐκ Κλεοπάτρας, Γλαύκου, τοῦ ἱατροῦ, φράσαντος αὐτῇ. Προσέκρουσε δὲ Κλεοπάτρα παρὰ δεῖπνον, εἰπὼν, αὐτοῖς μὲν ὀξίνην ἐγχεῖσθαι, Σάρμεντον δὲ πίνειν ἐν Ῥώμῃ Φαλεῤῥινον. Ὁ δὲ Σάρμεντος ἦν τῶν Καίσαρος παιγνίων παιδάριον, ᾧ διλίκια Ῥωμαῖοι καλοῦσιν.

LX. Ἐπεὶ δὲ παρσκευάστω Καῖσαρ ἱκανῶς, ψηφίζεται Κλεοπάτρα πολεμεῖν, ἀφελέσθαι δὲ τῆς ἀρχῆς Ἀντώνιον, ἧς ἐξέστη γυναικί. Καὶ προσεῖπε Καῖσαρ, ὥς Ἀντώνιος μὲν ὑπὸ φαρμάκων οὐδ' ἑαυτοῦ κρατοίη· πολεμοῦσι δ' αὐτοῖς Μαρδίων, ὁ εὐνοῦχος, καὶ Ποθεινός, καὶ Εἰρᾶς, ἡ Κλεοπάτρας κουρεύτρια, καὶ Χάρμιον, ὑφ' ὧν τὰ μέγιστα διοικεῖται τῆς ἡγεμονίας. Σημεῖα δὲ πρὸ τοῦ πολέμου τάδε γενέσθαι λέγεται. Πείσανρα μὲν, Ἀντωνίου πόλις κληρουχία, ὥκισμένη παρὰ τὸν Ἀδρίαν, χασμάτων ὑπορράγέντων, κατεπόθη. Τῶν δὲ περὶ Ἀλβαν Ἀντωνίου λιθίνων ἀνδριάντων ἐνὸς ἰδρῶς ἀνεπιδυνεν ἡμέρας πολλὰς, ἀποματιόντων τινῶν, οὐ πανόμενος. Ἐν δὲ Πάτραις διατρίβοντος αὐτοῦ, κεραυνοῖς ἐνεπρήσθη τὸ Ἡράκλειον· καὶ τῆς Ἀθήνησι γιγαντομαχίας ὑπὸ πνευμάτων ὁ Διόνυσος ἐκσεισθεὶς εἰς τὸ θέατρον κατηγέχθη. Προσώκειού δ' ἑαυτὸν Ἀντώνιος Ἡρακλεῖ κατὰ γένος, καὶ Διονύσῳ κατὰ τὸν τοῦ βίου ζῆλον, ὥσπερ εἴρηται, Διόνυσος νέος προσαγορευόμενος. Ἡ δ' αὐτὴ θύελλα καὶ τοὺς Εὐμενοὺς καὶ Αἰτάλου κολοσσούς, ἐπιγεγραμμένους Ἀντωνίους,

Ἀθήνησιν ἐμπεσοῦσα, μόνους ἐκ πολλῶν ἀνέτρεψε.  
Ἡ δὲ Κλεοπάτρας ναυαρχὸς ἐκαλεῖτο μὲν Ἀντωνίας·  
σημεῖον δὲ περὶ αὐτὴν δεινὸν ἐφάνη. Χελιδόνες γὰρ  
ὑπὸ τὴν πρύμναν ἐνεόττευσαν· ἔτεραι δ' ἐπελθοῦσαι  
καὶ ταύτας ἐξήλασαν, καὶ τὰ νεόττια διέφθειραν.

LXI. Συνιδόντων δὲ πρὸς τὸν πόλεμον, Ἀντωνίῳ μὲν ἦσαν αἱ μάχιμοι νῆες οὐκ ἐλάττους πεντακοσίων, ἐν αἷς ὀκτῆρεις πολλαὶ καὶ δεκῆρεις, κεκοσμημέναι σοβαρῶς καὶ πανηγυρικῶς· στρατοῦ δὲ μυριάδες δέκα, δισχίλιοι δ' ἵππεῖς ἐπὶ μυρίοις. Βασιλεῖς δ' ὑπήκοοι συνεμάχουν, Βόκχος, ὁ Λιβύων καὶ Ταρκόνδημος, ὁ τῆς ἄνω Κιλικίας, καὶ Καππαδοκίας μὲν Ἀρχέλαος, Παφλαγονίας δὲ Φιλάδελφος, Κομμαγενῆς δὲ Μιθριδάτης, Ἀδάλλας δὲ Θράκης. Οὗτοι μὲν αὐτῷ παρῆσαν. Ἐκ δὲ Πόντου Πολέμων στρατὸν ἔπεμπε, καὶ Μάλχος ἐξ Ἀραβίας, καὶ Ἡρώδης ὁ Ἰουδαῖος· ἔτι δ' Ἀμύντας, ὁ Λυκαόνων, καὶ [Ἀγῖοταρος, ὁ] Γαλατῶν βασιλεὺς· ἦν δὲ καὶ παρὰ τοῦ Μήδων βασιλέως ἀπεσταλμένη βοήθεια. Καίσαρι δὲ νῆες ἦσαν πρὸς ἄλκην πεντήκοντα καὶ διακόσiai, στρατοῦ δ' ὀκτὼ μυριάδες, ἵππεῖς δὲ παραπλήσιοι τὸ πλῆθος τοῖς πολεμέοις. Ἡρχον δ', Ἀντωνίος μὲν τῆς ἀπ' Εὐφράτου καὶ Ἀρμενίας μέχρι πρὸς τὸν Ἰώνιον καὶ Ἰλλυριούς· Καίσαρ δ' ἀπ' Ἰλλυριῶν τῆς ἐπὶ τὸν ἐσπέριον ὠκεανὸν καθηκούσης, καὶ τῆς ἀπ' ὠκεανοῦ πάλιν ἐπὶ τὸ Τυρρηνικὸν καὶ Σικελικὸν πέλαγος. Λιβύης δὲ τὴν Ἰταλίαν καὶ Γαλατίαν καὶ Ἰβηρίαν μέχρι στηλῶν Ἡρακλείων ἀντιπαρή-

κοιουσιν εἶχε Καῖσαρ· τὰ δ' ἀπὸ Κυρήνης μέχρι  
Αἰθιοπίας, Ἀντώνιος.

LXII. Οὕτω δ' ἄρα προσθήκη τῆς γυναικὸς ἦν,  
ὥστε τῷ πεζῷ πολὺ διαφέρων, ἐβούλετο τοῦ ναυτι-  
κοῦ τὸ κράτος εἶναι διὰ Κλεοπάτραν· καὶ ταῦτα, πλη-  
ρωμάτων ἀπορία συναρπαζομένους δρῶν ὑπὸ τῶν τριη-  
ραρχῶν ἐκ τῆς πολλὰ δὴ τλᾶσης Ἑλλάδος ὁδοιπόρους,  
ὀνηλάτας, θερισταῖς, ἐφήβους· καὶ οὐδ' οὕτω πληρου-  
μένας τὰς ναῦς, ἀλλὰ τὰς πλείστας ἀποδεεῖς καὶ μο-  
χθηροῦς πλεούσας. Καῖσαρ δ' οὐ πρὸς ὕψος, οὐδ' ὄγ-  
κον, ἐπιδεικτικῶς πεπηγυῖαις ναυσὶν, εὐστρόφοις δὲ  
καὶ ταχείαις καὶ πεπληρωμέναις ἀκριβῶς ἐξηρτυμένος,  
ἐν Τάραντι καὶ Βρεντησίῳ συνέχων τὸ ναυτικόν, ἔπεμ-  
πε πρὸς Ἀντώνιον, ἀξιῶν μὴ διατρέβειν τὸν χρόνον,  
ἀλλ' ἔρχεσθαι μετὰ τῶν δυνάμεων· αὐτὸς δὲ τῷ μὲν  
στόλῳ παρέξειν ὁρμους ἀκωλύτως καὶ λιμένας, ὑπο-  
χωρήσειν δὲ τῷ πεζῷ τῆς Ἰταλίας ἵππου δρόμον ἀπὸ  
θαλάσσης, μέχρις ἂν ἀσφαλῶς ἀποβῇ καὶ στρατο-  
πεδεύσῃται. Τούτοις ἀντικομπάζων Ἀντώνιος, αὐτὸν  
μὲν εἰς μονομαχίαν προῦκαλεῖτο, καί περ ὢν πρεσβύ-  
τερος· εἰ δὲ φεύγοι τοῦτο, περὶ Φάρσαλον ἡξίου τοῖς  
στρατεύμασιν, ὥς πάλαι Καῖσαρ καὶ Πομπήϊος, δια-  
γωνίσασθαι. Φθάνει δὲ Καῖσαρ, Ἀντωνίου περὶ τὸ  
Ἄκτιον ὁρμοῦντος, ἐν ᾧ τόπῳ νῦν ἡ Νικέπολις ἔ-  
δρυσται, διαβαλὼν τὸν Ἰόνιον, καὶ τῆς Ἠπείρου χω-  
ρίον, ᾧ Τορύνη καλεῖται, κατασχών· θορυβουμένων  
δὲ τῶν περὶ τὸν Ἀντώνιον, (ὑστέρει γὰρ ὁ πεζὸς αὐ-

τοῖς ἡ μὲν Κλεοπάτρα σκώπτουσα· „Τί δεινόν, ἔλε-  
γεν, εἰ Καῖσαρ ἐπὶ τῇ τορύνῃ κάθεται;“

LXIII. Ἀντώνιος δ', ἅμα ἡμέρᾳ τῶν πολε-  
μίων ἐπιπλεόντων, φοβηθεὶς, μὴ τῶν ἐπιβατῶν ἐρή-  
μους ἔλωσι τὰς ναῦς, τοὺς μὲν ἐρέτας ὀπλίσας ἐπὶ  
τῶν καταστρωμάτων παρέταξεν ὄψεως ἕνεκα, τοὺς δὲ  
ταρσοὺς τῶν νεῶν ἐγείρας καὶ πτερώσας, ἐκατέρω-  
θεν ἐν τῷ στόματι περὶ τὸ Ἄκτιον ἀντιπρώρους συν-  
εἶχεν, ὥς ἐνῆρεις καὶ παρεσκευασμένους ἀμύνεσθαι.  
Καὶ Καῖσαρ μὲν οὕτω καταστρατηγηθεὶς ἀπεχώρη-  
σεν. Ἔδοξε δὲ καὶ τὸ ὕδωρ εὐμηχάνως ἐρύμασί τι-  
σιν ἐμπεριλαβὼν, ἀφελῆσθαι τοὺς πολέμιους, τῶν ἐν  
κύκλῳ χωρίων ὀλίγον καὶ πονηρόν ἐχόντων. Εὐ-  
γνωμόνως δὲ καὶ Δομίτιῳ προσηνέχθη παρὰ τὴν Κλε-  
οπάτρας γνώμην. Ἐπεὶ γὰρ ἐκεῖνος ἤδη πυρρέτων εἰς  
μικρὸν ἐμβὰς ἀκάτιον, πρὸς Καίσαρα μετέστη, βά-  
ρυνος ἐνεγκὼν ὁ Ἀντώνιος, ὅμως πᾶσαν αὐτῷ τὴν ἀπο-  
σκευὴν μετὰ τῶν φίλων καὶ τῶν θεραπόντων ἀπέ-  
πεμψε. Καὶ Δομίτιος μὲν, ὥσπερ ἐπὶ τῷ μὴ λαθεῖν  
τὴν ἀπιστίαν αὐτοῦ καὶ προδοσίαν μεταβαλλόμενος,  
εὐθὺς ἐτελεύτησεν. Ἐγένοντο δὲ καὶ βασιλέων ἀπο-  
στάσεις, Ἀμύντου καὶ Δηϊοτάρου, πρὸς Καίσαρα.  
Τὸ δὲ ναυτικὸν ἐν παντὶ δυσπραγοῦν καὶ πρὸς ἄπα-  
σαν ὑστερίζον βοήθειαν, αὐτοῖς ἠνάγκαζε τῷ πεζῷ  
προσέχειν τὸν Ἀντώνιον. Ἔσχες δὲ καὶ Κανίδιον, τὸν  
ἄρχοντα τοῦ πεζοῦ, μεταβολὴ γνώμης παρὰ τὰ δει-  
τά· καὶ συνεβούλευε Κλεοπάτραν μὲν ἀποπέμπειν,  
ἀναχωρήσαντα δ' εἰς Θράκην, ἣ Μακεδονίαν, πεζο-

μαχίᾳ κρῖναι. Καὶ γὰρ Δικόμης, ὁ Γετῶν βασιλεὺς, ὑπισχνεῖτο πολλῇ στρατιᾷ βοηθήσειν· οὐκ εἶναι δ' αἰσχροὺς, εἰ Καίσαρι, γεγυμνασμένῳ περὶ τὸν Σικελικὸν πόλεμον, ἐκστήσονται τῆς θαλάσσης, ἀλλὰ δεινὸν, εἰ τῶν πεζῶν ἀγώνων ἐμπειρότατος ὢν Ἀντώνιος οὐ χρήσεται ῥώμῃ καὶ παρασκευῇ τοσοῦτων ὀπλιτῶν, εἰς ναῦς διανέμων καὶ καταναλίσκων τὴν δύναμιν. Οὐ μὴν ἀλλ' ἐξενίκησε Κλεοπάτρα διὰ τῶν νεῶν κριθῆναι τὸν πόλεμον, ἥδη πρὸς φυγὴν ὀρῶσα, καὶ τιθεμένη τὰ καθ' ἑαυτὴν, οὐχ ὅπου πρὸς τὸ νικᾶν ἔσται χρήσιμος, ἀλλ' ὅθεν ἄπεισι ῥᾶστα, τῶν πραγμάτων ἀπολλυμένων. Ἦν δὲ μακρὰ σκέλη κατατείνοντα πρὸς τὸν ναύσταθμον ἀπὸ τῆς στρατοπεδείας, δι' ὧν ὁ Ἀντώνιος εἰώθει παρίεναι μηδὲν ὑφορώμενος. Οἰκέτου δὲ Καίσαρι φράσαντος, ὥς δυνατὸν εἶη κατιόντα διὰ τῶν σκελῶν συλλαβεῖν αὐτὸν, ἔπεμψε τοὺς ἐνεδρεύοντας. Οἱ δὲ παρὰ τοσοῦτον ἤλθον, ὥστε συναρπάσαι τὸν προηγούμενον αὐτοῦ, προεξαναστάντες· αὐτὸς δὲ δρόμῳ μόλις ὑπεξέφυγεν.

LXIV. Ὡς δὲ ναυμαχεῖν ἐδέδοκτο, τὰς μὲν ἄλλας ἐνέπρησε ναῦς, πλὴν ἐξήκοντα τῶν Αἰγυπτίων· τὰς δ' ἀρίστας καὶ μεγίστας ἀπὸ τριήρους μέχρι δεκῆρους ἐπλήρου, δισμυρίους ἐμβιβάζων ὀπλίτας, καὶ δισχιλίους τοξότας. Ἐνθα πεζομάχον ἄνδρα τῶν ταξιαρχῶν λέγουσι, παμπόλλους ἡγωνισμένον ἀγῶνας Ἀντωνίῳ, καὶ κατατετριμμένον τὸ σῶμα, τοῦ Ἀντωνίου παριόντος, ἀνακλαύσασθαι, καὶ εἰπεῖν· „ὦ αὐτόκρατορ, τί τῶν τραυμάτων τούτων, ἢ τοῦ ξίφους,

καταγνοὺς, ἐν ξύλοις πονηροῖς ἔχεις τὰς ἐλπίδας; Αἰγύπτιοι καὶ Φοίνικες ἐν θαλάσῃ μαχέσθωσαν, ἡμῖν δὲ γῆν ὁδός, ἐφ' ἧς εἰώθαμεν ἐστῶτες ἀποθνήσκειν, ἢ νικᾶν τοὺς πολεμίους.“ Πρὸς ταῦτα μηδὲν ἀποκρινάμενος, ἀλλὰ τῇ χειρὶ καὶ τῷ προσώπῳ μόνῳ οἶον ἐγκελευσάμενος τὸν ἄνδρα θαρρόειν, παρῆλθεν, οὐ χρηστὰς ἔχων ἐλπίδας· ὅς γε καὶ τοὺς κυβερνήτας, τὰ ἰστιά βουλομένους ἀπολιπεῖν, ἠνάγκασεν ἐμβαλέσθαι καὶ κομίζειν, λέγων, ὅτι δεῖ μηδένα φεύγοντα τῶν πολεμίων διαφυγεῖν.

LXV. Ἐκείνην μὲν οὖν τὴν ἡμέραν καὶ τρεῖς τὰς ἐφεξῆς μεγάλῳ πνεύματι κυμανθὲν τὸ πέλαγος τὴν μάχην ἐπέσχε, πέμπτη δὲ, νηνεμίας καὶ γαλήνης ἀκλύστου γενομένης, συνήεσαν· Ἀντώνιος μὲν τὸ δεξιὸν κέρας ἔχων καὶ Ποπλικόλας· Κοίλιος δὲ τὸ εὐώνυμον ἐν μέσῳ δὲ Μάρκος Ὀκτάβιος, καὶ Μάρκος Ἰνστιήιος. Καῖσαρ δ' ἐπὶ τοῦ εὐωνύμου τάξας Ἀγρίππαν, αὐτῷ τὸ δεξιὸν κατέλιπε. Τῶν δὲ πεζῶν, τῶν μὲν Ἀντωνίου, Κανίδιος· τῶν δὲ Καίσαρος, Ταῦρος ἐπὶ τῆς θαλάττης παρατάξαντες ἡσύχαζον. Αὐτῶν δὲ τῶν ἡγεμόνων, Ἀντώνιος μὲν ἐπεφοῖτα πανταχόσε κωπήρει, τοὺς στρατιώτας παρακαλῶν, ὑπὸ βρῆθους τῶν νεδῶν, ὥσπερ ἐκ γῆς ἰδραίους μάχεσθαι, τοῖς δὲ κυβερνήταις διακελευόμενος, ὥσπερ ὁρμούσαις αἰρέμα ταῖς ναυσὶ δέχεσθαι τὰς ἐμβολὰς τῶν πολεμίων, τὴν περὶ τὸ στόμα δυσχωρίαν φυλάττοντας. Καῖσαρι δὲ λέγεται μὲν ἔτι σκότους ἀπὸ τῆς σκηνῆς κύκλῳ περιῶντι πρὸς τὰς ναὺς ἄνθρωπος ἐλαύνων ὄνον ἀπαντῇ-

σαι. Πυθομένῳ δὲ τοῦτομα γνωρίσας αὐτόν, εἶπεν  
 „Ἐμοὶ μὲν Εὐτυχὸς ὄνομα, τῷ δ' ὄνῳ Νίκων.“ Διὸ καὶ  
 τοῖς ἐμβόλοις τὸν τόποιμικρῶν ὕστερον, ἔστησε χαλ-  
 κοῦν ὄνον καὶ ἄνθρωπον. Ἐπιδὼν δὲ τὴν ἄλλην πα-  
 ράταξιν, ἐν πλοίῳ πρὸς τὸ δεξιὸν κομισθεὶς, ἐθαύ-  
 μασεν ἀτρεμοῦντας ἐν τοῖς στενοῖς τοὺς πολεμίους.  
 Ἡ γὰρ ὄψις ἦν τῶν νεῶν ἐπ' ἀγκύραις ὁρμουσῶν. Καὶ  
 τοῦτο μέχρι πολλοῦ πεπεισμένος, ἀνείχε τὰς ἑαυτοῦ,  
 περὶ ὅκτῳ στάδια τῶν ἐναντίων ἀφαστώσας. Ἐκτῇ δ'  
 ἦν ὥρα, καὶ πνεύματος αἰρομένου πελαγίου, θυσσά-  
 νασχετοῦντες οἱ Ἀντωνίου πρὸς τὴν διατριβὴν, καὶ  
 τοῖς ὕψεσι καὶ μεγέθεσι τῶν οἰκείων νεῶν πεποιθό-  
 τες, ὡς ἀπροσμάχοις, τὸ εὐώνυμον ἐκίνησαν. Ἰδὼν  
 δὲ Καῖσαρ ἦσθη, καὶ πρῦμναν ἐκρούσατο τῷ δεξιῷ,  
 βουλόμενος ἔτι μᾶλλον ἐκ τοῦ κόλπου καὶ τῶν στε-  
 νῶν ἔξω τοὺς πολεμίους ἐπισπάσασθαι, καὶ περι-  
 πλέων εὐήρεσι σκάφεσι τοῖς ἑαυτοῦ συμπλέκεσθαι  
 πρὸς τὰς ναῦς ὑπ' ὄγκου καὶ πληρωμάτων ὀλιγύτη-  
 τος ἀργὰς καὶ βραδείας.

LXVI. Ἀρχομένου δὲ τοῦ ἀγῶνος ἐν χερσὶν εἶ-  
 ναι, ἐμβολαὶ μὲν οὐκ ἦσαν, οὐδ' ἀναρρήξεις νεῶν·  
 τῶν μὲν Ἀντωνίου διὰ βάρους ῥύμην οὐκ ἔχουσῶν, ἣ  
 μάλιστα ποιεῖ τὰς τῶν ἐμβολῶν πληγὰς ἐνεργοῦς·  
 τῶν δὲ Καίσαρος οὐ μόνον ἀντιπρώρων συμφέρεσθαι  
 πρὸς χαλκώματα στερεὰ καὶ τραχέα φυλασσομένων,  
 ἀλλὰ μηδὲ κατὰ πλευρὰν ἐμβολὰς διδόναι θάρροῦν-  
 των. Ἀπεθράνοντο γὰρ τὰ ἐμβολὰ ῥαδίως, ἢ προσ-  
 πίσειε σκάφεσι τετραγώνων ξύλων μεγάλων σιδήρεω

συνηρμοσμένων πρὸς ἄλληλα δεδεμένοις. Ἦν οὖν πεζομαχία προσφερῆς ὁ ἄγων· τὸ δ' ἄληθέςτερον εἶπαι, τειχομαχία. Τρεῖς γὰρ ἅμα καὶ τέσσαρες περὶ μίαν τῶν Ἀντωνίου συνείχοντο, γέροισι καὶ δόρασι καὶ κοντοῖς χρωμένων καὶ πυροβόλοις· οἱ δ' Ἀντωνίου καὶ καταπέλταις ἀπὸ ξυλίνων πύργων ἔβαλλον. Ἀγρίππου δὲ θάτερον κέρας εἰς κύκλωσιν ἐκτείνοντος, ἀντανάγειν Ποπλικόλας ἀναγκαζόμενος, ἀπερῶγγυτο τῶν μέσων. Θορυβουμένων δὲ τούτων, καὶ συμπλεκομένων τοῖς περὶ τὸν Ἀρρουντίον, ἀκρίτου δὲ καὶ κοινῆς ἔτι τῆς ναυμαχίας συνεστάσης, αἰφνίδιον αἱ Κλεοπάτρας ἐξήκοντα νῆες ὥφθησαν αἰρόμεναι πρὸς ἀπόπλουν τὰ ἱστία, καὶ διὰ μέσου φεύγουσαι τῶν μαχομένων· ἦσαν γὰρ ὀπίσω τεταγμένοι τῶν μεγάλων, καὶ διεκπίπτουσαι ταραχὴν ἐποίουν. Οἱ δ' ἐναντίοι θαυμάζοντες ἐθεῶντο, τῷ πνεύματι χρωμένας ὀρῶντες καὶ ἐπεχούσας πρὸς τὴν Πελοπόννησον. Ἐνθα δὴ φανερὸν αὐτὸν Ἀντώνιος ἐποίησεν, οὔτ' ἄρχοντος, οὔτ' ἀνδρός, οὔτε ὅλως ἰδίοις λογισμοῖς διοικούμετος, ἀλλ', ὅπερ τις παίζων εἶπε, τὴν ψυχὴν τοῦ ἐρῶντος ἐν ἄλλοτρίῳ σώματι ζῆν, ἐλκόμενος ὑπὸ τῆς γυναικὸς, ὥσπερ συμπεφυκὼς καὶ συμμεταφερόμενος. Οὐ γὰρ ἔφθη τὴν ἐκείνης ἰδὼν ναῦν ἀποπλέουσαν, καὶ πάντων ἐκλαθόμενος, καὶ προδοὺς καὶ ἀποδράς τοὺς ὑπὲρ αὐτοῦ μαχομένους καὶ θνήσκοντας, εἰς πεντήρη μετεμβὰς, Ἀλεξάνδρου τοῦ Σύρου καὶ Σκελλίου μόνων αὐτῷ συνεμβάντων, ἰδὼκε τὴν ἀπολωλεκυῖαν ἤδη καὶ προσαπολοῦσαν αὐτόν.



LXVII. Ἐκείνη δὲ γνωρίσασα σημεῖον ἀπὸ τῆς νεύς ἀνέσχε· καὶ προσενεχθεὶς οὕτω καὶ ἀναληφθεὶς, ἐκείνην μὲν οὐτ' εἶδεν, οὐτ' ὤφθη· παρελθὼν δὲ μόνος εἰς πρῶραν, ἐφ' αὐτοῦ ἐκάθητο σιωπῇ, ταῖς χερσὶν ἀμφοτέραις ἐχόμενος τῆς κεφαλῆς. Ἐν τούτῳ δὲ λιβυρνίδες ὤφθησαν διώκουσαι παρὰ Καίσαρος· ὁ δ' ἀντίπρωρον ἐπιστρέφειν τὴν ναῦν κελεύσας, ταῖς μὲν ἄλλας ἀνέστειλεν· Εὐρυκλῆς δ' ὁ Λάκων ἐνέκειτο σοβαρὸς, λόγχην τινὰ κραδαίνων ἀπὸ τοῦ καταισטרώματος, ὡς ἀφήσων εἰς αὐτόν. Ἐπιστάντος δὲ τῇ πρῶρᾳ τοῦ Ἀντωνίου, καὶ, „Τίς οὗτος, εἰπόντος, ὁ διώκων Ἀντώνιον;“, „Εγὼ, εἶπεν, Εὐρυκλῆς ὁ Λαχάρους, τῇ Καίσαρος τύχῃ τὸν τοῦ πατρὸς ἐκδικῶν θάνατον.“ Ὁ δὲ Λαχάρης ὑπ' Ἀντωνίου ληστείας αἰτίᾳ περιπεσὼν ἐπελεκίσθη. Πλὴν οὐκ ἐνέβαλεν ὁ Εὐρυκλῆς εἰς τὴν Ἀντωνίου ναῦν, ἀλλὰ τὴν ἐτέραν τῶν ναυαρχίδων (δύο γὰρ ἦσαν) τῷ χαλκώματι πατάξας περιερόμβησε, καὶ ταύτην τε πλαγίαν περπεσοῦσαν εἴλε, καὶ τῶν ἄλλων μίαν, ἐν ἣ πολυτελεῖς σκευαὶ τῶν περὶ δίαιταν ἦσαν. Ἀπαλλαγέντος δὲ τούτου, πάλιν ὁ Ἀντώνιος εἰς τὸ αὐτὸ σχῆμα καθεὶς ἑαυτόν, ἡσυχίαν ἤγε· καὶ τρεῖς ἡμέρας καθ' ἑαυτόν ἐν πρῶρᾳ διαιτηθεὶς, εἴθ' ὑπ' ὀργῆς, εἴτ' αἰδοῦμενος ἐκείνην, Ταινάρῳ προσέσχεν. Ἐνταῦθα δ' αὐτοὺς αἱ συνήθεις γυναῖκες πρῶτον μὲν εἰς λόγους ἀλλήλοις συνήγαγον, εἴτα συνδειπνεῖν καὶ συγκαθεύδειν ἔπεισαν. Ἦδη δὲ καὶ τῶν στοργγύλων πλοίων οὐκ ὀλίγα, καὶ τῶν φίλων τινὲς ἐκ τῆς τροπῆς ἤθρολ-

ζόντο πρὸς αὐτοὺς, ἀγγέλλοντες, ἀπολωλέναι τὸ ναυ-  
 τικόν, οἷσθαι δὲ τὸ πῆζον συνεστάναι. Ἀντώνιος  
 δὲ πρὸς μὲν Κανίδιον ἀγγέλους ἔπεμψεν, ἀναχωρεῖν  
 διὰ Μακεδονίας εἰς Ἀσίαν τῷ στρατῷ κατὰ τάχος  
 κελεύων, αὐτὸς δὲ μέλλων ἀπὸ Ταινάρου πρὸς τὴν  
 Λιβύην διαίρειν, ὁλκάδα μίαν πολὺν μὲν νόμισμα, πολ-  
 λοῦ δ' ἄξίας ἐν ἀργύρῳ καὶ χρυσῷ κατασκευὰς τῶν  
 βασιλικῶν κομίζουσας ἐξελύμενος, τοῖς φίλοις ἐπέ-  
 δωκε, κοινῇ νεύμασθαι καὶ σώζειν ἑαυτοὺς κελεύσας.  
 Ἀρνούμενους δὲ καὶ κλαίοντας εὐμενῶς πάνυ καὶ φι-  
 λοφρόνως παραμυθησάμενος καὶ δεηθεὶς, ἀπέστειλε  
 γράψας πρὸς Θεόφιλον, τὸν ἐν Κορίνθῳ διοικητὴν,  
 ὅπως ἀσφάλειαν ἐκπορίσῃ, καὶ ἀποκρύψῃ τοὺς ἄν-  
 δρας, ἄχρις ἂν ἰλάσασθαι Καίσαρα δυνηθῶσιν. Οὗ-  
 τος ἦν Θεόφιλος, Ὑπάρχου πατὴρ, τοῦ πλεῖστον  
 παρ' Ἀντωνίου δυνηθέντος, πρώτου δὲ πρὸς Καίσα-  
 ρα τῶν ἀπελευθέρων μεταβαλομένου, καὶ κατοική-  
 σαντος ὕστερον ἐν Κορίνθῳ.

**LXVIII.** Ταῦτα μὲν οὖν τὰ κατὰ τὸν Ἀντώ-  
 νιον. Ἐν Ἀκτίῳ δὲ πολὺν ὁ στόλος ἀντισχῶν Καί-  
 σαρι χρόνον, καὶ μέγιστον βλαβεῖς ὑπὸ τοῦ κλύδα-  
 ρος ὑψηλοῦ κατὰ πρόωρον ἵσταμένον, μύλις ὥρας  
 δεκάτης ἀπεῖπε. Καὶ νεκροὶ μὲν οὐ πλείους ἐγένον-  
 το πεντακισχιλίων, ἐάλωσαν δὲ τριακόσiai νῆες, ὥς  
 αὐτὸς ἀνέγραψε Καῖσαρ. Ἡσθοντο δ' οὐ πολλοὶ πε-  
 φευγότες Ἀντωνίου, καὶ τοῖς πυθομένοις τὸ πρῶ-  
 τον ἄπιστος ἦν ὁ λόγος, εἰ δέκα καὶ ἐννέα τάγματα  
 πῆζων ἀητιήτων καὶ δισχιλλούς ἐπὶ μυρίοις ἱππεῖς

ἀπολιπὼν οἴχεται, καθάπερ οὐ πολλάκις ἐπ' ἀμφοτέρω τῇ τύχῃ κεκρημένος, οὐδὲ μυρίων ἀγώνων καὶ πολέμων μεταβολαῖς ἐγγεγυμνασμένος. Οἱ δὲ στρατιῶται καὶ πόθον τινὰ καὶ προσδοκίαν εἶχον, ὥς αὐτίκα ποθὲν ἐπιφανησομένου· καὶ τοσαύτην ἐπεδείξαντο πίστιν καὶ ἀρετὴν, ὥστε καὶ τῆς φυγῆς αὐτοῦ φανερᾶς γενομένης, ἡμέρας ἑπτὰ συμμεῖναι, περιορῶντες ἐπιπρεσβευόμενον αὐτοῖς Καίσαρα. Τέλος δὲ τοῦ στρατηγοῦ Κανιδίου νύκτωρ ἀποδράντος, καὶ καταλιπόντος τὸ στρατόπεδον, γενόμενοι πάντων ἔρημοι, καὶ προδοθέντες ὑπὸ τῶν ἀρχόντων, τῷ κρατοῦντι προσεχώρησαν. Ἐκ τοῦτου Καῖσαρ μὲν ἐπ' Ἀθήνας ἔπλευσε, καὶ διαλλαγὴς τοῖς Ἕλλησι, τὸν περιόντα σῆτον ἐκ τοῦ πολέμου διένειμε ταῖς πόλεσι πραττοῦσαις ἀθλίως, καὶ περικεκομμέναις χρημάτων, ἀνδραπόδων, ὑποζυγίων. Ὁ γοῦν πρόπαππος ἡμῶν, Νίκαρχος, διηγεῖτο, τοὺς πολίτας ἅπαντας ἀναγκάζεσθαι τοῖς ὅμοις καταφέρειν μέτρομα πυρῶν τεταγμένον ἐπὶ τὴν πρὸς Ἀντίκυραν θάλασσαν, ὑπὸ μαστίγων ἐπιταχυνομένους· καὶ μίαν μὲν οὕτω φορὰν ἐνεγκεῖν, τὴν δὲ δευτέραν ἤδη μεμειτρημένοις καὶ μέλουσιν αἶρεσθαι, νενικημένον Ἀντώνιον ἀγγελλῆναι, καὶ τοῦτο διασῶσαι τὴν πόλιν· εὐθύς γάρ, τῶν Ἀντωνίου διοικητῶν καὶ στρατιωτῶν φυγόντων, διανέμασθαι τὸν σῆτον αὐτοῦς.

LXIX. Ἀντώνιος δὲ, Λιβύης ἀψάμενος, καὶ Κλεοπάτραν εἰς Αἴγυπτον ἐκ Παραπονίου προπέμψας, αὐτὸς ἀπέλαυνεν ἐρημίας ἀφθόγου σὺν δυσὶ φί-

λοις ἁλύνων καὶ πλανώμενος. Ἑλληνι μὲν Ἀριστοκράτει ρητορικῶ, Ῥωμαίῳ δὲ Λουκιλίῳ περὶ οὗ δι' ἐτέρων γεγράφαμεν, ὥς ἐν Φιλίπποις, ὑπὲρ τοῦ διαφυγεῖν Βροῦτον, αὐτὸς αὐτόν, ὥς δὴ Βροῦτος ὢν, ἐνεχείρισε τοῖς διώκουσι· καὶ διασωθεὶς ὑπ' Ἀντωνίου, διὰ τοῦτο πιστὸς αὐτῷ καὶ βέβαιος ἄχρι τῶν ἐσχάτων καιρῶν παρέμεινεν. Ἐπεὶ δὲ καὶ τὴν ἐν Λιβύῃ δύναμιν ὃ πεπιστευμένος ἀπέστησεν, ὁρμήσας ἑαυτὸν ἀνελεῖν, καὶ διακωλυθεὶς ὑπὸ τῶν φίλων, καὶ κομισθεὶς εἰς Ἀλεξάνδρειαν, εὗρε Κλεοπάτραν ἐπιτολμῶσαν ἔργῳ παραβόλῳ καὶ μεγάλῳ. Τοῦ γὰρ ἔργοντος ἰσθμοῦ τὴν ἐρυθρὰν ἀπὸ τῆς κατ' Αἴγυπτον θαλάσσης, καὶ δοκοῦντος Ἀσίαν καὶ Λιβύην ὀρίζειν, ἥ σφίγγεται μάλιστα τοῖς πελίκεσι, καὶ βραχύτατος εὐρὸς ἐστί, τριακοσίων σταδίων ὄντων, ἐνεχείρησεν ἄρσασα τὸν στόλον, ὑπερνεωλῆσαι, καὶ καθεῖσα τὰς ναῦς εἰς τὸν Ἀραβικὸν κόλπον μετὰ χρημάτων πολλῶν καὶ δυνάμεως, ἔξω κατοικεῖν, ἀποφυγοῦσα δουλείαν καὶ πόλεμον. Ἐπεὶ δὲ τὰς πρώτας ἀνελκομένας τῶν νεῶν οἱ περὶ τὴν Πέτραν Ἀραβες κατέκλυσαν, ἔτι δ' Ἀντώνιος τὸν ἐν Ἀκτίῳ στρατὸν ᾤετο συμμένειν, ἐπαύσατο, καὶ τὰς ἐμβολὰς ἐφύλαττεν. Ἀντώνιος δὲ, τὴν πύλιν ἐκλιπὼν καὶ τὰς μετὰ τῶν φίλων διατριβὰς, οἴκησιν ἑναλον κατεσκεύαζεν αὐτῷ περὶ τὴν Φάρον, εἰς τὴν θάλασσαν χῶμα προβαλὼν· καὶ διῆγεν αὐτόθι φυγὰς ἀνθρώπων, καὶ τὸν Τύμωνος ἀγαπᾶν καὶ ζηλοῦν βίον ἔφασκεν, ὥς δὴ πεπονθὼς ὁμοία· καὶ γὰρ αὐτὸς ἀδικηθεὶς ὑπὸ φί-

λων καὶ ἀχαριστηθεῖς, διὰ τοῦτο πᾶσιν ἀνθρώποις ἀπιστεῖν καὶ δυσχεραίνειν.

LXX, Ὁ δὲ Τίμων ἦν Ἀθηναῖος, ὃς καὶ γέγονεν ἡλικίᾳ μάλιστα κατὰ τὸν Πελοποννησιακὸν πόλεμον, ὥς ἐκ τῶν Ἀριστοφάνους καὶ Πλάτωνος δραμάτων λαβεῖν ἐστίν. Κωμωδεῖται γὰρ ἐν ἐκείνοις, ὥς δυσμενῆς καὶ μισάνθρωπος ἐκκλίνων δὲ καὶ διωθόμενος ἅπασαν ἔντευξιν, Ἀλκιβιάδην, νέον ὄντα καὶ θρασύν, ἡσπάζετο καὶ κατεφίλει προθύμως. Ἀπηντάντου δὲ θαυμάσαντος, καὶ πυθομένου τὴν αἰτίαν, φιλεῖν ἔφη τὸν νεανίσκον, εἰδὼς, ὅτι πολλῶν Ἀθηναίων κακῶν αἴτιος ἔσοιτο. Τὸν δ' Ἀπηναντον μόνον, ὥς ὅμοιον αὐτῷ καὶ ζηλοῦντα τὴν δίκαιαν, ἔστιν ὅτε προσίετο· καὶ ποτε, τῆς τῶν Χοῶν ὑψους ἑορτῆς, εἰσιτῶντο καθ' αὐτοὺς οἱ δύο. Τοῦ δ' Ἀπηναντου φήσαντος, „ὦς καλὸν, ὦ Τίμων, τὸ συμπόσιον ἡμῶν!“ „Εἶγε σὺ, ἔφη, μὴ παρεψῆς.“ Λέγεται δ', Ἀθηναίων ἐκκλησιαζόντων, ἀναβὰς ἐπὶ τὸ βῆμα ποιήσαι σιωπὴν καὶ προσδοκίαν μεγάλην διὰ τὸ παράδοξον· αἰτ' εἰπῶν· „Ἔστι μοι μικρὸν οἰκὺ πέδον, ὃ ἄνδρες Ἀθηναῖοι, καὶ συκῇ τις ἐν αὐτῷ πέφυκεν, ἐξ ἧς ἡδὴ συχοὶ τῶν πολιτῶν ἀπήγξαντο. Μέλλων οὖν οἰκοδομεῖν τὸν τόπον, ἐβουλήθην δημοσίᾳ προειπεῖν, ἵν', ἂν ἄρα τινὲς ἐθέλωσιν ὑμῶν, πρὶν ἐκκοπῆναι τὴν συκὴν, ἀπάγξωνται.“ Τελευτήσαντος δ' αὐτοῦ, καὶ ταφέντος Ἀλῆσι παρὰ τὴν θάλασσαν, ὤλισθε τὰ προὔχοντα τοῦ αἰγιαλαῦ· καὶ τὸ κύμα περιελθὼν, ἄβια-

τον καὶ ἀπροσπέλαστον ἀνθρώπῳ πεποίηκε τὸν τά-  
φον. Ἦν δ' ἐπιγεγραμμένον·

Ἐνθάδ' ἀποδρήξας ψυχὴν βαρυνδαίμονα κεῖμαι.

Τούτομα δ' οὐ πείσεσθε, κακοὶ δὲ κακῶς ἀπόλοισθε.

Καὶ τοῦτο μὲν αὐτὸν ἔτι ζῶντα πεποιηκέναι λέγου-  
σι, τὸ δὲ περιφερόμενον Καλλιμάχειόν ἐστι·

Τίμων μισάνθρωπος ἰσοκίω. Ἀλλὰ πάρελθε,

Οἰμῶζειν εἶπας πολλὰ, πάρελθε μόνον.

LXXI. Ταῦτα μὲν περὶ Τίμωνος ἀπὸ πολλῶν  
ὀλίγα. Τῷ δ' Ἀντωνίῳ Κανιδιὸς τε τῆς ἀποβολῆς  
τῶν ἐν Ἀκτίῳ δυνάμεων αὐτάγγελος ἦλθε, καὶ τὸν  
Ἰουδαῖον Ἡρώδην, ἔχοντα τινὰ τάγματα καὶ σπείρας,  
ἤκουσε Καίσαρι προσκεχωρηκέναι· καὶ τοὺς ἄλλους  
ὁμοίως δυνάστας ἀφίστασθαι, καὶ ἢ μὴδὲν ἔτι συμμέ-  
νειν τῶν ἐκτός. Οὐ μὴν διετάρaxέ τι τούτων αὐτόν,  
ἀλλ' ὥσπερ ἄσμενος τὸ ἐλπίζειν ἀποτεθειμένος, ἵνα  
καὶ τὸ φροντίζειν, τὴν μὲν ἑναλον ἐκείνην δίαιταν, ἣν  
Τιμωνεῖαν ὠνόμαζεν, ἐξέλιπεν· ἀναληφθεῖς δ' ὑπὸ  
τῆς Κλεοπάτρας εἰς τὰ βασίλεια, πρὸς δεῖπνα καὶ πό-  
τους καὶ διανομὰς ἔτρεψε τὴν πόλιν, ἐγγράφων μὲν εἰς  
ἐφήβους τὸν Κλεοπάτρας παῖδα καὶ Καίσαρος, τὸ δ' ἀ-  
πόρφυρον καὶ τέλειον ἱμάτιον Ἀντύλλῳ, τῷ ἐκ Φουλ-  
βίας, περιτιθεῖς ἐφ' οἷς ἡμέρας πολλὰς συμπόσια καὶ  
κῶμοι καὶ θάλειαί τὴν Ἀλεξάνδρειαν κατεῖχον. Αὐτοὶ  
δὲ τὴν μὲν τῶν ἀμιμητοβλίων ἐκείνην σύνοδον κατέλυ-  
σαν, ἑτέραν δὲ συνέταξαν, οὐδὲν τι λειπομένην ἐκε-  
νης ἀβρότῃ καὶ τρυφαῖς καὶ πολυτελείαις, ἣν συν-

ἀποθανουμένων ἐκάλουν. Ἀπεγράφοντο γὰρ οἱ φίλοι συναποθανουμένους ἑαυτοὺς, καὶ διηγόν εὐπαθοῦντες ἐν δειπνῶν περιόδοις. Κλεοπάτρα δὲ φαρμάκων θανασίμων συνῆγε παντοδαπὰς δυνάμεις, ὧν ἐκάστης τὸ ἀνώδυνον ἐλέγχουσα, προὔβαλλε τοῖς ἐπὶ θανάτῳ φρουρουμένοις. Ἐπεὶ δ' ἑώρα τὰς μὲν ὠκυμόρους τὴν ὀξύτητα τοῦ θανάτου δι' ὀδύνης ἐπιφερούσας, τὰς δὲ πραοτέρας τάχος οὐκ ἐχούσας, τῶν θηρίων ἀπεπειρᾶτο, θεωμένης αὐτῆς ἕτερον ἑτέρῳ προσφερόντων. Ἐποίει δὲ καὶ τοῦτο καθ' ἡμέραν· καὶ σχεδὸν ἐν πᾶσι μόνον εὗρισκε τὸ δῆγμα τῆς ἀσπίδος ἄνευ σπασμοῦ καὶ στεναγμοῦ κάρον ὑπνώδη καὶ καταφορὰν ἐφελκόμενον, ἰδρῶτι μαλακῷ τοῦ προσώπου καὶ τῶν αἰσθητηρίων ἀμαυρώσει παραλυομένων ῥαδίως, καὶ δυσχεραινόντων πρὸς τὰς ἐξεγέρσεις καὶ ἀνακλήσεις, ὥσπερ οἱ βαθεῶς καθεύδοντες.

LXXII. Ἄμα δὲ καὶ πρὸς Καίσαρα πρέσβεις ἔπεμπον εἰς Ἀσίαν, ἥ μὲν αἰτουμένη τὴν ἐν Αἰγύπτῳ τοῖς παισὶν ἀρχήν, ὃ δ' ἀξιῶν Ἀθήνησιν, εἰ μὴ δοκοίη περὶ Αἴγυπτον, ἰδιώτης καταβιῶναι. Φίλων δ' ἀπορία, καὶ ἀπιστία διὰ τὰς αὐτομολίας, ὃ τῶν παίδων διδάσκαλος ἐπέμφθη πρεσβεύων, Εὐφρόνιος. Καὶ γὰρ Ἀλεξᾶς, ὃ Λαοδικεὺς, γνωρισθεὶς μὲν ἐν Ῥώμῃ διὰ Τιμαγένους, καὶ πλεῖστον Ἑλλήνων δυνηθεὶς, γενόμενος δὲ τῶν Κλεοπάτρας ἐπ' Ἀντώνιον ὀργάνων τὸ βιαιότατον καὶ τῶν ὑπὲρ Ὀκταβίας ἱσταμένων ἐν αὐτῷ λογισμῶν ἀνατροπὴς, ἐπέμφθη μὲν Ἡ-

ρώδην τὸν βασιλεῖα τῆς μεταβολῆς ἐφῆζων· αὐτοῦ δὲ καταμείνας, καὶ προδοὺς Ἀντώνιον, ἐτόλμησεν εἰς ὄψιν ἔλθειν Καίσαρος, Ἡρώδῃ πεποιθώς. Ὦνησε δ' αὐτὸν οὐδὲν Ἡρώδης, ἀλλ' εὐθύς εἰρχθεὶς καὶ κομισθεὶς εἰς τὴν ἑαυτοῦ πατρίδα δέσμιος, ἐκεῖ, Καίσαρος κελεύσαντος, ἀνῆρέθη. Τοιαύτην μὲν Ἀλεξῆς ἐτιζῶντι δίκην Ἀντωνίῳ τῆς ἀπιστίας ἐξέτισε.

LXXIII. Καίσαρ δὲ τοὺς μὲν ὑπὲρ Ἀντωνίου λόγους οὐκ ἠνέσχετο, Κλεοπάτραν δ' ἀπεκρίνατο μηδενὸς ἀμαρτήσεσθαι τῶν ἐπικαῶν, ἀνελοῦσαν Ἀντώνιον, ἣ ἐκβαλοῦσαν. Συνέπεμψε δὲ καὶ παρ' αὐτοῦ τινὰ τῶν ἀπελευθέρων, Θύρσον, οὐκ ἀνόητον ἄνθρωπον, οὐδ' ἀπιθάνως ἂν ἀφ' ἡγεμόνος νέου διαλεχθέντα πρὸς γυναῖκα σοβαράν, καὶ θαυμαστὸν ὅσον ἐπὶ κάλλει φρονοῦσαν. Οὗτος ἐντυγχάνων αὐτῇ μακρότερα τῶν ἄλλων, καὶ τιμώμενος διαφερόντως, ὑπόνοιαν τῷ Ἀντωνίῳ παρέσχε, καὶ συλλαβὼν αὐτὸν ἐμαστίγωσεν, εἰτ' ἀφῆκε πρὸς Καίσαρα· γράψας, ὥς ἐντροφῶν καὶ περιφρονῶν παροξύνειεν αὐτόν, εὐπαρόξυντον ὑπὸ κακῶν ὄντα. „Σὺ δ', εἰ μὴ φέρεις τὸ πρῶγμα, ἔφη, μετρίως, ἔχεις ἐμὸν ἀπελεύθερον, Ἱππαρχον. Τοῦτον κρεμάσας μαστίγωσον, ἢ ἴσον ἔχωμεν.“ Ἐκ τούτου Κλεοπάτρα μὲν ἀπολυομένη τὰς αἰτίας καὶ ὑπονοίας, ἐθεράπευεν αὐτόν περιττῶς καὶ τὴν ἑαυτῆς γενέθλιον ταπεινῶς διαγαγοῦσα καὶ ταῖς τύχαις πρεπόντως, τὴν ἐκείνου πᾶσαν ὑπερβαλλομένη λαμπρότητα καὶ πολυτέλειαν ἐώρτασεν, ὥστε



πολλοὺς τῶν κεκλημένων ἐπὶ τὸ δεῖπνον πένητας ἐλθόντας, ἀπελθεῖν πλουσίους. Καίσαρα δ' Ἀγρίππας ἀνεκαλεῖτο πολλάκις ἀπὸ Ῥώμης, γράφων, ὡς τῶν ἐκεῖ πραγμάτων τὴν παρουσίαν αὐτοῦ ποθοῦντων.

LXXIV. Ἐσχεν οὖν ἀναβολὴν ὁ πόλεμος τότε τοῦ δι' χειμῶνος παρελθόντος, αὐθις ἐπῆει διὰ Συρίας, οἱ δὲ στρατηγοὶ διὰ Λιβύης. Ἀλόντος δὲ Πηλουσίου, λόγος ἦν, ἐνδοῦναι Σέλευκον, οὐκ ἀκούσης τῆς Κλεοπάτρας. Ἡ δ' ἐκείνου μὲν γυναῖκα καὶ παῖδας Ἀντωνίῳ κτεῖναι παρεῖχεν· αὐτῇ δὲ, θήκας ἔχουσα καὶ μνήματα κατεσκευασμένα περιττῶς ὡς τε κάλλος καὶ ὕψος, ἃ προσωκοδόμησε τῷ ναῶ τῆς Ἰσίδος, ἐνταῦθα τῶν βασιλικῶν συνεφόρει τὰ πλείστης ἄξια σπουδῆς, χρυσὸν, ἄργυρον, σμάραγδον, μαργαρίτην, ἔβειρον, ἐλέφαντα, κινάμωμον· ἐπὶ παῖσι δὲ δᾶδα πολλὴν καὶ στυππεῖον· ὥστε δέισαντα περὶ τῶν χρημάτων Καίσαρα, μὴ τραπομένη πρὸς ἀπόγνωσιν ἢ γυνὴ διαφθείρη καὶ καταφλέξῃ τὸν πλοῦτον, αἰετίνης ἐλπίδας αὐτῇ φιλανθρώπους προσέειπεν, ὅμα τῷ στρατῷ πορευόμενον ἐπὶ τὴν πόλιν. Ἰδρυθέντος δ' αὐτοῦ περὶ τὸν ἱππόδρομον, Ἀντωνίος ἐπεξελθὼν ἡγωνίσαστο λαμπρῶς, καὶ τροπὴν τῶν Καίσαρος ἱππέων ἐποίησε, καὶ κατεδίωξεν ἄχρι τοῦ στρατοπέδου. Μεγαλυνόμενος δὲ τῇ νίκῃ, παρῆλθεν εἰς τὰ βασίλεια, καὶ τὴν Κλεοπάτραν κατεφίλησεν ἐν τοῖς ὅπλοις· καὶ τὸν ἡγωνισμὸν προθυμότατα τῷ στρατιωτῶν συνέστησεν. Ἡ δ' ἀριστεῖον αὐτῷ θῶ

ρακα χρυσοῦν καὶ κράνος ἔδωκεν. Ἐκείνος μὲν οὖν ὁ ἄνθρωπος, λαβὼν ταῦτα, διὰ νυκτὸς ἡϋτομόλησεν ὡς Καίσαρα.

LXXV. Πάλιν δ' Ἀντώνιος ἔπεμπε, Καίσαρα μονομαχῆσαι προκαλούμενος. Ἀποκριναμένου δ' ἐκείνου, πολλὰς ὁδοὺς Ἀντωνίῳ παρῆναι θανάτου, συμφρονήσας, ὅτι τοῦ διὰ μάχης οὐκ ἔστιν αὐτῷ βελτίων θάνατος, ἔγνω καὶ κατὰ γῆν ἅμα καὶ κατὰ θάλασσαν ἐπιχειρεῖν. Καὶ παρὰ δεῖπνον, ὡς λέγεται, τοὺς οἰκέτας ἐκέλευσεν ὑπεγχεῖν καὶ προθυμότερον εὖωχεῖν αὐτόν· ἄδηλον γάρ, εἰ τοῦτο ποιήσουσιν αὖριον, ἢ δεσπόταις ἐτέροις ὑπηρετήσουσιν, αὐτὸς δὲ κείσεται σκελετὸς καὶ τὸ μηδὲν γενόμενος. Τοὺς δὲ φίλους ἐπὶ τούτοις δακρύνοντας ὄρων, ἔφη, μὴ προἰέναι ἐπὶ τὴν μάχην, ἐξ ἧς αὐτῷ θάνατον εὐκλεῖα μᾶλλον, ἢ σωτηρίαν ζητεῖν καὶ νίκην. Ἐν ταύτῃ τῇ νυκτὶ λέγεται, μεσοῦσης σχεδόν, ἐν ἡσυχίᾳ καὶ κατηφείᾳ τῆς πόλεως διὰ φόβον καὶ προσδοκίαν τοῦ μέλλοντος οὔσης, αἰφνίδιον ὀργάνων τε παντοδαπῶν ἐμμελεῖς φωνὰς ἀκουσθῆναι, καὶ βοὴν ὄχλου μετ' εὐασμῶν καὶ πηδῆσεων σατυρικῶν, ὥσπερ θιάσου τινὸς οὐκ ἄθορύβου ἐξελαύνοντος· εἶναι δὲ τὴν ὁρμὴν ὁμοῦ τι διὰ τῆς πόλεως μέσης, ἐπὶ τὴν πύλην ἔξω, τὴν τετραμμένην πρὸς τοὺς πολεμίους, καὶ ταύτῃ τὸν θόρυβον ἐκπεσεῖν πλεῖστον γενόμενον. Ἐδόκει δὲ τοῖς ἀναλογιζομένοις τὸ σημεῖον ἀπολείπειν ὁ θεὸς Ἀντώνιον, ᾧ μάλιστα συνεξομοιῶν καὶ συνοικειῶν ἑαυτὸν διετέλεσεν.

LXXVI. Ἄμα δ' ἡμέρᾳ τὸν πεζὸν αὐτὸς ἐπὶ τῶν πρὸ τῆς πόλεως λόφων ἰδρύσας, ἐθεῖτο τὰς ναῖς ἀνηγμένας, καὶ ταῖς τῶν πολεμίων προσφερομένας καὶ περιμένων ἔργον τι παρ' ἐκείνων ἰδεῖν, ἡσύχαζεν. Οἱ δ', ὡς ἐγγὺς ἐγένοντο, ταῖς κώπαις ἡσπασαντο τοὺς Καίσαρος· ἐκείνων δ' ἀντιασπασαμένων μετεβάλοντο, καὶ πάσαις ἅμα ταῖς ναυσὶν ὁ στόλος εἰς γενόμενος ἐπέπλει πρὸς τὴν πόλιν ἀντίπρωρος. Τοῦτ' Ἀντώνιος ἰδὼν, ἀπελείφθη μὲν εὐθὺς ὑπὸ τῶν ἱππέων μεταβαλλομένων· ἠττηθεὶς δὲ τοῖς πεζοῖς ἀνεχώρησεν εἰς τὴν πόλιν, ὑπὸ Κλεοπάτρας προδεδόσθαι βοῶν, οἷς δι' ἐκείνην ἐπολέμησεν. Ἡ δὲ τὴν ὀργὴν αὐτοῦ φοβηθεῖσα καὶ τὴν ἀπόνοιαν, εἰ τὸν τάφον κατέφυγε, καὶ τοὺς καταρρύακτας ἀφῆκε κλείθροις καὶ μοχλοῖς καρτεροὺς ὄντας· πρὸς δ' Ἀντώνιον ἔπεμψε τοὺς ἀπαγγελοῦντας, ὅτι τέθνηκε. Πιστεύσας δ' ἐκείνος, καὶ εἰπὼν πρὸς αὐτόν, „Τί ἔτι μέλεις, Ἀντώνιε; Τὴν μόνην ἣ τύχη καὶ λοιπὴν ἀφῆρκε τοῦ φιλοψυχεῖν πρόφασιν“ εἰσῆλθεν εἰς τὸ δωματίον, καὶ τὸν θώρακα παραλύων καὶ διαστελλών, „ὦ Κλεοπάτρα, εἶπεν, οὐκ ἄχθομαί σου στεροῦμενος· αὐτὴ κα γὰρ εἰς ταῦτόν ἀφίζομαι· ἀλλ' ὅτι γυναικὸς ἐτηλικούτος αὐτοκράτωρ εὐψυχία πεφώραμαι λειπόμενος.“ Ἦν δὲ τισοικέτης αὐτοῦ πιστός, Ἐρως ὄνομα. Τοῦτον ἐκ πολλοῦ παρακεκληκώς, εἰ δεήσειεν, ἀνελεῖν αὐτόν, ἀπῆτει τὴν ὑπόσχεσιν. Ὁ δὲ σπασάμενος τὸ ξίφος, ἀνέσχετο μὲν, ὡς παῖσων ἐκείνον, ἀποστρέψας δὲ τὸ πρόσωπον ἐαυτὸν ἀπέκτεινε.

Πισόντος δ' αὐτοῦ πρὸς τοὺς πόδας, ὁ Ἀντώνιος, „Εὐγ', εἶπεν, ὦ Ἔρως, ὅτι, μὴ δυνηθεὶς αὐτὸς, ἐμὲ ποιεῖν, ὃ δεῖ, διδάσκεις“ καὶ παίσας διὰ τῆς κοιλίας ἑαυτὸν ἀφῆκεν εἰς τὸ κλινίδιον. Ἦν δ' οὐκ εὐθυθάνατος ἡ πληγὴ. Διὸ καὶ τῆς φορᾶς τοῦ αἵματος, ἐπεὶ κατεκλίθη, πανσαμένης, ἀναλαβὼν, ἐδεῖτο τῶν παρόντων ἐπισφάττειν αὐτόν. Οἱ δ' ἐφευγον ἐκ τοῦ δωματίου, βοῶντος καὶ σφαδάζοντος ἄχρις οὗ παρὰ Κλεοπάτρας ἦκε Διομήδης, ὁ γραμματεὺς, κομίζειν αὐτὸν ὡς ἐκείνην εἰς τὸν τάφον κελυσθεὶς.

LXXVII. Γινὺς οὖν, ὅτι ζῇ, προθύμως ἐκέλευσεν ἄρασθαι τοῖς ὑπηρέταις τὸ σῶμα, καὶ διὰ χειρῶν προσεκομίσθη ταῖς θύραις τοῦ οἰκήματος. Ἡ δὲ Κλεοπάτρα τὰς μὲν θύρας οὐκ ἀνέωξεν, ἐκ δὲ θυρίδων τινῶν φανείσα, σειρὰς καὶ καλῶδια καθίει. Καὶ τούτοις ἐναψάντων τὸν Ἀντώνιον, ἀνεῖλκεν αὐτὴ καὶ δύο γυναῖκες, αἷς μόνας ἐδέξατο μεθ' αὐτῆς εἰς τὸν τάφον. Οὐδὲν ἐκείνου λέγουσιν οἰκτροτέρον γενέσθαι οἱ παραγενόμενοι θάμα. Περυρμένος γὰρ αἵματι καὶ δυσθανατῶν εἴλκετο, τὰς χεῖρας ὀρέγων εἰς ἐκείνην καὶ παραιωρούμενος. Οὐ γὰρ ἦν γυναιξὶ ῥάδιον τὸ ἔργον, ἀλλὰ μόλις ἡ Κλεοπάτρα ταῖν χεροῖν ἐμπεφυκυῖα καὶ κατατεινομένη τῷ προσώπῳ, τὸν δεσμὸν ἀνελάμβανεν, ἐπικελενομένων τῶν κάτωθεν αὐτῇ καὶ συναγωνιώντων. Λεξαμένη δ' αὐτὸν οὕτως, καὶ κατακλίνασα, περιεῤῥήξατο τοὺς πέπλους ἐπ' αὐτῷ, καὶ τὰ στέρνα τυπτομένη καὶ σπαράττουσα ταῖς χερσὶ, καὶ τῷ προσώπῳ τοῦ αἵματος ἀνα-

ματιομένη, διαπότῃν ἐκάλει, καὶ ἄνδρα, καὶ αὐ  
κράτορα· καὶ μικροῦ δεῖν ἐπιλέληστο τῶν αὐτῆς·  
κῶν, οἷκτω τῶν ἐκείνου. Καταπαύσας δὲ τὸν Θρη-  
αυτῆς Ἀντώνιος, ῥήτησεν οἶνον πιεῖν· εἴτε διψῶν,  
τε συντομώτερον ἐλπίζων ἀπολυθῆσεσθαι. Πι-  
δὲ, παρήνευσεν αὐτῇ τὰ μὲν ἑαυτῆς, ἃν ἢ μὴ μ-  
αἰσχύνῃς, σωτήρια τίθεσθαι, μάλιστα τῶν Καίσαρ  
ἑταίρων Προκλήϊω πιστεύουσαν· αὐτὸν δὲ μὴ Θρ-  
νεῖν ἐπὶ ταῖς ὑστάταις μεταβολαῖς, ἀλλὰ μακαρίζει  
ῶν ἔτυχε, καλῶν, ἐπιφανέστατος ἀνθρώπων γενόμ-  
νος, καὶ πλεῖστον ἰσχύσας, καὶ νῦν οὐκ ἀγεννῶς Ῥο-  
μαῖος ὑπὸ Ῥωμαίου κρατηθεῖς.

LXXVIII. Ὅσον δ' οὐπω ἀπολιπόντος αὐτοῦ, Προ-  
κλήϊος ἦκε παρὰ Καίσαρος. Ἐπεὶ γὰρ ἑαυτὸν πα-  
τάξας ὁ Ἀντώνιος ὤχετο πρὸς Κλεοπάτραν κομιζό-  
μενος, Δερκεταῖός τις τῶν δορυφόρων, λαβὼν τὸ  
ἐγχειρίδιον αὐτοῦ καὶ ἀποκρύψας, ὑπεξῆλθε, καὶ  
δραμὼν πρὸς Καίσαρα, πρῶτος ἠγγεῖλε τὴν Ἀν-  
τωνίου τελευτήν, καὶ τὸ ξίφος ἔδειξεν ἡμαγμέ-  
νον. Ὁ δ' ὥς ἤκουσεν, ἐνδοτέρῳ τῆς σκητῆς ἀ-  
ποστὰς, ἀπεδάκρυσεν ἄνδρα, κηδεστήν γενόμε-  
νον καὶ συνάρχοντα, καὶ πολλῶν ἀγώνων καὶ πρα-  
γμάτων κοινωνόν. Εἶτα τὰς ἐπιστολας λαβὼν, καὶ  
τοὺς φίλους καλέσας, ἀνεγίνωσκεν, ὥς εὐγνώμονα  
γράφοντος αὐτοῦ καὶ δίκαια φορτικὸς ἦν καὶ ὑπερ-  
ήφανος αἰεὶ περὶ τὰς ἀποκρίσεις ἐκείνος. Ἐκ δὲ τοῦ-  
του τὸν Προκλήϊον ἔπεμψε κελεύσας, ἣν δύνηται, μά-

λιστα τῆς Κλεοπάτρας ζώσης κρατῆσαι. Καὶ γὰρ ἐφοβεῖτο περὶ τῶν χρημάτων, καὶ μέγα πρὸς δόξαν ἤγεῖτο τοῦ Θριῦμβου, καταγαγεῖν ἐκείνην. Εἰς μὲν οὖν χεῖρας τῷ Προκλήϊω συνελθεῖν οὐκ ἠθέλησεν· ἐγένοντο δὲ λόγοι ἐν τῷ οἰκήματι, προσελθόντος ἔξωθεν αὐτοῦ κατὰ θύρας ἐπιπέδους, ἀποκεκλεισμένης μὲν ὀχυρῶς, φωνῇ δὲ διεξοδὸν ἐχούσας. Καὶ διελέχθησαν, ἥ μὲν αἰτουμένη τοῖς παισὶν τὴν βασιλείαν, ὁ δὲ θαρρόειν καὶ πάντα πιστεύειν Καίσαρι κελεύων.

LXXIX. Ὡς δὲ κατιδὼν τὸν τόπον ἀπήγγειλε Καίσαρι, Γάλλος μὲν ἐπέμφθη, πάλιν ἐντευξόμενος αὐτῇ· καὶ παρὰ τὰς θύρας ἐλθὼν, ἐπίτηδες ἐμήκυνε τὸν λόγον. Ἐν τούτῳ δὲ Προκλήϊος, κλίμακος προστεθείσης, διὰ τῆς θυρίδος εἰσῆλθεν, ἥ τὸν Ἀντώνιον αἱ γυναῖκες ἐδέξαντο. Καὶ πρὸς τὰς θύρας αὐτὰς εὐθύς, αἷς ἡ Κλεοπάτρα παρειστήκει προσέχουσα τῷ Γάλλῳ, κατέβαινε, ὑπηρέτας ἔχων δύο μετ' αὐτοῦ. Τῶν δὲ συγκαθειργμένων τῇ Κλεοπάτρᾳ γυναικῶν τῆς ἐτέρας ἀνακραγούσης· „Τάλαινα Κλεοπάτρα, ζωγρῇ“ μεταστραφεῖσα καὶ θεασαμένη τὸν Προκλήϊον, ὥρμησε μὲν αὐτὴν πατάξαι· παρζωσμένη γὰρ ἐτύγγανε τῶν ληστρικῶν ξιφιδίων· προσδραμὼν δὲ ταχὺ, καὶ περισχὼν αὐτὴν ταῖς χερσὶν ἀμφοτέραις ὁ Προκλήϊος· „Ἀδικεῖς, ἔφη, ὦ Κλεοπάτρα, καὶ σεαυτὴν καὶ Καίσαρα, μεγάλην ἀφαιρουμένη χρησιδότητος ἐπίδειξιν αὐτοῦ, καὶ διαβάλλουσα τὸν πρῶτον ἡγεμόνων, ὥς ἄπιστον καὶ ἀδιάλλα-

κτον.“ Ἄμα δὲ καὶ τὸ ξίφος αὐτῆς παρείλετο, καὶ τὴν ἐσθῆτα, μὴ κρύπτοι τι φάρμακον, ἐξέσεισεν. Ἐπεμψθη δὲ καὶ παρὰ Καίσαρος τῶν ἀπελευθέρων Ἐπαφρόδιτος, ὃς προσετέτακτο ξῶσαν αὐτὴν φυλάττειν, ἰσχυρῶς ἐπιμελόμενον, τὰλλα δὲ πρὸς τὸ ῥᾶστον ἐνδιδόναι καὶ ἡδιστον.

LXXX. Αὐτὸς δὲ Καῖσαρ εἰσήλauen εἰς τὴν πόλιν Ἀρείῳ τῷ φιλοσόφῳ προσδιαλεγόμενος, καὶ τὴν δεξιὰν ἐνδεδωκώς· ἵν' εὐθύς ἐν τοῖς πολίταις περιβλεπτός εἴη, καὶ θαυμάζοιτο τιμώμενος ὑπ' αὐτοῦ διαπρεπῶς. Εἰς δὲ τὸ γυμνάσιον εἰσελθὼν καὶ ἀναβὰς ἐπὶ βῆμά τι πεποιημένον, ἐκπεπληγμένων ὑπὰ δέους τῶν ἀνθρώπων, καὶ προσπιπτόντων, ἀναστῆναι κελεύσας, ἔφη, πάσης αἰτίας τὸν δῆμον ἀφιέναι, πρῶτον μὲν, διὰ τὸν κτίστην, Ἀλέξανδρον· δεύτερον δὲ, τῆς πόλεως θαυμάζων τὸ κάλλος καὶ τὸ μέγεθος· τρίτον δ', Ἀρείῳ τῷ ἐταίρῳ χαριζόμενος. Ταύτης δὴ τῆς τιμῆς ἔτυχεν Ἀρείος παρὰ Καίσαρος, καὶ τῶν ἄλλων ἐξητήσατο συγχροῦς· ὧν εἷς ἦν καὶ Φιλόστρατος, ἀνὴρ εἰπεῖν μὲν ἐξ ἐπιδρομῆς τῶν πώποτε σοφιστῶν ἱκανώτατος, εἰσποιῶν δὲ μὴ προσηκόντως ἑαυτὸν τῇ Ἀκαδημίᾳ. Ἐπεὶ καὶ Καῖσαρ αὐτοῦ βδελυττόμενος τὸν τρόπον, οὐ προσέτετο τὰς δεήσεις. Ὁ δὲ πώγωνα πολλὰν καθεὶς, καὶ φαιδὸν ἱμάτιον περιβαλλόμενος, ἐξόπισθεν Ἀρείῳ παρηκολούθει, τοῦτον αἰετὶ τὸν στίχον ἀναφθεγγόμενος·

Σοφοὶ σοφοὺς σώζουσιν, ἂν ὧσιν σοφοί.

Πυθόμενος δὲ Καῖσαρ, καὶ τοῦ φθόνου μᾶλλον Ἀ-

ρειον, ἢ τοῦ δέους Φιλόστρατον, ἀπαλλάξαι βου-  
λόμενος διῆκε.

LXXXI. Τῶν δ' Ἀντωνίου παίδων ὁ μὲν ἐν  
Φουλβίας, Ἀντυλλος, ὑπὸ Θεοδώρου, τοῦ παι-  
δαγωγοῦ, παραδοθεὶς ἀπέθανε· καὶ τὴν κεφαλὴν  
αὐτοῦ τῶν στρατιωτῶν ἀποτεμόντων, ὁ παιδαγω-  
γὸς ἀφελὼν, ὃν ἐφόρει περὶ τῷ τραχήλῳ πολυτι-  
μότατον λίθον, εἰς τὴν ζώνην κατέρριψεν· ἀρνη-  
σάμενος δὲ καὶ φωραθεὶς ἀνεσταυρώθη. Τὰ δὲ Κλεο-  
πάτρας παιδία φρδουρούμενα μετὰ τῶν τρεφόντων ἐ-  
λευθέριον εἶχε δίαιταν. Καίσαρίωνα δὲ, τὸν ἐκ Καί-  
σαρος γεγονέναι λεγόμενον, ἡ μὲν μήτηρ ἐξέπεμψε με-  
τὰ χρημάτων πολλῶν εἰς τὴν Ἰνδικὴν δι' Αἰθιοπίας·  
ἕτερος δὲ παιδαγωγὸς, ὅμοιος Θεοδώρῳ, Ῥόδων, ἀνέ-  
πεισεν ἐπανελθεῖν, ὥς Καίσαρος αὐτὸν ἐπὶ βασι-  
λείαν καλοῦντος. Βουλευομένου δὲ Καίσαρος, Ἀ-  
ρειον εἰπεῖν λέγουσιν·

Οὐκ ἀγαθὸν πολυκαισαρίη.

LXXXII. Τούτον μὲν οὖν ὕστερον ἀπέκτεινε  
μετὰ τὴν Κλεοπάτρας τελευτὴν. Ἀντώνιον δὲ πολ-  
λῶν αἰτουμένων θάψαι καὶ βασιλέων καὶ στρατηγῶν,  
οὐκ ἀφείλετο Κλεοπάτρας τὸ σῶμα Καίσαρος, ἀλλ' ἐ-  
θάπτετο ταῖς ἐκείνης χερσὶ πολυτελῶς καὶ βασιλι-  
κῶς, πᾶσιν ὥς ἐβούλετο χρῆσθαι λαβούσης. Ἐκ  
δὲ λύπης ἅμα τοσαύτης καὶ ὀδύνης (ἀνεφλέγμηνε γάρ  
αὐτῆς τὰ στέρνα τυπτομένης καὶ ἡλκωτο) πυρετῶν  
ἐπιλαβόντων, ἠγάπησε τὴν πρόφασιν, ὥς ἀφεξομέ-



νη τροφῆς διὰ τοῦτο, καὶ παραλύσουσα τοῦ ζῆν ἀκωλύτως ἑαυτήν. Ἦν δ' ἰατρός αὐτῇ συνήθης, Ολυμπος, ὃ φράσαυσα τὰληθές, ἐχρῆτο συμβούλῳ καὶ συνεργῷ τῆς καθαιρέσεως, ὥς αὐτὸς Ὀλυμπος εἶρηκεν, ἱστορίαν τινὰ τῶν πραγμάτων τούτων ἐκδεδωκώς. Ὑπονοήσας δὲ Καῖσαρ, ἀπειλὰς μὲν τινὰς αὐτῇ καὶ φόβους περὶ τῶν τέκνων προσέβαλεν, οἷς ἐκείνη, καθάπερ μηχανήμασιν, ὑπηρείπετο, καὶ παρεδίδου τὸ σῶμα θεραπεύειν καὶ τρέφειν τοῖς χρῆζουσιν.

LXXXIII. Ἦκε δὲ καὶ αὐτὸς ἡμέρας ὀλίγας διαλιπὼν, ἐντευξόμενος αὐτῇ καὶ παρηγορήσων. Ἦ δ' ἔτυχε μὲν ἐν στιβάδι κατακειμένη ταπεινῶς· εἰσὶν ὄντι δ' αὐτῷ μονοχίτων ἀναπηδήσασα προσπίπτει δεινῶς μὲν ἐξηγριωμένη κεφαλὴν καὶ πρόσωπον, ὑπὸ τρομος δὲ τῇ φωνῇ, καὶ συντετηκυῖα ταῖς ὄψεσιν. Ἦν δὲ πολλὰ καὶ τῆς περὶ τὸ στέφνον αἰκίας καταφανῇ· καὶ ὅλως οὐθὲν ἐδόκει τὸ σῶμα τῆς ψυχῆς ἔχειν βέλτιον. Ἦ μέντοι χάρις ἐκείνη καὶ τὸ τῆς ὤρας ἱταμὸν οὐ κατέσβεστο παντάπασιν, ἀλλὰ καίπερ οὕτως διακειμένης, ἔνδοθεν ποθεὶν ἐξέλαμπε καὶ συνεφαίνετο τοῖς κινήμασι τοῦ προσώπου. Κελεύσαντος δὲ τοῦ Καίσαρος αὐτὴν κατακλιθῆναι, καὶ πλησίον αὐτοῦ καθίσαντος, ἤψατο μὲν τινος δικαιολογίας, εἰς ἀνάγκην καὶ φόβον Ἀντωνίου τὰ πεπραγμένα τρέπουσα· ἐνισταμένου δὲ πρὸς ἕκαστον αὐτῇ τοῦ Καίσαρος, ἐξελεγχομένη ταχὺ, πρὸς οἷκτον μεθηρμύσατο καὶ δέησιν, ὥς δὴ τις ἂν μάλιστα

τοῦ ζῆν περιεχομένη. Τέλος δὲ τοῦ πλήθους τῶν χρημάτων ἀναγραφὴν ἔχουσα προσέδωκεν αὐτῇ. Σελεύκου δὲ τινος τῶν ἐπιτρόπων ἐλέγχοντος ὡς ἔνια κρύπτουσαν καὶ διακλέπτουσαν, ἀναπηδήσασα, καὶ τῶν τριχῶν αὐτοῦ λαβομένη, πολλὰς ἐνεφόρει τῷ προσώπῳ πληγὰς. Τοῦ δὲ Καίσαρος μειδιῶντος, καὶ καταπαύοντος αὐτήν, „Ἄλλ' οὐ δεινόν, εἶπεν, ὦ Καῖσαρ, εἰ σὺ μὲν ἡξίωσας ἀφικέσθαι πρὸς ἐμὲ καὶ προσειπεῖν οὕτω πράττουσαν, οἱ δὲ δοῦλοί μου κατηγοροῦσιν, εἴ τι τῶν γυναικείων ἀπεθέμην οὐκ ἐμαυτῇ δῆπουθεν, ἢ τάλαινα, κόσμον, ἀλλ' ὅπως Ὁκταβία καὶ Λιβία τῇ σῇ μικρὰ δοῦσα, δι' ἐκείνων ἵλεώ σου τύχοιμι καὶ πρᾶοτέρου;“ Τούτοις δὲ Καῖσαρ ἤδετο, παντάπασιν αὐτὴν φιλοψυχεῖν οἶόμενος. Εἰπὼν οὖν, ὅτι καὶ ταῦτα ἐπιτρέπει, καὶ τᾶλλα πάσης ἐλπίδος αὐτῇ χρήσεται λαμπρότερον, ὥχετο ἀπιὼν, ἐξηπατηκέναι μὲν οἶόμενος, ἐξηπατημένος δὲ μᾶλλον.

LXXXIV. Ἦν δὲ Κορνήλιος Δολοβέλλας ἐπιφανὴς νεανίσκος ἐν τοῖς Καίσαρος ἐταίροις. Οὗτος εἶχε πρὸς τὴν Κλεοπάτραν οὐκ ἀηδῶς· καὶ τότε χαριζόμενος αὐτῇ δεηθείσῃ κρύφα πέμψας ἐξήγγειλεν, ὥς αὐτὸς μὲν ὁ Καῖσαρ ἀναξεύγνυσι πεζῇ διὰ Συρίας, ἐκείνην δὲ μετὰ τῶν τέκνων ἀποστέλλειν εἰς τρίτην ἡμέραν ἔγνωκεν. Ἡ δ' ἀκούσασα ταῦτα, πρῶτον μὲν ἐδεήθη Καίσαρος, ὅπως αὐτὴν ἐάσῃ χοῆς ἐπενεγκεῖν Ἀντωνίῳ· καὶ συγχωρήσαντος, ἐπὶ τὸν τάφον κομισθεῖσα καὶ περιπεσοῦσα τῇ σορῷ μετὰ

τῶν συνήθων γυναικῶν· „ὦ φίλε Ἀντώνιε, εἶπεν, ἔθαπτον μὲν σε πρώην ἐτι χερσὶν ἐλευθέραις, σπένδω δὲ νῦν αἰχμάλωτος οὖσα, καὶ φρουρουμένη, μήτε κοπετοῖς, μήτε θρήνοις, αἰκίσασθαι τὸ δοῦλον τοῦτο σῶμα, καὶ τηρούμενον ἐπὶ τοὺς κατὰ σοῦ θριάμβους. Ἄλλας δὲ μὴ προσδέχου τιμας, ἢ χράς· ἀλλ' αὐταὶ σοι τελευταῖαι, Κλεοπάτρας ἄγομένης. Ζῶντας μὲν γὰρ ἡμῶς οὐθὲν ἀλλήλων διέστησε, κινδυνεύομεν δὲ τῷ θανάτῳ διαμείψασθαι τοὺς τόπους· σὺ μὲν ὁ Ῥωμαῖος, ἐνταῦθα κείμενος, ἐγὼ δ' ἡ δύστηνος, ἐν Ἰταλίᾳ, τοσοῦτο τῆς σῆς μεταλαβοῦσα χώρας μόνον. Ἀλλ' εἰ δὴ τις τῶν ἐκεῖ θεῶν ἀλλή καὶ δύναμις, (οἱ γὰρ ἐνταῦθα προὔδωκαν ἡμῶς,) μὴ πρόη ζῶσαν τὴν σεαυτοῦ γυναῖκα, μηδ' ἐν ἐμοὶ περιϋῖδης θριαμβευόμενον σεαυτὸν, ἀλλ' ἐνταῦθά με κρύψον μετὰ σεαυτοῦ καὶ σύνθαψον, ὥς ἐμοὶ μυρίων κακῶν ὄντων, οὐδὲν οὕτω μέγα καὶ δεινόν ἐστιν, ὥς ὁ βραχὺς οὗτος χρόνος, ὃν σοῦ χωρὶς ἔζηκα.“

LXXXV. Τοιαῦτ' ὀλοφυραμένη, καὶ στεψασα καὶ κατασπασαμένη τὴν σορὸν, ἐκέλευσεν αὐτῇ λουτρὸν γενέσθαι. Λουσαμένη δὲ καὶ κατακλιθεῖσα λαμπρὸν ἄριστον ἤριστα. Καὶ τις ἦκεν ἀπ' ἀγροῦ κίστιν τινὰ κομίζων· τῶν δὲ φυλάκων, ὃ τι φέροι, πυνθανομένων, ἀνοιξας, καὶ ἀφελὼν τὰ θρία, σὺκων ἐπίπλεων τὸ ἀγγεῖον ἔδειξε. Θαυμασάντων δὲ τὸ κάλλος καὶ τὸ μέγεθος, μειδιᾶσας παρεκάλει λαβεῖν· οἱ δὲ πιστεύσαντες ἐκέλευον εἰσενεγκεῖν. Με-

τὰ δὲ τὸ ἄριστον ἡ Κλεοπάτρα δέλτον ἔχουσα γεγραμμένην καὶ κατασεσημασμένην, ἀπέστειλε πρὸς Καίσαρα, καὶ τοὺς ἄλλους ἐκποδῶν ποιησαμένη, πλήν τῶν δυοῖν ἐκείνων γυναικῶν, τὰς θύρας ἔκλεισε. Καίσαρ δὲ λύσας τὴν δέλτον, ὥς ἐνέτυχε λιταῖς καὶ ὀλοφυρμοῖς δεομένης αὐτῆς σὺν Ἀντωνίῳ θάψαι, ταχὺ συνῆκε τὸ πεπραγμένον. Καὶ πρῶτον μὲν αὐτὸς ὥρμησε βοηθεῖν, ἔπειτα τοὺς σκεπομένους κατὰ τάχος ἔπειμεν. Ἐγεγόνει δ' ὁξὺ τὸ πάθος. Δρόμῳ γὰρ ἔλθόντες, καὶ τοὺς μὲν φυλάσσοντας οὐδὲν ἡσθημένους καταλαβόντες, τὰς δὲ θύρας ἀνοίξαντες, εὖρον αὐτὴν τεθνηκυῖαν, ἐν χρυσῇ κατακειμένην κλίνῃ, κεκοσμημένην βασιλικῶς. Τῶν δὲ γυναικῶν ἡ μὲν Εἰράς λεγομένη πρὸς τοῖς ποσὶν ἀπέθνησκεν, ἡ δὲ Χάρμιον, ἥδη σφαλλομένη καὶ καρηβαροῦσα, κατεκόσμει τὸ διάδημα τὸ περὶ τὴν κεφαλὴν αὐτῆς. Εἰπόντος δὲ τινος ὀργῇ, „Καλὰ ταῦτα, Χάρμιον.“ „Κάλλιστα μὲν οὖν, ἔφη, καὶ πρέποντα τῇ τοσούτων ἀπογόνῳ βασιλέων.“ Πλέον δ' οὐδὲν εἶπεν, ἀλλ' αὐτοῦ παρὰ τὴν κλίνην ἔπεσε.

LXXXVI. Λέγεται δὲ, τὴν ἀσπίδα κομισθῆναι σὺν τοῖς σύκοις ἐκείνοις καὶ τοῖς θύριοις ἄνωθεν ἐπικαλυφθεῖσαν. Οὕτω γὰρ τὴν Κλεοπάτραν κελεύσαι, μηδὲν αὐτῆς ἐπισταμένης τῷ σώματι προσπεσεῖν τὸ θηρίον· ὥς δ' ἀφαιροῦσα τῶν σύκων εἶδεν, εἰπεῖν, „Ἐνταῦθα ἦν ἄρα τοῦτο“ καὶ τὸν βράχιοινα παρασχεῖν τῷ δειγματι γυμνώσασαν. Οἱ δὲ τηρεῖσθαι μὲν ἐν ὑδρίᾳ τὴν ἀσπίδα καθειρογμένην

φάσκουσιν· ἡλακάτῃ δέ τινι χρυσῇ τῆς Κλεοπά-  
 τρας ἐκκαλουμένης αὐτὴν καὶ διαγραινούσης, ὀρ-  
 μήσασαν ἐμφῦναι τῷ βραχίονι. Τὸ δ' ἄληθές οὐ-  
 δεις οἶδεν· ἐπεὶ καὶ φάρμακον αὐτὴν ἐλέχθη φορεῖν  
 ἐν κνηστιδί κοίλῃ, τὴν δὲ κνηστιδα κρύπτειν τῇ κό-  
 μῃ· πλὴν οὔτε κηλὶς ἐξήνθησε τοῦ σώματος, οὔτ'  
 ἄλλο φαρμάκου σημεῖον. Οὐ μὴν οὐδὲ τὸ θηρίον  
 ἐντὸς ὥφθη, συρμούς δέ τινας αὐτοῦ παρὰ θάλασ-  
 σαν, ἣ τὸ δωμάτιον ἀφεώρα, καὶ αἱ θυρίδες ἦσαν,  
 ἰδεῖν ἔφασκον. Ἐνιοὶ δὲ, καὶ τὸν βραχίονα τῆς  
 Κλεοπάτρας ὀφθῆναι δύο νυγμὰς ἔχοντα, λεπτάς  
 καὶ ἀμυδράς· οἷς ἔοικε πιστεῦσαι καὶ ὁ Καῖσαρ.  
 Ἐν γὰρ τῷ θριάμβῳ τῆς Κλεοπάτρας αὐτῆς εἰδω-  
 λον ἐκομίζετο, καὶ τῆς ἀσπίδος ἐμπεφυκυίας. Ταῦ-  
 τα μὲν οὖν οὕτω λέγεται γενέσθαι. Καῖσαρ δὲ, καί-  
 περ ἄχθεσθεὶς ἐπὶ τῇ τελευτῇ τῆς γυναικὸς, ἐθαύ-  
 μασε τὴν εὐγένειαν αὐτῆς· καὶ ταφῆναι τὸ σῶμα σὺν  
 Ἀντωνίῳ λαμπρῶς καὶ βασιλικῶς ἐκέλευσεν. Ἐντί-  
 μου δὲ καὶ τὰ γύναια κηδείας ἔτυχεν, αὐτοῦ προσ-  
 τάξαντος. Ἐτελεύτησε δὲ Κλεοπάτρα μὲν ἐνός δέον-  
 τα τσσαράκοντα ἔτη βιώσασα, καὶ τούτων δύο καὶ  
 εἴκοσι βασιλεύσασα, συνάρξασα δὲ Ἀντωνίῳ πλείω τῶν  
 δεκατεσσάρων. Ἀντώνιον δ' οἱ μὲν ἕξ, οἱ δὲ τρισὶ τὰ  
 πεντήκοντα ὑπερβαλεῖν φασίν. Αἱ μὲν οὖν Ἀντω-  
 νίου καθηρέθησαν εἰκόνες, αἱ δὲ Κλεοπάτρας κα-  
 τὰ χώραν ἔμειναν, Ἀρχιβίου τινὸς τῶν φίλων αὐτῆς  
 δισχίλια τάλαντα Καίσαρι δόντος, ἵνα μὴ τὸ αὐτὸ ταῖς  
 Ἀντωνίου πάθωσιν.

**LXXXVII.** Ἀντωνίου δὲ γενεὰν ἀπολιπόντος ἐκ τριῶν γυναικῶν ἐπὶ παῖδας, ὁ πρεσβυτάτος, Ἀντύλλος, ὑπὸ Καίσαρος ἀνηρέθη μόνος· τοὺς δὲ λοιποὺς Ὀκταβία παραλαβοῦσα μετὰ τῶν ἐξ ἑαυτῆς ἔθρεψε. Καὶ Κλεοπάτραν μὲν τὴν ἐκ Κλεοπάτρας Ἰόβας, τῷ χαριεσιτάτῳ βασιλέων, συνώκισεν· Ἀντώνιον δὲ τὸν ἐκ Φουλβίας οὕτω μέγαν ἐποίησεν, ὥστε, τὴν πρώτην παρὰ Καίσαρι τιμὴν Ἀγρίππου, τὴν δὲ δευτέραν τῶν Λιβίας παίδων ἐχόντων, τρίτον εἶναι καὶ δοκεῖν Ἀντώνιον. Ἐκ δὲ Μαρκέλλου δυοῖν αὐτῇ θυγατέρων οὐσῶν, ἐνὸς δ' υἱοῦ Μαρκέλλου, τοῦτον μὲν ἅμα παῖδα καὶ γαμβρὸν ἐποίησατο Καῖσαρ, τῶν δὲ θυγατέρων Ἀγρίππας τὴν ἑτέραν ἔδωκεν. Ἐπεὶ δὲ Μάρκελλος ἐτελεύτησε κομιδῇ νεόγαμος, καὶ Καίσαρι γαμβρὸν ἔχοντα πλίστιν οὐκ εὐπορον ἦν ἐπὶ τῶν ἄλλων φίλων ἐλέσθαι, λόγον ἢ Ὀκταβία προσήνεγκεν, ὥς χρηὴ τὴν Καίσαρος θυγατέρα λαβεῖν Ἀγρίππαν, ἀφέντα τὴν ἑαυτῆς. Πεισθέντος δὲ Καίσαρος πρῶτον, εἴτ' Ἀγρίππου, τὴν μὲν αὐτῆς ἀπολαβοῦσα συνώκισεν Ἀντωνίῳ, τὴν δὲ Καίσαρος Ἀγρίππας ἔγημεν. Ἀπολειπομένων δὲ τῶν Ἀντωνίου καὶ Ὀκταβίας δυοῖν θυγατέρων, τὴν μὲν Δομίτιος Αἰνόβαρβος ἔλαβε, τὴν δὲ σωφροσύνη καὶ κάλλει περιβόητον Ἀντωνίαν Δροῦσος, ὁ Λιβίας υἱὸς, πρόγονος δὲ Καίσαρος. Ἐκ τούτων ἐγένετο Γερμανικὸς καὶ Κλαύδιος· ὧν Κλαύδιος μὲν ὕστατον ἦρξε· τῶν δὲ Γερμανικοῦ παίδων Γαῖος μὲν, ἄρξας ἐπιφανῶς οὐ πολὺν χρόνον, ἀνηρέθη μετὰ τέ-

κνου καὶ γυναικός. Ἀγριππίνα δὲ, υἱὸν ἐξ Αἰνο-  
 βάρβου Λεύκιον Δομίτιον ἔχουσα, Κλαυδίῳ Καί-  
 σαρι συνώκησε· καὶ θύμενος τὸν υἱὸν αὐτῆς Κλαύ-  
 διος, Νέρωνα Γερμανικὸν προσωνόμασεν. Οὗτος,  
 ἄρξας ἐφ' ἡμῶν, ἀπέκτεινε τὴν μητέρα, καὶ μικρὸν  
 ἐδέησεν ὑπ' ἐμπληξίας καὶ παραφροσύνης ἀνατρέψαι  
 τὴν Ῥωμαίων ἡγεμονίαν, πέμπτος ἀπ' Ἀντωνίου  
 κατ' ἀριθμὸν διαδοχῆς γενόμενος.

---

## COMPARATIO DEMETRII CVM ANTONIO.

---

*Ἐ*πεὶ τοίνυν μεγάλαι περὶ ἀμφοτέρους ἐγένοντο μεταβολαί, πρῶτον τὰ τῆς δυνάμεως καὶ τῆς ἐπιφανείας σκοπῶμεν. Ὅτι τῷ μὲν ἦν πατρῷα καὶ προκατειργασμένα, μέγιστον ἰσχύσαντος Ἀντιγόνου τῶν διαδόχων, καὶ πρὸ τοῦ Δημήτριον ἐν ἡλικίᾳ γενέσθαι τὰ πλεῖστα τῆς Ἀσίας ἐπελθόντος καὶ κρατήσαντος· Ἀντώνιος δὲ χαρίεντος μὲν ἄλλως, ἀπολέμου δὲ καὶ μέγα μῆδέν εἰς δύοσαν αὐτῷ καταλιπόντος γενόμενος πατρός, ἐπὶ τὴν Καίσαρος ἐτόλμησεν ἀρχὴν οὐδὲν αὐτῷ κατὰ γένος προσήκουσαν ἐλθεῖν, καὶ τοῖς ἐκείνῳ προπεπονημένοις αὐτὸς ἑαυτὸν εἰσεποίησε διάδοχον. Καὶ τοσοῦτον ἰσχυσεν ἐκ μόνων τῶν περὶ αὐτὸν ὑπαρχόντων ὁρμώμενος, ὥστε δύο μοίρας τὰ σύμπαντα ποιησάμενος, τὴν ἑτέραν ἐλέσθαι καὶ λαβεῖν, τὴν ἐπιφανειστέραν· ἀπὼν δ' αὐτός, ὑπηρέταις τε καὶ ὑποστρατήγοις Πάρθους τε νικῆσαι πολλάκις, καὶ τὰ περὶ τὸν Καύκασον ἔσθῃ βάρβαρα μέχρι τῆς Κασπίας ὥσασθαι θαλάσσης. Μαγύρια δὲ τοῦ μεγέθους αὐτῷ καὶ δι' ἃ κακῶς ἀκούει.



Δημητρίῳ μὲν γὰρ ὁ πατὴρ ἠγάπησε τὴν Ἀντιπά-  
 τρου Φίλαν, ὥς κρείττονα, συνοικίσαι παρ' ἡλικίαν·  
 Ἀντωνίῳ δ' ὁ Κλεοπάτρας γάμος ὄνειδος ἦν, γυναι-  
 κὸς ὑπερβαλομένης δυνάμει καὶ λαμπρότητι πάντας·  
 πλὴν Ἀρσάκου, τοὺς καθ' αὐτὴν βασιλεῖς. Ἀλλ'  
 οὕτως ἐποίησε μέγαν ἑαυτὸν, ὥστε τοῖς ἄλλοις με-  
 ζόνων, ἢ ἐβούλετο, δοκεῖν ἄξιος.

II. Ἡ μέντοι προαίρεσις, ἀφ' ἧς ἐκτίσαντο  
 τὴν ἀρχὴν, ἅμεμπτος ἐπὶ τοῦ Δημητρίου, κρατεῖν  
 καὶ βασιλεῦεν ἀνθρώπων εἰθισμένων κρατεῖσθαι καὶ  
 βασιλεύεσθαι ζητοῦντος· ἡ δ' Ἀντωνίου, χαλεπὴ  
 καὶ τυραννικὴ, καταδουλουμένου τὸν Ῥωμαίων δῆ-  
 μον, ἄρτι διαφυγόντα τὴν ὑπὸ Καίσαρι μοναρχί-  
 αν. Ὁ δ' οὖν μέγιστον αὐτῷ καὶ λαμπρότατόν  
 ἐστὶ τῶν ἐργασμένων, ὁ πρὸς Κάσσιον καὶ Βροῦ-  
 τον πόλεμος, ἐπὶ τῷ τὴν πατρίδα καὶ τοὺς πολίτας  
 ἀφελέσθαι τὴν ἐλευθερίαν ἐπολεμήθη. Δημήτριος  
 δὲ, καὶ πρὶν εἰς τύχας ἐλθεῖν ἀναγκαίως, ἐλευθε-  
 ρῶν τὴν Ἑλλάδα, καὶ τῶν πόλεων ἐξελαύνων τὰς  
 φρουράς διετέλεσεν· οὐχ ὥσπερ Ἀντώνιος, ὅτι τοὺς  
 ἐλευθερώσαντας τὴν Ῥώμην ἀπέκτεινεν ἐν Μακεδο-  
 νίᾳ, σεμνυνόμενος. Ἐν τοίνυν ἐστὶ τῶν ἐπαινου-  
 μένων Ἀντωνίου, τὸ φιλόδωρον καὶ μεγαλόδωρον,  
 ἐν ᾧ τοσοῦτον ὑπεραίρει Δημήτριος, ὥστε χαρίσα-  
 σθαι τοῖς πολεμίοις, ὅσα τοῖς φίλοις οὐκ ἔδωκεν  
 Ἀντώνιος. Καίτοι ταφῆναί γε καὶ περισταλῆναι  
 κελεύσας Βροῦτον ἐκείνος εὐδοκίμησεν· οὗτος δὲ καὶ  
 τοὺς ἀποθανόντας τῶν πολεμίων πάντας ἐκῆδευσεν,

καὶ τοὺς ἀλόνοντας Πτολεμαίῳ μετὰ χρημάτων καὶ δαρεῶν ἀπέπεμψεν.

III. Ὑβρισταὶ μὲν εὐτυχοῦντες ἀμφοτέροισι, καὶ πρὸς τρυφᾷς ἀνειμένοι καὶ ἀπολαύσεις. Οὐκ ἂν εἴποι δέ τις, ὥς Δημήτριον ἐν εὐπαθείαις καὶ συνουσίαις ὄντα πράξεων καιρὸς ἐξέφυγεν, ἀλλὰ τῇ περιουσίᾳ τῆς σχολῆς ἐπεισῆγε τὰς ἡδονὰς, καὶ τὴν Λαμίαν, ὥσπερ τὴν μυθικὴν, ἀτεχνῶς παίζων καὶ νυστάζων ἐποιεῖτο διαγωγὴν. Ἐν δὲ ταῖς τοῦ πολέμου παρασκευαῖς οὐκ εἶχεν αὐτοῦ τὸ δόρυ κιττὸν, οὐδὲ μύρων ὠδῶδει τὸ κράνος· οὐδὲ γεγανωμένος καὶ ἀνθηρὸς ἐπὶ τὰς μάχας ἐκ τῆς γυναικωνίτιδος προΐει, κοιμίζων δὲ τοὺς θιάσους καὶ τὰ βακχεῖα καταπαύων, ἀμφίπολος Ἄρεος ἀνιέρου, κατὰ τὸν Εὐριπίδην, ἐγίνετο, καὶ δι' ἡδονὴν ἢ ἑραθυμίαν οὐθὲν ἀπλῶς ἔπταισεν. Ἀντώνιον δ', ὥσπερ ἐν ταῖς γραφαῖς δρωμέν τοῦ Ἡρακλέους τὴν Ὀμφάλην ὑφαιροῦσαν τὸ ῥόπαλον, καὶ τὴν λεοντὴν ἀποδύουσαν, οὕτω πολλάκις Κλεοπάτρα παροπλίσασα καὶ καταθέλξασα, συνέπεισεν ἀφέντα μεγάλας πράξεις ἐκ τῶν χειρῶν καὶ στρατείας ἀναγκαίας, ἐν ταῖς περὶ Κάνωβον καὶ Ταφόσιριν ἀπταῖς ἀλύειν καὶ παίζειν μετ' αὐτῆς. Τέλος δ', ὥς ὁ Πάρις, ἐκ τῆς μάχης ἀποδράς, εἰς τοὺς ἐκείνης κατεδύετο κόλπους· μᾶλλον δ' ὁ μὲν Πάρις ἡττηθεὶς ἔφευγεν εἰς τὸν θάλαμον, Ἀντώνιος δὲ Κλεοπάτραν διώκων ἔφευγε καὶ προήκατο τὴν νίκην.

IV. Ἐτι Δημήτριος μὲν, οὐ κεκωλυμένον, ἀλλ'

ἀπὸ Φιλίππου καὶ Ἀλεξάνδρου γεγονὸς ἐν ἔθει τοῖς Μακεδόνων βασιλεῦσιν, ἐγάμει γάμους πλείονας, ὥσπερ Λυσίμαχος καὶ Πτολεμαῖος· ἔσχε δὲ διὰ τιμῆς, ὅσας ἔγνημεν. Ἀντώνιος δὲ πρῶτον μὲν ὁμοῦ δύο γυναῖκας ἡγάγετο, πρῶγμα μηδενὶ Ῥωμαίῳ τετολμημένον· ἔπειτα τὴν ἀσπὶν καὶ δικαίως γαμηθεῖσαν ἐξήλασε, τῇ ξένη καὶ μὴ κατὰ νόμους συνοῦση χαριζόμενος· ὅθεν καὶ ἐκ γάμου τῷ μὲν οὐθέν, τῷ δὲ τὰ μέγιστα τῶν κακῶν ἀπήντησιν. Ἀσέβημα μέντοι τοσοῦτον δι' ἀσελγείαν οὐθὲν ταῖς Ἀντωνίου σπράξευσιν, ὅσον ταῖς Δημητρίου πρόσσεστιν. Οἱ μὲν γὰρ ἱστορικοὶ φασί, καὶ τῆς ἀκροπόλεως ὅλης εἶργεσθαι τὰς κύνθας, διὰ τὸ τὴν μίξιν ἐμφανῆ μάλιστα τοῦτο ποιεῖσθαι τὸ ζῶον. Ὁ δ' ἐν αὐτῷ τῷ Παρθενῶνι ταῖς τε πόρναις συνῆν, καὶ τῶν ἀστῶν κατεπόρνευσε πολλάς· καὶ οὐ τις ἂν ἥκιστα τὰς τοιαύτας τρυφὰς καὶ ἀπολαύσεις οἶοιτο μετέχειν κακοῦ, τῆς ὁμότητος, τοῦτ' ἔνεστι τῇ Δημητρίου φιληδονίᾳ, περιϋδόντος, μᾶλλον δ' ἀναγκάσαντος οἰκτρῶς ἀποθανεῖν τὸν κάλλιστον καὶ σωφρονέστατον Ἀθηναίων, φεύγοντα τὸ καθυβρισθῆναι. Συνελόντι δ' εἰπεῖν, Ἀντώνιος μὲν ἑαυτὸν διὰ τὴν ἀκρασίαν, Δημήτριος δ' ἄλλους ἠδίκησε.

V. Πρὸς μέντοι γονεῖς ἄμεμπτον ἑαυτὸν εἰς ἅπαντα παρέσχεν ὁ Δημήτριος· Ἀντώνιος δὲ τὸν ἀδελφὸν τῆς μητρὸς ἐξέδωκεν ἐπὶ τῷ Κικέρωνᾳ ἀποκτεῖναι, πρῶγμα καὶ καθ' ἑαυτὸ μισρὸν καὶ ὠμὸν, ὥς μόλις Ἀντώνιον ἐπ' αὐτῷ συγχνώμης τυχεῖν, εἰ

σωτηρίας τοῦ θείου μισθοῦ ἦν ὁ Κικέρωνος θάνατος. Ἀ τοίνυν ἐπιώρκησαν ἀμφοτέροι καὶ παρеспάνθησαν, ὁ μὲν Ἀρτάβαζον συλλαβὼν, ὁ δ' Ἀλέξανδρον ἀποκτείνας, Ἀντωνίῳ μὲν ἔχει τὴν πρόφασιν ὁμολογουμένην· ἀπελείφθη γὰρ ἐν Μήδοις ὑπ' Ἀρταβάζου, καὶ προεδόθη· Δημήτριον δὲ πολλοὶ λέγουσι ψευδεῖς αἰτίας, ἐφ' οἷς ἔδρασε, πλασάμενον κατηγορεῖν ἀδικηθέντα, οὐκ ἀδικήσαντα ἀμύνασθαι. Πάλιν δὲ, τῶν μὲν κατορθωμάτων αὐτουργοῦς ὁ Δημήτριος γέγονε· καὶ τοῦναντίον ὁ Ἀντώνιος, ἐν οἷς οὐ παρῆν, καλλίστας καὶ μεγίστας διὰ τῶν στρατηγῶν ἀνηρέϊτο νίκας.

VI. Ἐξέπεσον δὲ τῶν πραγμάτων ἀμφοτέροι μὲν δι' αὐτοὺς, οὐ μὴν ὁμοίως· ἀλλ' ὁ μὲν ἐγκαταλειφθεὶς· ἀπέστησαν γὰρ αὐτοῦ Μακεδόνες· ὁ δ' ἐγκαταλιπὼν· ἔφυγε γὰρ τοὺς ὑπὲρ αὐτοῦ κινδυνεύοντας· ὥστε τοῦ μὲν ἔγκλημα εἶναι τὸ δυσμενεῖς οὕτω πρὸς αὐτὸν ἀπεργάσασθαι τοὺς μαχομένους, τοῦ δὲ τὸ παρειακυσμένην εὖνοιαν τοιαύτην καὶ πίστιν ἐγκαταλιπεῖν. Τὸν δὲ θάνατον οὐδετέρου μὲν ἔστιν ἐπαινέσαι, ψεκτὸς δ' ὁ Δημητρίου μᾶλλον. Αἰχμάλωτός τε γὰρ ὑπέμεινε γενέσθαι, καὶ καθειρόχθεις ἠγάπησεν ἐπικερδᾶναι τριετίαν, οἶνον καὶ γαστρί, καθάπερ τὰ ζῶα, χειροῇθης γενόμενος. Ἀντώνιος δὲ δειλῶς μὲν καὶ οἰκτρῶς καὶ αἰτίμως, οὐ μὴν ἀλλὰ πρὸ γε τοῦ κύριον γενέσθαι τὸν πολέμιον τοῦ σώματος, ἑαυτὸν ἐξήγαγεν.







... should be returned to  
... or before the last date  
... below.

A fine of five cents a day is incurred  
by retaining it beyond the specified  
time.

Please return promptly.

WUE JAN 20 1910



